



3 1761 04905993 4













# अष्टाङ्गहृदयसंहिता ।

श्रीमद्वाग्भटविरचिता ।

वि, ए, उपाधिधारिणा

श्रीजीवानन्दविद्यासागरभट्टाचार्य्येण

संस्कृता प्रकाशिता च ।



द्वितीयसंस्करणम् ।

कलिकातानगरे

सरस्वतीयन्त्रे

संश्रयाः ॥ ७ ॥

मुद्रिता ।

अध्यादिगाः क्रमात् ।

दश्याग्निः समैः समः ॥ ८ ॥



R  
605  
V28  
18--

প্রকাশক শ্রীজীবানন্দবিদ্যাসাগর  
২ নং রমানাথমজুমদারেরস্ট্রীট।  
প্রিণ্টর শ্রীক্ষেত্রমোহনমুখোপাধ্যায়  
৫৫ নং পঞ্চদশনম্বোষের লেন।

# अष्टाङ्गहृदयसंहितायाम् ।

## सूत्रस्थानम् ।



आगादिरोगान् सततानुपक्तानशेषकायप्रसृतानशेषान् ।

तौत्सुक्यमोहारतिदान् जघान यो पूर्ववैद्याय नमोऽस्तु तस्मै ॥१॥

अथात आयुष्कामीयमध्यायं व्याख्यास्यामः ।

इतिह आहुरात्रेयादयो महर्षयः ॥

आयुष्कामयमानेन धर्मार्थसुखसाधनम् ।

आयुर्वेदोपदेशेषु विधेयः परमादरः ॥ २ ॥

ब्रह्मा स्मृत्वायुषो वेदं प्रजापतिमजिग्रहत् ।

सोऽ<sup>रक्त</sup>नौ तौ सहस्राक्षं सोऽद्विपुत्रादिकान् मुनीन् ॥३॥

तेऽग्निवेशादिकांस्ते तु पृथक् तन्वाणि तेनिरे ।

तेभ्योऽतिविप्रकीर्णैः प्रायः सारतरोच्चयः ॥ ४ ॥

क्रियतेऽष्टाङ्गहृदयं नातिसंचेपविस्तरम् ।

कायबालग्रहोर्द्ध्वङ्गशल्यदंष्ट्राजरावृषान् ॥ ५ ॥

अष्टावङ्गानि तस्याहुश्चिकित्सा येषु संश्रिता ।

वायुः पित्तं कफश्चेति त्रयो दोषाः समासतः ॥६॥

विकृताऽविकृता देहं भ्रन्ति ते वर्त्तयन्ति च ।

ते व्यापिनोऽपि हृन्नाभ्योरधोमध्योर्द्ध्वसंश्रयाः ॥७॥

वयोऽहोरात्रिभुक्तानां तेऽन्तमध्यादिगाः क्रमात् ।

तैर्भवेद्विषमस्तीक्ष्णो मन्दश्चाग्निः समैः समः ॥ ८ ॥

कौष्ठः क्रूरो मृदुर्मध्यो मध्यः स्यात्तैः समैरपि ।  
 शुक्रार्त्तवस्थैर्जन्मादौ विषेषेव विषक्रिमेः ॥ ९ ॥  
 तैश्च तिस्रः प्रकृतयो हीनमध्योत्तमाः पृथक् ।  
 समधातुः समस्तासु श्रेष्ठा निन्द्या द्विदोषजाः ॥ १० ॥  
 तत्र रूक्षो लघुः शीतः खरः सूक्ष्मश्चलोऽनिलः ।  
 पित्तं सस्नेहतीक्ष्णोष्णं लघु विस्रं सरं द्रवम् ॥ ११ ॥  
 स्निग्धः शीतो गुरुर्मन्दः श्लक्ष्णो मृत्स्रः स्थिरः कफः ।  
 संसर्गः सन्निपातश्च तद्विद्विचयकोपतः ॥ १२ ॥  
 रसासृङ्गांसमेदोऽस्थिमज्जाशुक्राणि धातवः ।  
 सप्त दूष्याः

मला मूत्रशकृत्स्नेदादयोऽपि च ॥ १३ ॥  
 वृद्धिः समानैः सर्वेषां विपरीतैर्विपर्ययः ।  
 रसाः स्वाद्वस्त्रलवणतिक्रोषणकषायकाः ॥ १४ ॥  
 षट् द्रव्यमाश्रितास्ते तु यथापूर्वं बलावहाः ।  
 तत्राद्या मारुतं घ्नन्ति त्रयस्त्रिक्तादयः कफम् ॥ १५ ॥  
 कषायतिक्रमधुराः पित्तमन्ये तु कुर्वते ।  
 शमनं कोपनं स्वस्थहितं द्रव्यमिति त्रिधा ॥ १६ ॥  
 उष्णशीतगुणोत्कर्षात्तत्र वीर्यं द्विधा स्मृतम् ।  
 त्रिधा विपाको द्रव्यस्य स्वाद्वस्त्रकटुकात्मकः ॥ १७ ॥  
 गुरुमन्दहिमस्निग्धश्लक्ष्णसान्द्रमृदुस्थिराः ।  
 गुणाः ससूक्ष्मविशदा विंशतिः सविपर्ययाः ॥ १८ ॥  
 कालार्थकर्मणां योगा हीनमिथ्यातिमात्रकाः ।  
 सम्यग्योगश्च विज्ञेयो रोगारोग्यैककारणम् ॥ १९ ॥  
 रोगस्तु दोषवैषम्यं दोषसाम्यमरोगता ।  
 निजागन्तुविभागेन तत्र रोगा द्विधा स्मृताः ।  
 तेषां कायमनोभेदादधिष्ठानमपि द्विधा ॥ २० ॥

रजस्तमस्य मनसो द्वौ च दोषाबुदाहृतौ ।  
 दर्शनस्पर्शनप्रश्नैः परीक्षेताय रोगिणम् ॥ २१ ॥  
 रोगं निदानप्राग्रूपलक्षणोपश्रयाप्तिभिः ।  
 भूमिदेहप्रभेदेन देशमाहुरिह द्विधा ॥ २२ ॥  
 जाङ्गलं वातभूयिष्ठमनूपं तु कफोत्खणम् ।  
 साधारणं सममलं त्रिधा भूदेशमादिशेत् ॥ २३ ॥  
 चणादिव्याध्यवस्था च कालो भेषजयोगकृत् ।  
 शोधनं शमनञ्चेति समासादौषधं द्विधा ॥ २४ ॥  
 शरीरजानां दोषाणां क्रमेण परमौषधम् ।  
 वस्तिर्विरेको वमनं तथा तैलं घृतं मधु ॥ २५ ॥  
 घीधैर्यात्मादिविज्ञानं मनोदोषौषधं परम् ।  
 भिषक् द्रव्याण्युपस्थाता रोगी पादचतुष्टयम् ॥ २६ ॥  
 चिकित्सितस्य निर्दिष्टं प्रत्येकं तच्चतुर्गुणम् ।  
 दक्षस्तोर्थात्तशास्त्रार्थो दृष्टकर्मा शुचिर्भिषक् ॥ २७ ॥  
 बहुकल्पं बहुगुणं सम्पन्नं योग्यमौषधम् ।  
 अनुरक्तः शुचिर्दक्षो बुद्धिमान् परिचारकः ॥ २८ ॥  
 आढ्यो रोगी भिषग्वश्यो ज्ञापकः सत्त्ववानपि ।  
 सर्वौषधक्षमे देहे यूनः पुंसो जितात्मनः ॥ २९ ॥  
 अमर्मगोऽल्पहेत्वग्रूपरूपोऽनुपद्रवः ।  
 अतुल्यद्रव्यदेशत्तुप्रकृतिः पादसम्पदि ॥ ३० ॥  
 ग्रहेष्वनुगुणेष्वेकदोषमार्गो नवः सुखः ।  
 शास्त्रादिसाधनः कृच्छ्रः सङ्करे च ततो गदः ॥ ३१ ॥  
 शेषत्वादायुषो याप्यः पथाभ्यासाद्विपर्यये ।  
 अनुपक्रम एव स्यात् स्थितोऽत्यन्तविपर्यये ॥ ३२ ॥  
 औत्सुक्यमोहारतिक्रददृष्टरिष्टोक्षनाशनः ।  
 त्यजेदात्तं भिषग्भूपैर्दिष्टं तेषां द्विषं द्विषम् ॥ ३३ ॥



हीनोपकरणं व्यग्रमविधेयं गतायुषम् ।

चण्डं शोकातुरं भीरुं कृतघ्नं वैद्यमानिनम् ॥ ३४ ॥

तन्त्रस्यास्य परञ्चातो वक्ष्यतेऽध्यायसंग्रहः ।

आयुष्कामदिनर्त्तीहारोगानुत्पादनद्रवाः ॥ ३५ ॥

अन्नज्ञानान्नसंरक्षामात्राद्रव्यरसाश्रयाः ।

दोषादिज्ञानतद्भेदतच्चिकित्साद्युपक्रमः ॥ ३६ ॥

शुद्ध्यादिस्नेहनस्वेदरेकास्थापननावनम् ।

धूमगण्डूषट्क्सेकट्पित्तियन्त्रकशस्त्रकम् ॥ ३७ ॥

शिराविधिः शल्यविधिः शस्त्रक्षाराग्निकर्मकाः ।

सूत्रस्थानमिमेषु अध्यायास्त्रिंशत् शरीरमुच्यते ॥ ३८ ॥

गर्भावक्रान्ति तदुव्यापदङ्गमर्मविभागिकम् ।

विह्वतिर्दूतजं षष्ठं

निदानं सार्वरोगिकम् ॥ ३९ ॥

ज्वरासृक्श्वासयक्ष्मादिमदाद्यर्शोऽतिसारिणाम् ।

मूत्राघातप्रमेहाणां विद्रध्याद्युदरस्य च ॥ ४० ॥

पाण्डुकुष्ठानिलार्त्तानां वातास्रस्य च षोडश ।

चिकित्सितं ज्वरे रक्ते कासे श्वासे च यक्ष्मणि ॥ ४१ ॥

वमौ मदात्ययोऽर्शःसु विशि द्वौ द्वौ च मूत्रिते ।

विद्रधौ गुल्मजठरपाण्डुशोफविसर्पिषु ॥ ४२ ॥

कुष्ठश्वित्त्वानिलव्याधिवातास्रेषु चिकित्सितम् ।

द्वाविंशतिरिमेषु अध्यायाः कल्पसिद्धिरतःपरम् ॥ ४३ ॥

कल्पो वमेर्विरेकस्य तत्सिद्धिर्वस्तिकल्पना ।

सिद्धिर्वस्त्यापदां षष्ठो द्रव्यकल्पोऽत उत्तरम् ॥ ४४ ॥

बालोपचारे तद्ग्राधौ तद्ग्रहे द्वौ च भूतगौ ।

उन्मादेऽथ स्मृतिभ्रंशे द्वौ द्वौ वर्त्मसु सन्धिषु ॥ ४५ ॥

दृक्तमो लिङ्गनाशेषु त्रयो द्वौ द्वौ च सर्वगौ ।



कर्णनासामुखशिरोत्रणे भग्ने भगन्दरे ॥ ४६ ॥  
 अन्वयादौ क्षुद्ररोगेषु गुह्यरोगे पृथग् द्वयम् ।  
 विषे भुजङ्गे कीटेषु मूषकेषु रसायने ॥ ४७ ॥  
 चत्वारिंशोऽनपत्यानामध्यायो बीजपोषणः ।  
 इत्यध्यायशतं विंशं षड्भिः स्थानैरुदोरितम् ॥ ४८ ॥

### द्वितीयोऽध्यायः ।

अथातो दिनचर्याध्यायं व्याख्यास्यामः ।  
 ब्राह्मे मुहूर्ते उत्तिष्ठेत् स्वस्थो रक्षार्थमायुषः ।  
 शरीरचिन्तां निर्वर्त्य कृतशीचविधिस्ततः ॥ १ ॥  
 अर्कन्यग्रोधखदिरकरञ्जककुभादिकम् ।  
 प्रातर्भुक्त्वा च मृद्वयं कषायकटुतिक्तकम् ॥ २ ॥  
 भक्षयेद्दन्तधवनं दन्तमांसान्यावाधयन् ।  
 नाद्यादजोर्णवमयुश्वासकासज्वरार्दितो ॥ ३ ॥  
 लृणास्यपाकहृन्नेत्रशिरःकर्णमयी च तत् ।  
 सौवीरमञ्जनं नित्यं हितमच्छोस्ततो भजेत् ॥ ४ ॥  
 चक्षुस्तेजोमयं तस्य विशेषात् श्लेष्मणोभयम् ।  
 योजयेत् सप्तरात्रेऽस्मात् स्रावणार्थं रसाञ्जनम् ॥ ५ ॥  
 ततो नावनगण्डूषधूमताम्बूलभाग्भवेत् ।  
 ताम्बूलं क्षतपित्तास्ररूढोत्कुपितचक्षुषाम् ॥ ६ ॥  
 विषमूर्च्छामदार्तानामपथ्यं शोषिणामपि ।  
 अभ्यङ्गमाचरेन्नित्यं स जराश्रमवातहा ॥ ७ ॥  
 दृष्टिप्रसादपुष्यायुःस्वप्नसुत्वक्कादाव्यक्तत् ।  
 शिरःश्रवणपादेषु तं विशेषेण शीलयेत् ॥ ८ ॥  
 वर्ज्याऽभ्यङ्गः कफग्रस्तकृतसंशुध्यजीर्णिभिः ।

लाघवं कर्मसामर्थ्यं दीप्तोऽग्निर्मेदसः क्षयः ॥ ९ ॥

विभक्तघनगात्रत्वं व्यायामादुपजायते ।

वातपित्तामयो बालो वृद्धोऽजीर्णो च तं त्यजेत् ॥ १० ॥

अर्हशक्त्या निषेव्यस्तु बलिभिः स्निग्धभोजिभिः ।

शीतकाले वसन्ते च मन्दमेव ततोऽन्यदा ॥ ११ ॥

तं कृत्वाऽनुसुखं देहं मर्दयेच्च समन्ततः ।

दृष्ट्वा क्षयः प्रतमको रक्तपित्तं श्रमः क्लमः ॥ १२ ॥

अतिव्यायामतः कासो ज्वरच्छर्दिश्च जायते ।

व्यायामजागराध्वस्तोहास्यभाष्यादिसाहसम् ॥ १३ ॥

गजं सिंह इवाकर्षन् भजन्नतिविनश्यति ।

उद्वर्तनं कफहरं मेदसः प्रविलापनम् ॥ १४ ॥

स्थिरीकरणमङ्गानां त्वक्प्रसादकरं परम् ।

दीपनं वृथ्यमायुष्यं स्नानमूर्जाबलप्रदम् ॥ १५ ॥

कण्डूमलश्रमस्वेदतन्द्रादृदाहपाप्मञ्जित् ।

उष्णाम्बुनाधः कायस्य परिषेको बलावहः ॥ १६ ॥

तेनैव चोत्तमाङ्गस्य बलहृत् केशचक्षुषाम् ।

स्नानमर्दितनेत्रास्यकर्णरोगातिसारिषु ॥ १७ ॥

आध्मानपीनसाजीर्णभुक्तवत्सु च गर्हितम् ।

जीर्णे हितं मितं चाद्यान्न वेगानीरयेद् बलात् ॥ १८ ॥

न वेगितोऽन्यकार्यः स्यान्नाजित्वा साध्यमामयम् ।

सुखार्थाः सर्वभूतानां मताः सर्वाः प्रवृत्तयः ॥ १९ ॥

सुखञ्च न विना धर्मात्तस्माद्धर्मपरो भवेत् ।

भक्त्या कल्याणमित्राणि सेवेतेतरदूरगः ॥ २० ॥

हिंसास्तेयान्यथा कामं पैशून्यं परुषानृते ।

सन्नित्रालापव्यापादमभिध्वाट्विपर्ययम् ॥ २१ ॥

पापं कर्मेति दशधा कायवाङ्मानसैस्त्रयजेत् ।

अट्टितिव्याधिशोकात्ताननुवर्त्तेत शक्तिः ॥ २२ ॥  
 आत्मवत् सततं पश्येदपि कोटपिपोलिकम् ।  
 अर्चयेद्देवगोविप्रवृद्धवैद्यन्टपातिथीन् ॥ २३ ॥  
 विमुखान्नाथिनः कुर्यान्नावमन्येत कानपि ।  
 उपकारप्रधानः स्यादपकारपरेऽप्यरी ॥ २४ ॥  
 सम्पद्विपत्स्वेकमना हेतावीर्येत् फले न तु ।  
 काले हितं मितं ब्रूयादविसंवादि पेशलम् ॥ २५ ॥  
 पूर्वाभिभाषी सुमुखः सुशीलः करुणासृदुः ।  
 नैकः सुखी न सर्वत्र विश्रब्धो न च शङ्कितः ॥ २६ ॥  
 न कञ्चिदात्मनः शत्रुं नात्मानं कस्यचिद्रिपुम् ।  
 प्रकाशयेन्नापमानं न च निःस्नेहतां प्रभोः ॥ २७ ॥  
 जनस्याशयमालक्ष्य यो यथा परितुष्यति ।  
 तं तथैवानुवर्त्तेत पराराधनपण्डितः ॥ २८ ॥  
 न पीडयेदिन्द्रियाणि न चैतान्यतिलालयेत् ।  
 त्रिवर्गशून्यं नारम्भं भजेत्तच्चाविरोधयन् ॥ २९ ॥  
 अनुयायात् प्रतिपदं सर्वधर्मेषु मध्यमाम् ।  
 नीचरोमनखश्मशुर्निर्मलाऽङ्घ्रिमलायनः ॥ ३० ॥  
 स्नानशीलः सुसुरभिः सुवेषोऽनुल्बणोज्ज्वलः ।  
 धारयेत् सततं रत्नसिद्धमन्त्रमहौषधीः ॥ ३१ ॥  
 सातपत्रपदत्राणो विचरेत् युगमात्रदृक् ।  
 निशि चात्ययिके कार्ये दण्डी मौली सहायवान् ॥ ३२ ॥  
 चैत्यपूज्यध्वजाशस्तच्छायाभस्मतुषाशुचीन् ।  
 नाक्रामेच्छर्करालोष्टवलिस्नानभुवोऽपि च ॥ ३३ ॥  
 नदीं तरेन्न वाहुभ्यां नाग्निस्कन्धमभिव्रजेत् ।  
 सन्दिग्धनावं वृचञ्च नारोहेद् दुष्टयानवत् ॥ ३४ ॥  
 नासंवृतमुखः कुर्यात् क्षुतिहास्यविजृम्भणम् ।

नासिकां न विकुशीयान्नाकस्माद्विलिखेद्भुवम् ॥ ३५ ॥  
 नाङ्गैश्चेष्टेत विगुणं नासीतोक्तकस्थितः ।  
 देहवाक्चेतसां चेष्टाः प्राक् अमाह्विनवर्त्तयेत् ॥ ३६ ॥  
 नोर्ध्वजानुश्विरं तिष्ठेन्नक्तं सेवेत न द्रुमम् ।  
 तथा चत्वरचैत्यान्तश्चतुष्पथसुरालयान् ॥ ३७ ॥  
 शून्याटवीशून्यगृहशमशानानि दिवापि च ।  
 सर्वथेक्षेत नादित्यं न भारं शिरसा वहेत् ॥ ३८ ॥  
 नेक्षेत प्रततं सूक्ष्मदीप्तामेध्याप्रियाणि च ।  
 मर्द्याविक्रयसन्धानदानादानानि नाचरेत् ॥ ३९ ॥  
 पुरोवातातपरजस्तुषारपरुषानिलान् ।  
 अनृजुः क्षवथूद्गारकासस्वप्नान्न मैथुनम् ॥ ४० ॥  
 कूलच्छायानृपद्विष्टव्यालदंष्ट्रिविषाणिनः ।  
 हीनानार्यातिनिपुणसेवां विग्रहमुत्तमैः ॥ ४१ ॥  
 सन्ध्यास्वभ्यवहारस्त्रीस्वप्राध्ययनचिन्तनम् ।  
 शत्रुसत्रगणाकोर्णगणिकापणिकाशनम् ॥ ४२ ॥  
 गात्रवक्त्रनखैर्वाद्यं हस्तकेशावधूननम् ।  
 तोयाग्निपूज्यमध्येन यानं धूमं शवाश्रयम् ॥ ४३ ॥  
 मद्यातिसक्तिं विश्रम्भस्वातन्त्र्ये स्त्रीषु च त्यजेत् ।  
 आचार्यः सर्वचेष्टासु लोक एव हि धोमतः ॥ ४४ ॥  
 अनुकुर्यात्तमेवातो लौकिकेऽर्थे परीक्षकः ।  
 आर्द्रसन्तानता त्यागः कायवाक्चेतसां दमः ॥ ४५ ॥  
 स्वार्थबुद्धिः परार्येषु पर्याप्तमिति सद्व्रतम् ।  
 नक्तं दिनानि मे यान्ति कथम्भूतस्य सम्प्रति ॥ ४६ ॥  
 दुःखभाक् न भवत्येवं नित्यं सन्निहितस्मृतिः ।  
 इत्याचारः समासेन सम्प्राप्नोति समाचरन् ।  
 आयुरारोग्यमैश्वर्यं यशो लोकांश्च शाश्वतान् ॥ ४७ ॥

## तृतीयोऽध्यायः ।

अथात ऋतुचर्याध्यायं व्याख्यास्यामः ।

मासैर्द्विसंख्यैर्माघाद्यैः क्रमात् षडृतवः स्मृताः ।

शिशिरोऽथ वसन्तश्च ग्रीष्मवर्षाशरद्धिमाः ॥ १ ॥

शिशिराद्यास्त्रिभिस्तैस्तु विद्यादयनमुत्तरम् ।

आदानञ्च तदादत्ते नृणां प्रतिदिनं बलम् ॥ २ ॥

तस्मिन् ह्यत्यर्थतीक्ष्णोष्णरूक्षामार्गस्वभावतः ।

आदित्वपवनाः सौम्यान् क्षपयन्ति गुणान् भुवः ॥ ३ ॥

तिक्तः कषायः कटुको बलिनोऽत्र रसाः क्रमात् ।

तस्मादादानमाग्नेयम्

ऋतवो दक्षिणायनम् ॥ ४ ॥

वर्षादयो विसर्गश्च यदुबलं विसृजत्ययम् ।

सौम्यत्वादत्र सोमो हि बलवान् हीयते रविः ॥ ५ ॥

मेघवृष्ट्यनिलैः शीतैः शान्ततापे महीतले ।

स्निग्धाश्चेहाम्ललवणमधुरा बलिनो रसाः ॥ ६ ॥

शीतेऽग्न्यं वृष्टिघर्मेऽल्पं बलं मध्यन्तु शेषयोः ।

बलिनः शीतसंरोधाद्देमन्ते प्रबलोऽनलः ॥ ७ ॥

भवत्यल्पेन्धनो धातून् स पचेद्वायुनेरितः ।

अतो हिमेऽस्मिन् सेवेत स्वाद्दम्ललवणान् रसान् ॥ ८ ॥

दैर्घ्यान्निशानामेतर्हि प्रातरेव बुभुक्षितः ।

अवश्यकार्यं सम्भाव्य यथोक्तं शीलयेदनु ॥ ९ ॥

वातघ्नतैलैरभ्यङ्गं मूर्ध्नि तैलं विमर्दनम् ।

नियुङ्गं कुशलैः सार्द्धं पादाघातं च युक्तितः ॥ १० ॥

कषायापहृतस्त्रेहस्ततः स्नातो यथाविधि ।

कुङ्कुमेन सदर्पेण प्रदिग्धोऽगुरुधूपितः ॥ ११ ॥



रसान् स्निग्धान् पलं पुष्टं गौडमच्छसुरां सुराम् ।  
 गोधूमपिष्टमापेक्षुक्षीरोत्थविक्रतीः शुभाः ॥ १२ ॥  
 नवमन्नं वसां तैलं शौचकार्यं सुखोदकम् ।  
 प्रावाराजिनकौशियप्रवेणीकौचवास्तृतम् ॥ १३ ॥  
 उष्णस्वभावैर्लघुभिः प्राहतः शयनं भजेत् ।  
 युक्त्यार्ककिरणान् खेदं पादत्राणं च सर्वदा ॥ १४ ॥  
 पीवरोरुस्तनश्रोण्यः समदाः प्रमदाः प्रियाः ।  
 हरन्ति शीतमुष्णाद्भ्यो धूपकुङ्कुमयौवनैः ॥ १५ ॥  
 अङ्गारतापसन्तप्तगर्भभूवेश्मचारिणः ।  
 शीतपारुष्यजनितो न दोषो जातु जायते ॥ १६ ॥  
 अयमेव विधिः कार्यः शिशिरेऽपि विशेषतः ।  
 तदा हि शीतमधिकं रौच्यं चादानकालजम् ॥ १७ ॥  
 कफैश्चितो हि शिशिरे वसन्ते ऽर्कांशुतापितः ।  
 हत्वाऽग्निं कुरुते रोगानतस्तं त्वरया जयेत् ॥ १८ ॥  
 तीक्ष्णैर्वमननस्याद्यैर्लघुरूक्षैश्च भोजनैः ।  
 व्यायामोदत्तनाघातैर्जित्वा श्लेष्माणमुल्बणम् ॥ १९ ॥  
 स्नातोऽनुलिप्तः कर्पूरचन्दनागुरुकुङ्कुमैः ।  
 पुराण्यवगोधूमक्षौद्रजाङ्गलशूल्यभुक् ॥ २० ॥  
 सहकाररसोन्मिश्रानास्वाद्य प्रिययार्पितान् ।  
 प्रियास्यसङ्गसुरभीन् प्रियानेतोत्पलाङ्कितान् ॥ २१ ॥  
 सौमनस्यकृतो हृद्यान् वयस्यैः सहितः पिवेत् ।  
 निर्गदानासवारिष्टसीधुमार्दीकमाधवान् ॥ २२ ॥  
 शृङ्गवेराम्बु साराम्बु मध्वम्बु जलदाम्बु वा ।  
 दक्षिणानिलशीतेषु परितो जलवाहिषु ॥ २३ ॥  
 अट्टनष्टसूर्येषु मणिकुट्टिमकान्तिषु ।  
 परपुष्टविघुष्टेषु कामकर्मान्तभूमिषु ॥ २४ ॥

विचित्रपुष्पवृक्षेषु काननेषु सुगन्धिषु ।  
 गोष्ठीकयाभिस्त्रिवाभिर्मध्याङ्गं गमयेत् सुखी ॥ २५ ॥  
 गुरुशीतदिवास्त्रप्रस्निग्धान्ममधुरांस्यजेत् ।  
 तीक्ष्णांशुरतितीक्ष्णांशुर्ग्रीष्मे संचिपतीव यत् ॥ २६ ॥  
 प्रत्यहं क्षीयते श्लेष्मा तेन वायुश्च वर्द्धते ।  
 अतोऽस्मिन् पटुकटुस्त्रव्यायामार्ककरांस्यजेत् ॥ २७ ॥  
 भजेन्मधुरमेवान्नं लघु स्निग्धं हिमं द्रवम् ।  
 सुशीततोयसिक्ताङ्गो लिह्यात् सक्तून् सशर्करान् ॥ २८ ॥  
 मद्यं न पेयं पेयं वा स्वल्पं सुबहुवारि वा ।  
 अन्यथा शोफशैथिल्यदाहमोहान् करोति तत् ॥ २९ ॥  
 कुन्देन्दुधवलं शालिमश्रीयाज्जाङ्गलैः पलैः ।  
 पिबेद्रसं नातिघनं रसालां रागखाण्डवौ ॥ ३० ॥  
 पानकं पञ्चसारं वा नवमृद्गाजनस्थितम् ।  
 मोचचोचदलैर्युक्तं साम्बं मृण्मयशक्तिभिः ॥ ३१ ॥  
 पटलावासितं चाम्बः सकर्पूरं सुशीतलम् ।  
 शशाङ्गकिरणान् भक्ष्यान् रजन्यां भक्षयन् पिबेत् ॥ ३२ ॥  
 ससितं माहिषं क्षीरं चन्द्रनक्षत्रशीतलम् ।  
 अभ्रङ्गमहाशालतालरुद्धोष्णरश्मिषु ॥ ३३ ॥  
 वनेषु माधवीश्लिष्टद्राक्षास्तवकशालिषु ।  
 सुगन्धिहिमपानीयसिच्यमानपटालिके ॥ ३४ ॥  
 कायमाने चिते चूतप्रवालफललुम्बिभिः ।  
 कदलीदलकङ्कारमृणालकमलोत्पलैः ॥ ३५ ॥  
 कल्पिते कोमलैस्तल्पे हसत्कुसुमपल्लवे ।  
 मध्यन्दिनेऽर्कतापार्त्तः स्वप्याद्वारागृहेऽथवा ॥ ३६ ॥  
 पुस्तस्त्रीस्तनहस्तास्यप्रवृत्तोशीरवारिणि ।  
 निशाकरकराकीर्णे सौधपृष्ठे निशासु च ॥ ३७ ॥

आसना

स्वस्थचित्तस्य चन्दनार्द्रस्य मालिनः ।

निवृत्तकामतन्त्रस्य सुसूक्ष्मतनुवाससः ॥ ३८ ॥

जलार्द्रास्तालवृन्तानि विस्तृताः पद्मिनीपुटाः ।

उत्क्षेपाश्च मृदूत्क्षेपा जलवर्षिहिमानिलाः ॥ ३९ ॥

कर्पूरमल्लिका माला हाराः सहरिचन्दनाः ।

मनोहरकलालापाः शिशवः सारिकाः शुकाः ॥ ४० ॥

मृणालवल्याः कान्ताः प्रोत्फुल्लकमलोज्ज्वलाः ।

जङ्गमा इव पद्मिन्यो हरन्ति दयिताः क्लमम् ॥ ४१ ॥

आदानग्लानवपुषामग्निः सन्नोऽपि सीदति ।

वर्षासु दोषैः

दुष्यन्ति तेऽम्बुलम्बाम्बुदेऽम्बरे ॥ ४२ ॥

सतुषारेण मरुता सहसा शीतलेन च ।

भूवाष्पे णाम्बुपाकेन मलिनेन च वारिणा ॥ ४३ ॥

वङ्गिनैव च मन्देन

तेष्वित्यन्योन्यदूषिषु ।

भजेत् साधारणं सर्वमूष्णस्तेजनं च यत् ॥ ४४ ॥

आस्थापनं शुद्धतनुर्जीर्णं धान्यं रसान् कृतान् ।

जाङ्गलं पिशितं यूपान् मध्वरिष्टं चिरन्तनम् ॥ ४५ ॥

मस्तु सौवर्चलाढ्यं वा पञ्चकोलावचूर्णितम् ।

दिव्यं कौपं शृतं चाम्भो भोजनं त्वतिदुर्दिने ॥ ४६ ॥

व्यक्ताम्बलवणस्त्रेहं संशुष्कं क्षौद्रवत्तघु ।

अपादचारी सुरभिः सततं धूपिताम्बरः ॥ ४७ ॥

हर्म्यपृष्ठे वसेद्वाष्पशीतशीकरवर्जिते ।

नदीजलोदमन्याहःस्वप्रायासातपांस्यजेत् ॥ ४८ ॥

वर्षाशीतोचिताङ्गानां सहसैवाकर्करश्मिभिः ।



तप्तानां सञ्चितं वृष्टौ पित्तं शरदि कुप्यति ॥ ४९ ॥  
 तज्जयाय घृतं तिक्तं विरेको रक्तमोक्षणम् ।  
 तिक्तं स्वादु कषायं च क्षुधितोऽन्नं भजेत्तृषु ॥ ५० ॥  
 शालिमुद्गसिताधात्रीपटोलमधुजाङ्गलम् ।  
 तप्तं तप्तांशुकिरणैः शीतं शीतांशुरग्निभिः ॥ ५१ ॥  
 समन्तादप्यहोरात्रमगस्त्योदयनिर्विषम् ।  
 शुचि हंसोदकं नाम निर्मलं मलजिज्जलम् ॥ ५२ ॥  
 नाभिष्यन्दि न वा रूक्षं पानादिष्वमृतोपमम् ।  
 चन्दनोशीरकर्पूरमुक्तास्रग्वसनोज्ज्वलः ॥ ५३ ॥  
 सौधेषु सौधधवलां चन्द्रिकां रजनीमुखे ।  
 तुषारचारसौहित्यदधितैलवसातपान् ॥ ५४ ॥  
 तीक्ष्णमद्यदिवास्वप्नपुरोवातान् परित्यजेत् ।  
 शीते वर्षासु चाद्यांस्त्रीन् वसन्तेऽन्यान् रसान् भजेत् ॥ ५५ ॥  
 स्वादुं निदाघे शरदि स्वादुतिक्तकषायकान् ।  
 शरद्वसन्तयो रूक्षं शीतं घर्मघनान्तयोः ॥ ५६ ॥  
 अन्नपानं समासेन विपरीतमतोऽन्यथा ।  
 नित्यं सर्वरसाभ्यासः स्वत्वाधिक्यमृतावृतौ ॥ ५७ ॥  
 ऋत्वीरन्यादिसप्ताहावृतुसन्धिरिति स्मृतः ।  
 तत्र पूर्वो विधिस्त्याज्यः सेवनीयोऽपरः क्रमात् ।  
 असात्म्रजा हि रोगाः स्युः सहसा त्यागशीलनात् ॥ ५८ ॥

### चतुर्थोऽध्यायः ।

अथातो रोगानुत्पादनीयमध्यायं व्याख्यास्यामः ॥  
 वेगान्न धारयेद्दातविण्मूत्रक्षवट्टक्षुधाम् ।  
 निद्राकासश्चमश्वासजृम्भाश्चुच्छिर्दिरेतसाम् ॥ १ ॥  
 अधोवातस्य रोधेन गुल्मोदावर्त्तरुक्लमाः ।

वातमूत्रशक्तसङ्घट्टद्यग्निबध्नुदुग्दाः ॥ २ ॥  
 स्नेहस्वेदविधिस्तत्र वर्त्तयो भोजनानि च ।  
 पानानि वस्तयश्चैव शस्तं वातानुलोमनम् ॥ ३ ॥  
 शक्ततः पिण्डिकोद्वेष्टप्रतिश्यायशिरोरुजः ।  
 ऊर्ध्ववायुः परीकर्त्ता हृदयस्योपरोधनम् ॥ ४ ॥  
 मुखेन विट्प्रवृत्तिश्च पूर्वोक्ताश्चामयाः स्मृताः ।  
 अङ्गभङ्गाश्मरीवस्तिमेद्रवङ्गणवेदनाः ॥ ५ ॥  
 मूत्रस्य रोधात् पूर्वे च प्रायो रोगाः

तदौषधम् ।

वर्त्त्यभ्यङ्गावगाहाश्च स्वेदनं वस्तिकर्म च ॥ ६ ॥  
 अन्नपानं च विड्भेदि विड्रोधोत्थेषु यक्ष्मसु ।  
 मूत्रजेषु च पाने च प्राग्भक्तं शस्यते घृतम् ॥ ७ ॥  
 जीर्णान्तिकं चोत्तमया मात्रया योजनाद्वयम् ।  
 अवपीडकमेतच्च संज्ञितं

धारणात् पुनः ॥ ८ ॥

उद्गारस्यारुचिः कम्पो विबन्धो हृदयोरसोः ।  
 आधानकासहिष्माश्च हिष्मावत्तत्र भेषजम् ॥ ९ ॥  
 शिरोर्त्तीन्द्रियदौर्बल्यमन्यास्तम्भार्दितं क्षुतेः ।  
 तीक्ष्णधूमाञ्जनाघ्राणनावनार्कविलोकनैः ॥ १० ॥  
 प्रवर्त्तयेत् क्षुतिं सक्तां स्नेहस्वेदौ च शीलयेत् ।  
 शोषाङ्गसादवाधिर्यसंमोहभ्रमहृद्गदाः ॥ ११ ॥  
 तृष्णाया निग्रहात्तत्र शीतः सर्वो विधिर्हितः ।  
 अङ्गभङ्गारुचिग्लानिकार्श्यशूलभ्रमाः क्षवः ॥ १२ ॥  
 तत्र योज्यं लघु स्निग्धमुष्णमल्पं च भोजनम् ।  
 निद्राया मोहमूर्च्छाक्षिगौरवालस्यजृम्भिकाः ॥ १३ ॥  
 अङ्गमर्दश्च तत्रेष्टः स्वप्नः संवाहनानि च ।

कासस्य रोधात्तद्वृद्धिः श्वासारुचिहृदामयाः ॥ १४ ॥

शोषो हिष्मा च कार्थ्योऽत्र कासहा सुतरां विधिः ।

गुल्महृद्रोगसम्भोहाः श्रमश्वासाद् विधारितात् ॥१५॥

हितं विश्रमणं तत्र वातघ्नश्च क्रियाक्रमः ।

जृम्भायाः क्षववद्रोगाः सर्वश्चानिलजिद् विधिः ॥१६॥

पीनसाक्षिशिरोहृद्रुग्मन्यास्तम्भारुचिभ्रमाः ।

सगुल्मावाप्यतस्तत्र स्वप्नो मयं प्रियाः कथाः ॥१७॥

विसर्पकोठकुठाक्षिकण्डूपाण्डामयज्वराः ।

सकासश्वासहृत्तासव्यङ्गश्वयथवो वमेः ॥ १८ ॥

गण्डूषधूमानाहारान् रुक्तं भुक्त्वा तदुद्वमः ।

व्यायामः सुतिरसस्य शस्तं चात्र विरेचनम् ॥१९॥

सञ्चारलवणं तैलमभ्यङ्गार्थं च शस्यते ।

शुक्रात्तत्स्रवणं गुह्यवेदना श्वययुज्वरः ॥ २० ॥

हृद्व्यथा मूत्रसङ्गाङ्गभङ्गवृद्धश्लेष्मण्डताः ।

ताम्रचूडसुराशालिवस्त्रभ्यङ्गावगाहनम् ॥ २१ ॥

वस्तिशुद्धिकरैः सिद्धं भजेत् क्षीरं प्रियाः स्त्रियः ।

दृष्टशूलार्त्तं त्यजेत् क्षीणं विड्वमं वेगरोधिनम् ॥२२॥

रोगाः सर्वेऽपि जायन्ते वेगोदीरणधारणैः ।

निर्दिष्टं साधनं तत्र भूयिष्ठं ये तु तान् प्रति ॥ २३ ॥

ततश्चानेकधा प्रायः पवनो यत् प्रकुप्यति ।

अन्नपानौषधं तत्र युञ्जीतातोऽनुलोमनम् ॥ २४ ॥

धारयेत् तु सदा वेगान् हितैषी प्रेत्य चेह च ।

लोभेर्यादेषमात्सर्यरागादीनां जितेन्द्रियः ॥ २५ ॥

यतेत च यथाकालं मलानां शोधनं प्रति ।

अत्यर्यसञ्चितास्ते हि क्रुद्धाः स्युर्जीवितच्छिदः ॥२६॥

दोषाः कदाचित् कुप्यन्ति जिता लङ्घनपाचनैः ।

ये तु संशोधनैः शुद्धा न तेषां पुनरुद्भवः ॥ २७ ॥

यथाक्रमं यथायोगमत ऊर्ध्वं प्रयोजयेत् ।

रसायनानि सिद्धानि वृष्ययोगांश्च कालवित् ॥ २८ ॥

भेषजक्षपिते पथ्यमाहारैर्वृंहणं क्रमात् ।

शालिषष्टिकगोधूममुद्गमांसघृतादिभिः ॥ २९ ॥

हृद्यदीपनभेषज्यसंयोगाद्बुचिपक्तिदैः ।

साभ्यङ्गोदत्तं नस्नाननिरूहस्नेहवस्त्रिभिः ॥ ३० ॥

तथा स लभते शर्म सर्वपावकपाटवम् ।

धीवर्णेन्द्रियवैमल्यं वृषतां दैर्घ्यं मायुषः ॥ ३१ ॥

ये भूतविषवायुग्निक्षतभङ्गादिसम्भवाः ।

कामक्रोधभयाद्याश्च ते स्युरागन्तवो गदाः ॥ ३२ ॥

त्यागः प्रज्ञापराधानामिन्द्रियोपशमः स्मृतिः ।

देशकालात्मविज्ञानं सहृत्तस्यानुवर्त्तनम् ॥ ३३ ॥

अनुत्पत्त्यै समासेन विधिरेष प्रदर्शितः ।

निजागन्तुविकाराणामुत्पन्नानां च शान्तये ॥ ३४ ॥

शीतोद्भवं दोषचयं वसन्ते विशोधयन् ग्रीष्मजमभ्रकाले ।

घनात्यये वार्षिकमाशु सम्यक् प्राप्नोति रोगान्तुजान्न जातु ॥ ३५ ॥

नित्यं हिताहारविहारसेवी समीच्यकारी विषयेष्वसक्तः ।

दाता समः सत्यपरः क्षमावानामोपसेवी च भवत्यरोगः ॥ ३६ ॥

### पञ्चमोऽध्यायः ।

अथातो द्रवद्रव्यविज्ञानीयमध्यायं व्याख्यास्यामः ॥

जीवनं तर्पणं हृद्यं ह्लादि बुद्धिप्रबोधनम् ।

तन्वव्यक्तरसं सृष्टं शीतं लघुसृतोपमम् ॥ १ ॥

गङ्गासु नभसो भ्रष्टं सृष्टं त्वर्केन्दुमारुतैः ।

हिताहितत्वे तद्भूयो देशकालावपेक्षते ॥ २ ॥



घनाभिवृष्टममलं शाल्यन्नं राजतस्थितम् ।  
अक्लिन्नमविवर्णं च तत् पेयं गाङ्गम्

अन्यथा ॥३॥

सामुद्रं तन्न पातय्यं मासादाश्वयुजादिना ।  
ऐन्द्रमम्बु सुपात्रस्थमविपन्नं सदा पिबेत् ॥ ४ ॥  
तदभावे च भूयिष्ठमन्तरिक्षानुकारि यत् ।  
शुचि पृथ्वसितश्चेतं देशेऽर्कपवनाहतम् ॥ ५ ॥  
न पिबेत् पङ्कशैवालवृक्षपर्णाविलास्तृतम् ।  
सूर्येन्दुपवनादृष्टमभिवृष्टं घनं गुरु ॥ ६ ॥  
फेनिलं जन्तुमत्तमं दन्तग्राह्यतिशैत्यतः ।  
अनार्त्तवं च यद्विष्यमार्त्तवं प्रथमं च यत् ॥ ७ ॥  
लूतादितन्तुविषमूत्रविषसंश्लेषदूषितम् ।  
पश्चिमोदधिगाः शीघ्रवहा याश्चामलोदकाः ॥ ८ ॥  
पथ्याः समासात्ता नद्यो विपरीतास्वतोऽन्यथा ।  
उपलास्फालनाच्चेपविच्छेदैः खेदितोदकाः ॥ ९ ॥  
हिमवन्मलयोद्भूताः पथ्यास्ता एव च स्थिराः ।  
क्वमिस्त्रीपदहृत्कण्ठशिरोरोगान् प्रकुर्वते ॥ १० ॥  
प्राच्याऽऽवन्त्यापरान्तोत्था दुर्नामानि महेन्द्रजाः ।  
उदरस्त्रीपदातङ्गान् सञ्चविन्ध्योद्भवाः पुनः ॥ ११ ॥  
कुष्ठपाण्डुशिरोरोगान् दोषघ्नाः पारियात्रजाः ।  
वलपौरुषकारिण्यः सागराम्भस्त्रिदोषकृत् ॥ १२ ॥  
विद्यात् कूपतडागादीन् जाङ्गलानूपशैलतः ।  
नाम्बु पेयमशक्त्या वा स्वल्पमल्पाग्निगुल्मिभिः ॥ १३ ॥  
पाण्डूदरातिसाराशीग्रहणीदोषशोथिभिः ।  
ऋते शरन्निदाघाभ्यां पिबेत् स्वस्थोऽपि चाल्पशः ॥ १४ ॥  
समस्यूलक्षशाभक्तमध्यान्तप्रथमान्बुपाः ।

शीतं मदात्ययग्लानिमूर्च्छाच्छर्दिश्रमभ्रमान् ॥ १५ ॥  
 वृणोणादाहपित्तास्रविषाख्यम्बु, नियच्छति ।  
 दीपनं पाचनं कण्ठं लघूष्णं वस्तिशोधनम् ॥ १६ ॥  
 हिष्माभानानिलश्लेष्मसद्यःशुद्धे नवज्वरे ।  
 कासामपीनसश्वासपार्श्वरुद्धु च शस्यते ॥ १७ ॥  
 अनभिष्यन्दि लघु च तोयं कथितशीतलम् ।  
 पित्तयुक्ते हितं दोषे व्यूषितं तच्चिदोषकृत् ॥ १८ ॥  
 नालिकेरोदकं स्निग्धं स्वादु वृष्यं हिमं लघु ।  
 वृणापित्तानिलहरं दीपनं वस्तिशोधनम् ॥ १९ ॥  
 वर्षासु दिव्यनादेये परं तोये वरावरे ।  
 स्वादुपाकरसं स्निग्धमोजस्यं धातुवर्द्धनम् ॥ २० ॥  
 वातपित्तहरं वृष्यं श्लेष्मलं गुरु शीतलम् ।  
 प्रायः पयः

अत्र गव्यं जीवनीयं रसायनम् ॥ २१ ॥

क्षतक्षीणहितं मेध्यं बल्यं स्तन्यकरं सरम् ।  
 श्रमभ्रममदालक्ष्मोश्वासकासातिट्ट्-क्षुधः ॥ २२ ॥  
 जीर्णज्वरं मूत्रकृच्छ्रं रक्तपित्तं च नाशयेत् ।  
 हितमत्यग्न्यनिद्रेभ्यो गरीयो माहिषं हिमम् ॥ २३ ॥  
 अरुणाम्बुपानव्यायामकटुतिक्ता शनैर्लघु ।  
 आजं शोषज्वरश्वासरक्तपित्तातिसारजित् ॥ २४ ॥  
 ईषद्रूक्षीणलवणमौष्ट्रकं दीपनं लघु ।  
 शस्तं वातकफानाहकमिशोफीदरार्शसाम् ॥ २५ ॥  
 मानुषं वातपित्तासृगभिघाताहिरीगजित् ।  
 तर्पणाश्चरोतनैर्नस्यैः

अह्वयं तूष्णमाविकम् ॥ २६ ॥

वातव्याधिहरं हिष्माश्वासपित्तकफप्रदम् ।

हस्तिन्याः स्थैर्यकृत्

वाढमुष्णं त्वैकग्रफं लघु ॥ २७ ॥

शाखावातहरं साम्बलवणं जड़ताकरम् ।

पयोऽभिष्यन्दि गुर्वामं युक्त्या शृतमतोऽन्यथा ॥ २८ ॥

भवेद्गरीयोऽतिशृतं धारोष्णमशृतोपमम् ।

अम्बपाकरसं ग्राहि गुरुष्णं दधि वातजित् ॥ २९ ॥

मेदःशुक्रवलश्लेष्मपित्तरक्ताग्निशोफकृत् ।

रोचिष्णु शस्तमरुचौ शीतके विषमज्वरे ॥ ३० ॥

पीनसे मूत्रकच्छे च रूत्रं तु ग्रहणोगदे ।

नैवाद्यान्निशि नैवोष्णं वसन्तोष्णशरत्सु न ॥ ३१ ॥

नामुद्गसूपं नाक्षौद्रं तन्नाष्टतसितोपलम् ।

न चानामलकं नापि नित्यं नामन्दमन्यथा ॥ ३२ ॥

ज्वरासृक्पित्तवीसर्पकुष्ठपाण्डुभ्रमप्रदम् ।

पक्वं लघु कषायाम्बं दीपनं कफवातजित् ॥ ३३ ॥

शोफोदरार्शोग्रहणीदोषमूत्रग्रहारुचीः ।

प्लीहगुल्मघृतव्यापहरपाण्डुमयान् जयेत् ॥ ३४ ॥

तद्वन्मस्तु सरं स्रोतःशोधि विष्टम्भजिल्लघु ।

नवनीतं नवं वृथं शीतं वर्णबलाग्निकृत् ॥ ३५ ॥

संग्राहि वातपित्तासृक्क्षयार्शोऽर्दितकासजित् ॥

क्षीरोद्भवं तु संग्राहि रक्तपित्ताक्षीरोगजित् ॥ ३६ ॥

शस्तं धीस्मृतिमेधाग्निबलायुःशुक्रचक्षुषाम् ।

बालवृद्धप्रजाकान्तिसौकुमार्यस्वरार्थिनाम् ॥ ३७ ॥

क्षतक्षीणपरीसर्पशस्त्राग्निग्वपितात्मनाम् ।

वातपित्तविषोन्मादशोषालक्ष्मीज्वरापहम् ॥ ३८ ॥

स्नेहानामुत्तमं शीतं वयसः स्थापनं परम् ।

सहस्रवीर्यं विधिभिर्वृतं कर्मसहस्रकृत् ॥ ३९ ॥

मदापस्मारमूर्च्छामशिरःकर्णाक्षियोनिजान् ।  
 पुराणं जयति व्याधीन् व्रणशोधनरोपणम् ॥ ४० ॥  
 बल्याः किलाटपीयूषकूर्चिकामोरणादयः ।  
 शुक्रनिद्राकफकरा विष्टम्भिगुरुदोषलाः ॥ ४१ ॥  
 गव्ये क्षीरघृते श्रेष्ठे निन्दिते चाविसम्भवे ।  
 इक्षो रसो गुरुः स्निग्धो वृंहणः कफमूत्रकृत् ॥ ४२ ॥  
 वृथः शीतोऽसपित्तघ्नः स्वादुपाकरसः सरः ।  
 सोऽग्रे सलवणो दन्तपीडितः शर्करासमः ॥ ४३ ॥  
 मूलाग्रजन्तुजग्धादिपीडनान्मलसङ्करात् ।  
 किञ्चित्कालं विष्टृत्या च विकृतिं याति यान्त्रिकः ॥ ४४ ॥  
 विदाही गुरुविष्टभी तेनासौ

तत्र पौण्ड्रकः ।

शैत्यप्रसादमाधुर्यैर्वरस्तमनुवांशिकः ॥ ४५ ॥  
 शतपर्वककान्तारनैपालाद्यास्ततः क्रमात् ।  
 सक्षाराः सकषायाश्च सोष्णाः किञ्चिद्विदाहिनः ॥ ४६ ॥  
 फाणितं गुर्वभिष्यन्दि चयकृन्मूत्रशोधनम् ।  
 नातिश्लेष्मकरो धौतः सृष्टमूत्रशकृद्गुडः ॥ ४७ ॥  
 प्रभूतकृमिमज्जासृङ्गो दो मांसकफोऽपरः ।  
 हृद्यः पुराणः पथ्यश्च नवः श्लेष्माग्निसादकृत् ॥ ४८ ॥  
 वृथाः क्षतक्षीणहता रक्तपित्तानिलापहाः ।  
 मत्स्यण्डिकाखण्डसिताः क्रमेण गुणवत्तमाः ॥ ४९ ॥  
 तद्गुणा तित्तमधुरा कषाया या सशर्करा ।  
 दाहदृष्ट् च्छर्दिमूर्च्छासृक्पित्तघ्नः सर्वशर्कराः ॥ ५० ॥  
 शर्करेक्षुविकाराणां फाणितं च वरावरे ।  
 चक्षुष्यं क्खेदि दृष्ट् श्लेष्मविषहिष्मासपित्तनुत् ॥ ५१ ॥  
 मेहकुष्ठकृमिच्छर्दिश्वासकासातिसारनुत् ।



व्रणशोधनसन्धानरोपणं वातलं मधु ॥ ५२ ॥

रूक्षं कषायमधुरं तत्तुल्या मधुशर्करा ।

उष्णमुष्णात्तमुष्णे च युक्तं चौष्णेर्निहन्ति तत् ॥ ५३ ॥

प्रच्छर्दने निरूहे च मधूष्णं न निवार्यते ।

अलब्धपाकमाश्वेव तयोर्यस्मान्निवर्तते ॥ ५४ ॥

तैलं स्वयोनिवत्तत्र मुख्यं तीक्ष्णं व्यवायि च ।

त्वग्दोषकृदचक्षुष्यं सूक्ष्मोष्णं कफकृद् च ॥ ५५ ॥

कृशानां वृंहणायालं स्थूलानां कर्शनाय च ।

बह्विट्कं कृमिघ्नं च संस्कारात् सर्वदोषजित् ॥ ५६ ॥

सतिक्तोष्णमैरण्डं तैलं स्वादु सरं गुरु ।

शूलगुल्मानिलकफानुदरं विषमज्वरम् ॥ ५७ ॥

रुक्शोफौ च कटीगुह्यकोष्ठपृष्ठाश्रयौ जयेत् ।

तीक्ष्णोष्णं पिच्छिलं विस्रं रक्तैरण्डोद्भवं त्वति ॥ ५८ ॥

कटूष्णं सार्धपं तीक्ष्णं कफशुक्रानिलापहम् ।

लघु पित्तास्रकृत् कोष्ठकुष्ठाशोत्रणजन्तुजित् ॥ ५९ ॥

आक्षं स्वादु हिमं केश्यं गुरु पित्तानिलापहम् ।

नात्युष्णं निम्बजं तिक्तं कृमिकुष्ठकफप्रणुत् ॥ ६० ॥

उमाकुसुम्भजं चोष्णं त्वग्दोषकफपित्तकृत् ।

वसा मज्जा च वातघ्नौ बलपित्तकफप्रदौ ॥ ६१ ॥

मांसानुगस्वरूपौ च विद्यान्मेदोऽपि ताविव ।

दीपनं रोचनं मद्यं तीक्ष्णोष्णं तुष्टिपुष्टिदम् ॥ ६२ ॥

सस्वादुतिक्तकटु कमल्लपाकरसं सरम् ।

सकषायं स्वरारोग्यप्रतिभावरुक्कृद्घु ॥ ६३ ॥

नष्टनिद्रातिनिद्रेभ्यो हितं पित्तास्रदूषणम् ।

कृशस्थूलहितं रूक्षं सूक्ष्मं स्रोतोविशोधनम् ॥ ६४ ॥

वातश्लेष्महरं युक्त्या पीतं विषवदन्यथा ।

गुरु विदोषजननं नवं जीर्णमतोऽन्यथा ॥ ६५ ॥

पेयं नीष्णोपचारेण न विरिक्तक्षुधातुरैः ।

नात्यर्थतीक्ष्णनृद्वल्पसम्भारं कल्पं न च ॥ ६६ ॥

गुल्मोदरार्शोग्रहणीशोषहृत् स्नेहनी गुरुः ।

सुराऽनिलघ्नी मेदोऽसृक्स्तन्यमूत्रकफावहा ॥ ६७ ॥

तद्गुणा वारुणी हृद्या लघुतीक्ष्णा निहन्ति च ।

शूलकासवमिश्रासविबन्धाधानपीनसान् ॥ ६८ ॥

नातितीव्रमदा लघ्वो पथ्या वैभीतकी सुरा ।

व्रणे पाण्डामये कुष्ठे न चात्यर्थं विरुध्यते ॥ ६९ ॥

यथा द्रव्यगुणोऽरिष्टः सर्वमद्यगुणाधिकः ।

ग्रहणीपाण्डुकुष्ठार्शःशोफशोषोदरज्वरान् ॥ ७० ॥

हन्ति गुल्मकृमिघ्नीहान् कषायकटुवातलः ।

मार्दीकं लेखनं हृद्यं नात्युष्णं मधुरं सरम् ॥ ७१ ॥

अल्पपित्तानिलं पाण्डुमेहार्शःकृमिनाशनम् ।

अस्मादल्पान्तरगुणं खार्जूरं वातलं गुरु ॥ ७२ ॥

शार्करः सुरभिः स्वादुहृद्यो नातिमदो लघुः ।

सृष्टमूत्रशकृद्वातो गौडस्तर्पणदीपनः ॥ ७३ ॥

वातपित्तकरः सीधुः स्नेहश्लेष्मविकारहा ।

मेदःशोफोदरार्शोघ्नस्तत्र पक्करसो वरः ॥ ७४ ॥

क्वेदी मध्वासवस्तीक्ष्णो मेहपीनसकासजित् ।

रक्तपित्तकफोत्क्लेदि शुक्तं वातानुलोमनम् ॥ ७५ ॥

भृशोष्णतीक्ष्णरूक्षाम्लहृद्यं रुचिकरं सरम् ।

दीपनं शिशिरस्पर्शं पाण्डुदृक् कृमिनाशनम् ॥ ७६ ॥

गुडिक्षुमद्यमार्दीकशुक्तं लघु यथोत्तरम् ।

कन्दमूलफलाद्यं च तद्वद्विद्यात्तदासुतम् ॥ ७७ ॥

शाण्डाकी चासुतं चान्यत् कालाम्बं रोचनं लघु ।

धान्यान्नं भेदि तीक्ष्णोष्णं पित्तकृत् स्पर्शशीतलम् ॥ ७८ ॥  
 अमकमहरं रुच्यं दीपनं वस्तिशूलनुत् ।  
 शस्तमास्थापने हृद्यं लघु वातकफापहम् ॥ ७९ ॥  
 मूत्रं गोऽजाविमहिषीगजाश्वोद्वस्यरोद्भवम् ।  
 पित्तलं रुच्यतीक्ष्णोष्णं लवणानुरसं कटु ॥ ८० ॥  
 कृमिशोफोदरानाहशूलपाण्डु कफानिलान् ।  
 गुल्मारुचिविषखित्तकुठार्शांसि जयेत्तु ॥ ८१ ॥  
 तोयक्षीरेक्षुतैलानां वर्गैर्मद्यस्य च क्रमात् ।  
 इति द्रवैकदेशोऽयं यथास्थूलमुदाहृतः ॥ ८२ ॥

### षष्ठोऽध्यायः ।

अघातोऽन्नस्वरूपविज्ञानीयमध्यायं व्याख्यास्यामः ॥  
 रक्तो महान् सकलमस्तूर्णकः शकुनाहृतः ।  
 सारामुखो दीर्घशूको रोध्रशूकः सुगन्धकः ॥ १ ॥  
 पतङ्गास्तपनीयाश्च ये चान्ये शालयः शुभाः ।  
 स्वादुपाकरसाः स्निग्धा वृष्या बद्वाल्पवर्चसः ॥ २ ॥  
 कषायानुरसाः पथ्या लघवो मूत्रला हिमाः ।  
 शूकजेषु

वरस्तत्र रक्तस्तृणात्रिदोषहा ॥ ३ ॥

महांस्तस्थानुकलमस्तं चाप्यनु

ततः परे ।

यवका हायनाः पांसुवाप्यनैषधकादयः ॥ ४ ॥

स्वादूणा गुरवः स्निग्धाः पाकेऽन्नाः श्लेष्मपित्तलाः ।

सृष्टमूत्रपुरीषाश्च पूर्वं पूर्वं च निन्दिताः ॥ ५ ॥

स्निग्धो ग्राहो गुरुः स्वादुस्त्रिदोषघ्नः स्थिरो हिमः ।

षष्टिको व्रीहिषु श्रेष्ठो गौरद्यासितगौरतः ॥ ६ ॥

ततः क्रमान्महात्रीहिकृष्णत्रीहिजतूमुखाः ।

कुक्कुटाण्डकपालाख्यपारावतकशूकराः ॥ ७ ॥

वरकोदालकोज्वालचीनशारददुर्दराः ।

गन्धनाः कुरुविन्दाश्च गुणैरल्पान्तराः स्मृताः ॥ ८ ॥

स्वादुरन्मविपाकोऽन्यो व्रीहिः पित्तकरो गुरुः ।

बहुमूत्रपुरीषोष्मा त्रिदोषस्त्वैव पाटलः ॥ ९ ॥

कङ्गुकोद्रवनीवारश्यामाकादि हिमं लघु ।

दृणधान्यं पवनकृत्स्नं कफपित्तहृत् ॥ १० ॥

भग्नसन्धानकृत्तत्र प्रियङ्गुर्वृंहणी गुरुः ।

कोरदूषः परं ग्राही स्पर्शशीतो विषापहः ॥ ११ ॥

रूक्षः शीतो गुरुः स्वादुः सरो विड्वातकृद्यवः ।

वृथः स्थैर्यकरो मूत्रमेदःपित्तकफान् जयेत् ॥ १२ ॥

पीनसश्वासकासोरुस्तम्भकण्ठत्वगामयान् ।

न्यनो यवादन्ययवः

रूक्षोष्णो वंशजो यवः ॥ १३ ॥

वृथः शीतो गुरुः स्निग्धो जीवनो वातपित्तहा ।

सन्धानकारी मधुरो गोधूमः स्थैर्यकृत् सरः ॥ १४ ॥

पथ्या नन्दीमुखी शीता कषायमधुरा लघुः ।

मुद्गाढकीमसूरादि शिम्बीधान्यं विबन्धकृत् ॥ १५ ॥

कषायं स्वादु संग्राहि कटुपाकं हिमं लघु ।

मेदःश्लेष्मास्रपित्तेषु हितं लेपोपसेकयोः ॥ १६ ॥

वरोऽत्र मुद्गोऽल्पचलः कलायस्त्वतिवातलः ।

राजमाषोऽनिलकरो रूक्षो बहुशकृद्गुरुः ॥ १७ ॥

उष्णाः कुलत्याः पाकेऽन्नाः शुक्राश्मश्वासपीनसान् ।

कासार्षःकफवातांश्च घ्नन्ति पित्तास्रदाः परम् ॥ १८ ॥

निष्पावो वातपित्तास्रस्तन्यमूत्रकरो गुरुः ।



सरो विदाही टक्शुक्रकफशोफविघ्रापहः ॥ १९ ॥

मापः स्निग्धो बलश्लेष्मलपित्तकरः सरः ।

गुरुष्णोऽनिलहा स्वादुः शुक्रवृद्धिविरेककृत् ॥ २० ॥

फलानि मापवद्विद्यात् काकाण्डोलात्मगुप्तयोः ।

उष्णस्त्वचो हिमः स्पर्शं केश्यो बल्यस्तिलो गुरुः ॥ २१ ॥

अल्पमूत्रः कटुः पाके मेघाग्निकफपित्तकृत् ।

स्निग्धोमा स्वादुस्तिक्तोष्णा कफपित्तकरो गुरुः ॥ २२ ॥

टक्शुक्रकृत् कटुः पाके

तद्वह्नीजं कुसुम्भजम् ।

माषोऽत्र सर्वेष्ववरो यवकः शूकजेषु च ॥ २३ ॥

नवं धान्यमभिष्यन्दि लघु संवत्सरोषितम् ।

शीघ्रजन्म तथा सूष्यं निस्तुषं युक्तिभर्जितम् ॥ २४ ॥

मण्डपेयाविलेपीनामोदनस्य च लाघवम् ।

यद्यापूर्वं शिवस्तत्र मण्डो वातानुलोमनः ॥ २५ ॥

दृङ्ग्लानिदोषशोषघ्नः पाचनो धातुसाम्यकृत् ।

स्रोतोमार्दवकृत् स्वेदी सन्मुक्षयति चानलम् ॥ २६ ॥

क्षुत्तृष्णाग्लानिदौर्बल्यकुक्षिरोगज्वरापहा ।

मलानुलोमनी पथ्या पेया दीपनपाचनी ॥ २७ ॥

विलेपी ग्राहिणी हृद्या दृष्णाघ्नी दीपनी हिता ।

ब्रश्चाक्षिरोगसंशुद्धदुर्बलस्नेहपायिनाम् ॥ २८ ॥

सुधौतः प्रसृतः खिन्नोऽत्यक्तोष्णा चौदनी लघुः ।

यश्चाग्नेयौषधक्लाथसाधितो भृष्टतण्डुलः ॥ २९ ॥

विपरीतो गुरुः क्षीरमांसाद्यैर्यश्च साधितः ।

इति द्रव्यक्रियायोगमानाद्यैः सर्वमादिशेत् ॥ ३० ॥

दृंहणः प्रीणनो वृष्यश्चक्षुष्यो ब्रणहा रसः ।

मौद्गस्तु पथ्यः संशुद्धब्रणकण्ठाक्षिरोगिणाम् ॥ ३१ ॥

वातानुलोमी कौलथो गुल्मतूनिप्रतूनिजित् ।  
 तिलपिष्ट्याकविक्रतिः शुष्कशाकं विरूढकम् ॥ ३२ ॥  
 शाण्डाकीवटकं दृग्घ्नं दोषलं ग्लपनं गुरु ।  
 रसाला वृंहणी वृथा स्निग्धा बल्या रुचिप्रदा ॥ ३३ ॥  
 अमक्षुत्तृत्कमहरं पानकं प्रीणनं गुरु ।  
 विष्टम्भि मूत्रलं हृद्यं यथाद्रव्यगुणं च तत् ॥ ३४ ॥  
 लाजास्तृत्क्षर्यतीसारमेहमेदःकफच्छिदः ।  
 कासपित्तोपशमना दीपना लघवो हिमाः ॥ ३५ ॥  
 पृथुका गुरवो बल्याः कफविष्टम्भकारिणः ।  
 धाना विष्टम्भिनी रूक्षा तर्पणी लेखनी गुरुः ॥ ३६ ॥  
 सक्तवो लघवः क्षुत्तृत्अमनेत्रामयत्रणान् ।  
 घ्नन्ति सन्तर्पणाः पानात् सद्य एव बलप्रदाः ॥ ३७ ॥  
 नोदकान्तरिता न द्विनं निशायां न केवलान् ।  
 न भुक्त्वा न द्विजैश्छित्त्वा सक्तूनद्यान्न वा वह्नन् ॥ ३८ ॥  
 पिष्ट्याको ग्लपनो रूक्षो विष्टम्भी दृष्टिदूषणः ।  
 वसवारो गुरुः स्निग्धो बलोपचयवर्द्धनः ॥ ३९ ॥  
 सुहादिजास्तु गुरवो यथाद्रव्यगुणानुगाः ।  
 कुकूलकर्परभ्राष्ट्रकन्दङ्गारविपाचितान् ॥ ४० ॥  
 एकयोनीन् लघून् विद्यादपूपानुत्तरोत्तरम् ।  
 हरिणैणकुरङ्गर्क्षं गोकर्णमृगमातृकाः ॥ ४१ ॥  
 शशशम्बरचारुष्कशरभाद्या मृगाः स्मृताः ।  
 लाववर्तीकवार्तीररक्तवर्त्मककुक्कुभाः ॥ ४२ ॥  
 कपिञ्जलोपचक्राख्यचकोरकुरुवाहवः ।  
 वर्त्तको वर्त्तिका चैव तित्तिरिः क्रकरः शिखी ॥ ४३ ॥  
 ताम्रचूडाख्यवकरगोनर्दगिरिवर्त्तिकाः ।  
 तथा शारपदन्द्राभवारटाश्चेति विष्किराः ॥ ४४ ॥

जीवञ्जीवकदात्य हृष्टज्ञाहृष्टकसारिकाः ।

लट्टाकोकिलहारोतकपोतचटकादयः ॥ ४५ ॥

प्रतुदाः

भेकागोधाहिश्वाविदाद्या विलेशयाः ।

मोखराश्वतरोद्गाश्वहीपिसिंहर्चवानराः ॥ ४६ ॥

मार्जारमूषिकव्याघ्रवृकवभ्रु तरक्षवः ।

लोपाकजम्बुकश्येनचाषवान्तादवायसाः ॥ ४७ ॥

शशघ्नीभासकुररगृध्रोलूककुलिङ्गकाः ।

धूमिका मधुहा चेति प्रसहा मृगपक्षिणः ॥ ४८ ॥

वराहमहिषन्यङ्गुरुरोहितवारणाः ।

सृमरश्चमरः खड्गो गवयश्च महानृगाः ॥ ४९ ॥

हंससारसकादम्बवककारण्डवप्लवाः ।

बलाकोत्क्रोशचक्राहमद्गुक्रौञ्चादयोऽप्वराः ॥ ५० ॥

मत्स्या रोहितपाठीनकूर्मकुम्भीरकर्कटाः ।

शुक्तिशङ्खोद्गुशम्बूकशफरीवर्मिचन्द्रिकाः ॥ ५१ ॥

चुलुकिनक्रमकरशिशुमारतिमिङ्गिलाः ।

राजीचिलिचिमाद्याश्च

मांसमित्याहुरष्टधा ॥ ५२ ॥

योनिष्वजावी व्यामिश्रगोचरत्वादनिश्चिते ।

आद्यान्या जाङ्गलानूपा मध्यौ साधारणौ स्मृतौ ॥ ५३ ॥

तत्र बद्धमलाः शीता लघवो जाङ्गला हिताः ।

पित्तोत्तरे वातमध्ये सन्निपाते कफानुगे ॥ ५४ ॥

दीपनः कटुकः पाके ग्राही रूचो हिमः शशः ।

ईषदुष्णा गुरुस्निग्धा वृंहणा वर्त्तकादयः ॥ ५५ ॥

तित्तिरिस्तोष्वपि वरो मेधाग्निबलशुक्रकृत् ।

ग्राही वर्ष्णोऽनिलोद्विक्तसन्निपातहरः परम् ॥ ५६ ॥

नातिपथ्यः शिखी पथ्यः श्रोत्रस्वरवयोदृशाम् ।

तद्वच्च कुक्कुटो वृथ्यः

ग्राम्यस्तु श्लेष्मलो गुरुः ॥ ५७ ॥

मेधानलकरा हृद्याः क्रकराः सोपचक्रकाः ।

गुरुः सलवणः काणकपोतः सर्वदोषकृत् ॥ ५८ ॥

चटकाः श्लेष्मलाः स्निग्धा वातघ्नाः शुक्रलाः परम् ।

गुरूष्णस्निग्धमधुरा वर्गाश्चातो यथोत्तरम् ॥ ५९ ॥

मूत्रशुक्रकृतो बल्या वातघ्नाः कफपित्तलाः ।

शीता महामृगास्तेषु क्रव्यादाः प्रसहाः पुनः ॥ ६० ॥

लवणानुरसाः पाके कटुका मांसवर्द्धनाः ।

जीर्णाशीग्रहणीदोषशोषार्त्तानां परं हिताः ॥ ६१ ॥

नातिशीतं गुरु स्निग्धं मांसमाजमदोषलम् ।

शरीरधातुसामान्यादनभिष्यन्दि वृंहणम् ॥ ६२ ॥

विपरीतमतो ज्ञेयमाविकं वृंहणन्तु तत् ।

शुष्ककासश्चमाल्यग्निविषमज्वरपीनसान् ॥ ६३ ॥

कार्श्यं केवलवातांश्च गोमांसं सन्नियच्छति ।

उष्णो गरीयान् महिषः स्वप्नदाढ्यं वृहत्त्वकृत् ॥ ६४ ॥

तद्वद् वराहः श्रमहा रुचिशुक्रबलप्रदः ।

मत्स्याः परं कफकराः

चिलिचीमस्त्रिदोषकृत् ॥ ६५ ॥

लावरोहितगोधैणाः स्वे स्वे वर्गे वराः परम् ।

मांसं सद्योहतं शुद्धं वयस्यञ्च भजेत्

त्यजेत् ॥ ६६ ॥

मृतं कृशं भृशं मेद्यं व्याधिवारिबिषैर्हतम् ।

पुंस्त्रियोः पूर्वपश्चाद्भिर्गुरूणी गर्भिणी गुरुः ॥ ६७ ॥

लघुर्योषिच्चतुष्पात्सु विहङ्गेषु पुनः पुमान् ।



शिरःस्कन्धोरुष्टस्य कट्याः सक्थोश्च गौरवम् ॥ ६८ ॥

तथामपक्वाशययोर्यथापूर्वं विनिर्दिशेत् ।

शोणितप्रभृतीनाञ्च धातूनामुत्तरोत्तरम् ॥ ६९ ॥

मांसाद्गरीयो वृषणमेद्रवृक्कयक्कद्गुदम् ।

शाकं पाठासठीपूषामुनिपस्ससतो नजम् ॥ ७० ॥

त्रिदोषघ्नं लघु ग्राहि सराजक्षववास्तुकम् ।

सुनिपसोऽग्निक्कद् वृष्यस्तेषु

राजक्षवः परम् ॥ ७१ ॥

ग्रहण्यर्शोविकारघ्नः

वर्चोभेदि तु वास्तुकम् ।

हन्ति दोषत्रयं कुष्ठं वृथा सोष्णा रसायनम् ॥ ७२ ॥

काकमाची सरा स्वर्था

चाङ्गेर्यम्लाग्निदीपनी ।

ग्रहण्यर्शोऽनिलश्लेष्महितोष्णा ग्राहिणी लघुः ॥ ७३ ॥

पटोलं सप्तलारिष्टशार्ङ्गेष्टावलाजाऽमृताः ।

वेत्राग्रं वृहती वासा कुन्तली तिलपर्णिका ॥ ७४ ॥

मण्डूकपर्णी कर्कोटकारवेल्लकपर्पटाः ।

नाडीकलायं गोजिह्वा वार्त्ताकं वनतिक्तकम् ॥ ७५ ॥

करोरं कुलकं नन्दी कुचेला शकुलादनी ।

कटिल्लं केम्बुकं शीतं सकोशातककर्कशम् ॥ ७६ ॥

तिक्तं पाके कटु ग्राहि वातलं कफपित्तजित् ।

द्वयं पटोलं कृमिनुत् स्वादुपाकं रुचिप्रदम् ॥ ७७ ॥

पित्तलं दीपनं भेदि वातघ्नं वृहतीद्वयम् ।

वृषन्तु वमिकासघ्नं रक्तपित्तहरं परम् ॥ ७८ ॥

कारवेल्लं सकटुकं दीपनं कफजित् परम् ।

वार्त्ताकं कटुतिक्तोष्णं मधुरं कफवातजित् ॥ ७९ ॥

सत्त्वारमग्निजननं हृद्यं रुच्यमपित्तलम् ।

करीरमाधानकरं कषायस्वादुतिक्तकम् ॥ ८० ॥

कोशातकावलाजकौ भेदनावग्निदीपनौ ।

तण्डुलीयो हिमो रूक्षः स्वादुपाकरसो लघुः ॥ ८१ ॥

मदपित्तविषास्रघ्नः

मुञ्जातं वातपित्तजित् ।

स्निग्धं शीतं गुरु स्वादु वृंहणं शुक्रकृत् परम् ॥ ८२ ॥

गुर्वी सरा तु पालक्या

मदघ्नो चाप्युपोदका ।

पालक्यावत् स्मृतश्चञ्चुः स तु संग्रहणात्मकः ॥ ८३ ॥

विदारो वातपित्तघ्नो मूत्रला स्वादुशीतला ।

जीवनी वृंहणी कण्ठ्या गुर्वी वृथ्या रसायनम् ॥ ८४ ॥

चक्षुष्या सर्वदोषघ्नो जीवन्ती मधुरा हिमा ।

कुष्माण्डतुम्बकालिङ्गकर्काविवारुतिण्डिशम् ॥ ८५ ॥

तथा त्रपुसचीनाकचिर्भटं कफवातकृत् ।

भेदि विष्टम्भप्रभिष्यन्दि स्वादुपाकरसं गुरु ॥ ८६ ॥

क्लीफलानां प्रवरं कुष्माण्डं वातपित्तजित् ।

वस्तिशुद्धिकरं वृथं

त्रपुसं त्वतिमूत्रलम् ॥ ८७ ॥

तुम्बं रूक्षतरं ग्राहि कालिङ्गैर्वारुचिर्भटम् ।

बालं पित्तहरं शीतं विद्यात् पक्वमतोऽन्यथा ॥ ८८ ॥

शीर्णवृन्तं तु सत्त्वारं पित्तलं कफवातजित् ।

रोचनं दीपनं हृद्यमष्ठीलानाहनुल्लघु ॥ ८९ ॥

मृणालविसशालूककुमुदोत्पलकन्दकम् ।

नन्दीमाषककेलूटशृङ्गाटककशेरुकम् ॥ ९० ॥

क्लीञ्चादनं कलोद्यं च रूक्षं ग्राहि हिंसं गुरु ।

कलम्बनालिकामार्पकुटिञ्जरकुतुम्बकम् ॥ ९१ ॥

चिल्लीलट्टाकलोणीकाकुरुटकगवेधुकम् ।

जीवन्तभुज्भुङ्गजयवशाकसुवचेलम् ॥ ९२ ॥

आलुकानि च सर्वाणि तथा सूप्यानि लक्षणम् ।

स्वादु रूक्षं सलवणं वातश्लेष्मकरं गुरु ॥ ९३ ॥

शीतलं सृष्टविण्मूत्रं प्रायो विष्टभ्य जीर्यति ।

खिन्नं निष्पीडितरसं स्नेहाढ्यं नातिदोषलम् ॥ ९४ ॥

लघुपत्रा तु या चिल्ली सा वास्तुकसमा मता ।

तर्कारीवरणं स्वादु सतिक्तं कफवातजित् ॥ ९५ ॥

वर्षाभी कालशाकं च सचारं कटुतिक्तकम् ।

दीपनं भेदनं हन्ति गरशोफकफानिलान् ॥ ९६ ॥

दीपनाः कफवातघ्नाच्चिरिविल्वाङ्गुराः सराः ।

शतावर्यङ्गुरास्तिक्ता वृष्या दोषत्रयापहाः ॥ ९७ ॥

रूक्षो वंशकरीरस्तु विदाही वातपित्तलः ।

पत्तूरो दीपनस्तिक्तः प्लीहार्षःकफवातजित् ॥ ९८ ॥

क्षमिकासकफोत्क्लेदान् कासमर्दो जयेत् सरः ।

रूक्षोष्णमन्त्रं कौसुम्भं गुरु पित्तकरं सरम् ॥ ९९ ॥

गुरूष्णं सार्धपं वडविण्मूत्रं सर्वदोषहत् ।

यद्बालमव्यक्तरसं किञ्चित् चारं सतिक्तकम् ॥ १०० ॥

तन्मूलकं दोषहरं लघु सोष्णं नियच्छति ।

गुल्मकासक्षयश्वासत्रणनेत्रगलामयान् ॥ १०१ ॥

स्वराग्निसादोदावर्त्तपीनसांश्च

महत् पुनः ।

रसे पाके च कटुकमुष्णवीर्यं त्रिदोषहत् ॥ १०२ ॥

गुर्वभिष्यन्दि च

स्निग्धस्निग्धं तदपि वातजित् ।

वातश्लेष्महरं शुष्कं सर्वम्

आमं तु दोषलम् ॥ १०३ ॥

कटूष्णो वातकफहा पिण्डालुः पित्तवर्द्धनः ।

कुठेरशियुसुरससुमुखासुरिभूस्तृणम् ॥ १०४ ॥

फणिञ्जार्जकजम्बीरप्रभृति ग्राहि श्वातनम् ।

विदाहि कटु, रूक्षोष्णं हृद्यं दीपनरोचनम् ॥ १०५ ॥

दृक्शुक्रकृमिहृत्तीक्ष्णं दोषोत्क्षेपकरं लघु ।

हिम्यकासश्मश्वासपार्श्वरुक्पूतिगन्धहा ॥ १०६ ॥

सुरसः

सुमुखो नातिविदाही गरशोफहा ।

आर्द्रिका तिक्तमधुरा मूत्रला न च पित्तकृत् ॥ १०७ ॥

लशुनो भृशतीक्ष्णोष्णः कटुपाकरसः सरः ।

हृद्यः केश्यो गुरुवृष्यः स्निग्धो रोचनदीपनः ॥ १०८ ॥

किलासकुष्ठगुल्मशोमेहक्रिमिकफानिलान् ।

सहिध्रपीनसम्बासकासान् हन्यस्रपित्तकृत् ॥ १०९ ॥

पलाण्डुस्तद्गुणान्यूनः श्लेष्मलो नातिपित्तलः ।

कफवातार्शसां पथ्यः स्वेदेऽभ्यवहृतौ तथा ॥ ११० ॥

तीक्ष्णो गृञ्जनको ग्राही पित्तिनां हितकृन्न सः ।

दीपनः सूरणो रुच्यः कफघ्नो विशदो लघुः ॥ १११ ॥

विशेषादर्शसां पथ्यः

भूकन्दस्त्वतिदोषलः ।

पत्रे पुष्पे फले नाले कन्दे च गुरुता क्रमात् ॥ ११२ ॥

वरा शाकेषु जीवन्ती सर्षपास्त्ववराः परम् ।

द्राक्षा फलोत्तमा वृष्या चक्षुष्या सृष्टमूत्रविट् ॥ ११३ ॥

स्वादुपाकरसा स्निग्धा सकषाया हिमा गुरुः ।

निहन्यनिलपितास्रतिक्तास्यत्वमदात्ययान् ॥ ११४ ॥

दृष्ट्वाकासत्रयमश्वासस्वरभेदक्षतक्षयान् ।

उद्विक्तपित्तान् जयति त्रीन् दोषान् स्वादु दाडिमम् ॥ ११५ ॥

पित्ताविरोधि नात्युष्णमुष्णं वातकफापहम् ।

सर्वं हृद्यं लघु स्निग्धं ग्राहि रोचनदीपनम् ॥ ११६ ॥

मोचखर्जूरपनसनालिकेरपरूपकम् ।

आम्नाततालकाश्मर्यराजादनमधूकजम् ॥ ११७ ॥

सौवीरवदराङ्गोलफला, श्लेष्मातकोद्भवम् ।

वातामाभिषुकाक्षोडमुकूलकनिकोचकम् ॥ ११८ ॥

उरुमाणं प्रियालञ्च वृंहणं गुरु शीतलम् ।

दाहक्षतक्षयहरं रक्तपित्तप्रसादनम् ॥ ११९ ॥

स्वादुपाकरसं स्निग्धं विष्टम्भि कफशुक्रकृत् ।

फलन्तु पित्तलं तालं सरं काश्मर्यजं हिमम् ॥ १२० ॥

शकन्मूत्रविवन्धनं केश्यं मेध्यं रसायनम् ।

वातामाद्युष्णवीर्यन्तु कफपित्तकरं सरम् ॥ १२१ ॥

परं वातहरं स्निग्धमनुष्णन्तु प्रियालजम् ।

प्रियालमज्जा मधुरो वृषः पित्तानिलापहः ॥ १२२ ॥

कोलमज्जा गुणैस्तद्वत् दृढ्छर्दिकासजिञ्च सः ।

पक्वं सुदुर्जरं विल्वं दोषलं पूतिमारुतम् ॥ १२३ ॥

दीपनं कफवातघ्नं बालं ग्राह्युभयं हि तत् ।

कपित्यमामं कण्ठघ्नं दोषलं दोषघ्नाति तु ॥ १२४ ॥

पक्वं हिष्मावमयुजित् सर्वं ग्राहि विषापहम् ।

जाम्बवं गुरु विष्टम्भि शीतलं भृशवातलम् ॥ १२५ ॥

संग्राहि मूत्रशक्तोरकण्ठ्यं कफपित्तनुत् ।

वातपित्तास्रकृद् बालं वद्वास्थि कफपित्तकृत् ॥ १२६ ॥

गुर्वाम्बं वातजित् पक्वं स्वादुस्त्वं कफशुक्रकृत् ।

दृक्षास्त्वं ग्राहि रूक्षोष्णं वातश्लेष्महरं लघु ॥ १२७ ॥



शय्या गुरूणां केशघ्नं रूक्षं पीलु तु पित्तलम् ।  
 कफवातहरं भेदि प्लीहार्षःकृमिगुल्मनुत् ॥ १२८ ॥  
 सतिक्तं स्वादु यत् पीलु नात्युष्णं तच्चिदोषजित् ।  
 त्वक् तिक्तकटुका स्निग्धा मातुलुङ्गस्य वातजित् ॥ १२९ ॥  
 वृंहणं मधुरं मांसं वातपित्तहरं गुरु ।  
 लघु तत्केशरं कासश्वासहिध्मामदात्ययान् ॥ १३० ॥  
 आस्यशोषानिलश्लेष्मविबन्धच्छर्दरोचकान् ।  
 गुल्मोदरार्शःशूलानि मन्दाग्नित्वं च नाशयेत् ॥ १३१ ॥  
 भल्लातकस्य त्वग्मांसं वृंहणं स्वादु शीतलम् ।  
 तदस्थ्यग्निसमं मेध्यं कफवातहरं परम् ॥ १३२ ॥  
 स्वाद्वस्त्रं शीतमुष्णं च द्विधा पालेवतं गुरु ।  
 रुच्यमत्यग्निशमनं रुच्यं मधुरमारुकम् ॥ २३३ ॥  
 पक्वमाशु जरां याति नात्युष्णं गुरु दोषलम् ।  
 द्राक्षापरूषकं चार्द्रमस्त्रं पित्तकफप्रदम् ॥ १३४ ॥  
 गुरूणावीर्यं वातघ्नं सरं च करमर्दकम् ।  
 तथास्त्रं कोलककन्धूलकुचाम्नातमारुकम् ॥ १३५ ॥  
 ऐरावतं दन्तशठं सतूदं मृगलिण्डिकम् ।  
 नातिपित्तकरं पक्वं शुष्कं च करमर्दकम् ॥ १३६ ॥  
 दीपनं भेदनं शुष्कमस्त्रीकाकोलयोः फलम् ।  
 लृणाश्रमक्लमच्छेदि लघ्विष्टं कफवातयोः ॥ १३७ ॥  
 फलानामवरं तत्र लकुचं सर्वदोषकृत् ।  
 हिमानिलोष्णदुर्वातव्याललालादिद्रूषितम् ॥ १३८ ॥  
 जन्तुजुष्टं जले मग्नमभूमिजमनार्त्तवम् ।  
 अन्यधान्ययुतं हीनवीर्यं जीर्णतयापि च ॥ १३९ ॥  
 धान्यं त्यजेत्तथा शाकं रूक्षसिद्धमकीमलम् ।  
 असञ्जातरसं तद्वच्छुष्कं चान्यत्र मूलकात् ॥ १४० ॥



प्रायेण फलमप्येवं तथामं विख्ववर्जितम् ।

विष्यन्दि लवणं सर्वं सूक्ष्मं सृष्टमलं विदुः ॥ १४१ ॥

वातघ्नं पाकि तीक्ष्णोष्णं रोचनं कफपित्तकृत् ।

सैन्धवं तत्र सखादु वृथ्यं हृद्यं त्रिदोषनुत् ॥ १४२ ॥

लघ्वनुष्णं दृशः पथ्यमविदाह्यग्निदीपनम् ।

लघु सौवर्चलं हृद्यं सुगन्ध्युद्गारशोधनम् ॥ १४३ ॥

कटुपाकं विबन्धघ्नं दीपनीयं रुचिप्रदम् ।

जर्ध्वाधः कफवातानुलोमनं दीपनं विडम् ॥ १४४ ॥

विबन्धानाहविष्टम्भशूलगौरवनाशनम् ।

विपाके स्वादु सामुद्रं गुरु श्लेष्मविवर्द्धनम् ॥ १४५ ॥

सतिक्तकटुकक्षारं तीक्ष्णमुत्क्लेदि चौद्भिदम् ।

कृष्णं सौवर्चलगुणा लवणे गन्धवर्जिताः ॥ १४६ ॥

रोमकं लघु पांसूयं सक्षारं श्लेष्मलं गुरु ।

लवणानां प्रयोगे तु सैन्धवादीन् प्रयोजयेत् ॥ १४७ ॥

गुल्महृद्ग्रहणीपाण्डुप्लीहानाहगलामयान् ।

श्वासाशः कफकासांश्च शमयेद् यवशूकजः ॥ १४८ ॥

क्षारः सर्वश्च परमं तीक्ष्णोष्णः कृमिजिल्लघुः ।

पित्तासृग्दूषणः पाकी क्लेद्यहृद्यो विदारणः ॥ १४९ ॥

अपथ्यः कटुलावण्याच्छुक्रौजः केशचक्षुषाम् ।

हिङ्गु वातकफानाहशूलघ्नं पित्तकोपनम् ॥ १५० ॥

कटु पाकरसं रुच्यं दीपनं पाचनं लघु ।

कषाया मधुरा पाके रूक्षा विलवणा लघुः ॥ १५१ ॥

दीपनी पाचनी मेध्या वयसः स्थापनी परा ।

उष्णवीर्या सरायुष्या बुद्धीन्द्रियबलप्रदा ॥ १५२ ॥

कुष्ठवैवर्ण्यं वैस्वर्थ्यपुराणविषमज्वरान् ।

शिरोऽक्षिपाण्डुहृद्गोगकामलाग्रहणीगदान् ॥ १५३ ॥

सशोषशोफातीसारभेदमोहवमिक्रिमीन् ।  
 श्वासकासप्रसेकार्शःप्लीहानाहगरोदरम् ॥ १५४ ॥  
 विबन्धं स्रोतसां गुल्ममूरुस्तम्भमरोचकम् ।  
 हरीतकी जयेद् व्याधींस्तांस्तांश्च कफवातजान् ॥ १५५ ॥  
 तद्वदामलकं शीतमम्लं पित्तकफापहम् ।  
 कटु पाके हिमं केश्यमक्षमीषञ्च तद्गुणम् ॥ १५६ ॥  
 द्वयं रसायनवरा त्रिफलाऽध्यामयापहा ।  
 रोपणी त्वग्दक्लदमेदोमेहकफास्रजित् ॥ १५७ ॥  
 सकेशरं चतुर्जातं त्वक्पत्रैलं त्रिजातकम् ।  
 पित्तप्रकोपि तीक्ष्णोष्णं रूक्षं दीपनरोचनम् ॥ १५८ ॥  
 रसे पाके च कटुकं कफघ्नं मरिचं लघु ।  
 श्लेष्मला स्वादुशीतार्द्रा गुर्वी स्निग्धा च पिप्पली ॥ १५९ ॥  
 सा शुष्का विपरीतातः स्निग्धा वृष्या रसे कटुः ।  
 स्वादुपाकाऽनिलश्चेत् श्वासकासापहा सरा ॥ १६० ॥  
 न तामत्युपयुञ्जीत रसायनविधिं विना ।  
 नागरं दीपनं वृष्यं ग्राहि हृद्यं विबन्धनुत् ॥ १६१ ॥  
 रुच्यं लघु स्वादुपाकं स्निग्धोष्णं कफवातजित् ।  
 तद्वदार्द्रकमेतच्च त्रयं त्रिकटुकं जयेत् ॥ १६२ ॥  
 स्थौल्याग्निसदनश्वासकासक्षीपदपीनसान् ।  
 चविका पिप्पलीमूलं मरिचाल्पान्तरं गुणैः ॥ १६३ ॥  
 चित्रकोऽग्निसमः पाके शोफार्शःकुमिकुष्ठहा ।  
 पञ्चकोलकमेतच्च मरिचेन विना स्मृतम् ॥ १६४ ॥  
 गुल्मप्लीहोदरानाहशूलघ्नं दीपनं परम् ।  
 विल्वकाश्मर्य्यतर्कारीपाटलाटुण्डु कैर्महत् ॥ १६५ ॥  
 जयेत् काषायतिक्तोष्णं पञ्चमूलं कफानिलौ ।  
 ऋसं वृहत्वं शुमतीद्वयगोक्षुरकैः स्मृतम् ॥ १६६ ॥

स्यादुपाकरसं नातिशीतोष्णं सर्वदोषजित् ।  
 बलापुनर्नवैरण्डशूर्पपर्णीद्वयेन तु ॥ १६७ ॥  
 मध्वमं कफवातघ्नं नातिपित्तकरं सरम् ।  
 पभीरुवीराजीवन्तीजीवकर्षभकैः स्मृतम् ॥ १६८ ॥  
 जीवनास्थं च चक्षुष्यं वृष्यं पित्तानिलापहम् ।  
 टणास्थं पित्तजिह्वर्भकासेक्षुशरशालिभिः ॥ १६९ ॥  
 शुकशिम्बीजपक्वावमांसशाकफलौषधैः ।  
 वर्गितैरन्नलेशोऽयमुक्तो नित्योपयोगिकः ॥ १७० ॥

### सप्तमोऽध्यायः ।

अथातोऽन्नरक्षाध्यायं व्याख्यास्यामः ॥

राजा राजगृहासन्ने प्राणाचार्य्यं निवेशयेत् ।  
 सर्वदा स भवत्येवं सर्वत्र प्रतिजागृविः ॥ १ ॥  
 अन्नपानं विषाद्रक्षेद्विशेषेण महीपतेः ।  
 योगचेमौ तदायत्तौ धर्माद्यास्तन्निबन्धनाः ॥ २ ॥  
 शोदनो विषवान् सान्द्रो याव्यविस्राव्यतामिव ।  
 चिरेण पच्यते पक्वो भवेत् पर्युषितोपमः ॥ ३ ॥  
 मयूरकण्ठतुल्योऽसौ मोहमूर्च्छाप्रसेवाकृतः ।  
 हीयते वर्षगन्धाद्यैः क्लियते चन्द्रकाञ्चितः ॥ ४ ॥  
 व्यञ्जनान्याश्च शुष्यन्ति ध्यामकाथानि तत्र च ।  
 हीनातिरिक्ता विकृता सा दृश्येत नैव वा ॥ ५ ॥  
 फेनोर्ध्वरांजीषीमन्ततन्तुबुद्बुदसम्भवः ।  
 विच्छिन्नविरसा रागाः खाण्डवाः शाकमामिषम् ॥ ६ ॥  
 नीला राजी रसे ताम्बा क्षीरे दधनि दृश्यते ।  
 श्यावा पीताऽसिता तत्रे घृते पानीयसन्निभा ॥ ७ ॥  
 काली मद्याम्भसोः क्षौद्रे हरित्तैलेऽरुणोपमा ।

पाकः फलानामामानां पक्वानां परिकोथनम् ॥ ८ ॥  
 द्रव्याणामार्द्रशुष्काणां स्यातां स्नानिविवर्णते ।  
 मृदूनां कठिनानां च भवेत् स्पर्शविवर्त्ययः ॥ ९ ॥  
 मात्स्यस्य स्फुटिताग्रत्वं स्नानिर्गन्धान्तरोद्भवः ।  
 ध्याममण्डलता वस्त्रे शदनं तन्तुपक्ष्मणाम् ॥ १० ॥  
 धातुमौक्तिककाष्ठाश्मरत्नादिषु मलाक्तता ।  
 स्नेहस्पर्शप्रभाहानिः सप्रभत्वं तु मृण्मये ॥ ११ ॥  
 विषदः श्यावशुष्कास्यो विलक्षो वीचते दिशः ।  
 खेदवेपथुमांस्त्रस्तो भीतः खलति जृम्भते ॥ १२ ॥  
 प्राप्यान्नं सविषं त्वग्निरेकावर्तः स्फुटत्यति ।  
 शिखिकण्ठाभधूमार्चिरनर्चिर्वोग्रमन्धवान् ॥ १३ ॥  
 म्रियन्ते मक्षिकाः प्राश्य काकः क्षामस्वरो भवेत् ।  
 उत्क्रोशन्ति च दृष्ट्वैतच्छुकदात्यूहसारिकाः ॥ १४ ॥  
 हंसः प्रखलति ग्लानिर्जीवञ्जीवस्य जायते ।  
 चकोरस्याच्चिवैराग्यं क्रौञ्चस्य स्यात् मदोदयः ॥ १५ ॥  
 कपोतपरभृद्क्षत्रक्रवाका जहत्यसून् ।  
 उद्देगं याति मार्जारः शकृत् मुञ्चति वानरः ॥ १६ ॥  
 हृथ्येन्मयूरस्तद् दृष्ट्वा मन्दतेजो भवेद्विषम् ।  
 इत्यन्नं विषवज्ज्ञात्वा त्यजेदेवं प्रयत्नतः ॥ १७ ॥  
 यथा तेन विषद्वेरन्नपि न क्षुद्रजन्तवः ।  
 स्पृष्टे तु कण्डूदाहोष्माज्वरार्त्तिस्फोटसुप्तयः ॥ १८ ॥  
 नखरोमर्च्युतः शोफः सेकाद्या विषनाशनाः ।  
 शस्तास्तत्र प्रलेपाश्च सेव्यचन्दनपञ्चकैः ॥ १९ ॥  
 ससोमवल्कतालीसपत्रकुष्ठामृतानतैः ।  
 लालाजिह्वीष्ठयोर्जाद्यमूषा चिमिचिमायनम् ॥ २० ॥  
 दन्तहर्षी रसाञ्जत्वं हनुस्तम्भश्च वक्त्रागे ।



सेव्याद्यैस्तत्र गण्डूषाः सर्वे च विषजिहितम् ॥ २१ ॥

आमाशयगते स्वेदमूर्च्छाधानमदभ्रमाः ।

रोमहर्षो वमिर्दाहश्चुर्हृदयरोधनम् ॥ २२ ॥

विन्दुभिश्चाचयोऽङ्गानां पक्वाशयगते पुनः ।

अनेकवर्णं वमति मूत्रयत्यतिसार्यते ॥ २३ ॥

तन्द्रा क्लेशत्वं पाण्डुत्वमुदरं बलसंक्षयः ।

तयोर्वान्तविरिक्तस्य हरिद्रे कटभो गुडम् ॥ २४ ॥

सिन्दुवारितनिष्पाववाष्पिकाशतपर्विकाः ।

तण्डुलीयकमूलानि कुक्कुटाण्डमवलाजम् ॥ २५ ॥

नावनाञ्जनपानेषु योजयेद्विषशान्तये ।

विषभुक्ताय दद्याच्च शुद्धयोर्द्विमधस्तथा ॥ २६ ॥

सूक्ष्मं ताम्ररजः काले सच्चौद्रं हृदिशोधनम् ।

शुद्धे हृदि ततः श्याणं हेमचूर्णस्य दापयेत् ॥ २७ ॥

न सज्जते हेमपात्रे पद्मपात्रेऽम्बुवद्विषम् ।

जायते विपुलं चायुर्गरेऽप्येष विधिः स्मृतः ॥ २८ ॥

विरुद्धमपि चाहारं विद्याद्विषगरोपमम् ।

आनूपमामिषं माषचौद्रक्षीरविरुद्धकैः ॥ २९ ॥

विरुध्यते सह विसैर्मूलकेन गुडेन वा ।

विशेषात् पयसा मत्स्या मत्स्येष्वपि चिलीचिमः ॥ ३० ॥

विरुद्धमस्त्रं पयसा सह सर्वं फलं तथा ।

तद्वत् कुलस्यवरककङ्गुवल्लमकुष्टकाः ॥ ३१ ॥

भक्षयित्वा हरितकं मूलकादि पयस्यजेत् ।

वाराहं श्वाविधा नाद्याद्भ्रा पृषतकुक्कुटौ ॥ ३२ ॥

आममांसानि पित्तेन माषसूपेन मूलकम् ।

अम्बि कुसुम्भशाकेन विसैः सह विरुद्धकम् ॥ ३३ ॥

माषसूपगुडक्षीरदध्याज्यैर्लाकुचं फलम् ।

कलं कदल्यास्तक्रेण दध्ना तालफलेन वा ॥ ३४ ॥  
 कणोषणाभ्यां मधुना काकमाचीं गुडेन वा ।  
 सिद्धां वा मत्स्यपचने पचने नागरस्य वा ॥ ३५ ॥  
 सिद्धामन्यत्र वा पात्रे कामात्तामुषितां निशाम् ।  
 मत्स्यनिस्तलनस्नेहसाधिताः पिप्पलीस्त्यजेत् ॥ ३६ ॥  
 कांस्ये दशाहमुषितं सर्पिरुष्णं त्वरुष्करे ।  
 भासो विरुध्यते शूल्यः कम्पिल्लस्तक्रसाधितः ॥ ३७ ॥  
 ऐक्यं पायससुराकृशराः परिवर्जयेत् ।  
 मधुसर्पिर्वसातैलपानीयानि द्विशस्त्रिंशः ॥ ३८ ॥  
 एकत्र वा समांशानि विरुध्यन्ते परस्परम् ।  
 भिन्नांशे अपि मध्वाज्ये दिव्यवार्य्यनुपानतः ॥ ३९ ॥  
 मधुपुष्करबीजं च मधुमैरेयशार्करम् ।  
 मथ्यानुपानः क्षैरेयो हारिद्रः कटुतैलवान् ॥ ४० ॥  
 उपोदकातिसाराय तिलकल्केन साधिता ।  
 बलाका वारुणीयुक्ता कुल्माषैश्च विरुध्यते ॥ ४१ ॥  
 भृष्टा वराहवसया सैव सद्यो निहन्त्यसून् ।  
 तद्वृत्तिरिपत्राद्यगोधालावकपिञ्जलाः ॥ ४२ ॥  
 ऐरण्डेनाग्निना सिद्धास्ततैलेन विमूर्च्छिताः ।  
 हारीतमांसं हारिद्रशूलकप्रोतपाचितम् ॥ ४३ ॥  
 हारिद्रवर्जिना सद्यो व्यापादयति जीवितम् ।  
 भस्मपांशुपरिध्वस्तं तदेव च समाक्षिकम् ॥ ४४ ॥  
 यत्किञ्चिद्दीपमुत्केश्य न हरेत् तत्समासतः ।  
 विरुद्धं शुद्धिरत्रेष्टा शमो वा तद्विरोधिभिः ॥ ४५ ॥  
 द्रव्यैस्तैरेव वा पूर्वं शरीरस्याभिसंस्कृतिः ।  
 व्यायामस्निग्धदीप्ताग्निवयःस्थबलशालिनाम् ॥ ४६ ॥  
 विरोध्यपि न पीडायै सात्म्यमल्पं च भोजनम् ।



पादेनापथ्यमभ्यस्तं पादपादेन वा त्यजेत् ॥ ४७ ॥

निषेवेत हितं तद्वदेकद्वित्रान्तरोक्तम् ।

अपथ्यमपि हि त्यक्तं शीलितं पथ्यमेव वा ॥ ४८ ॥

सात्म्यासात्म्यविकाराय जायते सहसान्वया ।

क्रमेणापचिता दोषाः क्रमेणोपचिता गुणाः ॥ ४९ ॥

नाप्नुवन्ति पुनर्भावमप्रकम्पया भवन्ति च ।

अत्यन्तसन्निधानानां दोषाणां दूषणात्मनाम् ॥ ५० ॥

अहितैर्दूषणं भूयो न विद्वान् कर्तुमर्हति ।

आहारशयनब्रह्मचर्यैर्युक्त्या प्रयोजितैः ॥ ५१ ॥

शरीरं धार्यते नित्यमागारमिव धारणैः ।

आहारो वर्षितस्तत्र तत्र तत्र च वक्ष्यते ॥ ५२ ॥

निद्रायत्तं सुखं दुःखं पुष्टिः काश्यं वलावलम् ।

वृषता क्लीवता ज्ञानमज्ञानं जीवितं न च ॥ ५३ ॥

अकालेऽतिप्रसङ्गाच्च न च निद्रा निषेविता ।

सुखायुषी परा कुर्यात् कालरात्रिरिवापरा ॥ ५४ ॥

रात्रौ जागरणं रूढं स्निग्धं प्रस्वपनं दिवा ।

अरूढमनमिष्यन्दि त्वासीनप्रचलायितम् ॥ ५५ ॥

ग्रीष्मे वायुचयादानरौच्यरात्रत्यभावतः ।

दिवास्वप्नो हितोऽन्यस्मिन् कफपित्तकरो हि सः ॥ ५६ ॥

मुक्ता तु भाष्ययानाध्वमद्यस्त्रीभारकर्मभिः ।

क्रोधशोकभयैः क्लान्तान् श्वासहिष्मातिसारिणः ॥ ५७ ॥

वृद्धबालाबलक्षीणक्षतदृष्टशूलपीडितान् ।

अजीर्णाभिहतोन्मत्तान् दिवास्वप्नोचितानपि ॥ ५८ ॥

धातुसाम्यं तथा श्लेष्मां श्लेष्मा चाङ्गानि पुष्यति ।

बहुमेदःकफाः स्वप्युः स्नेहनित्याश्च नाहनि ॥ ५९ ॥

विषार्तः कण्ठरोगी च नैव जातु निशास्वपि ।

अकालशयनान्मोहज्वरस्तैमित्यपीनसाः ॥ ६० ॥

शिरोरुक्शोफहृत्तासस्रोतोरोधाग्निमन्दताः ।

तत्रोपवासवमनस्वेदनावनमौषधम् ॥ ६१ ॥

योजयेदतिनिद्रायां तीक्ष्णं प्रच्छर्दनाञ्जनम् ।

नावनं लङ्घनं चिन्तां व्यवायं शोकभीक्रुधः ॥ ६२ ॥

एभिरेव च निद्राया नाशः श्लेष्मातिसंचयात् ।

निद्रानाशादङ्गमर्दशिरो गौरवजृम्भिकाः ॥ ६३ ॥

जाड्यं ग्लानिभ्रमापक्तितन्द्रारोगाश्च वातजाः ।

यथाकालमतो निद्रां रात्रौ सेवेत सात्म्रतः ॥ ६४ ॥

असात्म्राज्जागरादर्द्धं प्रातः स्वप्यादभुक्तवान् ।

शीलयेन्मन्दनिद्रस्तु क्षीरमद्यरसान् दधि ॥ ६५ ॥

अभ्यङ्गोदत्तं नस्नानमूर्ध्वकर्णाक्षितर्पणम् ।

कान्ताबाहुलताश्लेषो निर्वृतिः कृतकृत्यता ॥ ६६ ॥

मनोऽनुकूला विषयाः कामं निद्रासुखप्रदाः ।

ब्रह्मचर्यरतेर्ग्राम्यसुखनिस्पृहचेतसः ॥ ६७ ॥

निद्रासन्तोषदृप्तस्य स्वं कालं नातिवर्तते ।

ग्राम्यधर्मे त्यजेन्नारीमनुत्तानां रजस्वलाम् ॥ ६८ ॥

अप्रियामप्रियाचारां दुष्टसङ्कीर्णमेहनाम् ।

अतिस्थूलकृशां सूतां गर्भिणीमन्ययोषितम् ॥ ६९ ॥

वर्णिनीमन्ययोनिं च गुरुदेवनृपालयम् ।

चैत्यश्मशानायतनचत्वराम्बुचतुष्पथम् ॥ ७० ॥

पर्वाण्यनङ्गं दिवसं शिरोहृदयताडनम् ।

अत्याशितोऽष्टतिः क्षुद्धान् दुःस्थिताङ्गः पिपासितः ॥ ७१ ॥

बालो वृद्धोऽन्यवेगार्त्तस्त्र्यजेद्रोगी च मैथुनम् ।

सेवेत कामतः कामं तप्तो वाजीकृतां हिमे ॥ ७२ ॥

अर्हादसन्तशरदोः पक्षाद्वर्षानिदाघयोः ।

भ्रमल्लमोरदौर्वल्यवलधात्विन्द्रियक्षयः ॥ ७३ ॥

अपर्वमरणं च स्यादन्यथा गच्छतः स्त्रियम् ।

स्मृतिमेधाबुरारोग्यपुष्टीन्द्रिययशोवलैः ।

अधिका मन्दजरसो भवन्ति स्त्रीषु संयताः ॥ ७४ ॥

स्नानानुलेपनहिमानिलखण्डखाद्य-

शीताम्बुदुग्धरसयूपसुराप्रसन्नाः ।

सेवेत चानुशयनं विरतौ रतस्य

तस्यैवमाशु वपुषः पुनरेति धाम ॥ ७५ ॥

श्रुतचरितसमृद्धे कर्मदत्ते दयालौ

भिषजि निरनुबन्धं देहरक्षां निवेश्य ।

भवति विपुलतेजः स्वास्थ्यकीर्त्तिप्रभावः

स्रकुशलफलभोगी भूमिपालश्चिरायुः ॥ ७६ ॥

### अष्टमोऽध्यायः ।

अथातो मात्राशितोयमध्यायं व्याख्यास्यामः ॥

मात्राशी सर्वकालं स्यात् मात्रा ह्यग्नेः प्रवर्त्तिका ।

मात्रां द्रव्याख्यपेक्षन्ते गुरुण्यपि लघून्यपि ॥ १ ॥

गुरुणामर्द्धसौहित्यं लघूनां नातिदृप्तता ।

मात्राप्रमाणं निर्दिष्टं सुखं यावद्विजीर्यति ॥ २ ॥

भोजनं हीनमात्रं तु न बलोपचयौजसे ।

सर्वेषां वातरोगाणां हेतुतां च प्रपद्यते ॥ ३ ॥

अतिमात्रं पुनः सर्वानाशु दोषान् प्रकोपयेत् ।

पीड्यमाना हि वाताद्या युगपत् तेन कोपिताः ॥ ४ ॥

अग्निनाग्नेन दुष्टेन तदेवाविश्य कुर्वते ।

विष्टम्भयन्तोऽलसकं चावयन्तो विसूचिकाम् ॥ ५ ॥

अधरोत्तरमार्गाभ्यां सहसैवाजितात्मनः ।

प्रयाति नोद्धं नाधस्तादाहारो न च पचते ॥ ६ ॥  
 आमामशयेऽलसीभूतस्तेन सोऽलसकः स्मृतः ।  
 विविधैर्वेदनोद्धे दैर्वायुादिभृशकोपतः ॥ ७ ॥  
 सूचीभिरिव गात्राणि विध्यतीति विसूचिका ।  
 तत्र शूलभ्रमानाहकम्पस्तम्भादयोऽनिलात् ॥ ८ ॥  
 पित्ताज्वरातिसारान्तर्दाहदृष्टप्रलयादयः ।  
 कफाच्छर्द्यङ्गुरुता वाक्सङ्घठीवनादयः ॥ ९ ॥  
 विशेषाद् दुर्बलस्याल्पवद्धेर्वेगविधारिणः ।  
 पीडितं मारुतेनान्नं क्षेपणा रुद्धमन्तरा ॥ १० ॥  
 अलसं क्षोभितं दोषैः शल्यत्वेनैव संस्थितम् ।  
 शूलादीन् कुरुते तीव्रांश्छर्द्यतीसारवर्जितान् ॥ ११ ॥  
 सोऽलसः

अत्यर्थदुष्टास्तु दोषा दुष्टामबद्धखाः ।

यान्तस्तिर्यक् तनुं सर्वां दण्डवत् स्तम्भयन्ति चेत् ॥ १२ ॥  
 दण्डकालसकं नाम तं त्यजेदाशुकारिणम् ।  
 निरुद्धाध्यशनाजीर्णशीलिनो विषन्नक्षणम् ॥ १३ ॥  
 आमदोषं महाघोरं वर्जयेद्विषसंज्ञकम् ।  
 विषरूपाशुकारित्वाद्द्विरुद्धोपक्रमत्वतः ॥ १४ ॥  
 अथाममलसीभूतं साध्यं त्वरितमुद्दिखेत् ।  
 पीत्वा सोम्यापटुफलं वार्युष्णं योजयेत्ततः ॥ १५ ॥  
 स्वेदनं फलवर्त्तिं च मलवातानुलोमनीम् ।  
 नास्यमानानि चाङ्गानि भृशं खिन्नानि वेष्टयेत् ॥ १६ ॥  
 विसूच्यामतिवृद्धायां पाण्योर्दाहः प्रशस्यते ॥  
 तदहश्चोपवास्येनं विरिक्तवदुपाचरेत् ॥ १७ ॥  
 लोभोर्त्तिरपि नाजीर्णी पिबेच्छूलघ्नमौषधम् ।  
 आमसन्नोऽनलो नालं पक्त्तुं दोषौषधाशनम् ॥ १८ ॥



निहत्यादपि चैतेषां विभ्रमः सहसातुरम् ।  
 जीर्णाशने तु भैषज्यं युञ्ज्यात् स्तब्धगुरुदरे ॥ १८ ॥  
 दोषशेषस्य पाकार्यमग्नेः सन्धुचषाय च ।  
 शान्तिरामविकाराणां भवति त्वपतर्पणात् ॥ २० ॥  
 त्रिविधं त्रिविधे दोषे तत् समीच्य प्रयोजयेत् ।  
 तत्राल्पे लङ्घनं पथ्यं मध्ये लङ्घनपाचनम् ॥ २१ ॥  
 प्रभूते शोधनं तद्धि मूलादुन्मूलयेन्मलान् ।  
 एवमन्यानपि व्याधीन् स्वनिदानविपर्ययात् ॥ २२ ॥  
 चिकित्सेदनुबन्धे तु सति हेतुविपर्ययम् ।  
 त्यक्त्वा यथायथं वैद्यो युञ्ज्याद् व्याधिविपर्ययम् ॥ २३ ॥  
 तदर्थकारि वा पक्वे दोषे त्विद्धे च पावके ।  
 हितमभ्यञ्जनस्नेहपानवस्त्रादियुक्तिः ॥ २४ ॥  
 अजीर्णं च कफादामं तत्र शोफोऽन्निगण्डयोः ।  
 सद्यो भुक्त इवोद्गारः प्रसेकोत्क्लेशगौरवम् ॥ २५ ॥  
 विष्टब्धमनिलाच्छूलविबन्धाध्मानसादकृत् ।  
 पित्ताद्विदग्धं हृण्मोहभ्रमाम्बोद्गारदाहवत् ॥ २६ ॥  
 लङ्घनं कार्यं मामे तु विष्टब्धे स्वेदनं भृशम् ।  
 विदग्धे वमनं यद्वा यथावस्थं हितं भवेत् ॥ २७ ॥  
 गरीयसो भवेत्क्षीनादामादेव विलम्बिका ।  
 कफवातानुबद्धामलिङ्गा तत्समसाधना ॥ २८ ॥  
 अश्रद्धा हृदयथा शुद्धेऽप्युद्गारे रसशेषतः ।  
 शयीत किञ्चिदेवात्र सर्वश्चानाशितो दिवा ॥ २९ ॥  
 स्वप्यादजीर्णी सञ्जातबुभुक्षोऽद्यान्मितं लघु ।  
 विबन्धोऽतिप्रवृत्तिर्वा ग्लानिर्मारुतमूढता ॥ ३० ॥  
 अजीर्णलिङ्गं सामान्यं विष्टब्धो गौरवं भ्रमः ।  
 न चातिमात्रमेवान्द्रमामदोषाय केवलम् ॥ ३१ ॥

द्विष्टविष्टम्भिदग्धामगुरुक्षहिमाशुचि ।

विदाहि शुष्कमत्यम्बुप्लुतं वान्नं न जीर्यति ॥ ३२ ॥

उपतप्तेन भुक्तं च शोकक्रोधक्षुधादिभिः ।

मिश्रं पथ्यमपथ्यं च भुक्तं समशनं मतम् ॥ ३३ ॥

विद्यादध्यशनं भूयो भुक्तस्योपरिभोजनम् ।

अकाले बहु चाल्पं वा भुक्तं तु विषमाशनम् ॥ ३४ ॥

तीक्ष्णप्येतानि मृत्युं वा घोरान् व्याधीन् सृजन्ति वा ।

काले सात्परं शुचि हितं स्निग्धोष्णं लघु तन्मनाः ॥ ३५ ॥

षड्रसं मधुरप्रायं नातिद्रुतविलम्बितम् ।

स्नातः क्षुद्धान् विविक्तस्यो धौतपादकराननः ॥ ३६ ॥

तर्पयित्वा पितृन् देवानतिथीन् बालकान् गुरुन् ।

प्रत्यवेक्ष्य तिरश्चोऽपि प्रतिपन्नपरिग्रहान् ॥ ३७ ॥

समीक्ष्य सम्यगात्मानमनिन्दन्नब्रुवन् द्रवम् ।

दृष्टमिष्टैः सहाग्नीयाच्छुचिभक्तजनाहृतम् ॥ ३८ ॥

भोजनं तृणकेशादिजुष्टमुष्णीकृतं पुनः ।

शाकावरान्नभूयिष्ठमत्युष्णलवणं त्यजेत् ॥ ३९ ॥

किलाटदधिकूचीकाक्षारशुक्ताममूलकम् ।

कृशशुष्कवराहाविगोमत्यमहिषामिषम् ॥ ४० ॥

माषनिष्पावशालूकविसपिष्टविरूढकम् ।

शुष्कशाकानि यवकान् फ्राणितं च न शीलयेत् ॥ ४१ ॥

शीलयेच्छालिगोधूमयवषष्टिकजाङ्गलम् ।

पथ्यामलकमृद्दीकापटोलीमुद्गशर्कराः ॥ ४२ ॥

घृतदिव्योदकक्षीरक्षौद्रदाडिमसैन्धवम् ।

त्रिफलां मधुसर्पिर्भ्यां निशि नेत्रबलाय च ॥ ४३ ॥

स्वास्थ्यानुवृत्तिकृद् यच्च रोगोच्छेदकरं च यत् ।

विशेषमुच्यते चोचाम्मोदकोत्कारिकादिकम् ॥ ४४ ॥



अद्याद् द्रव्यं गुरु स्निग्धं स्वादु मन्दं स्थिरं पुरः ।

विपरीतमतस्थान्ते मध्येऽम्बलवणोत्कटम् ॥ ४५ ॥

अन्नेन कुचोर्द्वावंग्रौ पानेनैकं प्रपूरयेत् ।

आश्रयं पवनादीनां चतुर्थमवशेषयेत् ॥ ४६ ॥

अनुपानं हिमं वारि यवगोधूमयोर्हितम् ।

दध्नि मद्ये विषे क्षौद्रे कोष्णं पिष्टमयेषु तु ॥ ४७ ॥

शाकमुद्गादिविकृतो मस्तुतक्राम्बकाञ्जिकम् ।

सुरा क्लृप्तानां पुष्ट्यर्थं स्थूलानां तु मधूदकम् ॥ ४८ ॥

शोषे मांसरसो मद्यं मांसे स्वल्पे च पावके ।

व्याधौषधाध्वभाष्यस्त्रीलङ्घनातपकर्मभिः ॥ ४९ ॥

क्षीणे बृहे च बाले च पयः पथ्यं यथामृतम् ।

विपरीतं यदन्नस्य गुणैः स्यादविरोधि च ॥ ५० ॥

अनुपानं समासेन सर्वदा तत् प्रशस्यते ।

अनुपानं करोत्यूर्जां वृषिं व्याप्तिं दृढाङ्गताम् ॥ ५१ ॥

अन्नसङ्घातशैथिल्यविक्लित्तिजरणानि च ।

नोर्ध्वजत्रुगदश्वासकासोरःक्षतपीनसे ॥ ५२ ॥

गीतभाष्यप्रसङ्गे च स्वरभेदे च तद्धितम् ।

प्रक्लिन्नदेहमेहाक्षिगलरोगव्रणातुराः ॥ ५३ ॥

पानं त्यजेयुः

सर्वश्च भाष्याध्वशयनं त्यजेत् ।

पीत्वा भुक्त्वाऽऽतपं वक्त्रिं यानं प्लवनवाहनम् ॥ ५४ ॥

प्रसृष्टे विरामूत्रे हृदि सुविमले दोषे स्वपथगे

विशुद्धे चोद्गारे च्छुदुपगमने वातेऽनुसरति ।

तथान्नावद्रिक्ते विशदकरणे देहे च सुलघौ

प्रयुञ्जीताहारं विधिनिमित्तः कालः स हि मतः ॥ ५५ ॥

## नवमोऽध्यायः ।

अथातो द्रव्यादिविज्ञानीयमध्यायं व्याख्यास्यामः ॥

द्रव्यमेव रसादीनां श्रेष्ठं ते हि तदाश्रयाः ।

पञ्चभूतात्मकं तत्तु

क्षामधिष्ठाय जायते ॥ १ ॥

अम्बुयोन्यग्निपवननभसां समवायतः ।

तन्निवृत्तिर्विशेषश्च व्यपदेशस्तु भूयसा ॥ २ ॥

तस्मान्नैकरसं द्रव्यं भूतसङ्घातसम्भवात् ।

नैकदोषास्ततो रोगास्तत्र व्यक्तो रसः स्मृतः ॥ ३ ॥

अव्यक्तोऽनुरसः किञ्चिदन्ते व्यक्तोऽपि चेष्यते ।

गुर्वादयो गुणा द्रव्ये पृथिव्यादौ रसाश्रये ॥ ४ ॥

रसेषु व्यपदिश्यन्ते साहचर्योपचारतः ।

तत्र द्रव्यं गुरुस्थूलस्थिरगन्धगुणोल्बणम् ॥ ५ ॥

पार्थिवं गौरवस्थैर्यसङ्घातोपचयावहम् ।

द्रवशीतगुरुस्निग्धमन्दसान्द्ररसोल्बणम् ॥ ६ ॥

आप्यं स्नेहनविष्यन्दक्तोदप्रह्लादबन्धकत् ।

रूक्षतीक्ष्णोष्णविशदसूक्ष्मरूपगुणोल्बणम् ॥ ७ ॥

आग्नेयं दाहभावर्यप्रकाशपचनात्मकम् ।

वायव्यं रूक्षविशदं लघुस्पर्शगुणोल्बणम् ॥ ८ ॥

रौक्ष्यलाघववैशद्यविचारग्लानिकारकम् ।

नाभसं सूक्ष्मविशदलघुशब्दगुणोल्बणम् ॥ ९ ॥

सौषिर्यलाघवकरं

जगत्ये वमनौषधम् ।

न किञ्चिद्विद्यते द्रव्यं वशान्नानार्थयोगयोः ॥ १० ॥

द्रव्यमूर्द्ध्वगमं तत्र प्रायोऽग्निपवनोक्तम् ।

अधोगामि च भूयिष्ठं भूमितोयगुणाधिकम् ॥ ११ ॥

इति द्रव्यं रसान् भेदैरुत्तरत्रोपदेक्ष्यते ।

वीर्यं पुनर्वदन्त्येके गुरुस्त्रिग्वहिसं सृष्टुः ॥ १२ ॥

मधुरुचोष्णतीक्ष्णञ्च तदेवं मतमष्टधा ।

चरकस्वाह वीर्यं तद् येन या क्रियते क्रिया ॥ १३ ॥

नावीर्यं कुरुते किञ्चित् सर्वा वीर्यकृता हि सा ।

गुर्वादिष्वेव वीर्याख्या तेनान्वर्थेति वर्ण्यते ॥ १४ ॥

समग्रगुणसारेषु शक्त्युत्कर्षविवर्तिषु ।

व्यवहाराय मुख्यत्वाद् बह्वग्रग्रहणादपि ॥ १५ ॥

अतश्च विपरीतत्वात्सम्भवन्त्यपि नैव सा ।

विवक्ष्यते रसाद्येषु वीर्यं गुर्वादयो ह्यतः ॥ १६ ॥

उष्णं शीतं द्विधैवान्ये वीर्यमाचक्षतेऽपि च ।

नानात्मकमपि द्रव्यमग्नीषोमी महावली ॥ १७ ॥

व्यक्ताव्यक्तं जगद्विव नातिक्रामति जातुघित् ।

तत्रोष्णं भ्रमलङ्गलानिस्वेददाहाशुपाकिताः ॥ १८ ॥

शमश्च वातकफयोः करोति शिशिरं पुनः ।

ह्लादनं जीवनं स्तम्भं प्रसादं रक्तपित्तयोः ॥ १९ ॥

जठरेणाग्निना योगाद् यद् यदेति रसान्तरम् ।

रसानां परिणामान्ते स विपाकः इति स्मृतः ॥ २० ॥

खादुः पटुश्च मधुरमस्रोऽन्तं पच्यते रसः ।

तिक्तोष्णकषायाणां विपाकः प्रायशः कटुः ॥ २१ ॥

रसैरसौ तुल्यफलस्तत्र द्रव्यं शुभाशुभम् ।

किञ्चिद्रसेन कुरुते कर्म, पाकेन वापरम् ॥ २२ ॥

गुणान्तरेण वीर्येण प्रभावेणैव किञ्चन ।

यद्यद्द्रव्ये रसादीनां बलवत्त्वेन वर्तते ॥ २३ ॥

अभिभूयेतरांस्तत्तत्कारणत्वं प्रपद्यते ।

विरुद्धगुणसंयोगे भूयसाल्पं हि जीयते ॥ २४ ॥  
 रसं विपाकस्तौ वीर्यं प्रभावस्तान्यपोहति ।  
 बलसाम्ये रसादीनामिति नैसर्गिकं बलम् ॥ २५ ॥  
 रसादिसाम्ये यत्कर्म विशिष्टं तत्प्रभावजम् ।  
 दन्ती रसाद्यैस्तुल्यापि चित्रकस्य विरेचनी ॥ २६ ॥  
 मधुकस्य च मृद्दीका घृतं क्षीरस्य दीपनम् ।  
 इति सामान्यतः कर्म द्रव्यादीनां पुनश्च तत् ॥ २७ ॥  
 विचित्रप्रत्ययारब्धद्रव्यभेदेन भिद्यते ।  
 स्वादुर्गुरुश्च गोधूमो वातजिह्वातक्कटु यवः ।  
 उष्णा मत्स्याः पयः शीतं कटुः सिंहो न शूकरः ॥ २८ ॥

### दशमोऽध्यायः ।

अथातो रसभेदीयमध्यायं व्याख्यास्यामः ॥  
 क्षाम्भोऽग्निक्षाम्बुतेजःखवायुग्न्यनिलगोऽनिलैः ।  
 हयोल्बणैः क्रमाद्भूतैर्मधुरादिरसोद्भवः ॥ १ ॥  
 तेषां विद्याद्रसं स्वादुं यो वक्त्रमनुलिम्पति ।  
 आस्वाद्यमानो देहस्य ह्लादनोऽक्षप्रसादनः ॥ २ ॥  
 प्रियः पिपीलिकादीनाम्

अस्त्रः चालयते मुखम् ।

हर्षणी रोमदन्तानामक्षिभ्रुवनिकोचनः ॥ ३ ॥  
 लवणः स्यन्दयत्यास्यं कपोलगलदाहहृत् ।  
 तिक्तो विशदयत्यास्यं रसनं प्रतिहन्ति च ॥ ४ ॥  
 उद्देजयति जिह्वाग्रं कुर्वंश्चिमिचिमां कटुः ।  
 स्नावयत्यक्षिनासास्यं कपोली दहतीव च ॥ ५ ॥  
 कषायो जड़येज्जिह्वां कण्ठस्रोतोविबन्धकत् ।

रसानामिति रूपाणि कर्माणि

मधुरो रसः ॥ ६ ॥

आजन्मसात्म्यात् कुरुते धातूनां प्रबलं बलम् ।

बालवृद्धक्षतक्षीणवर्षकेशेन्द्रियौजसम् ॥ ७ ॥

प्रशस्तो वृंहणः कण्ठः स्तन्यसन्धानकृद्गुरुः ।

आयुष्यो जीवनः स्निग्धः पित्तानिलविषापहः ॥ ८ ॥

कुरुतेऽत्युपयोगेन समेदःकफजान् गदान् ।

स्यौल्याग्निमादसंन्यासमेहगण्डावुंदादिकान् ॥ ९ ॥

अस्योऽग्निदीप्तिकृत् स्निग्धो हृद्यः पाचनरोचनः ।

उष्णवीर्यो हिमस्पर्शः प्रीणनः क्लेदनो लघुः ॥ १० ॥

करोति कफपित्तासंमूढवातानुलोमनम् ।

सोऽत्यभ्यस्तस्तनोः कुर्याच्छैथिल्यं तिमिरं भ्रमम् ॥ ११ ॥

कण्डुपाण्डुत्ववीसर्पशोफविस्फोटवृद्धज्वरान् ।

लवणः स्तम्भमद्घातबन्धविधापनोऽग्निकृत् ॥ १२ ॥

स्नेहनः स्वेदनस्तोक्ष्णो रोचनश्छेदभेदकृत् ।

सोऽतियुक्तोऽस्रपवनं खलतिं पलितं बलिम् ॥ १३ ॥

वृट्कुष्ठविषवीसर्पान् जनयेत् क्षपयेद् बलम् ।

तिक्तः स्वयमरोचिष्णुररुचिं क्लमिवृद्धविषम् ॥ १४ ॥

कुष्ठमूर्च्छाज्वरोत्क्लेशदाहपित्तकफान् जयेत् ।

क्लेदमेदोवसामज्जशक्लन्मूत्रोपशोषणः ॥ १५ ॥

लघुर्मेध्यो हिमो रूक्षः स्तन्यकण्ठविशोधनः ।

धातुक्षयानिलव्याधीनतियोगात् करोति सः ॥ १६ ॥

कटुर्गलामयोदर्दकुष्ठालसकशोफजित् ।

व्रणावसादनस्नेहमेदःक्लेदोपशोषणः ॥ १७ ॥

दीपनः पाचनो रुच्यः शोधनोऽन्नस्य शोषणः ।

द्विनक्ति बन्धान् स्रोतांसि विवृणोति कफापहः ॥ १८ ॥



कुरुते सोऽतियोगेन तृष्णां शुक्रबलक्षयम् ।  
 मूर्च्छामाकुञ्चनं कम्पं कटिपृष्ठादिषु व्यथाम् ॥ १८ ॥  
 कषायः पित्तकफहा गुरुरस्रविशोधनः ।  
 पीडनो रोपणः शीतः क्लेदमेदोविशोषणः ॥ २० ॥  
 आमसंस्तम्भनो ग्राही रूक्षोऽतित्वक्प्रसादनः ।  
 करोति शीलितः सोऽतिविष्टभाधानहृद्भुजः ॥ २१ ॥  
 तट्काश्र्यपौरुषभ्रं शस्रोतीरोधमलग्रहान् ।  
 घृतहेमगुडाक्षौडमोचचोचपरूषकम् ॥ २२ ॥  
 अभीरुवीरापनसराजादनबलात्रयम् ॥ २३ ॥  
 मेदे चतस्रः पर्णिन्धो जीवन्ती जीवकषंभौ ।  
 मधुकं मधुकं विम्बो विदारो आवण्युगम् ॥ २४ ॥  
 क्षीरशुक्ला तुगाक्षीरो क्षीरिस्थो काश्मरी सहे ।  
 क्षीरेक्षुगोक्षुरक्षौद्रद्राक्षादिर्मधुरो गणः ॥ २५ ॥  
 अश्लो धात्रीफलाम्बोकामातुलुङ्गाम्बवेतसम् ।  
 दाडिमं रजतं तक्रं चुक्रं पालेवतं दधि ॥ २६ ॥  
 आम्रमांस्वातकं भव्यं कपित्थं करमर्दकम् ।  
 वरं सौवर्चलं कृष्णं विडं सामुद्रमौञ्जिदम् ॥ २७ ॥  
 रोमकं पांसुजं शीसं क्षारश्च लवणो गणः ।  
 तिक्तः पटोली त्रायन्ती बालकोशोरचन्दनम् ॥ २८ ॥  
 भूनिम्बनिम्बकटुकातगरागुरुवत्सकम् ।  
 नक्तमालद्विरजनीमुस्तमूर्वाटरूपकम् ॥ २९ ॥  
 पाठापामार्गकांस्यायो गुडूची धन्वयासकम् ।  
 पञ्चमूलं महाव्याघ्रौ विशालाऽतिविषा वचा ॥ ३० ॥  
 कटुको हिङ्गुमरिचं कृमिजित् पञ्चकोलकम् ।  
 कुठेराद्या हरितकाः पित्तं मूत्रमरुष्कारम् ॥ ३१ ॥  
 वर्गः कषायः पथ्याक्षं शिरीषः खदिरो मधु ।



कदम्बोदुम्बरं मुक्ताप्रवालाञ्जनगैरिकम् ॥ ३२ ॥

बालं कपिलं खर्जूरं विसपद्मोत्पलादि च ।

मधुरं श्लेष्मलं प्रायो जीर्णाच्छालियवादृते ॥ ३३ ॥

मुद्गाद्गोधूमतः क्षौद्रात् सिताया जाङ्गलामिषात् ।

प्रायोऽम्बुं पित्तजननं दाडिमामलकादृते ॥ ३४ ॥

अपच्यं लवणं प्रायश्चक्षुषोऽन्यत्र सैन्धवात् ।

तिक्तं कटुं च भूयिष्ठमवृथं वातकोपनम् ॥ ३५ ॥

ऋतेऽमृतापटोलीभ्यां शुण्ठीकृष्णारसोनतः ।

कषायं प्रायशः शीतं स्तम्भनं चाभयामृते ॥ ३६ ॥

रसाः कटुम्ललवणा वीर्येणोष्णा यथोत्तरम् ।

तिक्तः कषायो मधुरस्तद्वदेव च शीतलः ॥ ३७ ॥

तिक्तः कटुः कषायश्च रूक्षा वद्धमलास्तथा ।

पटुम्लमधुराः स्निग्धाः सृष्टविण्मूत्रमारुताः ॥ ३८ ॥

पटोः कषायस्तस्माच्च मधुरः परमं गुरुः ।

लघुरम्लः कटुस्तस्मात्तस्मादपि च तिक्तकः ॥ ३९ ॥

संयोगाः सप्तपञ्चाशत् कल्पना तु त्रिषष्टिधा ।

रसानां यौगिकत्वेन यथास्थूलं विभज्यते ॥ ४० ॥

एकैकहीनांस्तान् पञ्च पञ्च यान्ति रसा द्विके ।

त्रिके स्वादुर्दमान्म्लः षट् त्रीन् पटुस्तिक्त एककम् ॥ ४१ ॥

चतुष्केषु दश स्वादुश्चतुरोऽम्बुः पटुः सकृत् ।

पञ्चकेष्वेकमेवान्म्लो मधुरः पञ्च सेवते ।

द्रव्यमेकं षड्वासादमसंयुक्ताश्च षड्रसाः ॥ ४२ ॥

षट्पञ्चकाः षट् च पृथग्रसास्युश्चतुर्दिकौ प्रञ्चदशप्रकारौ ।

भेदास्त्रिकाविंशतिरेकमेकं द्रव्यं षड्वासादमिति त्रिषष्टिः ॥ ४३ ॥

ते रसानुरसतो रसभेदास्तारतम्यपरिकल्पनया च ।

संभवन्ति गणनां समतीता दोषभेषजवशादुपयोज्याः ॥ ४४ ॥

## एकादशोऽध्यायः ।

अथातो दोषादिविज्ञानीयमध्यायं व्याख्यास्यामः ॥  
 दोषधातुमला मूलं सदा देहस्य ते चक्षाः ।  
 उत्साहोच्छ्वासनिःश्वासचेष्टावेगप्रवर्तनैः ॥ १ ॥  
 सम्यग् गत्या च धातूनामक्षाणां पाटवेन च ।  
 अनुगृह्णात्यविकृतः पित्तं पक्त्युष्मदर्शनैः ॥ २ ॥  
 क्षुत्तृड् रुचिप्रभामिधाधीशौर्यतनुमार्दवैः ।  
 श्लेष्मास्थिरत्वस्त्रिग्धत्वसन्धिवन्धक्षमादिभिः ॥ ३ ॥  
 प्रीणनं जीवनं लेपः स्नेहो धारणपूरणे ।  
 गर्भोत्पादश्च धातूनां श्रेष्ठं कर्म क्रमात् स्मृतम् ॥ ४ ॥  
 अवष्टम्भः पुरीषस्य मूत्रस्य क्लेदवाहनम् ।  
 स्वेदस्य क्लेदविधृतिः

वृद्धस्तु कुरुतेऽनिलः ॥ ५ ॥

कार्श्यकाण्णर्षेणकामित्वकम्पानाहशक्तद्वयहान् ।  
 बलनिद्रेन्द्रियभ्रंशप्रलापभ्रमदीनताः ॥ ६ ॥  
 पीतविण्मूत्रनेत्रत्वक्क्षुत्तृड्दाहाल्पनिद्रताः ।  
 पित्तं

श्लेष्माग्निसदनप्रसेकालस्यगौरवम् ॥ ७ ॥

श्वैत्यशैत्यश्लथङ्गत्वं श्वासकासातिनिद्रताः ।  
 रसोऽपि श्लेष्मवद्रक्तं विसर्पणीहविद्रधीन् ॥ ८ ॥  
 कुष्ठवातास्रपित्तास्रगुल्मोपकुशकामलाः ।  
 व्यङ्गाग्निनाशसंमोहरक्तत्वङ्मूत्रताः ॥ ९ ॥  
 मांसं गण्डार्बुदग्रन्थिगण्डोरूदरवृद्धताः ।  
 कण्ठादिष्वधिमांसं च

तदन्मोदस्तथा श्रमम् ॥ १० ॥

अल्पेऽपि चेष्टिते श्वासं स्फिक्स्तनोदरलम्बनम् ।

अस्थ्यध्वस्थ्यधिदन्तांश्च

मज्जानेवाङ्गौरवम् ॥ ११ ॥

पर्वसु स्थूलमूलानि कुर्व्यात् कच्छास्थिरूपि च ।

अतिस्त्रीकामतां वृद्धं शुक्रं शुक्राश्मरीमपि ॥ १२ ॥

कुक्षावाधानमाटोपं गौरवं वेदनां शकृत् ।

मूत्रन्तु वस्तिनिस्तोदं कृतेऽप्यकृतसंज्ञताम् ॥ १३ ॥

स्वेदोऽतिस्वेददौर्गन्ध्यकण्डूः

एवं च लक्षयेत् ।

दूषिकादीनपि मलान् बाहुल्यगुरुतादिभिः ॥ १४ ॥

लिङ्गं क्षीणेऽनिलेऽङ्गस्य सादोऽल्पं भाषिते हितम् ।

संज्ञामोहस्तथा ह्ये अहृद्गुक्तामयसम्भवः ॥ १५ ॥

पित्ते मन्दोऽनलः शीतं प्रभाहानिः

कफे भ्रमः ।

अस्माशयानां शून्यत्वं हृद्द्रवस्यसन्धिताः ॥ १६ ॥

रसे रौक्ष्यं अमः शोषो ग्लानिः शब्दासहिष्णुता ।

रक्तेऽन्धशिशिरप्रीतिशिराशैथिल्यरूक्षताः ॥ १७ ॥

मांसेऽक्षग्लानिगण्डस्फिक्शुष्कतासन्धिवेदनाः ।

मेदसि स्वपनं कव्याः प्लीङ्को वृद्धिः कृशाङ्गता ॥ १८ ॥

अस्थ्यस्थितोदः शदनं दन्तकेशनखादिषु ।

अस्थ्यां मज्जनि सौषिर्यं भ्रमस्तिमिरदर्शनम् ॥ १९ ॥

शुके चिरात् प्रसिच्येत शुक्रं शोणितमेव वा ।

तोदोऽत्यर्थं वृषणयोर्मेद्वं धूमायतीव च ॥ २० ॥

पुरीषे वायुरन्वाणि सशब्दो वेष्टयन्निव ।

कुक्षौ भ्रमति याल्यूङ्गं हृत्पार्श्वे पीडयन् भृशम् ॥ २१ ॥

मूत्रेऽल्पं मूत्रयेत् कच्छाद्विवर्णं सास्रमेव वा ।

स्वेदे रोमच्युतिः स्तब्धरोमता स्फुटनं त्वचः ॥ २२ ॥

मलानामतिसूक्ष्माणां दुर्लभ्यं लक्षयेत् क्षयम् ।

स्त्रमलायनसंशोषतोदशून्यत्वलाघवैः ॥ २३ ॥

दोषादीनां यथास्वं च विद्याद् वृद्धिक्षयौ भिषक् ।

क्षयेण विपरीतानां गुणानां वर्द्धनेन च ॥ २४ ॥

वृद्धिं मलानां सङ्गाच्च क्षयं चातिविसर्गतः ।

मलोचितत्वाद् देहस्य क्षयां वृद्धेस्तु पीडनः ॥ २५ ॥

तत्रास्त्रनि स्थितो वायुः पित्तं तु स्वेदरक्तयोः ।

क्षेष्ठा शेषेषु तेनैषामाश्रयाश्रमिणां मियः ॥ २६ ॥

यदेकस्य तदन्यस्य वर्द्धनक्षपणौषधम् ।

अस्थिमारुतयोर्नैवं प्रायो वृद्धिर्हि तर्पणात् ॥ २७ ॥

क्षेष्माणानुगता तस्मात् संक्षयस्तद्विपर्ययात् ।

वायुनानुगतो-

ऽस्माच्च वृद्धिक्षयसमुद्भवान् ॥ २८ ॥

विकारान् साधयेच्छीघ्रं क्रमाल्लङ्घनवृंहणैः ।

वायोरन्यत्र तज्जांस्तु तैरेवोत्क्रमयोजितैः ॥ २९ ॥

विशेषाद्रक्तवृद्धयुक्त्यान् रक्तस्रुतिविरेचनैः ।

मांसवृद्धिभवान् रोगान् शस्त्रक्षाराग्निकर्मभिः ॥ ३० ॥

स्थौल्यकार्श्यापचारेण मेदोजानस्थिसंक्षयात् ।

जातान् क्षीरघृतैस्त्रिक्तसंयुतैर्वस्त्रिभिस्तथा ॥ ३१ ॥

विड्वृद्धिजानतीसारक्रियया विट्क्षयोद्भवान् ।

मेघाजमध्यकुल्माषयवमाषड्वयादिभिः ॥ ३२ ॥

मूत्रवृद्धिक्षयोत्यांश्च मेहकृच्छ्रचिकित्साया ।

व्यायामाभ्यञ्जनस्त्रेदमद्यैः स्वेदक्षयोद्भवान् ॥ ३३ ॥

स्त्रस्थानस्थस्य कायाग्नेरंशा धातुषु संश्रिताः ।

क्षेपां सादातिदीप्तिभ्यां धातुवृद्धिक्षयोद्भवः ॥ ३४ ॥

पूर्वो धातुः परं कुर्याद्वृद्धः क्षीणश्च तद्विधम् ।

दोषा दुष्टा रसैर्धातून् दूषयन्त्युभये मलान् ॥ ३५ ॥

अधो ह्ये सप्त शिरसि खानि खेदवहानि च ।

मला मलायनानि सूर्ययास्त्रं तेष्वतो गदाः ॥ ३६ ॥

शोजस्तु तेजो धातूनां शुक्रान्तानां परं स्मृतम् ।

हृदयस्थमपि व्यापि देहस्थितिनिवन्धनम् ॥ ३७ ॥

स्निग्धं सोमात्मकं शुद्धमीषहोहितपीतकम् ।

यन्नाशे नियतं नाशो यस्मिं स्तिष्ठति तिष्ठति ॥ ३८ ॥

निष्पद्यन्ते यतो भावा विविधा देहसंश्रयाः ।

शोजः क्षीयेत कोपक्षुत्थ्यानशोकश्चमादिभिः ॥ ३९ ॥

विभेति दुर्बलोऽभीक्ष्णं ध्यायति व्यथितेन्द्रियः ।

विच्छायो दुर्मना रूचो भवेत् क्षामश्च तत्क्षये ॥ ४० ॥

जीवनीयौषधक्षीररसाद्यास्तत्र भेषजम् ।

शोजोविद्वद्वौ देहस्य तुष्टिपुष्टिवलोदयः ॥ ४१ ॥

यदन्नं हेष्टि यदपि प्रार्थयेताविरोधि तु ।

तत्तत्क्षयजन् समश्नंश्च तौ तौ वृद्धिचयौ जयेत् ॥ ४२ ॥

कुर्वते हि रुचिं दोषा विपरीतसमानयोः ।

वृद्धाः क्षीणाश्च भूयिष्ठं लक्षयन्त्यवुधास्तु न ॥ ४३ ॥

यथाबलं यथास्त्रं च दोषा वृद्धा वितन्वते ।

रूपाणि जहति क्षीणाः समाः स्त्रं कर्म कुर्वते ॥ ४४ ॥

य एव देहस्य समा विद्वद्भ्यै त एव दोषा विषमा बधाय ।

यस्मादतस्ते हितचर्य्यैव क्षयाद्विद्वद्भ्यैव रक्षणीयाः ॥ ४५ ॥



## द्वादशोऽध्यायः ।

अथातो दोषभेदीयमध्यायं व्याख्यास्यामः ॥

पक्वाशयकटीसक्थिश्रोत्रास्थिस्पर्शनेन्द्रियम् ।

स्थानं वातस्य तत्रापि पक्वाधानं विशेषतः ॥ १ ॥

नाभिरामाशयः खेदो ब्रह्मीका रुधिरं रसः ।

दृक् स्पर्शनं च पित्तस्य नाभिरत्र विशेषतः ॥ २ ॥

उरःकण्ठशिरःक्लोमपर्वाण्यामाशयो रसः ।

मेदो घ्राणं च जिह्वा च कफस्य सुतरामुरः ॥ ३ ॥

प्राणादिभेदात् पञ्चात्मा वायुः

प्राणोऽत्र सूक्ष्मगः ।

उरःकण्ठचरो बुद्धिहृदयेन्द्रियचित्तदृक् ॥ ४ ॥

श्रीषण्णवयूद्धारनिःश्वासान्नप्रवेशकृत् ।

उरः स्थानमुदानस्य नासानाभिगलांश्चरेत् ॥ ५ ॥

वाक्प्रवृत्तिप्रयत्नोर्जाबलवर्णस्मृतिक्रियः ।

व्यानो हृदि स्थितः कृत्स्नदेहचारी महाजवः ॥ ६ ॥

गत्यपक्षेपणोत्क्षेपनिमेषोन्मेषणादिकाः ।

प्रायः सर्वाः क्रियास्तस्मिन् प्रतिबद्धाः शरीरिणाम् ॥ ७ ॥

समानोऽग्निसमीपस्थः कोष्ठे चरति सर्वतः ।

अन्नं गृह्णाति पचति विवेचयति मुञ्चति ॥ ८ ॥

अपानोऽपानगः श्रोत्रिवस्तिमेद्वोरुगोचरः ।

शुक्रात्तं वशकृन्मूत्रगर्भनिष्क्रमणक्रियः ॥ ९ ॥

पित्तं पञ्चात्मकं तत्र पक्वामाशयमध्यगम् ।

पञ्चभूतात्मकत्वेऽपि यत्तैजसगुणोदयात् ॥ १० ॥

त्यक्तद्रवत्वं पाकादिकर्मणानलशब्दितम् ।

पचत्यन्नं विभजते सारकिट्टौ पृथक् तथा ॥ ११ ॥

तत्रस्यमेव पित्तानां शेषाणामप्यनुग्रहम् ।

करोति बलदानेन पाचकं नाम तत् स्मृतम् ॥ १२ ॥

आमाशयाश्रयं पित्तं रञ्जकं रसरञ्जनात् ।

बुद्धिमेधाभिमानाद्यैरभिप्रेतार्थसाधनात् ॥ १३ ॥

साधकं हृद्रतं पित्तं

रूपालोचनतः स्मृतम् ।

दृक्स्यमालोचकं

त्वक्स्यं भ्राजकं भ्राजनात् त्वचः ॥ १४ ॥

श्लेष्मा तु पञ्चधो-

रस्यः स त्रिकस्य स्ववीर्यतः ।

हृदयस्यान्नवीर्याच्च तत्स्य एवास्वुकर्मणा ॥ १५ ॥

कफधाम्नां च शेषाणां यत् करोत्यवलम्बनम् ।

अतोऽवलम्बकः श्लेष्मा

यस्त्वामाशयसंस्थितः ॥ १६ ॥

क्लोदकः सोऽन्नसङ्घातक्लोदनात्

रसवोधनात् ।

वोधको रसनास्थायी

शिरःसंस्थोऽक्षतर्पणात् ॥ १७ ॥

तर्पकः

सन्धिसंश्लेषात् श्लेषकः सन्धिषु स्थितः ।

इति प्रायेण दोषाणां स्थानान्यविक्रतात्मनाम् ॥ १८ ॥

व्यापिनामपि जानीयात् कर्माणि च पृथक् पृथक् ।

उष्णेन युक्ता रूक्षाद्या वायोः कुर्वन्ति सञ्चयम् ॥ १९ ॥

शीतेन कोपमुष्णेन शमं स्निग्धादयो गुप्ताः ।

शीतेन युक्तास्तीक्ष्णाद्याश्चयं पित्तस्य कुर्वते ॥ २० ॥

उष्णेन कोपं मन्दाद्याः शमं शीतोपसंहिताः ।

शीतेन युक्ताः स्निग्धाद्याः कुर्वते श्लेष्मण्ययम् ॥ २१ ॥

उष्णेन कोपं तेनैव गुणा रूक्षादयः शमम् ।

चयो वृद्धिः स्वधाम्नायैव प्रद्वेषो वृद्धिहेतुषु ॥ २२ ॥

विपरीतगुणेच्छा च

कोपस्तून्मार्गगामिता ।

लिङ्गानां दर्शनं स्वेषामस्वास्थ्यं रोगसम्भवः ॥ २३ ॥

चयप्रकोपप्रशमा वायोर्ग्रीष्मादिषु त्रिषु ।

वर्षादिषु तु पित्तस्य श्लेष्मणः शिशिरादिषु ॥ २४ ॥

चीयते लघुरूक्षाभिरोषधीभिः समीरणः ।

तद्विधस्तद्विधे देहे कालस्थीष्यन्नात्र कुप्यति ॥ २५ ॥

अद्भिरस्त्रविपाकाभिरोषधीभिश्च तादृशम् ।

पित्तं याति चयं कोपं न तु कालस्य शैत्यतः ॥ २६ ॥

चीयते स्निग्धशीताभिरुदकौषधिभिः कफः ।

तुल्येऽपि काले देहे च स्कन्धत्वान्न प्रकुप्यति ॥ २७ ॥

इति कालस्वभावोऽयम्

आहारादिवशात् पुनः ।

चयादीन् यान्ति सद्योऽपि दोषाः कालेऽपि वा न तु ॥

व्यप्रोति सहसा देहमापादतलमस्तकम् ।

निवर्त्तते तु कुपितो मलोऽल्पाल्पं जलौघवत् ॥ २८ ॥

नानारूपैरसंख्यैर्विकारैः कुपिता मलाः ।

तापयन्ति तनुं तस्मात्तद्वेत्वाकृतिसाधनम् ॥ २९ ॥

शक्यं नैकैकशो वक्तुमतः सामान्यमुच्यते ।

दोषा एव हि सर्वेषां रोगाणामेककारणम् ॥ ३० ॥

यथा पक्षी परिपतन् सर्वतः सर्वमप्यहः ।

ह्यायामत्येति नात्मीयां यथा वा कृत्स्नमप्यदः ॥ ३१ ॥

विकारजातं विविधं त्रीन् गुणान् नातिवर्त्तते ।

तथा स्वधातुवैषम्यनिमित्तमपि सर्वदा ॥ ३३ ॥

विकारजातं त्रीन् दोषान्

तेषां कोपे तु कारणम् ।

अर्थैरसात्मरैः संयोगः कालः कर्म च दुष्कृतम् ॥ ३४ ॥

हीनातिमिथ्यायोगेन भिद्यते तत् पुनस्त्रिधा ।

हीनोऽर्थनेन्द्रियस्याल्पः संयोगः स्वेन नैव वा ॥ ३५ ॥

अतियोगोऽतिसंसर्गः सूक्ष्मभासुरभैरवम् ।

अत्यासन्नातिदूरस्थं विप्रियं विकृतादि च ॥ ३६ ॥

यदक्ष्णा वीक्ष्यते रूपं मिथ्यायोगः स दारुणः ।

एवमत्युच्चपूत्यादीनिन्द्रियार्थान् यथायथम् ॥ ३७ ॥

विद्यात्

कालस्तु शीतोष्णवर्षभेदात् त्रिधा मतः ।

स हीनो हीनशीतादिरतियोगोऽतिलक्षणः ॥ ३८ ॥

मिथ्यायोगस्तु निर्दिष्टो विपरीतस्त्रलक्षणः ।

कायवाक्चित्तभेदेन कर्मापि विभजेत् त्रिधा ॥ ३९ ॥

कायादिकर्मणां हीना प्रवृत्तिर्हीनसंज्ञिका ।

अतियोगोऽतिवृत्तिस्तु वेगोदीरणधारणम् ॥ ४० ॥

विषमाङ्गक्रियारम्भः पतनस्त्रलनादिकम् ।

भाषणं सामिभुक्तस्य रागद्वेषभयादि च ॥ ४१ ॥

कर्म प्राणातिपातादि दशधा यच्च निन्दितम् ।

मिथ्यायोगः समस्तोऽसाविह चामुत्र वा कृतम् ॥ ४२ ॥

निदानमेतद्दोषाणां कुपितास्तेन नैकधा ।

कुर्वन्ति विविधान् व्याधीन् शाखाकोष्ठास्थिसन्धिषु ॥ ४३ ॥

शाखारक्तादयस्त्रक् च बाह्यरोगायनं हि तत् ।

तदात्रया मुखव्यङ्गगण्डालज्यर्बुदादयः ॥ ४४ ॥

बहिर्भागाश्च दुर्नामगुल्मशोफादयो गदाः ।

अन्तःकोष्ठो महास्रोत आमपक्वाशयाश्रयः ॥ ४५ ॥  
 तत्स्थानाश्छर्द्यतीसारकासश्वासीदरज्वराः ।  
 अन्तर्भागं च शोफार्शो गुल्मवीसर्पविद्रुभिः ॥ ४६ ॥  
 विरोहृदयवस्यादिमर्माण्यस्थ्नां च सन्धयः ।  
 तन्निबद्धाः शिरास्त्रायुकण्डराद्याश्च मध्यमाः ॥ ४७ ॥  
 रोगमार्गः स्थितास्तत्र यक्ष्मपक्षबधार्दिताः ।  
 मूर्धादिरोगाः सन्ध्यस्थित्रिकशूलग्रहादयः ॥ ४८ ॥  
 संसव्यासव्यधस्वापसादरुक्तोदभेदनम् ।  
 सङ्गाङ्गभङ्गसङ्कोचवर्त्तहर्षणतर्षणम् ॥ ४९ ॥  
 कम्पपारुष्यसौषिर्यशोषस्यन्दनवेष्टनम् ।  
 स्तम्भः कषायरसता वर्णः श्यावोऽरुणोऽपि वा ॥ ५० ॥  
 कर्माणि वायोः

पित्तस्य दाहरागोष्मपाकिताः ।

खेदः क्लेदः सुतिः कोथः सदनं मूर्च्छनं मदः ॥ ५१ ॥  
 कटुकाम्लौ रसौ वर्णः पाण्डुरारुणवर्जितः ।  
 श्लेष्मणः स्नेहकाठिन्यकण्डुशीतत्वगौरवम् ॥ ५२ ॥  
 बन्धोपलेपस्तैमित्यशोफापक्वतिनिद्रताः ।  
 वर्णः श्वेतो रसौ स्वादुलवणौ चिरकारिता ॥ ५३ ॥  
 इत्यशेषामयव्यापि यदुक्तं दोषलक्षणम् ।  
 दर्शनाद्यैरवहितस्तत्सम्यगुपलक्षयेत् ॥ ५४ ॥  
 व्याध्यवस्थाविभागज्ञः पश्यन्नार्त्तान् प्रतिक्षणम् ।  
 अभ्यासात् प्राप्यते दृष्टिः कर्मसिद्धिप्रकाशिनी ॥ ५५ ॥  
 रत्नादिसदसज्ज्ञानं न शास्त्रादेव जायते ।  
 दृष्टापचारजः कश्चित् कश्चित् पूर्वापराधजः ॥ ५६ ॥  
 तत्सङ्घराद्भवत्यन्यो व्याधिरेवं त्रिधा स्मृतः ।  
 यथानिदानं दोषोत्थः कर्मजो हेतुभिर्विना ॥ ५७ ॥



महारम्भोऽल्पके हेतावान्तको दोषकर्मजः ।

विपक्षशीलनात् पूर्वः कर्मजः कर्मसंचयात् ॥ ५८ ॥

गच्छत्युभयजन्मा तु दोषकर्मचयात् चयम् ।

द्विधा स्वपरतन्त्रत्वाद् व्याधयो-

ऽन्याः पुनर्द्विधा ॥ ५९ ॥

पूर्वजाः पूर्वरूपास्या जाताः पश्चादुपद्रवाः ।

यथास्वजन्मोपशयाः स्वतन्त्राः स्पष्टलक्षणाः ॥ ६० ॥

विपरोतास्ततोऽन्ये तु

विद्यादेवं मलानपि ।

तान् लक्षयेदवहितो विकुर्वाणान् प्रतिज्वरम् ॥ ६१ ॥

तेषां प्रधानप्रशमे प्रशमो शाम्यतस्तथा ।

पश्चाच्चिकित्सेत् तूर्णं वा बलवन्तमुपद्रवम् ॥ ६२ ॥

व्याधिक्षिप्रशरोरस्य पीडाकरतरो हि सः ।

विकारनामाकुशलो न जिह्नीयात् कदाचन ॥ ६३ ॥

न हि सर्वविकाराणां नामतोऽस्ति ध्रुवा स्थितिः ।

स एव कुपितो दोषः समुत्थानविशेषतः ॥ ६४ ॥

स्थानान्तराणि च प्राप्य विकारान् कुरुते बहून् ।

तस्माद्विकारप्रकृतीरधिष्ठानान्तराणि च ॥ ६५ ॥

बुद्धा हेतुविशेषांश्च शीघ्रं कुर्यादुपक्रमम् ।

दूष्यं देशं बलं कालमनलं प्रकृतिं वयः ॥ ६६ ॥

सत्त्वं सात्त्वं तथाहारमवस्थाश्च पृथग्विधाः ।

सूक्ष्मसूक्ष्माः समीक्ष्येषां दोषौषधनिरूपणे ॥ ६७ ॥

यो वर्त्तते चिकित्सायां न स स्वलति जातुचित् ।

गुर्वल्पव्याधिसंस्थानं सत्वदेहबलाबलात् ॥ ६८ ॥

दृश्यतेऽप्यन्यथाकारं तस्मिन्नवहितो भवेत् ।

गुरुं लघुमिति व्याधिं कल्पयंस्तु भिषग्ब्रुवः ॥ ६९ ॥

अल्पदोषाकलनया पथे विप्रतिपद्यते ।

ततोऽल्पमल्पवीर्यं वा गुरुव्याधौ प्रयोजितम् ॥ ७० ॥

उदीरयेत्तरां रोगान् संशोधनमयोगतः ।

शोधनं त्वतियोगेन विपरीतं विपर्यये ॥ ७१ ॥

क्षिणुयान्नमलानिव केवलं वपुरस्यति ।

अतोऽभियुक्तः सततं सर्वमालोच्य सर्वथा ॥ ७२ ॥

तथा युञ्जीत भैषज्यमारोग्याय यथा ध्रुवम् ।

वक्ष्यन्तेऽतःपरं दोषा वृद्धिचयविभेदतः ॥ ७३ ॥

पृथक् त्रीन् वृद्धिसंसर्गस्त्रिधा तत्र तु तान्नव ।

त्वीनेव समया वृद्ध्या षडैकस्यातिशयने ॥ ७४ ॥

तयोदश समस्तेषु

षट् द्वैकातिशयेन तु ।

एकं तुल्याधिकैः

षट् च तारतम्यविकल्पनात् ॥ ७५ ॥

पञ्चविंशतिमित्येवं वृद्धैः

क्षीणैश्च तावतः ।

एकैकवृद्धिसमताक्षयैः षट् ते

पुनश्च षट् ॥ ७६ ॥

एकक्षयद्वन्द्ववृद्ध्या सविपर्यययापि ते ।

भेदा द्विषष्टिर्निर्दिष्टाः

त्रिषष्टिः स्वास्थ्यकारणम् ॥ ७७ ॥

संसर्गाद्रसरुधिरादिभिस्तथैषां

दोषांस्तु क्षयसमताविवृद्धिभेदैः ।

आनन्त्यतरतमयोगतश्च याताम्

जानीयादवहितमानसो यथास्वम् ॥ ७८ ॥

## त्रयोदशोऽध्यायः ।

अथातो दोषोपक्रमणीयमध्यायं व्याख्यास्यामः ॥  
 वातस्योपक्रमः स्नेहः स्वेदः संशोधनं मृदु ।  
 स्वाद्वस्त्रलवणोष्णानि भोज्यान्यभ्यङ्गमर्दनम् ॥ १ ॥  
 वैष्टनं त्रासनं सेको मद्यं पैष्टिकगौड़िकम् ।  
 स्निग्धोष्णा वस्तयो वस्तिनियमः सुखशीलता ॥ २ ॥  
 दीपनैः पाचनैः सिद्धाः स्नेहाश्चानेकयोनयः ।  
 विशेषान्मेध्यपिशितरसतैलानुवासनम् ॥ ३ ॥  
 पित्तस्य सर्पिषः पानं स्वादुशीतैर्विरेचनम् ।  
 स्वादुतिक्तकषायाणि भोजनान्यौषधानि च ॥ ४ ॥  
 सुगन्धशीतहृद्यानां गन्धानामुपसेवनम् ।  
 कण्ठे गुणानां हाराणां मणीनामुरसा धृतिः ॥ ५ ॥  
 कर्पूरचन्दनोशीरैरनुलेपः क्षणे क्षणे ।  
 प्रदोषश्चन्द्रमाः सौधं हारि गीतं हिमोऽनिलः ॥ ६ ॥  
 अयन्त्रणसुखं मित्रं पुत्रः सन्दिग्धमुग्धवाक् ।  
 छन्दानुवर्त्तिनो दाराः प्रियाः शीलविभूषिताः ॥ ७ ॥  
 शीताम्बु धारागर्भाणि गृहाण्युद्यानदीर्घिकाः ।  
 सुतीर्थविपुलस्वच्छसलिलाशयसैकते ॥ ८ ॥  
 साम्भोजजलतीरान्ते कायमाने द्रुमाकुले ।  
 सौम्या भावाः पयः सर्पिर्विरेकश्च विशेषतः ॥ ९ ॥  
 श्लेष्मणो विधिना युक्तं तीक्ष्णं वमनरेचनम् ।  
 अन्नं रूक्षाल्पतीक्ष्णोष्णं कटुतिक्तकषायकम् ॥ १० ॥  
 दीर्घकालस्थितं मद्यं रतिप्रीतिप्रजागरः ।  
 अनेकरूपो व्यायामश्चिन्ता रूचं विमर्दनम् ॥ ११ ॥  
 विशेषाद्दमनं यूपः क्षौद्रं मेदोघ्नमौषधम् ।

धूमोपवासगण्डूषा निःसुखत्वं सुखाय च ॥ १२ ॥  
 उपक्रमः पृथग् दोषान् योऽयमुद्दिश्य कीर्त्तितः ।  
 संसर्गसन्निपातेषु तं यथास्वं विकल्पयेत् ॥ १३ ॥  
 ग्रैष्मः प्रायो मरुत्पित्ते वासन्तः कफमारुते ।  
 मरुतो योगवाहित्वात् कफपित्ते तु शारदः ॥ १४ ॥  
 चय एव जयेद्दोषं कुपितं त्वविरोधयन् ।  
 सर्वकोपे बलीयांसं शेषदोषाविरोधतः ॥ १५ ॥  
 प्रयोगः शमयेद् व्याधिं योऽन्यमन्यमुदीरयेत् ।  
 नासौ विशुद्धः शुद्धस्तु शमयेद् यो न कापयेत् ॥ १६ ॥  
 व्यायामादूष्णस्तौक्ष्ण्यादहिताचरणादपि ।  
 कोष्ठाच्छाखास्थिमर्माणि द्रुतत्वान्मारुतस्य च ॥ १७ ॥  
 दोषा यान्ति

तथा तेभ्यः स्रोतो सुखविशोधनात् ।  
 वृद्ध्याभिथन्दनात्पाकात्कोष्ठं वायोश्च निग्रहात् ॥ १८ ॥  
 तत्रस्थाश्च विलम्बेरन् भूयो हेतुप्रतीक्षिणः ।  
 ते कालादिबलं लब्ध्वा कुप्यन्त्यन्याश्रयेष्वपि ॥ १९ ॥  
 तत्रान्यस्थानसंस्थेषु तदीयामबलेषु च ।  
 कुर्याच्चिकित्सां स्वामिव बलेनान्याभिभाविषु ॥ २० ॥  
 आगन्तुं शमयेद्दोषं स्थानिनं प्रतिकृत्य वा ।  
 प्रायस्तिर्य्यग्गता दोषाः क्लेशयन्त्यातुरांश्चिरम् ॥ २१ ॥  
 कुर्यान्न तेषु त्वरया देहाग्निबलविक्रियाम् ।  
 शमयेत्तान् प्रयोगेषु सुखं वा कोष्ठमानयेत् ॥ २२ ॥  
 ज्ञात्वा कोष्ठप्रपन्नांश्च यथासन्नं विनिर्हरेत् ।  
 स्रोतोरोधबलभ्रंशगौरवानिलमूढताः ॥ २३ ॥  
 आलस्यापक्तिनिष्ठीवमलसङ्गारुचिक्लमाः ।  
 लिङ्गं मलानां सामानां निरामाणां विपर्य्ययः ॥ २४ ॥

कृमयोऽल्पबलत्वेन धातुमाद्यमपाचितम् ।  
 दुष्टमामाशयगतं रक्तमामं प्रचक्षते ॥ २५ ॥  
 अन्ये दोषेभ्य एवातिदुष्टेभ्योऽन्योन्यमूर्च्छनात् ।  
 को द्रवेभ्यो विषस्येव वदन्यामस्य सम्भवम् ॥ २६ ॥  
 ग्रामेन तेन सम्पृक्ता दोषा दूष्याश्च दूषिताः ।  
 सामा इत्युपदिशन्ते ये च रोगास्तदुद्भवाः ॥ २७ ॥  
 सर्वदेहप्रविष्टान् सामान् दोषान् निर्हरेत् ।  
 लीनान् धातुष्वनुत्क्लिष्टान् फलादामाद्रसानिव ॥ २८ ॥  
 आयस्यस्य हि नाशाय ते स्युर्दुर्निर्हरत्वतः ।  
 पाचनैर्दीपनैः स्नेहैस्तान् खेदैश्च परिष्कृतान् ॥ २९ ॥  
 शोधयेत् शोधनैः काले यथासन्नं यथाबलम् ।  
 हन्त्याशु युक्तं वक्त्रेण द्रव्यमामाशयान्मलान् ॥ ३० ॥  
 घ्राणेन चोर्ध्वजत्रूयान् पक्वाधानाद्गुदेन च ।  
 उत्क्लिष्टानध ऊर्ध्वं वा न चामान् वहतः स्वयम् ॥ ३१ ॥  
 धारयेदौषधैर्दोषान् विष्टतास्ते हि रोगदाः ।  
 प्रवृत्तान् प्रागतो दोषानुपेक्षेत हिताग्निः ॥ ३२ ॥  
 विवहान् पाचनैस्त्रैस्तैः पाचयेन्निर्हरेत् वा ।  
 श्रावणे कार्त्तिके चैत्रे मासि साधारणे क्रमात् ॥ ३३ ॥  
 ग्रीष्मवर्षाहिमचितान् वायादीनाशु निर्हरेत् ।  
 अत्युष्णवर्षशीता हि ग्रीष्मवर्षाहिमागमाः ॥ ३४ ॥  
 सन्धौ साधारणे तेषां दुष्टान् दोषान् विशोधयेत् ।  
 स्वस्थवृत्तमभिप्रेत्य व्याधौ व्याधिवशेन तु ॥ ३५ ॥  
 कृत्वा शीतोष्णवृष्टीनां प्रतीकारं यथायथम् ।  
 प्रयोजयेत् क्रियां प्राप्तां क्रियाकालं न हापयेत् ॥ ३६ ॥  
 युञ्ज्यादन्नमन्नादौ मध्येऽन्ते कवलान्तरे ।  
 ग्रासे ग्रासे मुहुः श्वान्नं समुहं निशि चोषधम् ॥ ३७ ॥



कफोद्रेके गदे नास्रं बलिनो रोगरोगिणोः ।  
 अन्नादौ विगुणेऽपाने समाने मध्य इष्यते ॥ ३८ ॥  
 व्यानेऽन्ते प्रातराशस्य सायमाशस्य तूत्तरे ।  
 ग्रासग्रासान्तयोः प्राणे प्रदुष्टे मातरिश्चनि ॥ ३९ ॥  
 मुहुर्मुहुर्विषच्छर्दिहिकाट्ट्श्वासकासिषु ।  
 योज्यं सभोज्यं भैषज्यं भोज्यैश्चित्रैररोचके ॥ ४० ॥  
 कम्पाचेपकहिकासु समुद्गं लघुभोजिनाम् ।  
 ऊर्ध्वंजत्रुविकारेषु स्वप्नकाले प्रशस्यते ॥ ४१ ॥

### चतुर्दशोऽध्यायः ।

अथातो द्विविधोपक्रमणीयमध्यायं व्याख्यास्यामः ॥  
 उपक्रमस्य हि द्वित्वाद् द्विधैवोपक्रमो मतः ।  
 एकः सन्तर्पणस्तत्र द्वितीयश्चापतर्पणः ॥ १ ॥  
 बृंहणी लङ्घनश्चेति तत्पर्यायावुदाहृतौ ।  
 बृंहणं यद् बृहत्त्वाय लङ्घनं लाघवाय यत् ॥ २ ॥  
 देहस्य

भवतः प्रायो भौमापमितरञ्च ते ।  
 स्नेहनं रूक्षं कर्म स्वेदनं स्तम्भनं च यत् ॥ ३ ॥  
 भूतानां तदपि द्वैध्याद् द्वितयं नातिवर्त्तते ।  
 शोधनं शमनं चेति द्विधा तत्रापि लङ्घनम् ॥ ४ ॥  
 यदीरयेद् बहिर्दोषान् पञ्चधा शोधनञ्च तत् ।  
 निरूहो वमनं कायशिरोरेकोऽस्रविस्तृतिः ॥ ५ ॥  
 न शोधयति यद्दोषान् समान्नीदीरयत्यपि ।  
 समीकरोति विषमान् शमनं तच्च सप्तधा ॥ ६ ॥  
 पाचनं दीपनं क्षुत्तृड्व्यायाप्नातपमारुताः ।  
 बृंहणं शमनं त्वेव वायोः पित्तानिलस्य च ॥ ७ ॥

वृंहयेद् व्याधिभैषज्यमद्यस्त्रीशोककर्शितान् ।  
 भाराध्वोरः चतक्षोणरुचदुर्बलवातलान् ॥ ८ ॥  
 गर्भिणीसूतिकाबालवृद्धान् ग्रीष्मेऽपरानपि ।  
 मांसक्षीरसितासर्पिर्मधुरस्निग्धवस्तिभिः ॥ ९ ॥  
 स्वप्नशय्यासुखाभ्यङ्गस्नाननिर्वृतिहर्षणैः ।  
 मेहामदोषातिस्निग्धज्वरोरुस्तम्भकुष्ठिनः ॥ १० ॥  
 विसर्पविद्रधिप्लीहशिरःकण्ठाच्चिरोगिणः ।  
 स्थूलांश्च लङ्घयेन्नित्यं शिशिरे त्वपरानपि ॥ ११ ॥  
 तत्र संशोधनैः स्थौल्यबलपित्तकफाधिकान् ।  
 आमदोषज्वरच्छर्दिरतोसारहृदामयैः ॥ १२ ॥  
 विबन्धगौरवोद्गारहृत्लासादिभिरातुरान् ।  
 मध्यस्थौल्यादिकान् प्रायः पूर्वं पाचनदीपनैः ॥ १३ ॥  
 एभिरेवामयैरार्त्तान् हीनस्थौल्यबलादिकान् ।  
 क्षुत्तृष्णानिग्रहेर्दोषैस्वार्त्तान्मध्यबलैर्दृढान् ॥ १४ ॥  
 समीरणातपायासैः किमुताल्पबलैर्नरान् ।  
 न वृंहयेत्तद्वनीयान्

वृद्धांस्तु मृदु लङ्घयेत् ॥ १५ ॥

युक्त्या वा देशकालादिवलतस्तानुपाचरेत् ।  
 वृंहिते स्याद् बलं पुष्टिस्तत्साध्यमयसञ्चयः ॥ १६ ॥  
 विमलेन्द्रियता सर्गां मलानां लाघवं रुचिः ।  
 क्षुत्तृट् सहीदयः शुद्धहृदयोद्गारकण्ठता ॥ १७ ॥  
 व्याधिमादं वमुक्त्वाहस्तन्द्रानाशश्च लङ्घिते ।  
 अनपेक्षितमात्रादिसेविते कुरुतस्तु ते ॥ १८ ॥  
 अतिस्थौल्यातिकाश्यादीन् वक्ष्यन्ते ते च सौषधाः ॥  
 रूपं तैरेव च ज्ञेयमतिवृंहितलङ्घिते ॥ १९ ॥  
 अतिस्थौल्यापचीमेहज्वरोदरभगन्दरान् ।

काससंन्यासकृच्छामकुष्ठादीनतिदारुणान् ॥ २० ॥

तत्र मेदोऽनिलश्लेष्मनाशनं सर्वमिष्यते ।

कुलत्थचूर्णश्यामाकयवमुद्गमधूदकम् ॥ २१ ॥

मस्तुदण्डाहतारिष्टचिन्ताशोधनजागरम् ।

मधुना त्रिफलां लिङ्घ्याद् गुडूचीमभयां घनम् ॥ २२ ॥

रसाञ्जनस्य महतः पञ्चमूलस्य गुग्गुलोः ।

शिलाजतुप्रयोगश्च साग्निमन्यरसो हितः ॥ २३ ॥

विडङ्गं नागरं क्षारः काललोहरजो मधु ।

यवामलकचूर्णञ्च योगोऽतिस्थौल्यदोषजित् ॥ २४ ॥

व्योषकट्टीवराशिग्रुविडङ्गातिविषास्थिराः ।

हिङ्गुसौवर्चलाजाजीयवानीधान्यचित्रकाः ॥ २५ ॥

निशे वृहत्थ्यौ हृपुषा पाठामूलञ्च केम्बुकात् ।

एषां चूर्णं मधु घृतं तैलञ्च सदृशांशकम् ॥ २६ ॥

शक्नुभिः षोडशगुणैर्युक्तं पीतं निहन्ति तत् ।

अतिस्थौल्यादिकान् सर्वान् रोगानन्यांश्च तद्विधान् ॥ २७ ॥

हृद्रोगकामलाश्वित्रश्वासकासगलग्रहान् ।

बुद्धिमेधास्मृतिकरं सन्नस्याग्नेश्च दीपनम् ॥ २८ ॥

अतिकार्ष्यं भ्रमः कासस्तृष्णाधिक्यमरोचकः ।

स्नेहाग्निनिद्राट्टक्श्त्रोत्रशुक्रीजःक्षुत्स्वरक्षयः ॥ २९ ॥

वस्तिहृन्मूडेजङ्घोरत्रिकपार्श्वरुजा ज्वरः ।

प्रलापोर्ध्वानिलग्लानिच्छर्दिःपर्वास्थिभेदनम् ॥ ३० ॥

विण्मूत्रादिग्रहाद्याश्च जायन्तेऽतिविलङ्घनात् ।

कार्ष्यमेव वरं स्थौल्यात्

न हि स्थूलस्य भेषजम् ॥ ३१ ॥

वृंहणं लङ्घनं नालमतिमेदोऽग्निवातजित् ।

मधुरस्निग्धसौहित्यैर्यत् सौख्येन विनश्यति ॥ ३२ ॥

क्रशिमा स्थविमात्यन्तविपरीतनिषेवचैः ।  
 योजयेद्दृष्टं तत्र सर्वं पानान्नभेषजम् ॥ ३३ ॥  
 अचिन्तया हर्षणेन ध्रुवं सन्तर्पणेन च ।  
 स्वप्नप्रसङ्गाच्च कृशो वराह इव पुष्यति ॥ ३४ ॥  
 न हि मांससमं किञ्चिदन्यद्देहहृत्त्वक्तुः ।  
 मांसादमांसं मांसेन सम्भृतत्वाद्दिशेषतः ॥ ३५ ॥  
 गुरु चातर्पणं स्थूले विपरीतं हितं कृशे ।  
 यवगोधूममुभयोस्तद्योग्याहितकल्पनम् ॥ ३६ ॥  
 दोषगत्यातिरिच्यन्ते ग्राहिभेद्यादिभेदतः ।  
 उपक्रमा न ते द्वित्वाद्भिन्ना अपि गदा इव ॥ ३७ ॥

### पञ्चदशोऽध्यायः ।

अथातः शोधनादिगणसंग्रहमध्यायं व्याख्यास्यामः ॥

मदनमधुकलम्बानिम्बविम्बीविशाला-

त्रपुषकुटजमूर्वादिवदालीकमिध्नम् ।

विदुलदहनचित्राः कोशवत्यौ करञ्जः

कणलवणवचैलासर्षपाश्छर्दनानि ॥ १ ॥

कुम्भकुम्भत्रिफलागवाक्षीसुकुशङ्घिनीनीलिनितिल्वकानि ।

प्याककम्पिल्लकहेमदुग्धादुग्धं च मूत्रं च विरेचनानि ॥ २ ॥

दनकुटजकुष्ठदेवदालीमधुकवचादशमूलदारुस्राः ।

मिसिक्ततवेधनं कुलत्यो मधुलवणं त्रिहृता निरूहणानि ॥ ३ ॥

वेङ्गापामार्गव्योषदार्वीसुराला

वीजं शैरीषं वार्हतं शैग्रवं च ।

सारो माधुकः सैम्भवं तार्क्ष्यशैलं

द्रुव्यौ पृथ्वीका शोधयन्त्युत्तमाङ्गम् ॥ ४ ॥

भद्रदारु नतं कुष्ठं दशमूलं बलाहयम् ।

वायुं वीरतरादिश्च विदार्यादिश्च नाशयेत् ॥ ५ ॥

दूर्वानन्तानिम्बवासात्मगुप्ता

गुन्द्राऽभीरुः शीतपाकी प्रियङ्गुः ।

न्यग्रोधादिः पद्मकादिः स्थिरे द्वे

पद्मं वन्यं सारिवादिश्च पित्तम् ॥ ६ ॥

आरग्वधादिरर्कादिर्मुष्ककाद्योसनादिकः ।

सुरसादिः समुस्तादिर्वत्सकादिर्वलासजित् ॥ ७ ॥

जीवन्ती काकोल्यौ मेदे द्वे मुद्गमाषपर्णौ च ।

ऋषभकजीवकमधुकं चेति गणो जीवनीयाख्यः ॥ ८ ॥

विदारिपञ्चाङ्गुलवृश्चिकाली वृश्चीकदेवाह्वयशूर्पपर्णः ।

कण्डूकरीजीवनङ्गस्वसंज्ञे द्वे पञ्चके गोपसुतात्रिपादी ॥ ९ ॥

विदार्यादिरयं हृद्यो वृंहणो वातपित्तहा ।

शोषगुल्माङ्गमर्दोर्ध्वश्वासकासहरो गणः ॥ १० ॥

सारिवोशीरकाश्मर्यमधुकशिशिरद्वयम् ।

यष्टी परूषकं हन्ति दाहपित्तास्रवृड्ज्वरान् ॥ ११ ॥

पद्मकपुण्ड्री वृद्धितुर्गर्ध्रः शृङ्गमृतादशजीवनसंज्ञाः ।

स्तन्यकराघ्नन्तीरणपित्तं प्रीणनजीवनवृंहणवृथाः ॥ १२ ॥

परूषकं वरा द्राक्षा कट्फलं कतकाफलम् ।

राजाह्वं दाडिमं शाकं लग्नू वामयवातजित् ॥ १३ ॥

अञ्जनं फलिनी मांसी पद्मोत्पलरसाञ्जनम् ।

सैलामधुकनागाह्वं विषान्तर्दाहपित्तनुत् ॥ १४ ॥

पटोलकटुरोहिणी चन्दनं मधुस्रवगुडू चिपाठान्वितम् ।

निहन्ति कफपित्तकुष्ठज्वरान् विषं वसिमरोचकं कामलाम् ।

गुडू चीपद्मकारिष्टधानका रक्तचन्दनम् ।

पित्तश्लेष्मज्वरच्छर्दिदाहवृष्णाघ्नमग्निरुत् ॥ १६ ॥



आरग्वधेन्द्र्यवपाटलिकाकतित्ता ।

निम्बा मृतामधुरसाम्बुवृक्षपाठाः ।

भूनिम्बसैर्यकपटोलकरञ्जयुग्मं

सप्तच्छदाग्निमुषवीफलवाणघोण्याः ॥ १७ ॥

आरग्वधादिर्जयति छर्दिक्कुष्ठविपञ्चरान् ।

कफं कण्डूं प्रमेहं च दुष्टव्रणविशोधनः ॥ १८ ॥

असनतिनिशभूर्जश्वेतवाहप्रकीर्या

खदिरकदरभण्डी शिंशुपामेषशृङ्गः ।

त्रिहिमतलपलाशा जोङ्कः शाकशाली-

क्रमुकधवकुलिङ्गच्छागकर्णाश्वकर्णाः ॥ १९ ॥

असनादिर्विजयते श्वित्रकुष्ठकफक्रिमीन् ।

पाण्डुरोगं प्रमेहं च मेदोदोषनिवर्हणः ॥ २० ॥

वरणसैर्यकयुग्मशतावरीदहनमोरटविल्वविषाणिकाः ।

द्विद्वहतीद्विकरञ्जयाद्वयं बहलपल्लवदर्भरुजाकराः ॥ २१ ॥

वरणादिः कफं मेदो मन्दाग्नित्वं नियच्छति ।

अधोवातं शिरःशूलं गुलां चान्तः सविद्रधिम् ॥ २२ ॥

ऊषकस्तुत्यकं हिङ्गुकासीसहयसैन्धवम् ।

सशिलाजतुकुच्छाश्मगुल्ममेदःकफापहम् ॥ २३ ॥

वेत्तन्तरारणिकबूकवृषाश्ममेद-

गोकण्ठकेत्कटसहाचरवाणकाशाः ।

वृक्षादनीनलकुशद्वयगुण्ठगुन्द्रा-

भल्लूकमोरटकुरण्टकरम्भपार्थाः ॥ २४ ॥

वर्गो वीरतराद्योऽयं हन्ति वातकृतान् गदान् ।

अश्मरीशर्करामूत्रकृच्छ्राघातरुजाहरः ॥ २५ ॥

अशावरकरोध्रपलाशाजिङ्गिणीसरलकट्फलयुक्ताः ।

सैलवातुपरिपेलवमोचाः ॥ २६ ॥

एष खेप्रादिको नाम मेदःकफहरो गणः ।

योनिदोषहरः स्तम्भी वर्ष्यो विषविनाशनः ॥ २७ ॥

षर्कालकौ नागदन्ती विशल्या

भार्गी रास्ना वृश्चिकाली प्रकीर्या

प्रत्यक्पुष्पी पीततैलोदकीर्या

खेतायुग्मं तापसानां च वृक्षः ॥ २८ ॥

अयमर्कादिको वर्गः कफमेदोविषापहः ।

कृमिकुष्ठप्रशमनो विशेषाद् व्रणशोधनः ॥ २९ ॥

सुरसयुगफणिञ्जं कालमालाविडङ्गं-

खरदुसहृषकर्णिकट्फलं कासमर्दः ।

क्षवकसरसिभार्गी कामुका काकमाचो-

कुलहलविषमुष्टी भूस्तृणो भूतकेशो ॥ ३० ॥

सुरसादिगणः श्लेष्ममेदःकृमिनिषूदनः ।

प्रतिश्यायारुचिश्वासकासघ्नो व्रणशोधनः ॥ ३१ ॥

मुष्ककस्रुग्वराद्वीपिपलाशधवशिंशपाः ।

गुल्ममेहाश्मरीपाण्डुमेदोऽर्शःकफशुक्रजित् ॥ ३२ ॥

वत्सकमूर्वाभार्गीकटुकामरिचं घृणप्रिया च मण्डीरम् ।

एलापाठाजांजीकह्वङ्गफलाजमोदसिद्धार्थवचाः ॥ ३३ ॥

खीरकहिङ्गुविडङ्गं पशुगन्धा पञ्चकोलकं हन्ति ।

चलकफमेदःपीनसगुल्मज्वरशूलदुर्गन्धः ॥ ३४ ॥

वचाजलददेवाह्वनागरातिविषाभयाः ।

हरिद्राद्वययष्ट्याह्वकलशीकुटजोद्गवाः ॥ ३५ ॥

वचाहरिद्रादिगणावामातीसारनाशनौ ।

मेदःकफाद्यपवनस्तन्यदोषनिवर्हणौ ॥ ३६ ॥

प्रियङ्गुपुष्पाञ्जनयुग्मपद्मापद्माद्रजो योजनवस्त्रयन्ता ।

मानद्रमो मोचरसः समङ्गा पुन्नागशीतं मदनीयहेतुः ॥ ३७ ॥

ष्व्वा मधुकं नमस्करोनन्दीवृक्षपलाशकच्छुराः ।

रोध्रं धातकिविल्वपेशिके कटुङ्गः कमलोद्भवं रजः ॥ ३८ ॥

यथौ प्रियङ्गुस्वठादी पक्वातीसारनाशनौ ।

सन्धानीयौ हितौ पित्ते व्रणानामपि रोपणौ ॥ ३९ ॥

मुस्तावचाग्निद्विनिशाद्वितक्ता

भक्तातपाठात्रिफलाविषाख्याः ।

कुष्ठं त्रुटी हैमवती च योनि-

स्तन्यामयघ्ना मलपाचनाश्च ॥ ४० ॥

न्यग्रोधपिप्पलसदाफलरोध्रयुग्मं

जम्बूद्वयार्जुनकपीतनसोमवल्काः ।

प्लक्षाम्रवक्षु लपियालपलाशनन्दी-

कोलीकदम्बविरलामधुकं मधुकम् ॥ ४१ ॥

न्यग्रोधादिर्गणो व्रण्यः संग्राहो भग्नसाधनः ।

मेदःपित्तास्रदृग्दाहयोनिरोगनिवर्हणः ॥ ४२ ॥

एलायुग्मतुरुष्ककुष्ठफलनीमांसीजलध्यामकं

सृक्काचौरकचोचपत्रतगरस्थौषेयजातीरसाः ।

शुक्तिर्याघ्नखो मराह्वमगुरुः श्रीवासकं कुङ्कुमं

चण्डागुग्गु लुदेवधूपखपुराः पुन्नागनागाह्वयम् ॥ ४३ ॥

एलादिको वातकफौ विषञ्च विनियच्छति ।

वर्षप्रसादनः कण्डूपिटिकाकोठनाशनः ॥ ४४ ॥

आमा दन्ती द्रवन्तीक्रमुककुटरणी शङ्खिनी चर्मसाह्व

र्षक्षीरो गवाक्षी शिखरिरजनकच्छिन्नरोहाकरञ्जाः ।

ज्ञान्नी व्याधिघातो बहलबहुरसस्तीक्ष्णवृक्षात् फलानि

आमाद्यो हन्ति गुल्मं विषमरुचिकफो हृद्भुजं मूत्रकच्छम् ॥ ४५ ॥

अयच्चिंशदिति प्रोक्ता वर्गास्तेषु त्वलाभतः ।

युष्मत्तद्विधमन्यच्च द्रव्यं जघ्नादयौगिकम् ॥ ४६ ॥

एते वर्गा कोषदूष्याद्यपेक्ष्य-

कल्ककायस्नेहलेहादियुक्ताः ।

पाने नस्ये ऽन्वासनेऽन्तर्वह्निर्वा

लेपाभ्यङ्गैर्घ्नन्ति रोगान् सुकृच्छान् ॥ ४७ ॥

## षोडशोऽध्यायः ।

अथातः स्नेहविधिमध्यायं व्याख्यास्यामः ॥

गुरुशीतसरस्निग्धमन्दसूक्ष्मनृदुद्रवम् ।

श्रौषधं स्नेहनं प्रायो विपरोतं विरूक्षणम् ॥ १ ॥

सर्पिर्मज्जा वसा तैलं स्नेहेषु प्रवरं मतम् ।

तत्रापि चोत्तमं सर्पिः संस्कारस्यानुवर्तनात् ॥ २ ॥

पित्तघ्नास्ते यथापूर्वमितरघ्ना यथोत्तरम् ।

घृतात्तैलं गुरु वसा तैलान् मज्जा ततोऽपि च ॥ ३ ॥

हाभ्यां त्रिभिश्चतुर्भिस्तैर्यमकस्त्रिवृतो महान् ।

स्वेद्यसंशोध्यमद्यस्त्रीव्यायामासक्तचिन्तकाः ॥ ४ ॥

वृद्धबालाबलकृशा रूक्षाः क्षीणासुरेतसः ।

वातार्त्तस्यन्दतिमिरदारुणप्रतिबोधिनाः ॥ ५ ॥

स्नेह्याः

न त्वतिमन्दाग्नितीक्ष्णाग्निस्थूलदुर्बलाः ।

ऊरुस्तम्भातिसारामगलरोगगरोदरैः ॥ ६ ॥

मूर्च्छाच्छर्द्यर्चिश्चेष्टाक्षामद्यैश्च पीडिताः ।

अपप्रसूता युक्ते च नस्ये वस्ती विरेचने ॥ ७ ॥

तत्र धीस्मृतिमेधाग्निकाङ्क्षिणां शस्यते घृतम् ।

ग्रन्थिनाडीकृमिश्चे अमेदोमारुतरोगिषु ॥ ८ ॥

तैलं लाघवदाढ्यार्थिक्रूरकोष्ठेषु देहिषु ।

वातातपाध्वभारस्त्रीव्यायामक्षीणधातुषु ॥ ९ ॥

रूषक्लेशघ्नमात्यग्निवाताहतपथेषु च ।

श्रेयौ

वसा तु सन्ध्यस्थिमर्मकोष्ठरूजासु च ॥ १० ॥

तथा दग्धाहतभ्रष्टयोनिकर्णशिरोरुजि ।

तैलं प्रावृषि वर्षान्ते सर्पिरन्यौ तु माधवे ॥ ११ ॥

ऋतौ साधारणे स्नेहः शस्तोऽङ्गि विमले रवौ ।

तैलं त्वरायां शीतेऽपि

घर्मेऽपि च घृतं निशि ॥ १२ ॥

निश्येव पित्ते पवने संसर्गे पित्तवत्यपि ।

निश्चन्यथा वातकफाद्रोगाः स्युः पित्ततो दिवा ॥ १३ ॥

युक्त्यावचारयेत् स्नेहं भक्ष्याद्यन्नेन वस्तिभिः ।

नस्याभ्यञ्जनगण्डूपमूढैककर्णाक्षितर्पणैः ॥ १४ ॥

रसभेदैककल्पाभ्यां चतुःषष्टिविचारणाः ।

स्नेहस्यान्याभिभूतत्वादल्पत्वाच्च क्रमात् स्मृताः ॥ १५ ॥

ययोक्तहेत्वभावाच्च नाच्छपेयो विचारणा ।

स्नेहस्य कल्पः स त्रेष्टः स्नेहकर्मांशु साधनात् ॥ १६ ॥

द्वाभ्यां चतुर्भिरष्टाभिर्यामैर्जीर्ण्यन्ति याः क्रमात् ।

ऋष्वमध्योत्तमा मात्रास्तास्ताभ्यश्च ऋषीयसीम् ॥ १७ ॥

कल्पयेद्दीक्ष्य दोषादीन् प्रागेव तु ऋषीयसीम् ।

ह्यस्तने जीर्ण एवान्ने स्नेहोऽच्छः शुद्धये बहुः ॥ १८ ॥

शमनः क्षुद्रतोऽनन्नो मध्यमात्रश्च शस्यते ।

हृंहणो रसमद्याद्यैः समक्तोऽल्पः

हितः स च ॥ १९ ॥

वासवद्वपिपासार्त्तस्नेहद्विष्मद्यशीलिषु ।

स्त्रीस्नेहनित्यमन्दाग्निसुखितक्लेशभीरुषु ॥ २० ॥

सृदुकोष्ठाल्पदोषेषु काले चोष्णे कृशेषु च ।



प्राङ्मध्योत्तरभक्तोऽसावधोमध्येर्ध्वदेहजान् ॥ २१ ॥  
 व्याधीन् जयेद् बलं कुर्यादङ्गानां च यथाक्रमम् ।  
 वार्युष्णमच्छेऽनुपिबेत् स्नेहे तत्सुखपक्तये ॥ २२ ॥  
 आस्योपलेपशुद्धैश्च तौवरारुष्करे न तु ।  
 जीर्णांजीर्णविशङ्कायां पुनरुष्णोदकं पिबेत् ॥ २३ ॥  
 तेनोद्गारविशुद्धिः स्यात्ततश्च लघुता रुचिः ।  
 भोज्योऽन्नं मात्रया पास्यन् श्वः पिबन् पीतवानपि ॥ २४ ॥  
 द्रवोष्णमनभिष्यन्दि नातिस्निग्धमसङ्करम् ।  
 उष्णोदकोपचारी स्याद् ब्रह्मचारी क्षपाशयः ॥ २५ ॥  
 न वेगरोधी व्यायामक्रोधशोकहिमातपान् ।  
 प्रवातयानयानाध्वभाष्याभ्यासनसंस्थितिः ॥ २६ ॥  
 नीचात्युच्चोपधानाहः स्वप्नधूमरजांसि च ।  
 यान्यहानि पिबेत् तानि तावन्यन्यान्यपि त्यजेत् ॥ २७ ॥  
 सर्वकर्मस्वयं प्रायो व्याधिच्छोणेषु च क्रमः ।  
 उपचारस्तु शमने कार्यः स्नेहे विरिक्तवत् ॥ २८ ॥  
 त्र्यहमच्छं मृदौ कोष्ठे क्रूरे सप्तदिनं पिबेत् ।  
 सम्यक्स्निग्धोऽथवा यावदतः सात्मी भवेत् परम् ॥ २९ ॥  
 वातानुलोम्यं दीप्तोऽग्निर्वर्चः स्निग्धमसंहतम् ।  
 स्नेहोद्देगः क्लमः सम्यक् स्निग्धे रूक्षे विपर्ययः ॥ ३० ॥  
 अतिस्निग्धे तु पाण्डुत्वं घ्राणवक्त्रागुदस्रवाः ।  
 अमात्रयाऽहितोऽकाले मिथ्याहारविहारतः ॥ ३१ ॥  
 स्नेहः करोति शोफार्शस्तन्द्रास्तम्भविसंज्ञताः ।  
 कण्डुकुष्ठञ्ज्वरोत्क्लेशशूलानाहभ्रमादिकान् ॥ ३२ ॥  
 क्षुत्तृणोन्नेखनस्वेदरूक्षपानान्नभेषजम् ।  
 तक्कारिष्टं खलोद्दालयवश्यामाककोद्रवाः ॥ ३३ ॥  
 पिप्पलीत्रिफलाक्षौद्रपथ्यागोमूत्रगुग्गुलुः ।

यथास्वं प्रतिरोगं च स्नेहव्यापदि साधनम् ॥ ३४ ॥

विरूक्षणे लङ्घनवत् कृतातिष्ठतलक्षणम् ।

स्निग्धद्रवोष्णधन्वोत्थरसभुक् स्नेदमाचरेत् ॥ ३५ ॥

स्निग्धस्य हं स्थितः कुर्याद्विरेकं वमनं पुनः ।

एकाहं दिनमन्यच्च कफमुत्क्लेश्य तत्करैः ॥ ३६ ॥

मांसला मेदुरा भूरिन्नेष्माणो विषमाग्नयः ।

स्नेहोचिताश्च ये स्नेह्यास्तान् पूर्वं रूक्षयेत्ततः ॥ ३७ ॥

संस्नेह्य शोधयेदेवं स्नेहव्यापन्न जायते ।

अलं मलानीरयितुं स्नेहश्वासात्मप्रतां गतः ॥ ३८ ॥

वालवृद्धादिषु स्नेहपरिहारासहिष्णुषु ।

योगानिमाननुद्देगान् सद्यः स्नेहान् प्रयोजयेत् ॥ ३९ ॥

प्राज्यमांसरसास्त्रेषु पेया वा स्नेहभर्जिताः ।

तिलचूर्णश्च सस्नेहफाणितः कृशरा तथा ॥ ४० ॥

क्षीरपेया घृताढ्योष्णा दध्नी वा सगुडः सरः ।

पेया च पञ्चप्रसृता स्नेहैस्तण्डुलपञ्चमैः ॥ ४१ ॥

सप्तैते स्नेहनाः सद्यः स्नेहाश्च लवणोत्क्षणाः ।

तद्वप्रभिष्यन्धरूक्षं च सूक्ष्ममुष्णं व्यवायि च ॥ ४२ ॥

गुडानूपामिषक्षीरतिलमाषसुरा दधि ।

कुष्ठशोफप्रमेहेषु स्नेहार्थं न प्रकल्पयेत् ॥ ४३ ॥

त्रिफला पिप्पली पथ्या गुग्गुल्वादि विपाचितान् ।

स्नेहान् यथास्वमेतेषां योजयेदविकारिणः ।

क्षीणानां त्वामयैरग्निदेहसन्धुक्ष्णक्षमान् ॥ ४४ ॥

।सान्तराग्निः परिशुद्धकोष्ठः प्रत्यग्रधातुर्वलवर्णयुक्तः ।

डेन्द्रियो मन्दजरः शतायुः स्नेहोपसेवी पुरुषः प्रदिष्टः ॥ ४५ ॥

## सप्तदशोऽध्यायः ।

अथातः स्वेदविधिमध्यायं व्याख्यास्यामः ॥

स्वेदस्तापोपनाहोष्मद्रवभेदाच्चतुर्विधः ।

तापोऽग्नितप्तवसनफालहस्ततलादिभिः ॥ १ ॥

उपनाहो वचा क्लिखशताह्वादेवदारुभिः ।

धान्यैः समस्तैर्गन्धैश्च रास्त्रैरण्डजटामिषैः ॥ २ ॥

उद्रिक्तलवणैः स्नेहचुक्रतक्रपयःप्लुतैः ।

केवले पवने श्लेष्मसंसृष्टे सुरसादिभिः ॥ ३ ॥

पित्तेन पद्मकाद्यैस्तु सात्वणाख्यैः पुनः पुनः ।

स्निग्धोष्णवीर्यैर्मृदुभिश्चमंपट्टैरपूतिभिः ॥ ४ ॥

अलाभे वातजित् पत्रकौशियाविकशाटकैः ।

रात्रौ बद्धं दिवा मुञ्चेन्मुञ्चेद्रात्रौ दिवाकृतम् ॥ ५ ॥

जम्बा तूत्कारिकालोष्टकपालोपलपांसुभिः ।

पत्रभङ्गेन धान्येन करीषसिकतातुषैः ॥ ६ ॥

अनेकोपायसन्तप्तैः प्रयोज्यो देशकालतः ।

शिशुवीरणकैरण्डकारञ्जसुरसार्जकात् ॥ ७ ॥

शिरोषवासावंशार्कमालतीदीर्घवृन्ततः ।

पत्रभङ्गैर्वचाद्यैश्च मांसैश्चानूपवारिजैः ॥ ८ ॥

दशमूलेन च पृथक् सहितैर्वा यथामलम् ।

स्नेहवद्भिः सुराशुक्लवारिचीरादिसाधितैः ॥ ९ ॥

कुम्भीर्गलन्तीर्नाडीर्वा पूरयित्वा रुजार्दितम् ।

वाससाच्छादितं गात्रं स्निग्धं सिञ्चेद् यथासुखम् ॥ १० ॥

तैरेव वा द्रवैः पूर्णं कुण्डं सर्वाङ्गोऽनिले ॥ ११ ॥

अर्धगाह्यातुरस्तिष्ठेदर्शःकृच्छ्रादिरुचु च ।

निवातेऽन्तर्बहिः स्निग्धो जीर्णान्नः स्वेदमाचरेत् ॥ १२ ॥

व्याधिव्याधितदेशर्तुवशान् मध्यवरावरम् ।

कफार्त्तो रूक्षणं रूक्षो रूक्षस्निग्धं कफानिले ॥ १३ ॥

शामाश्रयगते वायौ कफे पक्वाश्रयाश्रिते ।

रूक्षपूर्वं तथा स्नेहपूर्वं स्थानानुरोधतः ॥ १४ ॥

अल्पं वङ्गणयोः स्वल्पं दृग्म, ष्कहृदये न वा ।

शीतशूलक्षये स्निग्धो जातेऽङ्गानां च मार्दवे ॥ १५ ॥

स्याच्छनैर्मृदितः स्नातस्ततः स्नेहविधिं भजेत् ।

पित्तास्रकोपलक्ष्णमूर्च्छास्रराङ्गसदनभ्रमाः ॥ १६ ॥

सन्धिपीडाञ्ज्वरश्यावरक्तमण्डलदर्शनम् ।

स्वेदातियोगाच्छर्दिश्च तत्र स्तम्भनभौषधम् ॥ १७ ॥

विषचाराग्न्यतीसारच्छर्दिमोहातुरेषु च ।

स्वेदनं गुहतीक्ष्णोष्णं प्रायः स्तम्भनमन्यथा ॥ १८ ॥

द्रवस्थिरसरस्निग्धरूक्षसूक्ष्मं च भेषजम् ।

स्वेदनं स्तम्भनं श्लक्ष्णं रूक्षसूक्ष्मसरद्रवम् ॥ १९ ॥

प्रायस्तिक्तं कषायं च मधुरं च समासतः ।

स्तम्भितः स्याद् बले लब्धे यथोक्तामयसङ्ख्यात् ॥ २० ॥

स्तम्भत्वक्स्त्रायुसङ्कोचकम्पहृदाग्घनुग्रहैः ।

पादोष्ठत्वक्कारैः श्यावैरतिस्तम्भितमादिशेत् ॥ २१ ॥

न स्वेदयेदतिस्थूलरूक्षदुर्बलमूर्च्छितान् ।

स्तम्भनीयक्षतक्षीणक्षाममद्यविकारिणः ॥ २२ ॥

तिमिरोदरवीसर्पकुष्ठशोषाद्यरोगिणः ।

पीतदुग्धदधिस्रैहमधून् कृतविरेचनान् ॥ २३ ॥

भ्रष्टदग्धगुदम्बानिक्रोधशोकभयान्वितान् ।

क्षुत्क्षणाकामलापाण्डुमेहिनः पित्तपीडितान् ॥ २४ ॥

गर्भिणीं पुष्पितां सूतां मृदु चाल्ययिके गदे ।

श्वासकासप्रतिश्यायहिष्माधानविवन्धिषु ॥ २५ ॥

स्वरभेदानिलव्याधिज्ञे सामस्तम्भगौरवे ।

अङ्गमर्दकटीपार्श्वं पृष्ठकुक्षिहनुग्रहे ॥ २६ ॥  
 महत्त्वे मुष्कयोः खल्यामायामे वातकण्ठके ।  
 मूत्रकच्छार्बुदग्रन्थिशुक्राघाताद्यमारुते ॥ २७ ॥  
 स्वेदं यथायथं कुर्यात् तदौषधविभागतः ।  
 स्वेदो हितस्वनाग्नेयो वाते मेदःकफावृते ॥ २८ ॥  
 निवातं गृहमायासो गुरुप्रावरणं भयम् ।  
 उपानाहाहवक्रोधभूरिपानं क्षुधातपः ॥ २९ ॥  
 स्नेहक्लिन्नाः कोष्ठगा धातुगा वा  
 स्रोतोलीना ये च शाखास्थिसंस्थाः ।  
 दोषाः स्वेदैस्ते द्रवीकृत्य कोष्ठं  
 नीताः सम्यक् शुद्धिभिर्निर्ऋयन्ते ॥ ३० ॥

### अष्टादशोऽध्यायः ।

अथातो वमनविरेचनविधिमध्यायं व्याख्यास्यामः ॥  
 कफे विदध्याहमनं संयोगे वा कफोत्त्वये ।  
 तद्विरेचनं पित्ते  
 विशेषेण तु वामयेत् ॥ १ ॥  
 मबज्वरातिसाराधःपित्तासृग् राजयक्ष्मिणः ।  
 कुष्ठमेहापचीग्रन्थिश्चीपदोन्मादकासिनः ॥ २ ॥  
 श्वासहृन्नासवीसर्पस्तन्यदोषोर्ध्वरोगिणः ।  
 अवम्या गर्भिणी रूक्षः क्षुधितो नित्यदुःखितः ॥ ३ ॥  
 बालवृद्धकृम्यस्थूलहृद्रोगिघ्नतदुर्वलाः ।  
 प्रसक्तवमधुप्लीहतिमिरक्रिमिकोष्ठिनः ॥ ४ ॥  
 ऊर्ध्वप्रवृत्तवायुस्रदत्तवस्तिहतस्वराः ।  
 मूत्राघात्युदरी गुल्मी दुर्वमोऽत्यग्निरर्गसः ॥ ५ ॥  
 उदावर्तभ्रमाष्ठीलापार्श्वरुग्वातरोगिणः ।



ऋते विषमराजीर्णविरुद्धाभ्यवहारतः ॥ ६ ॥  
 प्रसक्तवमथोः पूर्वे प्रायेणामञ्जरोऽपि च ।  
 घूमन्तैः कर्मभिर्वज्याः सर्वैरेव त्वजीर्णिनः ॥ ७ ॥  
 विरेकसाध्या गुल्मार्शोविस्फोटव्यङ्गकामलाः ।  
 जीर्णञ्जरोदरगरच्छर्दिग्नीहहलीमकाः ॥ ८ ॥  
 विद्रधिस्तिमिरं काचः स्यन्दः पक्वाशयव्यथा ।  
 योनिशुक्राशया रोगाः कोष्ठगाः कृमयो व्रणाः ॥ ९ ॥  
 वातास्रमूर्ध्वगं रक्तं मूत्राघातः शकृद्ग्रहः ।  
 वम्याश्च कुष्ठमेहाद्याः

न तु रेच्यो नवञ्जरी ॥ १० ॥

अल्पान्यधोगपित्तास्रचतपायुतिसारिणः ।  
 सशल्यास्थापितक्रूरकोष्ठातिस्निग्धशोषिणः ॥ ११ ॥  
 अथ साधारणे काले स्निग्धस्निन्नं यथाविधि ।  
 श्लोवम्यमुत्क्लिष्टकफं मत्स्यमाषतिलादिभिः ॥ १२ ॥  
 निशां सुप्तं सुजीर्णानं पूर्वाह्ने कृतमङ्गलम् ।  
 निरन्नमौषत्स्निग्धं वा पेयया पीतसर्पिषम् ॥ १३ ॥  
 वृद्धवालाबलक्लोवभीरुन् रोगानुरोधतः ।  
 आकण्ठं पायिताम्बयं चीरमिचुरसं रसम् ॥ १४ ॥  
 यथाविकारविहितां मधुसैन्धवसंयुताम् ।  
 कोष्ठं विभज्य भैषज्यमात्रां मन्त्राभिमन्त्रिताम् ॥ १५ ॥  
 ब्रह्मदचाश्विरुद्रेन्द्रभूचन्द्रार्कानिलानलाः ।  
 ऋषयः सौषधिग्रामा भूतसङ्घाश्च पान्तु वः ॥ १६ ॥  
 रसायनमिवर्षीणाममराणामिवानृतम् ।  
 सुधेवोत्तमनागानां भैषज्यमिदमस्तु ते ॥ १७ ॥  
 ॐ नमो भगवते भैषज्यगुरवे वैदूर्यप्रभराजाय  
 तत्रागतायार्हते सम्यक् सम्बुद्धाय । तद्यथा । ॐ भैषज्ये

भैषज्ये महाभैषज्ये समुद्गते स्वाहा । प्राङ्मुखं पाययेत्

पीतं मुहूर्त्तमनुपालयेत् ।

तन्मनाः

जातहृत्तासप्रसेकश्छर्दयेत्ततः ॥ १८ ॥

अङ्गुलिभ्यामनायस्तो नालेन मृदुनाथवा ।

गलताल्वरुजन् वेगानप्रवृत्तान् प्रवर्त्तयन् ॥ १९ ॥

प्रवर्त्तयन् प्रवृत्तांश्च जानुतुल्यासने स्थितः ।

उमे पार्श्वे ललाटञ्च वमतश्चास्य धारयेत् ॥ २० ॥

प्रपीडयेत् तथा नाभिं पृष्ठञ्च प्रतिलोमतः ।

कफे तीक्ष्णोष्णकटुकैः पित्ते स्वादुहिमैरिति ॥ २१ ॥

वमेत् स्निग्धाम्ललवणैः संसृष्टे मरुता कफे ।

पित्तस्य दर्शनं यावच्छेदो वा श्लेष्मणो भवेत् ॥ २२ ॥

हीनवेगः कणाधात्रीसिद्धार्यलवणोदकैः ।

वमेत् पुनः पुनः

तत्र वेगानामप्रवर्त्तनम् ॥ २३ ॥

प्रवृत्तिः सविबन्धा वा केवलस्यौषधस्य वा ।

अयोगस्तेन निष्ठीवकण्डूकोठज्वरादयः ॥ २४ ॥

निर्विबन्धं प्रवर्त्तन्ते कफपित्तानिलाः क्रमात् ।

सम्यग् योगे-

ऽतियोगे तु फेनचन्द्रकरक्तवत् ॥ २५ ॥

वमितं चामता दाहः कण्ठशोषस्तमो भ्रमः ।

घोरा वायुामया मृत्युर्जीवशोणितनिर्गमात् ॥ २६ ॥

सम्यग् योगेन वमितं क्षणमाश्वास्य पाययेत् ।

धमत्रयस्यान्यतमं स्नेहाचारमथादिशेत् ॥ २७ ॥

ततः सायं प्रभाते वा क्षुद्धान् स्नातः सुखाश्वुना ।

भुञ्जानो रक्तशाल्यन्नं भजेत् पेयादिकं क्रमम् ॥ २८ ॥  
 यां विलेपीमकृतं कृतञ्च यूषं रसं त्रीनुभयं तथैकम् ।  
 मेण सेवेत नरोऽन्नकालान् प्रधानमध्यावरशुद्धिशुद्धः ॥ २९ ॥  
 प्राणुरग्निस्तृणगोमयाद्यैः सन्धुक्षमाणो भवति क्रमेण ।  
 हान् स्थिरः सर्वपचस्तथैव शुद्धस्य पेयादिभिरन्तराग्निः ॥ ३० ॥  
 अन्यमध्यप्रवरे तु वेगाच्चत्वार इष्टा वमने पड़ष्टौ ।  
 व ते द्वित्रिगुणा विरेके प्रस्यस्तथा स्याद् द्विचतुर्गुणश्च ॥ ३१ ॥

पित्तावसानं वमनं विरेकात्

अर्द्धं कफान्तञ्च विरेकमाहुः ।

द्वित्रान् सविट्कानपनीय वेगान्

मेयं विरेके वमने तु पीतम् ॥ ३२ ॥

अथैनं वामितं भूयः स्नेहस्वेदोपपादितम् ।

श्लेष्मकाले गते ज्ञात्वा कोष्ठं सम्यग् विरेचयेत् ॥ ३३ ॥

बहुपित्तो मृदुः कोष्ठः क्षीरेणापि विरेचते ।

प्रभूतमारुतः क्रूरः कृच्छ्राच्छ्यामादिकैरपि ॥ ३४ ॥

कषायमधुरैः पित्ते विरेकः कटुकैः कफे ।

स्निग्धोष्णलवणैर्वायी

अप्रवृत्तौ तु पाययेत् ॥ ३५ ॥

उष्णाम्बु स्वेदयेदस्य पाणितापेन चोदरम् ।

उत्थानेऽल्पे दिने तस्मिन् भुक्तान्येद्युः पुनः पिबेत् ॥ ३६ ॥

अट्टदस्नेहकोष्ठस्तु पिबेदूर्ध्वं दशाहतः ।

भूयोऽप्युपस्कृततनुः स्वेदस्नेहैर्विरेचनम् ॥ ३७ ॥

यौगिकं सम्यगालोच्य स्मरन् पूर्वमनुक्रमम् ।

हृत्कुक्ष्यशुद्धिररुचिरुत्क्लेशः श्लेष्मपित्तयोः ॥ ३८ ॥

कण्डूर्विदाहः पिटिका पीनसो वातविड्ग्रहः ।

अयोगलक्षणं

योगो वैपरीत्ये यथोदितात् ॥ ३९ ॥

विट्पित्तकफवातेषु निःसृतेषु क्रमात् स्रवेत् ।

निःश्लेष्मपित्तमुदकं श्वेतं कृष्णं सलोहितम् ॥ ४० ॥

मांसधावनतुल्यं वा मेदःखण्डाभमेव वा ।

गुदनिःसरणं तृष्णा भ्रमो नेत्रप्रवेशनम् ॥ ४१ ॥

भवन्त्यतिविरिक्तस्य तथातिवमनामयाः ।

सम्यग्विरिक्तमेनं च वमनोक्तेन योजयेत् ॥ ४२ ॥

धमवर्ज्येन विधिना

ततो वमितवानिव ।

क्रमेणान्नानि भुञ्जानो भजेत् प्रकृतिभोजनम् ॥ ४३ ॥

मन्दवर्कमसंशुद्धमक्षामं दोषदुर्वलम् ।

अदृष्टजीर्णलिङ्गं च लङ्घयेत् पीतभेषजम् ॥ ४४ ॥

स्त्रे हस्त्रेदौषधोत्कृशसङ्कैरिति न बाध्यते ।

संशोधनास्रविस्त्रावस्त्रे हयोजनलङ्घनैः ॥ ४५ ॥

यात्यग्निर्मन्दतां तस्मात् क्रमं पेयादिमाचरेत् ।

सुताल्पपित्तश्लेष्माणं मद्यपं वातपैत्तिकम् ॥ ४६ ॥

पेयां न पाययेत् तेषां तर्पणादिक्रमो हितः ।

अपक्वं वमनं दोषात् पच्यमानं विरेचनम् ॥ ४७ ॥

निर्हरेद्वमनस्यातः पाकं न प्रतिपालयेत् ।

दुर्बलो बहुदोषश्च दोषपाकेन यः स्वयम् ॥ ४८ ॥

विरिच्यते भेदनीयैर्भोज्यैस्तमुपपादयेत् ।

दुर्बलः शोधितः पूर्वमल्पदोषः कृशो नरः ॥ ४९ ॥

अपरिज्ञातकोष्ठश्च पिबेन्मृद्वल्पमौषधम् ।

वरं तदसक्तत् पीतमन्यथा संशयावहम् ॥ ५० ॥

हरेद् बहुश्वलान् दोषानल्पानल्पान् पुनः पुनः ।

दुर्बलस्य मृदुद्रव्यैरल्पान् संशमयेत् तु तान् ॥ ५१ ॥

क्लेशयन्ति चिरं ते हि हृद्युर्वेनमनिर्हृताः ।  
 मन्दाग्निं क्रूरकोष्ठं च सच्चारलवणैर्घृतैः ॥ ५२ ॥  
 सन्धुक्षिताग्निं विजितकफवातं च शोधयेत् ।  
 रूक्षबद्धनिलक्रूरकोष्ठव्यायामशीलिनाम् ॥ ५३ ॥  
 दीप्ताग्नीनां च भैषज्यमविरेच्यैव जीर्यति ।  
 तेभ्यो वस्तिं पुरा दद्यात् ततः स्निग्धं विरेचनम् ॥ ५४ ॥  
 शक्नुन्निरहृत्य वा किञ्चित् तीक्ष्णाभिः फलवर्त्तिभिः ।  
 प्रवृत्तं हि मलं स्निग्धो विरेको निर्हरेत् सुखम् ॥ ५५ ॥  
 विषाभिघातपिटिकाकुष्ठशोकविसर्पिणः -  
 कामलापाण्डुमेहात्तान्नातिस्निग्धान् विरेचयेत् ॥ ५६ ॥  
 सर्वान् स्नेहविरेकैश्च रुक्षैस्तु स्नेहभाविताम् ।  
 कर्मणां वमनादीनां पुनरप्यन्तरेऽन्तरे ॥ ५७ ॥  
 स्नेहस्वेदौ प्रयुञ्जीत स्नेहमन्ते बलाय च ।  
 मलो हि देहादुत्क्लेश्य ङ्गियते वाससो यथा ॥ ५८ ॥  
 स्नेहस्वेदैस्तयोत्क्लेश्य ङ्गियते शोधनैर्मलः ।  
 स्नेहस्वेदावनभ्यस्य कुर्यात् संशोधनं तु यः ।  
 दारुशुष्कमिवारामे शरीरं तस्य दीर्यते ॥ ५९ ॥  
 प्रसादं बलमिन्द्रियाणां धातुस्थिरत्वं ज्वलनस्य दीप्तिम् ।  
 तच्च पाकं वयसः करोति संशोधनं सम्यगुपास्यमानम् ॥ ६० ॥

### एकोनविंशोऽध्यायः ।

अथातो वस्तिविधिमध्यायं व्याख्यास्यामः ॥  
 वातोल्लेषेषु दोषेषु वाते वा वस्तिरिष्यते ।  
 उपक्रमाणां सर्वेषां सोऽग्रणीस्त्रिविधस्य सः ॥ १ ॥  
 निरूहोऽन्वासनो वस्तिरुत्तर-

स्तेन साधयेत् ।



गुल्मानाहखुडप्लीहशुद्धातोसारशूलिनः ॥ २ ॥

जीर्णज्वरप्रतिश्यायशुक्रानिलमलग्रहान् ।

वर्षाश्मरीरजोनाशान् दारुणांश्चानिलामयान् ॥ ३ ॥

अनास्थाप्यास्वतिस्निग्धः क्षतोरस्को भृशं कृशः ।

आमातिसारी वमिमान् संशुद्धो दत्तनावनः ॥ ४ ॥

कासश्वासप्रमेहार्शोहिष्माभ्यानाल्पवर्चसः ।

शूनपायुः कृताहारो बद्धच्छिद्रोदकोदरी ॥ ५ ॥

कुष्ठी च मधुमेही च मासान् सप्त च गर्भिणी ।

अस्थाप्या एव चान्वास्या विशेषादतिवह्यः ॥ ६ ॥

रूक्षाः केवलवातार्ताः

नानुवास्यास्त एव च ।

येनास्थाप्यास्तथा पाण्डु, कामलामेहपीनसाः ॥ ७ ॥

निरन्नप्लीहविड्भेदिगुरुकोष्ठकफोदराः ।

अभिष्यन्दिक्कशस्थूलकमिकोष्ठाब्जमारुताः ॥ ८ ॥

पीते विपे गरेऽपच्यां श्लीपदी गलगण्डवान् ।

तयोस्तु नेत्रं हेमादिधातुदार्वस्थिवेणुजम् ॥ ९ ॥

गोपुच्छाकारमच्छिद्रं श्लक्ष्णर्जुं गुलिकामुखम् ।

ऊनेऽब्दे पञ्च पूर्णेऽस्मिन्नासप्तभ्योऽङ्गुलानि षट् ॥ १० ॥

सप्तमे सप्त तान्यष्टौ द्वादशे षोडशे नव ।

द्वादशैव परं विंशत्

वीच्य वर्षान्तरेषु च ॥ ११ ॥

वयोबलशरीराणि प्रमाणमभिवर्द्धयेत् ।

स्वाङ्गुष्ठेन समं मूले स्थौल्ये नाग्रेकनिष्ठया ॥ १२ ॥

पूर्णेऽब्देऽङ्गुलमादाय तदार्द्धाद्विप्रवर्द्धितम् ।

त्र्यङ्गुलं परमं छिद्रं मूलेऽग्रे वहते तु यत् ॥ १३ ॥

मुद्गं माषं फलायञ्च क्लिन्नं कर्कन्धुकं क्रमात् ।

मूलच्छिद्रप्रमाणेन प्रान्ते घटितकर्णिकम् ॥ १४ ॥

वर्त्याग्रे पिहितं मूले यथास्रं इयङ्गुलान्तरम् ।

कर्णिकाद्वितयं नेत्रे कुर्यात्

तत्र च योजयेत् ॥ १५ ॥

अजाविमहिषादीनां वस्तिं सुमृदितं दृढम् ।

कपायरक्तं निम्बिद्रग्रन्थिगन्धशिरं तनुम् ॥ १६ ॥

ग्रन्थितं साधुसूत्रेण सुखसंस्थाप्यभेषजम् ।

वस्यभावेऽङ्गपादं वा न्यसेद्वा सोऽथवा वनम् ॥ १७ ॥

निरूहमात्रा प्रथमे प्रकुञ्चो वत्सरात् परम् ।

प्रकुञ्चद्विः प्रत्यब्दं यावत् षट् प्रसृतास्ततः ॥ १८ ॥

प्रसृतं वर्द्धयेद्दूङ्गं द्वादशाष्टादशस्य च ।

आसप्ततेरिदं मानं दशैव प्रसृताः परम् ॥ १९ ॥

यथायथं निरूहस्य पादो मात्रानुवासने ।

आस्थाप्यं स्नेहितं स्निग्धं शुद्धं लब्धवलं पुनः ॥ २० ॥

अन्वासनाहं विज्ञाय पूर्वमेवानुवासयेत् ।

शीते वसन्ते च दिवा रात्रौ केचित् ततोऽन्यदा ॥ २१ ॥

अभ्यक्तस्नातमुचितात् पादहीनं हितं लघु ।

अस्निग्धरूक्षमशितं सानुपानं द्रवादि च ॥ २२ ॥

क्षतचक्रमणं मुक्तविण्मूत्रं शयने सुखे ।

नात्युच्छ्रिते न चोच्छीर्षे संविष्टं वामपार्श्वतः ॥ २३ ॥

सङ्कोच्य दक्षिणं सकृद्यि प्रसार्य च ततोऽपरम् ।

अथास्य नेत्रं प्रणयेत् स्निग्धे स्निग्धमुखं गुदे ॥ २४ ॥

उच्छ्वास्य वस्तेर्वदने वद्वे हस्तमकम्पयन् ।

पृष्ठवंशं प्रति ततो नातिद्रुतविलम्बितम् ॥ २५ ॥

नातिवेगं न वा मन्दं सकृदेव प्रपीडयेत् ।

सावशेषं च कुर्वीत वायुः शेषे हि तिष्ठति ॥ २६ ॥

दत्ते लूत्तानदेहस्य पाणिना ताडयेत् स्फिजौ ।

तत् पाष्णिभ्यां तथा शय्यां पादतश्च त्रिरुत्क्षिपेत् ॥२७॥

ततः प्रसारिताङ्गस्य सोपधानस्य पाष्णिके ।

आहन्यान् मुष्टिनाङ्गञ्च स्नेहेनाभ्यज्य मर्दयेत् ॥ २८ ॥

वेदनार्त्तमिति स्नेहो न हि शीघ्रं निवर्त्तते ।

योज्यः शीघ्रं निवृत्तेऽन्यः स्नेहोऽतिष्ठन्नकार्यकृत् ॥२९॥

दीप्ताग्निं त्वागतस्नेहं सायाङ्गे भोजयेत्क्षुधु ।

निवृत्तिकालः परमस्त्रयो यामास्ततः परम् ॥ ३० ॥

अहोरात्रमुपेक्षेत् परतः फलवर्त्तिभिः ।

तीक्ष्णैर्वा वस्त्रिभिः कुर्याद् यत्नं स्नेहनिवृत्तये ॥ ३१ ॥

अतिरौच्यादनागच्छन्न चेज्जाड्यादिदोषकृत् ।

उपेक्षेत्तैव हि ततोऽध्युषितश्च निशां पिबेत् ॥ ३२ ॥

प्रातर्नागरधान्याम्भः कोष्णं केवलमेव वा ।

अन्वासयेत् तृतीयेऽङ्गि पञ्चमे वा पुनश्च तत् ॥ ३३ ॥

यथा वा स्नेहपक्तिः स्यादतोऽत्युत्क्षणमारुतान् ।

व्यायामनित्यान् दीप्ताग्नीन् रूक्षांश्च प्रतिवासरम् ॥३४॥

इति स्नेहैस्त्रिचतुरैः स्निग्धे स्रोतोविशुद्धये ।

निरूहं शोधनं युञ्ज्यादस्निग्धे स्नेहनं तनोः ॥ ३५ ॥

पञ्चमेऽथ तृतीये वा दिवसे साधके शुभे ।

मध्याङ्गे किञ्चिदावृत्ते प्रयुक्ते बलिमङ्गले ॥ ३६ ॥

अभ्यक्तस्त्रेदितोत्सृष्टमलं नातिबुभुक्षितम् ।

अवेक्ष्य पुरुषं दोषभेषजादीनि चादरात् ॥ ३७ ॥

वस्त्रिं प्रकल्पयेद्द्वैद्यस्तद्विद्यैर्बहुभिः सह ।

क्वाथयेद्द्विंशतिपलं द्रव्यस्याष्टौ फलानि च ॥ ३८ ॥

ततः क्वाथाच्चतुर्यांशं स्नेहं वाते प्रकल्पयेत् ।

पित्ते स्वस्थे च षष्ठांशमष्टमांशं कफाधिके ॥ ३९ ॥

सर्वत्र चाष्टमं भागं कल्काद्भवति वा यथा ।

नात्यच्छसान्द्रता वस्तेः

पलमात्रं गुडस्य च ॥ ४० ॥

मधुपट्टादिशेषञ्च युक्त्या

सर्वं तदेकतः ।

उष्णाम्बु कुम्भीवाप्ये ण तप्तं खजसमाहृतम् ॥ ४१ ॥

प्रक्षिप्य वस्ती प्रणयेत्पायी नात्युष्णशीतलम् ।

नातिस्निग्धं नवा रूक्षं नातितीक्ष्णं नवा मृदु ॥ ४२ ॥

नात्यच्छसान्द्रं नोनातिमात्रं नापटु नाति च ।

लवणं तद्वदम्बं च

पठन्त्यन्ये तु तद्विदः ॥ ४३ ॥

मात्रां त्रिपलिकां कुर्यात् सूहमाक्षिकयोः पृथक् ।

कर्षाद्विं माणिमन्यस्य स्वस्ये कल्कपलद्वयम् ॥ ४४ ॥

सर्वद्रवाणां शेषाणां पलानि दश कल्पयेत् ।

माक्षिकं लवणं सूहं कल्कं काथमिति क्रमात् ॥ ४५ ॥

आवपेत निरूहाणामेष संयोजने विधिः ।

उत्ताने दत्तमात्रे तु निरूहे तन्मना भवेत् ॥ ४६ ॥

क्षतोपधानः सञ्जातवेगश्चोत्कटकः सृजेत् ।

आगतौ परमः कालो मुहूर्त्तो मृत्यवे परम् ॥ ४७ ॥

तत्रानुलोमिकं सूहचारमूत्रान्मकल्पितम् ।

त्वरितं स्निग्धतीक्ष्णोष्णं वस्तिमन्यं प्रपीडयेत् ॥ ४८ ॥

विदद्यात् फलवर्त्तिं वा स्नेदनोच्चासनादि च ।

स्वयमेव निवृत्ते तु द्वितीयो वस्तिरिष्यते ॥ ४९ ॥

तृतीयोऽपि चतुर्थोऽपि यावद्वा सुनिरूढता ।

विरिक्तवच्च योगादीन् विदद्यात्

योगे तु भोजयेत् ॥ ५० ॥

कोष्णेन वारिणा म्नातं तनु धन्वरसौदनम् ।  
 विकारा ये निरूहस्य भवन्ति प्रचलैर्मलैः ॥ ५१ ॥  
 ते सुखोष्णाम्बुसिक्तस्य यान्ति भुक्तवतः शमम् ।  
 अथ वातादितं भूयः सद्य एवानुवासयेत् ॥ ५२ ॥  
 सम्यग्घीनातियोगाश्च तस्य स्युः स्रेहपीतवत् ।  
 किञ्चित्कालं स्थितो यश्च सपुरीषो निवर्त्तते ॥ ५३ ॥  
 सानुलोमानिलः स्रेहस्तत्सिद्धमनुवासनम् ।  
 एकं चीन् वा बलासे तु स्रेहवस्तीन् प्रकल्पयेत् ॥ ५४ ॥  
 पञ्च वा सप्त वा पित्ते नवैकादश वानिले ।  
 पुनस्ततोऽप्ययुग्मांस्तु पुनरास्थापनं ततः ॥ ५५ ॥  
 कफपित्तानिलेष्वन्नं यूपक्षीररसैः क्रमात् ।  
 वातघ्नौषधनिःक्वाथस्त्रिवृतासैन्धवैर्युतः ॥ ५६ ॥  
 वस्तिरेकोऽनिले सिग्धः स्वादन्लोष्णरसान्वितः ।  
 न्यग्रोधादिगणक्वाथौ पत्रकादिसितायुतौ ॥ ५७ ॥  
 पित्ते स्वादुहिमी साज्यक्षीरेक्षुरसमाक्षिकौ ।  
 आरग्वधादिनिःक्वाथवत्सकादियुतास्त्रयः ॥ ५८ ॥  
 रूक्षाः सक्षौद्रगोमूत्रास्तीक्ष्णोष्णकटुकाः कफे ।  
 त्रयश्च सन्निपातेऽपि दोषान् घ्नन्ति यतः क्रमात् ॥ ५९ ॥  
 त्रिभ्यः परं वस्तिमतो नेच्छन्त्यन्ये चिकित्सकाः ।  
 न हि दोषश्चतुर्थोऽस्ति पुनर्दीयेत यं प्रति ॥ ६० ॥  
 उत्क्लेशनं शुद्धिकरं दोषाणां शमनं क्रमात् ।  
 त्रिधैवं कल्पयेद् वस्तिमित्यन्येऽपि प्रचक्षते ॥ ६१ ॥  
 दोषौषधादिबलतः सर्वमेतत् प्रमाणयेत् ।  
 सम्यक् निरूढलिङ्गं तु नासम्भाव्य निवर्त्तयेत् ॥ ६२ ॥  
 प्राक् स्रेह एकः पञ्चान्ते द्वादशास्थापनानि च ।  
 सान्वासनानि कर्मैवं वस्तयस्त्रिं शदीरिताः ॥ ६३ ॥



कालः पञ्चदशैकोऽत्र प्राक् सूहान्ते त्रयस्तथा ।

षट् पञ्च वस्त्यन्तरिताः ।

योगोऽष्टौ वस्तयोऽत्र तु ॥ ६४ ॥

त्रयो निरूहाः सूहाय सूहावाद्यन्तयोरुभौ ।

सूहवस्तिं निरूहं वा नैकमेवातिशीलयेत् ॥ ६५ ॥

उत्कृशाग्निवधौ सूहान्निरूहान्मरुतो भयम् ।

तस्मान्निरूढः सूह्यः स्यान्निरूह्यश्चानुवासितः ॥ ६६ ॥

सूहशोधनयुक्त्यैवं वस्तिकर्म त्रिदोषजित् ।

ऋक्षया सूहपानस्य मात्रया योजितः समः ॥ ६७ ॥

मात्रावस्तिः स्मृतः सूहः

शीलनीयः सदा च सः ।

वालवृद्धाध्वभारस्त्रीव्यायामासक्तचिन्तकैः ॥ ६८ ॥

वातभग्नबलाल्पाग्निनृपेश्वरसुखात्मभिः ।

दोषघ्नो निष्परोहारो बल्यः सृष्टमलः सुखः ॥ ६९ ॥

वस्तौ रोगेषु नारीणां योनिगर्भाशयेषु च ।

द्वित्रास्थापनशुद्धेभ्यो विदध्याद् वस्तिमुत्तरम् ॥ ७० ॥

आतुराङ्गुलमानेन तन्नेत्रं द्वादशाङ्गुलम् ।

वृत्तं गोपुच्छवन्मूलमध्ययोः कृतकर्णिकम् ॥ ७१ ॥

सिद्धार्यकप्रवेशायं श्लक्ष्णं हेमादिसम्भवम् ।

कुन्दाश्वमारसुमनःपुष्पवृन्तोपमं दृढम् ॥ ७२ ॥

तस्य वस्तिर्मृदुलघुर्मात्रा शुक्तिर्विकल्प्य वा ।

अथ माताशितस्यास्य सूहवस्तिविधानत्रः ॥ ७३ ॥

ऋजोः सुखोपविष्टस्य पीठे जानुसमे सृदौ ।

हृष्टे मेद्रे स्थिते चर्जौ शनैः स्रोतोविशुद्धये ॥ ७४ ॥

सूक्ष्मां शलाकां प्रणयेत् तथा शुद्धेऽनुसेवनीम् ।

आमिहनान्तं नेत्रं च निष्कम्पं गुदवत्ततः ॥ ७५ ॥

पीडितेऽन्तर्गते सू हे सू हवस्तिक्रमो हितः ।

वस्थीननेन विधिना दद्यात् त्रींश्वतुरोऽपि वा ॥ ७६ ॥

अनुवासनवत् शेषं सर्वमेवास्य चिन्तयेत् ।

स्त्रीणामात्तं वकाले तु योनिर्गृह्णात्यपाहृतेः ॥ ७७ ॥

विदधीत तदा तस्मादनृतावपि चाल्यये ।

योनिविभ्रंशशूलेषु योनिव्यापदसृग्दरे ॥ ७८ ॥

नेत्रं दशाङ्गुलं मुहप्रवेशं चतुरङ्गुलम् ।

अपत्यमार्गं योज्यं स्याद् द्व्यङ्गुलं मूत्रवर्त्मनि ॥ ७९ ॥

मूत्रकृच्छ्रविकारेषु बालानां त्वेकमङ्गुलम् ।

प्रकुक्षो मध्यमा मात्रा बालानां शक्तिरेव तु ॥ ८० ॥

उत्तानायाः शयानायाः सम्यक् सङ्कोच्य सक्थिनी ।

ऊर्ध्वमन्वास्त्रिचतुरानहोरात्रेण योजयेत् ॥ ८१ ॥

वस्तींस्त्रिरात्रमेवञ्च सू हेमात्रां विवर्द्धयेत् ।

त्रयहमेव च विश्रम्य प्रणिदध्यात् पुनस्त्रयहम् ॥ ८२ ॥

पक्षाद्विरेको वमिते ततः पक्षान्निरूहणम् ।

सद्यो निरूढयान्वास्यः सप्तरात्राद्विरेचितः ॥ ८३ ॥

यथा कुसुम्भादियुतात् तोयात् रागं हरेत् पटः ।

तथा द्रवीकृताद्देहाद् वस्तिर्निर्हरते मलान् ॥ ८४ ॥

शाखागताः कोष्ठगताश्च रोगा मर्मोर्ध्वसर्वावयवाङ्गजाश्च ।

ये सन्ति तेषां न तु कश्चिदन्यो वायोः परं जन्मनि हेतुरस्ति ॥ ८५ ॥

विट्श्लेष्मपित्तादिमलाचयानां विक्षेपसंहारकरः स यस्मात् ।

तस्यातिवृद्धस्य शमाय नान्यद्वस्तेर्विना भेषजमस्ति किञ्चित् ॥ ८६ ॥

तस्माच्चिकित्साहर्ष इतिप्रदिष्टः कृत्स्ना चिकित्सापि च वस्तिरेकैः ।

तथा निजागन्तुविकारकारी रक्तौषधत्वेन शिराव्यधोऽपि ॥ ८७ ॥

## विंशोऽध्यायः ।

अथातो नस्यविधिमध्यायं व्याख्यास्यामः ॥

ऊर्ध्वजत्रुविकारेषु विशेषान्नस्यमिष्यते ।

नासा हि शिरसो द्वारं तेन तद् व्याप्य हन्ति तान् ॥१॥

विरेचनं वृंहणं च शमनं च त्रिधापि तत् ।

विरेचनं शिरःशूलजाड्यस्यन्दगलामये ॥ २ ॥

शोफगण्डकृमिग्रन्थिकुष्ठापस्मारपीनसे ।

वृंहणं वातजे शूले सूर्यावर्त्ते स्वरक्षये ॥ ३ ॥

नासास्यशोषे वाक्सङ्गे कृच्छ्रबोधेऽववाहुके ।

शमनं नीलिकाव्यङ्गकेशदोषाक्षिराजिषु ॥ ४ ॥

यथास्वं यौगिकैः सू हैर्यथास्वं च प्रसाधितैः ।

कल्काद्यादिभिश्चाव्यं मधुपट्टासवैरपि ॥ ५ ॥

वृंहणं धन्वमांसोत्थरसासृक्खपुरैरपि ।

शमनं योजयेत् पूर्वेः क्षीरेण च जलेन च ॥ ६ ॥

मर्शश्च प्रतिमर्शश्च द्विधा सू होऽत्र मात्रया ।

कल्काद्यैरवपीडस्तु तीक्ष्णैर्मूर्धैर्विरेचनः ॥ ७ ॥

ध्यानं विरेचनशूर्णा

युञ्ज्यात् तं मुखवायुना ।

षडङ्गुलद्विमुखया नाद्या भेषजगर्भया ॥ ८ ॥

स हि भूरितरं दोषं चूर्णत्वादपकर्षति ।

प्रदेशिन्यङ्गुलोपर्वद्वयान्मग्नसमुद्धृतात् ॥ ९ ॥

यावत् पतत्यसौ विन्दुर्दशाष्टौ षट्क्रमेण ते ।

मर्शस्योत्कृष्टमध्योना मात्रास्ता एव च क्रमात् ॥१०॥

विन्दुद्वयोनाः कल्कादे-

र्योजयेन्न तु नावनम् ।

तोयमद्यगरसु हपीतानां पातुमिच्छताम् ॥ ११ ॥

भुक्तभक्तशिरःस्नातस्नातुकामसुतासृजाम् ।

नवपीनसवेगार्त्तसूतिकाश्वासकासिनाम् ॥ १२ ॥

शुद्धानां दत्तवस्तीनां तथानार्त्तवदुर्दिने ।

अन्यत्रात्ययिकाद् व्याधे-

रथ नस्यं प्रयोजयेत् ॥ १३ ॥

प्रातः श्लेष्मणि मध्याह्ने पित्ते सायं निशोच्चले ।

स्वस्थवृत्ते तु पूर्वाह्णे शरत्कालवसन्तयोः ॥ १४ ॥

शीते मध्यन्दिने ग्रीष्मे सायं वर्षासु सातपे ।

वाताभिभूते शिरसि हिंसायामपतानके ॥ १५ ॥

मन्यास्तम्भे स्वरभ्रंशे सायं प्रातर्दिने दिने ।

एकाहान्तरमन्यत्र सप्ताहे च तदाचरेत् ॥ १६ ॥

सिग्धस्त्रिन्नोत्तमाङ्गस्य प्राक् कृतावश्यकस्य च ।

निवातशयनस्यस्य जत्रूर्ध्वं स्वेदयेत् पुनः ॥ १७ ॥

अथोत्तानर्जुदेहस्य पाणिपादे प्रसारिते ।

किञ्चिदुन्नतपादस्य किञ्चित् मूर्द्धनि नामिते ॥ १८ ॥

नासापुटं पिधायैकं पर्यायेण निषेचयेत् ।

उष्णाम्बुतप्तं भैषज्यं प्रनाद्या पिचुनायवा ॥ १९ ॥

दत्ते पादतलस्कन्धहस्तकर्णादि मर्दयेत् ।

शनैरुच्छिद्य निष्ठोवेत् पार्श्वयोरुभयोस्ततः ॥ २० ॥

आभेषजक्षयादेवं द्विस्त्रिर्वा नस्यमाचरेत् ।

मूर्च्छायां शीततोयेन सिञ्चेत् परिहरन् शिरः ॥ २१ ॥

सुहं विरेचनस्थान्ते दद्याद्दोषाद्यपेक्षया ।

नस्थान्ते वाक्शतं तिष्ठेदुत्तानो

धारयेत् ततः ॥ २२ ॥

धूमं पीत्वा कफोष्णाम्बु कवलान् कण्ठशुद्धये ।

सम्यक् स्निग्धे सुखोच्छ्वासस्वप्रबोधाच्चपाटवम् ॥ २३ ॥

रुचेऽचिस्तब्धता शोषो नासास्ये मूर्धशून्यता ।

सिस्रैऽतिकण्डूगुरुताप्रसेकारुचिपीनसाः ॥ २४ ॥

सुविरिक्तेऽचिलघुतास्वरवक्त्रविशुद्ध्यः ।

दुर्विरिक्ते गदोद्रेकः क्षामतातिविरचिते ॥ २५ ॥

प्रतिमर्शः क्षतक्षामबालवृद्धसुखात्मसु ।

प्रयोज्योऽकालवर्षेऽपि

न त्विष्टो दुष्टपीनसे ॥ २६ ॥

मद्यपीतेऽबलयोत्रे क्लमिदूषितमूर्धनि-।-

उत्क्लष्टोत्क्लिष्टदोषे च

हीनमात्रतया हि सः ॥ २७ ॥

निशाहर्भुक्त्वान्ताहःस्वप्राध्वञ्चमरेतसाम् ।

शिरोऽभ्यञ्जनगण्डूषप्रस्रावाञ्जनवर्चसाम् ॥ २८ ॥

दन्तकाष्ठस्य हासस्य योज्योऽन्तेऽसौ द्विविन्दुकः ।

पञ्चसु स्रोतसां शुद्धिः क्लमनाशस्त्रिषु क्रमात् ॥ २९ ॥

दृग्बलं पञ्चसु ततो दन्तद्राव्यं मरुच्छमः ।

न नस्यमूनसप्ताब्दे नातीताशीतिवत्सरे ॥ ३० ॥

न चोनाष्टादशे धूमः कवलो नोनपञ्चमे ।

न शुद्धिरूनदशमे न चातिक्रान्तसप्ततौ ॥ ३१ ॥

आजन्ममरणं शस्तः प्रतिमर्शस्तु वस्तिवत् ।

मर्शवच्च गुणान् कुर्यात् स हि नित्योपसेवनात् ॥ ३२ ॥

न चात्र यन्त्रणा नापि व्यापङ्गो मर्शवद्भयम् ।

तैलमेव च नस्यार्थे नित्याभ्यासेन शस्यते ॥ ३३ ॥

शिरसः श्लेष्मधामत्वात् स्नेहाः स्वस्थस्य नेतरे ।

आशुक्लच्चिरकारित्वं गुणोत्कर्षापक्लष्टता ॥ ३४ ॥

मर्शं च प्रतिमर्शं च विशेषो न भवेद् यदि ।



को मर्शं सपरीहारं सापदं च भजेत्ततः ॥ ३५ ॥

अच्छपानविकाराख्यौ कुटीवातातपस्थितौ ।

अन्वासमात्रावस्ती च तद्देव च निर्दिशेत् ॥ ३६ ॥

जीवन्ती जलदेवदारुजलदत्वक्सेव्यगोपीहिमं

दावीत्वङ्गधुकप्लवागुरुवरापुण्ड्राह्वविल्वोत्पलम् ।

धावन्यौ सुरभिः स्थिरे कृमिहरं पत्रं तुटिं रेणुकं

किञ्जल्कं कमलाह्वयं शतगुणे दिव्येऽम्भसि काथयेत् ॥ ३७ ॥

तैलाद्रसं दशगुणं परिशेष्य तेन

तैलं पचेच्च सलिलेन दशैव वारान् ।

पाके क्षिपेच्च दशमे सममाजदुग्धं

नस्यं महागुणमुशन्त्यणुतैलमेतत् ॥ ३८ ॥

घनोन्नतप्रसन्नत्वक्स्कन्धग्रीवास्यवक्षसः ।

दृढेन्द्रियास्त्वपलिता भवेयुर्नस्यशीलिनः ॥ ३९ ॥

## एकविंशतितमोऽध्यायः ।

अथातो धूमपानविधिमध्यायं व्याख्यास्यामः ॥

जत्रूर्ध्वं कफवातोत्थविकाराणामजन्मने ।

उच्छेदाय च जातानां पिबेद्भूमं सदात्मवान् ॥ १ ॥

स्निग्धो मध्यः स तीक्ष्णश्च वाते वातकफे कफे ।

योज्यः

न रक्तपित्तार्त्तिविरिक्तोदरमेहिषु ॥ २ ॥

तिमिरोर्ध्वानिलाध्मानरोहिणीदत्तवस्तिषु ।

मत्स्यमद्यदधिक्षीरक्षीद्रस्नेहविषाशिषु ॥ ३ ॥

शिरस्यभिहते पाण्डुरोगे जागरिते निशि ।

रक्तपित्ताभ्यवाधिर्यद्वरुणमूर्च्छामदमोहकृत् ॥ ४ ॥

धूमोऽकालेऽतिपीतो वा

तत्र शीतो विधिर्हितः ।

क्षुतजृम्भितविण्मूत्रस्त्रीसेवाशस्त्रकर्मणाम् ॥ ५ ॥

हासस्य दन्तकाष्ठस्य धूममन्ते पिबेन् मृदुम् ।

कालेष्वेषु निशाहारनावनान्ते च मध्यमम् ॥ ६ ॥

निद्रानस्याञ्जनस्नानच्छर्दितान्ते विरेचनम् ।

वस्तिनेत्रसमद्रव्यं त्रिकोशं कारयेत् ऋजु ॥ ७ ॥

मूलाग्रेऽङ्गुष्ठकोलास्थिप्रवेशं धूमनेत्रकम् ।

तीक्ष्णस्नेहनमध्येषु त्रीणि चत्वारि पञ्च च ॥ ८ ॥

अङ्गुलानां क्रमात् पातुः प्रमाणेनाष्टकानि तत् ।

ऋजूपविष्टस्तच्चेता विवृतास्यस्त्रिपर्ययम् ॥ ९ ॥

पिधाय-च्छिद्रमेकैकं धूमं नासिकया पिबेत् ।

प्राक् पिबेन्नासयोत्क्लिष्टे दोषे घ्राणशिरोगते ॥ १० ॥

उत्क्लेशनार्थं वक्त्रेण विपरीतं तु कण्ठगे ।

मुखेनैव वमेद्धूमं नासया दृग्विघातकृत् ॥ ११ ॥

आक्षेपमोक्षैः पातव्यो धूमस्तु त्रिस्त्रिभिस्त्रिभिः ।

अङ्गः पिबेत् सकृत् स्निग्धं द्विर्मध्यं शोधनं परम् ॥ १२ ॥

त्रिञ्चतुर्वा

मृदौ तत्र द्रव्याख्यगुरुगुग्गुलुः ।

मुस्तस्थौणेयशैलेयनलदोशीरबालकम् ॥ १३ ॥

वराङ्गकौन्तीमधुकविल्वमज्जैलवालुकम् ।

श्रीवेष्टकं सर्जरसो ध्यामकं मदनं भ्रवम् ॥ १४ ॥

शङ्खकी कुङ्कुमं माषा यवाः कुन्दुरकं तिलाः ।

स्नेहः फलानां साराणां मेदोमज्जावसाष्टतम् ॥ १५ ॥

शमने शङ्खकी लाक्षा पृथ्वीका कमलोत्पलम् ।

न्यग्रोधोदुम्बराश्लथप्लक्षरोध्रत्वचः सिता ॥ १६ ॥

यष्टी मधुः सुवर्णत्वक् पद्मकं रक्तयष्टिका ।

गन्धाश्चाकुष्ठतगराः

तीक्ष्णे ज्योतिष्मती निशा ॥ १७ ॥

दशमूलमनोह्वालं लाक्षा श्वेता फलत्रयम् ।

गन्धद्रव्याणि तीक्ष्णानि गणो मूर्ध्विरेचनः ॥ १८ ॥

जले स्थितामहोरात्रमिषीकां द्वादशाङ्गुलाम् ।

पिष्टैर्धूमौषधैरेवं पञ्चकृत्वः प्रलेपयेत् ॥ १९ ॥

वर्तिरङ्गुष्ठवत् स्थूला यवमध्या यथा भवेत् ।

छायाशुष्कां विगर्भां तां स्नेहाभ्यक्तां यथायथम् ॥ २० ॥

धूमनेत्रार्पितां पातुमग्निप्लुष्टां प्रयोजयेत् ।

शरावसम्पुटच्छिद्रे नाडीं न्यस्य दशाङ्गुलाम् ।

अष्टाङ्गुलां वा वक्त्रेण कासवान् धूममापिबेत् ॥ २१ ॥

कासः श्वासः पीनसो विस्वरत्वं पूतिर्गन्धः पाण्डुता केशदोषः

कर्णास्यात्तिस्रावकण्डूर्तिजाड्यं तन्द्रा हिष्मा धूमपं न स्पृशन्ति-

## द्वाविंशतितमोऽध्यायः ।

अथातो गण्डूपादिविधिमध्यायं व्याख्यास्यामः ॥

चतुष्प्रकारो गण्डूषः स्निग्धः शमनशोधनौ ।

रोपणश्च

त्रयस्त्रय त्रिषु योज्याश्चलादिषु ॥ १ ॥

अन्वो व्रणघ्नः

स्निग्धोऽत्र स्वादस्त्रपटुसाधितैः ।

स्नेहैः

संशमनस्तिक्तकषायमधुरौषधैः ॥ २ ॥

शोधनस्तिक्तकटुस्त्रपटुष्णैः

रोपणः पुनः ॥

कपायतिक्तकै-

स्तत्र स्नेहः क्षीरं मधूदकम् ॥ ३ ॥

शुक्तं मद्यं रसो मूत्रं धान्याम्लं च यथायथम् ।

कल्कैर्युक्तं विपक्वं वा यथास्पर्शं प्रयोजयेत् ॥ ४ ॥

दन्तहर्षे दन्तचाले मुखरोगे च वातिके ।

सुखोष्णमथवा शीतं तिलकल्कोदकं हितम् ॥ ५ ॥

गण्डूषधारणे नित्यं तैलं मांसरसोऽथवा ।

ऊषादाहान्विते पाके क्षते वागन्तुसम्भवे ॥ ६ ॥

विषक्षाराग्निदग्धे च सर्पिर्धार्यं पयोऽथवा ।

वैशद्यं जनयत्यास्ये सन्दधाति मुखव्रणान् ॥ ७ ॥

दाहदृष्णाप्रशमनं मधुगण्डूषधारणम् ।

धान्याम्लमास्यवैरस्यमलदौर्गन्ध्यनाशनम् ॥ ८ ॥

तदेवालवणं शीतं मुखशोषहरं परम् ।

आशु क्षाराम्बुगण्डूषो भिनत्ति श्लेष्मणश्चयम् ॥ ९ ॥

सुखोष्णोदकगण्डूषैर्जायते वक्तृलाघवम् ।

निवाते सातपे खिन्नमृदितस्कन्धकन्धरः ॥ १० ॥

गण्डूषमपिवन् किञ्चिदुन्नतास्यो विधारयेत् ।

कफपूर्णास्यता यावत् स्रवद्ब्राणाक्षतायवा ।

असञ्चार्यो मुखे पूर्णे गण्डूषः कवलोऽन्यथा ॥ ११ ॥

न्या शिरःकर्णमुखाक्षिरोगाः प्रसेककण्ठामयवक्तृशोषाः ।

इह्लासतन्द्रारुचिपीनसाञ्च साध्या विशेषात्कवलग्रहेण ॥ १२ ॥

कल्को रसक्रिया चूर्णस्त्रिविधं प्रतिसारणम् ।

युञ्ज्यात् तत् कफरोगेषु गण्डूषविहितौषधैः ॥ १३ ॥

मुखालेपस्त्रिधा दोषविषहा वर्णकृच्च सः ।

उष्णो वातकफे शस्तः शिषेऽत्यर्थशीतलः ॥ १४ ॥

त्रिप्रमाणश्चतुर्भागत्रिभागार्द्धाङ्गुलोन्नतिः ।

अशुष्कस्य स्थितिस्तस्य शुष्को दूषयति क्वचिम् ॥ १५ ॥

तमाद्रंयित्वापनयेत् तदन्तेऽभ्यङ्गमाचरेत् ।

विवर्जयेद् द्विवास्त्रप्रभाष्याग्न्यातपशुक्क्रुधः ॥ १६ ॥

न योज्यः पीनसेऽजीर्णे दत्तनस्ये हनुग्रहे ।

अरोचके जागरिते

स च हन्ति सुयोजितः ॥ १७ ॥

अकालपलितप्यङ्गबलीतिमिरनीलिकाः ।

कोलमज्जावृषान्मूलं शावरं गौरसर्षपाः ॥ १८ ॥

सिंहीमूलं तिलाः कृष्णा दावी त्वङ्निस्तुषा यवाः ॥

दर्भमूलहिमोशीरशिरीषमिशितण्डुलाः ॥ १९ ॥

कुमुदोत्पलकल्हारदूर्वामधुकचन्दनम् ।

कालीयकतिलोशीरमांसीतगरपद्मकम् ॥ २० ॥

तालीसगुन्द्रापुण्ड्राह्वयष्टीकाशनतागुरुः ।

इत्यर्द्धार्द्धोदिता लेपा हेमन्तादिषु षट् स्मृताः ॥ २१ ॥

मुखालेपनशीलानां दृढं भवति दर्शनम् ।

वदनं चापरिम्हानं श्लक्ष्णं तामरसोपमम् ॥ २२ ॥

अभ्यङ्गसेकपिचवो वस्त्रिश्चेति चतुर्विधम् ।

मूर्ध्नि तैलं

बहुगुणं तद्विद्यादुत्तरोत्तरम् ॥ २३ ॥

तत्राभ्यङ्गः प्रयोक्तव्यो रौच्यकण्डू मलादिषु ।

अरूषिकाशिरस्तोददाहपाकव्रणेषु तु ॥ २४ ॥

परिषेकः

पिचुः केशशातस्फुटनधूपने ।

नेत्रस्तम्भे च

वस्त्रिस्तु प्रसुह्यर्दितजागरे ॥ २५ ॥

नाशास्यशोषे तिमिरे शिरोरोगे च दारुणे ॥



विधिस्तस्य निषस्त्रस्य पीठे जानुसमे मृदौ ॥ २६ ॥

शुद्धाक्तस्त्रिन्ददेहस्य दिनान्ते गव्यमाहिषम् ।

द्वादशाङ्गुलविस्तीर्णं चर्मपट्टं शिरःसमम् ॥ २७ ॥

आकर्णवन्धनस्थानं ललाटे वस्त्रवेष्टिते ।

चैलवेणिकया बद्धा माषकल्केन लेपयेत् ॥ २८ ॥

ततो यथाव्याधि शृतं मूहं कोष्णं निषेचयेत् ।

ऊर्ध्वं केशभुवो यावद् द्व्यङ्गुलं

धारयेच्च तम् ॥ २९ ॥

भावक्लनासिकोत्क्ले दाद्

दशाष्टौ पट चलादिषु ।

मात्रासहस्रास्थ-

ऽरुजे त्वेकं

स्कन्धादि मर्दयेत् ॥ ३० ॥

मुक्तस्रुहस्य

परमं सप्ताहं तस्य सेवनम् ।

धारयेत् पूरणं कर्णे कर्णमूलं विमर्दयन् ॥ ३१ ॥

रुजः स्यान्मार्दवं यावन्मात्राशतमवेदने ।

यावत् पर्येति हस्ताग्रं दक्षिणं जानुमण्डलम् ॥ ३२ ॥

निमेषोन्मेषकालेन समं मात्रा तु सा स्मृता ।

कचसदनसितत्वपिञ्जरत्वं परिफुटनं शिरसः समीहुरोगान् ।

जयति जनयतीन्द्रियप्रसादं स्वरहनुमूर्ध्वबलं च मूर्ध्वतैलम् ॥ ३३ ॥

### त्रयोविंशतितमोऽध्यायः ।

अथात आश्वोतनाञ्जनविधिमध्यायं व्याख्यास्यामः ॥

सर्वेषामक्षिरोगाणामादावाश्वोतनं हितम् ।

रुक्तोदकण्डूघर्षाशुदाहरोगनिवर्हणम् ॥ १ ॥

उष्णं वाते कफे कोष्णं तच्छीतं रक्तपित्तयोः ।  
 निवातस्त्रस्य वामेन पाणिनोन्मील्य लोचनम् ॥ २ ॥  
 शुक्त्या प्रलम्बयान्येन पिचुवर्त्या कनीनिके ।  
 दश द्वादश वा विन्दून् द्वादशुलादवसेचयेत् ॥ ३ ॥  
 ततः प्रमृज्य मृदुना चैलेन कफवातयोः ।  
 अन्येन कोष्णपानीयप्लुतेन स्वेदयेन्मृदु ॥ ४ ॥  
 अत्युष्णतीक्ष्णं रुग्ं रागदृङ्नाशयाच्चिसेचनम् ।  
 अतिशीतं तु कुरुते निस्तोदस्तम्भवेदनाः ॥ ५ ॥  
 कषायवर्त्मतां घर्षं कृच्छ्रादुन्मेषणं बहु ।  
 विकारवृद्धिमत्यल्पं संरम्भमपरिस्रुतम् ॥ ६ ॥  
 गत्वा सन्धिशिरोघ्राणमुखस्रोतांसि भेषजम् ।  
 ऊर्ध्वगान्त्रयने न्यस्तमपवर्त्तयते मलान् ॥ ७ ॥  
 अथाञ्जनं शुद्धतनोर्नेत्रमात्राश्रये मले ।  
 पक्कलिङ्गेऽल्पशोफातिकण्डूपैच्छिल्यलक्षिते ॥ ८ ॥  
 मन्दघर्षांशुरोगेऽक्षिण्णं प्रयोज्यं घनदूपिके ।  
 आर्त्तं पित्तकफासृग्भिर्मारुतेन विशेषतः ॥ ९ ॥  
 लेखनं रोपणं दृष्टिप्रसादनमिति त्रिधा ।

अञ्जनं

लेखनं तत्र कषायास्त्रपटूषणैः ॥ १० ॥

रोपणं तित्तकैर्द्रव्यैः

स्वादुशीतैः प्रसादनम् ।

दशाङ्गुला तनुर्मध्ये शलाका मुकुलानना ॥ ११ ॥

प्रशस्ता लेखने ताम्बी रोपणे काललोहजा ।

अङ्गुली च सुवर्णीया रूप्यजा च प्रसादने ॥ १२ ॥

पिण्डो रसक्रिया चूर्णस्त्रिधैवाञ्जनकल्पना ।

मुरौ मध्ये लघौ दोषे ताः क्रमेण प्रयोजयेत् ॥ १३ ॥

हरेणुमात्रं पिण्डस्य वेज्ञमात्रा रसक्रिया ।

तीक्ष्णस्य द्विगुणं तस्य मृदुन-

द्वूर्णितस्य च ॥ १४ ॥

द्वे शलाके तु तीक्ष्णस्य तिस्रः स्युरितरस्य च ।

निशि स्वप्ने न मध्याह्ने पानाद्बोष्णगभस्त्रिभिः ॥ १५ ॥

अक्षिरोगाय दोषाः स्युर्वर्द्धितोत्पीडितद्रुताः ।

प्रातःसायं च तच्छान्त्यैः व्यभ्रोऽर्केऽतोऽञ्जयेत् सदा ॥ १६ ॥

वदन्यन्ये तु न दिवा प्रयोज्यं तीक्ष्णमञ्जनम् ।

विरेकदुर्बलं चक्षुरादित्यं प्राप्य सोदति ॥ १७ ॥

सप्नेन रात्रौ कालस्य सौम्यत्वेन च तर्पिता ।

शीतसात्मशाट्टगान्नेयी स्थिरतां लभते पुनः ॥ १८ ॥

अत्युद्रिक्तो बलासे तु लेखनीयेऽथवा गदे ।

काममङ्गपि नात्युष्णे तीक्ष्णमक्षि प्रयोजयेत् ॥ १९ ॥

अश्मनो जन्म लोहस्य तत एव च तीक्ष्णता ।

उपघातोऽपि तेनैव तथा नेत्रस्य तेजसः ॥ २० ॥

न रात्रावपि शीतेऽति नेत्रे तीक्ष्णाञ्जनं हितम् ।

दोषमस्त्रावयत् स्तम्भकण्डूजाद्यादिकारि तत् ॥ २१ ॥

नाञ्जयेद्भोतवमितविरिक्ताशितवेगिते ।

क्रुद्धञ्जरिततान्ताक्षिशिरोरुक्शोकजागरे ॥ २२ ॥

अदृष्टेऽर्के शिरःस्नाते पीतयोर्धूममद्ययोः ।

अजीर्णेऽग्न्यर्कसन्तप्ते दिवा सुप्ते पिपासिते ॥ २३ ॥

अतितीक्ष्णमृदुस्तोकवह्वच्छघनकर्कशम् ।

अत्यर्थशीतलं तप्तमञ्जनं नावचारयेत् ॥ २४ ॥

अथानुन्मीलयन् दृष्टिमन्तः सञ्चारयेत् शनैः ।

अञ्जिते वर्त्मनी किञ्चित् चालयेच्चैवमञ्जनम् ॥ २५ ॥

तीक्ष्णं व्याप्नोति सहसा न चोन्मेषनिमेषणम् ।

निष्पीडनं च वर्त्मभ्यां चालनं वा समाचरेत् ॥ २६ ॥  
 अपेतौषधसंरम्भं निर्वृतं मयनं यदा ।  
 व्याधिदोषर्तुयोग्याभिरङ्गिः प्रक्षालयेत् तदा ॥ २७ ॥  
 दक्षिणाङ्गुष्ठकेनाक्षि ततो वामं सवाससा ।  
 ऊर्ध्ववर्त्मनि संगृह्य शोध्यं वामेन चेतरेत् ॥ २८ ॥  
 वर्त्मप्राप्ताञ्जनाद् दोषो रोगान् कुर्यादतोऽन्यथा ।  
 कण्डूजाद्योऽञ्जनं तीक्ष्णं धूमं वा योजयेत् पुनः ।  
 तीक्ष्णाञ्जनाभितप्ते तु पूर्णं प्रत्यञ्जनं हितम् ॥ २९ ॥

### चतुर्विंशतितमोऽध्यायः ।

अथातस्तर्पणपुटपाकविधिमध्यायं व्याख्यास्यामः ॥  
 नयने ताम्यति स्तब्धे शुष्के रूक्षेऽभिघातिते ।  
 वातपित्तातुरे जिह्वे शीर्णपद्माविलेक्षणे ॥ १ ॥  
 कृच्छ्रोन्मीलशिराहर्षशिरोत्पाततमोऽर्जुनैः ।  
 स्यन्दमन्यान्यतो वातवातपर्य्यायशुक्रकैः ॥ २ ॥  
 आतुरे शान्तरागाशुशूलसंरम्भदूषिके ।  
 निवाते तर्पणं योज्यं शुद्धयोर्मूर्द्धकाययोः ॥ ३ ॥  
 काले साधारणे प्रातः सायं चोत्तानशायिनः ।  
 यवमाषमयीं पालीं नेत्रकोशाद् बहिः समाम् ॥ ४ ॥  
 द्वरङ्गुलोच्चां दृढां कृत्वा यथास्वं सिद्धमावपेत् ।  
 सर्पिर्निर्मोन्निते नेत्रे तप्ताम्बुप्रविलापितम् ॥ ५ ॥  
 नक्ताभ्यवाततिमिरकृच्छ्रबोधादिके वसाम् ।  
 आपक्ष्माग्रा-

दयोन्नेषं शनकैस्तस्य कुर्वतः ॥ ६ ॥

मात्रां विगणयेत् तत्र वर्त्मसन्धिसितासिते ।

दृष्टौ च क्रमशो व्याधौ शतं त्रीणि च पञ्च च ॥ ७ ॥



शतानि सप्त चाष्टौ च दश मन्ये दशानिले ।  
 पित्ते षट् स्वस्थवृत्ते च बलासे पञ्च धारयेत् ॥ ८ ॥  
 कृत्वापाङ्गे ततो द्वारं सूत्रं पात्रे तु गालयेत् ।  
 पिवेच्च धूमं नेचेत व्योमरूपं च भास्वरम् ॥ ९ ॥  
 इत्थं प्रतिदिनं वायौ पित्ते त्वेकान्तरं कफे ।  
 स्वस्थे च द्वान्तरं दद्यादाहृते रिति योजयेत् ॥ १० ॥  
 प्रकाशक्षमता स्वास्थ्यं विशदं लघु लोचनम् ।  
 हृत्ते विपर्ययोऽहृत्तेऽतिहृत्ते श्लेष्मजा रुजः ॥ ११ ॥  
 सूत्रेहपोता तनुरिव क्लान्ता दृष्टिर्हि सीदति ।  
 तर्पणानन्तरं तस्माद् दृग्बलाधानकारिणम् ॥ १२ ॥  
 पुटपाकं प्रयुञ्जीत पूर्वाक्तेष्वेव यक्ष्मसु ।  
 स वाते सूत्रेहनः श्लेष्मसहिते लेखनो हितः ॥ १३ ॥  
 दृग्दौर्बल्येऽनिले पित्ते रक्ते स्वस्थे प्रसादनः ।  
 भूशयप्रसहानूपमेदोमज्जावसामिषैः ॥ १४ ॥  
 सूत्रेहेन पयसा पिष्टैर्जीवनीयैश्च कल्पयेत् ।  
 मृगपक्षियक्ष्मन्मांसमुक्तायस्ताम्रसैन्धवैः ॥ १५ ॥  
 स्रोतो जशङ्गफेनालैर्लेखनं मस्तुकल्पितैः ।  
 मृगपक्षियक्ष्मन्मज्जावसान्द्रहृदयामिषैः ॥ १६ ॥  
 मधुरैः सष्टैस्तन्यक्षीरपिष्टैः प्रसादनम् ।  
 विल्वमात्रं पृथक् पिण्डं मांसभेषजकल्कयोः ॥ १७ ॥  
 उरुबूकवटाभोजपत्रैः सूत्रहादिषु क्रमात् ।  
 वेष्टयित्वा मृदालिप्तं धवधन्वनगोमयैः ॥ १८ ॥  
 पचेत् प्रदीप्तैरग्न्याभं पक्वं निष्पीड्य तद्रसम् ।  
 नेत्रे तर्पणवत् युञ्ज्यात्

शतं द्वे त्रीणि धारयेत् ॥ १९ ॥

लेखनसूत्रेहनान्येषु



पूर्वो कोष्ठी हिमोऽपरः ।

धूमपोऽन्ते तयोरेव

योगास्तत्र च तृप्तिवत् ॥ २० ॥

तर्पणं पुटपाकञ्च नस्यानर्हे न योजयेत् ।

यावन्महानि युञ्जीत द्विस्ततो हितभाग् भवेत् ।

मालतीमल्लिकापुष्पैर्वद्वाचो निवसेन्निशि ॥ २१ ॥

सर्वात्मना नेत्रबलाय यत्रं कुर्वीत नस्याञ्जनतर्पणार्थैः ।

दृष्टिश्च नष्टा विविधं जगच्च तमोमयं जायत एकरूपम् ॥ २२ ॥

### पञ्चविंशतितमोऽध्यायः ।

अथातो यन्त्रविधिमध्यायं व्याख्यास्यामः ॥

नानाविधानां शल्यानां नानादेशप्रबाधिनाम् ।

आहर्तुमभ्युपायो यस्तद् यन्त्रं यच्च दर्शने ॥ १ ॥

अर्शोभगन्दरादीनां शस्त्रक्षाराग्नियोजने ।

शेषाङ्गपरिरचायां तथा वस्त्यादि कर्मणि ॥ २ ॥

घटिकालाबुशृङ्गञ्च जाम्बवोष्ठादिकानि च ।

अनेकरूपकार्याणि यन्त्राणि विविधान्यतः ॥ ३ ॥

विकल्प्य कल्पयेद् बुद्ध्या

यथा स्थूलन्तु वक्ष्यते ।

तुल्यानि कङ्कसिंहर्चकाकादिमृगपक्षिणाम् ॥ ४ ॥

मुखैर्मुखानि यन्त्राणां कुर्यात्तत्संज्ञकानि च ।

अष्टादशाङ्गुलायामान्यायसानि च भूरिशः ॥ ५ ॥

मसूराकारपर्यन्तैः कण्ठे बह्वानि कीलकैः ।

विद्यात् स्वस्तिकयन्त्राणि मूलेऽङ्गुशनतानि च ॥ ६ ॥

तैर्दृढैरस्थिसंलग्नशल्याहरणमिथ्यते ।

कीलबद्धविमुक्ताग्रौ सन्दंशौ षोडशाङ्गुलौ ॥ ७ ॥

त्वक्शिरास्रायुपिशितलग्नशल्यापकर्षणी ।  
 षडङ्गुलोऽन्यो हरणे सूक्ष्मश्लोपपक्ष्मणाम् ॥ ८ ॥  
 मुचुण्डीसूक्ष्मदन्तर्जुमूले रुचकभूषणा ।  
 गम्भीरव्रणमांसानां मर्मणः शोषितस्य च ॥ ९ ॥  
 द्वे द्वादशाङ्गुले मत्स्यतालवद् द्वेयकतालके ।  
 तालयन्त्रे स्मृते कर्णनाडीशल्यापहारिणी ॥ १० ॥  
 नाडीयन्त्राणि शुषिराख्येकानेकमुखानि च ।  
 स्रोतोगतानां शल्यानामामयानाञ्च दर्शने ॥ ११ ॥  
 क्रियाणां सुकरत्वाय कुर्यादाचूपणाय च ।  
 तद्विस्तारपरीणाहदैर्घ्यं स्रोतोऽनुरोधतः ॥ १२ ॥  
 दशाङ्गुलार्द्धनाहान्तःकण्ठशल्यावलोकने ।  
 नाडी

पञ्चमुखच्छिद्रा चतुष्कण्ठस्य संग्रहे ॥ १३ ॥

वारङ्गस्य द्विकर्णस्य त्रिच्छिद्रा तत्प्रमाणतः ।  
 वारङ्गकर्णसंस्थानानाहदैर्घ्यानुरोधतः ॥ १४ ॥  
 नाडीरेवंविधाश्चान्या द्रष्टुं शल्यानि कारयेत् ।  
 पञ्चकर्णिकया मूर्ध्नि सदृशी द्वादशाङ्गुला ॥ १५ ॥  
 चतुर्थशुषिरा नाडी शल्यनिर्घातिनी मता ।  
 अर्शसां गोस्तनाकारं यन्त्रकं चतुरङ्गुलम् ॥ १६ ॥  
 नाहे पञ्चाङ्गुलं पुंसां प्रमदानां षडङ्गुलम् ।  
 द्विच्छिद्रं दर्शने व्याधेरेकच्छिद्रन्तु कर्मणि ॥ १७ ॥  
 मध्येऽस्य त्र्यङ्गुलं छिद्रमङ्गुष्ठोदरविस्तृतम् ।  
 अर्द्धाङ्गुलोच्छितोद्बुत्तकर्णिकन्तु तदूर्ध्वतः ॥ १८ ॥  
 शम्याख्यं तादृगच्छिद्रं यन्त्रमर्शःप्रपीडनम् ।  
 सर्वथापनयेदोष्ठं छिद्रादूर्ध्वं भगन्दरे ॥ १९ ॥  
 प्राणार्बुदार्शसामिकच्छिद्रा नाद्यङ्गुलद्वया ।

प्रदेशिनीपरीणाहा स्याद् भगन्दरयन्त्रवत् ॥ २० ॥  
 अङ्गुलित्वाणकं दान्तं वार्त्तं वा चतुरङ्गुलम् ।  
 द्विच्छिद्रं गोस्तनाकारं तद्वक्तविवृतौ सुखम् ॥ २१ ॥  
 योनित्रणैक्षणं मध्ये सुषिरं षोडशाङ्गुलम् ।  
 मुद्राबद्धं चतुर्भित्तमभोजमुकुलानवम् ॥ २२ ॥  
 चतुःशलाकमाक्रान्तं मूले तद्विक्रसेन्मुखे ।  
 यन्त्रे नाडीव्रणाभ्यङ्गक्षालनाय षडङ्गुले ॥ २३ ॥  
 वस्तियन्त्राकृती मूले मुखेऽङ्गुष्ठकलायखे ।  
 अग्रतोऽकर्णिके मूले निबद्धमृदुचर्मणी ॥ २४ ॥  
 द्विद्वारा नलिका पिच्छनलिका वोदकोदरे ।  
 धूमवस्थादियन्त्राणि निर्दिष्टानि यथायथम् ॥ २५ ॥  
 त्र्यङ्गुलास्यं भवेच्छृङ्गं चूषणेऽष्टादशाङ्गुलम् ।  
 अग्रे सिद्धार्थकच्छिद्रं सुनद्धं चूचुकाकृति ॥ २६ ॥  
 स्याद् द्वादशाङ्गुलोऽलावुर्नाहे त्वष्टादशाङ्गुलः ।  
 चतुस्त्यङ्गुलवृत्तास्यो दीप्तोऽन्तःश्लेष्मरक्तहृत् ॥ २७ ॥  
 तद्वद् घटी हिता गुल्मविलयोन्नमने च सा ।  
 शलाकाख्यानि यन्त्राणि नानाकर्माकृतीनि च ॥ २८ ॥  
 यथायोगप्रमाणानि

तेषामेषणकर्मणी ।

उभे गण्डूपदमुखे

स्रोतोभ्यः शल्यहारिणी ॥ २९ ॥

मंसूरदलवक्त्रे द्वे स्यातामष्टनवाङ्गुले ।

शङ्खवः षट्

उभौ तेषां षोडशद्वादशाङ्गुली ॥ ३० ॥

बृहनेऽहिफणावक्त्री

द्वौ दशद्वादशाङ्गुली ।

चालने शरपुङ्खास्यौ

आहार्ये वडिशक्तौ ॥ ३१ ॥

मतोऽग्रे शङ्कुना तुल्यो गर्भशङ्कुरिति स्मृतः ।

अष्टाङ्गुलायतस्तेन मूढगर्भं हरेत् स्त्रियाः ॥ ३२ ॥

अश्मर्याहरणे सर्पफणावद्वक्तमग्रतः ।

शरपुङ्गुमुखं दन्तपातनं चतुरङ्गुलम् ॥ ३३ ॥

कार्पासविहितोष्णोषाः शलाकाः षट् प्रमार्जने ।

पायावासन्नदूरार्थे द्वे दशद्वादशाङ्गुले ॥ ३४ ॥

द्वे षट्सप्ताङ्गुले घ्राणे द्वे कर्णेऽष्टनवाङ्गुले ।

कर्णशोधनमश्वत्थपत्रप्रान्तं सुवाननम् ॥ ३५ ॥

शलाकाजाम्बवोष्ठानां चारिऽग्नौ च पृथक् त्रयम् ।

युञ्ज्यात् स्थूलाणुदीर्घाणां

शलाकामन्त्रवर्धनि ॥ ३६ ॥

मध्येर्ध्ववृत्तदण्डां च मूले चार्द्धेन्दुसन्निभाम् ।

कोलास्थिदलतुल्यास्या नासार्शाऽर्बुददाहकृत् ॥ ३७ ॥

अष्टाङ्गुला निम्नमुखास्तिस्रः चारौषधक्रमे ।

कनोनीमध्यमानामिनखमानसमैर्मुखैः ॥ ३८ ॥

स्वस्वमुक्तानि यन्त्राणि मेढ्रशुद्धप्रञ्जनादिषु ।

अनुयन्त्राण्ययस्कान्तरज्जुवस्त्राश्ममुद्गराः ॥ ३९ ॥

वध्रान्तजिह्वावालाश्च शाखानखमुखद्विजाः ।

कालः पाकः करः पादो भयं हर्षश्च तत्क्रियाः ।

उपायवित् प्रविभजेदालोच्य निपुणं धिया ॥ ४० ॥

निर्घातनोन्मथनपूरणमार्गशुद्धि-

संव्यूहनाहरणवन्धनपीडनानि ।

आचूपणीन्नमननामनचालभङ्ग-

व्यावर्त्तनर्जुकरणानि च यन्त्रकर्म ॥ ४१ ॥

निवर्त्तते साध्ववगाहते च  
 ग्राह्यं गृहीत्वोद्धरते च यस्मात् ।  
 यन्त्वेष्वतः कङ्कमुखं प्रधानं  
 स्थानेषु सर्वेष्वधिकारि यच्च ॥ ४२ ॥

### षड्विंशतितमोऽध्यायः ।

अथातः शस्त्रविधिमध्यायं व्याख्यास्यामः ।  
 षड्विंशतिः सुकर्मारैर्घटितानि यथाविधि ।  
 शस्त्राणि रोमवाहीनि बाहुल्ये नाङ्गुलानि षट् ॥ १ ॥  
 मरूपाणि सुधाराणि सुग्रहाणि च कारयेत् ।  
 अकरालानि सुध्मातसुतीक्ष्णावर्त्तितेऽयसि ॥ २ ॥  
 समाहितमुखाग्राणि नीलाम्भोजच्छवीनि च ।  
 नामानुगतरूपाणि सदा सन्निहितानि च ॥ ३ ॥  
 स्त्रोन्मानार्द्धचतुर्थांशफलान्येकैकशोऽपि च ।  
 प्रायो द्वित्राणि युञ्जीत तानि स्थानविशेषतः ॥ ४ ॥  
 मण्डलाग्रं फले तेषां तर्जन्यन्तर्नखाकृति ।  
 लेखने क्सेदने योज्यं पोथकीशुण्डिकादिषु ॥ ५ ॥  
 हृदिपत्रं चुराकारं क्सेदभेदनपाटने ।  
 ऋज्वयमुन्नते शोफे गम्भीरे च तदन्यथा ॥ ६ ॥  
 नताग्रं पृष्ठतो

दीर्घङ्गस्त्रवक्त्रं यथाशयम् ।

उत्पलाध्यर्द्धधाराख्ये क्सेदने भेदने

तथा ॥ ७ ॥

सर्पास्यं घ्राणकर्णाशुक्ले दनेऽर्द्धाङ्गुलं फले ।

गतेरन्वेषणे स्रक्षणा गण्डूपदमुखैपिणी ॥ ८ ॥



भेदनार्थेऽपरा सूचीमुखा मूलनिविष्टा ।

वैतसंब्यधने

साव्ये शरार्यास्यं त्रिकूर्चके ॥ ९ ॥

कुशाटा वदने साव्ये द्व्यङ्गुलं स्यात्तयोः फलम् ।

तद्वदन्तर्मुखं तस्य फलमध्यर्द्धमङ्गुलम् ॥ १० ॥

अर्द्धचन्द्राननं चैतत्तया

ऽध्यर्द्धाङ्गुलं फले ।

ब्रीहिवक्त्रं प्रयोज्यञ्च तच्छिरोदरयोर्व्यधे ॥ ११ ॥

पृथुः कुठारी गोदन्तसदृयार्द्धाङ्गुलानना ।

तयोर्द्वदण्ड्या विध्येदुपर्यस्यां स्थितां शिराम् ॥ १२ ॥

ताम्नी शलाका द्विमुखी सुखे कुरुवकाकृतिः ।

लिङ्गनाशं तया विध्येत्

कुर्यादङ्गुलिशस्त्रकम् ॥ १३ ॥

मुद्रिकानिर्गतमुखं फले त्वर्द्धाङ्गुलायतम् ।

योगतो वृद्धिपत्रेण मण्डलाग्रेण वा समम् ॥ १४ ॥

तत् प्रदेशिन्यग्रपर्वप्रमाणार्पणमुद्रिकम् ।

सूत्रवद्धं गलस्रोतोरोगच्छेदन भेदने ॥ १५ ॥

ग्रहणे शुण्डिकार्मादिर्वडिशं सुनताननम् ।

हेदेऽस्यां करपत्रन्तु खरधारं दशाङ्गुलम् ॥ १६ ॥

विस्तारे द्व्यङ्गुलं सूक्ष्मदन्तं सुत्सरुवन्धनम् ।

स्नायुसूत्रकचच्छेदे कर्त्तरी कर्त्तरीनिभा ॥ १७ ॥

वक्रजुधारं द्विमुखं नखशस्त्रं नवाङ्गुलम् ।

सूक्ष्मशल्बोद्धृतिच्छेदभेदप्रच्छन्नलेखने ॥ १८ ॥

एकधारं चतुष्कोणं प्रवद्वाकृति चैकतः ।

दन्तलेखनकं तेन शोधयेद् दन्तशर्कराम् ॥ १९ ॥

वृत्ता गूढदृढा पाशे तिस्रः सूच्योऽत्र सीवने ।

मांसलानां प्रदेशानां त्रस्रा त्रङ्गुलमायता ॥ २० ॥

अल्पमांसास्थिसन्धिस्थव्रणानां द्व्यङ्गुलायता ।

व्रीहिवक्त्रा धनुर्वक्रा पक्वामाशयमर्मसु ॥ २१ ॥

सास्राद्धद्व्यङ्गुला

सर्ववृत्तास्ताश्चतुरङ्गुलाः ।

कूर्चो वृत्तैकपीठस्थाः सप्ताष्टौ वा सुबन्धनाः ॥ २२ ॥

संयोज्यो नीलिकाव्यङ्गकेशशतनकुट्टने ।

अर्द्धाङ्गुलैर्मुखैर्वृत्तैरष्टाभिः कण्टकैः खजः ॥ २३ ॥

पाणिभ्यां मथ्यमानेन घ्राणात् तेन हरेदसृक् ।

व्यधने कर्णपालीनां यूथिका मुकुलानना ॥ २४ ॥

आराद्धाङ्गुलवृत्तास्या तत्प्रवेशा तथोद्धृतः ।

चतुरस्रा तथा विध्येच्छोफं पक्वामसंशये ॥ २५ ॥

कर्णपालीञ्च बहुलां

बहुलायाश्च शस्यते ।

सूची त्रिभागसुपिरा त्र्यङ्गुला कर्णवेधनी ॥ २६ ॥

जलीकःक्षारदहनकाचोपलनखादयः ।

अलीहान्यनुशस्त्राणि तान्येवं च विकल्पयेत् ॥ २७ ॥

अपराण्यपि यन्वादीन्युपयोगञ्च यौगिकम् ।

उत्पाद्यपाद्यसीव्यैषलेख्यप्रच्छन्नकुट्टनम् ॥ २८ ॥

छेद्यं भेद्यं व्यधो मन्यो ग्रहो दाहश्च तत्क्रियाः ।

कुण्ठखण्डतनुस्थूलङ्गस्वदीर्घत्ववक्रताः ॥ २९ ॥

शस्त्राणां खरधारत्वमष्टौ दोषाः प्रकीर्त्तिताः ।

छेदभेदनलेख्यार्थं शस्त्रं वृन्तफलान्तरे ॥ ३० ॥

तर्जनीमध्यमाङ्गुष्ठैर्गृह्णीयात् सुसमाहितः ॥ ३१ ॥

विस्त्रावणानि वृन्ताग्रे ग्राह्यं व्रीहिमुखं मुखे ।

मूलेष्वाहरणार्थं तु क्रियासौकर्यतोऽपरम् ॥ ३२ ॥

स्यान्नवाङ्गुलविस्तारः सुघनो द्वादशाङ्गुलः ।  
 क्षौमपत्रोर्णकौशेयदुकूलमृदुचर्मजः ॥ ३३ ॥  
 विन्यस्तपाशः सुस्यूतः सान्तरोर्णस्थशस्त्रकः ।  
 शलाकापिहिताश्च शस्त्रकोशः सुसञ्चयः ॥ ३४ ॥  
 जलौकसस्तु सुखिनां रक्तस्रावाय योजयेत् ॥ ३५ ॥  
 दुष्टास्त्रुमस्यभेकाहिशवकोऽथमलोद्भवाः ।  
 रक्ताः श्वेता भृशं कृष्णाश्चपलाः स्थूलपिच्छिलाः ॥ ३६ ॥  
 इन्द्रायुधविचित्रोर्ध्वराजयो रोमशाश्च ताः ।  
 सविषा वर्जयेत्

ताभिः कण्डूपाकज्वरभ्रमाः ॥ ३७ ॥

विषपित्तास्रनुत् कार्यं तत्र

शुद्धास्त्रुजाः पुनः ।

निर्विषाः शैवलश्यावा वृत्ता नीलोर्ध्वराजयः ॥ ३८ ॥  
 कषायपृष्ठास्तन्वज्यः किञ्चित् पीतोदराश्च याः ।  
 ता अप्यसम्यग् वमनात् प्रततं च निपातनात् ॥ ३९ ॥  
 सीदन्तीः सलिलं प्राप्य रक्तसत्ता इति त्यजेत् ।  
 अथेतरा निशाकल्कयुक्तेऽभसि परिष्कृताः ॥ ४० ॥  
 अवन्तिसोमे तत्रे वा पुनश्चाश्रासिता जले ।  
 लागयेद् घृतमृत्साङ्गशस्त्ररक्तनिपातनैः ॥ ४१ ॥  
 पिवन्तीरुन्नतस्कन्धाच्छादयेन्मृदुवाससा ।  
 सम्पृक्ताद् दुष्टशुद्धास्राज्जलौका दुष्टशोणितम् ॥ ४२ ॥  
 आदत्ते प्रथमं हंसः क्षीरं क्षीरोदकादिव ।  
 दंशस्य तोद्रे कण्डूनां वा मोक्षयेद्दामयेच्च ताम् ॥ ४३ ॥  
 पटुतैलाक्तवदनां श्लक्ष्णकण्डनरूक्षिताम् ।  
 रक्षन् रक्तमदाङ्गुयः सप्ताहं ता न पातयेत् ॥ ४४ ॥  
 पूर्ववत् पटुता दाढ्यं सम्यग्वान्ते जलौकसाम् ।

क्षमोऽतियोगान्मृदुर्वा

दुर्वान्ते स्तब्धता मदः ॥ ४५ ॥

अन्यत्रान्यत्र ताः स्थाप्या घटे मृत्स्नाम्बुगर्भिणि ।

लालादिकोथनाशयं सविषाः स्युस्तदन्वयात् ॥ ४६ ॥

अशुद्धौ स्रावयेद् दंशान् हरिद्रागुडमाक्षिकैः ।

शतधौताज्यपिचवस्ततो लेपाश्च शीतलाः ॥ ४७ ॥

दुष्टरक्तापगमनात् सद्योरोगरूजां शमः ।

अशुद्धं चलितं स्थानात् स्थितं रक्तं व्रणाशये ॥ ४८ ॥

अन्धीभवेत् पर्युषितं तस्मात्तत् स्रावयेत् पुनः ।

युञ्ज्यान्नालावुवटिका रक्ते पित्तेन दूषिते ॥ ४९ ॥

तासामनलसंयोगात्

युञ्ज्याच्च कफवायुना ।

कफेन दुष्टं रुधिरं न शृङ्गेण विनिर्हरेत् ॥ ५० ॥

स्कन्नत्वाद्

वातपित्ताभ्यां दुष्टं शृङ्गेण निर्हरेत् ।

गात्रं बद्धोपरि दृढं रज्ज्वा पट्टेन वा समम् ॥ ५१ ॥

स्नायुसन्ध्यस्थिमर्माणि त्यजन् प्रच्छानमाचरेत् ।

अधोदेशप्रविष्टतैः पदैरुपुरिगामिभिः ॥ ५२ ॥

न गाढवनतिर्यग्भिर्न पदे पदमाचरेत् ।

प्रच्छानेनैकदेशस्थं ग्रन्थितं जलजन्मभिः ॥ ५३ ॥

हरेत् शृङ्गादिभिः सुप्तमसृग्व्यापिशिराव्यधैः ।

प्रच्छानं पिण्डिते वा स्यात्

अवगाडे जलौकसः ॥ ५४ ॥

त्वक्स्थेऽलावुघटीशृङ्गं

शिरैव व्यापकेऽसृजि ।

वातादिधाम वाशृङ्गजलौकोलावुभिः क्रमात् ॥ ५५ ॥

सुतासृजः प्रदेहाद्यैः शीतैः स्याद्वायुकोपतः ।

सतोदकच्छूशोफस्तं सर्पिसोष्णं न सेचयेत् ॥ ५६ ॥

### सप्तविंशतितमोऽध्यायः ।

अथातः शिराव्यधविधिमध्यायं व्याख्यास्यामः ॥

मधुरं लवणं किञ्चिदशीतोष्णमसंहतम् ।

पद्मेन्द्रगोपहेमाविशशलोहितलोहितम् ॥ १ ॥

लोहितं प्रवदेत् शुद्धं तनोस्तेनैव च स्थितिः ।

तत्पित्तश्लेष्मलैः प्रायो दूष्यते

कुरुते ततः ॥ २ ॥

विसर्पविद्रधिप्लीहगुल्माग्निसदनज्वरान् ।

मुखनेत्रशिरोरोगमददृङ्गलवणास्यताः ॥ ३ ॥

कुष्ठवातास्रपित्तास्रकटुम्होद्गीरणभ्रमान् ।

शीतोष्णस्निग्धरूक्षाद्यैरुपक्रान्ताश्च ये गदाः ॥ ४ ॥

सम्यक् साध्या न सिध्यन्ति ते च रक्तप्रकोपजाः ।

तेषु स्रावयितुं रक्तमुद्रितं व्यधयेत् शिराम् ॥ ५ ॥

न नूनघोडशतीतसप्तत्यब्दसुतासृजाम् ।

अस्निग्धास्वेदितात्यर्थस्वेदितानिलरोगिणाम् ॥ ६ ॥

गर्भिणीसूतिकाजीर्णपिचास्रश्लासकासिनाम् ।

अतीसारोदरच्छर्दिपाण्डुसर्वाङ्गशोफिनाम् ॥ ७ ॥

स्नेहपीते प्रयुक्तेषु तथा पञ्चसु कर्मसु ।

नायन्त्रितां शिरां विध्यन्नतिर्यङ्नाप्यनुत्थिताम् ॥ ८ ॥

नातिशीतोष्णवाताभ्रेष्वन्यत्रात्ययिकाद्गदात् ।

शिरोनेत्रविकारेषु ललाट्यां मोक्षयेत् शिराम् ॥ ९ ॥

अपाङ्गामुपनास्यां वा

कर्णरोगेषु कर्णजाम् ।



नासारोगेषु नासाग्रे स्थितां

नासाललाटयोः ॥ १० ॥

पीनसे

मुखरोगेषु जिह्वौष्ठहनुतालुगाः ।

जत्रूर्ध्वं ग्रन्थिषु ग्रीवाकर्णशङ्खशिरःश्रिताः ॥ ११ ॥

उरोऽपाङ्गललाटस्था उन्मादे-

ऽपस्मृतौ पुनः ।

हनुसन्धौ समस्ते वा शिरां भ्रूमध्यगामिनीम् ॥ १२ ॥

विद्रधौ पार्श्वशूले च पार्श्वकक्षास्तनान्तरे ।

तृतीयकेऽसयोर्मध्ये

स्कन्धस्याधश्चतुर्थके ॥ १३ ॥

प्रवाहिकायां शूलिन्यां श्रोणितो द्व्यङ्गुले स्थिताम् ।

शुक्रमेढ्रामये मेद्रे

ऊरुगां गलगण्डयोः ॥ १४ ॥

गृध्रस्यां जानुनोऽधस्तादूर्ध्वं वा चतुरङ्गुले ।

इन्द्रवस्त्ररधोऽप्यां द्व्यङ्गुले

चतुरङ्गुले ॥ १५ ॥

ऊर्ध्वगुल्फस्य सकथ्यतीं

तथा क्रोष्टुकशीर्षके ।

पाददाहे खुडे हर्षे विपाद्यां वातकण्ठके ॥ १६ ॥

चिप्ये च द्व्यङ्गुले विध्येदुपरि क्षिप्रमर्मणः ।

गृध्रस्यामिव विश्वाच्यां

यथोक्तानामदर्शने ॥ १७ ॥

मर्महीने यथासन्ने देशेऽन्यां व्यधयेत् शिराम् ।

अथ स्निग्धतनुः सज्जसर्वोपकरणो बली ॥ १८ ॥

द्वतस्वस्वयनः स्निग्धरसान्नप्रतिभोजितः ।

अग्नितापातपस्त्रिनो जानूञ्चासनसंस्थितः ॥ १९ ॥  
 मृदुपट्टात्तकेशान्तो जानुस्थापितकूर्परः ।  
 मुष्टिभ्यां वस्त्रगर्भाभ्यां मन्ये गाढं निपीडयेत् ॥ २० ॥  
 दन्तप्रपीडनोक्तासगण्डधानानि चाचरेत् ।  
 पृष्ठतो यन्त्रयेच्चैनं वस्त्रमावेष्टयन्नरः ॥ २१ ॥  
 कम्बरायां परिच्छिप्य न्यस्थान्तर्वामतर्जनीम् ।  
 एषोऽन्तर्मुखवर्जानां शिराणां यन्त्रणे विधिः ॥ २२ ॥  
 तथा मध्यमयाङ्गुल्या वैद्योऽङ्गुष्ठविमुक्तया ।  
 ताडयेत्

चत्वितां ज्ञात्वा स्पर्शाङ्गुष्ठप्रपीडनैः ॥ २३ ॥

कुठार्या लक्षयेन्मध्ये वामहस्तगृहीतया ।  
 फलोद्देशे सुनिष्कम्पं सिरां तद्वच्च मोक्षयेत् ॥ २४ ॥  
 ताडयन् पीडयेच्चैनां विध्येद् ब्रौहिमुखेन तु ।  
 अङ्गुष्ठेनोन्नमय्याग्रे नासिकामुपनासिकाम् ॥ २५ ॥  
 अभ्युन्नतविदष्टाग्रजिह्वास्याधस्तदाश्रयाम् ।  
 यन्त्रयेत् स्तनयोरूर्ध्वं ग्रीवाश्रितशिराव्यधे ॥ २६ ॥  
 पाषाणगर्भहस्तस्य जानुस्थे प्रसृते भुजे ।  
 कुक्षेरारभ्य मृदिते विध्येद् बद्धोर्ध्वपट्टके ॥ २७ ॥  
 विध्येत् हस्तशिरां बाहावनाकुञ्चितकूर्परैः ।  
 बद्धा सुखोपविष्टस्य मुष्टिमङ्गुष्ठगर्भिणीम् ॥ २८ ॥  
 ऊर्ध्वं वेध्यप्रदेशाच्च पट्टिकां चतुरङ्गुले ।  
 विध्येदालम्बमानस्य बाहुभ्यां पार्श्वयोः शिराम् ॥ २९ ॥  
 प्रहृष्टे मेहने

जङ्घासिरां जानुन्यकुञ्चिते ।

पादे तु सुस्थितेऽधस्ताज्जानुसन्धेर्निपीडिते ॥ ३० ॥

गाढं कराभ्यामागुल्फं चरणे तस्य चोपरि ।

द्वितीये कुञ्चिते किञ्चिदारूढे हस्तवत् ततः ॥ ३१ ॥  
बद्धा विध्यत् शिराम्

इत्यमनुक्तेष्वपि कल्पयेत् ।

तेषु तेषु प्रदेशेषु तत्तद् यन्त्रमुपायवित् ॥ ३२ ॥

मांसले निक्षिपेद् देशे व्रीह्यास्यं व्रीहिमात्रकम् ।

यवार्द्धमस्थामुपरि शिरां विध्यन् कुठारिकाम् ॥ ३३ ॥

सम्यग्विद्धे स्रवेद्वारां यन्त्रे मुक्ते तु न स्रवेत् ।

अल्पकालं वहत्यल्पं दुर्विद्धा तैलचूर्णनैः ॥ ३४ ॥

सशब्दमतिविद्धा तु स्रवेद् दुःखेन धार्यते ।

भीमूर्च्छायन्त्रशैथिल्यकुण्ठशस्त्रातिहतयः ॥ ३५ ॥

क्षामत्ववेगिताः खेदा रक्तस्याऽस्रुतिहेतवः ।

असम्यगस्रे स्रवति वेल्लव्योषनिशानतैः ॥ ३६ ॥

सागारधूमलवणतैलैर्दिह्याच्छिरामुखम् ।

सम्यक् प्रवृत्ते कोष्णेन तैलेन लवणेन च ॥ ३७ ॥

अग्रे स्रवति दुष्टास्रं कुसुम्भादिव पीतिका ।

सम्यक् स्रुत्य स्रयं तिष्ठेत् शुद्धं तदिति नाहरेत् ॥ ३८ ॥

यन्त्रं विमुच्य मूर्च्छायां वोजिते व्यजनैः पुनः ।

स्रावयेन्मूर्च्छति पुनस्त्वपरेद्युस्यहेऽपि वा ॥ ३९ ॥

वातात् श्यावारुणं रूक्षं वेगसाव्यच्छफेनिलम् ।

पित्तात्पीतासितं विस्रमस्कन्धीणाग्रात् सचन्द्रकम् ॥ ४० ॥

कफात् स्निग्धमसृक् पाण्डु तन्तुमत् पिच्छिलं घनम् ।

संसृष्टलिङ्गं संसर्गात्

त्रिदोषं मलिनाविलम् ॥ ४१ ॥

अशुद्धौ बलिनोऽप्यस्रं न प्रस्थात् स्रावयेत् परम् ।

अतिस्रुतौ हि मृत्युः स्याद् दारुणा वा चलामयाः ॥ ४२ ॥

तत्राभ्यङ्गरसक्षीररक्तपानानि भेषजम् ।

सुते रक्ते ग्रनैर्यन्त्रमपनीय हिमाश्लुवा ॥ ४३ ॥  
 प्रचात्य तैलप्रीताक्तं बन्धनीयं शिरामुखम् ।  
 अशुभं स्रावयेद्भूयः सायमङ्गापरेऽपि वा ॥ ४४ ॥  
 स्नेहोपस्कृतदेहस्य पचाद्वा भृशदूषितम् ।  
 किञ्चिद्दि शेषे दुष्टास्ते नैव रोगोऽतिवर्तते ॥ ४५ ॥  
 सशेषमप्यतो धार्यं न चातिस्रुतिमाचरेत् ।  
 हरेत् शृङ्गादिभिः शेषं प्रसादमथवा नयेत् ॥ ४६ ॥  
 शीतोपचारपित्तास्रक्रियाशुद्धिविशोषणैः ।  
 दुष्टं रक्तमनुद्रिक्तमेवमेव प्रसादयेत् ॥ ४७ ॥  
 रक्ते त्वतिष्ठति चिप्रं स्तम्भनीमा वरेत् क्रियाम् ।  
 रोधप्रियङ्गुपत्तङ्गमाषयश्चाह्वगैरिकैः ॥ ४८ ॥  
 मृत्कपालाञ्जनचौममपीचोरीत्वगङ्गुरैः ।  
 विचूर्णयेद् व्रणमुखं पद्मकादिहिमं पिवेत् ॥ ४९ ॥  
 तामेव वा शिरां विध्येद् व्यधात् तस्मादनन्तरम् ।  
 शिरामुखं च त्वरितं दहेत्तप्तशलाकया ॥ ५० ॥

उन्मार्गगा यन्त्रनिपीडनेन

स्रवस्थानमायान्ति पुनर्न यावत् ।

दोषाः प्रदुष्टा रुधिरं प्रपन्नाः

तावद्विताहारविहारभाक् स्यात् ॥ ५१ ॥

तात्पुष्पाशीतं लघु दीपनीयं रक्तेऽपनीते हितमन्नपानम् ।

तदा शरीरं ह्यनवस्थितास्रमग्निर्विशेषादिति रक्षणीयः ॥ ५२ ॥

प्रसन्नवर्णेन्द्रियमिन्द्रियार्थानिच्छन्तमव्याहतपक्त्वैगम् ।

स्रवस्थान्वितं पुष्टिबलोपपन्नं विशुद्धरक्तं पुरुषं वदन्ति ॥ ५३ ॥

## अष्टाविंशतितमोऽध्यायः ।

अथातः शल्याहरणविधिमध्यायं व्याख्यास्यामः ॥

वक्रजुतिर्युग्धर्वाधः शल्यानां पञ्चधा गतिः ।

ध्यामं शोफं रुजावन्तं स्रवन्तं शोणितं मुहुः ॥ १ ॥

अभ्युद्गतं बुद्बुदवत् पिटिकोपचितं व्रणम् ।

मृदुमांसं विजानीयादन्तःशल्यं समासतः ॥ २ ॥

विशेषात् त्वग्गते शल्ये विवर्णः कठिनायतः ।

शोफो भवति

मांसस्थे चोषः शोफो विवर्द्धते ॥ ३ ॥

पीडनाक्षमता पाकः शल्यमार्गो न रोहति ।

पेश्यन्तरगते मांसप्राप्तवत् श्वयथुं विना ॥ ४ ॥

आक्षेपः स्रायुजालस्य संरम्भस्तन्मवेदनाः ।

स्रायुगे दुर्हरं चैतत्

शिराध्मानं शिराश्चिते ॥ ५ ॥

स्ककर्मगुणहानिः स्यात् स्रोतसां स्रोतसि स्थिते ।

धमनिस्थेऽनिलो रक्तं फेनयुक्तमुदीरयेत् ॥ ६ ॥

निर्याति शब्दवान् स्याच्च हृल्लासः साङ्गवेदनः ।

संघर्षो बलवानस्थिसन्धिप्राप्तेऽस्थिपूर्णता ॥ ७ ॥

नैकरूपा रुजोऽस्थिस्थे शोफ-

स्तद्वच्च सन्धिगे ।

चेष्टानिवृत्तिश्च भवे-

दाटोपः कोष्ठसंश्रिते ॥ ८ ॥

आनाहोऽन्नशक्तनूतदर्शनं च व्रणामने ।

विद्यान्मर्मगतं शल्यं मर्मविद्धोपलक्षणैः ॥ ९ ॥

यथास्वं च परिस्त्रावैस्त्वगादिषु विभावयेत् ।



रुद्धते शुद्धदेहानामनुलोमस्थितं तु तत् ।

दोषकोपाभिवातादिचोभाङ्गुयोऽपि बाधते ॥ १० ॥

त्वङ्नष्टे यत्र तत्र स्युरभ्यङ्गस्वदमर्दनैः ।

रागरुग्दाहसंरम्भा यत्र चाज्यं विलीयते ॥ ११ ॥

आशु शुष्यति लेपो वा तत्स्थानं शल्यवद् वदेत् ।

मांसप्रनष्टं संशुद्धा कर्शनात् क्षयतां गतम् ॥ १२ ॥

चोभाद्रागादिभिः शल्यं लक्षयेत्

तद्देव च ।

पेश्यस्थिसन्धिकोष्ठेषु नष्टम्

अस्थिषु लक्षयेत् ॥ १३ ॥

अस्थ्यामभ्यङ्गनस्वेदवन्धपीडनमर्दनैः ।

प्रसारणाकुञ्चनतः सन्धिनष्टं तथास्थिवत् ॥ १४ ॥

नष्टे स्रायुशिरास्रोतोधमनिष्वसने पथि ।

अश्वयुक्तं रथं खण्डचक्रमारोप्य रोगिणम् ॥ १५ ॥

शीघ्रं नयेत्ततस्तस्य संरम्भाच्छल्यमादिशेत् ।

मर्मनष्टं पृथङ्नोक्तं तेषां मांसादिसंश्रयात् ॥ १६ ॥

सामान्येन सशल्यं तु चोभिषया क्रियया सरक् ।

वृत्तं पृथु चतुष्कोणं त्रिपुटं च समासतः ॥ १७ ॥

अष्टश्लश्ल्यसंस्थानं व्रणाकृत्या विभावयेत् ।

तेषामाहरणोपायौ प्रतिलोमानुलोमकौ ॥ १८ ॥

अर्वाचोनपराचोने निर्हरेत्तद्विपर्ययात् ।

सुखाहार्यं यतश्चित्त्वा ततस्तिर्य्यगतं हरेत् ॥ १९ ॥

शल्यं न निर्घाल्यमुरःकक्षावङ्गणपार्श्वगम् ।

प्रतिलोममनुत्तुण्डं छेद्यं पृथुमुखं च यत् ॥ २० ॥

नैवाहरेद् विशल्यघ्नं नष्टं वा निरुपद्रवम् ।

अथाहरेत्करप्राप्यं करणैवे-

तरत् पुनः ॥ २१ ॥

दृश्यं सिंहाहिमकरवर्मिकर्कटकाननैः ।

अदृश्यं व्रणसंस्थानाद् ग्रहीतुं शक्यते यतः ॥ २२ ॥

कङ्कभृङ्गाह्वकुररशरारीवायसाननैः ।

सदंशाभ्यां त्वगादिस्थं

तालाभ्यां शुषिरं हरेत् ॥ २३ ॥

शुषिरस्थं तु नलकैः

शेषं शैषैर्यथायथम् ।

शस्त्रेण वा विशस्यादौ ततो निर्लोहितं व्रणम् ॥ २४ ॥

कृत्वा घृतेन संस्त्रेद्य बद्ध्वाऽऽचारिकमादिशेत् ।

शिराम्नायुविलग्नं तु चालयित्वा शलाकया ॥ २५ ॥

हृदये संस्थितं शल्यं त्रामितस्य हिमाम्बुना ।

ततः स्थानान्तरं प्राप्तमाहरेत् तद् यथायथम् ॥ २६ ॥

यथामार्गं दुराकर्षमन्यतोऽप्येवमाहरेत् ।

अस्थिदृष्टे नरं पद्भ्यां पीडयित्वा विनिर्हरेत् ॥ २७ ॥

इत्यशक्ये सुबलिभिः सुगृहीतस्य किङ्करैः ।

तथाप्यशक्ये वारङ्गं वक्रोक्त्य धनुर्ज्ययम् ॥ २८ ॥

सुबद्धं वक्त्रकटके बध्नीयात् सुसमाहितः ।

सुसंयतस्य पञ्चाङ्ग्या वाजिनः कशयाथ तम् ॥ २९ ॥

ताडयेदिति मूर्धानं वेगिनोन्नमयन् यथा ।

उद्धरेत् शल्य-

मेवं वा शास्त्राद्यां कल्पयेत्तरोः ॥ ३० ॥

बद्ध्वा दुर्बलवारङ्गं कुशाभिः शल्यमाहरेत् ।

श्लयथुग्रस्तवारङ्गं शोफमुत्पोष्य युक्तितः ॥ ३१ ॥

रगाहतया नाद्या निर्घाल्योत्तुण्डितं हरेत् ।

यथास्तु ॥ नयेन्मार्गममार्गोत्तुण्डितं तु यत् ॥ ३२ ॥

मृदित्वा कर्णानां कर्णं नाद्यास्येन निगृह्य वा ।

अथस्कान्तेन निष्कर्णं निवृत्तास्यमृजुस्थितम् ॥ ३३ ॥

पक्वाग्रयगतं शल्यं विरेकेण विनिर्हरेत् ।

दुष्टवातविषस्तन्यरक्ततोयादिचूपणैः ॥ ३४ ॥

कण्ठस्रोतो गते शल्ये सूत्रं कण्ठे प्रवेशयेत् ।

विसेनात्ते ततः शल्ये विसं सूत्रं समं हरेत् ॥ ३५ ॥

नाद्याग्नितापितां क्षिप्वा शलाकामस्थिरीकृताम् ।

आनयेज्जातुषं कण्ठा-

ज्जतुदिग्धामजातुषम् ॥ ३६ ॥

केशोन्दुकेन पीतेन द्रवैः कण्ठकमाक्षिपेत् ।

सहसा सूत्रबद्धेन वमत-

स्तोन चेतरेत् ॥ ३७ ॥

अशक्यं मुखनासाभ्यामाहर्तुं परतो नुदेत् ।

अप्यानस्कश्ववाताभ्यां ग्रासशल्यं प्रवेशयेत् ॥ ३८ ॥

सूक्ष्माक्षित्रणशल्यानि क्षौमबालजलैर्हरेत् ।

अपां पूर्णं विधुनुयादवाक्शिरसमायतम् ॥ ३९ ॥

वामयेद्वाऽऽमुखं भस्मराशौ वा निखनेन्नरम् ।

कर्णेऽस्यपूर्णं हस्तेन मथित्वा तैलवारिणो ॥ ४० ॥

क्षिपेदधोमुखं कर्णं हन्याद्वा चूपदेत वा ।

कीटे स्रोतोमते कर्णं पूरयेत्त्वणाम्बुना ॥ ४१ ॥

शुक्तेन वा सुखोष्णेन मृते क्लेदहरो विधिः ।

जातुषं हेमरूप्यादधातुजं च चिरस्थितम् ॥ ४२ ॥

उष्णा प्रायशः शल्यं देहजेन विलीयते ।

मृद्वेणुदारुशृङ्गास्थिदन्तबालोपलानि च ॥ ४३ ॥

शल्यानि न विशीर्यन्ते शरीरे मृगमयानि वा ।

विषाणवेखयस्तालदारुशल्यं चिरादपि ॥ ४४ ॥

प्रायो निर्भुज्यते तद्धि पचत्याशु पलासृजी ।  
 शल्ये मांसावगाढे च सदशो न विदह्यते ॥ ४५ ॥  
 ततस्तं मर्दनस्वेदशुद्धिकर्षणवृंहणैः ।  
 तीक्ष्णोपनाहपानान्नघनशस्त्रपदाङ्गनैः ॥ ४६ ॥  
 पाचयित्वा हरेत् शल्यं पाटनैषणभेदनैः ।  
 शल्यप्रदेशयन्त्राणामवेच्य बहुरूपताम् ।  
 तैस्तैरुपायैर्मतिमान् शल्यं विद्यात्तथा हरेत् ॥ ४७ ॥

### एकोनविंशोऽध्यायः ।

अथातः शस्त्रकर्मविधिमध्यायं व्याख्यास्यामः ॥  
 व्रणः सञ्जायते प्रायः पाकात् श्वयथुपूर्वकात् ।  
 तमेवोपचरेत्तस्माद्रक्षन् पाकं प्रयत्नतः ॥ १ ॥  
 सुशीतलेपसेकासमोक्षसंशोधनादिभिः ।  
 शोफोऽल्पोऽल्पोष्णरुक् चामः सवर्णः कठिनः स्थिरः ॥  
 पचमानो विवर्णस्तु रोगी वस्तिरिवाततः ।  
 स्फुटतीव सनिस्तोदः साङ्गमर्दविजृम्भिकः ॥ ३ ॥  
 संरम्भारुचिदाहोषाहृज्वरानिद्रतान्वितः ।  
 स्त्यानं विष्यन्दयत्याज्यं व्रणवत् स्पर्शनासहः ॥ ४ ॥  
 पक्वोऽल्पवेगता म्लानिः पाण्डुता वलिसम्भ्रतः ।  
 नामोऽन्ते षून्नतिर्मध्ये कण्डूशोफादिमार्दवम् ॥ ५ ॥  
 सृष्टे पूयस्य सञ्चारो भवेद् वस्ताविवाभ्रसः ।  
 शूलं नर्त्तेऽनिलाहाहः पित्ताच्छोफः कफोदयात् ॥ ६ ॥  
 रागो रक्ताच्च पाकः स्यादतो दोषैः सशोणितैः ।  
 पाकेऽतिवृत्ते सुषिरस्तनुत्वग्दोषभक्षितः ॥ ७ ॥  
 बलीभिराचितः श्यावः शीर्यमाणतनूरुहः ।  
 कफजेषु तु शोफेषु गम्भीरं पाकमेत्यसृक् ॥ ८ ॥



पक्कलिङ्गं ततोऽस्पष्टं यत्र स्यात् शीतशोफता ।  
 त्वक्सावर्ष्यं रुजोऽल्पत्वं घनस्पर्शत्वमश्मवत् ॥ ९ ॥  
 रक्तपाकमिति ब्रूयात्तं प्राज्ञो मुक्तसंशयः ।  
 अल्पसत्वेऽबले बाले पाके चात्यथमुद्धते ॥ १० ॥  
 दारणं मर्मसन्ध्यादिस्थिते चान्यत्र पाटनम् ।  
 आमच्छेदे शिरास्त्रायुष्यापदोऽसृगतिस्सुतिः ॥ ११ ॥  
 रुजोऽतिवृद्धिर्दरुणं विसर्पि वा चतोद्भवः ।  
 तिष्ठन्नन्तः पुनः पूयः शिरास्त्रायुसृगामिषम् ॥ १२ ॥  
 विवृद्धो दहति क्षिप्रं दृणोलपमिवानलः ।  
 यश्चिन्नत्याममज्ञानाद् यश्च पक्कमुपेक्षते ॥ १३ ॥  
 खपचाविव विज्ञेयौ तावनिश्चितकारिणौ ।  
 प्राक्शस्त्रकर्मणश्चोष्टं भोजयेदन्नमातुरम् ॥ १४ ॥  
 पानपं पाययेन्मद्यं तीक्ष्णं यो वेदनाक्षमः ।  
 न मूच्छत्यन्नसंयोगान्मत्तः शस्त्रं न बुध्यते ॥ १५ ॥  
 अन्यत्र मूढगर्भाश्ममुखरोगोदरातुरात् ।  
 अथाङ्गतोपकरणं वैद्यः प्राङ्मुखमातुरम् ॥ १६ ॥  
 सम्मुखो यन्वयित्वाशु न्यस्येत् मर्मादि वर्जयन् ।  
 अनुलोम सुनिश्चितं शस्त्रमापूयदर्शनात् ॥ १७ ॥  
 सक्रदेवाहरेत्तच्च

पाके तु सुमहत्यपि ।

पाटयेद् द्वारङ्गुलं सम्यग्द्वारङ्गुलत्रङ्गुलान्तरम् ॥ १८ ॥  
 एषित्वा सम्यगेषिण्या परितः सुनिरूपितम् ।  
 अङ्गुलीनालबालैर्वा यथादेशं यथाशयम् ॥ १९ ॥  
 यतो गतां गतिं विद्यादुत्सङ्गो यत्र यत्र च ।  
 तत्र तत्र व्रणं कुर्यात्सुविभक्तं निराशयम् ॥ २० ॥  
 आयतं च विशालं च यथा दोषो न तिष्ठति ।



शौर्यं माशुक्रिया तोक्ष्णं शस्त्रमस्त्रेदवेपथुः ॥ २१ ॥

असंमोहश्च वैद्यस्य शस्त्रकर्मणि शस्यते ।

तिर्यक् छिन्द्यास्रलाटभ्रूदन्तवेष्टकजत्रुणि ॥ २२ ॥

कुक्षिकक्षात्तिकूट्रौष्ठकपोलगलवङ्गणे ।

अन्यत्र क्सेदनात्तिर्यक् शिरास्त्रायुविपाटनम् ॥ २३ ॥

शस्त्रेऽवचारिते वाग्भिः शीताम्भोभिश्च रोगिणम् ।

आश्र्वास्य परितोऽङ्गल्या परिपीड्य व्रणं ततः ॥ २४ ॥

क्षालयित्वा कषायेण प्लोतेनाम्भोऽपनीय च ।

गुग्गुल्वगुरुसिद्धार्थहिङ्गुसर्जरसान्वितैः ॥ २५ ॥

धूपयेत् पटुषट्ग्रन्थानिम्बपत्रैर्घृतप्लुतैः ।

तिलकल्काज्यमधुभिर्यथास्वं भेषजेन च ॥ २६ ॥

दिग्धां वर्त्तिं ततो दद्यात् तैरेवाच्छादयेच्च तम् ।

घृताक्तैः सक्तुभिश्चोद्ध्वं

घनां कवलिकां ततः ॥ २७ ॥

निधाय युक्त्या बध्नेयात् पट्टेन सुसमाहितम् ।

पार्श्वे सव्येऽपसव्ये वा नाधस्तान्नेव चोपरि ॥ २८ ॥

शुचिसूक्ष्मदृढाः पट्टाः कवल्यः सर्वकेशिकाः ।

धूपिता मृदवः स्रक्षणा निर्बलीका व्रणे हिताः ॥ २९ ॥

कुर्वीतानन्तरं तस्य रक्षां रक्षोनिषिद्धये ।

बलिं चोपहरेत्तेभ्यः

सदा मूर्ध्नावधारयेत् ॥ ३० ॥

लक्ष्मीं गुहामतिगुहां जटिलां वृद्धचारिणीम् ।

वचां छत्रामतिच्छत्रां दूर्वां सिद्धार्थकानपि ॥ ३१ ॥

ततः स्नेहादिनेहोक्तं तस्याचारं ममादिशेत् ।

दिवास्वप्नो व्रणे कण्डूरागरुक्शोफप्रयुक्तम् ॥ ३२ ॥

स्त्रीणान्तु स्मृतिसंस्पर्शदर्शनैश्चलितस्रुते ।

शुक्रं व्यवायजान् दोषानसंसर्गोऽप्यवाप्र, यात् ॥ ३३ ॥

भोजनं तु यथासात्म्यं यवगोधूमषष्टिकाः ।

मसूरमुद्गतुवरीजीवन्तीसुनिषण्णकाः ॥ ३४ ॥

बालमूलकवार्त्ताकवण्डुलीयकवास्तुकम् ।

कारवेहककर्कोटपटोलकटुकाफलम् ॥ ३५ ॥

सैन्धवं दाडिमं धात्री घृतं तप्तहिमं जलम् ।

जीर्णशाल्योदनं स्निग्धमल्पमुष्णं द्रवोत्तरम् ॥ ३६ ॥

भुञ्जानो जाडुलैर्मांसैः शोघ्रं व्रणमपोहति ।

अशितं मात्रया काले पथ्यं याति जरां सुखम् ॥ ३७ ॥

अजीर्णं त्वनिलादीनां विभ्रमो बलवान् भवेत् ।

ततः शोफरुजापाकदाहानाहानवाप्र, यात् ॥ ३८ ॥

नवधान्यं तिलान् माषान् मद्यं मांसं त्वजाङ्गलम् ।

क्षीरेक्षुविक्रुतीरस्रं लवणं कटुकं त्यजेत् ॥ ३९ ॥

यच्चान्यदपि विष्टम्भि विदाहि गुरुशीतलम् ।

वर्गोऽयं नवधान्यादिर्ब्रूणिनः सर्वदोषकृत् ॥ ४० ॥

मद्यं तीक्ष्णांश्चरूचास्त्रमाशु व्यापादयेद् व्रणम् ।

बालोशीरैश्च वीज्येत न चैनं पारघट्टयेत् ॥ ४१ ॥

न तुदेन्न च कण्डूयेत् चेष्टमानश्च दालयेत् ।

स्निग्धवृद्धिजातोनां कथाः शृण्वन् मनःप्रियाः ॥ ४२ ॥

आशावान् व्याधिमोक्षाय क्षिप्रं व्रणमपोहति ।

दृतीयेऽङ्गि पुनः कुर्याद् व्रणकर्म च पूर्ववत् ॥ ४३ ॥

प्रक्षालनादि दिवसे द्वितीये नाचरेत्

तथा ।

तीव्रव्यथो विग्रथितश्चिरात् संरोहति व्रणः ॥ ४४ ॥

स्निग्धां रूक्षां श्लथ्यां गाढां दुर्न्यस्ताश्च विकेशिकाम् ।

व्रणे न दद्यात् कस्तूरञ्च

स्नेहात् क्लेदो विवर्धते ॥ ४५ ॥  
 मांसच्छेदोऽतिरुग्रीच्याहरणं शोणितागमः ।  
 श्यातिगाढदुर्न्यासैर्वर्णवर्त्मावघर्षणम् ॥ ४६ ॥  
 सपूतिमांसं सोत्सङ्गं सगतिं पूयगर्भिणम् ।  
 व्रणं विशोधयेत् शीघ्रं स्थिता ह्यन्तर्विकेशिका ॥ ४७ ॥  
 व्यम्बन्तु पुटितं शोफं पाचनैः समुपाचरेत् ।  
 भोजनैरुपनाहैश्च नातिव्रणविरोधिभिः ॥ ४८ ॥  
 सद्यः सद्यो व्रणान् सीव्येद् विवृत्तानभिघातजान् ।  
 मैदोजान् लिखितान् ग्रन्थोन् ऋखाः पालोश्च कर्णयोः ॥ ४९ ॥  
 शिरोऽक्षिकूटनासौष्ठगण्डकर्णोरुबाहुषु ।  
 ग्रीवाललाटमुष्कस्फिड्मेद्रपायूदरादिषु ॥ ५० ॥  
 मन्थीरेषु प्रदेशेषु मांसलेष्वचलेषु च ।  
 न तु वङ्गणकक्षादावल्पमांसचले व्रणान् ॥ ५१ ॥  
 वायुनिर्वाहिणः शल्यगर्भान् चारविषाग्निजान् ।  
 सीव्येच्चलास्थि शुष्कास्रटणरोमापनोय तु ॥ ५२ ॥  
 प्रलम्बि मांसं विच्छिन्नं निवेश्य स्वनिवेशने ।  
 सम्यख्यवस्थिते रक्ते स्राया सूत्रेण वल्कलैः ॥ ५३ ॥  
 सीव्येन्न दूरे नासन्ने गृह्णन्नाल्पं न वा बहु ।  
 सान्त्वयित्वा ततश्चात्तं व्रणे मधुघृतद्रुतैः ॥ ५४ ॥  
 अञ्जनक्षीमजमषीफलनीशङ्गकीफलैः ।  
 सरोध्रमधुकैर्दिग्धे युञ्ज्याद् बन्धादि पूर्ववत् ॥ ५५ ॥  
 व्रणो निःशोणितौष्ठो यः किञ्चिदेवात्रलिख्य तम् ।  
 सञ्जातरुधिरं सीव्येत् सन्धानं ह्यस्य शोणितम् ॥ ५६ ॥  
 बन्धनानि तु देशादीन् वीक्ष्य युञ्जीत तेषु च ।  
 चाविकाजिनकौशेयमुष्णं क्षीमं तु शीतलम् ॥ ५७ ॥  
 शीतोष्णं तूलसन्तानकार्पासस्रायुवल्कजम् ।

ताम्नायज्ञपुसीसानि व्रणे मेदःकफाधिके ॥ ५८ ॥

भङ्गे च युष्मगात् फलकं चर्मवल्ककुशादि च ।

खनामानुगताकारा बन्धास्तु दश पञ्च च ॥ ५९ ॥

कोशस्वस्तिकमुत्तौलीचीनदामानुवेक्षितम् ।

खट्वाविवन्धस्यगिकावितानोत्सङ्गगोफणाः ॥ ६० ॥

यमकं मण्डलाख्यं च पञ्चाङ्गी चेति योजयेत् ।

यो यत्र सुनिविष्टः स्यात् तं तेषां तत्र बुद्धिमान् ॥ ६१ ॥

बध्नीयाद्गाढमूर्खस्फिक्रचावङ्गणमूर्धसु ।

शाखावदनकर्णोरःपृष्ठपार्श्वगलोदरे ॥ ६२ ॥

समं मेहनमुष्के च

नेत्रे सन्धिषु च श्लथम् ।

बध्नीयाच्छिथिलस्थाने वातश्लेष्मोद्भवे समम् ॥ ६३ ॥

गाढमेव समस्थाने भृशं गाढं तदाश्रये ।

शीते वसन्ते च तथा मोक्षणीयौ व्रहात् व्रहात् ॥ ६४ ॥

पित्तरक्तोत्थयोर्वन्धो गाढस्थाने समो मतः ।

समस्थाने श्लथो नैव शिथिलस्याश्रये तथा ॥ ६५ ॥

सायं प्रातस्तयोर्मीचो ग्रीष्मे शरदि चेष्यते ।

अवद्धो दंशमशक्शीतवातादिपीडितः ॥ ६६ ॥

दुष्टो भवेत् चिरं चात्र न तिष्ठेत् स्नेहभेषजम् ।

कृच्छ्रेण रुद्धिं रुद्धिं वा याति रुद्धो विवर्णताम् ॥ ६७ ॥

बद्धस्तु चर्णितो भग्नो विश्लिष्टः पाटितोऽपि वा ।

छिन्नस्रायुशिरोऽप्याशु सुखं संरोहति व्रणः ॥ ६८ ॥

उत्थानशयनाद्यासु सर्वेहासु न पीडयेत् ।

उद्धृतौष्ठः समुत्सन्नो विषमः कठिनोऽतिरुक् ॥ ६९ ॥

समो मृदुररुक् शीघ्रं व्रणः शुध्यति रोहति ।

स्थिराणामल्पमांसानां रौच्यादनुपरोहताम् ॥ ७० ॥



प्रच्छाद्यमौषधं पत्रैर्यथादोषं यथर्तुं च ।

अजीर्णतरुणाच्छिद्रेः समन्तात् सुनिवेशितैः ॥ ७१ ॥

घौतैरकर्कशः क्षीरीभूर्जार्जुनकदम्बजैः ।

कुष्ठिनामग्निदग्धानां पिटिका मधुमेहिनाम् ॥ ७२ ॥

कर्णिकाश्चोन्दुरुविषे चारदग्धा विषान्विताः ।

न मांसपाके बध्नायाद् गुदपाके च दारुणे ॥ ७३ ॥

शीर्ष्यमाणाः सरुग्दाहाः शोफावस्थाविसर्पिणः ।

अरक्षया व्रणे यस्मिन् मक्षिका निक्षिपेत् कृमीन् ॥ ७४ ॥

ते भक्षयन्तः कुर्वन्ति रुजा शोफास्रसंस्त्रवान् ।

सुरसादि प्रयुञ्जीत तत्र धावनपूरणे ॥ ७५ ॥

सप्तपर्णकरञ्जार्कनिम्बराजादनत्वचः ।

गोमूत्रकल्कितो लेपः सेकः चाराम्बुना हितः ॥ ७६ ॥

प्रच्छाद्य मांसपेश्या वा व्रणं तानाशु निर्हरेत् ।

न चैनं त्वरमाणोऽन्तःसदोषमुपरोहयेत् ॥ ७७ ॥

सोऽल्पेनाप्यपचारिण भूयो विकुरुते यतः ।

रूढेऽप्यजीर्णव्यायामव्यवायादीन् विवर्जयेत् ॥ ७८ ॥

हर्षं क्रोधं भयं वापि यावदास्थैर्यसम्भवात् ।

आदरेणानुवर्त्योऽयं मासान् षट् सप्त वा विधिः ॥ ७९ ॥

उत्पद्यमानासु च तासु तासु वार्त्तासु दोषादिवलानुसारी ।

तैस्तैरुपायैः प्रयतश्चिकित्सो दालोचयन् विस्तरमुत्तरोक्तम् ॥ ८० ॥

### त्रिंशोऽध्यायः ।

अथातः चाराम्निकर्मविधिमध्यायं व्याख्यास्यामः ॥

सर्वशस्त्रानुशस्त्राणां चारः श्रेष्ठो

बद्धनि यत् ।

हृदयभेद्यादिकर्माणि कुरुते विषमेष्वपि ॥ १ ॥



दुःखावचार्य्यशस्त्रेषु तेन सिद्धिमयात्सु च ।  
 अतिकृच्छ्रेषु रोगेषु यच्च पानेऽपि युज्यते ॥ २ ॥  
 स पेयोऽर्शोऽग्निसादाश्मगुल्मोदरगरादिषु ।  
 योज्यः साक्षान्मषश्चित्तवाद्यार्शःकुष्ठसुप्तिषु ॥ ३ ॥  
 भगन्दरावृद्ध्यन्विदुष्टनाडीव्रणादिषु ।  
 न तूभयोऽपि योक्तव्यः पित्ते रक्ते बलेऽबले ॥ ४ ॥  
 ज्वरेऽतिसारे हृन्मूर्धरोगे पाण्डुामयेऽरुचौ ।  
 तिमिरे कृतसंशुद्धौ श्वयथौ सर्वगात्रगे ॥ ६ ॥  
 भीरुगर्भिण्युत्तुमतीप्रोद्वृत्तफलयोनिषु ।  
 अजीर्णोऽन्ने शिशौ वृद्धे धमनीसन्धिर्मर्मसु ॥ ६ ॥  
 तरुणास्थिशिरास्त्रायुसेवनी मलनाभिषु ।  
 देशेऽल्पमांसे वृषणमेदुस्रोतोन्खान्तरे ॥ ७ ॥  
 वर्त्म रोगादृतेऽक्ष्णोश्च शीतवर्षाणादुर्दाने ।  
 कालमुष्ककशम्याककदलीपारिभद्रकान् ॥ ८ ॥  
 अश्वकर्णमहावृक्षपलाशास्फोटवृक्षकान् ।  
 इन्द्रवृक्षार्कपूतीकनक्तमालाश्वमारकान् ॥ ९ ॥  
 काकजङ्घामपामार्गमग्निमन्याग्नितिल्वकान् ।  
 सार्द्रान् समूलशाखादीन् खण्डशः परिकल्पितान् ॥ १० ॥  
 कोशातकोश्चतस्रश्च शूकनालं यवस्य च ।  
 निवाते निचयोक्तव्यं पृथक् तानि शिलातले ॥ ११ ॥  
 प्रक्षिप्य मुष्ककचये सुधाश्मानि च दीपयेत् ।  
 ततस्त्रिलानां कुन्तालैर्दग्ध्वाऽग्नौ विगते पृथक् ॥ १२ ॥  
 कृत्वा सुधाश्मनां भस्म द्रोणं त्वितरभस्मनः ।  
 मुष्ककोत्तरमादाय प्रत्येकं जलमूत्रयोः ॥ १३ ॥  
 गालयेद्वर्द्धभारेण महता वाससा च तत् ।  
 यावत् पिच्छिलरक्ताच्छस्तीक्ष्णो जातस्तदा च तम् ॥ १४ ॥

गृहीत्वा क्षारनिथ्यन्दं पचेत्सौक्ष्मां विघट्टयन् ।

पच्यमाने ततस्तस्मिंस्ताः सुधाभस्मशर्कराः ॥ १५ ॥

शुक्तिक्षारपङ्कशङ्खनाभीश्चायसभाजने ।

कृत्वाग्निवर्णान् बहुशः क्षारोत्ये कुडवोन्मिते ॥ १६ ॥

निर्वाप्य पिष्ट्वा तेनैव प्रतीवापं विनिक्षिपेत् ।

श्लक्ष्णं शकृद् दक्षशिखिगृध्रकङ्ककपोतजम् ॥ १७ ॥

चतुष्पात्पक्षिपित्तालमनोह्वालवणानि च ।

परितः सुतरां चातो दर्या तमवघट्टयेत् ॥ १८ ॥

सवाप्यैश्च यदोत्तिष्ठेद् बुद्बुदैर्लेहवहनः ।

अवतार्य ततः शीतो यवराशावयोमये ॥ १९ ॥

स्थाप्योऽयं मध्यमः क्षारो

न तु पिष्ट्वा क्षिपेन्मृदौ ।

निर्वाप्यापनयेत्

तीक्ष्णे पूर्ववत् प्रतिवापनम् ॥ २० ॥

तथा लाङ्गलिकादन्तिचित्रकातिविषावचाः ।

स्वर्जिकाकनकाक्षीरिहिङ्गुपृतीकपल्लवाः ॥ २१ ॥

तालपत्री विडञ्चेति सप्तरात्रात् परन्तु सः ।

योज्यः

तीक्ष्णोऽनिलश्लेष्ममेदोजेष्वर्बुदादिषु ॥ २२ ॥

मध्येष्वेव च मध्यो-

ऽन्यः पित्तास्रगुदजन्मसु ।

बलार्थं क्षीणपानीये क्षारास्र्बु पुनरावपेत् ॥ २३ ॥

नार्तितीक्ष्णो मृदुः श्लक्ष्णः पिच्छिलः शीघ्रगः सितः ।

शिखरी सुखनिर्वाप्यो न विथ्यन्दी न चातिरूक् ॥ २४ ॥

क्षारो दशगुणः शस्त्रतेजसोरपि कर्मकृत् ।

आचूषन्निव संरम्भाद् गात्रमापीडयन्निव ॥ २५ ॥

सर्वतोऽनुसरन् दोषानुन्मूलयति मूलतः ।

कर्म कृत्वा गतरुजः स्वयमेवोपशाम्यति ॥ २६ ॥

क्षारसाध्ये गदे छिन्ने लिखिते स्रावितेऽथवा ।

क्षारं शलाकया दत्त्वा प्लोतप्रावृतदेहया ॥ २७ ॥

मात्राशतमुपेक्षेत

तत्रार्थः स्वावृताननम् ।

हस्तेन यन्त्रं कुर्वीत

वर्त्म रोगेषु वर्त्मनी ॥ २८ ॥

निर्भुज्य पिचुनाच्छाद्य कृष्णभागं विनिक्षिपेत् ।

पद्मपत्रतनुः क्षारलेपो घ्राणार्बुदेषु च ॥ २९ ॥

प्रत्यादित्यं निषण्णस्य समुद्रम्याग्रनासिकाम् ।

मात्रा विधार्यः पञ्चाशत्

तद्वदर्थसि कर्णजे ॥ ३० ॥

क्षारं प्रमार्जनेनानु परिमृज्यावगम्य च ।

सुदग्धं घृतमध्वक्तं तत् पयोमस्तुकाञ्जिकैः ॥ ३१ ॥

निर्वापयेत् ततः साज्यैः स्वादुशीतैः प्रदेहयेत् ।

अभिष्यन्दीनि भोज्यानि भोज्यानि क्लेदनाय च ॥ ३२ ॥

यदि च स्थिरमूलत्वात् क्षारदग्धं न शीर्यते ।

धान्यास्रवीजयथ्याह्नतिलैरालेपयेत् ततः ॥ ३३ ॥

तिलकल्कः समधुको घृताक्तो व्रणरोपणः ।

पक्वजम्बुसितं सन्नं सम्यक् दग्धं

विपर्यये ॥ ३४ ॥

ताम्रतातोदकण्डाद्यैर्दुर्दग्धं

तं पुनर्दहेत् ।

प्रतिदग्धे स्रवेद्रक्तं मूर्च्छादाहज्वरादयः ॥ ३५ ॥

गुदे विशेषाद्विण्मूत्रसंरोधोऽतिप्रवर्त्तनम् ।

पुंस्त्वोपघातो मृत्युर्वा गुदस्य शतनाद ध्रुवम् ॥ ३६ ॥  
नासायां नासिकावंशदरणाकुञ्चनोद्भवः ।

भवेच्च विषयाज्ञानं

तदच्छ्रोत्रादिकेष्वपि ॥ ३७ ॥

विशेषादत्र सेकोऽम्बुलंपो मधुघृतं तिलाः ।

वातपित्तहरा चेष्टा सर्वैव शिशिरा क्रिया ॥ ३८ ॥

अम्बो हि शीतः स्पर्शनं चारस्तेनोपसंहितः ।

यात्याशु स्वादुतां तस्मादम्बुनिर्वापयेत्तराम् ॥ ३९ ॥

अग्निः चारादपि श्रेष्ठस्तद् दग्धानामसम्भवात् ।

भेषजचारशस्त्रैश्च न सिद्धानां प्रसाधनात् ॥ ४० ॥

त्वचि मांसे शिरास्त्रायुसम्यस्थिषु स युज्यते ।

मृषाङ्गानि मूर्धात्तिमन्यकीलतिलादिषु ॥ ४१ ॥

त्वग्दाहो वर्त्तिगोदन्तसूर्यकान्तशरादिभिः ।

अर्शोभगन्दरग्रन्थिनाडीदुष्टव्रणादिषु ॥ ४२ ॥

मांसदाहो मधुस्रेहजाम्बवोष्ठगुडादिभिः ।

स्निग्धवर्त्मन्यसृक्स्त्रावनील्यसम्यग्व्यधादिषु ॥ ४३ ॥

शिरादिदाहस्तैरेव

न दहेत् चारवारितान् ।

अन्तःशल्यासृजो भिन्नकोष्ठान् भूरिव्रणातुरान् ॥ ४४ ॥

सुदग्धं घृतमध्वक्तं स्निग्धशीतैः प्रदेहयेत् ।

तस्य लिङ्गं स्थिते रक्ते शब्दवल्लभिकान्वितम् ॥ ४५ ॥

पक्कतालकपोताभं सुरोहं नातिवेदनम् ।

प्रमाददग्धवत् सर्वं दुर्दग्धात्यर्थदग्धयोः ॥ ४६ ॥

चतुर्धा तत्तु तुल्येन सह

तुल्यस्य लक्षणम् ।

त्वग् विवर्णोप्यतेऽत्यर्थं न च स्फोटसमुद्भवः ॥ ४७ ॥

सस्फोटदाहतीव्रोषं दुर्दग्धम्

अतिदाहतः ।

मांसलम्बनसङ्कोचदाहधूपनवेदनाः ॥ ४८ ॥

शिरादिनाशस्तृणमूर्च्छात्रणगाभीर्यमृत्यवः ।

तुल्यस्याग्निप्रतपनं कार्यमुष्णञ्च भेषजम् ॥ ४९ ॥

स्थानेऽस्य वेदनात्ययं विलीने मन्दता रुजः ।

दुर्दग्धे शीतमुष्णञ्च युञ्ज्यादादौ ततो हितम् ॥ ५० ॥

सम्यग् दग्धे तुगाचोरोप्लवचन्दनगैरिकैः ।

लिम्पेत् सान्ज्यामृतैरुद्धं पित्तविद्रधिवत् क्रिया ॥ ५१ ॥

अतिदग्धे द्रुतं कुर्यात् सर्वं पित्तविसर्पवत् ।

स्नेहदग्धे भृशतरं रूक्षं तत्र तु योजयेत् ॥ ५२ ॥

समाप्यते स्थानमिदं हृदयस्य रहस्यवत् ।

अत्रार्थाः सूत्रिताः सूक्ष्माः प्रतन्यन्ते हि सर्वतः ॥ ५३ ॥

इति वैद्यपतिसिंहगुप्तसूनुवाग्भट्टविरचितायामष्टाङ्गहृदय-

संहितायां प्रथमं सूत्रस्थानं सम्पूर्णम् ॥



# शारीरस्थानम् ।

प्रथमोऽध्यायः ।

अथातो गर्भावक्रान्तिशारीरं व्याख्यास्यामः ॥

इति ह स्नाहुरात्रेयादयो महर्षयः ।

शुद्धे शुक्रार्त्तवे सत्वः स्वकर्मक्लेशचोदितः ।

गर्भः सम्पद्यते युक्तिवशादग्निरिवारणौ ॥ १ ॥

बीजात्मकैर्महाभूतैः सूक्ष्मैः सत्वानुगैश्च सः ।

मातुश्चाहाररसजैः क्रमात् कुक्षौ विवर्द्धते ॥ २ ॥

तेजो यथार्करश्मीनां स्फटिकेन तिरस्कृतम् ।

नेम्बनं दृश्यते गच्छत्सत्वो गर्भाशयं तथा ॥ ३ ॥

कारणानुविधायित्वात्कार्याणां तत्स्वभावता ।

नानायोन्याकृतीः सत्वो धत्तेऽतो द्रुतलोहवत् ॥ ४ ॥

अतएव च शुक्रस्य बाहुल्याज्जायते पुमान् ।

रक्तस्य स्त्री तयोः साम्ये क्लीवः

शुक्रार्त्तवे पुनः ॥ ५ ॥

वायुना बहुशो भिन्ने यथास्वं बह्वपत्यता ।

वियोनिविकृताकारा जायन्ते विकृतैर्मलैः ॥ ६ ॥

मांसि मांसि रजः स्त्रीणां रसजं स्रवति त्रयहम् ।

वत्सराद् द्वादशादूर्द्ध्वं याति पञ्चाशतः क्षयम् ॥ ७ ॥

पूर्णषोडशवर्षा स्त्री पूर्णविंशेन सङ्गता ।

शुद्धे गर्भाशये मार्गे रक्ते शुक्रेऽनिले हृदि ॥ ८ ॥

वीर्यवन्तं सुतं सूते

ततो न्यूनादयोः पुनः ॥

रोग्यत्पायुरधन्यो वा गर्भो भवति नैव वा ॥ ८ ॥

वातादिकुणपग्रन्थिपूयक्षीणमलाह्वयम् ।

बीजासमर्थं रेतोस्रं

खलिङ्गैर्दीपजं वदेत् ॥ १० ॥

रक्तेन कुणपं श्लेष्मवाताभ्यां ग्रन्थिसन्निभम् ।

पूयाभं रक्तपित्ताभ्यां क्षीणं मारुतपित्ततः ॥ ११ ॥

कच्छ्राण्ये तान्यसाध्यं तु त्रिदोषं सूत्रविट्प्रभम् ।

कुर्याद्वातादिभिर्दुष्टे स्त्रौषधं

कुणपे पुनः ॥ १२ ॥

धातकीपुष्पखदिरदाडिमार्जुनसाधितम् ।

पाययेत् सर्पिरयत्र विपक्वमसनादिभिः ॥ १३ ॥

पलाशभस्माश्मभिदा ग्रन्थिप्रामे

पूररेतसि ।

परूषकवटादिभ्यां

क्षीणे शुक्रकरी क्रिया ॥ १४ ॥

स्निग्धं वान्तं विरिक्तं च निरूढमनुवासितम् ।

योजयेच्छुक्रदोषार्त्तं सम्यगुत्तरवस्तिभिः ॥ १५ ॥

संशुद्धो विट्प्रमे सर्पिर्हिङ्गुसेव्यादसाधितम् ।

पिबेत्

ग्रन्थिप्रार्त्तवे पाठव्योषवृक्षकजं जलम् ॥ १६ ॥

पेयं कुणपपूयास्त्रे चन्दनं वक्ष्यते तु यत् ।

गुह्यरोगे च तत्सर्वं कार्यं सोत्तरवस्तिकम् ॥ १७ ॥

शुक्रं शुक्लं गुरु स्निग्धं मधुरं बहुलं बहु ।

घृतमाचिकतैलाभं सद्गर्भाया

आर्त्तवं पुनः ॥ १८ ॥

लाचारसशशास्त्राभं धीतं यच्च विरज्यते ।

शुद्धशुक्रार्त्तवं स्वच्छं संरक्तं मिथुनं मिथः ॥ १८ ॥  
 स्नेहैः पुंसवनेः स्निग्धं शुद्धं शीलितवस्तिकम् ।  
 गरं विशेषात् क्षीराज्यैर्मधुरौषधसंस्तैः ॥ २० ॥  
 नारो तैलेन माषैश्च पित्तलैः समुपाचरेत् ।  
 आमप्रसन्नवदनां स्फुरच्छोणपयोधराम् ॥ २१ ॥  
 सस्ताच्चिकुचिं पुंस्कामां विद्यादृतुमर्तो स्त्रियम् ।  
 पद्मं सङ्कोचमायाति दिनेऽतीते यथा तथा ॥ २२ ॥  
 ऋतावतीते योनिः सा शुक्रं नातः प्रतीच्छति ।  
 मासेनोपचितं रक्तं धमनोभ्यामृतौ पुनः ॥ २३ ॥  
 ईषत्कृष्णं विगन्धं च वायुर्योनिमुग्वान्नुदेत् ।  
 ततः पुष्पेक्षणादेव कल्याणध्यायिनो ब्रह्मम् ॥ २४ ॥  
 मृजालङ्काररहिता दर्भसंस्तरशायिनी ।  
 चैरेयं यावकं स्तोकां कोष्ठशोधनकर्षणम् ॥ २५ ॥  
 पर्षे शरावे हस्ते वा भुञ्जीत ब्रह्मचारिणी ।  
 चतुर्थेऽङ्गि ततः स्नात्वा शुक्लमाल्याम्बरा शुचिः ॥ २६ ॥  
 इच्छन्ती भर्तृसदृशं पुत्रं पश्येत् पुरः फतिम् ।  
 ऋतुस्तु द्वादशनिशाः पूर्वास्तिस्रश्च निन्दिताः ॥ २७ ॥  
 एकादशी च युग्मासु स्यात् पुत्रोऽन्यासु कन्यका ।  
 उपाध्यायोऽथ पुत्रीयं कुर्वीत विधिवद्विधिम् ॥ २८ ॥  
 वमस्कारपरायास्तु शूद्राया मन्त्रवर्जितम् ।  
 अबन्ध्य एवं संयोगः स्यादपत्यं च कामतः ॥ २९ ॥  
 सन्तोऽप्याहुरपत्यार्थं दम्पत्योः सङ्गतं रहः ।  
 दुरपत्यं कुलाङ्गारो गोत्रे जातं महत्यपि ॥ ३० ॥  
 इच्छेतां यादृशं पुत्रं तद्रूपचरितांश्च तौ ।  
 चिन्तयेतां जनपदांस्तदाचारपरिच्छदौ ॥ ३१ ॥  
 कर्मान्ते च पुमान् सर्पिःक्षीरशाल्योदनाशितः ।

प्राग्दक्षिणेन पादेन शय्यां मौङ्गर्त्तिकाञ्जया ॥ ३२ ॥

आरोहेत् स्त्री तु वामेन तस्य दक्षिणपार्श्वतः ।

तैलमाषोत्तराहारा तत्र मन्त्रं प्रयोजयेत् ॥ ३३ ॥

अहिरसि आयुरसि सर्वतः प्रतिष्ठासि धाता त्वां दधातु

विधाता त्वां दधातु ब्रह्मवर्चसा भवेति ।

ब्रह्मा वृहस्पतिर्विष्णुः सोमः सूर्यस्तथाश्विनौ ।

भगोऽथ मित्रावरुणौ वीरं ददतु मे सुतम् ॥ ३४ ॥

सान्त्वयित्वा ततोऽन्वोन्यं संविशेतां मुदान्वितौ ।

उत्ताना तन्मना योषित् तिष्ठेदङ्गैः सुसांस्थतैः ॥ ३५ ॥

तथा हि वीजं गृह्णाति दोषः स्वस्थानमास्थितैः ।

लिङ्गन्तु सद्योगर्भाया योन्यां वीजस्य संग्रहः ॥ ३६ ॥

दृप्तिर्गुरुत्वं स्फुरणं शुक्रासानुबन्धनम् ।

हृदयस्यन्दनं तन्द्रा तड् ग्लानिर्लामहर्षणम् ॥ ३७ ॥

अव्यक्तः प्रथमे मासि सप्ताहात् कलली भवेत् ।

गर्भः पुंसवनान्यत्र पूर्वं व्यक्तेः प्रयोजयेत् ॥ ३८ ॥

बली पुरुषकारो हि दैवमप्यतिवर्त्तते ।

पुष्ये पुरुषकं हैमं राजतं वायु वायसम् ॥ ३९ ॥

छत्वाऽग्निवर्णं निर्वाप्य क्षीरे तस्याञ्जलिं पिबेत् ।

गोरदण्डमपामार्गं जीवकर्षभसैर्यकान् ॥ ४० ॥

पिबेत्पुष्ये जले पिष्टानिकद्वित्रिसमस्तशः ।

क्षीरेण श्वेतवृहतीमूलं नासापुटे स्वयम् ॥ ४१ ॥

पुत्रार्थं दक्षिणे सिञ्चेदामे दुहित्वाच्छया ।

पयसा लक्ष्मणामूलं पुत्रोत्पादस्थितिप्रदम् ॥ ४२ ॥

नासयास्येन वा पीतं वटशृङ्गाष्टकं तथा ।

ओषधीर्जीवनीयाश्च बाह्यान्तरुपयोजयेत् ॥ ४३ ॥

इपचारः प्रियहितैर्भर्त्रा भृत्यैश्च गर्भधृक् ।

नवनीतघृतक्षीरैः सदा चैनामुपाचरेत् ॥ ४४ ॥

अतिव्यवायमायासं भारं प्रावरणं गुरु ।

अकालजागरस्वप्नकठिनोत्कटकासनम् ॥ ४५ ॥

शोकक्रोधभयोद्देगवेगश्चाविधारणम् ।

उपवासाध्वतोक्ष्णगुरुविष्टम्भिभोजनम् ॥ ४६ ॥

रक्तं निवसनं श्वभ्रकूपेक्षां मद्यमामिषम् ।

उत्तानशयनं यच्च स्त्रियो ने च्छन्ति तत्त्यजेत् ॥ ४७ ॥

तथा रक्तस्रुतिं शुद्धिं वस्तिमामासतोऽष्टमात् ।

एभिर्गर्भः स्रवेदामः कुक्षौ शुष्येन्म्रियेत वा ॥ ४८ ॥

वातलैश्च भवेद्गर्भः कुब्जान्धजडवामनः ।

पित्तलैः खलतिः पिङ्गः श्वित्नी पाण्डुः कफात्मभिः ॥ ४९ ॥

व्याधींश्चास्या मृदुसुखैरतीक्ष्णैरौषधैर्जयेत् ।

द्वितीये मासि कललाह्वनः पेश्यथवाऽर्बुदम् ॥ ५० ॥

पुंस्त्रीक्लीवाः क्रमात्तेभ्यः

तत्र व्यक्तस्य लक्षणम् ।

क्षामता गरिमा कुक्षौ मूर्च्छाच्छर्दिरोचकः ॥ ५१ ॥

जृम्भा प्रसेकः सदनं रोमराज्याः प्रकाशनम् ।

अन्ने ष्टता स्तनौ पीनौ सस्तन्यौ कृष्णचूचकौ ॥ ५२ ॥

पादशोफो विदाहोऽन्ये अद्वाश्च विविधात्मिकाः ।

मातृजं ह्यस्य हृदयं मातुश्च हृदयेन तत् ॥ ५३ ॥

सम्बद्धं तेन गर्भिण्या नेष्टं अद्वाविधारणम् ।

देयमप्यहितं तस्यै हितोपहितमल्पकम् ॥ ५४ ॥

अद्वाविधाताद्गर्भस्य विकृतिश्च प्रतिरेव वा ।

व्यक्तीभवति मासेऽस्य तृतीये गात्रपञ्चकम् ॥ ५५ ॥

मूर्द्धा द्वे सक्थिनी बाहू सर्वसूक्ष्माङ्गजन्म च ।

सममेव हि मूर्द्धायैर्ज्ञानं च सुखदुःखयोः ॥ ५६ ॥



गर्भस्य नाभौ मातुश्च हृदि नाडी निवध्यते ।  
 यया स पुष्टिमाप्नोति केदार इव कुल्यया ॥ ५७ ॥  
 चतुर्थं व्यक्तताङ्गानां चेतनायाश्च पञ्चमे ।  
 षष्ठे स्नायुशिरारोमबलवर्णनखत्वचाम् ॥ ५८ ॥  
 सर्वैः सर्वाङ्गसम्पूर्णा भावैः पुष्यति सप्तमे ।  
 गर्भेणोत्पीडिता दोषास्तस्मिन् हृदयमाश्रिताः ।  
 कण्डूं विदाहं कुर्वन्ति गर्भिण्याः किल्बिषाणि च ॥ ५९ ॥  
 नवनीतं हितं तत्र कोलास्युमधुरीषधैः ।  
 सिद्धमल्पपटुस्नेहं लघु स्वादु च भोजनम् ॥ ६० ॥  
 चन्दनोशीरकल्केन लिम्पेदूरुस्तनोदरम् ।  
 श्रेष्ठया चेषहरिणशशगोणितयुक्तया ॥ ६१ ॥  
 अश्वघ्नपत्रसिद्धेन तैलेनाभ्यज्य मर्दयेत् ।  
 पटोलनिम्बमञ्जिष्ठासुरसैः सेचयेत् पुनः ॥ ६२ ॥  
 दावीमधुकतोयेन सृजां च परिशीलयेत् ।  
 ओजोऽष्टमे सञ्चरति मातापुत्रौ मुहुः क्रमात् ॥ ६३ ॥  
 तेन तौ स्नानमुदितौ तत्र जातो न जीवति ।  
 शिशुरोजोऽनवस्थानान्दारी संशयिता भवेत् ॥ ६४ ॥  
 क्षीरपेया च पेयात्र सृष्टतान्वासनं घृतम् ।  
 मधुरैः साधितं शुद्धैः पुराणशकृतस्तथा ॥ ६५ ॥  
 शुष्कमूलककोलास्यकपायेण प्रशस्यते ।  
 शताह्वकल्कितो वस्तिः सतैलघृतसैन्धवः ॥ ६६ ॥  
 तस्मिंस्त्वे काह्ययातेऽपि कालः सूतेरतः परम् ।  
 वर्षाद्विकारकारी स्यात् कुक्षी वातेन धारितः ॥ ६७ ॥  
 शस्तश्च नवमे मासि स्निग्धो मांसरसौदनः ।  
 बहुस्नेहा यवागूर्वा पूर्वीक्तं चानुवासनम् ॥ ६८ ॥  
 तत एव पित्रुं चास्या योनौ नित्यं निधापयेत् ।

वातघ्नपत्रभङ्गाश्वः शीतं स्नानेऽन्वहं हितम् ॥ ६९ ॥  
 निःस्त्रेहाङ्गीं न नवमान्मासात् प्रभृति वासयेत् ।  
 प्राग्दक्षिणस्तनस्तन्या पूर्वं तत्पार्श्वं चोष्टनी ॥ ७० ॥  
 पुत्रामदौहृदप्रश्नरता पुंस्त्वप्रदर्शनी ।  
 उन्नते दक्षिणे कुक्षौ गर्भे च परिमण्डले ॥ ७१ ॥  
 पुत्रं सूतेऽन्यथा कन्यां या चेच्छात नृसङ्गतिम् ।  
 नृत्यवादित्रगान्धर्वगन्धमाल्यप्रिया च या ॥ ७२ ॥  
 क्लीवं तत्सङ्करे तत्र मध्यं कुक्षेः समुन्नतम् ।  
 यमौ पार्श्वद्वयोन्नामात् कुक्षौ द्रोण्यामिव स्थिते ॥ ७३ ॥  
 प्राक् चैव नवमान्मासात्सूतिकागृहमाश्रयेत् ।  
 देशे प्रशस्ते सम्भारैः सम्पन्नं साधकेऽहनि ॥ ७४ ॥  
 तत्रोदीक्षेत सा सूतिं सूतिकां परिवारिता ।  
 अद्यश्वः प्रसवे ग्लानिः कुक्ष्यक्षिण्यता क्लमः ॥ ७५ ॥  
 अधोगुरुत्वमरुचिः प्रसेको बहुमूत्रता ।  
 वेदनोरूदरकटोपृष्ठहृद्द्वंस्तिवङ्गणे ॥ ७६ ॥  
 योनिभेदरुजातो दस्फुरणस्रवणानि च ।  
 आवीनामनुजन्मातस्ततो गर्भोदकस्रुतिः ॥ ७७ ॥  
 अथोपस्थितगर्भां तां कृतकौतुकमङ्गलाम् ।  
 हस्तस्थपुत्रामफलां स्वभ्यक्तोष्णास्वुसेचिताम् ॥ ७८ ॥  
 पाययेत्सष्टतां पेयां तनौ भूशयने स्थिताम् ।  
 आभुग्नसक्थिमुत्तानामभ्यक्ताङ्गीं पुनः पुनः ॥ ७९ ॥  
 अधोनाभेर्विमृद्नीयात्कारयेज्जृम्भचङ्गमम् ।  
 गर्भः प्रयात्यवागीवं तल्लिङ्गं हृदिमोक्षतः ॥ ८० ॥  
 आविश्य जठरं गर्भो वस्तेरुपरि तिष्ठति ।  
 आव्यो हि त्वरयन्त्येनां खट्वामारोपतेक्षतः ॥ ८१ ॥  
 अथ सम्पीडिते गर्भे योनिमस्याः प्रसाधयेत् ।

सृष्टुपूर्वं प्रवाहेत वाढमाप्रसवाच्च सा ॥ ८२ ॥  
 हर्षयेत् तां मुहुः पुत्रजन्मशब्दजलानिलैः ।  
 प्रत्यायान्ति तथा प्राणाः सूतिक्लेशावसादिताः ॥ ८३ ॥  
 धूपयेद्गर्भसङ्गे तु योनिं कृष्णाहिकञ्चुकैः ।  
 हिरण्यपुष्पोमूलं च पाणिपादेन धारयेत् ॥ ८४ ॥  
 सुवर्चलां विशल्यां वां जरायूपतनेऽपि च ।  
 कार्यमेतत् तयोत्क्षिप्य बाह्वोरेनां विकम्पयेत् ॥ ८५ ॥  
 कटीमाकोटयेत् पाण्यं स्फिजौ गाढं निपीडयेत् ।  
 तालुकण्ठं सृष्टेद्वेष्ट्या मूर्ध्नि दद्यात् सुहीपयः ॥ ८६ ॥  
 भूर्जलाङ्गलिकीतुस्वीसर्पत्वक्कुष्ठसर्पपैः ।  
 पृथग् द्वाभ्यां समस्तैर्वा योनिलेपनधूपनम् ॥ ८७ ॥  
 कुष्ठतालीसकल्कं वा सुरामण्डेन पाययेत् ।  
 यूपेण वा कुलत्यानां विल्वजेनासवेन वा ॥ ८८ ॥  
 शताह्वासर्षपाजाजीशियुतीक्ष्णकचित्तकैः ।  
 सहिङ्गुकुष्ठमदनैर्मूत्रे क्षीरे च सार्धपम् ॥ ८९ ॥  
 तैलं सिद्धं हितं पायौ योन्यां वाप्यनुवासनम् ।  
 शतपुष्पावचाकुष्ठकणासर्षपकल्कितः ॥ ९० ॥  
 निरूहः पातयत्याशु सस्नेहलवणोऽपराम् ।  
 तत्सङ्गे ह्यनिलो हेतुः सा निर्य्यात्याशु तज्जयात् ॥ ९१ ॥  
 कुशला पाणिनाऽक्तेन हरेत् क्लृप्तनखेन वा ।  
 मुक्तगर्भापरां योनिं तैलेनाङ्गञ्च मर्दयेत् ॥ ९२ ॥  
 मकल्लाख्ये शिरोवस्त्रिकोष्ठशूले तु पाययेत् ।  
 सुचूर्णितं यवचारं घृतेनोष्णजलेन वा ॥ ९३ ॥  
 धान्याम्बु वा गुडव्योषत्रिजातकरजोऽन्वितम् ।  
 अथ बालोपचारं बालं योषिदुपाचरेत् ॥ ९४ ॥  
 सूतिका क्षुब्धती तैलाद् घृताद्वा महतीं पिबेत् ।

पञ्चकोलकिनीं मात्रामनु चोष्णं गुड़ोदकम् ॥ ९५ ॥  
 वातघ्नौषधतोयं वा तथा वायुर्न कुप्यति ।  
 विशुध्यति च दुष्टास्रं द्वित्रिरात्रमयं क्रमः ॥ ९६ ॥  
 स्नेहायोग्या तु निःस्नेहममुमेव विधिं भजेत् ।  
 पीतवत्याश्च जठरं यमकाक्तं विवेष्टयेत् ॥ ९७ ॥  
 जीर्णं स्नाता पिबेत् पेयां पूर्वोक्तौषधसाधिताम् ।  
 त्रहादूर्द्ध्वं विदार्यादिवर्गक्वाथेन साधिता ॥ ९८ ॥  
 हिता यवागूः स्नेहाद्या सात्म्रतः पयसाऽथवा ।  
 सप्तरात्रात् परं चास्यै क्रमशो वृंहणं हितम् ॥ ९९ ॥  
 द्वादशाहेऽनतिक्रान्ते पिशितं नोपयोजयेत् ।  
 यत्नोपचरेत् सूतां दुःसाध्या हि तदामयाः ॥१००॥  
 गर्भवृद्धिप्रसवरुक् क्लेदास्रस्रुतिपीडनैः ।  
 एवञ्च मासादध्यर्द्धान्मुक्ताहारादियन्त्रणा ।  
 गतसूताभिधाना स्यात् पुनरार्त्तवदर्शनात् ॥१०१॥

### द्वितीयोऽध्यायः ।

अथातो गर्भव्यापदं शरीरं व्याख्यास्यामः ॥  
 गर्भिण्याः परिहार्याणां सेवया रोगतोऽपि वा ।  
 पुष्पो दृष्टेऽथवा शूले बाह्यान्तः स्निग्धशीतलम् ॥ १ ॥  
 सेव्याभोजहिमक्षीरीवल्ककल्काज्यलेपितान् ।  
 धारयेद् योनिवस्तिभ्यामार्द्रार्द्रान् पिचुनक्तकान् ॥ २ ॥  
 शतधौतघृताक्तां स्त्रीं तदम्भस्यवगाहयेत् ।  
 ससिताक्षौद्रकुमुदकमलोत्पलकेसरम् ॥ ३ ॥  
 लिह्यात् क्षीरघृतं खादेच्छृङ्गाटककसेरुकम् ।  
 पिबेत् कान्ताञ्जशालूकबालोदुम्बरवत् पयः ॥ ४ ॥  
 शृतेन शालिकाकोलीद्विवलामधुकेक्षुभिः ।

पयसा रक्तशाल्यन्नमद्यात् समधुशर्करम् ॥ ५ ॥

रसैर्वा जाङ्गलैः

शुद्धिवर्जं चास्रोक्तमाचरेत् ।

असम्पूर्णत्रिमासायाः प्रत्याख्याय प्रसाधयेत् ॥ ६ ॥

आमान्वये च

तत्रेष्टं शीतं रूक्षोपसंहितम् ।

उपवासो घनोशीरगुडूचरलुधान्यकाः ॥ ७ ॥

दुरालभापर्पटकचन्दनातिविषावलाः ।

क्वथिताः सलिले पानं तृणधान्यादिभोजनम् ॥ ८ ॥

मुद्गादियूपैरामे तु जिते स्निग्धादि पूर्ववत् ।

गर्भं निपतिते तीक्ष्णं मद्यं सामर्थ्यतः पिबेत् ॥ ९ ॥

गर्भकोष्ठविशुद्ध्यर्थमर्त्तिविस्मरणाय च ।

लघुना पञ्चमूलेन रूक्षां पेयां ततः पिबेत् ॥ १० ॥

पेयाममद्यपा कल्के साधितां पाञ्चकौलिके ।

विल्वादिपञ्चकक्वाथे तिलोहालकतण्डुलैः ॥ ११ ॥

मासतुल्यदिनान्येवं पेयादिः पतिते क्रमः ।

लघुरस्त्रेहलवणो दीपनीययुतो हितः ॥ १२ ॥

दोषधातुपरिक्लेदशोषार्थं विधिरित्ययम् ।

स्नेहान्नवस्तयश्चोर्द्ध्वं बल्यजीवनदीपनाः ॥ १३ ॥

सञ्जातसारे महति गर्वे योनिपरिस्रवात् ।

वृद्धिमप्राप्नुवन् गर्भः कोष्ठे तिष्ठति सस्फुरः ॥ १४ ॥

उपविष्टकमाहुस्तं वर्द्धते तेन नोदरम् ।

शोकोपवासरूक्षाद्यैरथवा योन्यतिस्रवात् ॥ १५ ॥

वाते क्रुद्धे क्लेशः शुष्येद् गर्भो नागोदरं तु तत् ।

उदरं वृद्धमप्यत्र हीयते स्फुरणं चिरात् ॥ १६ ॥

तयोर्द्विहणवातघ्नमधुरद्रव्यसंस्कृतैः ।



घृतक्षीररसैस्तृप्तिरामगर्भांश्च खादयेत् ॥ १७ ॥

तैरेव च सुदृप्तायाः क्षोभनं यानवाहनैः ।

लोनाख्ये निस्फुरे श्येनगोमत्स्योत्क्रोशवर्हिजाः ॥ १८ ॥

रसा बहुघृता देया माषमूलकजा अपि ।

बालविल्वं तिलान् माषान् सक्तूंश्च पयसा पिबेत् ॥ १९ ॥

समेद्यमांसं मधु वा कव्यभ्यङ्गञ्च शीलयेत् ।

हर्षयेत् सततं चैनामेवं गर्भः प्रवर्द्धते ॥ २० ॥

पुष्टोऽन्यथा वर्षगणैः कृच्छ्राज्जायेत नैव वा ।

उदावर्त्तन्तु गर्भिण्याः स्त्रैर्हैराशुतरां जयेत् ॥ २१ ॥

योग्यैश्च वस्तिभिर्हन्यात् सगर्भां स हि गर्भिणीम् ।

गर्भेऽतिदोषोपचयादपथ्यैर्देवतोऽपि वा ॥ २२ ॥

मृतेऽन्तरुदरं शीतं स्तब्धं धातं भृशव्यथम् ।

गर्भास्पन्दो भ्रमस्तृष्णा कृच्छ्रादुच्छसनं क्लमः ॥ २३ ॥

अरतिः स्रस्तनेत्रत्वमावीनामसमुद्भवः ।

तस्याः कोष्णाम्बुसिक्तायाः पिष्ट्वा योनिं प्रलेपयेत् ॥ २४ ॥

गुडं किण्वं सलवणं तथान्तः पूरयेन्मुहुः ।

घृतेन कल्कीकृतया शाल्मल्यतसिपिच्छया ॥ २५ ॥

मन्त्रैर्योग्यैर्जरायुक्तैर्मूढगर्भो न चेत् पतेत् ।

अथापृच्छे श्वरं वैद्यो यत्नेनाशु तमाहरेत् ॥ २६ ॥

हस्तमभ्युज्य योनिञ्च साज्यशाल्मलिपिच्छया ।

हस्तेन शक्यं तेनैव गात्रं च विषमं स्थितम् ॥ २७ ॥

आच्छनोत्पीडसंपीडविच्छेपोत्क्षेपणादिभिः ।

अनुलोम्य समाकर्षेद् योनिं प्रत्यार्जवागतम् ॥ २८ ॥

हस्तपादशिरोभिर्यो योनिं भुग्नः प्रपद्यते ।

पादेन योनिमेकेन भुग्नेऽन्येन गुदं च यः ॥ २९ ॥

विष्कम्भौ नाम तौ मूढौ शस्त्रदारणमर्हतः ।

मण्डलाङ्गुलिशस्त्राभ्यां तत्र कर्म प्रशस्यते ॥ ३० ॥  
 वृद्धिपत्रं हि तीक्ष्णायं न योनाववचारयेत् ।  
 पूर्वं शिरः कपालानि दारयित्वा विशोधयेत् ॥ ३१ ॥  
 कक्षोरस्तालुचिवुके प्रदेशेऽन्यतमे ततः ।  
 समालम्ब्य दृढं कर्षेत् कुशलो गर्भशङ्कुना ॥ ३२ ॥  
 अभिन्नशिरसं त्वक्षिकूटयोर्गण्डयोरपि ।  
 बाहुं क्षित्वांससक्तस्य वाताध्वातोदरस्य तु ॥ ३३ ॥  
 विदार्य कोष्ठमन्त्राणि बहिर्वासं निरस्य च ।  
 कटीसक्तस्य तद्वच्च तत् कपालानि दारयेत् ॥ ३४ ॥  
 यद्यद्वायुवशादङ्गं सज्जेद्गर्भस्य खण्डशः ।  
 तत्तत् क्षित्वा हरेत् सम्यग् रक्षेत्रारो च यत्रतः ॥ ३५ ॥  
 गर्भस्य हि गतिं चित्रां करोति विगुणोऽनिलः ।  
 तत्रानल्पमतिस्तस्मादवस्थापेक्षमाचरेत् ॥ ३६ ॥  
 क्षिन्द्याद्गर्भं न जीवन्तं मातरं स हि मारयेत् ।  
 सहात्मना न चापेक्ष्यः क्षणमप्यस्तजीवितः ॥ ३७ ॥  
 योनिस्वरणभ्रंशमकलशवासपीडिताम् ।  
 पूत्यङ्गारां हिमाङ्गो च मूढगर्भां परित्यजेत् ॥ ३८ ॥  
 अथापतन्तीमपरां पातयेत् पूर्ववद्भिषक् ।  
 एवं निर्हृतशल्यां तु सिञ्चेदुष्णेन वारिणा ॥ ३९ ॥  
 दद्यादभ्यक्तदेहायै योनौ स्नेहपिचुं ततः ।  
 योनिर्मृदुर्भवेत् तेन शूलं चास्याः प्रशाम्यति ॥ ४० ॥  
 दीप्यकातिविषारास्नाहिङ्गुलापञ्चकोलकान् ।  
 चूर्णं स्नेहेन कल्कं वा काथं वा पाययेत् ततः ॥ ४१ ॥  
 कटुकातिविषापाठाशाकत्वग्घिङ्गुतेजिनीः ।  
 तद्वच्च दोषस्यन्दार्थं वेदनोपशमाय च ॥ ४२ ॥  
 त्रिरात्रमेवं सप्ताहं स्नेहमेव ततः पिबेत् ।

सायं पिवेदरिष्टं वा तथा सुकृतमासवम् ॥ ४३ ॥  
 शिरीषककुभक्काथपिचून् योनीं त्रिनिक्षिपेत् ।  
 उपद्रवाश्च येऽन्ये स्युस्तान् यथास्वमुपाचरेत् ॥ ४४ ॥  
 पयो वातहरैः सिद्धं दशाहं भोजने हितम् ।  
 रसो दशाहं च परं लघुपथ्याल्पभोजना ॥ ४५ ॥  
 खेदाभ्यङ्गपरा स्नेहान् बलातैलादिकान् भजेत् ।  
 ऊर्ध्वं चतुर्थी मासेभ्यः सा क्रमेण सुखानि च ॥ ४६ ॥  
 बलामूलकषायस्य भागाः षट् पयसस्तथा ।  
 यवकोलकुलत्थानां दशमूलस्य चैकतः ॥ ४७ ॥  
 निःक्वाथभागो भागश्च तैलस्य च चतुर्दश ।  
 द्विमिदादारुमञ्जिष्ठाकाकोलीद्वयचन्दनैः ॥ ४८ ॥  
 सारिवाकुष्ठतगरजीवकर्षभसैन्धवैः ।  
 कालानुसार्याशैलेयवचागुरुपुनर्नवैः ॥ ४९ ॥  
 अश्वगन्धावरीक्षीरशुक्लायष्टीवरारसैः ।  
 शताह्वाशूर्पपर्णैलात्वक्पत्रैः श्लक्ष्णकल्कितैः ॥ ५० ॥  
 पक्वं मृद्वग्निना तैलं सर्ववातविकारजित् ।  
 सूतिकाबालमर्मास्थिचतुर्क्षिणेषु पूजितम् ॥ ५१ ॥  
 ज्वरगुल्मग्रहोन्मादमूत्राघातान्त्वद्विजित् ।  
 धन्वन्तरेरभिमतं योनिरोगक्षयापहम् ॥ ५२ ॥  
 वस्तिद्वारे विपन्नायाः कुक्षिः प्रस्पन्दते यदि ।  
 जन्मकाले ततः शीघ्रं पाटयित्वोद्धरेत् शिशुम् ॥ ५३ ॥  
 मधुकं शाकबीजं च पयस्या सुरदारु च ।  
 अश्मन्तकः कृष्णतिलास्ताम्रवल्ली शतावरी ॥ ५४ ॥  
 वृक्षादनी पयस्या च लता चोत्पलसारिवा ।  
 अनन्ता सारिवा राम्ना पद्मा च मधुयष्टिका ॥ ५५ ॥  
 वृहतीद्वयकाश्मर्यः क्षीरीशृङ्गत्वची घृतम् ।

पृश्निपर्णी वला शिग्रुः श्वदंष्ट्रा मधुपर्णिका ॥ ५६ ॥  
 शृङ्गाटकं विसं द्राक्षा कसेरु मधुकं सिता ।  
 सप्तैतान् पयसा योगानर्द्धश्लोकसमापनान् ॥ ५७ ॥  
 क्रमात् सप्तसु मासेषु गर्भं स्रवति योजयेत् ।  
 कपित्थवित्खड्गहतो पटोले क्षुनिदिग्भिजैः ॥ ५८ ॥  
 मूलैः शृतं प्रयुञ्जीत क्षीरं मासे तथाऽष्टमे ।  
 नवमे सारिवाऽनन्ता पयस्या मधुयष्टिभिः ॥ ५९ ॥  
 योजयेद् दशमे मासि सिद्धं क्षीरं पयस्यया ।  
 अथवा यष्टिमधुकनागरामरदारुभिः ॥ ६० ॥  
 स्थितं लोहितमङ्गनाया वातेन गर्भं ब्रुवतेऽनभिन्नाः ।  
 र्कितित्वात् कटुकोष्णतोष्णैः सुते पुनः केवल एव रक्ते ॥ ६१ ॥  
 जडा भूतहृतं वदन्ति मूर्त्तर्न दृष्टं हरणं यतस्तैः ।  
 जोश्रनत्वादथवाऽव्यवस्थैर्भूतैरुपेक्ष्येत न गर्भमाता ॥ ६२ ॥

### तृतीयोऽध्यायः ।

अथातोऽङ्गविभागं शारीरं व्याख्यास्यामः ॥

शिरोऽन्तराधिर्दो वाह्यं सक्थिनी च समासतः ।

षडङ्गमङ्गं प्रत्यङ्गं तस्याच्छिह्नदयादिकम् ॥ १ ॥

शब्दः स्पर्शश्च रूपं च रसो गन्धः क्रमाद् गुणाः ।

खाऽनिलाऽग्न्यब्भुवा-

मेकगुणवृद्धान्वयः परे ॥ २ ॥

तत्र खात् खानि देहेऽस्मिन् श्रोत्रं शब्दो विविक्तता ।

वातात् स्पर्शत्वक् उच्छ्वासा वक्त्रेर्दृग्रूपपक्तयः ॥ ३ ॥

आप्या जिह्वा रसक्लेदा घ्राणगन्धास्थि पार्थिवम् ।

मृद्वत्र मातृजं रक्तमांसमज्जगुदादिकम् ॥ ४ ॥

पैटकं तु स्थिरं शुक्रं धमन्यस्थिकचादिकम् ।

चैतनं चित्तमक्षाणि नानायोनिषु जन्म च ॥ ५ ॥

सात्मप्रजं त्वायुरारोग्यमनालस्यं प्रभा बलम् ।

रसजं वपुषो जन्म वृत्तिर्द्विद्विरलोलता ॥ ६ ॥

सात्त्विकं शौचमास्तिक्यं शुक्लधर्मरुचिर्मतिः ।

राजसं बहुभाषित्वं मानक्रुद्दम्भमत्सराः ॥ ७ ॥

तामसं भयमज्ञानं निद्राऽऽलस्यं विषादितम् ।

इति भूतमयो देहः

तत्र सप्त त्वचोऽसृजः ॥ ८ ॥

पच्यमानात् प्रजायन्ते क्षीरात् सन्तानिका इव ।

धात्वाशयान्तरक्लेदो विपक्वः खं स्वमूषणा ॥ ९ ॥

श्लेष्मस्नायूपराच्छन्नः कलास्यः काष्ठसारवत् ।

ताः सप्त सप्त चाधारा रक्तस्याद्यः क्रमात् परे ॥ १० ॥

कफामपित्तपक्वानां वायोर्मूत्रस्य च स्मृताः ।

गर्भाशयोऽष्टमः स्त्रीणां पित्तपक्वाशयान्तरे ॥ ११ ॥

कोष्ठाङ्गानि स्थितान्येषु हृदयं क्लोमफुप्फुसम् ।

यकृत् प्लीहोन्दुकं वृक्की नाभिडिम्भान्ववस्तयः ॥ १२ ॥

दश जीवितधामानि शिरोरसनबन्धनम् ।

कण्ठोऽस्रं हृदयं नाभिर्वस्तिः शुक्रौजसो गुदम् ॥ १३ ॥

जालानि कण्डराश्चान्ये पृथक् षोडश निर्दिशेत् ।

षट् कूर्चाः सप्त सेवन्यो मेद्रजिह्वाशिरोगताः ॥ १४ ॥

शस्त्रेणैताः परिहरेच्चतस्रो मांसरज्जवः ।

चतुर्देशास्थिसंघाताः सीमन्ता द्विगुणा नव ॥ १५ ॥

अस्थ्यां शतानि षष्टिश्च त्रीणि दन्तनखैः सह ।

धन्वन्तरिस्तु त्रीण्याह सन्धीनां च शतद्वयम् ॥ १६ ॥

दशोत्तरं

सहस्रे द्वे निजगादाऽत्रिनन्दनः ।



स्त्रावा नवशती पञ्च पुंसां पेशीशतानि च ॥ १७ ॥

अधिका विंशतिः स्त्रीणां योनिस्तनसमाश्रिताः ।

दश मूलाशिरा हृत्स्थास्ताः सर्वं सर्वतो वपुः ॥ १८ ॥

रसात्मकं वहन्त्योजस्तन्निवडं हि चेष्टितम् ।

खूलमूलाः सुसूक्ष्माग्राः पत्ररेखाप्रतानवत् ॥ १९ ॥

भियन्ते तास्ततः सप्तशतान्यासां भवन्ति तु ।

तत्रैकैकं च शाखायां शतं तस्मिन्न वेधयेत् ॥ २० ॥

शिरां जालन्धरां नाम तिस्रश्चाभ्यन्तराश्रिताः ।

षोडशद्विगुणाः श्रोत्रां तासां द्वे द्वे तु वङ्गणे ॥ २१ ॥

द्वे द्वे कटीकतरुणे शस्त्रेणाष्टौ स्पृशेन्न ततः ।

पार्श्वयोः षोडशैकैकामूर्ध्वगां वर्जयेत् शिराम् ॥ २२ ॥

द्वादशद्विगुणाः पृष्ठे पृष्ठवंशस्य पार्श्वगे ।

द्वे द्वे तत्रोर्ध्वगामिन्यो न शस्त्रेण परास्पृशेत् ॥ २३ ॥

पृष्ठवज्जठरे तासां मेहनस्योपरि स्थिते ।

रोमराजीमुभयतो द्वे द्वे शस्त्रेण न स्पृशेत् ॥ २४ ॥

चत्वारिंशदुरस्यासां चतुर्दश न वेधयेत् ।

स्तनरोहिततन्मूलहृदये तु पृथग्द्वयम् ॥ २५ ॥

अपस्तम्भाख्ययोरेकां तथा पालापयोरपि ।

श्रीवायां पृष्ठवत्तासां नीले मन्ये कृकाटिके ॥ २६ ॥

विधुरे मातृकाश्चाष्टौ षोडशेति परित्यजेत् ।

हन्वोः षोडश तासां द्वे सन्धिवन्धनकर्मणी ॥ २७ ॥

जिह्वायां हनुवत्तासामधो द्वे रसबोधने ।

द्वे च वाचः प्रवर्तिन्यौ

नासायां चतुरुत्तरा ॥ २८ ॥

विंशतिर्गन्धवेदिन्यौ तासामेकां च तालुगाम् ।

षट्पञ्चाशन्नयनयोर्निमेषोन्मेषकर्मणी ॥ २९ ॥

द्वे द्वे अपाङ्गयोर्द्वे च तासां षडिति वर्जयेत् ।  
 नासानेत्राश्रिताः षष्टिर्ललाटे स्थपनीश्रिताम् ॥ ३० ॥  
 तत्रैकां द्वौ तथाऽऽवर्त्तौ चतस्रश्च कचान्तगाः ।  
 सप्तैवं वर्जयेत् तासां

कर्णयोः षोडशात्र तु ॥ ३१ ॥

द्वे शब्दबोधने शङ्खौ शिरास्ता एव चाश्रिताः ।  
 द्वे शङ्खसन्धिगे तासां

मूर्ध्नि द्वादश तत्र तु ॥ ३२ ॥

एकैकां पृथगुत्क्षेपसीमन्ताधिपतिस्थिताम् ।  
 इत्यवेध्यविभागार्थं प्रत्यङ्गं वर्णिताः शिराः ॥ ३३ ॥  
 अवेध्यास्तत्र कात्स्न्येन देहेऽष्टानवतिस्तथा ।  
 संकीर्णा ग्रथिताः क्षुद्रा वक्राः सन्धिषु चाश्रिताः ॥ ३४ ॥  
 तासां शतानां सप्तानां पादोऽस्रं वहते पृथक् ।  
 वातपित्तकफैर्जुष्टं शुद्धं चैव स्थिता मलाः ॥ ३५ ॥  
 शरीरमनुगृह्णन्ति पीडयन्त्यन्यथा पुनः ।  
 तत्र श्यावारुणा सूक्ष्माः पूर्णरिक्ताः क्षणात् सिराः ॥ ३६ ॥  
 प्रस्यन्दिन्यश्च वातास्रं वहन्ते

पित्तशोणितम् ।

स्पर्शीणाः शीघ्रवाहिन्यो नीलपीताः कफं पुनः ॥ ३७ ॥  
 गौर्यः स्निग्धाः स्थिराः शीताः संसृष्टं लिङ्गसङ्करे ।  
 गूढाः समस्थिताः स्निग्धा रोहिण्यः शुद्धशोणितम् ॥ ३८ ॥  
 धमन्यो नाभिसम्बद्धा विंशतिश्चतुरुत्तराः ।  
 ताभिः परिवृतो नाभिश्चक्रनाभिरिवारकैः ॥ ३९ ॥  
 ताभिश्चोर्ध्वमधस्तिर्यग्देहोऽयमनुगृह्यते ।  
 स्रोतांसि नासिके कर्णौ नेत्रे पायास्यमेहनम् ॥ ४० ॥  
 स्तनौ रक्तपथश्चेति नारीणामधिकं त्रयम् ।

जीवितायतनान्यन्तः स्रोतांस्याद्दुस्त्रयोदश ॥ ४१ ॥

प्राणधातुमलाभ्योऽन्नवाहीन्य-

हितसेवनात् ।

तानि दुष्टानि रोगाय विशुद्धानि सुखाय च ॥ ४२ ॥

स्रधातुसमवर्णानि वृत्तस्थूलान्यणूनि च ।

स्रोतांसि दीर्घाण्याकृत्या प्रतानसदृशानि च ॥ ४३ ॥

आहारश्च विहारश्च यः स्याद् दोषगुणैः समः ।

धातुभिर्विगुणो यश्च स्रोतसां स प्रदूषकः ॥ ४४ ॥

अतिप्रवृत्तिः सङ्गो वा शिराणां ग्रन्थयोऽपि वा ।

विमार्गतो वा गमनं स्रोतसां दुष्टिलक्षणम् ॥ ४५ ॥

विसानामिव सूक्ष्माणि दूरं प्रविष्टतानि च ।

द्वाराणि स्रोतसां देहे रसो यैरूपचीयते ॥ ४६ ॥

व्यधे तु स्रोतसां मोहकम्पाधानवमिज्वराः ।

प्रलापशूलविण्मूत्ररोधो मरणमेव वा ॥ ४७ ॥

स्रोतोविद्धमतो वैद्यः प्रत्याख्याय प्रसाधयेत् ।

उद्धृत्य शल्यं यद्वेन सद्यःक्षतविधानतः ॥ ४८ ॥

अन्नस्य पक्ता पित्तं तु पाचकाख्यं पुरेरितम् ।

दोषधातुमलादीनामूष्मेत्यात्रे यशासनम् ॥ ४९ ॥

तदधिष्ठानमन्नस्य ग्रहणाद् ग्रहणी मता ।

सैव धन्वन्तरिमते कला पित्तधराह्वया ॥ ५० ॥

आयुरारोग्यवीर्यौजोभूतधात्वग्निपुष्टये ।

स्थिता पक्ताशयद्वारि भुक्तमार्गाऽर्गलेव सा ॥ ५१ ॥

भुक्तमामाशये रुद्धा सा विपाच्य नयत्यधः ।

बलवत्यवला त्वन्नमाममेव विमुञ्चति ॥ ५२ ॥

ग्रहण्यां बलमग्निर्हि स चापि ग्रहणीबलः ।

दूषितेऽग्नावतो दुष्टा ग्रहणी रोगकारिणी ॥ ५३ ॥

यदन्नं देहधात्वोजोबलवर्णादिपोषणम् ।

तक्राम्निर्हेतुराहारान्नह्यपक्वाद्रसादयः ॥ ५४ ॥

अन्नं कालेऽभ्यवहृतं कोष्ठं प्राणानिलाहृतम् ।

द्रवैर्विभिन्नसङ्घातं नीतं स्नेहेन मार्दवम् ॥ ५५ ॥

सन्भुञ्जितः समानेन पचत्यामाशयस्थितम् ।

शौदर्योऽग्निर्यथा बाह्यः स्थालीस्थं तोयतण्डुलम् ॥ ५६ ॥

आदौ षड्रसमप्यन्नं मधुरीभूतमीरयेत् ।

फेनीभूतं कफं यातं विदाहादन्नतां ततः ॥ ५७ ॥

पित्तमामाशयात्कुर्याच्चप्रवमानं च्युतं पुनः ।

अग्निना शोषितं पक्वं पिण्डितं कटुमाहृतम् ॥ ५८ ॥

भौमाप्याग्नेयवायव्याः पञ्चोष्माणः सनाभसाः ।

पञ्चाहारगुणान् स्वान् स्वान् पार्थिवादीन् पचन्त्यनु ॥ ५९ ॥

यथास्वं ते च पुष्णन्ति पक्त्वा भूतगुणान् पृथक् ।

पार्थिवाः पार्थिवानेव शेषाः शेषांश्च देहगान् ॥ ६० ॥

किट्टं सारञ्च तत्पक्वमन्नं सम्भवति द्विधा ।

तत्राच्छं किट्टमन्नस्य मूत्रं विद्याह्वनं शक्यत् ॥ ६१ ॥

सारस्तु सप्तभिर्भूयो यथास्वं पच्यतेऽग्निभिः ।

रसाद्रक्तं ततो मांसं मांसान्मेदस्ततोऽस्थि च ॥ ६२ ॥

अस्थौ मज्जा ततः शुक्रं शुक्राद्गर्भः प्रजायते ।

कफः पित्तं मलः खेषु प्रस्वेदो नखरोम च ॥ ६३ ॥

स्नेहोऽक्षित्वग्विशामोजोधातूनां क्रमशो मलाः ।

प्रसादकिट्टौ धातूनां पाकादेवं द्विधच्छतः ॥ ६४ ॥

परस्परोपसंस्तम्भाद्घातुस्ते हपरम्परा ।

केचिदाहुरहोरात्रात् षड्रहादपरे परे ॥ ६५ ॥

मासेन याति शुक्रत्वमन्नं पाकक्रमादिभिः ।

सन्ततं भोज्यधातूनां परिवृत्तिस्तु चक्रवत् ॥ ६६ ॥

वृथादीनि प्रभावेण सद्यः शुक्रादि कुर्वते ।

प्रायः करोत्यहोरात्रात्कर्मान्यदपि भेषजम् ॥ ६७ ॥

व्यानेन रसधातुर्हि विक्षेपोचितकर्मणा ।

युगपत्सर्वतोऽजस्रं देहे विक्षिप्यते सदा ॥ ६८ ॥

क्षिप्यमाणः स्ववैगुण्याद्रसः सज्जति यत्र सः ।

तस्मिन् विकारं कुरुते खे वर्षमिव तोयदः ॥ ६९ ॥

दोषाणामपि चैवं स्यादेकदेशप्रकोपणम् ।

अन्नभोतिकधात्वग्निकर्मेति परिभाषितम् ॥ ७० ॥

अन्नस्य पक्ता सर्वेषां पक्कूणामधिको मतः ।

तन्मूलास्ते हि तद्दृष्टिचयवृद्धिचयात्मकाः ॥ ७१ ॥

तस्मात्तं विधिवद्युक्तेरन्नपानेन्धनेर्हितैः ।

पालयेत्प्रयतस्तस्य स्थितौ ह्यायुर्वलस्थितिः ॥ ७२ ॥

समः समाने स्थानस्ये विषमोऽग्निर्विमार्गगे ।

पित्ताभिमूर्च्छिते तीक्ष्णो मन्दोऽस्मिन् कफपीडिते ॥ ७३ ॥

समोऽग्निर्विषमस्तीक्ष्णो मन्दश्चैवं चतुर्विधः ।

यः पचेत् सम्यगेवान्नं भुक्तं सम्यक् समस्त्वसौ ॥ ७४ ॥

विषमोऽसम्यगप्याशु सम्यक् क्वापि चिरात् पचेत् ।

तीक्ष्णो वङ्गिः पचेत् शीघ्रमसम्यगपि भोजनम् ॥ ७५ ॥

मन्दस्तु सम्यगप्यन्नमुपयुक्तं चिरात् पचेत् ।

कृत्वाऽस्य शोषाटोपान्द्रकूजनाऽध्यानगौरवम् ॥ ७६ ॥

सहजं कालजं युक्तिकृतं देहवलं त्रिधा ।

तत्र सत्वशरीरोत्थं प्राकृतं सहजं बलम् ॥ ७७ ॥

वयस्कृतमृतूत्थं च कालजं युक्तिजं पुनः ।

विहाराहारजनितं तथोर्जस्करयोगजम् ॥ ७८ ॥

देशोऽल्पवारिद्रुनगो जाङ्गलः स्वल्परोगदः ।

आनूपो विपरीतोऽस्माव् समः साधारणः स्मृतः ॥ ७९ ॥



मल्लमेदोवसामूत्रपित्तश्लेष्मशक्तन्यसृक् ॥ ८० ॥

रसो जलं च देहेऽस्मिन्नेकैकाञ्जलिवर्द्धितम् ।

पृथक् स्वप्रसृतं प्रोक्तमोजो मस्तिष्करेतसाम् ॥ ८१ ॥

द्वावञ्जली तु स्तन्यस्य चत्वारो रजसः स्त्रियाः ।

समधातोरिदं मानं विद्याद् वृद्धिचयावतः ॥ ८२ ॥

शुक्रासृग्गर्भिणीभोज्यचेष्टागर्भाशयर्तुषु ।

यः स्याद्दोषोऽधिकस्तेन प्रकृतिः सप्तधोदिता ॥ ८३ ॥

विभुत्वादाशुकारित्वाद् बलित्वादन्यकोपनात् ।

स्वातन्त्र्याद्बहुरोगत्वाद्दोषाणां प्रबलोऽनिलः ॥ ८४ ॥

प्रायो त एव पवनाध्युषिता मनुष्याः

दोषात्मकाः स्फुटितधूसरकेशगात्राः ।

शीतद्विषश्चलधृतिस्मृतिबुद्धिचेष्टाः

सौहार्ददृष्टिगतयोऽतिबहुप्रलापाः ॥ ८५ ॥

शल्पपित्तबलजीवितनिद्राः सन्नसक्तचलजर्जरवाचः ।

नास्तिका बहुभुजः सविलासा गीतहाससृगयाकलिलीलाः ॥ ८६ ॥

मधुराम्लपटूष्णसात्मप्रकाङ्क्षाः

कृशदीर्घाकृतयः सशब्दयाताः ।

न दृढा न जितेन्द्रिया न चार्थ्या

न च कान्तादयिता बहुप्रजा वा ॥ ८७ ॥

नेत्राणि चैषां खरधूसराणि वृत्तान्यचारूणि मृतोपमानि ।

उन्मीलितानीव भवन्ति सुप्ते शैलद्रुमांस्ते गगनं च यान्ति ॥ ८८ ॥

अधन्या मत्सरा धाताः स्तेनाः प्रोद्बद्धपिण्डिकाः ।

श्वशृगालोद्भ्रष्टध्राखुकाकोलूकाश्च वातिकाः ॥ ८९ ॥

पित्तं वर्द्धिर्वर्द्धजं वा यदस्मात्

पित्तोद्विक्तस्तीक्ष्णदृष्ट्याबुभुक्षुः ।

गौरोष्णाद्बुस्ताम्बहस्ताऽद्विबक्तः

शूरो मानो पिङ्गकेशोऽल्परोमा ॥ ८० ॥

यतमाल्यविलेपनमण्डनः सुचरितः शुचिराश्रितवत्सलः ।

भवसाहसबुद्धिवलान्वितो भवति भीषुगतिर्द्विषतामपि ॥ ८१ ॥

मेधावी प्रशिथिलसन्धिवन्धमांसः

नारीणामनोभिमतोऽल्पशुक्रकामः ।

आवासः पतिततरङ्गनीलिकानां

भुङ्क्तेऽन्नं मधुरकषायतिक्तशोतम् ॥ ८२ ॥

धर्मद्वेषी स्वेदनः पूतिगन्धिः

भूर्युच्चारक्रोधपानाशनेर्थः ।

सुप्त पश्येत् कर्णिकारान् पलाशान्

दिग्दाहोल्काविव्युदकानलांश्च ॥ ८३ ॥

नि पिङ्गानि चलानि चैषां तन्वल्पपद्माणि हिमप्रियाणि ।

धेन मयेन रवेश्च भासा रागं ब्रजन्याशु विलोचनानि ॥ ८४ ॥

मध्यायुषो मध्यवलाः पण्डिताः क्लेशभीरवः ।

व्याघ्रर्चकपिमार्त्रारयज्ञानूकाश्च पैत्तिकाः ॥ ८५ ॥

मा सोमः श्लेष्मलस्तेन सोम्यो गूढस्निग्धस्निष्टसन्ध्यस्थिमांसः ।

तृड्दुःखक्लेशधर्मैरतप्तो बुद्ध्या युक्तः सात्विकः सत्यसन्धः ॥ ८६ ॥

रङ्गदूर्वाशरकाण्डशस्त्रगोरोचनापद्मसुवर्णवर्णः ।

स्वबाहुः पृथुपोनवक्षा महाललाटो घननीलकेशः ॥ ८७ ॥

मृदङ्गः समसुविभक्तचारुवर्षा

बह्वोजोरतिरसशुक्रपुत्रभृत्यः ।

धर्मात्मा वदति न निष्ठुरं च जातु

प्रच्छन्नं वहति दृढं चिरं च वैरम् ॥ ८८ ॥

समदहिरदेन्द्रतुल्ययातो

जलदाम्भोऽधिमृदङ्गसिंहघोषः ।

स्मृतिमानभियोगवान् विनीतो

न च बाल्येऽप्यतिरोदनो न लोलः ॥ ८८ ॥

तिक्तं कषायं कटुकोणारूक्षमल्पं स भुङ्क्ते बलवांस्तथापि ।

रक्तान्तसुस्निग्धविशालदीर्घसुव्यक्तशुक्लासितपद्मलाक्षः ॥ १०० ॥

अल्पव्याहारक्रोधपानाशनेर्थः

प्राज्यायुर्वित्तो दीर्घदर्शी वदान्यः ।

आङ्घो गम्भीरः स्थूलवक्षः क्षमावान्

आर्यो निद्रालुदीर्घसूत्रः कृतज्ञः ॥ १०१ ॥

ऋजुर्विपश्चित् सुभगः सलज्जो भक्तो गुरूणां स्थिरसौहृदश्च ।

स्रग्भो सपद्मान् सविहङ्गमालांस्तोयाशयान् पश्यति तोयदांश्च १०२

ब्रह्मरुद्रेन्द्रवरुणतार्क्ष्यहंसगजाधिपैः ।

श्लेष्मप्रकृतयस्तुल्यास्तथा सिंहाऽश्वगोवृषैः ॥ १०३ ॥

प्रकृतीर्द्वयसर्वोत्था इन्द्रसर्वगुणोदये ।

शौचास्तिक्त्वादिभिश्चैवं गुणैर्गुणमयीर्वदेत् ॥ १०४ ॥

वयस्त्वाषोडशदृ बालं तत्र धात्विन्द्रियौजसाम् ।

दृद्विरासप्ततेर्मध्यं तत्रादृद्धिः परं क्षयः ॥ १०५ ॥

स्वं स्वं हस्तत्रयं सार्द्धं वपुः पात्रं सुखायुषौः ।

न च यद्युक्तमुद्रितैरष्टाभिर्निन्दितैर्निजैः ॥ १०६ ॥

अरोमशासितस्थूलदीर्घत्वैः सविपर्ययैः ।

सुस्निग्धा मृदवः सूक्ष्मा नैकमूलाः स्थिराः कचाः ॥ १०७ ॥

ललाटमुन्नतं श्लिष्टशङ्खमर्द्धेन्दुसन्निभम् ।

कर्णौ नीचोन्नतौ पश्चान्महान्तौ श्लिष्टमांसलौ ॥ १०८ ॥

नेत्रे व्यक्तासितसिते सुवद्वे घनपद्मणी ।

उन्नताया महोच्छ्वासा पीनर्जुर्नासिका समा ॥ १०९ ॥

ओष्ठौ रक्तावनुद्वृत्तौ महत्यौ नोल्बणे हनू ।

महदास्यं घना दन्ताः स्निग्धाः श्लक्ष्णाः सिताः समाः ॥

जिह्वा रक्तायता तन्वी मांसलं चिवुकं महत् ।

ग्रीवा ऋखा घना वृत्ता स्कन्धावुन्नतपीवरौ ॥ १११ ॥  
 उदरं दक्षिणावर्त्तगूढनाभि समुन्नतम् ।  
 तनुरक्तोन्नतनखं स्निग्धमाताम्रमांसलम् ॥ ११२ ॥  
 दीर्घाच्छिद्राङ्गुलि महत्पाणिपादं प्रतिष्ठितम् ।  
 गूढवंशं बृहत्पृष्ठं निगूढाः सन्धयो दृढाः ॥ ११३ ॥  
 धीरः स्वरोऽनुनादी च वर्णः स्निग्धः स्थिरप्रभः ।  
 स्वभावजं स्थिरं सत्वमविकारि विपत्स्वपि ॥ ११४ ॥  
 उत्तरोत्तरसुचेत्रं वपुर्गर्भादिनीरुजम् ।  
 आयामज्ञानविज्ञानैवैर्द्विमानं शनैः शुभम् ॥ ११५ ॥  
 इति सर्वगुणोपेते शरीरे शरदां शतम् ।  
 आयुरैश्वर्यमिष्टाय सर्वे भावाः प्रतिष्ठिताः ॥ ११६ ॥  
 त्यग्रक्लादीनि सत्वान्तान्यग्राख्यष्टौ यथोत्तरम् ।  
 बलप्रमाणज्ञानार्थं साराख्युक्तानि देहिनाम् ॥ ११७ ॥  
 सारैरुपेतः सर्वैः स्यात् परं गौरवसंयुतः ।  
 सर्वारम्भेषु चाशवान् सहिष्णुः सन्मतिः स्थिरः ॥ ११८ ॥  
 अनुत्सेकमदैन्यं च सुखं दुःखं च सेवते ।  
 सत्ववांस्तप्यमानस्तु राजसो नैव तामसः ॥ ११९ ॥  
 दानशीलदयासत्यब्रह्मचर्यैकतन्त्रताः ।  
 रसायनानि मैत्री च पुण्यायुर्द्विक्लृद् गुणः ॥ १२० ॥

### चतुर्थोऽध्यायः ।

अथातो मर्मविभागं शारीरं व्याख्यास्यामः ॥

सप्तोत्तरं मर्मशतं

तेषामेकादशादिशेत् ।

पृथक् सक्थोस्तथा बाह्वोस्त्रीणि कोष्ठे नवोरसि ॥ १ ॥

पृष्ठे चतुर्दशोर्ध्वं तु जत्रोस्त्रिंशच्च सप्त च ।

मध्ये पादतलस्याहुरमितो मध्यमाङ्गुलिम् ॥ २ ॥

तलहृन्नामरुजया तत्र विद्वस्य पञ्चता ।

अङ्गुष्ठाङ्गुलिमध्यस्थं क्षिप्रमाक्षेपमारणम् ॥ ३ ॥

तस्योर्ध्वं द्व्यङ्गुले कूर्चः पादभ्रमणकम्पकृत् ।

गुल्फसन्धेरधः कूर्चशिरःशोफरुजाकरम् ॥ ४ ॥

जङ्घाचरणयोः सन्धौ गुग्फो रुक्स्वम्भमान्यकृत् ।

जङ्घान्तरे त्विन्द्रवस्तिर्मारयत्यसृजः क्षयात् ॥ ५ ॥

जङ्घोर्वोः सङ्गमे जानु खञ्जता तत्र जीवतः ।

जानुनस्त्रङ्गलादूर्ध्वं माण्यूरुस्तम्भशोफकृत् ॥ ६ ॥

उर्व्यूरुमध्ये तद्वेधात्कक्षिशोषोऽस्रसङ्ख्यात् ।

ऊरुमूले लोहिताख्यं हन्ति पक्षमसृक्क्षयात् ॥ ७ ॥

मुष्कवङ्गणयोर्मध्ये विटपं प्रण्टताकरम् ।

इति सक्त्योस्तथा बाह्वोर्मणिवन्धोऽत्र गुल्फवत् ॥ ८ ॥

कूर्परं जानुवत् कौण्यं तयोर्विटपवत् पुनः ।

कक्षाक्षमध्ये कक्षाष्टक् कुणित्वं तत्र जायते ॥ ९ ॥

स्थूलान्त्रबद्धः सद्योघ्नो विद्धातवमनो गुदः ।

मूत्राशयो धनुर्वक्रो वस्तिरल्पास्रमांसगः ॥ १० ॥

एकाधोवदनो मध्ये कव्याः सद्यो निहन्यसून् ।

ऋतेऽश्मरीव्रणाद्विद्वस्तवाप्युभयतश्च सः ॥ ११ ॥

मूत्रस्राव्यकतो भिन्नो व्रणो रोहेच्च यत्नतः ।

देहामपक्वस्थानानां मध्ये सर्वशिराश्रयः ॥ १२ ॥

नाभिः सोऽपि हि सद्योघ्नो

हारमामाश्रयस्य च ।

सत्वादिधाम हृदयं स्तनोरःकोष्ठमध्यगम् ॥ १३ ॥

स्तनरोहितमूलाख्ये द्व्यङ्गुले स्तनयोर्वदेत् ।

ऊर्ध्वाधोऽस्रकफापूर्णकोष्ठो नश्येत्तयोः क्रमात् ॥ १४ ॥



अपस्तम्भावुरःपार्श्वे नाद्यावनिलवाहिनी ।  
 रक्तेन पूर्णकोष्ठोऽत्र श्वासात्कासाच्च नश्यति ॥ १५ ॥  
 पृष्ठवंशोरसोर्मध्ये तयोरेव च पार्श्वयोः ।  
 अधोऽसकूटयोर्विद्यादपालापास्यमर्मणी ॥ १६ ॥  
 तयोः कोष्ठेऽसृजा पूर्णे नश्येद् यातेन पूयताम् ।  
 पार्श्वयोः पृष्ठवंशस्य श्रोणीकर्णौ प्रतिष्ठिते ॥ १७ ॥  
 वंशाश्रिते स्फिजोरुर्ध्वं कटीकतरुणे स्मृते ।  
 तत्र रक्तचयात् पाण्डुर्हीनरूपो विनश्यति ॥ १८ ॥  
 पृष्ठवंशं ह्युभयतो यौ सन्धी कटिपार्श्वयोः-  
 जघनस्य वहिर्भागे मर्मणी तौ कुकुन्दरौ ॥ १९ ॥  
 चेष्टाहानिरधःकाये स्पर्शाज्ञानं च तद् व्यधात् ।  
 पार्श्वान्तरनिवद्धौ यावुपरि श्रोणिकर्णयोः ॥ २० ॥  
 आशयच्छादनी तौ तु नितम्बौ तरुणास्थिगौ ।  
 अधःशरीरे शोफोऽत्र दौर्बल्यं मरणं ततः ॥ २१ ॥  
 पार्श्वान्तरनिवद्धौ च मध्ये जघनपार्श्वयोः ।  
 तिर्यगूर्ध्वं च निर्दिष्टौ पार्श्वसन्धी तयोर्व्यधात् ॥ २२ ॥  
 रक्तपूरितकोष्ठस्य शरीरान्तरसम्भवः ।  
 स्तनमूलाज्वे भागे पृष्ठवंशाश्रये शिरे ॥ २३ ॥  
 वृहत्पौ तत्र विद्धस्य मरणं रक्तसंचयात् ।  
 बाहुमूलाभिसम्बद्धे पृष्ठवंशस्य पार्श्वयोः ॥ २४ ॥  
 अंसयोः फलके बाहुस्त्रापशीषौ तयोर्व्यधात् ।  
 ग्रीवामुभयतः स्नात्री ग्रीवाबाहुशिरोऽन्तरे ॥ २५ ॥  
 स्कन्धांसपीठसम्बन्धावंसौ बाहुक्रियाहरौ ।  
 कण्ठनाडीमुभयतः शिरा हनुसमाश्रिताः ॥ २६ ॥  
 चतसस्तासु नीले द्वे मन्ये द्वे मर्मणी स्मृते ।  
 स्वरप्रणाश्वैकृत्यं रसाज्ञानं च तद्वधे ॥ २७ ॥

कण्ठनाडीमुभयतो जिह्वानासागताः शिराः ।

पृथक् चतस्रस्ताः सद्यो घ्नन्त्यसून्मातृकाह्वयाः ॥ २८ ॥

कृकाटिके शिरोग्रोवासन्धी तत्र चलं शिरः ।

अधस्तात्कर्णयोर्निम्ने विधुरे श्रुतिहारिणो ॥ २९ ॥

फणावुभयतो घ्राणमार्गं श्रोत्रपथानुगौ ।

अन्तर्गलस्थितौ वेधाद् गन्धविज्ञानहारिणौ ॥ ३० ॥

नेत्रयोर्वाह्यतोऽपाङ्गौ भ्रुवोः पुच्छान्तयोरधः ।

तथोपरि भ्रुवोर्निम्नावावर्त्तावाभ्यमेषु तु ॥ ३१ ॥

अनुकर्णं ललाटान्ते शङ्खौ सद्योविनाशनौ ।

केशान्ते शङ्खयोरूर्ध्वमुत्क्षेपौ स्थपनी पुनः ॥ ३२ ॥

भ्रुवोर्मध्ये त्रयेऽप्यत्र शल्ये जीवेदनुद्धृते ।

स्वयं वा पतिते पाकात् सद्यो नश्यति तूद्धृते ॥ ३३ ॥

जिह्वाक्षिनासिकाश्रोत्रखचतुष्टयसङ्गमे ।

तालुन्यास्यानि चत्वारि स्रोतसां तेषु मर्मसु ॥ ३४ ॥

विद्धः शृङ्गाटकाख्येषु सद्यस्त्वजति जीवितम् ।

ऋपाले सन्धयः पञ्च सीमन्तास्तिर्य्यगूर्ध्वगाः ॥ ३५ ॥

भ्रमोन्मादतमोनाशैस्त्रेषु विद्धेषु नश्यति ।

आन्तरो मस्तकस्योर्ध्वं शिरासन्धिसमागमः ॥ ३६ ॥

रोमावर्त्तोऽधिपो नाम मर्मं सद्यो हरत्यसून् ।

विषमं स्पदनं यत्र पीडिते रुक् च मर्मं तत् ॥ ३७ ॥

मांसास्थिस्नायुधमनीशिरासन्धिसमागमः ।

स्यान्मर्मेति च तेनाऽत्र सुतरां जीवितं स्थितम् ॥ ३८ ॥

बाहुल्येन तु निर्देशः षोडैवं मर्मकल्पना ।

प्राणायतनसामाख्यादैक्यं वा मर्मणां मतम् ॥ ३९ ॥

मांसजानि दशेन्द्राख्यतलहृत्स्तनरोहिताः ।

शङ्खौ कटीकतरुणे नितम्बावंसयोः फले ॥ ४० ॥

अस्थ्यष्टौ

स्त्रावमर्माणि त्रयोविंशतिराण्यः ।

कूर्चकूर्चशिरोऽपाङ्गच्छिप्रोत्क्षेपांसवस्तयः ॥ ४१ ॥

गुदोपस्तम्भविधुरशृङ्गाटानि नवादिशेत् ।

मर्माणि धमनीस्थानि

सप्तत्रिंशत् शिराश्रयाः ॥ ४२ ॥

दृहल्यौ मातृकानोले मन्ये कक्षाधरो फणौ ।

विटपे हृदयं नाभिः पार्श्वसन्धौ स्तनान्तरे ॥ ४३ ॥

अपालापौ स्थपन्यूर्ध्वश्वतसो लोहितानि च ।

सन्धौ विंशतिरावर्त्तौ मणिवन्धौ ऋकुन्दरौ ॥ ४४ ॥

सीमन्ताः कूर्परौ गुल्फौ कृकाव्यौ जानुनी पतिः ।

मांसमर्मगुदोऽन्येषां स्त्रावो कक्षाधरो तथा ॥ ४५ ॥

विटपौ विधुराख्ये च शृङ्गाटानि शिरासु तु ।

अपस्तम्भावपाङ्गौ च धमनीस्थं न तैः स्मृतम् ॥ ४६ ॥

विद्धेऽजस्रमसृक्स्त्रावो मांसधावनवत्तनुः ।

पाण्डुत्वमिन्द्रियाज्ञानं मरणं चाशु मांसजे ॥ ४७ ॥

मज्जान्वितोऽच्छो विच्छिन्नस्त्रावो रुक् चास्थिमर्माणि ।

आयामाक्षेपकस्तम्भाः स्त्रावजेऽभ्यधिकं रुजा ॥ ४८ ॥

यानस्थानासनाशक्तिर्वैकल्यमथवान्तकः ।

रक्तं सशब्दफेनोणं धमनीस्थे विचेतसः ॥ ४९ ॥

शिरामर्मव्यधे सान्द्रमजस्रं बहुसृक् सवेत् ।

तत्क्षयात्तृड्भ्रमश्वासमोहहिष्माभिरन्तकः ॥ ५० ॥

वस्तु शूकैरिवाकीर्णं रुद्धे च कुण्ठिष्यञ्जता ।

बलचेष्टाक्षयः शेषः पर्वशोफश्च सन्धिजे ॥ ५१ ॥

नाभिश्शङ्गाधिपापानहृच्छृङ्गाटकवस्तयः ।

अष्टौ च मातृकाः सद्यो निघ्नन्त्येकान्नविंशतिः ॥ ५२ ॥

सप्ताहः परमस्तेषां कालः कालस्य कर्षणे ।  
 त्रयस्त्रिंशदपस्तम्भतलहृत्पार्श्वसन्धयः ।  
 कटीतरुणसीमन्तस्तनमूलेन्द्रवस्तयः ।  
 क्षिप्रापालापवृहतीनितम्बस्तनरोहिताः ॥ ५४ ॥  
 कालान्तरप्राणहरा मासमासार्द्धजोविताः ।  
 उत्क्षेपौ स्थपनी त्रीणि विशल्यघ्नानि

तत्र हि ॥ ५५ ॥

वायुर्मांसवसामज्जमस्तुलुङ्गानि शोषयन् ।  
 शल्यापाये विनिर्गच्छन् श्वासात्कासाच्च हन्यसून् ॥ ५६ ॥  
 फणावपाङ्गौ विधुरौ नीले मन्ये ककाटिके ।  
 अंसांसफलकावर्त्तं विटपोर्वीकुकुन्दराः ॥ ५७ ॥  
 सजानुहोहिताख्याऽऽणिकक्षाष्टकूर्चकूर्पराः ।  
 वैकल्यमिति चत्वारि चत्वारिंशच्च कुर्वते ॥ ५८ ॥  
 हरन्ति तान्यपि प्राणान् कदाचिदभिघाततः ।  
 अष्टौ कूर्चशिरोगुल्फमणिवन्धा रुजाकराः ॥ ५९ ॥  
 तेषां विटपकक्षाष्टगूर्यः कूर्चशिरांसि च ।  
 द्वादशाङ्गुलमानानि द्वाङ्गुले मणिवन्धने ॥ ६० ॥  
 गुल्फौ च स्तनमूले च त्र्यङ्गुलौ जानुकूर्परौ ।  
 अपानवस्तिहृन्नाभिनीलाः सीमन्तमातृकाः ॥ ६१ ॥  
 कूर्चशृङ्गाटमन्याश्च त्रिंशदेकेन वर्जिताः ।

आत्मपाण्डितज्ञोन्मानाः

शेषाण्यर्द्धाङ्गुलं वदेत् ॥ ६२ ॥

पञ्चाशत् षट् च मर्माणि तिलव्रीहिसमान्यपि ।

इष्टानि मर्माण्यन्येषां

चतुर्द्वीक्ताः शिरास्तु याः ॥ ६३ ॥

तर्पयन्ति वपुः कृत्स्नं ता मर्माण्याश्रितास्ततः ।

तत्क्षतात् क्षतजाल्यर्थप्रवृत्तेर्धातुसंचये ॥ ६४ ॥  
 वृद्धयलोरुजस्तोत्राः प्रतनोति समीरयन् ।  
 तेनस्तदुद्धृतं धत्ते वृष्णाशोषमदभ्रमान् ॥ ६५ ॥  
 खिन्नस्रस्तन्नयतनुं हरत्ये नं ततोऽन्तकः ।  
 वर्द्धयेत्सन्धितो गात्रं मर्मस्थभिहते द्रुतम् ॥ ६६ ॥  
 क्सेदनात्सन्धिदेशस्य सङ्कुचन्ति शिरा द्यतः ।  
 जीवितं प्राणिनां तत्र रक्ते तिष्ठति तिष्ठति ॥ ६७ ॥  
 सुविद्धतोऽप्यतो जीवेदमर्मणि न मर्मणि ।  
 प्राणघातिनि जीवेत्तु कश्चिद्द्वैद्यगुणेन चेत् ॥ ६८ ॥  
 असमग्राभिघाताच्च सोऽपि वैकल्यमश्नुते ।  
 तस्मात् चारविषाम्ब्यादीन् यत्रान्मर्मसु वर्जयेत् ॥ ६९ ॥  
 मर्माभिघातः खल्योऽपि प्रायशो बाधतेतराम् ।  
 रोगा मर्माश्रितास्तद्वत् प्रक्रान्ता यत्रतोऽपि च ॥ ७० ॥

### पञ्चमोऽध्यायः ।

अथातो विक्षतिविज्ञानीयं शारीरं व्याख्यास्यामः ॥  
 पुष्पं फलस्य धूमोऽग्नेर्वर्षस्य जलदोदयः ।  
 यथा भविष्यती लिङ्गं रिष्टं मृत्योस्तथा ध्रुवम् ॥ १ ॥  
 अरिष्टं नास्ति मरणं दृष्टरिष्टं च जीवितम् ।  
 अरिष्टे रिष्टविज्ञानं न च रिष्टेऽप्यनैपुणात् ॥ २ ॥  
 केचित्तु तद् द्विधेत्याहुः स्थाय्यस्थायिविभेदतः ।  
 दोषाणामपि बाहुल्याद्रिष्टाभासः समुद्भवेत् ॥ ३ ॥  
 स दोषाणां शमे शाम्येत् स्थाय्यवश्यन्तु मृत्यवे ।  
 रूपेन्द्रियस्वरच्छायाप्रतिच्छायाक्रियादिषु ॥ ४ ॥  
 अन्येष्वपि च भावेषु प्राकृतेष्वनिमित्ततः ।  
 विक्षतिर्या समासेन रिष्टं तदिति ब्रह्मयेत् ॥ ५ ॥



केशरोम निरभ्यङ्गं यस्याऽभ्यक्तमिवेक्ष्यते ।  
 यस्यात्यर्थं चले नेत्रे स्तब्धान्तर्गतनिर्गते ॥ ६ ॥  
 जिह्वे विस्तृतसंचिप्ते संचिप्तविनतभ्रुणी ।  
 उद्भ्रान्तदर्शने हीनदर्शने नकुलोपमे ॥ ७ ॥  
 कपोताभे अलाताभे सुते लुलितपक्ष्मणी ।  
 नासिकाऽत्यर्थविवृता संवृत्ता पिटिकाचिता ॥ ८ ॥  
 उच्छूना स्फुटिता स्नाना

यस्यौष्ठो यात्यधोऽधरः ।

उड्वं द्वियोयः स्यातां वा पक्वजम्बूनिभावुभौ ॥ ९ ॥  
 दन्ताः सशर्कराः श्यावास्ताम्राः पुष्पितपङ्किताः ।  
 सहस्रैव पतेयुर्वा जिह्वा जिह्वा विसर्पिणी ॥ १० ॥  
 श्वेता शुष्का गुरुः श्यावा लिप्ता सुप्ता सकण्टका ।  
 शिरः शिरोधरा वीढुं पृष्ठं वा भारमात्मनः ॥ ११ ॥  
 हनू वा पिण्डमास्यस्थं शक्नुवन्ति न यस्य च ।  
 यस्यानिमित्तमङ्गानि गुरुण्यलतिघूनि वा ॥ १२ ॥  
 विषदोषाद्दिना यस्य खेभ्यो रक्तं प्रवर्त्तते ।  
 उत्सिक्तं मेहनं यस्य वृषणावतिनिःसृतौ ॥ १३ ॥  
 अतोऽन्यथा वा यस्य स्यात् सर्वे ते कालचोदिताः ।  
 यस्याऽपूर्वाः शिरालेखा बालेन्दाकृतयोऽपि वा ॥ १४ ॥  
 ललाटे वस्तिशीर्षे वा परमासान्न स जीवति ।  
 पद्मिनीपत्रवत् तोयं शरीरे यस्य देहिनः ॥ १५ ॥  
 भ्रवते भ्रवमानस्य परमासं तस्य जीवितम् ।  
 हरिताभाः शिरा यस्य रोमकूपाश्च संवृताः ॥ १६ ॥  
 सोऽम्नाभिलाषी पुरुषः पित्तान् मरणमश्नुते ।  
 यस्य गोमयचूर्णाभं चूर्णं मूर्ध्नि मखेऽपि वा ॥ १७ ॥  
 सस्नेहं मूर्ध्नि धूमो वा मासान्तं तस्य जीवितम् ।

मूर्ध्नि भ्रुवोर्वा कुर्वन्ति सीमन्तावर्तका नवाः ॥ १८ ॥  
 मृत्युं स्वस्थस्य षड्रात्रात् त्रिरात्रादातुरस्य तु ।  
 जिह्वा श्यावा मुखं पूति सव्यमक्षि निमज्जति ॥ १९ ॥  
 खगा वा मूर्ध्नि लीयन्ते यस्य तं परिवर्जयेत् ।  
 यस्य ज्ञातानुलिप्तस्य पूर्वं शुष्यत्युरो भृशम् ॥ २० ॥  
 आर्द्रेषु सर्वगात्रेषु सोऽर्द्धमासं न जीवति ।  
 अकस्माद् युगपद् गात्रे वर्णो प्राकृतवैकृतौ ॥ २१ ॥  
 तथैवोपचयग्लानिरीक्ष्यन्नेहादि मृत्यवे ।  
 तस्य स्फुटयुरङ्गुल्यो नाकृष्टा न स जीवति ॥ २२ ॥  
 क्षवकासादिषु तथा यस्याऽपूर्वो ध्वनिर्भवेत् ।  
 क्रस्रो दीर्घोऽति वोच्छ्वासः पूतिः सुरभिरेव वा ॥ २३ ॥  
 आप्नुतानाप्नुते काये यस्य गन्धोऽतिमानुषः ।  
 मलवस्त्रत्रणादौ वा वर्षान्तं तस्य जीवितम् ॥ २४ ॥  
 भजन्तेऽत्यङ्गुलीरस्यायं यूकामक्षिकादयः ।  
 त्यजन्ति वाऽतिवैरस्यात् सोऽग्नि वर्षं न जीवति ॥ २५ ॥  
 सततोष्णसु गात्रेषु शैत्यं यस्योपलक्ष्यते ।  
 शीतेषु भृशमौष्ण्यं वा स्निग्धोऽप्यहेतुकः ॥ २६ ॥  
 यो जातशीतपिटिकः शीताङ्गो वा विदह्यते ।  
 उष्णद्वेषी च शीतात्तः स प्रेताधिपगोचरः ॥ २७ ॥  
 उरस्युष्मा भवेद् यस्य जठरे चातिशीतता ।  
 भिन्नं पुरीषं तृष्णा च यथा प्रेतस्तथैव सः ॥ २८ ॥  
 मूत्रं पुरीषं निष्ठूरतं शुक्रं वाप्सु निमज्जति ।  
 निष्ठूरतं बहुवर्णं वा यस्य मासात् स नश्यति ॥ २९ ॥  
 घनीभूतमिवाकाशमाकाशमिव यो घनम् ।  
 अमूर्त्तमिव मूर्त्तञ्च मूर्त्तं चाऽमूर्त्तवत् स्थितम् ॥ ३० ॥  
 तेमस्वप्रतेजस्तद्वच्च शुक्लं कृष्णमसच्च सत् ।

अनेत्ररोगश्चन्द्रं च बहुरूपमलाच्छनम् ॥ ३१ ॥  
 जाग्रद् रक्षांसि गन्धर्वान् प्रेतानन्यांश्च तद्विधान् ।  
 रूपं व्याकृति तद्वच्च यः पश्यति स नश्यति ॥ ३२ ॥  
 सप्तर्षीणां समीपस्थां यो न पश्यत्यरुन्धतीम् ।  
 ध्रुवमाकाशगङ्गां वा स न पश्यति तां समाम् ॥ ३३ ॥  
 मेघतोयौघनिर्घोषवीणापणववेणुजान् ।  
 शृणोत्यन्यांश्च यः शब्दानसतो न सतोऽपि वा ॥ ३४ ॥  
 निष्पीड्य कर्णौ शृणुयान्न यो धुकधुकस्वनम् ।  
 तद्वद्गन्धरसस्पर्शान् मन्यते यो विपर्ययात् ॥ ३५ ॥  
 सर्वशो वा न यो यश्च दीपगन्धं न जिघ्रति ।  
 विधिना यस्य दोषाय स्वास्थ्यायाविधिना रसाः ॥ ३६ ॥  
 यः पांसुनेव कीर्णाङ्गो योऽङ्गघातं न वेत्ति वा ।  
 अन्तरेण तपस्तीव्रं योगं वा विधिपूर्वकम् ॥ ३७ ॥  
 जानात्यतीन्द्रियं यश्च तेषां मरणमादिशेत् ।  
 हीनो दीनः स्वरोऽव्यक्तो यस्य स्याद् गद्गदोऽपि वा ॥ ३८ ॥  
 सहसा यो विमुह्येद् वा विवक्षुर्न स जीवति ।  
 स्वरस्य दुर्बलीभावं हानिं वा बलवर्णयोः ॥ ३९ ॥  
 रोगवृद्धिमयुक्त्या च दृष्ट्वा मरणमादिशेत् ।  
 अपस्वरं भाषमाणं प्राप्तं मरणमात्मनः ॥ ४० ॥  
 श्रोतारं चास्य शब्दस्य दूरतः परिवर्जयेत् ।  
 संस्थानेन प्रमाणेन वर्णेन प्रभयाऽपि वा ॥ ४१ ॥  
 छाया विवर्त्तते यस्य स्वप्नेऽपि प्रेत एव सः ।  
 आतपादर्शतोयादौ या संस्थानप्रमाणतः ॥ ४२ ॥  
 छायाऽङ्गात् सम्भवत्युक्ता प्रतिच्छायेति सा पुनः ।  
 वर्णप्रभाश्रया या तु सा छायाैव शरीरगा ॥ ४३ ॥  
 भवेद् यस्य प्रतिच्छाया छिन्ना भिन्नाऽधिकाऽऽकुला ।

विशिरा द्विशिरा जिह्वा विकृता यदि वाऽन्यथा ॥४४॥  
 तं समाप्तायुषं विश्वान्नचेन्नच्यनिमित्तजा ।  
 प्रतिच्छायामयी यस्य न चाक्षीच्येत कन्यका ॥ ४५ ॥  
 खादीनां पञ्च पञ्चानां छाया विविधलक्षणाः ।  
 नाभसी निर्मलाऽऽनोला सस्त्रे हा सप्रभेव च ॥ ४६ ॥  
 वाताद्रजोऽरुणा श्यावा भस्मरूढा हतप्रभा ।  
 विशुद्धरक्ता त्वान्नेयी दीप्ताभा दर्शनप्रिया ॥ ४७ ॥  
 शुद्धवैदूर्यविमला सुस्निग्धा तोयजा सुखा ।  
 स्थिरा स्निग्धा घना शुद्धा श्यामा श्वेता च-पार्थिवी ॥४८॥  
 वायवो रोगमरणक्लेशायान्याः सुखोदयाः ।  
 प्रभोक्ता तैजसी सर्वा सा तु सप्तविधा स्मृता ॥४९॥  
 रक्ता पीता सिता श्यामा हरिता पाण्डुरा सिता ।  
 तासां याः स्युर्विकासिन्यः स्निग्धाश्च विमलाश्च याः ॥५०॥  
 ताः शुभा मलिना रूक्षाः संचिप्ताश्वासुखोदयाः ।  
 वर्णमाक्रामति छाया प्रभा वर्णप्रकाशिनी ॥५१॥  
 पासन्ने लक्ष्यते छाया विकृष्टे भा प्रकाशते ।  
 नाऽच्छायो नाऽप्रभः कश्चिद्विशेषाश्चिह्नयन्ति तु ॥ ५२ ॥  
 कृष्णां शुभाशुभोत्पत्तिं काले छाया समाश्रयाः ।  
 निकषन्निव यः पादौ च्युतांसः परिसर्पति ॥ ५३ ॥  
 हीयते बलतः शश्वयोऽन्नमग्नन् हितं बहु ।  
 योऽल्पाग्नी बहुविस्मूत्रो बद्धाग्नी चाल्पमूत्रविट् ॥५४॥  
 योऽल्पाग्नी वा कफेनार्त्तो दीर्घं श्वसिति चेष्टते ।  
 दीर्घमुच्छ्वस्य यो ह्रस्वं निःश्वस्य परिताम्यति ॥ ५५ ॥  
 ह्रस्वश्च यः प्रश्वसिति व्याविडं स्पन्दते भृशम् ।  
 शिरो विक्षिपते कृच्छ्राद्योऽञ्चयित्वा प्रपाणिकौ ॥५६॥  
 यो ललाटात् सुतस्त्रेदः श्वसन्म्यानवन्धनः ।



उत्याप्यमानः संमुह्येद् यो बलो दुर्बलोऽपि वा ॥ ५७ ॥  
 उत्तान एव स्वपिति यः पादौ विकरोति च ।  
 शयनासनकुब्जादौ योऽसदेव जिघृक्षति ॥ ५८ ॥  
 अहास्यहासी संमुह्यन् यो लेढि दशनच्छदौ ।  
 उत्तरोष्ठं परिलिहन् फूत्कारांश्च करोति यः ॥ ५९ ॥  
 यमभिद्रवति छाया कृष्णा पीताऽरुणाऽपि वा ।  
 भिषग् भेषजपानान्नगुरुमित्त्रद्विषश्च ये ॥ ६० ॥  
 वशगाः सर्व एवैते विज्ञेयाः समवर्त्तिनः ।  
 ग्रीवाललाटहृदयं यस्य स्वियति शीतलम् ॥ ६१ ॥  
 उष्णोऽपरः प्रदेशश्च शरणं तस्य देवता ।  
 योऽणुज्योतिरनेकाग्रो दुष्छायो दुर्मनाः सदा ॥ ६२ ॥  
 बलिं बलिभृतो यस्य प्रणीतं नोपभुञ्जते ।  
 निर्निमित्तञ्च यो मेधां शोभामुपचयं श्रियम् ॥ ६३ ॥  
 प्राप्नोत्यतो वा विभ्रंशं स प्राप्नोति यमक्षयम् ।  
 गुणदोषमयी यस्य स्वस्थस्य व्याधितस्य वा ॥ ६४ ॥  
 यात्यन्यथात्वं प्रकृतिः षण्मासान्न स जीवति ।  
 भक्तिः शीलं स्मृतिस्त्र्यागो बुद्धिर्बलमहेतुकम् ॥ ६५ ॥  
 षड् तानि निवर्त्तन्ते षड्भिर्मासैर्मरिष्यतः ।  
 मत्तवद् गतिवाक्कम्पमोहा मासान् मरिष्यतः ॥ ६६ ॥  
 नश्यत्यजानन् षड्हात् केशलुञ्चनवेदनाम् ।  
 न याति यस्य चाहारः कण्ठं कण्ठामयादृते ॥ ६७ ॥  
 प्रेथ्याः प्रतीपतां यान्ति प्रेताकृतिरुदीर्यते ।  
 यस्य निद्रा भवेन्नित्यं नैव वा न स जीवति ॥ ६८ ॥  
 वक्त्रमापूर्यतेऽश्रूणां स्वियतश्चरणौ भृशम् ।  
 चक्षुश्चाकुञ्चतां याति यमराज्यं गमिष्यतः ॥ ६९ ॥  
 यैः पुरा रमते भावैररतिस्तैर्न जीवति ।



सहसा जायते यस्य विकारः सर्वलक्षणः ॥ ७० ॥  
 निवर्तते वा सहसा सहसा स विनश्यति ।  
 ज्वरो निहन्ति बलवान् गम्भीरो दैर्घरात्रिकः ॥ ७१ ॥  
 स प्रलापभ्रमश्वासक्षीणं शूनं हतानलम् ।  
 अक्षामं सक्तवचनं रक्ताक्षं हृदि शूलिनम् ॥ ७२ ॥  
 संशुष्ककासः पूर्वाह्णे योऽपराह्णेऽपि वा भवेत् ।  
 बलमांसविहीनस्य श्लेष्मकाससमन्वितः ॥ ७३ ॥  
 रक्तपित्तं भृशं रक्तं कृष्णमिन्द्रधनुःप्रभम् ।  
 ताम्रहारिद्रवरितं रूपं रक्तं प्रदर्शयेत् ॥ ७४ ॥  
 रोमकूपप्रविष्टं कण्ठास्यहृदये सजत् ।  
 वासप्तो रञ्जनं पूति वेगवच्चातिभूरि च ॥ ७५ ॥  
 वृहं पाण्डुज्वरच्छर्दिकासशोफातिसारिणम् ।  
 कासश्वासौ ज्वरच्छर्दिदृष्ट्यातीसारशोफिनम् ॥ ७६ ॥  
 यक्ष्मा पार्श्वहजानाहरक्तच्छर्द्यंसतापिनम् ।  
 छर्दिर्वेगवती मूवशङ्खदुग्न्धिः सचन्द्रिका ॥ ७७ ॥  
 सास्रविट्पूयरुक् कासश्वासवत्यनुषङ्गिणी ।  
 दृष्टान्यरोगक्षपितं बहिर्जिह्वं विचेतनम् ॥ ७८ ॥  
 मदात्ययोऽतिशीतात्तं क्षीणं तैलप्रभाननम् ।  
 अर्शांसि पाणिपन्नाभिगुदमुष्कास्यशोफिनम् ॥ ७९ ॥  
 हृत्पार्श्वार्द्धरुजाच्छर्दिपायुपाकज्वरातुरम् ।  
 अतीसारो यत्कृत्पिण्डमांसधावनमेचकैः ॥ ८० ॥  
 तुल्यस्तौल्युतक्षीरदधिमज्जवसालवैः ।  
 मस्तुलुङ्गमषीपूयवेसवाराम्बुमाक्षिकैः ॥ ८१ ॥  
 अतिरिक्तासितस्निग्धपूल्यच्छघनवेदनः ।  
 कर्बुरः प्रस्रवन् धातून् निष्पु रोषोऽथवाऽतिविट् ॥ ८२ ॥  
 तन्तुमान् मक्षिकाक्रान्तो राजीमांस्यन्द्रकैर्युतः ।

शीर्णपायुबलिं मुक्तनालं पर्वास्थिशूलिनम् ॥ ८३ ॥  
 सस्तपायुं बलक्षीणमन्नमेवोपवेशयेत् ।  
 सट्टश्वासज्वरच्छर्दिदाहानाहप्रवाहिकः ॥ ८४ ॥  
 अश्वरीशूनवृषणं बद्धमूत्रं रुजादितम् ।  
 मेहस्तृद्दाहपिटिकामांसकोयातिसारिणम् ॥ ८५ ॥  
 पिटिकामर्महृत्पृष्ठस्तनांसगुदमूर्धगाः ।  
 पर्वपादकरस्था वा मदीत्साहं प्रमेहिणम् ॥ ८६ ॥  
 सर्वञ्च मांससङ्घोचदाहटणामदज्वरैः ।  
 विसर्पमर्मसंरोधहिध्माश्वासभ्रमक्लमैः ॥ ८७ ॥  
 गुल्मः पृथुपरीणाहो घनः कूर्मं इवोन्नतः ।  
 शिरानद्धो ज्वरच्छर्दिहिध्माध्मानरुजान्वितः ॥ ८८ ॥  
 कासपीनसहृत्सासश्वासातीसारशोफवान् ।  
 विण्मूत्रसंग्रहश्वासशोफहिध्माज्वरभ्रमैः ॥ ८९ ॥  
 मूर्च्छाच्छर्द्यतिसारैश्च जठरं हन्ति दुर्बलम् ।  
 शूनाक्षं कुटिलोपस्थमुपक्लिन्नतनुत्वचम् ॥ ९० ॥  
 विरेचनहतानाहमानाद्यन्तं पुनः पुनः ।  
 पाण्डुरोगः श्वयथुमान् पीताक्षिनखदर्शनम् ॥ ९१ ॥  
 तन्द्रादाहारुचिच्छर्दिमूर्च्छाध्मानातिसारवान् ।  
 अनेकोपद्रवयुतः पादाभ्यां प्रसृतो नरम् ॥ ९२ ॥  
 नारीं शोफो मुखाङ्गन्ति कुक्षिगुह्यादुभावपि ।  
 राजीचितः स्रवंश्छर्दिज्वरश्वासातिसारिणम् ॥ ९३ ॥  
 ज्वरातिसारौ शोफान्ते श्वयथुर्वातयोः क्षये ।  
 दुर्बलस्य विशेषेण जायन्तेऽन्ताय देहिनः ॥ ९४ ॥  
 श्वयथुर्यस्य पादस्थः परिस्रस्ते च पिण्डिके ।  
 सीदतः सकृच्चिनी चैव तं भिषक् परिवर्जयेत् ॥ ९५ ॥  
 आननं हस्तपादं च विशेषाद् यस्य शुथतः ।

शूयेते वा विना देहात् स मासाद् याति पञ्चताम् ॥८६॥

विसर्पकासवैवर्ण्यज्वरमूर्च्छाङ्गभङ्गवान् ।

भ्रमास्यशोषद्वलासदेहसादातिसारवान् ॥ ८७ ॥

कुष्ठं विशीर्यमाणान् रक्तनेत्रं हतस्वरम् ।

मन्दाग्निं जन्तुभिर्जुष्टं हन्ति तृष्णातिसारिणम् ॥८८॥

वायुः सुप्तत्वचं भग्नं कफशोफरजातुरम् ।

वातास्रमोहमूर्च्छायमदस्रप्रज्वरान्वितम् ॥ ८९ ॥

शिरोग्रहारुचिश्वाससङ्कोचस्फोटकोथवत् ।

शिरोरोगारुचिश्वासमोहविड्भेददृड्भ्रमैः ॥ १०० ॥

घ्नन्ति सर्वामयाः क्षीणस्वरधातुबलानलम् ।

वातव्याधिरपस्मारो कुष्ठो रक्त्युदरी क्षयो ॥ १०१ ॥

गुल्मी मेही च तान् क्षीणान् विकारैऽल्पेऽपि वज्रयेत् ।

बलमांसक्षयस्त्रीवो रोगवृद्धिररोचकः ॥ १०२ ॥

यस्यातुरस्य लक्ष्यन्ते त्रीन् पक्षान्न स जीवति ।

वाताऽष्ठीलाऽतिसंघृहा तिष्ठन्ती दारुणा हृदि ॥ १०३ ॥

तृष्णया तु परोतस्य सद्यो मुष्णाति जीवितम् ।

शैथिल्यं पिण्डिके वायुर्नीत्वा नासां च जिह्वताम् ॥१०४॥

क्षीणस्यायम्य मन्ये वा सद्यो मुष्णाति जीवितम् ।

नाभोगुदान्तरं गत्वा वङ्गणी वा समाश्रयन् ॥ १०५ ॥

गृहीत्वा पायुद्वये क्षीणदेहस्य वा बली ।

मलान् वस्त्रिशिरो नाभिं विवध्य जनयन् रुजम् ॥१०६॥

कुर्वन् वङ्गणयोः शूलं तृष्णां भिन्नपुरीषताम् ।

श्वासं वा जनयन् वायुर्गृहीत्वा मुदवङ्गणम् ॥ १०७ ॥

वितत्य पशुकायाणि गृहीत्वोरस्य मारुतः ।

स्तिमितस्यातताक्षस्य सद्यो मुष्णाति जीवितम् ॥१०८॥

सहसा ज्वरसन्तापस्तृष्णा मूर्च्छा बलक्षयः ।

विश्लेषणं च सन्धीनां मुमूर्षोरूपजायते ॥ १०८ ॥  
 गोसर्गे वदनाद् यस्य स्वेदः प्रच्यवते भृशम् ।  
 खेपज्वरोपतप्तस्य दुर्लभं तस्य जीवितम् ॥ ११० ॥  
 प्रवालगुलिकाभासा यस्य गन्धे मसूरिकाः ।  
 उत्पद्याश्च विनश्यन्ति न चिरात् स विनश्यति ॥ १११ ॥  
 मसूरद्विदलप्रख्यास्तथा विद्रुमसन्निभाः ।  
 अन्तर्वक्त्राः किणाभाश्च विस्फोटा देहनाशनाः ॥ ११२ ॥  
 कामलाऽच्छोर्मुखं पूर्णं शङ्खयोर्मुक्तमांसता ।  
 सन्त्रासश्चोष्णताऽङ्गे च यस्य तं परिवर्जयेत् ॥ ११३ ॥  
 अकस्मादनुधावच्च विष्टुष्टं त्वक्समाश्रयम् ।  
 यो वातजो न शूलाय स्यान्न दाहाय पित्तजः ॥ ११४ ॥  
 कफजो न च पूयाय मर्मजश्च रुजे न यः ।  
 अचूर्णशूर्णकीर्णाभो यत्राऽकस्माच्च दृश्यते ॥ ११५ ॥  
 रूपं शक्तिध्वजादीनां सर्वांस्तान् वर्जयेद्दृग्णान् ।  
 विरामूत्रमारुतवहं क्लमिशं च भगन्दरम् ॥ ११६ ॥  
 घट्टयन् जानुना जानु पादावुद्यम्य पातयन् ।  
 योऽपास्यति मुहुर्वक्त्रमारुतो न स जीवति ॥ ११७ ॥  
 दन्तैश्छिन्दन्नखाग्राणि तैश्च केशांस्तृणानि च ।  
 भूमिं काष्ठेन विलिखन् लोष्टं लोष्टेन ताडयन् ॥ ११८ ॥  
 हृष्टरोमा सान्द्रमूत्रः शुष्ककासी ज्वरी च यः ।  
 मुहुर्हसन् मुहुः क्ष्वेडन् शय्यां पादेन हन्ति यः ॥ ११९ ॥  
 मुहुश्छिद्राणि विमृशन्नातुरो न स जीवति ।  
 मृत्यवे सहसार्त्तस्य तिलकव्यङ्गविप्लवः ॥ १२० ॥  
 मुखे दन्तनखे पुष्पं जठरे विविधाः शिराः ।  
 ऊर्ध्वश्वासं गतोष्माणं शूलोपहतवङ्गणम् ॥ १२१ ॥  
 शर्म वाऽनधिगच्छन्तं बुद्धिमान् परिवर्जयेत् ।



विकारा यस्य वर्द्धन्ते प्रकृतिः परिहीयते ॥ १२२ ॥  
 सहसा सहसा तस्य मृत्युर्हरति जीवितम् ।  
 यमुद्दिश्यातुरं वैद्यः सम्पादयितुमौषधम् ॥ १२३ ॥  
 यतमानो न शक्नोति दुर्लभं तस्य जीवितम् ।  
 विज्ञातं बहुशः सिद्धं विधिवच्चावतारितम् ॥ १२४ ॥  
 न सिध्यत्यौषधं यस्य नास्ति तस्य चिकित्सितम् ।  
 भवेद् यस्यौषधेऽन्ने वा कल्पमाने विपर्ययः ॥ १२५ ॥  
 अकस्माद् वर्णगन्धादेः स्वस्थोऽपि न स जीवति ।  
 निवाते सेन्धनं यस्य ज्योतिश्चाप्युपशाम्यति ॥ १२६ ॥  
 आतुरस्य गृहे यस्य भिद्यन्ते वा पतन्ति वा ।  
 अतिमात्रममत्राणि दुर्लभं तस्य जीवितम् ॥ १२७ ॥  
 यं नरं सहसा रोगो दुर्बलं परिमुञ्चति ।  
 संशयं प्राप्तमात्रे यो जीवितं तस्य मन्यते ॥ १२८ ॥  
 कथयेन्नैव पृथोऽपि दुःश्रवं मरणं भिषक् ।  
 गतासौर्वशुमित्राणां न चेच्छत् तं चिकित्सितुम् ॥ १२९ ॥  
 यमदूतपिशाचाद्यैर्यत्परासुररूपास्यते ।  
 घ्नद्भिरोषधवीर्याणि तस्मात्तं परिवर्जयेत् ॥ १३० ॥  
 आयुर्वेदफलं कृत्स्नं यदायुर्ज्ञे प्रतिष्ठितम् ।  
 रिष्टन्नानादृतस्तस्मात्सर्वदैव भवेद्भिषक् ॥ १३१ ॥  
 मरणं प्रणिनां दृष्टमायुःपुण्योभयक्षयात् ।  
 तयोरप्यक्षयाद् दृष्टं विषमापरिहारिणाम् ॥ १३२ ॥

### षष्ठोऽध्यायः ।

अघातो दूतादिविज्ञानीयं व्याख्यास्यामः ॥

पाषण्डाश्रमवर्णानां सवर्णाः कर्मसिद्धये ।

त एव विपरीताः स्युर्दूताः कर्मविपत्तये ॥ १ ॥



दीनं भीतं द्रुतं त्रस्तं रुचामङ्गलवादिनम् ।

शस्त्रिणं दण्डिनं घण्टं मुण्डश्मश्रुं जटाधरम् ॥ २ ॥

अमङ्गलाह्वयं क्रूरकर्माणं मलिनं स्त्रियम् ।

अनेकव्याधितं व्यङ्गं रक्तमाल्यानुलेपनम् ॥ ३ ॥

तैलपद्माङ्कितं जीर्णविवर्णाद्रिकवाससम् ।

खरोद्गमहिषारूढं काष्ठलोष्टादिमर्दिनम् ॥ ४ ॥

नानुगच्छेद्भिषग् दूतमाह्वयन्तं च दूरतः ।

अशस्तचिन्तावचने नग्ने छिन्दति भिन्दति ॥ ५ ॥

जुह्वाने पावकं पिण्डान् पितृभ्यो निर्वपत्यपि ।

सुप्ते मुक्तकचेऽभ्यक्ते रुदत्यप्रयते तथा ॥ ६ ॥

वैद्ये दूता मनुष्याणामागच्छन्ति मुमूर्षताम् ।

विकारसामान्यगुणे देशे कालेऽथवा भिषक् ॥ ७ ॥

दूतमभ्यागतं दृष्ट्वा नातुरं तमुपाचरेत् ।

सृशन्तो नाभिनासास्यकेशरोमनखद्विजान् ॥ ८ ॥

गुह्यपृष्ठस्तनयोवाजठरानामिकाङ्गुलीः ।

कार्पासबुससीसास्थिकपालमुशलोपलम् ॥ ९ ॥

मार्जनीशूर्पचैलान्तभस्माङ्गारदशातुषान् ।

रज्जूपान्तुलापाशमन्यहा भग्नविच्युतम् ॥ १० ॥

तत्पूर्वदर्शने दूता व्याहरन्ति मरिष्यताम् ।

तथाऽर्द्धरात्रे मध्याह्ने सन्ध्ययोः पूर्ववासरे ॥ ११ ॥

षष्ठीचतुर्थीनवमीराहुकेतूदयादिषु ।

भरणीकृत्तिकाऽऽश्लेषापूर्वाऽऽर्द्रा पैत्रनैर्ऋते ॥ १२ ॥

यस्मिंश्च दूते ब्रुवति वाक्यमातुरसंश्रयम् ।

पश्येन्निमित्तमशुभं तं च नानुव्रजेद्भिषक् ॥ १३ ॥

तद्यथा विकलः प्रेतः प्रेतालङ्कार एव वा ।

छिन्नं दग्धं विनष्टं वा तदादीनि वचांसि वा ॥ १४ ॥

रसो वा कटुकस्तोत्रो गन्धो वा कौणपो मङ्गान् ।

स्पर्शो वा विपुलः क्रूरो यद्दान्यदपि तादृशम् ॥ १३ ॥

तत्सर्वमभितो वाक्यं वाक्यकालेऽथवा पुनः ।

दूतमभ्यागतं दृष्ट्वा नातुरं तमुपाचरेत् ॥ १६ ॥

हाहाक्रन्दितमुत्क्रुष्टं रुदितं स्वलनं क्षुतम् ।

वस्त्रातपत्रपादत्रव्यसनं व्यसनीक्षणम् ॥ १७ ॥

चैत्यध्वजानां पात्राणां पूर्णानां च निमज्जनम् ।

हतानिष्टप्रवादाश्च दूषणं भस्मपांसुभिः ॥ १८ ॥

पथश्चे दोऽहिमार्जारगोधासरठवानरैः ।

सीमां प्रतिदिशं वाचं क्रूराणां मृगपक्षिणाम् ॥ १९ ॥

कृष्णधान्यगुडोदश्लिष्ववणासवचर्मणाम् ।

सर्षपाणां वसातैलदणपङ्केन्धनस्य च ॥ २० ॥

क्लीवक्रूरश्वपाकानां जालवागुरयोरपि ।

छर्दितस्य पुरीषस्य पूतिदुर्दर्शनस्य च ॥ २१ ॥

निःसारस्य व्यवायस्य कार्पासादेररेरपि ।

शयनासनयानानामुत्तानानां तु दर्शनम् ॥ २२ ॥

न्युञ्जानामितरेषां च पात्रादीनामशोभनम् ।

पुंसंज्ञाः पक्षिणो वामाः स्त्रीसंज्ञा दक्षिणाः शुभाः ॥ २३ ॥

प्रदक्षिणं खगमृगा यान्तो नैवं श्वजम्बुकाः ।

आयुग्माश्च मृगाः शस्ताः शस्ता नित्यं च दर्शने ॥ २४ ॥

चाषभासभरद्वाजनकुलच्छागवर्हिणः ।

अशुभं सर्वथोलूकविडालसरठेक्षणम् ॥ २५ ॥

प्रशस्ताः कीर्तने कोलगोधाहिशशजाहकाः ।

न दर्शने न विरुते वानरर्चावतोऽन्यथा ॥ २६ ॥

धनुरैन्द्रं च लालाटमशुभं शुभमन्यतः ।

अग्निपूर्णानि पात्राणि भिन्नानि विशिखानि च ॥ २७ ॥

दध्यक्षतादि निर्गच्छन् वक्ष्यमाणं च मङ्गलम् ।  
 वैद्यो मरिष्यतां वेश्म प्रविशन्नेव पश्यति ॥ २८ ॥  
 दूताद्यसाधु दृष्ट्वैवं त्यजेदार्त्तमतोऽन्यथा ।  
 करुणाशुद्धसन्तानो यत्नतः समुपाचरेत् ॥ २९ ॥  
 दध्यक्षतेक्षुनिष्पावप्रियङ्गुमधुसर्पिषाम् ।  
 यावकाञ्चनभृङ्गारघण्टादीपसरोरुहाम् ॥ ३० ॥  
 दूर्वाद्रीसख्यमांसानां लाजानां फलभक्षयोः ।  
 रत्नेभपूर्णकुम्भानां कन्यायाः स्यन्दनस्य च ॥ ३१ ॥  
 नरस्य वर्द्धमानस्य देवतानां नृपस्य च ।  
 शुक्लानां सुमनोबालचामराम्बरवाजिनाम् ॥ ३२ ॥  
 शङ्खसाधुद्विजोष्णीषतोरणस्त्रस्तिकस्य च ।  
 भूमिः समुद्रतायाश्च वङ्गेः प्रज्वलितस्य च ॥ ३३ ॥  
 मनोज्ञस्यान्नपानस्य पूर्णस्य शकटस्य च ।  
 नृभिर्धेन्वाः सवत्साया वड़वायाः स्त्रिया अपि ॥ ३४ ॥  
 जीवञ्जीवकसारङ्गसारसप्रियवादिनाम् ।  
 रुचकादर्शसिद्धार्थरोचनानां च दर्शनम् ॥ ३५ ॥  
 गन्धः सुसुरभिर्वर्णः सुशुक्लो मधुरो रसः ।  
 गोपतेरनुकूलस्य स्वरस्तद्वद्वामपि ॥ ३६ ॥  
 मृगपक्षिनराणां च शोभिनां शोभना गिरः ।  
 कृत्तध्वजपताकानामुत्क्षेपणमभिष्टुतिः ॥ ३७ ॥  
 भेरीमृदङ्गशङ्खानां शब्दाः पुण्याहनिःस्वनाः ।  
 वेदाध्ययनशब्दाश्च सुखो वायुः प्रदक्षिणः ॥ ३८ ॥  
 पथिवेश्मप्रवेशे च विद्यादारोग्यलक्षणम् ।  
 इत्युक्तं दूतशकुनं स्वप्नानूङ्घं प्रचक्ष्यते ॥ ३९ ॥  
 स्वप्ने मद्यं सह प्रेतैर्यः पिबन् कृष्यते शुना ।  
 स मर्त्यो मृत्युना शीघ्रं ज्वररूपेण नीयते ॥ ४० ॥

रक्तमाल्यवपुर्वस्त्रो यो हसन् द्रियते स्त्रिया ।  
सोऽस्रपित्तेन

महिषश्ववराहोद्भृगर्दभैः ॥ ४१ ॥

यः प्रयाति दिशं याम्यां मरणं तस्य यक्ष्मणा ।

लता कण्टकिनी वंशस्तालो वा हृदि जायते ॥ ४२ ॥

यस्य तस्याश्च गुल्मेन

यस्य वङ्गिमनर्चिषम् ।

जुह्वतो घृतसिक्तस्य नग्नस्योरसि जायते ॥ ४३ ॥

पद्मं स नश्येत् कुष्ठेन

चण्डालैः सह यः पिवेत् ।

स्नेहं बहुविधं स्वप्ने स प्रमेहेण नश्यति ॥ ४४ ॥

उन्मादेन जले मज्जेद् यो नृत्यन् राक्षसैः सह ।

अपस्मारेण यो मर्त्यो नृत्यन् प्रेतेन नीयते ॥ ४५ ॥

यानं खरोद्भृमार्जारकपिशार्दूलशूकरैः ।

यस्य प्रेतैः शृगालैर्वा स मृत्योर्वर्त्तते मुखे ॥ ४६ ॥

अपूपशष्कलीजग्ध्वा विबुद्धस्तद्विधं वमन् ।

न जीवत्य-

क्षिरोगाय सूर्येन्दुग्रहणेक्षणम् ॥ ४७ ॥

सूर्याचन्द्रमसोः पातदर्शनं दृग्विनाशनम् ।

मूर्ध्नि वंशलतादीनां सम्भवो वयसां तथा ॥ ४८ ॥

निलयो मुण्डता काकगृध्राद्यैः परिवारणम् ।

तथा प्रेतपिशाचस्त्रीद्रविडान्ध्रगवाशनैः ॥ ४९ ॥

सङ्गो वैत्रलतावंशवृणकण्टकसङ्घटे ।

श्वभ्रश्मशानशयनं पतनं पांसुभस्मनोः ॥ ५० ॥

मज्जनं जलपङ्कादौ शीघ्रेण स्रोतसा हृतिः ।

नृत्यवादित्रगीतानि रक्तस्रग्वस्त्रधारणम् ॥ ५१ ॥

वयोऽङ्गवृद्धिरभ्यङ्गो विवाहः श्मश्रुकर्म च ।  
 पक्वान्नस्येहमद्याशः प्रच्छेदनविरेचने ॥ ५२ ॥  
 हिरण्यलोहयोर्लाभः कलिर्बन्धपराजयौ ।  
 उपानद्युगनाशश्च प्रपातः पादचर्मणोः ॥ ५३ ॥  
 हृषी भृशं प्रकुपितैः पितृभिश्चावभर्त्सनम् ।  
 प्रदीपग्रहनक्षत्रदन्तदैवतचक्षुषाम् ॥ ५४ ॥  
 पतनं वा विनाशो वा भेदनं पर्वतस्य च ।  
 कानने रक्तकुसुमे पापकर्मनिवेशने ॥ ५५ ॥  
 चितान्धकारसम्बाधे जनन्याञ्च प्रवेशनम् ।  
 पातः प्रासादशैलादेर्मत्स्येन ग्रसनं तथा ॥ ५६ ॥  
 काष्ठाधिणामसौम्यानां नग्नानां दण्डधारिणाम् ।  
 रक्ताक्षाणां च कृष्णानां दर्शनं जातु नेष्यते ॥ ५७ ॥  
 कृष्णा पांपाननाचारा दीर्घकेशनखस्तनी ।  
 विरागमाल्यवसना स्वप्नकालनिशा मता ॥ ५८ ॥  
 मनोवहानां पूर्णत्वात् स्रोतसां प्रबलैर्मलैः ।  
 दृश्यन्ते दारुणाः स्वप्ना रोगी यैर्याति पञ्चताम् ॥ ५९ ॥  
 अरोगः संशयं प्राप्य कश्चिदेव विमुच्यते ।  
 दृष्टः श्रुतोऽनुभूतश्च प्रार्थितः कल्पितस्तथा ॥ ६० ॥  
 भाविको दोषजश्चेति स्वप्नः सप्तविधो मतः ।  
 तेष्वाम्ना निष्फलाः पञ्च यथास्वप्रकृतिर्दिवा ॥ ६१ ॥  
 विस्मृतो दीर्घज्ञस्त्रोऽति

पूर्वरात्रे चिरात् फलम् ॥ ६२ ॥

दृष्टः करोति तुच्छं च

गोसर्गे तदहर्महत् ॥ ६३ ॥


निद्रया चानुपहतः प्रतीपैर्वचनैस्तथा ।

याति पापोऽल्पफलतां दानहीमजपादिभिः ॥ ६४ ॥



अकल्याणमपि स्वप्नं दृष्ट्वा तत्रैव यः पुनः ।  
 पश्येत् सौम्यं शुभं तस्य शुभमेव फलं भवेत् ॥ ६५ ॥  
 देवान् द्विजान् गोवृषभान् जीवतः सुहृदो नृपान् ।  
 साधून् यशस्विनो वक्त्रिमिहं स्वच्छान् जलाशयान् ॥ ६६ ॥  
 कन्यां कुमारकान् गौरान् शुक्लवस्त्रान् सुतेजसः ।  
 नराशनं दीप्ततनुं समन्ताद्गुधिरोक्षितः ॥ ६७ ॥  
 यः पश्येन्नभते यो वा छत्रादर्शविषामिषम् ।  
 शुक्लाः सुमनसो वस्त्रममेध्यालेपनं फलम् ॥ ६८ ॥  
 शैलप्रासादसफलवृक्षसिंहनरद्विपान् ।  
 शारोहेन्द्रोऽश्वयानं च तरेन्नदद्भृदोदधीन् ॥ ६९ ॥  
 पूर्वोत्तरेण गमनमगम्यागमनं मृतम् ।  
 सम्बाधान्निःसृतिर्देवैः पितृभिश्चाभिनन्दनम् ॥ ७० ॥  
 रोदनं पतितोल्यानं द्विषतां चावमर्दनम् ।  
 यस्य स्यादायुरारोग्यं चित्तं बहु च सोऽश्रुते ॥ ७१ ॥  
 मङ्गलाचारसम्पन्नः परिवारस्तथातुरः ।  
 अद्धानोऽनुकूलश्च प्रभूतद्रव्यसङ्ग्रहः ॥ ७२ ॥  
 सत्वलक्षणसंयोगो भक्तिर्वैद्यद्विजातिषु ।  
 चिकित्सायामनिर्वेदस्तदारोग्यस्य लक्षणम् ॥ ७३ ॥  
 इत्यत्र जन्ममरणं यतः सम्यगुदाहृतम् ।  
 शारीरस्य ततः स्थानं शारीरमिदमुच्यते ॥ ७४ ॥  
 श्रीवैद्यपतिसिंहगुप्तसूनोर्वाग्भटस्य कृतावष्टाङ्गहृदय-  
 संहितायां शारीरस्थानं समाप्तमध्यायश्च षष्ठः ॥

## निदानस्थानम् ।



प्रथमोऽध्यायः ।

अथातः सर्वरोगनिदानं व्याख्यास्यामः ॥

इति हस्माहुरात्रेयादयो महर्षयः ।

रोगः पाप्मा ज्वरो व्याधिर्विकारो दुःखमामयः ॥ १ ॥

यच्चातङ्गगदाबाधशब्दाः पर्यायवाचिनः ।

निदानं पूर्वरूपाणि रूपाण्युपशयस्तथा ॥ २ ॥

सम्प्राप्तिश्चेति विज्ञानं रोगाणां पञ्चधा स्मृतम् ।

निमित्तहेत्वायतनप्रत्ययोत्थानकारणैः ॥ ३ ॥

निदानमाहुः पर्यायैः

प्राग्रूपं येन लक्ष्यते ।

उत्पित्तुरामयो दोषविशेषेणानधिष्ठितः ॥ ४ ॥

लिङ्गमव्यक्तमल्पत्वाद् व्याधीनां तद्यथायथम् ।

तदेव व्यक्ततां यातं रूपमित्यभिधीयते ॥ ५ ॥

संस्थानं व्यञ्जनं लिङ्गं लक्षणं चिह्नमाकृतिः ।

हेतुव्याधिविपर्यस्तविपर्यस्तार्थकारिणाम् ॥ ६ ॥

श्रीषधान्नविहाराणामुपयोगं सुखावहम् ।

विद्यादुपशयं

व्याधेः स हि सात्म्यमिति स्मृतः ॥ ७ ॥

विपरीतोऽनुपशयो व्याध्यसात्म्याभिसंज्ञितः ।

यथा दुष्टेन दोषेण यथा चानुविसर्पता ॥ ८ ॥

निर्वृत्तिरामयस्यासौ सम्प्राप्तिर्जातिरागतिः ।

सङ्घराविकल्पप्राधान्यबलकालविशेषतः ॥ ९ ॥

सा भिद्यते यथाऽत्रैव वक्ष्यन्तेऽष्टौ ज्वरा इति ।

दोषाणां समवेतानां विकल्पोऽंशंशकल्पना ॥ १० ॥

स्नातन्त्युपारतन्त्याभ्यां व्याधेः प्राधान्यमादिशेत् ।

हेत्वादिकात्स्र्ग्रावयवैर्बलाबलविशेषणम् ॥ ११ ॥

नक्तन्दिनर्तुभुक्तांशैर्व्याधिकालो यथामलम् ।

इति प्रोक्तो निदानार्थः

तं व्यासेनोपदेक्ष्यते ॥ १२ ॥

सर्वेषामेव रोगाणां निदानं कुपिता मलाः ।

तत्प्रकोपस्य तु प्रोक्तं विविधाहितसेवनम् ॥ १३ ॥

अहितं त्रिविधो योगस्त्रयाणां प्रागुदाहृतः ।

तिक्तोषणकषायाल्परूक्षप्रमितभोजनैः ॥ १४ ॥

धारणोदीरणनिशाजागरात्युच्चभाषणैः ।

क्रियातियोगभीशोकचिन्ताव्यायाममैथुनैः ॥ १५ ॥

ग्रीष्माहोरात्रिभुक्तान्ते प्रकुप्यति समीरणः ।

पित्तं कटुस्त्वतीक्ष्णोष्णपटुक्रोधविदाहिभिः ॥ १६ ॥

शरन्मध्याह्नरात्रार्द्धविदाहसमयेषु च ।

स्वादम्ललवणस्निग्धगुर्वभिष्यन्दिशीतलैः ॥ १७ ॥

आस्यास्वप्नसुखाजीर्णदिवास्वप्रातिवृंहणैः ।

प्रच्छर्दनाद्ययोगेन भुक्तमात्रवसन्तयोः ॥ १८ ॥

पूर्वाह्णे पूर्वरात्रे च श्लेष्मा

द्वन्द्वन्तु सङ्करात् ।

मिश्रीभावात् समस्तानां सन्निपातस्तथा पुनः ॥ १९ ॥

सङ्गीर्णाजीर्णविषमविरुद्धाद्यशनादिभिः ।

व्यापन्नमद्यपानीयशुष्कशाकाममूलकैः ॥ २० ॥

पिष्ट्याकमृद्यवसुरापूतिशुष्ककृशाभिषैः ।

दोषत्रयकरैस्त्वैस्त्वै स्तथान्नपरिवर्ततः ॥ २१ ॥

धातोर्दुष्टात् पुरोवाताद् ग्रहवेशाद्दिवाहारात् ।  
दुष्टान्नात् पर्वताश्लेषाद् ग्रहैर्जन्मर्चपोडनात् ॥ २२ ॥  
मिथ्यायोगाच्च विविधात् पापानाच्च निषेवणात् ।  
स्त्रीणां प्रसववैषम्यात्तथा मिथ्योपचारतः ॥ २३ ॥  
प्रतिरोगमितिक्रुद्धा रोगाधिष्ठानगामिनीः ।  
रसायनीः प्रपद्याश्च दोषा देहे विकुर्वते ॥ २४ ॥

### द्वितीयोऽध्यायः ।

अथातो ज्वरनिदानं व्याख्यास्यामः ॥

ज्वरो रोगप्रतिः पाप्मा मृत्यु रोजोऽशनोऽन्तकः ।  
क्रोधो दक्षाध्वरध्वंसी रुद्रोऽङ्घ्रिनयनोऽङ्घ्रवः ॥ १ ॥  
जन्मान्तयोर्मोहमयः सन्तापात्माऽपचारजः ।  
विविधैर्नामभिः क्रूरो नानायोनिषु वर्त्तते ॥ २ ॥  
स जायतेऽष्टधा दोषैः पृथग् मिश्रैः समागतैः ।  
आगन्तुश्च

मलास्तत्र स्त्रैः स्त्रैर्दुष्टाः प्रदूषणैः ॥ ३ ॥

आमाशयं प्रविश्याममनुगम्य पिधाय च ।  
स्रोतांसि पक्तिस्थानाच्च निरस्य ज्वलनं बहिः ॥ ४ ॥  
सह तेनाभिसर्पन्तस्तपन्तः सकलं वपुः ।  
कुर्वन्तो गात्रमत्युष्णं ज्वरं निर्वर्त्तयन्ति ते ॥ ५ ॥  
स्रोतोविबन्धात् प्रायेण ततः स्वेदो न जायते ।  
तस्य प्राग्रूपमालस्यमरतिर्गात्रगौरिवम् ॥ ६ ॥  
आस्यवैरस्यमरुचिर्जृम्भा सासाकुलाक्षता ।  
अङ्गमर्दोऽविपाकोऽल्पप्राणता बहुनिद्रता ॥ ७ ॥  
रोमहर्षो विनमनं पिण्डकोद्वेष्टनं क्लमः ।  
हितोपदेशेष्वक्षान्तिः प्रीतिरस्त्रपटूषणे ॥ ८ ॥

द्वेषः स्वादुषु भक्ष्येषु तथा बालेषु वृद्धेषु ।  
 शब्दाग्निशीतवाताम्बुच्छायोष्णेष्वनिमित्ततः ॥ ९ ॥  
 इच्छा द्वेषश्च तदनु ज्वरस्य व्यक्तता भवेत् ।  
 आगमापगमत्तोभसृदुतावेदनोष्णाम् ॥ १० ॥  
 वैषम्यं तत्र तत्राङ्गे तास्ताः स्युर्वेदनाश्रयाः ।  
 पादयोः सुप्तता स्तम्भः पीण्डिकोद्देष्टनं श्रमः ॥ ११ ॥  
 विश्लेष इव सन्धीनां साद ऊर्वोः कटीग्रहः ।  
 पृष्ठं क्षोदमिवाप्नोति निष्पोद्यत इवोदरम् ॥ १२ ॥  
 छिद्यन्त इव चास्थीनि पार्श्वगानि विशेषतः ।  
 हृदयस्य ग्रहस्तोदः प्राजनेनेव वक्षसः ॥ १३ ॥  
 स्कन्धयोर्मथनं बाह्वोर्भेदपीडनमंसयोः ।  
 अशक्तिर्भक्षणे हन्वोर्जृम्भणं कर्णयोः स्वनः ॥ १४ ॥  
 निस्तोदः शङ्खयोर्मूर्ध्नि वेदना विरसास्यता ।  
 कषायास्यत्वमथवा मलानामप्रवर्त्तनम् ॥ १५ ॥  
 रूक्षारूणत्वगास्याक्षिन्नं खमूत्रपुरीषता ।  
 प्रसेकारोचकाश्रद्धाविपाकास्वेदजागराः ॥ १६ ॥  
 कण्ठौष्ठशोषट्ट्शुष्की कृदिकासौ विषादिता ।  
 हर्षो रोमाङ्गदन्तेषु वेपथुः क्षवयोर्ग्रहः ॥ १७ ॥  
 भ्रमः प्रलापो घर्मेच्छा विनामश्चानिलज्वरे ।  
 युगपद् व्याप्तिरङ्गानां प्रलापः कटुवक्तता ॥ १८ ॥  
 नासास्यपाकः शीतेच्छा भ्रमो मूर्च्छा मदोऽरतिः ।  
 विट्संसः पित्तवमनं रक्तष्ठीवनमस्त्रकः ॥ १९ ॥  
 रक्तकोठोद्गमः पीतहरितत्वं त्वगादिषु ।  
 स्नेदो निःश्वासवैगन्ध्यमतिलक्षणा च पित्तजे ॥ २० ॥  
 विशेषादरुचिर्जाड्यं स्रोतोरोधोऽल्पवेगता ।  
 प्रसेको मुखमाधुर्यं हृत्क्षेपश्वासपीनसाः ॥ २१ ॥



हृत्सासश्छर्दनं कासः स्तम्भः श्वैत्यं त्वगादिषु ।  
 अङ्गेषु शीतपिटिकास्तन्द्रोदरः कफोद्भवे ॥ २२ ॥  
 काले यथास्त्रं सर्वेषां प्रवृत्तिर्द्विरेव वा ।  
 निदानोक्तानुपशयो विपरीतोपशयिता ।  
 यथा खलिङ्गसंसर्गे ज्वरः संसर्गजो-

ऽपि च ॥ २३ ॥

शिरोऽर्त्तिमूर्च्छावमिदाहमोहकण्ठास्यशोषारतिपर्वभेदाः ।  
 उन्निद्रतादृग्भ्रमरोमहर्षा जृम्भातिवाक्त्रञ्च चलात्सपित्तात् ॥ २४ ॥  
 तापहान्यरुचिपर्वशिरोरुक्पीनसश्वसनकासविबन्धाः ।  
 शीतजाद्यतिमिरभ्रमतन्द्राः श्लेष्मवातजनितज्वरलिङ्गम् ॥ २५ ॥  
 शीतस्तम्भस्वेददाहाव्यवस्थास्तृष्णा कासः श्लेष्मपित्तप्रवृत्तिः  
 मोहस्तन्द्रालिप्तित्तास्यता च ज्ञेयं रूपं श्लेष्मपित्तज्वरस्य ॥ २६ ॥

सर्वजो लक्षणैः सर्वैर्दोहोऽत्र च मुहुमुहुः ।

तद्वच्छीतं महानिद्रा दिवाजागरणं निशि ॥ २७ ॥

सदा वा नैव वा निद्रा महास्वेदोऽति नैव वा ।

गीतनर्त्तनहास्यादिविक्रतेहाप्रवर्त्तनम् ॥ २८ ॥

साश्रुणी कलुषे रक्ते भुग्ने लुलितपद्मणी ।

अक्षिणी पिण्डिकापाश्वं मूर्ध्वपर्वस्थिरुग् भ्रमः ॥ २९ ॥

सखनी सरुजौ कर्णौ कण्ठः शूकैरिवाचितः ।

परिदग्धा खरा जिह्वा गुरुः सस्ताङ्गसन्धिता ॥ ३० ॥

रक्तपित्तकफष्ठीवो लोलनं शिरसोऽतिरुक् ।

कोष्ठानां श्यावरक्तानां मण्डलानाञ्च दर्शनम् ॥ ३१ ॥

हृदयथा मलसंसर्गः प्रवृत्तिर्वाल्पशोऽति वा ।

स्निग्धास्यता बलभ्रंशः स्वरसादः प्रलापता ॥ ३२ ॥

दोषपाकश्चिरात्तन्द्रा प्रततं कण्ठकूजनम् ।

सन्निपातमभिन्ध्यासं तं ब्रूयाच्च हृतौजसम् ॥ ३३ ॥

दोषे विवहे नष्टेऽग्नौ सर्वसम्पूर्णलक्षणः ।

असाध्यः सोऽन्यथा कृच्छ्रो भवेद् वैकल्यदोऽपि वा ॥ ३४ ॥

अन्यच्च सन्निपातोत्थो यत्र पित्तं पृथक् स्थितम् ।

त्वचि कोष्ठेऽथवा दाहं विदधाति पुरोऽनु वा ॥ ३५ ॥

तद्दहातकफौ शीतं

दाहादिर्दुस्तरस्तयोः ।

शीतादौ तत्र पित्तेन कफे स्यन्दितशोपिते ॥ ३६ ॥

शीते शान्तेऽम्नको मूर्च्छा मदस्तृष्णा च जायते ।

दाहादौ पुनरन्ते स्युस्तन्द्राष्ठीववमिक्तमाः ॥ ३७ ॥

आगन्तुरभिघाताभिषङ्गशापाभिचारतः ।

चतुर्धा-

ऽत्र क्षतच्छेददाहाद्यैरभिघातजः ॥ ३८ ॥

अमाञ्च तस्मिन् पवनः प्रायो रक्तं प्रदूषयन् ।

सव्यथाशोफवैवर्ण्यं सरुजं कुरुते ज्वरम् ॥ ३९ ॥

ग्रहावेशोषधिविषक्रोधभीशोककामजः ।

अभिषङ्गात्

ग्रहेणास्मिन्नकस्माद्दासरोदने ॥ ४० ॥

ओषधीगन्धजे मूर्च्छा शिरोरुग्वेपथुः क्षवः ।

विषान्मूर्च्छातिसारास्यश्यावता दाहहृद्गदाः ॥ ४१ ॥

क्रोधात्कम्पः शिरोरुक् च प्रलापो भयशोकजे ।

कामाद्गमोऽरुचिर्दाहो क्लीनिद्राधीष्टतिक्षयः ॥ ४२ ॥

ग्रहादौ सन्निपातस्य भयादौ मरुतस्त्रये ।

कोपः कोपेऽपि पित्तस्य

यौ तु शापविचारजौ ॥ ४३ ॥

सन्निपातज्वरौ घोरौ तावसह्यतमौ मतौ ।

तत्राभिचारिकैर्मन्त्रैर्ह्ययमानस्य तप्यते ॥ ४४ ॥

पूर्वं चेतस्ततो देहस्ततो विस्फोटत्ड्भ्रमैः ।  
सदाहमूर्च्छैर्गस्तस्य प्रत्यहं वर्द्धते ज्वरः ॥ ४५ ॥  
इति ज्वरोऽष्टधा दृष्टः

समासाद् द्विविधस्तु सः ।

शारीरो मानसः सौम्यस्तीक्ष्णोऽन्तर्बहिराश्रयः ॥ ४६ ॥  
प्राकृतो वैकृतः साध्योऽसाध्यः सामो निरामकः ।  
पूर्वं शरीरे शरीरे तापो मनसि मानसे ॥ ४७ ॥  
पवने योगवाहित्वाच्छीतं श्लेष्मयुते भवेत् ।  
दाहः पित्तयुते मिश्रं मिश्रे-

ऽन्तः संश्रये पुनः ॥ ४८ ॥

ज्वरेऽधिकविकाराः स्युरन्तःक्षोभो मलग्रहः ।  
बहिरेव बहिर्वेगे तापोऽपि च सुसाध्यता ॥ ४९ ॥  
वर्षाशरद्वसन्तेषु वाताद्यैः प्राकृतः क्रमात् ।  
वैकृतोऽन्यः स दुःसाध्यः प्रायश्च प्राकृतोऽनिलात् ॥ ५० ॥  
वर्षासु मारुतो दुष्टः पित्तश्लेष्मान्वितो ज्वरम् ।  
कुर्यात्

पित्तं च शरदि तस्य चानुबलं कफः ॥ ५१ ॥

तत्प्रकृत्या विसर्गाच्च तत्र नानशनाद्भयम् ।  
कफो वसन्ते तमपि वातपित्तं भवेदनु ॥ ५२ ॥  
बलवत्स्वल्पदोषेषु ज्वरः साध्योऽनुपद्रवः ।  
सर्वथा विकृतिज्ञाने प्रागसाध्य उदाहृतः ॥ ५३ ॥  
ज्वरोपद्रवतीक्ष्णत्वमग्लानिर्बहुमूत्रता ।  
न प्रवृत्तिर्न विड् जीर्णा न क्षुत्सामज्वराकृतिः ॥ ५४ ॥  
ज्वरवेगोऽधिकं लक्षणा प्रलापः श्वसनं भ्रमः ।  
मलप्रवृत्तिरुत्क्लेशः पच्यमानस्य लक्षणम् ॥ ५५ ॥  
जीर्णतामविपर्यासात्सप्तरात्रं च लङ्घनात् ।

ज्वरः पञ्चविधः प्रोक्तो मलकालवलावलात् ॥ ५६ ॥

प्रायशः सन्निप्रातेन भूयसा तूपदिश्यते ।

सन्ततः सततोऽन्येद्युस्तृतीयकचतुर्थकौ ॥ ५७ ॥

धातुमूत्रशकृदाहिस्रोतसां व्यापिनो मलाः ।

तापयन्तस्तनुं सर्वां तुल्यदूष्यादिवर्द्धिताः ॥ ५८ ॥

बलिनो गुरवस्तथा विशेषेण रसाश्रिताः ।

सन्ततं निष्प्रतिद्वन्धा ज्वरं कुर्युः सदुःसहम् ॥ ५९ ॥

मलं ज्वरोष्मा धातून् वा स शीघ्रं क्षपयेत्

ततः ।

सर्वाकारं रसादीनां शुद्ध्याऽशुद्ध्याऽपिवा क्रमात् ॥ ६० ॥

वातपित्तकफैः सप्तदशद्वादशवासरान् ।

प्रायोऽनुयाति मर्यादां मोक्षाय च वधाय च ॥ ६१ ॥

इत्यग्निवेशस्य मतं हारीतस्य पुनः स्मृतिः ।

द्विगुणा सप्तमी यावन्नवम्येकादशी तथा ॥ ६२ ॥

एषा त्रिदोषमर्यादा मोक्षाय च वधाय च ।

शुद्धशुद्धौ ज्वरः कालं दीर्घमप्यनुवर्त्तते ॥ ६३ ॥

कृशानां व्याधिमुक्तानां मिथ्याहारादिसेविनाम् ।

अल्पोऽपि दोषो दूष्यादेर्लब्धाऽन्यतमतो बलम् ॥ ६४ ॥

सविपक्षो ज्वरं कुर्याद्विषमं क्षयवृद्धिभाक् ।

दोषः प्रवर्त्तते तेषां स्वे काले ज्वरयन् बलो ॥ ६५ ॥

निवर्त्तते पुनश्चैष प्रत्यनीकवलावलः ।

क्षीणे दोषे ज्वरः सूक्ष्मो रसादिष्वेव लीयते ॥ ६६ ॥

लीनत्वात्काश्यवैवर्ण्यं जाड्यादीनादधाति सः ।

आसन्नविवृत्तास्यत्वात् स्रोतसां रसवाहिनाम् ॥ ६७ ॥

आशु सर्वस्य वपुषो व्याप्तिर्दोषेण जायते ।

सन्ततः स ततस्तोन

विपरीतो विपर्ययात् ॥ ६८ ॥

विषमो विषमारम्भक्रियाकालेऽनुपङ्गवान् ।

दोषो रक्ताश्रयः प्रायः करोति सततं ज्वरम् ॥ ६९ ॥

अहोरात्रस्य स द्विः स्यात्

सकृदन्ये द्युराश्रितः ।

तस्मिन् मांसवहा नाडीः

मेदोनाडीस्तृतीयके ॥ ७० ॥

ग्राही पित्तानिलान्मूर्ध्नि स्त्रिकस्य कफपित्ततः ।

सपृष्ठस्यानिलकफात् स चैकाहान्तरः स्मृतः ॥ ७१ ॥

चतुर्थको मले मेदोमज्जास्थान्यतमस्थिते ।

मज्जस्थ एवेत्यपरे प्रभावं स तु दर्शयेत् ॥ ७२ ॥

द्विधा कफेन जङ्घाभ्यां स पूर्वं शिरसोऽनिलात् ।

अस्थिमज्जोभयगते चतुर्थकविपर्ययः ॥ ७३ ॥

त्रिधा

द्वयहं ज्वरयति दिनमेकं तु मुञ्चति ।

बलाबलेन दोषाणामन्नचेष्टादिजन्मना ॥ ७४ ॥

ज्वरः स्यान्मनसस्तद्वत् कर्मणश्च तदा तदा ।

दोषदूष्यत्वंहोरात्रप्रभृतीनां बलाज्वरः ॥ ७५ ॥

मनसोविषयाणां च कालं तं तं प्रपद्यते ।

धातून् प्रक्षोभयन् दोषो मोक्षकाले विलीयते ॥ ७६ ॥

ततो नरः श्वसन् स्विद्यन् कूजन् वमति चेष्टते ।

वेपते प्रलपत्युष्णैः शीतैश्चाङ्गैर्हतप्रभः ॥ ७७ ॥

विसंज्ञो ज्वरवेगार्तः सक्रोध इव वीक्षते ।

सदोषशब्दं च शकृद् द्रवं सृजति वेगवत् ॥ ७८ ॥

देहो लघुर्व्यपगतक्लममोहतापः

पाको मुखे करणसौष्ठवमव्यथत्वम् ।



स्वेदः चवः प्रकृतियोगि मनोऽन्नलिप्सा  
कण्डूश्च मूर्च्छा विगतज्वरलक्षणानि ॥ ७८ ॥

## तृतीयोऽध्यायः ।

अथातो रक्तपित्तकासनिदानं व्याख्यास्यामः ॥  
शुश्रोणतीक्ष्णकटुम्ललवणादि विदाहिभिः ।  
कोद्धवोद्दालकैद्यान्त्रैस्तद्युक्तैरतिसेवितैः ॥ १ ॥  
कुपितं पित्तैः पित्तं द्रवं रक्तं च मूर्च्छते ।  
ते मिथस्तुल्यरूपत्वमागम्य व्याप्नुतस्तनुम् ॥ २ ॥  
पित्तं रक्तस्य विक्रतेः संसर्गाद् दूषणादपि ।  
गन्धवर्णानुवृत्तेश्च रक्तेन व्यपदिश्यते ॥ ३ ॥  
प्रभवत्यसृजः स्थानात् श्लेहतो यत्कृतश्च तत् ।  
शिरोगुरुत्वमरुचिः शीतेच्छा धूमकोऽस्त्रकः ॥ ४ ॥  
ऊर्दिच्छर्दिर्दितवैभल्यं कासः श्वासो भ्रमः क्लमः ।  
लोहलोहितमत्स्यामगन्धास्यत्वं स्वरक्षयः ॥ ५ ॥  
रक्तहारिद्रहरितवर्णता नयनादिषु ।  
नीललोहितपीतानां वर्णानामविवेचनम् ॥ ६ ॥  
स्वप्ने तद्वर्णदर्शित्वं भवत्यस्मिन् भविष्यति ।  
ऊर्द्धं नासाच्चिकर्णास्यैर्मेन्द्रयोनिगुदैरधः ॥ ७ ॥  
कुपितं रोमकूपैश्च समस्तैस्तत् प्रवर्तते ।  
ऊर्द्धं साध्यं कफाद्यस्मात् तद्विरेचनसाधनम् ॥ ८ ॥  
वह्नीषधं च पित्तस्य विरेको हि वरौषधम् ।  
अनुबन्धो कफो यश्च तत्र तस्यापि शुद्धिहृत् ॥ ९ ॥  
कषायाः स्वादवोऽप्यस्य विशुद्धश्लेष्मणो हिताः ।  
किमु तिक्ताः कषाया वा ये निसर्गात् कफापहाः ॥ १० ॥  
अधो याप्यं चलाद् यस्मात् तत् प्रच्छर्दनसाधनम् ।

अल्पीषधं च पित्तस्य वमनं न वरौषधम् ॥ ११ ॥  
 अनुबन्धी चलो यश्च शान्तयेऽपि न तस्य तत् ।  
 कषायाश्च हितास्तस्य मधुरा एव केवलम् ॥ १२ ॥  
 कफमारुतसंसृष्टमसाध्यमुभयायनम् ।  
 अशक्यप्रातिलोम्यत्वाद्भावाद्दौषधस्य च ॥ १३ ॥  
 न हि संशोधनं किञ्चिदस्त्यस्य प्रतिलोमगम् ।  
 शोधनं प्रतिलोमं च रक्तपित्ते भिषग् जितम् ॥ १४ ॥  
 एवंमेवोपशमनं सर्वशो नास्य विद्यते ।  
 संसृष्टेषु हि दोषेषु सर्वजिच्छमनं हितम् ॥ १५ ॥  
 तत्र दोषानुगमनं शिरास इव लक्षयेत् ।  
 उपद्रवांश्च विकृतिज्ञानत-

स्तेषु चाधिकम् ॥ १६ ॥

आशुकारी यतः कासस्तमेवातः प्रवक्ष्यति ।  
 पञ्च कासाः स्मृता वातपित्तश्लेष्मक्षतक्षयैः ॥ १७ ॥  
 क्षयायोपेक्षिताः सर्वे बलिनश्चोत्तरोत्तरम् ।  
 तेषां भविष्यतां रूपं कण्ठे कण्ठूररोचकः ॥ १८ ॥  
 शूकपूर्णाभकण्ठत्वं

तत्राधो विहतोऽनिलः ।

ऊर्ध्वं प्रवृत्तः प्राप्योरस्तस्मिन् कण्ठे च संसजन् ॥ १९ ॥  
 शिरःस्रोतांसि सम्पूर्य्य ततोऽङ्गान्युत्क्षिपन्निव ।  
 क्षिपन्निवाक्षिणी पृष्ठमुरःपार्श्वे च पीडयन् ॥ २० ॥  
 प्रवर्तते स वक्त्रेण भिन्नकांस्योपमध्वनिः ।  
 हेतुभेदात् प्रतीघातभेदो वायोः सरंहसः ॥ २१ ॥  
 यद्गुजाशब्दवैषम्यं कासानां जायते ततः ।  
 क्लृपितो वातलैर्वातः शुष्कोरःकण्ठवक्त्रताम् ॥ २२ ॥  
 हृत्पार्श्वोरःशिरःशूलं मोहक्षोभस्वरक्षयान् ।

करोति शुष्कं कासं च महाविगरुजाखनम् ॥ २३ ॥  
 सोऽङ्गहर्षी कफं शुष्कं कृच्छ्रान्मुक्ताऽल्पतां व्रजेत् ।  
 पित्तात्पीताक्षिकफता तिक्तास्यत्वं ज्वरो भ्रमः ॥ २४ ॥  
 पित्तासृग्वमनं दृष्ट्वा वैस्वर्यं धूमको मदः ।  
 प्रततं कासवेगेन ज्योतिषामिव दर्शनम् ॥ २५ ॥  
 कफादूरोऽल्परुग्मूर्द्धहृदयं स्तिमितं गुरु ।  
 कण्ठोपलेपः सदनं पीनसच्छर्द्य रोचकाः ॥ २६ ॥  
 रोमहर्षी घनस्निग्धश्चेतश्श्लेष्मप्रवर्त्तनम् ।  
 युद्धाद्यैः साहसैस्तैस्तैः सेवितैरयथाबलम् ॥ २७ ॥  
 उरस्यन्तः क्षते वायुः पित्ते नानुगतो बली ।  
 कुपितः कुरुते कासं कफं तेन सशोणितम् ॥ २८ ॥  
 पीतं श्यामं च शुष्कं च ग्रथितं कुथितं बहु ।  
 ष्ठीवेत् कण्ठेन रुजता विभिन्नेनेव चोरसा ॥ २९ ॥  
 सूचीभिरिव तीक्ष्णाभिस्तुद्यमानेन शूलिना ।  
 पर्वभेदज्वरश्चासदृष्ट्वा वैस्वर्यकम्पवान् ॥ ३० ॥  
 पारावत इवाकूजन् पार्श्वशूली ततोऽस्य च ।  
 क्रमाद्दीर्यं रुचिः पक्लिर्वलं वर्णश्च हीयते ॥ ३१ ॥  
 क्षीणस्य सासृग्मूत्रत्वं स्याच्च पृष्ठकटीग्रहः ।  
 वायुप्रधानाः कुपिता धातवो राजयक्ष्मिणः ॥ ३२ ॥  
 कुर्वन्ति यक्ष्मायतनैः कासं ष्ठीवेत् कफं ततः ।  
 पूतिपूयोपमं पीतं विस्त्रं हरितलोहितम् ॥ ३३ ॥  
 लुञ्चेयते इव पार्श्वे च हृदयं पततोव च ।  
 अकस्मादुष्णशीतेच्छा बद्धाशित्वं बलक्षयः ॥ ३४ ॥  
 स्निग्धप्रसन्नवक्त्रत्वं श्रीमद्दशननेत्रता ।  
 ततोऽस्य क्षयरूपाणि सर्वाण्याविर्भवन्ति च ॥ ३५ ॥  
 इत्येष क्षयजः कासः क्षीणानां देहनाशनः ।

याप्यो वा बलिनां तद्वत् क्षतजोऽभिनवौ तु तौ ॥ ३६ ॥  
 सिध्येतामपि सानाथ्यात् साध्या दोषैः पृथक् त्रयः ।  
 मित्रा याप्या इयात् सर्वे जरसा स्थविरस्य च ॥ ३७ ॥  
 कासाच्छासक्षयच्छर्दिस्वरसादादयो गदाः ।  
 भवन्त्युपेक्षया यस्मात् तस्मात् तं त्वरया जयेत् ॥ ३८ ॥

### चतुर्थोऽध्यायः ।

अथातः श्वासहिष्मानिदानं व्याख्यास्यामः ॥  
 कासवृद्ध्या भवेच्छ्वासः पूर्वैर्वा दोषकोपनैः ।  
 आमातिसारवमथुविषपाण्डुज्वरैरपि ॥ १ ॥  
 रजोधूमानिलैर्मर्मघातादतिहिमाम्बुना ।  
 क्षुद्रकस्तमकश्चिन्नो महानूर्ध्वश्च पञ्चमः ॥ २ ॥  
 कफोपरुद्धगमनः पवनो विश्वगास्थितः ।  
 प्राणोदकान्नवाहीनि दुष्टः स्रोतांसि दूषयन् ॥ ३ ॥  
 उरःस्थः कुरुते श्वासमामाशयसमुद्भवम् ।  
 प्राग्रूपं तस्य हृत्पार्श्वशूलं प्राणविलोमता ॥ ४ ॥  
 आनाहः शङ्खभेदश्च तत्रायासातिभोजनैः ।  
 प्रेरितः प्रेरयेत् क्षुद्रं स्वयं संशमनं मरुत् ॥ ५ ॥  
 प्रतिलोमं शिरा गच्छन्नुदीर्य पवनः कफम् ।  
 परिगृह्य शिरोग्रीवमुरः पार्श्वे च पीडयन् ॥ ६ ॥  
 कासं घुर्घुरकं मोहमरुचिं पीनसं तृषम् ।  
 करोति तीव्रवेगं च श्वासं प्राणोपतापिनम् ॥ ७ ॥  
 प्रताप्येत् तस्य वेगेन निष्पृतान्ते क्षणं सुखी ।  
 कृच्छ्राच्छयानः श्वसिति निषण्णः स्वास्थ्यमृच्छति ॥ ८ ॥  
 उच्छ्रिताक्षो ललाटेन खिद्यते भृशमर्त्तिमान् ।  
 विशुष्कास्यो मुहुःश्वासी काङ्क्षत्युष्णं सवेपथुः ॥ ९ ॥

मेघाम्बुशीतप्राग्वातैः श्लेष्मलैश्च विवर्द्धते ।  
 स याप्यस्तमकः साध्यो नवो वा बलिनो भवेत् ॥ १० ॥  
 ज्वरमूर्च्छायुतः शीतैः शाम्येत् प्रतमकस्तु सः ।  
 छिन्नाच्छसिति विच्छिन्नं मर्मच्छेदरुजादितः ॥ ११ ॥  
 सखेदमूर्च्छः सानाहो वस्तिदाहनिरोधवान् ।  
 अधोट्टग्विप्लुताक्षश्च मुह्यन् रक्तैकलोचनः ॥ १२ ॥  
 शुष्कास्यः प्रलपन् दीनो नष्टच्छायो विचेतनः ।  
 महता महता दीनो नादेन खसिति क्रथन् ॥ १३ ॥  
 उहूयमानः संरब्धो मत्तर्षभ इवानिशम् ।  
 प्रनष्टज्ञानविज्ञानो विभ्रान्तनयनाननः ॥ १४ ॥  
 वक्षः समाक्षिपन् वदन्मूत्रवर्चा विशीर्णवाक् ।  
 शुष्ककण्ठो मुहुर्मुह्यन् कर्णशङ्कशिरोऽतिरुक् ॥ १५ ॥  
 दीर्घमूर्द्धं खसित्यूह्वान्न च प्रत्याहरत्यधः ।  
 श्लेष्मावृतमुग्धस्रोताः क्रुद्धगन्धवहार्दितः ॥ १६ ॥  
 ऊर्ध्वदृग्बोचते भ्रान्तमक्षिणी परितः क्षिपन् ।  
 मर्मसु छिद्यमानेषु परिदेवी निरुद्धवाक् ॥ १७ ॥  
 एते सिध्ये युरव्यक्ता व्यक्ताः प्राणहरा ध्रुवम् ।  
 श्वासैकहेतुप्राग्रूपसंख्याप्रतिसंश्रयाः ॥ १८ ॥  
 हिष्मा भक्तोद्भवा क्षुद्रा यमला महतीति च ।  
 गभीरा च मरुत् तत्र त्वरया युक्तिसेवितैः ॥ १९ ॥  
 रूक्षतोच्छ्रखरासात्मैरन्नपानैः प्रपीडितः ।  
 करोति हिष्मामरुजां मन्दशब्दां क्षवानुगाम् ॥ २० ॥  
 शमं सात्मग्रान्नपानेन या प्रयाति च साऽन्नजा ।  
 आयासात् वपनः क्षुद्रः क्षुद्रां हिष्मां प्रवर्त्तयेत् ॥ २१ ॥  
 जत्रुमूलप्रविष्टतामल्पवेगां मृदुं च सा ।  
 वृद्धिमायास्यतो याति भुक्तमात्रे च मार्दवम् ॥ २२ ॥



चिरेण यमलैर्वेगैराहारे या प्रवर्त्तते ।  
 परिणामोन्मुखे वृद्धिं परिणामे च गच्छति ॥ २३ ॥  
 कम्पयन्ती शिरो ग्रीवामांघ्रातस्यातिदृश्यतः ।  
 प्रलापश्छद्यतीसारनेत्रविप्लुतजृम्भिणः ॥ २४ ॥  
 यमला वेगिनी हिध्मा परिणामवती च सा ।  
 स्तब्धभ्रूशङ्खयुग्मस्य सास्रविप्लुतचक्षुषः ॥ २५ ॥  
 स्तम्भयन्ती तनुं वाचं स्मृतिं संज्ञां च मुष्णती ।  
 रुन्धती मार्गमन्नस्य कुर्वती मर्मघट्टनम् ॥ २६ ॥  
 पृष्ठतो नमनं शोषं महाहिध्मा प्रवर्त्तते ।  
 महामूला महाशब्दा महावेगा महाबला ॥ २७ ॥  
 पक्वाशयाद्वा नाभेर्वा पूर्ववद् या प्रवर्त्तते ।  
 तद्रूपा सा मुहुः कुर्याज्जृम्भामङ्गप्रसारणम् ॥ २८ ॥  
 गभीरेणानुनादेन गभीरा तासु साधयेत् ।  
 आद्ये द्वे वर्जयेदन्ये सर्वलिङ्गां च वेगिनीम् ॥ २९ ॥  
 सर्वाश्च सञ्चितामस्य स्थविरस्य व्यायिनः ।  
 व्याधिभिः क्षीणदेहस्य भक्तच्छेदक्षतस्य वा ॥ ३० ॥  
 सर्वेऽपि रोगा नाशाय न त्वेवं शीघ्रकारिणः ।  
 हिध्माश्वासौ यथा तौ हि मृत्युकाले कृतालयौ ॥ ३१ ॥

### पञ्चमोऽध्यायः ।

अथातो राजयक्ष्मादिनिदानं व्याख्यास्यामः ॥  
 अनेकरोगानुगतो बहुरोगपुरोगमः ।  
 राजयक्ष्मा क्षयः शोषो रोगराडिति च स्मृतः ॥ १ ॥  
 नक्षत्राणां द्विजानां च राज्ञोऽभूद्यदयं पुरा ।  
 यच्च राजा च यक्ष्मा च राजयक्ष्मा ततो मतः ॥ २ ॥  
 देहीषधक्षयकृतेः क्षयस्तत्सम्भवाच्च सः ।

रसादिशोषणाच्छोषो रोगराट् तेषु राजनात् ॥ ३ ॥

साहसं वेगसंरोधः शुक्रौजःस्रोहसङ्घयः ।

अन्नपानविधित्यागश्चत्वारस्तस्य हेतवः ॥ ४ ॥

तैरुदीर्णोऽनिलः पित्तं कफं चोदीर्य सर्वतः ।

शरीरसन्धीनाविश्य तान् शिराश्च प्रपीडयन् ॥ ५ ॥

मुखानि स्रोतसां रुद्धा तथैवातिविवृत्य च ।

सर्पन्मूर्ध्वमधस्तिर्यग्यथास्वं जनयेद्गदान् ॥ ६ ॥

रूपं भविष्यतस्तस्य प्रतिश्यायो भृशं चवः ।

प्रसेको मुखमाधुर्यं सदनं वङ्गिदेहयोः ॥ ७ ॥

स्थाल्यमत्रान्नपानादौ शुचावप्यशुचीक्षणम् ।

मच्चिकाटणकेशादिपातः प्रायोऽन्नपानयोः ॥ ८ ॥

हृत्तासञ्छर्दिररुचिरश्रतोऽपि बलक्षयः ।

पाण्योरवेक्षापादास्यशोफोऽक्षोरतिशुक्लता ॥ ९ ॥

बाह्वोः प्रमाणजिज्ञासा काये वैभक्त्यदर्शनम् ।

स्त्रीमद्यमांसप्रियता घृणित्वं मूर्ध्वगुण्ठनम् ॥ १० ॥

नखकेशातिवृद्धिश्च स्वप्ने चाभिभवो भवेत् ।

पतङ्गकलासाहिकपिश्चापदपक्षिभिः ॥ ११ ॥

केशास्थितुषभस्माद्रिराशौ समधिरोहणम् ।

शून्यानां ग्रामदेशानां दर्शनं श्रुत्यतोऽम्भसः ॥ १२ ॥

ज्योतिर्गिरीणां पततां ज्वलतां च महीरुहाम् ।

पीनसञ्खासकासाऽसमूर्ध्वस्वररुजोऽरुचिः ॥ १३ ॥

ऊर्ध्वविड्भ्रंशसंशोषा बधञ्छर्दिश्च कोष्ठगे ।

तिर्यक्स्ये पाखेरुग्दोषे सन्धिगे भवति ज्वरः ॥ १४ ॥

रूपाख्येकादशैतानि जायन्ते राजयक्ष्मिणः ।

तेषामुपद्रवान् विद्यात् कण्ठध्वंसमुरोरुजम् ॥ १५ ॥

जृम्भाङ्गमर्दनिष्ठीववङ्गिसादास्यपूतिताः ।

तत्र वाताच्छिरः पार्श्वशूलमंसाङ्गमर्दनम् ॥ १६ ॥  
 कण्ठध्वंसः स्वरभ्रंशः पित्तात्पादांसपाणिषु ।  
 दाहोऽतिसारोऽसृक्च्छर्दिर्मुखगन्धो ज्वरो मदः ॥ १७ ॥  
 कफादरोचकच्छर्दिः कासो मूर्धाङ्गगौरवम् ॥  
 प्रसेकः पीनसः श्वासः स्वरसादोऽल्पवक्त्रिता ॥ १८ ॥  
 दोषैर्मन्दानलत्वेन सोपलेपैः कफोल्बणैः ।  
 स्रोतोमुखेषु रुद्धेषु धातूष्मस्वल्पकेषु च ॥ १९ ॥  
 विदह्यमानः स्वस्थाने रसस्तांस्तानुपद्रवान् ।  
 कुर्यादगच्छन्मांसादीनसृक् वोर्ध्वं प्रधावति ॥ २० ॥  
 पचते कोष्ठे एवान्नमन्नपक्त्तैव चाऽस्य यत् ।  
 प्रायोऽस्मान्मलतां यातं नैवालं धातुपुष्टये ॥ २१ ॥  
 रसोऽप्यस्य न रक्ताय मांसाय कुत एव तु ।  
 उपस्तब्धः स शक्तता केवलं वर्तते क्षयी ॥ २२ ॥  
 लिङ्गेष्वल्पेष्वपि क्षीणं व्याधौषधवलाक्षमम् ।  
 वर्जयेत् साधयेदेव सर्वेष्वपि ततोऽन्यथा ॥ २३ ॥  
 दोषैर्व्यस्तैः समस्तैश्च क्षयात् षष्ठश्च मेदसा ।  
 स्वरभेदो भवेत् तत्र क्षामो रूक्षश्चलः स्वरः ॥ २४ ॥  
 शूकपूर्णाभकण्ठत्वं स्निग्धोष्णोपशयोऽनिलात् ।  
 पित्तात्तालुगले दाहः शोष उक्तावसूयनम् ॥ २५ ॥  
 लिम्पन्निव कफात् कण्ठं मन्दः खुरखुरायते ।  
 स्वरौ विवद्वः सर्वैस्तु सर्वलिङ्गः क्षयात्क्षेत् ॥ २६ ॥  
 धूमायतीव चाल्यर्थं मेदसा श्लेष्मलक्षणः ।  
 कृच्छ्रलक्ष्याच्चरश्चात्र सर्वैरन्त्यं च वर्जयेत् ॥ २७ ॥  
 अरोचको भवेद्दोषैर्जिह्वाहृदयसंश्रयैः ।  
 सन्निपातेन मनसः सन्तापेन च पञ्चमः ॥ २८ ॥  
 कप्रायतिक्तमधुरं वातादिषु मुखं क्रमात् ।

सर्वोत्थे चिरसंशोकक्रोधादिषु यथामलम् ॥ २८ ॥  
 हृदिदोषैः पृथक् सर्वैर्द्विष्टैरर्थैश्च पञ्चमी ।  
 उदानो विकृतो दोषान् सर्वानप्यूर्ध्वमस्यति ॥ ३० ॥  
 तासूत्क्लेशास्यलावण्यप्रसेकारुचयोऽग्रगाः ।  
 नाभिपृष्ठं रुजन् वायुः पार्श्वं चाहारमुत्क्षिपेत् ॥ ३१ ॥  
 ततो विच्छिन्नमल्पाल्पं कषायं फेनिलं वमेत् ।  
 शब्दोद्गारयुतं कृष्णमच्छं कृच्छ्रेण वेगवान् ॥ ३२ ॥  
 कासास्यशोषहृन्मूर्धस्वरपीडाक्लमान्वितः ।  
 पित्तात् चारोदकनिभं धूम्रं हरितपीतकम् ॥ ३३ ॥  
 सासृगन्धं कटूष्णं च तृणमूर्च्छातापदाहवत् ।  
 कफात् स्निग्धं घनं शीतं श्लेष्मतन्तुगवाक्षितम् ॥ ३४ ॥  
 मधुरं लवणं भूरि प्रसक्तं लोमहर्षणम् ।  
 मुखश्वयथुमाधुर्यतन्द्राहृत्लासकासवत् ॥ ३५ ॥  
 सर्वलिङ्गा मलैः सर्वैरिष्टोक्ता या च तां त्यजेत् ।  
 पूत्यमेध्याशुचिद्विष्टदर्शनश्रवणादिभिः ॥ ३६ ॥  
 तप्ते चित्ते हृदि क्लिष्टे हृदिर्द्विष्टार्थयोगजा ।  
 वातादीनेव विमृशेत् क्लमिदृश्यामदौहृदे ॥ ३७ ॥  
 शूलवेपथुहृत्लासैर्विशेषात् क्लमिजां वदेत् ।  
 क्लमिहृद्रोगलिङ्गैश्च स्मृताः पञ्च तु हृत्तदाः ॥ ३८ ॥  
 तेषां गुलानिदानोक्तैः समुत्थानैश्च सम्भवः ।  
 वातेन शूल्यतेऽत्यर्थं तुद्यते स्फुटतीव च ॥ ३९ ॥  
 भिद्यते शुष्यति स्तब्धं हृदयं शून्यता द्रवः ।  
 अकस्माद्दीनतः शोको भयं शब्दासहिष्णुता ॥ ४० ॥  
 वेपथुर्वेष्टनं मोहः खासरोधोऽल्पनिद्रता ।  
 पित्तात्तृष्णा भ्रमो मूर्च्छा दाहः खेदोऽन्धकः क्लमः ॥ ४१ ॥  
 हृदनं चान्धपित्तस्य धूमकः पीतता ज्वरः ।

श्लेष्मणा हृदयं स्तब्धं भारिकं साशमगर्भवत् ॥ ४२ ॥  
 कासाग्निसादनिष्ठीवनिद्रालस्यारुचिज्वराः ।  
 सर्वलिङ्गस्त्रिभिर्दोषैः कृमिभिः श्यावनेत्रता ॥ ४३ ॥  
 तमःप्रवेशो हृत्तासः शोषः कण्ठकफस्रुतिः ।  
 हृदयं प्रततं चात्र क्रकचेनेव दार्यते ॥ ४४ ॥  
 चिकित्सेदामयं घोरं तं शीघ्रं शीघ्रकारिणम् ।  
 वातात्पित्तात्कफात्तृष्णा सन्निपाताद्रसक्षयात् ॥ ४५ ॥  
 षष्ठी स्यादुपसर्गाच्च वातपित्ते तु कारणम् ।  
 सर्वासु तत्प्रकोपो हि सौम्यधातुप्रशोषणात् ॥ ४६ ॥  
 सर्वदेहभ्रमेत्कम्पतापटुद्दाहमोहकृत् ।  
 जिह्वामूलगलक्लोमतालुतीयवहाः शिराः ॥ ४७ ॥  
 संशीथ्य तृष्णा जायन्ते तासां सामान्यलक्षणम् ।  
 मुखशोषो जलातृप्तिरन्नद्वेषः स्वरक्षयः ॥ ४८ ॥  
 कण्ठौष्ठजिह्वाकार्कश्यं जिह्वानिष्क्रमणं क्लमः ।  
 प्रलापश्चित्तविभ्रंशस्तृड्ग्रहोक्तास्तथाऽऽमयाः ॥ ४९ ॥  
 मारुतात् क्षामता दैन्यं शङ्खतोदः शिरोभ्रमः ।  
 गन्धाज्ञानास्यवैरस्यश्रुतिनिद्राबलक्षयाः ॥ ५० ॥  
 शीताम्बुपानाद् वृद्धिश्च पित्तान्मूर्च्छास्यतिक्तता ।  
 रक्तेक्षणत्वं प्रततं शोषो दाहोऽतिधूमकः ॥ ५१ ॥  
 कफो रुणद्धि कुपितस्तोयवाहिषु मारुतम् ।  
 स्रोतःसु स कफस्तेन पङ्कवत् शोष्यते ततः ॥ ५२ ॥  
 शूकैरिवाचितः कण्ठो निद्रा मधुरवक्त्रता ।  
 आध्मानं शिरसो जाड्यं स्तैमित्यच्छर्यरोचकाः ॥ ५३ ॥  
 आलस्यमविपाकश्च सर्वैः स्यात् सर्वलक्षणा ।  
 आमोद्भवा च भक्तस्य संरोधाद्वातपित्तजा ॥ ५४ ॥  
 उष्णक्लान्तस्य सहसा शीताम्भो भजतस्तृषम् ।



ऊष्ण रूढो गतः कोष्ठं यां कुर्यात् पित्तजैव सा ॥ ५५ ॥  
 या च पानातिपानोत्था तीक्ष्णाग्नेः स्नेहजा च या ।  
 स्निग्धगुर्वस्त्रलवणभोजनेन कफोद्भवा ॥ ५६ ॥  
 तृष्णा रसक्षयोक्तेन लक्षणेन क्षयात्मिका ।  
 शोषमोहज्वराद्यन्यदोर्घरोगोपसर्गतः ।  
 या तृष्णा जायते तीव्रा शोषसर्गात्मिका स्मृता ॥ ५७ ॥

### षष्ठोऽध्यायः ।

अथातो मदात्ययनिदानं व्याख्यास्यामः ॥

तीक्ष्णोष्णरूक्षसूक्ष्मान्नं व्यवाय्याशुकरं लघु ।  
 विकाशि विशदं मध्यमोजसोऽस्माद्विपर्ययः ॥ १ ॥  
 तीक्ष्णादयो विषेऽप्यक्ताश्चित्तोपप्लाविनो गुणाः ।  
 जीवितान्ताय जायन्ते विषे तूत्कर्षवृत्तितः ॥ २ ॥  
 तीक्ष्णादिभिर्गुणैर्मद्यं मन्दादीनोजसो गुणान् ।  
 दशभिर्दश संचोभ्य चेतो नयति विक्रियाम् ॥ ३ ॥  
 आद्ये मदे द्वितीये स प्रमादायतने स्थितः ।  
 दुर्विकल्पहतो मूढः सुखमित्यधिसुच्यते ॥ ४ ॥  
 मध्यमोत्तमयोः सन्धिं प्राप्य राजसतामसः ।  
 निरङ्कुश इव व्यालो न किञ्चिन्नाचरेज्जडः ॥ ५ ॥  
 इयं भूमिरवद्यानां दौःशील्यस्येदमास्पदम् ।  
 एकोऽयं बहुमार्गाया दुर्गतेर्देशिकः परम् ॥ ६ ॥  
 निश्चेष्टः शववच्छेते तृतीये तु मदे स्थितः ।  
 मरणादपि पापात्मा गतः पापतरां दशाम् ॥ ७ ॥  
 अर्माधर्मसुखं दुःखमर्थानर्थं हिताहितम् ।  
 रदासक्तो न जानाति कथं तच्छीलयेद् बुधः ॥ ८ ॥  
 रद्ये मोहो भयं शोकः क्रोधो मृत्युश्च संश्रिताः ।

सोन्मादमदमूर्च्छायाः सापस्मारापतानकाः ॥ ९ ॥  
 यत्रैकः स्मृतिविभ्रंशस्तत्र सर्वमसाधु यत् ।  
 अयुक्तियुक्तमन्नं हि व्याधये मरणाय वा ॥ १० ॥  
 मद्यं त्रिवर्गधीधैर्यलज्जादेरपि नाशनम् ।  
 नातिमाद्यन्ति बलिनः कृताहारा महाशनाः ॥ ११ ॥  
 स्निग्धाः सत्ववयोर्युक्ता मद्यनित्यास्तदन्वयाः ।  
 मेदःकफाधिका मन्दवातपित्ता दृढाग्नयः ॥ १२ ॥  
 विपर्ययेऽतिमाद्यन्ति विश्रब्धाः कुतिपाश्च ये ।  
 मद्येन चाम्बरूपेण साजीर्णे बहु नाति च ॥ १३ ॥  
 वातात् पित्तात् कफात् सर्वैश्चत्वारः स्युर्मदात्ययाः ।  
 सर्वेऽपि सर्वैर्जायन्ते व्यपदेशस्तु भूयसा ॥ १४ ॥  
 सामान्यं लक्षणं तेषां प्रमोहो हृदयव्यथा ।  
 विड्भेदः प्रततं तृष्णा सौम्याग्नेयो ज्वरोऽरुचिः ॥ १५ ॥  
 शिरःपार्श्वास्थिहृत्कम्पो मर्मभेदस्त्रिकग्रहः ।  
 उरोविबन्धस्तिमिरं कासः श्वासः प्रजागरः ॥ १६ ॥  
 स्वे दोऽतिमात्रं विष्टम्भः श्वयथुश्चित्तविभ्रमः ।  
 प्रलापश्छर्दिरुक् क्लेशो भ्रमो दुःस्वप्नदर्शनम् ॥ १७ ॥  
 विशेषाज्जागरश्वासकम्पमूर्ध्वरुजोऽनिलात् ।  
 स्वप्ने भ्रमत्युत्पतति प्रेतैश्च सह भाषते ॥ १८ ॥  
 पित्ताहाहज्वरस्वेदमोहातीसारतृड्भ्रमाः ।  
 देहो हरितहारिद्रो रक्तनेत्रकपोलता ॥ १९ ॥  
 श्लेष्मणश्छर्दिहृत्लासनिद्रोदर्दाङ्गौरवम् ।  
 सर्वजे सर्वलिङ्गत्वं मुक्त्वा मद्यं पिबेत् तु यः ॥ २० ॥  
 सहसाऽनुचितं चान्यत् तस्य ध्वंसकविद्ययौ ।  
 भवेतां मारुतात् कष्टौ दुर्बलस्य विशेषतः ॥ २१ ॥  
 ध्वंसके श्लेष्मनिष्ठीवः कण्ठशोषोऽतिनिद्रता ।

शब्दासहस्रं तन्द्रा च विक्षयेऽङ्गशिरोऽतिरुक् ॥ २२ ॥  
 हृत्कण्ठरोगः संमोहः कासस्तृष्णा वमिज्वरः ।  
 निवृत्तो यस्तु मद्येभ्यो जितात्मा बुद्धिपूर्वकत् ॥ २३ ॥  
 विकारैः स्पृश्यते जातु न स शारीरमानसैः ।  
 रजोमोहाहिताहारपरस्य स्युस्त्रयो गदाः ॥ २४ ॥  
 रसासृक्चेतनावाहिस्रोतोरोधसमुद्भवाः ।  
 मदमूर्च्छायसंन्यासा यथोत्तरबलोत्तराः ॥ २५ ॥  
 मदोऽत्र दोषैः सर्वैश्च रक्तमद्यविषैरपि ।  
 सक्त्वा नल्पद्रुताभापथलः खलितचेष्टितः ॥ २६ ॥  
 रुचश्यावारुणतनुर्मदे वातोद्भवे भवेत् ।  
 पित्तेन क्रोधनो रक्तपीताभः कलहप्रियः ॥ २७ ॥  
 स्वल्पासम्बद्धवाक् पाण्डुः कफाद् ध्यानपरोऽलसः ।  
 सर्वात्मा सन्निपातेन रक्तात् स्तब्धाङ्गदृष्टिता ॥ २८ ॥  
 पित्तलिङ्गञ्च मद्ये न विरुतेहास्वराङ्गता ।  
 विषे कम्पोऽतिनिद्रा च सर्वेभ्योऽभ्यधिकस्तु सः ॥ २९ ॥  
 लक्षयेन्नक्षणेत्कर्पाद्वातादीन् शोणितादिषु ।  
 अरुणं कृष्णनीलं वा खं पश्यन् प्रविशेत्तमः ॥ ३० ॥  
 शीघ्रं च प्रतिबुध्येत हृत्पीडा वेपथुर्भ्रमः ।  
 काश्यं श्यावारुणा क्वाया मूर्च्छायै मारुतात्मके ॥ ३१ ॥  
 पित्तेन रक्तं पीतं वा नभः पश्यन् विशेत्तमः ।  
 विबुध्येत च सस्त्रेदो दाहदृत्तापपीडितः ॥ ३२ ॥  
 भिन्नविण्णोत्पीताभो रक्तपीताकुलेक्षणः ।  
 कफेन मेघसङ्काशं पश्यन्नाकाशमाविशेत् ॥ ३३ ॥  
 तमश्चिराच्च बुध्येत सङ्घृह्णासः प्रसेकवान् ।  
 गुरुभिः स्तिमितैरङ्गैरार्द्रचर्मावनद्भवत् ॥ ३४ ॥  
 सर्वाकृतिस्त्रिभिर्दोषैरपस्मार इवापरः ।

पातयत्याशु निश्चेष्टं विना बीभत्सचेष्टितैः ॥ ३५ ॥  
 दोषेषु मदमूर्च्छायाः कृतबेगेषु देहिनाम् ।  
 स्वयमेवोपशाम्यन्ति सत्र्यासो नौषधैर्विना ॥ ३६ ॥  
 वाग्देहमनसां चेष्टामाक्षिप्यातिबला मलाः ।  
 सत्र्यासं सन्निपतिताः प्राणायतनसञ्चयाः ॥ ३७ ॥  
 कुर्वन्ति तेन पुरुषः काष्ठभूतो मृतोपमः ।  
 म्रियते शीघ्रं शीघ्रं चेच्चिकित्सा न प्रयुज्यते ॥ ३८ ॥  
 अगाधे ग्राहबहुले सलिलौघ इवातटे ।  
 सत्र्यासे विनिमज्जन्तं नरमाशु निवर्त्तयेत् ॥ ३९ ॥  
 मदमानरोषतोषप्रभृतिभिररिभिर्निजैः परिव्वङ्गः ।  
 युक्तायुक्तं च समं युक्तिवियुक्तेन मद्येन ॥ ४० ॥  
 वलकालदेशसात्मप्रकृतिसहायामयवयांसि ।  
 प्रविभज्य तदनुरूपं यदि पिबति ततः पिबत्यमृतम् ॥

### सप्तमोऽध्यायः ।

अथार्शसां निदानं व्याख्यास्यामः ॥  
 अरिवत्प्राणिनो मांसकीलका विशसन्ति यत् ।  
 अर्शांसि तस्मादुच्यन्ते गुदमार्गनिरोधतः ॥ १ ॥  
 दोषास्त्वङ्मांसमेदांसि सन्दूष्य विविधाकृतीन् ।  
 सांसाङ्कुरानपानादौ कुर्वन्त्यर्शांसि तान् जगुः ॥ २ ॥  
 सहजन्मोत्तरोत्थानभेदाद् द्वेषा समासतः ।  
 शुष्कस्राविविभेदाच्च गुदस्थूलान्त्वसञ्चयः ॥ ३ ॥  
 अर्द्धपञ्चाङ्गुलस्तास्मिंस्तिस्रोऽध्यर्द्धाङ्गुलाः स्थिताः ।  
 बल्यः प्रवाहिणी तासामन्तर्मध्ये विसर्जनी ॥ ४ ॥  
 बाह्या संवरणी तस्या गुदोष्ठो वह्निरङ्गुले ।  
 यदाध्यर्द्धप्रमाणेन रोमाण्यत्र ततः परम् ॥ ५ ॥



तत्र हेतुः सहोत्थानां बलीवीजोपतप्तता ।  
 प्रथसां वीजतप्तित्वा मातापित्रपचारतः ॥ ६ ॥  
 देवाच्च ताभ्यां कोपो हि सन्निपातस्य नान्यतः ।  
 प्रसाधान्येवमाख्याताः सर्वे रोगाः कुलोद्भवाः ॥ ७ ॥  
 सहजानि विशेषेण रूचदुर्दर्शनानि च ।  
 प्रन्तर्मुखानि पाण्डूनि दारुणोपद्रवाणि च ॥ ८ ॥  
 योढान्यानि पृथग्दोषसंसर्गनिचयास्रतः ।  
 उष्काणि वातश्लेष्मभ्यामार्द्राणि त्वस्रपित्ततः ॥ ९ ॥  
 दोषप्रकोपहेतुस्तु प्रागुक्तस्तानि सादिते ।  
 मग्नौ मलेऽतिनिचिते पुनश्चातिव्यवायतः ॥ १० ॥  
 पानसङ्गोभविषमकठिनोत्कटकासनात् ।  
 अस्तिनेत्राश्ललोष्टोर्वीतलचैलादिघटनात् ॥ ११ ॥  
 पृथं शीताम्बुसंस्पर्शात् प्रततातिप्रवाहणात् ।  
 पातमूत्रशक्कले गधारणात्तदुदीरणात् ॥ १२ ॥  
 अवरगुल्मातिसारामग्रहणीशोफपाण्डुभिः ।  
 गर्भनाद्विषमाभ्यश्च चेष्टाभ्यो योषितां पुनः ॥ १३ ॥  
 पामगर्भप्रपतनाद् गर्भवृद्धिप्रपीडनात् ।  
 पृथुशैश्चापरैर्वायुरपानः कुपितां मलम् ॥ १४ ॥  
 आयोर्वलीषु सन्धत्ते तास्रभिष्यस्रमूर्त्तिषु ।  
 पायन्तेऽर्शांसि तत्पूर्वलक्षणं मन्दवह्निता ॥ १५ ॥  
 वेष्टम्भः सक्थिसदनं पिण्डिकोद्देष्टनं भ्रमः ।  
 पादोऽङ्गे नेत्रयोः शोफः शक्कलेदोऽथवा ग्रहः ॥ १६ ॥  
 पारुतः प्रचुरो मूढः प्रायो नाभेरधश्चरन् ।  
 रक् सपरिकर्तं च कच्छान्निर्गच्छति स्वनन् ॥ १७ ॥  
 अन्वकूजनमाटोपः क्षामतोद्गारभूरिता ।  
 भूतं मूत्रमल्पा विट् अद्वावैधूमकोऽम्लकः ॥ १८ ॥



शिरःपृष्ठोरसां शूलमालस्यं भिन्नवर्णता ।

तथेन्द्रियाणां दौर्बल्यं क्रोधो दुःखोपचारता ॥ १९ ॥

आशङ्काग्रहणीदोषपाण्डुगुल्मोदरेषु च ।

एतान्येव विवर्द्धन्ते जातेषु हतनामसु ॥ २० ॥

निवर्त्तमानोऽपानो हि तैरधोमार्गरोधतः ।

क्षोभयन्ननिलानन्यान् सर्वेन्द्रियशरीरगान् ॥ २१ ॥

तथा मूत्रशक्त्वित्तकफान् धातून् च साशयान् ।

मृद्नात्यग्निं ततः सर्वो भवति प्रायशोऽर्शसः ॥ २२ ॥

हृशो भृशं हतोत्साही दीनः क्षामोऽतिनिष्प्रभः ।

असारो विगतच्छायो जन्तुजुष्ट इव द्रुमः ॥ २३ ॥

हृत्सैरुपद्रवैर्ग्रस्तो यथोक्तैर्मर्मपीडनैः ।

तथा कासपिपासास्यवैरस्यश्वासपीनसैः ॥ २४ ॥

क्षमाङ्गभङ्गवमथुक्षवथुश्वयथुज्वरैः ।

क्षौव्यवाधिर्यतैमिर्यशर्कराश्मरिपीडितः ॥ २५ ॥

क्षामभिन्नस्वरो ध्यायन्मुहुः शोवन्नरोचकी ।

सर्वपर्वास्थिहृन्नाभिपायुवङ्गणशूलवान् ॥ २६ ॥

गुदेन स्रवतापिच्छां पुलाकोदकसन्निभाम् ।

विवड्मुक्तं शुष्काद्रं पक्वामं चान्तरान्तरा ॥ २७ ॥

पाण्डुपीतं हरिद्रक्तं पिच्छिलं चोपवेश्यते ।

गुदाङ्गुरा बह्वनिलाः शुष्काश्चिमिचिमान्विताः ॥ २८ ॥

म्लानाः श्यावारुणाः स्तब्धा विषमाः परुषाः खराः ।

मिथो विसदृशा वक्रास्तीक्ष्णा विस्फुटिताननाः ॥ २९ ॥

विम्बीकर्कभूखर्जूरकार्पासीफलसन्निभाः ।

केचित्कदम्बपुष्पाभाः केचित्क्षिद्धार्यकोपमाः ॥ ३० ॥

शिरः पार्श्वसकट्रूवङ्गणाभ्यधिकव्यथाः ।

क्षवथून्हारविष्टम्बहृद्ग्रहरोचकप्रदाः ॥ ३१ ॥

कासश्वासाग्निवैषम्यकर्णनादभ्रमावहाः ।  
 तैरार्त्ता ग्रथितं स्तोकं सशब्दं सप्रवाहिकम् ॥ ३२ ॥  
 रुक्फेनपिच्छानुगतं विवद्वमुपवेश्यते ।  
 कृष्णत्वङ्नखविण्मूत्रनेत्रवक्त्रस्य जायते ॥ ३३ ॥  
 मुल्मप्लीहोदराष्टीलासम्भवस्तत एव च ।  
 पित्तोत्तरा नीलमुखा रक्तपीतासितप्रभाः ॥ ३४ ॥  
 तन्वस्रसाविणो विस्रास्तनवो नृदवः श्लथाः ।  
 शुक्रजिह्वायुक्तखण्डजलीकावक्त्रसन्निभाः ॥ ३५ ॥  
 दाहपाकज्वरस्त्रेददृग्मूर्च्छारुचिमोहदाः ।  
 सोष्णो द्रवनीलोष्णपोतरक्तामवर्चसः ॥ ३६ ॥  
 यवमध्या हरित्पीतहारिद्रत्वङ्नखादयः ।  
 श्लेष्मोल्बणा महामूला घना मन्दरुजाः सिताः ॥ ३७ ॥  
 उच्छूनोपचिताः स्निग्धाः स्तब्धवृत्तगुरुस्थिराः ।  
 पिच्छिलाः स्तिमिताः श्लक्ष्णाः कण्डूद्व्याः स्पर्शनप्रियाः ३८ ॥  
 करोरपनसास्थ्याभास्तथागोस्तनसन्निभाः ।  
 वङ्गणानाहिनः पायुवस्तिनाभिविकर्त्तिनः ॥ ३९ ॥  
 सकासम्बासहृत्तासप्रसेकारुचिपीनसाः ।  
 मेहकृच्छ्रिशिरोजाड्यशिशिरज्वरकारिणः ॥ ४० ॥  
 क्लैव्याग्निमार्दवच्छर्दिरामप्रायविकारदाः ।  
 वसाभाः सकफप्राज्यपुरीषाः सप्रवाहिकाः ॥ ४१ ॥  
 न स्रवन्ति न भिद्यन्ते पाण्डुस्निग्धत्वगादयः ।  
 संसृष्टलिङ्गाः संसर्गात् निचयात्सर्वलक्षणाः ॥ ४२ ॥  
 रक्तोल्बणा गुदे क्रीलाः पित्ताकृतिसमन्विताः ।  
 वटप्ररोहसदृशा गुञ्जाविद्रुमसन्निभाः ॥ ४३ ॥  
 तेऽत्यर्थं दुष्टमुष्णं च गाढविट्प्रतिपीडिताः ।  
 स्रवन्ति सहसा रक्तं तस्य चातिप्रवृत्तितः ॥ ४४ ॥

भेकाभः पीड्यते दुःखैः शोणितक्षयसम्भवैः ।

हीनवर्णबलोत्साहो हतौजाः कलुषेन्द्रियः ॥ ४५ ॥

मुद्गकोद्रवचूर्णाङ्गकरीरचणकादिभिः ।

रूक्षैः संग्राहिभिर्वायुः स्वस्थाने कुपितो बली ॥ ४६ ॥

अधोवहानि स्रोतांसि संरुध्याधः प्रशोषयन् ।

पूरीषं वातविण्मूत्रसङ्गं कुर्वीत दारुणम् ॥ ४७ ॥

तेन तीव्रा रुजा कोष्ठपृष्ठहृत्पार्श्वगा भवेत् ।

आञ्जानमुदरावेशो हृत्प्रासः परिकर्त्तनम् ॥ ४८ ॥

वस्तौ च सुतरां शूलं गण्डश्वयथुसम्भवः ।

पवनस्योर्ध्वगामित्वं ततश्छर्द्यरुचिन्वराः ॥ ४९ ॥

हृद्रोगग्रहणीदोषमूत्रसङ्गप्रवाहिकाः ।

वाधिर्यतिमिरश्वासशिरोरुक्कासपीनसाः ॥ ५० ॥

मनोविकारस्तृष्णासपित्तगुल्मोदरादयः ।

ते ते च वातजा रोगा जायन्ते भृशदारुणाः ॥ ५१ ॥

दुर्नाम्नामित्युदावर्त्तः परमोऽयमुपद्रवः ।

वाताभिभूतकोष्ठानां तैर्विनापि स जायते ॥ ५२ ॥

सहजानि त्रिदोषाणि यानि चाभ्यन्तरे बली ।

स्थितानि तान्यसाध्यानि याप्यन्तेऽग्निबलादिभिः ॥ ५३ ॥

इन्द्रजानि द्वितीयायां बली यान्याश्रितानि च ।

क्लृप्तासाध्यानि तान्याहुः परिसंवत्सराणि च ॥ ५४ ॥

वाह्यायां तु बली जातान्ये कदोषोल्बणानि च ।

अर्शांसि सुखसाध्यानि न चिरोत्पतितानि च ॥ ५५ ॥

मेढ्रादिष्वपि वक्ष्यन्ते यथास्व' नाभिजानि तु ।

गण्डूपदास्यरूपाणि पिच्छिलानि मृदूनि च ॥ ५६ ॥

व्यानो गृहीत्वा श्लेष्माणं करोत्यर्शस्त्वचो बहिः ।

क्लोलोपमं स्थिरखरं चर्मकीलं तु तं विदुः ॥ ५७ ॥

वातेन तोदः पारुष्यं पित्तादसितरक्तता ।

श्लेष्मणा स्निग्धता तस्य ग्रथितत्वं सवर्णता ॥ ५८ ॥

अर्शसां प्रशमे यत्रमाशु कुर्वीत बुद्धिमान् ।

तान्याशु हि गुदं बद्धा कुर्युर्वद्गुदोदरम् ॥ ५९ ॥

### अष्टमोऽध्यायः ।

अथातोऽतीसारग्रहणीरोगयोर्निदानं व्याख्यास्यामः ॥

दोषैर्व्यस्तैः समस्तैश्च भयाच्छोकाच्च षड्विधः ।

अतीसारः स सुतरां जायतेऽत्यम्बुपानतः ॥ १ ॥

कृशशुष्कामिषासात्मप्रतिलपिष्टविरूढकैः ।

मद्यरूक्षातिमात्रान्नैरर्शाभिः स्नेहविभ्रमात् ॥ २ ॥

कृमिभ्यो वेगरोधाच्च तद्विधैः कुपितोऽनिलः ।

विस्रंसयत्यधोऽश्वातुं हत्वा तेनैव चानलम् ॥ ३ ॥

व्यापद्यानुशकृत्कोष्ठं पुरीषं द्रवतां नयन् ।

प्रकल्पतेऽतिसाराय लक्षणं तस्य भाविनः ॥ ४ ॥

तोदो हृद्गुदकोष्ठेषु गात्रसादो मलग्रहः ।

आधानमविपाकश्च तत्र वातेन विज्जलम् ॥ ५ ॥

अल्पाल्पं शब्दशूलाढ्यं विवद्वमुपवेश्यते ।

रूचं सफेनमच्छश्च ग्रथितं वा मुहुर्मुहुः ॥ ६ ॥

तथा दग्धगुडाभासं सपिच्छापरिकर्तिकम् ।

शुष्कास्यो भ्रष्टपायुश्च हृष्टरोमा विनिश्चिनन् ॥ ७ ॥

पित्तेन पीतमसितं हारितं शाद्वलप्रभम् ।

सरक्तमतिदुर्गन्धं दण्मूर्च्छास्वेददाहवान् ॥ ८ ॥

सशूलपायुसन्तापं पाकवान् श्लेष्मणा घनम् ।

पिच्छिलं तन्तुमच्छेतं स्निग्धमांसं कफान्वितम् ॥ ९ ॥

अभीक्ष्णं गुरु दुर्गन्धं विवद्वमनुबद्धरूक् ।

निद्रालुरलसोऽत्रद्विडल्याल्यं सप्रवाहिकम् ॥ १० ॥  
 सरोमहर्षः सोत्क्लोशी गुरुवस्तिगुदोदरः ।  
 कृतेऽप्यकृतसंज्ञश्च सर्वात्मा सर्वलक्षणः ॥ ११ ॥  
 भयेन क्षोभिते चित्ते सपित्तो द्रावयेत् शकृत् ।  
 वायुस्ततोऽतिसार्येत क्षिप्रमुष्णं द्रवं प्लवम् ॥ १२ ॥  
 वातपित्तसमं लिङ्गैराहुस्तद्वच्च शोकतः ।  
 अतीसारः समासेन द्विधा सामो निरामकः ॥ १३ ॥  
 सासृङ्गिरसः तत्राद्ये गौरवादप्सु मज्जति ।  
 शकृद्, गर्न्धमाटोपविष्टभार्त्तिप्रसेकिनः ॥ १४ ॥  
 विपरीतो निरामस्तु कफात्पक्वोऽपि मज्जति ।  
 अतीसारेषु यो नातियद्ववान् ग्रहणीगदः ॥ १५ ॥  
 तस्य स्यादग्निविध्वंसकरैरत्यर्थसेवितैः ।  
 सामं शकृन्निरामं वा जीर्णं येनातिसार्यते ॥ १६ ॥  
 सोऽतिसारोऽतिसरणादाशुकारी स्वभावतः ।  
 सामं सान्नमजीर्णेऽन्ने जीर्णे पक्वं तु नैव वा ॥ १७ ॥  
 अकस्माद्वा मुहुर्बद्धमकस्मात् शिथिलं मुहुः ।  
 चिरकृद्ग्रहणीदोषः सञ्चयाच्चोपवेशयेत् ॥ १८ ॥  
 सं चतुर्धा पृथग्दोषैः सन्निपाताच्च जायते ।  
 प्राग्रूपं तस्य सदनं चिरात्पचनमस्रकः ॥ १९ ॥  
 प्रसेको वक्त्रवैरस्यमरुचिस्तृट्, क्लमो भ्रमः ।  
 आनङ्गोदरता हृदिः कर्णच्चेडोऽन्वकूजनम् ॥ २० ॥  
 सामान्यं लक्षणं कार्श्यं धूमकस्तमको ज्वरः ।  
 मूर्च्छा शिरोरुग्विष्टम्भः श्वयथुः करपादयोः ॥ २१ ॥  
 तत्रानिलात्तालुशोषस्तिमिरं कर्णयोः स्वनः ।  
 पार्श्वोरुवङ्गण्यीवारुजाऽभीक्ष्णं विसूचिका ॥ २२ ॥  
 रसेषु गृह्णिः सर्वेषु क्षुत्तृष्णा परिकर्त्तिका ।



जीर्णे जीर्यति चाक्षानं भुक्ते स्वास्थ्यं समश्रुते ॥ २३ ॥  
 वातहृद्रोगगुल्मार्यःप्लीहपाण्डुत्वशङ्कितः ।  
 चिराद्दुःखं द्रवं शुष्कं तन्वाभं शब्दफेनवत् ॥ २४ ॥  
 पुनः पुनः सृजेद्वर्चः पायुरुक्श्वासकासवान् ।  
 पित्तेन नोलं पीताभं पीताभः सृजति द्रवम् ॥ २५ ॥  
 पूत्यन्तोद्गारहृत्कण्ठदाहारुचिदुर्दितः ।  
 श्लेष्मणा पच्यते दुःखमन्नं हृदिरोचकः ॥ २६ ॥  
 आस्योपदेहनिष्ठीवकासहृत्लासपीनसाः ।  
 हृदयं मन्यते स्थानमुदरं स्तिमितं गुरु ॥ २७ ॥  
 उदगारो दुष्टमधुरः सदनं स्त्रीष्वहर्षणम् ।  
 भिन्नामश्लेष्मसंसृष्टगुरुवर्चःप्रवर्त्तनम् ॥ २८ ॥  
 अकृशस्यापि दौर्बल्यं सर्वजे सर्वसङ्करः ।  
 विभागेऽङ्गस्य ये चोक्ता विषमाद्यास्त्रयोऽग्नयः ॥ २९ ॥  
 तेऽपि स्युर्ग्रहणीदोषाः समस्तु स्वास्थ्यकारणम् ।  
 वातव्याध्यश्मरीकुष्ठमेहोदरभगन्दराः ।  
 अशंसि ग्रहणीत्यष्टौ महारोगाः सुदुस्तराः ॥ ३० ॥

### नवमोऽध्यायः ।

अथातो मूत्राघातनिदानं व्याख्यास्यामः ॥  
 वस्तिवस्तिशिरोमेद्रकटीवृषणपायवः ।  
 एकसम्बन्धनाः प्रोक्ता गुदास्थिविवराश्रयाः ॥ १ ॥  
 अधोमुखोऽपि वस्तिर्हि मूत्रवाहिशिरामुखैः ।  
 पार्श्वेभ्यः पूर्यते सूक्ष्मैः स्यन्दमानैरनारतम् ॥ २ ॥  
 यैस्तैरेव प्रविश्यैर्न दोषाः कुर्वन्ति विंशतिम् ।  
 मूत्राघातान् प्रमेहांश्च कृच्छ्रान्भर्मसमाश्रयान् ॥ ३ ॥  
 वस्तिवृषणमेद्रात्तिर्युक्तोऽल्पाल्पं मुहुर्मुहुः ।

मूत्रयेद्वातजे कृच्छ्रे पित्ते पीतं सदाहरुक् ॥ ४ ॥

रक्तं वा कफजे वस्तिमेद्वृगौरवशोफवान् ।

सपिच्छं सविबन्धञ्च सर्वैः सर्वात्मकं मलैः ॥ ५ ॥

यदा वायुर्मुखं वस्तोरावृत्य परिशोषयेत् ।

मूत्रं सपित्तं सकफं सशुक्रं वा तदा क्रमात् ॥ ६ ॥

सञ्जायतेऽश्मरी घोरा पित्ताद्गौरिव रोचना ।

श्लेष्माश्रया च सर्वा स्यादथास्याः पूर्वलक्षणम् ॥ ७ ॥

वस्त्याभानं तदासन्नदोषेषु परितोऽतिरुक् ।

मूत्रे च वस्तगन्धत्वं मूत्रकृच्छ्रं ज्वरोऽरुचिः ॥ ८ ॥

सामान्यलिङ्गं रुहनाभिसेवनीवस्तिमूर्धसु ।

विशीर्णधारं मूत्रं स्यात्तया मार्गनिरोधने ॥ ९ ॥

तद्व्रपायात् सुखं मेहेदृच्छं गोमेदकोपमम् ।

तत् संचोभात् क्षते सास्रमायासाञ्चातिरुग्भवेत् ॥ १० ॥

तत्र वाताद् भृशार्थ्यर्त्तो दन्तान् खादति वेपते ।

सृङ्गाति मेहनं नाभिं पीडयत्यनिशं कण्ठम् ॥ ११ ॥

सानिलं मुञ्चति शक्नुन्मुहुर्मेहति विन्दुशः ।

श्यावा रूक्षाऽश्मरी चास्य स्याच्चिता कण्ठकैरिव ॥ १२ ॥

पित्तेन दह्यते वस्तिः पच्यमान इवोष्णवान् ।

भङ्गातकास्थिसंस्थाना रक्तपीताऽसिताऽश्मरी ॥ १३ ॥

वस्तिर्निस्तुद्यत इव श्लेष्मणा शीतलो गुरुः ।

अश्मरी महती श्लक्ष्णा मधुवर्णाथवा सिता ॥ १४ ॥

एता भवन्ति बालानां तेषामिव च भूयसा ।

आश्रयोपचयाल्पत्वाद् ग्रहणाहरणे सुखाः ॥ १५ ॥

शुक्राश्मरी तु महतां जायते शुक्रधारणात् ।

स्थानात् च्युतममुक्तं हि मुष्कयोरन्तरेऽनिलः ॥ १६ ॥

शोषयत्युपसंगृह्य शुक्रं तच्छुष्कमश्मरी ।

वस्तिरुक् कृच्छ्रमूत्रत्वमुष्कश्चयथुकारिणी ॥ १७ ॥

तस्मान्मुत्पन्नमात्रायां शुक्रमेति विलीयते ।

पीडिते त्ववकाशेऽस्मिन् अश्मर्येव च शर्करा ॥ १८ ॥

अणुशो वायुना भिन्ना सा त्वस्मिन्ननुलोमगे ।

निरेति सह मूत्रेण प्रतिलोमे विवध्यते ॥ १९ ॥

मूत्रसन्धारिणः कुर्याद्गुहा वस्तेर्मुखं मरुत् ।

मूत्रसङ्गं रुजं कण्डूं कदाचिच्च स्वधामतः ॥ २० ॥

प्रचाव्य वस्तिमुद्वृत्तं गर्भाभं स्थूलविप्रुतम् ।

करोति तत्र रुग्दाहस्यन्दनोद्देष्टनानि च ॥ २१ ॥

विन्दुश्च प्रवर्त्तते मूत्रं वस्ती तु पीडिते ।

धारया द्विविधोऽप्येष वातवस्तिरिति स्मृतः ॥ २२ ॥

दुस्तरौ दुस्तरतरो द्वितीयः प्रवलानिलः ।

शक्तन्मार्गस्य वस्ते च वायुरन्तरमाश्रितः ॥ २३ ॥

अष्टीलाभं घनं ग्रन्थिं करोत्यचलमुन्नतम् ।

वाताष्टीलेति साऽऽध्मानविण्मूत्रानिलसङ्गकत् ॥ २४ ॥

विगुणः कुण्डलीभूतो वस्ती तीव्रव्यथोऽनिलः ।

आविश्य मूत्रं भ्रमति सस्तम्भोद्देष्टगौरवः ॥ २५ ॥

मूत्रमल्पाल्पमथवा विमुञ्चति शकत् सृजन् ।

वातकुण्डलिकेत्येषा मूत्रन्तु विधृतं चिरम् ॥ २६ ॥

न निरेति विवहं वा मूत्रातीतं तदल्परुक् ।

विधारणात् प्रतिहतं वातोदावर्त्तितं यदा ॥ २७ ॥

नाभेरधस्तादुदरं मूत्रमापूरयेत्तदा ।

कुर्यात्तीव्ररुगाध्मानमपक्तिमलसंग्रहम् ॥ २८ ॥

तन्मूत्रजठरं छिद्रवैगुण्येनानिलेन वा ।

आक्षिप्तमल्पं मूत्रन्तु वस्ती नालेऽथवा मणौ ॥ २९ ॥

स्वित्वास्रवेत् शनैः पश्चात् सरुजं वाऽथवाऽरुजम् ।

मूत्रोत्सङ्गः स विच्छिन्नतच्छेषगुरुशेषसः ॥ ३० ॥  
 अन्तर्वस्तिमुखे वृत्तः स्थिरोऽल्पः सहसा भवेत् ।  
 अश्मरीतुल्यरुक् ग्रन्थिर्मूर्त्रग्रन्थिः स उच्यते ॥ ३१ ॥  
 मूत्रितस्य स्त्रियं यातो वायुना शुक्रमुद्धतम् ।  
 स्थानात् च्युतं मूत्रयतः प्राक्पश्चाद्वा प्रवर्त्तते ॥ ३२ ॥  
 भस्मोदकप्रतीकाशं मूत्रशुक्रं तदुच्यते ।  
 रुक्षदुर्बलयोर्वातादुदावृत्तं शकृद् यदा ॥ ३३ ॥  
 मूत्रस्रोतोऽनुपर्येति संसृष्टं शकृता तदा ।  
 मूत्रं विट् तुल्यगन्धं स्याद्द्विद्विघातं तमादिशेत् ॥ ३४ ॥  
 पित्तं व्यायामतीक्ष्णोष्णभोजनाध्वातपादिभिः ।  
 प्रवृद्धं वायुना क्षिप्तं वस्त्युपस्थार्त्तिं दाहवत् ॥ ३५ ॥  
 मूत्रं प्रवर्त्तयेत् पीतं सरक्तं रक्तमेव वा ।  
 उष्णं पुनः पुनः कृच्छ्रादुष्णवातं वदन्ति तम् ॥ ३६ ॥  
 रुक्षस्य क्लान्तदेहस्य वस्तिस्थौ पित्तमारुतौ ।  
 मूत्रक्षयं सरुग्दाहं जनयेतां तदाह्वयम् ॥ ३७ ॥  
 पित्तं कफो द्वावपि वा संहन्येतेऽनिलेन च ।  
 कृच्छ्राम्मूत्रं तदा पीतं रक्तं श्वेतं घनं सृजेत् ॥ ३८ ॥  
 सदाहं रोचनाशङ्खचूर्णवर्णं भवेच्च तत् ।  
 शुष्कं समस्तवर्णं वा मूत्रसादं वदन्ति तम् ॥ ३९ ॥  
 इति विस्तरतः प्रोक्ता रोगा मूत्राऽप्रवृत्तिजाः ।  
 निदानलक्षणैरूढं वक्ष्यन्तेऽतिप्रवृत्तिजाः ॥ ४० ॥

### दशमोऽध्यायः ।

अथातः प्रमेहनिदानं व्याख्यास्यामः ॥

प्रमेहा विंशतिस्तत्र श्लेषतो दश पित्ततः ।

षट् चत्वारोऽनिलात् तेषां मेदोमूत्रकफावहम् ॥ १ ॥



अन्नपानक्रियाजातं यत् प्रायस्तत् प्रवर्त्तकम् ।  
 स्याद्वस्त्रलवणस्निग्धगुरुपिच्छिलशीतलम् ॥ २ ॥  
 नवधान्यसुरानूपमांसिद्गुडगोरसम् ।  
 एकस्थानासनरतिः शयनं विधिवर्जितम् ॥ ३ ॥  
 वस्तिमाश्रित्य कुरुते प्रमेमान् दूषितः कफः ।  
 दूषयित्वा वपुःक्लोदस्वेदमेदोरसांमिषम् ॥ ४ ॥  
 पित्तं रक्तमपि क्षीणे कफादौ मूत्रसंश्रयम् ।  
 धातूत् वस्तिमुपानीय तत्क्षयेऽपि च मारुतः ॥ ५ ॥  
 साध्ययाप्यपरित्याज्या मेहास्तेनैव तद्भवाः ।  
 समासमक्रियतया महात्ययतयापि च ॥ ६ ॥  
 सामान्यं लक्षणं तेषां प्रभूताविलमूत्रता ।  
 दोषदूष्याविशेषेऽपि तत्संयोगविशेषतः ॥ ७ ॥  
 मूत्रवर्णादिभेदेन भेदो मेहेषु कल्प्यते ।  
 अर्च्छं बहु सितं शीतं निर्गन्धमुदकोपमम् ॥ ८ ॥  
 मेहेत्युदकमेहेन किञ्चिच्चाविलपिच्छिलम् ।  
 इक्षोः रसमिवात्यर्थं मधुरं चेक्षुमेहतः ॥ ९ ॥  
 सान्द्रीभवेत् पर्युषितं सान्द्रमेही प्रमेहति ।  
 सुरामेहो सुरातुल्यमुपर्यच्छमधो घनम् ॥ १० ॥  
 संहृष्टरोमा पिष्टेन पिष्टवद् बहुलं सितम् ।  
 शुक्राभं शुक्रमिश्रं वा शुक्रमेही प्रमेहति ॥ ११ ॥  
 मूत्राणून् सिकतामेही सिकतारूपिणो मलान् ।  
 शीतमेही सुबहुशो मधुरं भृशशीतलम् ॥ १२ ॥  
 एनैः शनैः शनैर्मेही मन्दं मन्दं प्रमेहति ।  
 लालातन्तुयुतं मूत्रं लालामेहेन पिच्छिलम् ॥ १३ ॥  
 गन्धवर्णरसस्पर्शैः चारुण चारतोयवत् ।  
 नीलमेहेन नीलाभं कालमेही मघोनिभम् ॥ १४ ॥



हारिद्रमेही कटुकं हरिद्रासन्निभं दहत् ।  
 विस्रं माञ्जिष्ठमेहेन मञ्जिष्ठासलिलोपमम् ॥ १५ ॥  
 विस्रमुष्णं सलवणं रक्ताभं रक्तमेहतः ।  
 वासामेही वसामिश्रं वसां वा मूत्रयेन्मुहुः ॥ १६ ॥  
 मज्जानं मज्जमिश्रं वा मज्जमेही मुहुर्मुहुः ।  
 हस्ती मत्त इवाजस्रं मूत्रं वेगविवर्जितम् ॥ १७ ॥  
 सलसीकं विबद्धञ्च हस्तिमेही प्रमेहति ।  
 मधुमेही मधुसमं जायते स किल द्विधा ॥ १८ ॥  
 क्रुद्धे धातुक्षयाहायौ दोषावृतपथेऽथवा ।  
 आवृतो दोषलिङ्गानि सोऽनिमित्तं प्रदर्शयेत् ॥ १९ ॥  
 क्षीणः क्षणात् क्षणात् पूर्णो भजते कृच्छ्रसाध्यताम् ।  
 कालेनोपेक्षिताः सर्वे यद्यान्ति मधुमेहताम् ॥ २० ॥  
 मधुरं यच्च सर्वेषु प्रायो मध्विव मेहति ।  
 सर्वेऽपि मधुमेहाख्या माधुर्याच्च तनोरतः ॥ २१ ॥  
 अविपाको रुचिच्छर्दिर्निद्राकासः सपीनसः ।  
 उपद्रवाः प्रजायन्ते मेहानां कफजन्मनाम् ॥ २२ ॥  
 वस्तिमेहनयोस्तोदो मुष्कावदरणं ज्वरः ।  
 दाहस्तृष्णास्रको मूर्च्छा विड्भेदः पित्तजन्मनाम् ॥ २३ ॥  
 वातिकानामुदावर्त्तकण्ठहृद्ग्रहलोलताः ।  
 शूलमुन्निद्रता शोषः कासः श्वासश्च जायते ॥ २४ ॥  
 शराविका कच्छपिका जालिनी विनताऽलञ्जी ।  
 मसूरिका सर्पपिका पुत्रिणी सविदारिका ॥ २५ ॥  
 विद्रधिश्चेति पिटिकाः प्रमेहोपेक्षया दश ।  
 सान्धर्मसु जायन्ते मांसलेषु च धामसु ॥ २६ ॥  
 अन्तीव्रता मध्यनिम्ना श्यावा क्लेदरुजान्विता ।  
 शरावमानरुस्थाना पिटिका स्यात् शराविका ॥ २७ ॥

श्वगाढात्ति निस्तोदा महावस्तुपरिग्रहा ।  
 म्लच्छा कच्छपपृष्ठाभा पिटिका कच्छपी मता ॥ २८ ॥  
 स्तब्धा शिराजालवती स्निग्धसावा महाशया ।  
 रुजानिस्तोदवहुला सूक्ष्मच्छिद्रा च जालिनी ॥ २९ ॥  
 श्वगाढरुजा क्लेदा पृष्ठे वा जठरेऽपि वा ।  
 महती पिटिका नीला विनता विनता स्मृता ॥ ३० ॥  
 दहति त्वचमुत्थाने भृशं कष्टा विसर्पिणी ।  
 रक्तकृष्णातिवट्स्फोटदाहमोहज्वराऽलजी ॥ ३१ ॥  
 मानसंस्थानयोस्तुल्या मसूरेण मसूरिका ।  
 सर्षपा मानसंस्थाना क्षिप्रपाका महारुजा ॥ ३२ ॥  
 सर्षपा सर्षपातुल्यपिटिका परिवारिता ।  
 पुत्रिणी महती भूरिसुसूक्ष्मपिटिकाहता ॥ ३३ ॥  
 विदारोकन्दवद् वृत्ता कठिना च विदारिका ।  
 विद्रधिर्वच्च्यतेऽन्यत्र तत्राद्यं पिटिकात्रयम् ॥ ३४ ॥  
 पुत्रिणी च विदारो च दुःसहा बहुमेदसः ।  
 सद्घ्नाः पित्तोल्बणास्वन्याः सम्भवन्त्यल्पमेदसः ॥ ३५ ॥  
 तासु मेहवशाच्च स्याद्दोषोद्रेको यथायथम् ।  
 प्रमेहेण विनाप्येता जायन्ते दुष्टमेदसः ॥ ३६ ॥  
 तावच्च नोपलस्यन्ते यावद्वस्तुपरिग्रहः ।  
 हारिद्रवर्णं रक्तं वा मेहप्राग्पवर्जितम् ॥ ३७ ॥  
 यो मूत्रयेन्न तं मेहं रक्तपित्तं तु तद्विदुः ।  
 दोऽङ्गगन्धः शिथिलत्वमङ्गे यथासनस्वप्नसुखाभिषङ्गः ॥ ३८ ॥  
 न्नेत्रजिह्वाश्रवणोपदेहो घनाङ्गता केशनखातिवृद्धिः ।  
 तप्रियत्वं गलतालुशोषो माधुर्यमास्ये करपाददाहः ॥ ३९ ॥  
 विष्यतो मेहगणस्य रूपं मूत्रेऽभिधावन्ति पिपीलिकाश्च ।  
 श प्रमेहं मधुरं सपिच्छं मधूपसं स्याद् द्विदिधो विचारः ॥ ४० ॥

सन्तर्पणाद्वा कफसम्भवः स्यात् क्षीणेषु दोषेष्वनिलात्मको वा  
सपूर्वरूपाः कफपित्तमेहाः क्रमेण ये वातकृताश्च मेहाः ।  
साध्या न ते पित्तकृतास्तु याप्याःसाध्यास्तुमेदो यदि नातिदुः

### एकादशोऽध्यायः ।

अथातो विद्रधिद्विगुल्मनिदानं व्याख्यास्यामः ॥

भुक्तैः पर्युषितात्युष्णरूक्षशुष्कविदाहिभिः ।

जिह्वशय्याविचेष्टाभिस्तैस्तैश्चासृक्प्रदूषणैः ॥ १ ॥

दुष्टं त्वङ्मांसमेदोऽस्थिस्रावासृक्कण्डराश्रयः ।

यः शोफो बहिरन्तर्वा महामूलो महारुजः ॥ २ ॥

वृत्तः स्यादायतो यो वा स्मृतः षोढा स विद्रधिः ।

दोषैः पृथक् समुदितैः शोणितेन क्षतेन च ॥ ३ ॥

बाह्योऽत्र तत्र तत्राङ्गे दारुणो ग्रथितोन्नतः ।

आन्तरो दारुणतरो गम्भीरो गुल्मवद् घनः ॥ ४ ॥

वल्मीकवत् समुच्छ्रायो शीघ्रघात्यग्निशस्त्रवत् ।

नाभिवस्त्रियकृत्प्लीहक्लोमहत्कुक्षिवङ्कणे ॥ ५ ॥

स्याद् वृक्कयोरपाने च वातात् तत्रातितीव्ररुक् ।

श्यावारुणश्चिरोत्यानपाको विषमसंस्थितिः ॥ ६ ॥

व्यवच्छेदभ्रमानाहस्यन्दसर्पणशब्दवान् ।

रक्तताम्रासितः पित्तात् तृणमोहज्वरदाहवान् ॥ ७ ॥

क्षिप्रोत्यानप्रपाकश्च पाण्डुः कण्डूयुतः कफात् ।

सोत्क्ले शशीतकस्तम्भजृम्भारोचकगौरवः ॥ ८ ॥

चिरोत्यानविदाहश्च संकीर्णः सन्निपाततः ।

सामर्थ्याच्चात्र विभजेद् बाह्याभ्यन्तरलक्षणम् ॥ ९ ॥

कृष्णस्फोटावृतः श्यावस्तीव्रदाहरुजाज्वरः ।

पित्तलिङ्गोऽसृजा बाह्यः स्त्रीणामेव तथान्तरः ॥ १० ॥

शस्त्राद्यैरभिघातेन चते वाऽपथ्यकारिणः ।  
 चतोष्णा वायुविक्षिप्तः सरक्तं पित्तमीरयन् ॥ ११ ॥  
 पित्तासृग्लक्षणं कुर्याद्विद्रधिं भूर्युपद्रवम् ।  
 तेषूपद्रवभेदश्च स्मृतोऽधिष्ठानभेदतः ॥ १२ ॥  
 नाभ्यां हिष्मा भवेद् वस्तौ मूत्रं कच्छेण पूति च ।  
 श्वासो यकृति रोधस्तु प्रोङ्गुच्छासस्य षट् पुनः ॥ १३ ॥  
 गलग्रहश्च क्लोन्नि स्यात् सर्वाङ्गप्रग्रहो हृदि ।  
 प्रमोहस्तमकः कासो हृदये घटनं व्यथा ॥ १४ ॥  
 कुक्षिपार्श्वान्तरांसार्त्तिः कुक्षावाटोपजन्म-च ।  
 सक्थोर्य हो वङ्गणयोर्ह कयोः काटपृष्ठयोः ॥ १५ ॥  
 पार्श्वयोश्च व्यथा पायौ पवनस्य निरोधनम् ।  
 आमपक्वविदग्धत्वं तेषां शोफवदादिशेत् ॥ १६ ॥  
 नाभेरुद्धं मुखात् पक्वाः प्रस्रवन्त्यधरे गुदात् ।  
 उभाभ्यां नाभिजा विद्याहोषं क्लेदाच्च विद्रधी ॥ १७ ॥  
 यथास्त्रं व्रणवत् तत्र विवर्ज्यः सन्निपातजः ।  
 पक्वो हृन्नाभिवास्तिस्थो भिन्नोऽन्तर्वाहिरेव वा ॥ १८ ॥  
 पक्वश्चान्तः स्रवन् वक्त्रात् क्षीणस्योपद्रवान्वितः ।  
 एवमेव स्तनशिराविहृताः प्राप्य योषिताम् ॥ १९ ॥  
 सूतानां गर्भिणीनां वा सम्भवेच्छययुर्धनः ।  
 स्तने सदुग्धेऽदुग्धे वा बाह्यविद्रधिलक्षणः ॥ २० ॥  
 नाडीनां सूक्ष्मवक्त्रत्वात् कन्यानान्तु न जायते ।  
 क्रुद्धो रुद्धगतिर्वायुः शोफशूलकरश्चरन् ॥ २१ ॥  
 मुष्को वङ्गणतः प्राप्य फलकोशाभिवाहिनीः ।  
 प्रपीड्य धमनोर्हृदिं करोति फलकोशयोः ॥ २२ ॥  
 दोषास्रमेदोमूत्रान्त्रैः सहृदिः सप्तधा गदः ।  
 मूत्रान्त्रजावप्यनिलाहेतुभेदस्तु केवलम् ॥ २३ ॥



वातपूर्णदृतिस्पर्शा रूक्षो वातादहेतुरुक् ।

पक्वोदुस्वरसङ्काशः पित्ताहाहोष्मपाकवान् ॥ २४ ॥

कफाच्छीतो गुरुः स्निग्धः कण्डूमान् कठिनोऽल्परक् ।

कृष्णस्फोटावृतः पित्तवृद्धिलिङ्गश्च रक्ततः ॥ २५ ॥

कफवन्मेदसा वृद्धिर्दुस्तालफलोपमः ।

मूत्रधारणशीलस्य मूत्रजः स तु गच्छतः ॥ २६ ॥

अश्रोभिः पूर्णदृतिवत् क्षोभं याति सरुक्मृदुः ।

मूत्रकृच्छ्रमधस्ताच्च वलयं फलकोशयोः ॥ २७ ॥

वातकोपिभिराहारैः शीततोयावगाहनैः ।

धारणे रणभाराध्वविषमाङ्गप्रवर्त्तनैः ॥ २८ ॥

क्षोभनैः क्षुभितोऽन्यैश्च क्षुद्रान्त्रावयवं यदा ।

पवनो विगुणीकृत्य स्वनिवेशादधो नयेत् ।

कुर्याद्वङ्गणसन्धिस्थो ग्रन्थग्राभं श्वयथुं तदा ॥ २९ ॥

उपेक्ष्यमाणस्य च मुष्कवृद्धिमाश्लानरुक्स्तम्भवतीं स वायुः ।

प्रपीडितोऽन्तः स्वनवान् प्रयाति प्रश्नापयन्नेति पुनश्च मुक्तः

अन्तवृद्धिरसाध्योऽयं वातवृद्धिसमाकृतिः ।

रूक्षकृष्णारुणशिरातन्तुजालयवाक्षितः ॥ ३१ ॥

गुल्मोऽष्टधा पृथग्दोषैः संसृष्टैर्निचयं गतैः ।

आर्त्तवस्य च दोषेण नारीणां जायतेऽष्टमः ॥ ३२ ॥

ज्वरच्छद्येति साराद्यैर्वमनाद्यैश्च कर्मभिः ।

कर्शितो वातलान्यत्ति शीतं वास्वु बुभुक्षितः ॥ ३३ ॥

यः पिबत्यनु चान्नानि लङ्घनं प्लवनादिकम् ।

सेवते देहसंक्षोभि हृदि वा समुदीरयेत् ॥ ३४ ॥

अनुदीर्णानुदीर्णान् वा वातादोन् न विमुञ्चति ।

स्त्रे ह्रस्वेदावनभ्यस्य शोधनं वा निषेवते ॥ ३५ ॥

शुद्धो वाशुविदाहीनि भजते स्यन्दनानि वा ।



वातोल्बणास्तस्य मलाः पृथक्क्रुद्धा द्विशोऽथवा ॥ ३६ ॥

सर्वे वा रक्तयुक्ता वा महास्रोतोऽनुशायिनः ।

जध्वाधोमार्गमावृत्य कुर्वते शूलपूर्वकम् ॥ ३७ ॥

स्पर्शोपलभ्यं गुल्माख्यमुत्प्लुतं ग्रन्थिरूपिणम् ।

कर्शनात् कफविट्पित्तैर्मार्गस्यावरणेन वा ॥ ३८ ॥

वायुः कृताश्रयः कोष्ठे रौच्यात् काठिन्यमागतः ।

स्वतन्त्रः स्वाश्रये दुष्टः परतन्त्रः पराश्रये ॥ ३९ ॥

पिण्डितत्वादमूर्त्तोऽपि मूर्त्तत्वमिव संश्रितः ।

गुल्म इत्युच्यते वस्तिनाभिहृत्पार्श्वसंश्रयः ॥ ४० ॥

वातान्मन्याशिरःशूलं ज्वरप्लीहान्त्वकूजनम् ।

व्यधः सूचेव विट्सङ्गः कच्छादुच्छसनं मुहुः ॥ ४१ ॥

स्तम्भो गात्रे मुखे शोषः कार्श्यं विषमवङ्किता ।

रूचक्षणात्वगादित्वं चलत्वादनिलस्य च ॥ ४२ ॥

अनिरूपितसंस्थानस्थानवृद्धिद्वयव्यथः ।

पिपीलिकाव्याप्त इव गुल्मः स्फुरति तुद्यते ॥ ४३ ॥

पित्ताहाहोऽन्नको मूर्च्छाविड्भेदस्वेददृज्वराः ।

हारिद्रत्वं त्वगाद्येषु गुल्मश्च स्पर्शनासहः ॥ ४४ ॥

दूयते दीप्यते सोष्मा स्वस्थानं दहतीव च ।

कफात् स्तैमित्यमरुचिः सदनं शिशिरज्वरः ॥ ४५ ॥

पीनसालस्यहृन्नासकासशुक्लत्वगादिताः ।

गुल्मोऽवगाढः कठिनो गुरुः सुप्तः स्थिरोऽल्परुक् ॥ ४६ ॥

स्वदोषस्थानधामानः स्वे स्वे काले च रुक्कराः ।

प्रायः त्रयस्तु द्वन्द्वोऽथवा गुल्माः संस्पृष्टलक्षणाः ॥ ४७ ॥

सर्वजस्तीव्ररुग्दाहः शोघ्नपाकी घनोन्नतः ।

सोऽसाध्यो रक्तगुल्मस्तु क्षिया एव प्रजायते ॥ ४८ ॥

ऋतौ वा नवसूता वा यदि वा योनिरोशिणी ।

सेवते वातलानि स्त्री क्रुद्धस्तस्याः समीरणः ॥ ४९ ॥  
 निरुणद्ध्यात्तं वं योन्यां प्रतिमासमवस्थितम् ।  
 कुच्छिं करोति तद्गर्भलिङ्गमाविष्करोति च ॥ ५० ॥  
 हृत्सासदौहृदस्तन्यदर्शनं चामतादिकम् ।  
 क्रमेण वायुसंसर्गात् पित्तयोनितया च तत् ॥ ५१ ॥  
 शोणितं कुरुते तस्या वातपित्तोत्थगुल्मजान् ।  
 रुक्स्तम्भदाहातीसारदृड्ज्वरादीनुपद्रवान् ॥ ५२ ॥  
 गर्भाशये च सुतरां शूलं दुष्टासृगाश्रये ।  
 योन्याश्च स्रावदौर्गन्ध्यतोदस्यन्दनवेदनाः ॥ ५३ ॥  
 न चाङ्गेर्गर्भवद्गुल्मः स्फुरत्यापतु शूलवान् ।  
 पिण्डीभूतः स एवास्याः कदाचित् स्पन्दते चिरात् ॥ ५४ ॥  
 न चास्या वर्द्धते कुच्छिर्गुल्म एव तु वर्द्धते ।  
 स्वदोषसंश्रयो गुल्मः सर्वा भवति तेन सः ॥ ५५ ॥  
 पाकं चिरेण भजते नैव वा विद्रधिः पुनः ।  
 पच्यते शीघ्रमत्यर्थं दुष्टरक्ताश्रयत्वतः ॥ ५६ ॥  
 अतः शीघ्रविदाहिल्वाद्बिद्रधिः सोऽभिधीयते ।  
 गुल्मोऽन्तराश्रये वस्ति कुच्छिहृत्प्लीहवेदनाः ॥ ५७ ॥  
 अग्निवर्णबलभ्रंशो वेगानां चाप्रवर्त्तनम् ।  
 अतो विपर्ययो वाह्ये कोष्ठाङ्गेषु तु नातिरुक् ॥ ५८ ॥  
 वैवर्ण्यमवकाशस्य बहिरुन्नतताधिकम् ।  
 साटोपमत्यग्ररुजमाधानमुदरे भृशम् ॥ ५९ ॥  
 ऊर्ध्वाधो वातरोधेन तमानाहं प्रचक्षते ।  
 घनोऽष्ठीलोपमो ग्रन्थिरष्ठीलोर्ध्वं समुन्नतः ॥ ६० ॥  
 आनाहलिङ्गस्तिर्यक् तु प्रत्यष्ठीला तदाकृतिः ।  
 पक्वाशयाद् गुदोपस्थं वायुस्तीव्ररुजः प्रयान् ।  
 तूनीप्रतूनी तु भवेत् स एवातो विपर्यये ॥ ६१ ॥

दुगारवाहुत्यपुरीषवन्धत्यक्षमत्वान्त्रविकूजनानि ।

टोपमाधानमपक्तिशक्तिमासन्नगुल्मस्य वदन्ति चिह्नम् ॥ ६२ ॥

## द्वादशोऽध्यायः ।

अथातः उदरनिदानं व्याख्यास्यामः ॥

रोगाः सर्वेऽपि मन्देऽग्नौ सुतरामुदराणि तु ।

अजोर्णान्मलिनैश्चान्नैर्जायन्ते मलसञ्चयात् ॥ १ ॥

ऊर्ध्वाधो धातवो रुद्धा वाहिनीरम्बुवाहिनीः ।

प्राशान्नपानान् सन्दूष्य कुर्युस्त्वक्कांससन्धिगाः ॥ २ ॥

आध्माप्य कुक्षिमुदरम् अष्टधा तच्च भिद्यते ।

पृथग्दोषैः समस्तैश्च ग्रीहवद्वचतोदकैः ॥ ३ ॥

तेनार्त्ताः शुष्कताल्बोष्ठाः शूनपादकरोदराः ।

नष्टचेष्टावलाहाराः कृशाः प्रध्मातकुक्षयः ॥ ४ ॥

स्युः प्रेतरूपाः पुरुषाः भाविनस्तस्य लक्षणम् ।

क्षुन्नाशोऽन्नं चिरात्सर्वं सविदाहं च पच्यते ॥ ५ ॥

जीर्णाजीर्णं न जानाति सौहित्यं सह तेन च ।

क्षीयते बलतः शश्वच्छसित्यल्पेऽपि चेष्टिते ॥ ६ ॥

द्विर्विशोऽप्रवृत्तिश्च किञ्चिच्छोफश्च पादयोः ।

रुग्स्थिसन्धौ ततता लघ्वल्पभोजनैरपि ॥ ७ ॥

राजोजन्म बलीनाशो जठरे जठरेषु तु ।

सर्वेषु तन्द्रा सदनं मलसङ्गोऽल्पवह्निता ॥ ८ ॥

दाहः श्वयथुराधानमन्ते सलिलसम्भवः ।

सर्वं त्वतोयमरुणमशोफं नातिभारिकम् ॥ ९ ॥

गवाक्षितं शिराजालैः सदा गुडगुडायते ।

नाभिमन्त्रं च विष्टभ्य वेगं कृत्वा प्रणश्यति ॥ १० ॥

मारुतो हृत्कटीनाभिपायुवङ्गणवेदनः ।

सशब्दो निश्चरेहायुर्विड्बन्धो मूत्रमल्पकम् ॥ ११ ॥  
 नातिमन्दोऽनलो लौल्यं न च स्याद्विरसं मुखम् ।  
 तत्र वातोदरे शोफः पाणिपान्मुष्ककुक्षिषु ॥ १२ ॥  
 कुक्षिपाश्वीदरकटीपृष्ठरुक् पर्वभेदनम् ।  
 शुष्ककासाङ्गमर्दोऽधोगुरुता मलसंग्रहः ॥ १३ ॥  
 श्यावारुणत्वगादित्वमकस्माद्दृष्टिद्विज्ञासवत् ।  
 सतोदभेदमुदरं तनु कृष्णशिराततम् ॥ १४ ॥  
 आध्मातदृतिवच्छब्दमाहतं प्रकरोति च ।  
 वायुश्चात्र सरुक्शब्दो विचरेत्सर्वतोगतिः ॥ १५ ॥  
 पित्तोदरे ज्वरो मूर्च्छा दाहस्तृट् कटुकास्यता ।  
 भ्रमोऽतिसारः पीतत्वं त्वगादावुदरं हरित् ॥ १६ ॥  
 पीतताम्रशिरानहं सस्त्रेदं सोष्म दह्यते ।  
 धूमायति मृदुस्पर्शं क्षिप्रपाकं प्रदूयते ॥ १७ ॥  
 श्लेष्मोदरेऽङ्गसदनं स्वापश्चयथुगौरवम् ।  
 निद्रोत्क्लेशोऽचिः श्वासः कासः शुक्लत्वगादिता ॥ १८ ॥  
 उदरं स्तिमितं श्लक्ष्णं शुक्लराजीततं महत् ।  
 चिराभिवृद्धि कठिनं शीतस्पर्शं गुरु स्थिरम् ॥ १९ ॥  
 त्रिदोषकोपनैस्तैस्तैः स्त्रीदत्तैश्च रजोमलैः ।  
 गरद्रूषीविषाद्यैश्च सरक्ताः सञ्चिता मलाः ॥ २० ॥  
 कोष्ठं प्राप्य विकुर्वाणाः शोषमूर्च्छाभ्रमान्वितम् ।  
 कुर्व्युस्त्रिलिङ्गमुदरं शोन्नपाकं सुदारुणम् ॥ २१ ॥  
 बाधते तच्च सुतरां शीतवाताभ्रदर्शने ।  
 अत्याशितस्य सङ्गोभात यानयानादिचेष्टितैः ॥ २२ ॥  
 अतिव्यवायकर्माध्वमनव्याधिकर्शनैः ।  
 वामपाश्वीश्रितः प्लीहा च्युतः स्थानादिवर्द्धते ॥ २३ ॥  
 शोणितं वा रसादिभ्यो विवृद्धं तं विवर्द्धयेत् ।



सोऽष्टोलेवातिकठिनः प्राकृतः कूर्मपृष्ठवत् ॥ २४ ॥  
 क्रमेण वर्द्धमानश्च कुक्षावुदरमावहेत् ।  
 श्वासकासपिपासास्यवैरस्याध्मानरुग्ज्वरैः ॥ २५ ॥  
 पाण्डुत्वच्छर्दिमूर्च्छार्त्तिदाहमोहैश्च संयुतम् ।  
 अरुणामं विवर्णं वा नीलहारिद्रराजिमत् ॥ २६ ॥  
 उदावर्त्तरुगानाहैर्मोहदृढदहनज्वरैः ।  
 गौरवारुचिकाठिन्यैर्विद्यात्तत्र मलान् क्रमात् ॥ २७ ॥  
 ग्रीहवदक्षिणात् पार्श्वात् कुर्याद्यत्कदपि च्युतम् ।  
 पद्मबालैः सहात्रेण भुक्तैर्वर्द्धायने गुदे ॥ २८ ॥  
 दुर्नामभिरुदावर्त्ते रन्यैर्वान्त्रोपलेपिभिः ।  
 वर्चः पित्तकफान् रुद्धा करोति कुपितोऽनिलः ॥ २९ ॥  
 अपानो जठरं तेन स्युर्दाहज्वरदृत्तवाः ।  
 कासश्वासोरुसदनं शिरोहृन्नाभिपायुरुक् ॥ ३० ॥  
 मलसङ्गाऽरुचिच्छर्दिरुदरं मूढमारुतम् ।  
 स्थिरं नीलारुणशिराराजिवद्भेमराजि वा ॥ ३१ ॥  
 नाभेरुपरि च प्रायो गोपुच्छाकृति जायते ।  
 अस्थ्यादिशल्यैः सान्निष्येद्भुक्तैरत्यशनेन वा ॥ ३२ ॥  
 भिद्यते पच्यते वान्त्रं तच्छिद्रैश्च स्रवन् वहिः ।  
 आम एव गुदादेति ततोऽल्पाल्पं सर्वाङ्गसः ॥ ३३ ॥  
 तुल्यः कुणपगन्धेन पिच्छिलः पीतलोहितः ।  
 शेषश्चापूर्य्य जठरं जठरं घोरमावहेत् ॥ ३४ ॥  
 वर्द्धयेत् तदधो नाभेराशु चैति जलात्मताम् ।  
 उद्विक्तदोषरूपं च व्याप्तं च श्वासदृग्भ्रमैः ॥ ३५ ॥  
 क्षिद्रोदरमिदं प्राहुः परिस्रावीति चापरे ।  
 प्रवृत्तस्त्रेहपानादेः सहसाऽऽमाम्बुपायिनः ॥ ३६ ॥  
 अत्यम्बुपानात्प्रदान्निः क्षीणस्यातिकृशस्य वा ।



रुद्धाऽम्बुमार्गाननिलः कफश्च जलमूर्च्छितः ॥ ३७ ॥  
 वर्द्धयेतां तदेवाम्बु तत्स्थानादुदराश्रितौ ।  
 ततः स्यादुदरं लक्ष्णागुदस्रुतिरुजायुतम् ॥ ३८ ॥  
 कासश्वासारुचियुतं नानावर्णशिराततम् ।  
 तोयपूर्णदृतिस्पर्शशब्दप्रक्षोभवेपथु ॥ ३९ ॥  
 दकोदरं महत् स्निग्धं स्थिरमावृत्तनाभि तत् ।  
 उपेक्षया च सर्वेषु दोषाः स्वस्थानतश्चुप्रताः ॥ ४० ॥  
 पाकाद्द्रवादु द्रवोकुर्युः सन्धिस्रोतोमुखान्यपि ।  
 स्वेदश्च वाह्यस्रोतःसु विहतस्तिर्यग्गास्थितः ॥ ४१ ॥  
 तदेवोदकमाध्याप्य पिच्छं कुर्यात्तदा भवेत् ।  
 गुरुदरं स्थिरं वृत्तमाहतं च न शब्दवत् ॥ ४२ ॥  
 सृदु व्यपेतराजीकं नाभ्यां सृष्टं च सर्पति ।  
 तदनूदकजन्मास्मिन् कुक्षिवृद्धिस्ततोऽधिकम् ॥ ४३ ॥  
 शिरान्तर्धानमुदकजठरोक्तं च लक्षणम् ।  
 वातपित्तकफप्लीहसन्निपातोदकोदरम् ॥ ४४ ॥  
 कृच्छ्रं यथोत्तरं पक्षात् परं प्रायोऽपरे हतः ।  
 सर्वं च जातसलिलं रिष्टोक्तोपद्रवान्वितम् ॥ ४५ ॥  
 जन्मनैवोदरं सर्वं प्रायः कृच्छ्रतमं मतम् ।  
 बलिनस्तदजाताम्बु यन्न साध्यं नवोत्थितम् ॥ ४६ ॥

### त्रयोदशोऽध्यायः ।

अथातः पाण्डुरोगशोफत्रिसर्पनिदानं व्याख्यास्यामः ॥  
 पित्तप्रधानाः कुपिता यथोक्तैः कोपनैर्मलाः ।  
 तत्रानिलेन बलिना क्षिप्तं पित्तं हृदि स्थितम् ॥ १ ॥  
 धमनीर्दश सम्प्राप्य व्याप्नुवत् सकलां तनुम् ।  
 श्लेष्मत्त्वग्रक्तमांसानि प्रदूष्यान्तरमाश्रितम् ॥ २ ॥

त्वस्त्रांसयोस्तत् कुरुते त्वचि वर्णान् पृथग्विधान् ।  
 पाण्डुहारिद्रहरितान् पाण्डुत्वं तेषु चाधिकम् ॥ ३ ॥  
 यतोऽतः पाण्डुरित्युक्तः स रोगस्तेन गौरवम् ।  
 भानूनां स्याच्च शैथिल्यमोजसश्च गुणक्षयः ॥ ४ ॥  
 ततोऽल्परक्तमेदस्को निःसारः स्यात् श्लथेन्द्रियः ।  
 मृद्यमानैरिवाङ्गैर्ना द्रवता हृदयेन च ॥ ५ ॥  
 शूनाक्षिकूटः सदनः कोपनः ष्ठीवनोऽल्पवाक् ।  
 अन्नद्विट् शिशिरद्वेषी शोर्णरोमा हतानलः ॥ ६ ॥  
 सन्नसक्त्यो ज्वरो खासी कर्णक्षोडी भ्रमी अमी ।  
 स पञ्चधा पृथग्दोषैः समस्तैर्मृत्तिकादनात् ॥ ७ ॥  
 प्राग्रूपमस्य हृदयस्यन्दनं रूक्षता त्वचि ।  
 अरुचिः पीतमूत्रत्वं स्वेदाभावोऽल्पवक्त्रिता ॥ ८ ॥  
 सादः अमोऽनिलात्तत्र गात्ररुक्तोदकम्पनम् ।  
 कृष्णरूक्षारुणशिरानखविण्मूत्रनेत्रता ॥ ९ ॥  
 शोफानाहास्यवैरस्यविट्शोषाः पार्श्वमूर्द्धरुक् ।  
 पित्ताद्भरितपीताभशिरादित्वं ज्वरस्तमः ॥ १० ॥  
 हृत्स्वेदमूर्च्छाशीतेच्छा दीर्गन्ध्यं कटुवक्त्रता ।  
 वर्चोभेदोऽम्लको दाहः कफात् शुक्लशिरादिता ॥ ११ ॥  
 तन्द्रा लवणवक्त्रत्वं रोमहर्षः स्वरक्षयः ।  
 कासमूर्च्छर्दिश्च निचयान्मिश्रलिङ्गोऽतिदुःसहः ॥ १२ ॥  
 मृत्कपायानिलं पित्तमूषरामधुराकफम् ।  
 दूषयित्वा रसादींश्च रौक्ष्याद्भुक्तं विरूक्ष्य च ॥ १३ ॥  
 स्रोतांस्यपक्वैवापूर्य्य कुर्याद्बुद्ध्या च पूर्ववत् ।  
 पाण्डुरोगं ततः शूननाभिपादास्यमेहनः ॥ १४ ॥  
 पुरीषं कृमिमन्मुञ्चेद्भिन्नं सासृक्कफं नरः ।  
 यः पाण्डुरोगी सेवेत पित्तलं तस्य कामलाम् ॥ १५ ॥

कोष्ठशाखाश्रयं पित्तं दग्ध्वासृङ्मांसमावहेत् ।  
 हारिद्रनेत्रमूत्रत्वङ्नखवक्त्रशकृत्तया ॥ १६ ॥  
 दाहाविपाकः दृणावान् भेकाभो दुर्बलेन्द्रियः ।  
 भवेत्पित्तोत्त्वणस्यासौ पाण्डुरोगादृतेऽपि च ॥ १७ ॥  
 उपेक्षया च शोभाद्या सा कृच्छ्रा कुम्भकामला ।  
 हरितश्यावपीतत्वं पाण्डुरोगे यदा भवेत् ॥ १८ ॥  
 वातपित्ताद् भ्रमस्तृष्णा स्त्रीष्वहर्षो मृदुर्ज्वरः ।  
 तन्द्राबलानलभ्रंशो लोटं तं हलीमकम् ॥ १९ ॥  
 अलसं चेति शंसन्ति तेषां पूर्वमुपद्रवाः ।  
 शोफप्रधानाः कथिताः स एवातो निगद्यते ॥ २० ॥  
 पित्तरक्तकफान् वायुर्दुष्टो दुष्टान् बहिःशिराः ।  
 नीत्वा रुद्धगतिस्तैर्हि कुर्यात्त्वङ्मांससंश्रयम् ॥ २१ ॥  
 उत्प्रेधं संहतं शोफं तमाहुर्निचयादतः ।  
 सर्वं हेतुविशेषैस्तु रूपभेदान्नवात्मकम् ॥ २२ ॥  
 दोषैः पृथग्द्वयैः सर्वैरभिघाताद्विषादपि ।  
 द्विधा वा निजमागन्तुं सर्वाङ्गैकाङ्गजं च तम् ॥ २३ ॥  
 पृथून्नतग्रथितताविशेषैश्च त्रिधा विदुः ।  
 सामान्यहेतुः शोफानां दोषजानां विशेषतः ॥ २४ ॥  
 व्याधिकर्मोपवासादिक्षीणस्य भजतो द्रुतम् ।  
 अतिमात्रमथान्यस्य गुर्वस्त्रिभ्यशीतलम् ॥ २५ ॥  
 लवणक्षारतीक्ष्णोष्णं शाकाम्यु स्वप्नजागरम् ।  
 मृदुग्रास्यमांसवल्लूरमजीर्णममैथुनम् ॥ २६ ॥  
 पदातेर्मार्गगमनं यानेन क्षोभिनापि वा ।  
 खासकासातिसाराशो जठरप्रदरज्वराः ॥ २७ ॥  
 विसूच्यलसकच्छर्दिगर्भवीसर्पपाण्डुताः ।  
 अन्ये च मिथ्योपक्रान्तास्तैर्दीषा वक्षसि स्थिताः ॥ २८ ॥

ऊर्ध्वं शोफमधोवस्तौ मध्ये कुर्वन्ति मध्यगाः ।  
 सर्वाङ्गगाः सर्वगतं प्रत्यङ्गेषु तदाश्रयाः ॥ २९ ॥  
 तत्पूर्वरूपं दवयुः शिरायामोऽङ्गौरवम् ।  
 वाताच्छोफश्चलो रूक्षः खररोमारुणासितः ॥ ३० ॥  
 सङ्कोचस्यन्दहर्षार्त्तितोदभेदप्रसुप्तिमान् ।  
 क्षिप्रोत्थानशमः शीघ्रमुन्नमेत् पोडितस्तनुः ॥ ३१ ॥  
 स्निग्धोष्णमर्दनैः शाम्येद् रात्रावल्पो दिवा महान् ।  
 त्वक् च सर्षपलिप्तेव तस्मिंश्चिमिचिमायते ॥ ३२ ॥  
 पीतरक्तासितभासः पित्तादाताम्बरोमकृत् ।  
 शीघ्रानुसारप्रशमो मध्ये प्राग् जायते तनुः ॥ ३३ ॥  
 सट्टडाहज्वरस्वेददवक्त्रेदमदभ्रमः ।  
 शीताभिलाषी विड्भेदी गन्धो स्पर्शासहो मृदुः ॥ ३४ ॥  
 कण्डूमान् पाण्डुरोमत्वक्कठिनः शीतलो गुरुः ।  
 स्निग्धः श्लक्ष्णः स्थिरः स्थानो निद्राच्छर्द्यग्निसादकृत् ॥ ३५ ॥  
 आक्रान्तो नोन्नमेत् कच्छशमजन्मा निशावलः ।  
 स्रवेन्नासृक् चिरात् पिच्छं कुशशस्त्रादिविचतः ॥ ३६ ॥  
 स्पर्शीष्णकाङ्क्षी च कफात् यथास्वं इन्द्रजास्त्रयः ।  
 सङ्गराद्वेतुलिङ्गानां निचयात् निचयात्मकः ॥ ३७ ॥  
 अभिघातेन शस्त्रादिच्छेदभेदक्षतादिभिः ।  
 हिमानिलोदध्यनिलैर्भल्लातकपिकच्छुजैः ॥ ३८ ॥  
 रसैः शूकैश्च संस्पर्शाच्छयथुः स्याद्विसर्पवान् ।  
 भृशोष्ण लोहिताभासः प्रायशः पित्तलक्षणः ॥ ३९ ॥  
 विषजः सविषप्राणिपरिसर्पणमूत्रणात् ।  
 दंष्ट्रादन्तनखापातादविषप्राणिनामपि ॥ ४० ॥  
 विष्णु त्रिशुक्रोपहतमलवहस्रसङ्गरात् ।  
 विषवृक्षानिलस्पर्शाद्गुरयोगावचूर्णनात् ॥ ४१ ॥



मृदुश्चलोऽवलम्बी च शीघ्रो दाहरुजाकरः ।  
 नवोऽनुपद्रवः शोफः साध्योऽसाध्यः पुरेरितः ॥ ४२ ॥  
 स्याद्विसर्पोऽभिघातान्तैर्दीपैर्दूष्यैश्च शोफवत् ।  
 त्र्यधिष्ठानञ्च तं प्राहुर्वाह्यान्तरुभयाश्रयात् ॥ ४३ ॥  
 यथोत्तरञ्च दुःसाध्याः तत्र दोषा यथायथम् ।  
 प्रकोपनैः प्रकुपिता विशेषेण विदाहिभिः ॥ ४४ ॥  
 देहे शीघ्रं विसर्पन्ति तेऽन्तरन्तः स्थिता बद्धिः ।  
 बहिस्था द्वितये द्विस्थाः विद्यात्तन्त्रान्तराश्रयम् ॥ ४५ ॥  
 भर्मापतापात् संमोहादयनानां विघटनात् ।  
 तृष्णातियोगाद्देवानां विषमं च प्रवर्त्तनात् ॥ ४६ ॥  
 आशु चाग्निबलभ्रंशादतो वाह्यं विपर्ययात् ।  
 तत्र वातात्परीसर्पो वातज्वरसमव्यथः ॥ ४७ ॥  
 शोफस्फुरणनिस्तोदभेदो यामार्त्तिहर्षवान् ।  
 पित्ताद् द्रुतिगतिः पित्तज्वरलिङ्गोऽतिलोहितः ॥ ४८ ॥  
 कफात् कण्डूयुतः स्निग्धः कफज्वरसमानरुक् ।  
 स्वदोषलिङ्गैश्चीयन्ते सर्वस्फोटैरुपेक्षिताः ॥ ४९ ॥  
 ते पक्वभिन्नाः स्वं स्वं च विभ्रति व्रणलक्षणम् ।  
 वातपित्ताज्वरच्छर्दिमूर्च्छातीसारहृद्भ्रमैः ॥ ५० ॥  
 अस्थिभेदाग्निसदनतमकारोचकैर्युतः ।  
 करोति सर्वमङ्गञ्च दीप्ताङ्गारावकीर्णवत् ॥ ५१ ॥  
 यं यं देशं विपर्पश्च विसर्पति भवेत् स सः ।  
 शान्ताङ्गारासितो नीलो रक्तो वाशु च चीयते ॥ ५२ ॥  
 अग्निदग्ध इव स्फोटैः शीघ्रगत्वाद् द्रुतञ्च सः ।  
 मर्मानुसारी वीसर्पः स्याद्वातोऽतिबलस्ततः ॥ ५३ ॥  
 व्यथेताङ्गं हरेत् संज्ञां निद्राञ्च श्वासमीरयेत् ।  
 हिष्णाञ्च स गतोऽवस्थामीदृशीं लभते न ना ॥ ५४ ॥



क्वचिच्छर्मा रतिग्रस्तो भूमिशय्यासनादिषु ।  
 चेष्टमानस्ततः क्लिष्टो मनोदेहश्चमोद्भवाम् ॥ ५५ ॥  
 दुष्प्रबोधोऽग्नौ ते निद्रां सोऽग्निवीसर्प उच्यते ।  
 कफेन रुद्धः पवनो भित्त्वा तं बहुधा कफम् ॥ ५६ ॥  
 रक्तं वा वृद्धरक्तस्य त्वक्शिरास्त्रावमांसगम् ।  
 दूषयित्वा च दोर्घाणुवृत्तस्थूलखरात्मनाम् ॥ ५७ ॥  
 ग्रन्थीनां कुरुते मालां रक्तानां तीव्ररुग्ज्वराम् ।  
 श्वासकासातिसारास्यशोषहिष्मावभिभ्रमैः ॥ ५८ ॥  
 मोहवैवर्ण्यं मूर्च्छाङ्गभङ्गाग्निसदनैर्युतम् ।  
 इत्ययं ग्रन्थिवीसर्पः कफमारुतकोपजः ॥ ५९ ॥  
 कफपित्ताज्वरः स्तम्भो निद्रातन्द्राशिरोरुजाः ।  
 अङ्गावसाद्विच्छेपप्रलापारोचकभ्रमाः ॥ ६० ॥  
 मूर्च्छाग्निहानिर्भेदोऽस्थ्यां पिपासेन्द्रियगौरवम् ।  
 आमोपवेशनं लेपः स्रोतसां स च सर्पति ॥ ६१ ॥  
 प्रायेणामाशये गृह्णन्नेकदेशं न चातिरुक् ।  
 पिटकैरवकीर्णोऽतिपीतलोहितपाण्डुरैः ॥ ६२ ॥  
 मेचकाभोऽसितस्त्रिभ्यो मलिनः शोफवान् गुरुः ।  
 गम्भीरपाकः प्राज्योष्मा सृष्टः क्लिन्नोऽवदीर्यते ॥ ६३ ॥  
 पङ्कवच्छीर्णमांसश्च सृष्टस्त्रायुशिरागणः ।  
 श्वगन्धिश्च वीसर्पं कर्दमाख्यमुशन्ति तम् ॥ ६४ ॥  
 सर्वजो लक्षणैः सर्वैः सर्वधात्वतिसर्पणः ।  
 बाह्यहेतोः क्षतात् क्रुद्धः सरक्तं पित्तमीरयन् ॥ ६५ ॥  
 विसर्पं मारुतः कुर्यात् कुलत्यसदृशैश्चितम् ।  
 स्फोटैः शोफज्वररुजादाहाद्यं श्यावलोहितम् ॥ ६६ ॥  
 पृथग्दोषैस्त्रयः साध्या इन्द्रजाश्चानुपद्रवाः ।  
 असाध्यौ क्षतसर्वोत्थौ सर्वे चाक्रान्तमर्मकाः ।

शीर्णस्नायुशिरामांसाः प्रक्लिन्नाः श्वगन्धयः ॥ ६७ ॥

### चतुर्दशोऽध्यायः ।

अथातः कुष्ठश्लित्रकृमिनिदानं व्याख्यास्यामः ॥  
 मिथ्याहारविहारेण विशेषेण विरोधिना ।  
 साधुनिन्दावधान्यस्वहरणाद्यैश्च सेवितैः ॥ १ ॥  
 पाप्मभिः कर्मभिः सद्यः प्राक्तनैः प्रेरिता मलाः ।  
 शिराः प्रपद्य तिर्य्यंगास्त्वग्लसीकासृगामिषम् ॥ २ ॥  
 दूषयन्ति श्लथीकृत्य निश्चरन्तस्त्वतो वह्निः ।  
 त्वचः कुर्वन्ति वैवर्ण्यं दुष्टाः कुष्ठमुशन्ति तत् ॥ ३ ॥  
 कालेनोपेक्षितं यस्मात् सर्वं कुष्णाति तद्वपुः ।  
 प्रपद्य धातून् व्याप्यान्तः सर्वान् संक्लेद्य चावहेत् ॥ ४ ॥  
 सस्त्रेदक्लेदसङ्कोथान् कृमीन् सूक्ष्मान् सुदारुणान् ।  
 रोमत्वक्स्नायुधमनीतरुणास्थीनि यैः क्रमात् ॥ ५ ॥  
 भक्षयेच्छ्लित्रमस्माच्च कुष्ठवाह्यमुदाहृतम् ।  
 कुष्ठानि सप्तधा दौषैः पृथङ्भिश्चैः समागतैः ॥ ६ ॥  
 सर्वेष्वपि त्रिदोषेषु व्यपदेशोऽधिकत्वतः ।  
 वातेन कुष्ठं कापालं पित्तादौदुस्वरं कफात् ॥ ७ ॥  
 मण्डलाख्यं विचर्चिं च ऋक्षाख्यं वातपित्तजम् ।  
 चर्मैककुष्ठं किटिभसि शूलसविपादिकाः ॥ ८ ॥  
 वातश्लेष्मोद्भवा श्लेष्मपित्ताद्द्रुशतारुषी ।  
 पुण्डरीकं सविस्फोटं पामा चर्मदलं तथा ॥ ९ ॥  
 सर्वैः स्यात् काकणं पूर्वं त्रिकं दद्रुसकाकणम् ।  
 पुण्डरीकर्चजिह्वे च महाकुष्ठानि सप्त तु ॥ १० ॥  
 अतिश्लक्ष्णस्वरस्पर्शस्त्रेदस्त्रेदविवर्णताः ।  
 दाहः कण्डूस्त्वचि स्वापस्तोदः कोठोन्नतिः अमः ॥ ११ ॥

व्रणानामधिकं शूलं शीघ्रोत्पत्तिश्चिरस्थितिः ।  
 रूढानामपि रूक्षत्वं निमित्तेऽल्पेऽपि कोपनम् ॥ १२ ॥  
 रोमहर्षोऽसृजः कार्ष्ण्यं कुष्ठलक्षणमग्रजम् ।  
 कृष्णारुणकपालाभं रूक्षं सुप्तं खरं तनु ॥ १३ ॥  
 विस्तृतासमपर्यन्तं दूषितैर्लोमभिश्चितम् ।  
 तोदाद्व्यमल्पकण्डूकं कापालं शीघ्रसर्पि च ॥ १४ ॥  
 पक्कोदुस्वरताम्रत्वग्रोमगौरशिराचितम् ।  
 वहलं बहुलक्लेदं रक्तं दाहरजाधिकम् ॥ १५ ॥  
 आशूत्यानावदरणकृमिं विद्यादुदुस्वरम् ।—  
 स्थिरं स्थानं गुरु स्निग्धं श्वेतरक्तमनाशुगम् ॥ १६ ॥  
 अन्योऽन्यसक्तमुक्त्वात्रं बहुकण्डूमुतिक्रिमि ।  
 श्लक्ष्णपीताभपर्यन्तं मण्डलं परिमण्डलम् ॥ १७ ॥  
 सकण्डूपिटिकाश्यावा लसीकाद्या विचर्चिका ।  
 परुषं तनु रक्तान्तमन्तः श्यावं समुन्नतम् ॥ १८ ॥  
 सतोददाहरक्लेदं कर्कशैः पिटिकैश्चितम् ।  
 ऋक्षजिह्वाकृतिप्रोक्तं ऋक्षजिह्वं बहुक्रिमि ॥ १९ ॥  
 हस्तिचर्मखरस्पर्शं चर्मैकाग्र्यं महाश्रयम् ।  
 अस्वेदं मत्स्यशकलसन्निभं किटिभं पुनः ॥ २० ॥  
 रूक्षं किणखरस्पर्शं कण्डूमत् पुरुषासितम् ।  
 मिश्रं रूक्षं वहिः स्निग्धमन्तर्गृष्टं रजः किरित् ॥ २१ ॥  
 श्लक्ष्णस्पर्शं तनु श्वेतताम्रं दौग्धिकपुष्पवत् ।  
 प्रायेण चोर्ध्वकाये स्याद् गण्डैः कण्डूयुतैश्चितम् ॥ २२ ॥  
 रक्तैरलसकं पाणिपाददार्यी विपादिकाः ।  
 तीव्रात्यी मन्दकण्डूश्च सरागपिटिकाचिताः ॥ २३ ॥  
 शीघ्रप्रताना दूर्वावदतसीकुसुमच्छविः ।  
 उक्त्वात्रमण्डला दद्रूः कण्डूमत्यनुषङ्गिणी ॥ २४ ॥

स्थूलमूलं सदाहार्त्तिं रक्तश्यावं बहुव्रणम् ।  
 शतारुः क्लेदजं त्वाढ्यं प्रायशः पूर्वजन्म च ॥ २५ ॥  
 रक्तान्तमन्तरा पाण्डु कण्डूदाहरजान्वितम् ।  
 सोक्सेधमाचितं रक्तैः पद्मपत्रमिवांशुभिः ॥ २६ ॥  
 घनभूरिलसीकासृक्प्रायमाशुविभेदि च ।  
 पुण्डरीकं तनुत्वग्भिश्चितं स्फोटैः सितारुणैः ॥ २७ ॥  
 विस्फोटं पिटिकाः पामा कण्डूक्लेदरुजाधिकाः ।  
 सूक्ष्माः श्यावारुणा बह्व्रः प्रायः स्फिक्पाणिकूर्परैः ॥ २८ ॥  
 सस्फोटमस्पर्शसहं कण्डूपातोददाहवत् ।  
 रक्तं दलच्चर्मदलं काकणं तीव्रदाहरुक् ॥ २९ ॥  
 पूर्वं रक्तञ्च कृष्णञ्च काकणन्तीफलोपमम् ।  
 कुष्ठलिङ्गैर्युतं सर्वैर्नैकवर्णं ततो भवेत् ॥ ३० ॥  
 दोषभेदीयविहितैरादिशेल्लिङ्गकर्मभिः ।  
 कुष्ठेषु दोषोल्लणतां सर्वदोषोल्लणं त्यजेत् ॥ ३१ ॥  
 रिष्टोक्तं यच्च यच्चास्थिमज्जशुक्रसमाश्रयम् ।  
 याप्यं मेदोगतं कृच्छ्रं पित्तद्वन्दास्रमांसगम् ॥ ३२ ॥  
 अकृच्छ्रं कफवाताढ्यं त्वक्स्थमेकमलं च यत् ।  
 तत्र त्वक्चि स्थिते कुष्ठे तोदवैवर्ण्यरूक्षताः ॥ ३३ ॥  
 स्वदस्वापश्चयथवः शोणिते पिशिते पुनः ।  
 पाणिपादाश्रिताः स्फोटाः क्लेदः सन्धिषु चाधिकम् ॥ ३४ ॥  
 कौष्ठ्यं गतिक्षयोऽङ्गानां दलनं स्याच्च मेदसि ॥  
 नासाभङ्गोऽस्थिमज्जस्थे नेत्ररागः स्वरक्षयः ॥ ३५ ॥  
 क्षते च क्लमयः शुक्रे स्वदारापत्यबाधनम् ।  
 यथापूर्वञ्च सर्वाणि स्युर्लिङ्गान्यसृगादिषु ॥ ३६ ॥  
 कुष्ठैकसम्भवं श्वित्रं किलासं दारुणञ्च तत् ।  
 निर्दिष्टमपरिस्रावि त्रिधातूद्भवसंश्रयम् ॥ ३७ ॥



वाताद्रूक्षारुणं पित्तात् ताम्रं कललपत्रवत् ।

सदाहं रोमविध्वंसि कफाच्छेतं घनं गुरु ॥ ३८ ॥

सकण्डु, च क्रमाद्रक्तमांसमेदःसु चादिशेत् ।

वर्णेनैवेदृगुभयं कृच्छं तच्चोत्तरोत्तरम् ॥ ३९ ॥

अशुक्लरोमाबहुलमसंसृष्टं मिथो नवम् ।

अनग्निदग्धजं साध्यं खिन्नवर्ज्यमतोऽन्यथा ॥ ४० ॥

गुह्यपाणितलोष्ठेषु जातमप्यचिरन्तनम् ।

स्पर्शकाहारशय्यादिसेवनात् प्रायशो गदाः ॥ ४१ ॥

सर्वे सञ्चारिणो नेत्रत्वग्विकारा विशेषतः+

ह्यमयस्तु द्विधा प्रोक्ता वाच्याभ्यन्तरभेदतः ॥ ४२ ॥

बहिर्मलकफासृग्विड्जन्मभेदाच्चतुर्विधाः ।

नामतो विंशतिविधाः वाच्यास्तत्रासृगुद्भवाः ॥ ४३ ॥

तिलप्रमाणसंस्थानवर्णाः केशाम्वराश्रयाः ।

बहुपादाश्च सूक्ष्माश्च यूका लिङ्गाश्च नामतः ॥ ४४ ॥

द्विधा ते कीठपिटिकाकण्डूगण्डान् प्रकुर्वते ।

कुष्ठैकहेतवोऽन्तर्जाः श्लेष्मजास्तेषु चाधिकम् ॥ ४५ ॥

मधुरान्नगुडक्षीरदधिसक्तुनवोदनैः ।

शकृन्ना बहुविड्धान्यपर्णशाकोलकादिभिः ॥ ४६ ॥

कफादामाशये जाता वृद्धाः सर्पन्ति सर्वतः ।

पृथुवध्रनिभाः केचित् केचिद्गण्डूपदोपमाः ॥ ४७ ॥

रूढधान्याङ्कुराकारास्तनुदीर्घास्तथाणवः ।

खेतास्ताम्रावभासाश्च नामतः सप्तधा तु ते ॥ ४८ ॥

अन्त्रादा उदराविष्टा हृदयादा महाकुहाः ।

कुरवो दर्भकुसुमाः सुगन्धास्ते च कुर्वते ॥ ४९ ॥

हृत्तासमास्यस्रवणमविपाकमरोचकम् ।

सुर्क्षाच्छर्दिज्वरानाहकार्श्रक्षवयुपीनसान् ॥ ५० ॥



रक्तवाहिशिरोत्याना रक्तजा जन्तवोऽणवः ।  
 अपादा वृत्तताम्राश्च सौक्ष्म्यात् केचिददर्शनाः ॥ ५१ ॥  
 केशादा लोमविध्वंसा लोमद्वीपा उदुम्बराः ।  
 षट् ते कुष्ठैककर्माणः सहसौरसमातरः ॥ ५२ ॥  
 पक्वाशये पुरीषोत्या जायन्ते ऽधो विसर्पिणः ।  
 वृद्धास्ते स्युर्भवेयुश्च ते यदाऽऽमाशयोन्मुखाः ॥ ५३ ॥  
 तदास्योद्गारनिःश्वासा विड्गन्धानुविधायिनः ।  
 पृथुवृत्ततनुस्थूलाः श्यावपीतसितासिताः ॥ ५४ ॥  
 ते पञ्च नाम्ना क्लमयः ककेरुकमकेरुकाः ।  
 सौसुरादाः सलूनाख्या लेलिहा जनयन्ति च ॥ ५५ ॥  
 विड्भेदशूलविष्टम्भकार्श्यपारुष्यपाण्डुताः ।  
 रोमहर्षाग्निसदनगुदकण्डूविनिर्गमात् ॥ ५६ ॥

### पञ्चदशोऽध्यायः ।

अथातो वातव्याधिनिदानं व्याख्यास्यामः ॥  
 सर्वार्थानर्थकरणे विश्वस्यास्यैककारणम् ।  
 अदुष्टदुष्टः पवनः शरीरस्य विशेषतः ॥ १ ॥  
 स विश्वकर्मा विश्वात्मा विश्वरूपः प्रजापतिः ।  
 स्रष्टा धाता विभुर्विष्णुः संहर्ता मृत्युरन्तकः ॥ २ ॥  
 तद्दुष्टौ प्रयत्नेन यतितव्यमतः सदा ।  
 तस्योक्तं दोषविज्ञाने कर्म प्राकृतवैकृतम् ॥ ३ ॥  
 समासाद् व्यासतो दोषभेदीये नाम धाम च ।  
 प्रत्येकं पञ्चधा चारो व्यापारश्चेह वैकृतम् ॥ ४ ॥  
 तस्योच्यते विभागेन सनिदानं सलक्षणम् ।  
 धातुत्रयकरैर्वायुः कुप्यत्यतिनिषेवितैः ॥ ५ ॥  
 चरन् स्रोतःसु रिक्तेषु भृशं तान्येव पूरयन् ।

तेभ्योऽन्यदोषपूर्णेभ्यः प्राप्य वावरणं वली ॥ ६ ॥  
 तत्र पक्षाशये क्रुद्धः शूलानाहान्त्वकूजनम् ।  
 मलरोधाश्मवर्णशिक्षिकपृष्ठकटीग्रहम् ॥ ७ ॥  
 करोत्यधरकायेषु तांस्तान् कृच्छ्रानुपद्रवान् ।  
 आमामशये तड्वमथुश्वासकासविसूचिकाः ॥ ८ ॥  
 कण्ठोपरोधमुद्गारान् व्याधीनूर्ध्वं च नाभितः ।  
 श्रोत्रादिष्विन्द्रियवधं त्वचि स्फुटनरूक्षणे ॥ ९ ॥  
 रक्ते तीव्रा रुजः स्वापं तापं रोगं विवर्णताम् ।  
 अरून्ध्यन्नस्य विष्टभ्रमरुचिं कृशतां भ्रमम् ॥ १० ॥  
 मांसमेदोगतो ग्रन्थींस्तीदाद्यान् कर्कशान् भ्रमम् ।  
 गुर्वङ्गं चातिरुक्स्तब्धमुष्टिदण्डहृतापमम् ॥ ११ ॥  
 अस्थिस्यः सक्थिसन्ध्यस्थिशूलं तीव्रं बलक्षयम् ।  
 मज्जस्थोऽस्थिषु सौषिर्यमस्त्रप्रं स्तब्धतां रुजम् ॥ १२ ॥  
 शुक्रस्य शीघ्रमुत्सर्गं सङ्गं विकृतिमेव च ।  
 तद्वद्गर्भस्य शुक्रस्यः शिरास्वाधानरिक्तते ॥ १३ ॥  
 तत्स्थः स्त्रावस्थितः कुर्याद् गृध्रस्यायामकुजताः ।  
 वातपूर्णदृतिस्पर्शं शोफं सन्धिगतोऽनिलः ॥ १४ ॥  
 प्रसारणाऽऽकुञ्चनयोः प्रवृत्तिं च सवेदनाम् ।  
 सर्वाङ्गसंश्रयस्तीदभेदस्फुरणभञ्जनम् ॥ १५ ॥  
 स्तम्भमाक्षेपणं स्वापं सन्ध्याकुञ्चनकम्पनम् ।  
 यदा तु धमनीः सर्वाः क्रुद्धोऽभ्येति मुहुर्मुहुः ॥ १६ ॥  
 तदाङ्गमाक्षिपत्येष व्याधिराक्षेपकः स्मृतः ।  
 अधः प्रतिहतो वायुर्व्रजल्यूध्वं हृदाश्रयाः ॥ १७ ॥  
 नाडीः प्रविश्य हृदयं शिरः शङ्खौ च पीडयन् ।  
 आक्षिपेत्परितो गात्रं धनुर्वच्चास्य नामयेत् ॥ १८ ॥  
 कृच्छ्रादुच्छसिति स्तम्भस्तमीलितदृक्ततः ।

कपीत इव कूजेत् स निःसंज्ञः सोऽपतन्त्रकः ॥ १८ ॥  
 स एव चापतानाख्यो मुक्ते तु मरुता हृदि ।  
 अश्रुवीत मुहुः स्वास्थ्यं मुहुरस्वास्थ्यमावृते ॥ २० ॥  
 गर्भपातसमुत्पन्नः शोणितातिस्रवोत्थितः ।  
 अभिघातसमुत्पन्नश्च दुश्चिकित्स्यतमो हि सः ॥ २१ ॥  
 मन्ये संस्तभ्य वातोऽन्तरायच्छन् धमनीर्यदा ।  
 ध्याप्नोति सकलं देहं जत्रुरायम्यते तदा ॥ २२ ॥  
 अन्तर्धनुरिवाङ्गं च वेगैः स्तम्भं च नेत्रयोः ।  
 करोति जृम्भां दशनं दशनानां कफोद्गमम् ॥ २३ ॥  
 पार्श्वयोर्वेदनां वाक्यहनुपृष्ठशिरोग्रहम् ।  
 अन्तरायाम इत्येध बाह्यायामश्च तद्विधः ॥ २४ ॥  
 देहस्य बहिरायामात् पृष्ठतो नोयते शिरः ।  
 उरश्चोत्क्षिप्यते तत्र कन्धरा चावमृद्यते ॥ २५ ॥  
 दन्तेष्वास्ये च वैवर्ण्यं प्रस्वेदः स्रस्तगात्रता ।  
 बाह्यायामं धनुष्कम्भं ब्रुवते वेगिनं च तम् ॥ २६ ॥  
 व्रणं मर्माश्रितं प्राप्य समीरणसमीरणात् ।  
 व्यायच्छन्ति तनुं दोषाः सर्वाभापादमस्तकम् ॥ २७ ॥  
 तृथतः पाण्डुगात्रस्य व्रणायामः स वर्जितः ।  
 गते वेगे भवेत् स्वास्थ्यं सर्वेष्वाल्पकेषु च ॥ २८ ॥  
 जिह्वातिलेखनात् शुष्कभक्षणादभिघाततः ।  
 कुपितो हनुमूलस्थः स्रंसयित्वाऽनिलो हनू ॥ २९ ॥  
 करोति विवृतास्यत्वमथवा संवृतास्यताम् ।  
 हनुस्रंसः स तेन स्यात् कृच्छ्राच्चर्वणभाषणम् ॥ ३० ॥  
 वाग्वाहिनीशिरासंस्थो जिह्वां स्तम्भयतेऽनिलः ।  
 जिह्वास्तम्भः स तेनान्नपानवाक्येष्वनीशता ॥ ३१ ॥  
 शिरसा भारहरणादतिहास्यप्रभाषणात् ।

उक्षासवक्त्रक्षवयुखरकार्मुककर्षणात् ॥ ३२ ॥  
 विषमादुपधानाच्च कठिनानां च चर्वणात् ।  
 वायुर्विवृद्धस्तैस्तैश्च वातलैरूर्ध्वमास्थितः ॥ ३३ ॥  
 वक्त्रीकरोति वक्त्रार्द्धमुक्तं हसितमीक्षितम् ।  
 ततोऽस्य कम्पते मूर्धा वाक्सङ्गः स्तब्धनेत्रता ॥ ३४ ॥  
 दन्तचालः स्वरभ्रंशः श्रुतिहानिः क्षवग्रहः ।  
 गन्धाज्ञानं स्मृतेर्माहस्तासः सुप्तस्य जायते ॥ ३५ ॥  
 निष्ठीवः पार्श्वतो यायादेकस्याक्ष्णो निमीलनम् ।  
 जत्रोरूर्ध्वं रुजा तीव्रा शरीरार्द्धेऽधरेऽपि वा ॥ ३६ ॥  
 तमाहुरर्दितं केचिदेकायाममथापरे ।  
 रक्तमाश्रित्य पवनः कुर्यान्मूर्द्धधराः शिराः ॥ ३७ ॥  
 रूक्षाः सवेदनाः कृष्णाः सोऽसाध्यः स्यात् शिराग्रहः ।  
 गृहीत्वाहं तनोर्वायुः शिराः स्नायूर्विशोथ्य च ॥ ३८ ॥  
 पक्षमन्यतरं हन्ति सन्धिवन्धान् विमोक्षयन् ।  
 कृत्स्नोऽर्द्धकायस्तस्य स्यादकर्मण्यो विचेतनः ॥ ३९ ॥  
 एकाङ्गरोगं तं केचिदन्ये पक्षवधं विदुः ।  
 सर्वाङ्गरोगं तद्वच्च सर्वकायाश्रितेऽनिले ॥ ४० ॥  
 शुद्धवातहतः पक्षः कृच्छ्रसाध्यतमो मतः ।  
 कृच्छ्रस्वन्येन संसृष्टो विवर्ज्यः क्षयहेतुकः ॥ ४१ ॥  
 आमवहायनः कुर्यात् संस्तभ्याङ्गं कफान्वितः ।  
 असाध्यं हतसर्वेहं दण्डवद्दण्डकं मरुत् ॥ ४२ ॥  
 अंसमूलस्थितो वायुः शिराः सङ्कोच्य तत्रगाः ।  
 बाहुप्रस्पन्दितहरं जनयत्यवबाहुकम् ॥ ४३ ॥  
 तलं प्रत्यङ्गुलीनां या कण्डरा बाहुपृष्ठतः ।  
 बाहुचेष्टापहरणी विश्वाची नाम सा स्मृता ॥ ४४ ॥  
 वायुः कक्षां स्थितः सकथ्यः कण्डरामाक्षिपेत् यदा ।



तदा खञ्जो भवेज्जन्तुः पङ्गुः सक्थोर्द्वयोरपि ॥ ४५ ॥

कम्पते गमनारम्भे खञ्जन्निव च याति यः ।

कडायखञ्जं तं विद्यान्मुक्तसन्धिप्रबन्धनम् ॥ ४६ ॥

शीतोष्णद्रवसंशुष्कगुरुस्निग्धैर्निषेवितैः ।

जीर्णाजीर्णे तथाऽऽयाससङ्क्षोभस्वप्नजागरैः ॥ ४७ ॥

सश्लेष्ममेदःपवनमाममत्यर्थसञ्चितम् ।

अभिभूयेतरं दोषमूरु चेत् प्रतिपद्यते ॥ ४८ ॥

सक्थस्थीनि प्रपूर्यान्तः श्लेष्मणा स्तिमितेन तत् ।

तदा स्कन्नाति तेनोरु स्तब्धी शीतावचेतनौ ॥ ४९ ॥

परकीयाविव गुरु स्यातामप्तिभृशव्यथौ ।

ध्यानाङ्गमर्दस्तैमित्यतन्द्राच्छर्दयरुचिज्वरैः ॥ ५० ॥

सयुतौ पादसदनकञ्च्रोद्धरणसुप्तिभिः ।

तमूरुस्तम्भमित्याहुराढ्यवातमथापरे ॥ ५१ ॥

वातशोणितजः शोफो जानुमध्ये महारुजः ।

ज्ञेयः क्रोष्टुकशीर्षश्च स्थूलः क्रोष्टुकशीर्षवत् ॥ ५२ ॥

रुक् पादे विषमन्यस्ती श्रमाद्वा जायते यदा ।

वातेन गुल्फमाश्रित्य तमाहुर्वातकण्टकम् ॥ ५३ ॥

पाष्णिं प्रत्यङ्गुलीनां या कण्डरा मारुतार्दिता ।

सक्थ्युत्क्षेपं निगृह्णाति गृध्रसीं तां प्रचक्षते ॥ ५४ ॥

विश्वाची गृध्रसी चोक्ता खल्ली तीव्ररुजान्विता ।

हृथेते चरणौ यस्य भवेताञ्च प्रसुप्तवत् ॥ ५५ ॥

पादहर्षः स विज्ञेयः कफमारुतकोपजः ।

पादयोः कुरुते दाहं पित्तासृक्सहितोऽनिलः ।

विशेषतश्चङ्गमिते पाददाहं तमादिशेत् ॥ ५६ ॥



## षोडशोऽध्यायः ।

अथातो वातशोणितनिदानं व्याख्यास्यामः ॥

विदाह्यन्नं विरुद्धञ्च तत्तच्चासृक्प्रदूषणम् ।  
 भजतां विधिहीनञ्च स्वप्रजागरमैयुनम् ॥ १ ॥  
 प्रायेण सुकुमाराणामचङ्गमणशीलिनाम् ।  
 अभिघातादशुद्धेच्च नृणामसृजि दूषिते ॥ २ ॥  
 वातलैः शीतलैर्वायुर्दृढः क्रुद्धो विमार्गगः ।  
 तादृशेनासृजा रुद्धः प्राक् तदेव प्रदूषयेत् ॥ ३ ॥  
 आढ्यरोगं खुडं वातवलासं वातशोणितम् ।  
 तदाहुर्नामभिस्तच्च पूर्वं पादौ प्रधावति ॥ ४ ॥  
 विशेषाद् यानयानायैः प्रलम्बौ तस्य लक्षणम् ।  
 भविष्यतः कुष्ठसमं तथा सादः श्लयाङ्गता ॥ ५ ॥  
 जानुजङ्घोरुकव्यं सहस्तपादाङ्गसन्धिषु ।  
 कण्डूस्फुरणनिस्तोदभेदगौरवसुप्तताः ॥ ६ ॥  
 भूत्वा भूत्वा प्रणश्यन्ति मुहुराविर्भवन्ति च ।  
 पादयोर्मूलमास्थाय कदाचिद्धस्तयोरपि ॥ ७ ॥  
 आखोरिव विषं क्रुद्धं कृत्स्नं देहं विधावति ।  
 त्वङ्मांसाश्रयमुत्तानं तत् पूर्वं जायते ततः ॥ ८ ॥  
 कालान्तरेण गम्भीरं सर्वान् धातून्भिद्रवत् ।  
 कण्डादिसंयुतोत्ताने त्वक्ताम्रश्यावलोहिता ॥ ९ ॥  
 सायामा भृशदाहोषा गम्भीरेऽधिकपूर्वरुक् ।  
 श्वययुर्ग्रथितः पाकी वायुः सन्ध्यस्थिमज्जसु ॥ १० ॥  
 छिन्दन्निव चरत्यन्तर्वक्रीकुर्वञ्च वेगवान् ।  
 करोति खञ्जं पङ्कं वा शरीरे सर्वतश्चरन् ॥ ११ ॥  
 वातेऽधिकेऽधिकं तत्र शूलस्फुरणतोदनम् ।

शोफस्य रौक्ष्यकृष्णत्वश्यावतावृद्धिहानयः ॥ १२ ॥

धमन्यङ्गुलिसन्धीनां सङ्कोचेऽङ्गग्रहोऽतिरुक् ।

शीतद्वेषानुपशयौ स्तम्भवेपथुसुप्तयः ॥ १३ ॥

रक्ते शोफोऽतिरुक् तोदस्ताम्रश्चिमिचिमायते ।

स्निग्धरूक्षैः शमं नैति कण्डूक्लोदसमन्वितः ॥ १४ ॥

पित्ते विदाहः संमोहः खेदो मूर्च्छा मदः सट्ट् ।

स्पर्शाक्षमत्वं रुग्णागः शोफपाकौ भृशोष्णता ॥ १५ ॥

कफे स्तैमित्यगुरुतासुप्तिस्निग्धत्वशीतताः ।

कण्डूर्मन्दा च रुग् इन्द्रसर्वलिङ्गञ्च सङ्करे ॥ १६ ॥

एकदोषानुगं साध्यं नवं याप्यं द्विदोषजम् ।

त्रिदोषजं त्यजेत् स्रावि स्तम्भमर्बुदकारि च ॥ १७ ॥

रक्तमार्गं निहन्याशु शाखासन्धिषु मारुतः ।

निविश्यान्योऽन्यमाचार्य्यं वेदनाभिर्हरत्यसून् ॥ १८ ॥

वायौ पञ्चात्मके प्राणो रौक्ष्यव्यायामलङ्घनैः ।

अत्याहाराभिघाताध्ववेगोदीरणधारणैः ॥ १९ ॥

कुपितश्चक्षुरादीनामुपघातं प्रवर्त्तयेत् ।

पीनसार्दितट्ट्कासश्वासादींश्चामयान् बहून् ॥ २० ॥

उदानः क्षवयूद्धारच्छर्दिनिद्रावधारणैः ।

गुरुभारातिरुदितहास्याद्यैर्विकृतो गदान् ॥ २१ ॥

कण्ठरोधमनोभ्रंशच्छर्द्यरोचकपीनसान् ।

कुर्याच्च गलगण्डादींस्तांस्तान् जत्रूर्ध्वसंश्रयान् ॥ २२ ॥

व्यानोऽतिगमनध्यानक्रीडाविषमचेष्टितैः ।

विरोधिरूक्षभीहर्षविषादाद्यैश्च दूषितः ॥ २३ ॥

पुंस्त्वोत्साहबलभ्रंशशोफचित्तोत्प्लवज्वरान् ।

सर्वाङ्गरोगनिस्तोदरोमहर्षाङ्गसुप्तताः ॥ २४ ॥

कुष्ठं विसर्पमन्यांश्च कुर्यात् सर्वाङ्गान् गदान् ।

समानो विषमाजीर्णशीतसङ्कीर्णभोजनैः ॥ २५ ॥

करोत्यकालशयनजागराद्यैश्च दूषितः ।

शूलगुल्मग्रहण्यादीन् पक्वामाशयजान् गदान् ॥ २६ ॥

अपानो रूक्षगुर्वन्नवेगघातातिवाहनैः !

यानयानासनस्थानचङ्गमैद्यातिसेवितैः ॥ २७ ॥

कुपितः कुरुते रोगान् कृच्छ्रान् पक्वाशयाश्रयान् ।

मूत्रशुक्रप्रदोषार्शागुदभ्रंशादिकान् बद्धन् ॥ २८ ॥

सर्वञ्च मारुतं सामं तन्द्रास्तैमित्यगौरवैः ।

स्निग्धत्वारोचकालस्यशैत्यशोफाग्निहानिभिः ॥ २९ ॥

कटुरुक्षाभिलापेण तद्विधोपशयेन च ।

युक्तं विद्यान्निरामन्तु तन्द्रादीनां विपर्ययात् ॥ ३० ॥

वायोरावरणं वातो बहुभेदं प्रवक्ष्यते ।

लिङ्गं पित्तावृते दाहस्तृष्णा शूलं भ्रमस्तमः ॥ ३१ ॥

कटुकोष्णाम्ललवणैर्विदाहः शोतकामता ।

शैत्यगौरवशूलानि कट्वाद्युपशयोऽधिकम् ॥ ३२ ॥

लङ्घनायासरूक्षोष्णकामता च कफावृते ।

रक्तावृते सदाहार्तिस्त्वङ्मांसान्तरजा भृशम् ॥ ३३ ॥

भवेच्च रागी श्वयथुर्जायते मण्डलानि च ।

मांसेन कठिनः शोफो विवर्णः पिटिकास्तथा ॥ ३४ ॥

हर्षः पिपीलिकानां च सञ्चार इव जायते ।

चलः स्निग्धो मृदुः शीतः शोफो गात्रेष्वरोचकः ॥ ३५ ॥

आक्यवात इति ज्ञेयः स कृच्छ्रो मेदसाऽऽवृते ।

स्पर्शमस्थ्यावृतेऽत्युष्णं पीडनं चाभिनन्दति ॥ ३६ ॥

सूचेव तुद्यतेऽत्यर्थमङ्गं सीदति शूल्यते ।

मज्जावृते विनमनं जृम्भणं परिवेष्टनम् ॥ ३७ ॥


शूलञ्च पीड्यमानेन पाणिभ्यां लभते सुखम् ।

शुक्रावृतेऽतिवेगो वा न वा निष्फलताऽपि वा ॥ ३८ ॥  
 भुक्ते कुक्षौ रुजा जीर्णं शाम्यत्यन्नावृतेऽनिलो ।  
 मूत्राप्रवृत्तिराध्मानं वस्ती मूत्रावृते भवेत् ॥ ३९ ॥  
 विडावृते विबन्धोऽधः स्वस्थाने परिक्रान्तति ।  
 व्रजत्याशु जरां स्नेहो भुक्ते चानह्यते नरः ॥ ४० ॥  
 शक्तत् पीडितमन्त्रेण दुःखं शुष्कं चिरोत्सृजेत् ।  
 सर्वधात्वावृते वायौ श्राणीवङ्गणमृष्टरुक् ॥ ४१ ॥  
 विलोलो मारुतो स्रस्यं हृदयं पीड्यतेऽति च ।  
 भ्रमो मूर्च्छा रुजा दाहः पित्तेन प्राण आवृते ॥ ४२ ॥  
 विदग्धेऽन्त्रे च वमनम् उदानेऽपि भ्रमादयः ।  
 दाहोऽन्तरूर्जाभ्रंशश्च दाहो व्याने च सर्वगः ॥ ४३ ॥  
 क्लमोऽङ्गचेष्टासङ्गश्च ससन्तापः सवेदनः ।  
 समान ऊष्मोपहतिरतिस्वेदोऽरतिः सलट् ॥ ४४ ॥  
 दाहश्च स्यादपाने तु मले हारिद्रवर्णना ।  
 रुजाऽतिवृद्धिस्तापश्च योनिमेहनपायुषु ॥ ४५ ॥  
 श्लेष्मणा त्वावृते प्राणे सादस्तन्द्रारुचिर्वमिः ।  
 छीवनक्षवयूद्धारनिःश्वासोच्छ्वाससंग्रहः ॥ ४६ ॥  
 उदाने गुरुगात्रत्वमरुचिर्वाक्स्वरग्रहः ।  
 बलवर्णप्रणाशश्च व्याने पर्वास्थिवाग्ग्रहः ॥ ४७ ॥  
 गुरुताऽङ्गेषु सर्वेषु स्वलितं च गतौ भृशम् ।  
 समानेऽतिहिमाङ्गत्वमस्वेदो मन्दवह्निता ॥ ४८ ॥  
 अपाने सकफं मूलशक्तः स्यात् प्रवर्त्तनम् ।  
 इति द्वाविंशतिविधं वायोरावरणं विदुः ॥ ५९ ॥  
 प्राणादयस्तथान्योन्यमावृण्वन्ति यथाक्रमम् ।  
 सर्वेऽपि विंशतिविधं विद्यादावरणं च तत् ॥ ५० ॥  
 निःश्वासोच्छ्वाससंरोधः प्रतिश्यायः शिरोग्रहः ।

हृद्रोगो मुखशोषश्च प्राणोददान आहृते ॥ ५१ ॥  
 उदानेनाहृते प्राणे वर्णौजोबलसङ्घयः ।  
 देशानया च विभजेत्सर्वमावरणं भिषक् ॥ ५२ ॥  
 यानान्यवेद्य वातानां वृद्धिं हानिं च कर्मणाम् ।  
 प्राणादीनां च पञ्चानां मिश्रमावरणं मिथः ॥ ५३ ॥  
 पित्तादिभिर्द्वादशभिर्मिश्राणां मिश्रितैश्च तैः ।  
 मिश्रैः पित्तादिभिस्तद्वत्प्राणादिभिरनेकधा ॥ ५४ ॥  
 भारतम्यविकल्पाच्च यात्याहृत्तिरसङ्घ्रताम् ।  
 नां लक्षयेद्वह्नितो यथास्वं लक्षणोदयात् ॥ ५५ ॥  
 शनैः शनैश्चोपशयाद् गूढामपि मुहुर्मुहुः ।  
 विशेषाज्जोवितं प्राण उदानो बलमुच्यते ॥ ५६ ॥  
 स्यात्तयोः पीडनाद्दानादायुषश्च बलस्य च ।  
 आहृता वायवोऽज्ञाता ज्ञाता वा वत्सरं स्थिताः ॥ ५७ ॥  
 प्रयत्ने नापि दुःसाध्या भवेयुर्वानुपक्रमाः ।  
 विद्रधिप्लीहहृद्रोगगुल्माग्निसदनादयः ।  
 भवन्त्युपद्रवास्तेषामाहृतानामुपेक्षणात् ॥ ५८ ॥  
 इति श्रीसिंहगुप्तसूनुवाम्भटविरचितायामष्टाङ्क-  
 हृदयसंहितायां तृतीयं निदानस्थानं  
 समाप्तम् ।



## चिकित्सितस्थानम् ।



प्रथमोऽध्यायः ।

अथातो ज्वरचिकित्सितं व्याख्यास्यामः ।

इहि ह स्नाहुरात्रे यादयो महर्षयः ।

आमाशयस्यो हत्वाग्निं सामो मार्गान् पिधाय यत् ।

विदधाति ज्वरं दोषस्तस्मात् कुर्वीत लङ्घनम् ॥ १ ॥

प्राग्रूपेषु ज्वरादौ वा बलं यत्नेन पालयन् ।

बलाधिष्ठानमारोग्यमारोग्यार्थः क्रियाक्रमः ॥ २ ॥

लङ्घनैः क्षयिते दोषे दीप्तेऽग्नी लाघवे सति ।

स्नास्थं क्षुत्तृड् रुचिः पक्तिर्वलमोजश्च जायते ॥ ३ ॥

तत्रोत्कृष्टे समुत्कृष्टे कफप्राये चले मले ।

सहस्रासप्रसेकान्नद्वेषकासविसूचिके ॥ ४ ॥

सद्यो भुक्तस्य सञ्जाते ज्वरे सामे विशेषतः ।

वमनं वमनार्हस्य शस्तं कुर्यात्तदन्यथा ॥ ५ ॥

श्वासातीसारसम्भोहृद्द्रोगविषमज्वरान् ।

पिप्पलीभिर्युतान् गालान् कलिङ्गैर्मधुकेन वा ॥ ६ ॥

उष्णाश्रसा समधुना पिबेत्सलवणेन वा ।

षटोलनिम्बकर्कोटवेत्रपत्रोदकेन वा ॥ ७ ॥

तर्पणेन रसेनेत्तोर्मद्यैः कल्पोदितानि वा ।

वमनानि प्रयुञ्जीत बलकालविभागवित् ॥ ८ ॥

कृतेऽकृते वा वमने ज्वरी कुर्याद्विशोषणम् ।

दोषाणां समुदीर्णानां पाचनाय शमाय च ॥ ९ ॥

तस्मादादोषपचनाञ्चरितानुपवासयेत् ॥ १० ॥  
 दृष्ट्वानल्पाल्पमुष्णाम्बु पित्रेद्वातकफज्वरे ।  
 तत्कफं विलयं नीत्वा तृष्णामाशु निवर्त्तयेत् ॥ ११ ॥  
 उदीर्य चाग्निं स्रोतांसि मृदूकृत्य विशोधयेत् ।  
 लीनपित्तानिलस्वेदशक्नु तानुलोमनम् ॥ १२ ॥  
 निद्राजाड्यारुचिहरं प्राणानामवलम्बनम् ।  
 विपरीतमतः शीतं दोषसङ्घातवर्द्धनम् ॥ १३ ॥  
 उष्णमेवद्गुणत्वेऽपि युञ्ज्यान्नैकान्तपित्तले ।  
 उद्विक्तपित्ते द्रव्युदाहमोहातिसारिणि ॥ १४ ॥  
 विषमद्योत्यिते ग्रीष्मे क्षतक्षीणेऽस्रपित्तिनि ।  
 घनचन्दनशुण्ठाम्बु पर्पटोशीरसाधितम् ॥ १५ ॥  
 शीतं तेभ्यो हितं तोयं पाचनं दृष्टज्वरापहम् ।  
 उष्मा पित्तादृते नास्ति ज्वरो नास्युष्मणा विना ॥ १६ ॥  
 तस्मात्पित्तविरुद्धानि त्यजेत् पित्ताधिकेऽधिकम् ।  
 स्नानाभ्यङ्गप्रदेहांश्च परिशेषं च लङ्घनम् ॥ १७ ॥  
 अजीर्ण इव शूलघ्नं सामे तीव्ररुजि ज्वरे ।  
 न पित्रेदोषधं तद्भि भूय एवाममावहेत् ॥ १८ ॥  
 आमाभिभूतकोष्ठस्य क्षीरं विषमहेरिव ।  
 सोदर्दपोनसग्नासे जङ्घापर्वास्थिशूलिनि ॥ १९ ॥  
 वातश्चेष्मात्मके स्वेदः प्रशस्तः सम्प्रवर्त्तयेत् ।  
 स्वेदमूत्रशक्नुद्वातान् कुर्यादग्नेश्च पाटवम् ॥ २० ॥  
 स्त्रे होक्तमाचारविधिं सर्वशश्चानुपालयेत् ।  
 लङ्घनं स्वेदनं कालो यवागूस्तिक्तको रसः ॥ २१ ॥  
 मलानां पाचनानि स्युर्यथावस्थं क्रमेण वा ।  
 शुद्धवातक्षयागन्तुजीर्णज्वरिषु लङ्घनम् ॥ २२ ॥  
 नेष्यते, तेषु हि हितं शमनं यन्न कर्षणम् ।

तत्र सामज्वराकृत्या जानीयादविशेषितम् ॥ २३ ॥  
 द्विविधोपक्रमज्ञानमवेक्षेत च लङ्घने ।  
 युक्तं लङ्घितलिङ्गैस्तु तं पेयाभिरुपाचरेत् ॥ २४ ॥  
 यथा स्त्रीषधसिद्धाभिर्मण्डपूर्वाभिरादितः ।  
 तस्याग्निदीप्यते ताभिः समिद्धिरिव पावकः ॥ २५ ॥  
 पड़हं वा मृदुत्वं वा ज्वरो यावदवाप्नुयात् ।  
 प्राग्लाजपेयां सुजरां सशुण्ठीधान्यपिप्पलीम् ॥ २६ ॥  
 ससैन्यवां तथाम्नाथीं तां पिबेत् सहदाडिमाम् ।  
 मृष्टविड् बहुपित्तो वा सशुण्ठीमात्रिकां हिमाम् ॥ २७ ॥  
 वस्तिपाश्वं शिरःशूली व्याघ्री गोक्षुरसाधिताम् ।  
 पृश्निपर्णीबलाविल्वनागरोत्पलधान्यकैः ॥ २८ ॥  
 सिद्धां ज्वरातिसार्यम्नां पेयां दीपनप्राचनीम् ।  
 ऋस्वेन पञ्चमूलेन हिक्कारुक्खासकासवान् ॥ २९ ॥  
 पञ्चमूलेन महता कफार्त्तो यवसाधिताम् ।  
 विबड्वर्चाः सयवां पिप्पल्यामलकैः कृताम् ॥ ३० ॥  
 यवागूं सर्पिषा मृष्टां मलदोषानुलोमनीम् ।  
 चविका पिप्पलीमूलद्राक्षामलकनागरैः ॥ ३१ ॥  
 कोष्ठे विबड्वे सरुजि पिबेत् तु परिकर्त्तनि ।  
 कोलवृक्षास्त्रकलशीधावनी श्रीफलैः कृताम् ॥ ३२ ॥  
 अस्वे दनिद्रस्तृष्णात्तः सितामलकनागरैः ।  
 सितावदरमृद्धीका सारिवा मुस्तचन्दनैः ॥ ३३ ॥  
 तृष्णाच्छर्दिपरीदाहज्वरघ्नीं क्षौद्रसंयुताम् ।  
 कुर्यात् पेयौषधैरेव रसयूषादिकानपि ॥ ३४ ॥  
 मद्योद्भवे मद्यनित्ये पित्तस्थानगते कफे ।  
 ग्रीष्मे तयोर्वाधकयोस्तृट्च्छर्दिर्दाहपीडिते ॥ ३५ ॥  
 ऊर्ध्वं प्रवृत्ते रक्ते च पेयां नेच्छन्ति तेषु तु ।

ज्वरापहैः फलरसैरङ्गिर्वा लाजतर्पणम् ॥ ३६ ॥

पिवेत् सशर्कराचौद्रं ततो जीर्णं च तर्पणे ।

यवाग्वामोदनं क्षुड्वानश्रीयाद् भ्रष्टतण्डुलम् ॥ ३७ ॥

दकलावणिकैर्यूषै रसैर्वा मुद्गलावजैः ।

इत्ययं पङ्क्तिर्नैयो बलं दोषं च रेक्षता ॥ ३८ ॥

ततः पक्केषु दोषेषु लङ्घनाद्यैः प्रशस्यते ।

कषायो दोषशेषस्य पाचनः शमनो यथा ॥ ३९ ॥

तिक्तः पित्ते विशेषेण प्रयोज्यः कटुकः कफे ।

पित्तस्त्रैः सहरत्वेऽपि कषायस्तु न शस्यते ॥ ४० ॥

नवज्वरे मलस्तम्भात् कषायो विषमज्वरम् ।

कुरुते रुचिहृत्तासहिध्माधानादिकानपि ॥ ४१ ॥

सप्ताहादौषधं केचिदाहुरन्ये दशाहतः ।

केचित्तघ्नभुक्तस्य योज्यमामोत्वणे न तु ॥ ४२ ॥

तीव्रज्वरपरोतस्य दोषवेगोदये यतः ।

दोषेऽथवातिनिचिते तन्द्रास्तैमित्यकारिणि ॥ ४३ ॥

अपच्यमानं भैषज्यं भूयो ज्वलयति ज्वरम् ।

मृदुज्वरो लघुर्देहश्चलिताश्च मला यदा ॥ ४४ ॥

अचिरज्वरितस्यापि भेषजं कारयेत् तदा ।

मुस्तया पर्पटं युक्तं शुण्ठ्या दुस्पर्श्यापि वा ॥ ४५ ॥

पाक्यं शीतकषायं वा पाठीशीरं सबालकम् ।

पिवेत् तद्वच्च भूनिम्बगुडूचोमुस्तनागरम् ॥ ४६ ॥

यथायोगमिमे योज्याः कषाया दोषपाचनाः ।

ज्वरारोचकटुणास्यवैरस्यापक्तिनाशनाः ॥ ४७ ॥

कलिङ्गकाः पटोलस्य पत्रं कटुकरोहिणी ॥ ४८ ॥

पटोलं सारिवा मुस्ताः पाठाः कटुकरोहिणी ।

पटोलनिम्बत्रिफलामृद्धीका मुस्तावत्सकाः ॥ ४९ ॥

किराततिक्तममृता चन्दनं विश्वभेषजम् ।  
 धात्री मुस्तामृताक्षौद्रमर्द्धश्लोकसमापनाः ॥ ५० ॥  
 पञ्चैते सन्ततादीनां पञ्चानां शमना मताः ।  
 दुरालभाऽमृता मुस्ता नागरं वातजे ज्वरे ॥ ५१ ॥  
 अथवा पिप्पलीमूलगुडूची विश्वभेषजम् ।  
 कनीयः पञ्चमूलं च पित्ते शक्रयवा घनम् ॥ ५२ ॥  
 कटुका त्रेति सक्षौद्रं मुस्तापर्पटकं तथा ।  
 सधन्वयासभूनिम्बं वत्सकाद्यो गणः कफे ॥ ५३ ॥  
 अथवा वृषगाङ्गेयी शृङ्गवेरदुरालभाः ।  
 र्ग्विबन्धानिलश्लेषयुक्ते दीपनपाचनम् ॥ ५४ ॥  
 अभया पिप्पलीमूलशम्याककटुकाघनम् ।  
 द्राक्षामधूकमधुकं रोध्रकाश्मर्य्यसारिवाः ॥ ५५ ॥  
 मुस्तामलकङ्गीवेरपद्मकेसरपद्मकम् ।  
 मृणालचन्दनोशीरनीलोत्पलपरूपकम् ॥ ५६ ॥  
 फाण्टो हिमो वा द्राक्षादिर्जातीकुसुमवासितः ।  
 युक्तो मधुसितालाजैर्जयत्यनिलपित्तजम् ॥ ५७ ॥  
 ज्वरं मदात्ययं कृदिर्मूर्च्छादाहं श्रमं भ्रमम् ।  
 ऊर्ध्वगं रक्तपित्तं च पिपासां कामलामपि ॥ ५८ ॥  
 पाचयेत् कटुकां पिष्ट्वा कर्परेऽभिनवे शुचौ ।  
 निष्पीडितो घृतयुतस्तद्रसो ज्वरदाहजित् ॥ ५९ ॥  
 कफवाते वचा तिक्ता पाठारग्वधवत्सकाः ।  
 पिप्पलीचूर्णयुक्तो वा काथश्छिन्नोद्भवोद्भवः ॥ ६० ॥  
 व्याघ्रीशुण्ठीमृताकाथः पिप्पलीचूर्णसंयुतः ।  
 वातश्लेष्मज्वरश्वासकासपीनसशूलजित् ॥ ६१ ॥  
 पथ्या कुस्तुम्बरी मुस्ता शुण्ठी कटुत्तणपर्पटम् ।  
 सकटफलवचाभार्गीदेवाहं मधुहिङ्गुमत् ॥ ६२ ॥



कफवातज्वरेष्वेव कुक्षिहृत्पार्श्ववेदनाः ।  
 कण्ठामयास्यश्वयथुकासश्वासान्नियच्छति ॥ ६३ ॥  
 आरग्वधादिः सञ्चौद्रः कफपित्तज्वरं जयेत् ।  
 तथा तिक्ता वृषोशीरत्रायन्ती त्रिफलामृताः ॥ ६४ ॥  
 सन्निपातज्वरे व्याघ्री देवदारुनिशाघनम् ।  
 पटोलपत्रनिम्बत्वक्त्रिफलाकटुकायुतम् ॥ ६५ ॥  
 नागरं पौष्करं मूलं गुडूची कण्ठकारिका ।  
 सकासश्वासपार्श्वार्त्तौ वातश्लेष्मोत्तरे ज्वरे ॥ ६६ ॥  
 मधूकपुष्पे मृद्धीका त्रायमाणा परूषकम् ।  
 सीशीरतिक्ता त्रिफला काश्मर्यं कल्पयेद्धिमम् ॥ ६७ ॥  
 कषायं तं पिबन् काले ज्वरान् सर्वान् व्यपोहति ।  
 जाल्यामलकमुस्तानि तद्वद्वन्वयवासकम् ॥ ६८ ॥  
 बद्धविट् कटुका द्राक्षा त्रायन्ती त्रिफलागुडान् ।  
 जीर्णैषधोऽन्नं पेयाद्यमाचरेच्छ्लेष्मवान्नतु ॥ ६९ ॥  
 पेया कफं वर्द्धयति पङ्कपांसुषु वृष्टिवत् ।  
 श्लेष्माभिष्यन्नदेहानां मतः प्रागपि योजयेत् ॥ ७० ॥  
 यूपान् कुलत्थचणकदाडिमादिक्कतात् लघून् ।  
 रूक्षांस्तिक्तरसोपेतान् हृद्यान् रुचिकरान् पटून् ॥ ७१ ॥  
 रक्ताद्याः शालयो जीर्णाः षष्टिकाश्च ज्वरे हिताः ।  
 श्लेष्मोत्तरे वीततुपास्तथा वाद्यक्कता यवाः ॥ ७२ ॥  
 ओदनस्तैः शृतो द्विस्त्रिःप्रयोक्तव्यो यथायथम् ।  
 दोषदूष्यादिवलतो ज्वरघ्नकाथसाधितः ॥ ७३ ॥  
 मुद्गाद्यैर्लघुभिर्यूषाः कुलत्थैश्च ज्वरापहाः ।  
 कारवेत्तककर्कोटबालमूलकपर्पटैः ॥ ७४ ॥  
 वार्ताकनिम्बकुसुमपटोलफलपल्लवैः ।  
 अत्यन्तलघुभिर्मांसैर्जाङ्गलैश्च हिता रसाः ॥ ७५ ॥

व्याघ्रीपरुषतर्कारीद्राक्षामलकदाडिमैः ।

संस्कृता पिप्पलीशुण्ठीधान्यजीरकसैन्यवैः ॥ ७६ ॥

सितामधुभ्यां प्रायेण संयुता वा कृताकृताः ।

अनम्लतक्रसिद्धानि रुच्यानि व्यञ्जनानि च ॥ ७७ ॥

अच्छान्यनलसम्पन्नान्यनुपानेऽपि योजयेत् ।

तानि कथितशीतं च वारि मद्यं च सात्म्रतः ॥ ७८ ॥

सज्वरं ज्वरमुक्तं वा दिनान्ते भोजयेत्तद्यु ।

श्लेष्मक्षयविहृद्दोषा बलवाननलस्तदा ॥ ७९ ॥

यथोचितेऽथवा काले देशसात्म्रानुरोधतः ।

प्रागल्पवक्त्रिर्भुञ्जानो न ह्यजीर्णेन पीड्यते ॥ ८० ॥

कषायपानपथ्यान्नैर्दशाह इति लङ्घिते ।

सर्पिर्दद्यात्कफे मन्दे वातपित्तोत्तरे ज्वरे ॥ ८१ ॥

पक्वेषु दोषेष्वमृतं तद्विषोपममन्यथा ।

दशाहे स्यादतीतेऽपि ज्वरोपद्रवहृद्विकृत् ॥ ८२ ॥

लङ्घनादिक्रमं तत्र कुर्यादाकफसङ्घ्नयात् ।

देहधात्वबलत्वाच्च ज्वरो जीर्णोऽनुवर्तते ॥ ८३ ॥

रूचं हि तेजो ज्वरकृत्तेजसा रूक्षितस्य च ।

वमनस्वेदकालाम्बुकषायलघुभोजनैः ॥ ८४ ॥

यः स्यादतिबलो धातुः सहचारी सदागतिः ।

तस्य संशमनं सर्पिर्दीप्तस्त्रैवाम्बुवेश्मनः ॥ ८५ ॥

वातपित्तजितामग्रं संस्कारमनुरुध्यते ।

सुतरां तद्व्रतो दद्याद्यथा स्त्रीषधसाधितम् ॥ ८६ ॥

विपरीतं ज्वरोष्णाणं जयेत् पित्तं च शैत्यतः ।

स्नेहादातं घृतं तुल्यं योगसंस्कारतः कफम् ॥ ८७ ॥

पूर्वे कषायाः सघृताः सर्वे योच्या यथामलम् ।

त्रिफलापिचुमन्दत्वङ्मधुकं हृहतीद्वयम् ।

समसूरदलं काथः सृष्टो ज्वरकासहा ॥ ८८ ॥  
 लोन्द्र्यवधानितिक्षासारिवामलकतामलकीभिः ।  
 वमुस्तहिमपालतिसेव्यै द्राक्षयातिविषया स्थिरया च ॥ ८९ ॥  
 पायु निहन्ति साधितं ज्वरमग्निं विषमं हलीमकम् ।  
 चिं भृशतापमंसयोर्वमयुं पार्श्वशिरोरुजं क्षयम् ॥ ९० ॥  
 कं पवनजम्बनि ज्वरे योजयेत्त्रिवृतया वियोजितम् ।  
 कं वृषष्टतं च पैत्तिके यच्च पालनिकया शृतं हविः ॥ ९१ ॥  
 इक्षुसौवर्चलचव्यपाठाव्योषाग्निसिन्धुद्भवयावशूकैः ।  
 शकैः क्षीरसमं घृतस्य प्रस्थं पचेर्जीर्णकफज्वरघ्नम् ॥ ९२ ॥  
 गुडूच्या रसकल्काभ्यां त्रिफलाया वृषस्य च ।  
 मृद्दीकाया बलायाश्च स्नेहाः सिद्धा ज्वरच्छिदः ॥ ९३ ॥  
 जीर्णे घृते च भुञ्जीत मृदुमांसरसौदनम् ।  
 बलं ह्यलं दोषहरं परं तच्च बलप्रदम् ॥ ९४ ॥  
 कफपित्तहरा मुद्गकारवेत्तादिजा रसाः ।  
 प्रायेण तस्मान्न हिता जीर्णे वातोत्तरे ज्वरे ॥ ९५ ॥  
 शूलोदावर्त्तविष्टम्भजनना ज्वरवर्द्धनाः ।  
 न शाम्यत्येवमपि चेज्ज्वरः कुर्वीत शोधनम् ॥ ९६ ॥  
 शोधनार्हस्य वमनं प्रागुक्तं तस्य योजयेत् ।  
 आम्राशयगते दोषे बलिनः पालयन् बलम् ॥ ९७ ॥  
 पक्के तु शिथिले दोषे ज्वरे वा विषमद्यजे ।  
 मोदकं त्रिफलाश्यामात्रिवृत्पिप्पलिकेसरैः ॥ ९८ ॥  
 ससितामधुभिर्दद्याद् व्योषायं वा विरेचनम् ।  
 प्रारग्वधं वा पयसा मृद्दीकानां रसेन वा ॥ ९९ ॥  
 त्रिफलां द्वायमाणं वा पयसा ज्वरितः पिबेत् ।  
 वेरिक्तानां स संसर्गी मण्डपूर्वा यथाक्रमम् ॥ १०० ॥  
 यवमानं ज्वरोत्क्लिष्टमुपेक्षेत् मलं सदा

पक्वोऽपि हि विकुर्वीत दोषः कोष्ठे कृतास्यदः ॥ १०१ ॥

अतिप्रवर्त्तमानं वा पाचयन् सङ्ग्रहं नयेत् ।

आमसङ्ग्रहणे दोषा दोषोपक्रम ईरिताः ॥ १०२ ॥

पाययेद्दोषहरणं मोहादामज्वरे तु यः ।

प्रसुप्तं कृष्णसर्पं च कराग्रेण परासृशेत् ॥ १०३ ॥

ज्वरक्षीणस्य न हितं वमनं च विरेचनम् ।

कामं तु पयसा तस्य निरूहैर्वा हरिन्मलान् ॥ १०४ ॥

क्षीरोचितस्य प्रक्षीणश्लेष्मणो दाहदृढवतः ।

क्षीरं पित्तानिलार्त्तस्य पथ्यमप्यतिसारिणः ॥ १०५ ॥

तद्वपुर्लङ्घनोत्तमं प्लुष्टं वनमिवाग्निना ।

दिव्याम्बु जीवयेत्तस्य ज्वरं चाशु नियच्छति ॥ १०६ ॥

संस्कृतं शीतमुष्णं वा तस्माद्धारोणमेव वा ।

विभज्य काले युञ्जीत ज्वरिणं हन्यतोऽन्यथा ॥ १०७ ॥

पयः सशुण्ठीखर्जूरसृङ्गीकाशर्कराष्टतम् ।

शृतशीतं मधुयुतं दृढदाहज्वरनाशनम् ॥ १०८ ॥

तद्वद् द्राक्षाबलायष्टीसारिवाकणचन्दनैः ।

चतुर्गुणेनाम्भसा वा पिप्पल्या वा शृतं पिवेत् ॥ १०९ ॥

कासात् श्वासाच्छिरःशूलात्पार्श्वशूलाच्चिरज्वरात् ।

मुच्यते ज्वरितः पीत्वा पञ्चमूलीशृतं पयः ॥ ११० ॥

शृतमेरण्डमूलेन बालविल्वेन वा ज्वरात् ।

धारोष्णं वा पयः पीत्वा विबद्धानिलवर्चसः ॥ १११ ॥

सरक्तपिच्छातिसृतेः सदृष्टशूलप्रवाहिकान् ।

सिद्धं शुण्ठीवन्ताव्याघ्रीगोकण्टकगुडैः पयः ॥ ११२ ॥

शोफमूत्रशक्लदातविबन्धज्वरकासजित् ।

दृश्विकविल्ववर्षाभूसाधितं ज्वरशोफनुत् ॥ ११३ ॥

शिंशिपासारसिद्धं वा क्षीरमाशु ज्वरापहम् ।



निरूहस्तु बलं वक्त्रं विज्वरत्वं मुदं रुचिम् ॥ ११४ ॥  
 दोषे युक्तः करोत्याशु पक्वे पक्वाशयं गते ।  
 पित्तं वा कफपित्तं वा पक्वाशयगतं हरेत् ॥ ११५ ॥  
 संसनं त्रोनपि मलान् वस्तिःपक्वाशयाश्रयान् ।  
 प्रचीणकफपित्तस्य त्रिकपृष्ठकटिग्रहे ॥ ११६ ॥  
 दीप्ताग्ने बद्धशक्तः प्रयुञ्जीतानुवासनम् ।  
 पटोलनिम्बच्छदनकटुकाचतुरङ्गुलैः ॥ ११७ ॥  
 स्थिराबलागोक्षुरकमदनोशीरबालकैः ।  
 पयस्यर्हीदके क्वाथं चोरशेषं विमिश्रितम् ॥ ११८ ॥  
 कल्कितैर्मुस्तमदनकृष्णामधुकवत्सकैः ।  
 वस्तिं मधुघृताभ्याञ्च पीडयेज्ज्वरनाशनम् ॥ ११९ ॥  
 चतस्रः पर्णिनीर्यष्टोफलोशीरन्टपट्टमान् ।  
 क्वाथयेत् कल्कयेद्यष्टीशताह्वाफलिनीफलम् ॥ १२० ॥  
 मुस्तञ्च वस्तिः सगुडक्षौद्रसर्पिर्ज्वरापहः ।  
 जीवन्तो मदनं मेदां पिप्पलीं मधुकं वचाम् ॥ १२१ ॥  
 ऋद्धिं रास्नां बलां विल्वं शतपुष्पां शतावरीम् ।  
 पिष्ट्वा क्षीरं जलं सर्पिस्तैलं चैकत्र साधितम् ॥ १२२ ॥  
 ज्वरेऽवासनं दद्याद्यथास्नेहं यथामलम् ।  
 ये च सिद्धिषु वक्ष्यन्ते वस्तयो ज्वरनाशनाः ॥ १२३ ॥  
 शिरोरुग्गौरवश्लेष्महरमिन्द्रियबोधनम् ।  
 जीर्णज्वरे रुजिकरं दद्यान्नस्यं विरेचनम् ॥ १२४ ॥  
 स्नेहिकं शून्यशिरसो दाहार्त्तं पित्तनाशनम् ।  
 धूमगण्डूषकवलान् यथादोषञ्च कल्पयेत् ॥ १२५ ॥  
 प्रतिश्यायास्यवैरस्यशिरःकण्ठामयापहान् ।  
 अरुचौ मातुलुङ्गस्य केसरं साज्यतैन्ववम् ॥ १२६ ॥  
 धात्रीद्रात्रासितानां वा कल्कमास्थेन धारयेत् ।



यथोपशयसंस्पर्शान् शीतोष्णद्रव्यकल्पितान् ॥ १२० ॥  
 अभ्यङ्गालेपसेकादीन् ज्वरे जीर्णं त्वगाश्रिते ।  
 कुर्यादन्नधूमांश्च तथैवागन्तुजेऽपि तान् ॥ १२८ ॥  
 दाहे सहस्रधौतेन सर्पिषाभ्यङ्गमाचरेत् ।  
 सूत्रोक्तैश्च गणैस्त्वैस्त्वैर्मधुराम्लकषायकैः ॥ १२९ ॥  
 दूर्वादिभिर्वा पित्तघ्नैः शोधनादिगणोदितैः ।  
 शीतवीर्यैर्हिमस्पर्शैः काथः कल्कीकृतैः पचेत् ॥ १३० ॥  
 तैलं सचीरमभ्यङ्गात् सद्यो दाहज्वरापहम् ।  
 शिरो गात्रञ्च तैरेव नातिपिष्टैः प्रलेपयेत् ॥ १३१ ॥  
 तत्काथेन परीषेकमवगाहञ्च योजयेत् ।  
 तथारनालसलिलचीरशुक्तघृतादिभिः ॥ १३२ ॥  
 कपित्थमातुलिङ्गाम्बुविदारोरोध्रदाडिमैः ।  
 वदरीपल्लवोत्थेन फेनेनारिष्टजेन वा ॥ १३३ ॥  
 लिप्तेऽङ्गे दाहरुग्मोहच्छर्दिस्तृष्णा च शाम्यति ।  
 यो वर्णितः पित्तहरो दोषोपक्रमणे क्रमः ॥ १३४ ॥  
 तं च शीलयतः शीघ्रं सदाहो नश्यति ज्वरः ।  
 वीर्योष्णोरुष्णसंस्पर्शैस्तगरागुरुकुङ्कुमैः ॥ १३५ ॥  
 कुष्ठस्थौणेयशैलेयसरलामरदारुभिः ।  
 नखरास्त्रामुरवचाचण्डेलाद्वयचोरकैः ॥ १३६ ॥  
 पृथ्वीकाशिशुसुरसाहिंसाध्यामकसर्पपैः ।  
 दशमूलाभूतैरण्डद्वयपन्नूररोहिषैः ॥ १३७ ॥  
 तमालपत्रभूतिकशल्लकीधान्यदोष्यकैः ।  
 मिश्रिमाषकुलत्याग्निप्रकीर्यानाकुलीद्वयैः ॥ १३८ ॥  
 अन्यैश्च तद्विधैर्द्रव्यैः शीते तैलं ज्वरे पचेत् ।  
 कथितैः कल्कितैर्युक्तैः सुरासीवीरकादिभिः ॥ १३९ ॥  
 तैनाभ्यञ्जात् सुखोष्णेन तैः सुपिष्टैश्च लेपयेत् ।

कवोष्णैस्तैः परोषेकमवगाहञ्च कल्पयेत् ॥ १४० ॥

केवलैरपि तद्वच्च शुक्तगोमूत्रमस्तुभिः ।

आरग्वधादिवर्गञ्च पानाभ्यञ्जनलेपनैः ॥ १४१ ॥

धूपानगुरुजांस्तांश्च वक्ष्यन्ते विषमज्वरे ।

अग्न्यनग्निकृतान् स्वेदान् स्वेदिभेषजभोजनम् ॥ १४२ ॥

गर्भभूवेश्मशयनं कुथाकम्बलरत्नकान् ।

निर्धूमदीप्तै रङ्गारैर्हसन्तीश्च हसन्तिकाः ॥ १४३ ॥

मद्यं सत्रूपणं तक्रं कुलत्यत्रीहिकोद्रवान् ।

संगीलयेद्देषयुमान् यच्चान्यदपि पित्तलम् ॥ १४४ ॥

दयिताः स्तनशालिन्यः पीना विभ्रमभूषणाः ।

यौवनासवमत्ताश्च तमालिङ्गेयुरङ्गनाः ॥ १४५ ॥

वीतशीतञ्च विज्ञाय तास्ततोऽपनयेत् पुनः ।

वर्द्धनेनैकदोषस्य क्षपणेनोच्छ्रितस्य च ॥ १४६ ॥

कफस्थानानुपूर्व्या वा तुल्यकक्षान् जयेन्मलान् ।

सन्निपातज्वरस्यान्ते कर्णमूले सुदारुणः ॥ १४७ ॥

शोफः संजायते तेन कश्चिदेव प्रमुच्यते ।

रक्तावसेचनैः शीघ्रं सर्पिःपानैश्च तं जयेत् ॥ १४८ ॥

प्रदेहैः कफपित्तघ्नैर्नावनैः कवलग्रहैः ।

शीतोष्णस्निग्धरूक्षाद्यैर्ज्वरो यस्य न शाम्यति ॥ १४९ ॥

शाखानुसारी तस्याश्च मुञ्चेद्वाहोः क्रमाच्छिराम् ।

अयमेव विधिः कार्थ्यो विषमेऽपि यथायथम् ॥ १५० ॥

ज्वरे विभज्य वातादीन् यश्चानन्तरमुच्यते ।

पटोलकटुकामुस्ताप्राणदामधुकैः कृताः ॥ १५१ ॥

त्रिचतुःपञ्चशः क्वाथा विषमज्वरनाशनाः ।

योजयेत्त्रिफलां पथ्यां गुडूचीं पिप्पलीं पृथक् ॥ १५२ ॥

तैस्तैर्विधानैः सगुडैर्भक्ष्यातकमथापि वा ।

लङ्घनं वृंहणं चापि ज्वरागमनवासरं ॥ १५३ ॥  
 प्रातः सतैलं लशुनं प्राग्भक्तं वा तथा घृतम् ।  
 जीर्णं तद्वदधि पयस्त्रकं सर्पिश्च षट्पलम् ॥ १५४ ॥  
 कल्याणकं पञ्चगव्यं तिक्ताख्यं वृषसाधितम् ।  
 त्रिफलाकोलतर्कारीक्ताथदध्ना शृतं घृतम् ॥ १५५ ॥  
 तिल्वकत्वक्कृतावापं विषमज्वरजित् परम् ।  
 सुरां तीक्ष्णञ्च यन्मद्यं शिखितित्तिरिक्कुटान् ॥ १५६ ॥  
 मांसं मध्योष्णवीर्यञ्च सहान्नेन प्रकामतः ।  
 सेवित्वा तदहः स्वप्यादथवा पुनरुल्लिखेत् ॥ १५७ ॥  
 सर्पिषो महतीं मात्रां पीत्वा तच्छर्दयेत् पुनः ।  
 नीलिनीमजगन्धाञ्च त्रिवृतां कटु रोहिणीम् ॥ १५८ ॥  
 पिबेज्ज्वरस्यागमने स्नेहस्वेदोपपादितः ।  
 मनोह्वा सैन्धवं कृष्णा तैलेन नयनाञ्जनम् ॥ १५९ ॥  
 योज्यं हिङ्गुसमा व्याघ्री वसानस्यं ससैन्धवम् ।  
 पुराणसर्पिः सिंहस्य वसा तद्वत्ससैन्धवा ॥ १६० ॥  
 पलङ्गुषा निम्बपत्रं वचाकुष्ठहरीतकी ।  
 सर्षपा सयवा सर्पिर्धूपोविड्वा विडालजा ॥ १६१ ॥  
 पुरध्यामवचासर्जनिम्बार्कागरुदारुभिः ।  
 धूपो ज्वरेषु सर्वेषु प्रयोक्तव्योऽपरजितः ॥ १६२ ॥  
 धूपनस्याञ्जनत्रासा ये चोक्ताश्चित्तवैलते ।  
 दैवाश्रयं च भैषज्यं ज्वरान् सर्वान् व्यपोहति ॥ १६३ ॥  
 विशेषाद्विषमान् प्रायस्ते ह्यागन्वनुबन्धजा ।  
 यथास्त्रं च शिरां विध्येदशान्तौ विषमज्वरे ॥ १६४ ॥  
 केवलानिलवीसर्पविस्फोटाभिहतजरे ।  
 सर्पिःपानहिमालेपसेकमांसरसाशनम् ॥ १६५ ॥  
 यथास्त्रमुक्तं च रक्तमोचादिसाधनम् ।

ग्रहोत्थे भूतविद्योक्तं बलिमन्त्रादिसाधनम् ॥ १६६ ॥  
 ओषधीगन्धजे पित्तशमनं विषजिद् विषे ।  
 इष्टै रथैर्मनोज्ञैश्च यथादोषशमेन च ॥ १६७ ॥  
 हिताहितविवेकैश्च ज्वरं क्रोधादिजं जयेत् ।  
 क्रोधजो याति कामेन शान्तिं क्रोधेन कामजः ॥ १६८ ॥  
 भयशोकोद्भवी ताभ्यां भीशोकाभ्यां तथेतरी ।  
 शापाथर्वणमन्त्रोत्थे विधिर्देवव्यपाश्रयः ॥ १६९ ॥  
 ते ज्वराः केवलाः पूर्वं व्याप्यन्तेऽनन्तरं मलैः ।  
 तस्माद्दोषानुसारेण तेष्वहारादि कल्पयेत् ॥ १७० ॥  
 न हि ज्वरोऽनुब्रूयानि मारुताद्यैर्विनाकृतः ।  
 ज्वरकालं स्मृतिं चास्य हारिभिर्विषयैर्हरत् ॥ १७१ ॥  
 करुणाद्रं मनः शुद्धं सर्वज्वरविनाशनम् ।  
 त्यजेदावललाभाच्च व्यायामस्नानमैद्युनम् ॥ १७२ ॥  
 गुर्वसात्मप्रविदाह्यन्नं यच्चान्यज्वरकारणम् ।  
 न विज्वरोऽपि सहसा सर्वान्नीनो भवेत्तथा ॥ १७३ ॥  
 निवृत्तोऽपि ज्वरः शोघ्रं व्यापादयति दुर्बलम् ।  
 सद्यः प्राणहरो यस्मात्तस्मात्तस्य विशेषतः ।  
 तस्यां तस्यामवस्थायां तत्तत् कुर्याद्भिषग्जितम् ॥ १७४ ॥  
 ओषधयो मणयश्च सुमन्त्राः साधुगुरुद्विजदैवजपूजाः ।  
 शीतिकरा मनसो विषयाश्च घ्नन्त्यपि विष्णुकृतं ज्वरमुग्रम् ॥ १७५ ॥

### द्वितीयोऽध्यायः ।

अथातो रक्तपित्तचिकित्सितं व्याख्यास्यामः ॥  
 ऊर्ध्वगं बलिनो वेगमेकदोषानुगं नवम् ।  
 रक्तपित्तं सुखे काले साधयेन्निरुपद्रवम् ॥ १ ॥  
 अधोगं यापयेद्भक्तं यच्च दोषद्वयानुगम् ।



शान्तं शान्तं पुनः कुप्यन्मार्गान्मार्गान्तरं च यत् ॥ २ ॥  
 अतिप्रवृत्तं मन्दाग्नेस्त्रिदोषं द्विपथं त्यजेत् ।  
 सन्तर्पणोत्थं बलिनो बहुदोषस्य साधयेत् ॥ ३ ॥  
 ऊर्ध्वभागं विरेकेण वमनेन त्वधोगतम् ।  
 शमनेर्द्वंहणैश्चान्यल्लङ्घ्यं ह्यनवेक्ष्य च ॥ ४ ॥  
 ऊर्ध्वं प्रवृत्ते शमनौ रसौ तिक्तकषायकौ ।  
 उपवासश्च निःशुण्ठीषडङ्गोदकपायिनः ॥ ५ ॥  
 अधोगे रक्तपित्ते तु वृंहणो मधुरो रसः ।  
 ऊर्ध्वगे तर्पणं योज्यं पेयापूर्वमधोगते ॥ ६ ॥  
 अश्रतो बलिनो शुद्धं न धार्यं तद्वि रोगकृत् ।  
 धारयेदन्यथा शीघ्रमग्निवच्छीघ्रकारि तत् ॥ ७ ॥  
 त्रिवृच्छ्यामाकषायेण कल्केन च सशर्करम् ।  
 साधयेद्विधिवल्लेहं लिह्यात्पाणितलं ततः ॥ ८ ॥  
 त्रिवृता त्रिफला श्यामा पिप्पली शर्करा मधु ।  
 मोदकः सन्निपातोर्ध्वरक्तशोफज्वरापहः ॥ ९ ॥  
 त्रिवृत्समसिता तद्वत् पिप्पली पादसंयुता ।  
 वमनं फलसंयुक्तं तर्पणं ससितामधु ॥ १० ॥  
 ससितं वा जलं क्षौद्रयुक्तं वा मधुकोदकम् ।  
 क्षीरं वा रसमिक्षोर्वा शुद्धस्थानन्तरो विधिः ॥ ११ ॥  
 यथास्वं मन्यपेयादिः प्रयोज्यो रक्षता बलम् ।  
 मन्यो ज्वरोक्तो द्राक्षादिः पित्तघ्नैर्वा फलैः कृतः ॥ १२ ॥  
 मधुखर्जूरमृद्धीकापरूषकसिताम्भसा ।  
 मन्यो वा पञ्चसारेण सृष्टैर्लाजसक्तुभिः ॥ १३ ॥  
 दाडिमामलकाम्बो वा मन्दाग्न्यन्नाभिलाषिणाम् ।  
 कमलोत्पलकिञ्जल्कपुश्रिपर्णीप्रियङ्गुकाः ॥ १४ ॥  
 उशीरं शावरं रोध्नं शृङ्गवेरं कुचन्दनम् ।



ङीवेरं धातकीपुष्पं विल्वमध्यं दुरालभा ॥ १५ ॥  
 अर्द्धाङ्गं विहिता पेया वस्यन्ते पादयीगिकाः ।  
 भूनिम्बसेव्यजलदा मसूरः पृश्निपर्ण्यपि ॥ १६ ॥  
 विदारिगन्धा मुद्गाश्च बला सर्पिर्हरेणुका ।  
 जाङ्गलानि च मांसानि शीतवीर्याणि साधयेत् ॥ १७ ॥  
 पृथक्पृथग्जले तेषां यवागूः कल्पयेद्रसे ।  
 शीताः सशर्कराचौद्रास्तद्विभांसरसानपि ॥ १८ ॥  
 ईषदस्नाननम्नान् वा घृतभृष्टान् सशर्करान् ।  
 शूकंशिम्बिभवं धान्बं रक्ते शाकं च शस्यते ॥ १९ ॥  
 अन्नस्वरूपविज्ञाने यदुक्तं लघु शीतलम् ।  
 पूर्वोक्तमम्बुपानीयं पञ्चमूलेन वा शृतम् ॥ २० ॥  
 लघुना शृतशीतं वा मध्वम्भो वा फलाम्बु वा ।  
 शशः सवास्तुकः शस्तो विबन्धे तित्तिरिः पुनः ॥ २१ ॥  
 उदुम्बरस्य निर्यूहे साधितो मारुतेऽधिके ।  
 मूत्रस्य वर्हिणस्तद्व्यग्रोधस्य च कुक्कुटः ॥ २२ ॥  
 यत्किञ्चिद्रक्तपित्तस्य निदानं तच्च वर्जयेत् ॥ २३ ॥  
 वासारसेन फलिनी मृद्रीधान्ननमाक्षिकम् ।  
 पित्तासृक् शमयेत् पोतं निर्यासो वाऽटरूपकात् ॥ २४ ॥  
 शर्करामधुसंयुक्तः केवलो वा शृतोऽपि वा ।  
 वृषः सद्यो जयत्यसं स ह्यस्य परमौषधम् ॥ २५ ॥  
 पटोलमालतीनिम्बचन्दनद्वयपद्मकम् ।  
 रोध्रो वृष स्तन्दुलियः कृष्णामृन्मदयन्तिका ॥ २६ ॥  
 शतावरी गोपकन्याकाकोल्हौ मधुयष्टिका ।  
 रक्तपित्तहराः काथास्त्रयः समधुशर्कराः ॥ २७ ॥  
 पलाशवल्ककायो वा सुशीतः शर्करान्वितः ।  
 पिवेद्वा मधुसर्पिर्भ्यां गवाश्वशक्ततो रसम् ॥ २८ ॥

सक्षौद्रं ग्रथिते रक्ते लिह्यात्पारावतं शकृत् ।  
 अतिनिःसृतरक्तश्च क्षौद्रेण रुधिरं पिवेत् ॥ २९ ॥  
 जाङ्गलं भक्षयेद्वाजमामपित्तयुतं यकृत् ।  
 चन्दनोशीरजलदालाजामुद्गकणायवैः ॥ ३० ॥  
 बलाजले पर्युषितैः कषायो रक्तपित्तहा ।  
 प्रसादश्चन्दनाम्भोजसेव्यं मृद्भृष्टलोष्टजः ॥ ३१ ॥  
 सुशीतः ससिताक्षौद्रः शोणितातिप्रवृत्तिजित् ।  
 आपोथ्य वा नवे कुम्भे प्लावयेद्विद्युगण्डिकाः ॥ ३२ ॥  
 स्थितं तद्गुप्तमाकाशे रात्रिं प्रातः शृतं जलम् ।  
 मधमृद्धीकजाम्भोजकृतोत्तंसं च तद्गुणम् ॥ ३३ ॥  
 ये च पित्ते ज्वरे चोक्ताः कषायास्तांश्च योजयेत् ।  
 कषायैर्विविधैरेभिर्दीप्तेऽग्नौ विजिते कफे ।  
 रक्तपित्तं न चेच्छाम्येत्तत्र वातोल्बणे पयः ॥ ३४ ॥  
 युञ्ज्याच्छागं शृतं तद्वद्भयं पञ्चगुणेऽम्भसि ।  
 पञ्चमूलेन लघुना शृतं वा ससितामधु ॥ ३५ ॥  
 जीवकर्षभकद्राक्षाबलागोक्षुरनागरैः ।  
 पृथक् पृथक् शृतं क्षीरं सघृतं सितयाऽथवा ॥ ३६ ॥  
 गोकण्टकाभीरुशृतं पर्णिनीभिस्तथा पयः ।  
 हन्याशु रक्तं सरुजं विशेषान्मूत्रमार्गगम् ॥ ३७ ॥  
 विण्मार्गगे विशेषेण हितं मोचरसेन तु ।  
 वटप्ररोहैः शृङ्गैर्वा शुण्ठुदीच्योत्पलैरपि ॥ ३८ ॥  
 रक्तातिसारदुर्नामचिकित्सां चात्र कल्पयेत् ।  
 पीत्वा कषायान् पयसा भुञ्जीत पयसैव च ॥ ३९ ॥  
 कषाययौगैरेभिर्वा विपक्वं पाययेद् घृतम् ।  
 समूलमस्तकं क्षुण्णं वृषमष्टगुणेऽम्भसि ॥ ४० ॥  
 पक्वाष्टांशावशेषेण घृतं तेन विपाचयेत् ।

पुष्पगर्भं च तच्छीतं सचौद्रं पित्तशोणितम् ॥ ४१ ॥  
 पित्तगुल्मज्वरश्वासकासद्विद्रोगकामलाः ।  
 तिमिरभ्रमवीसर्पस्वरसादांश्च नाशयेत् ॥ ४२ ॥  
 पालाशवृन्तस्वरसे तद्गर्भं च घृतं पचेत् ।  
 सचौद्रं तच्च रक्तघ्नं तथैव त्रायमाणया ॥ ४३ ॥  
 रक्ते सपिच्छे सकफे ग्रथिते कण्ठमार्गगे ।  
 लिङ्गान्माक्षिकसर्पिभ्यां चारमुत्पलनालजम् ॥ ४४ ॥  
 पृथक् पृथक् तथाभोजरेणुश्यामामधूकजम् ।  
 गुदागमे विशेषेण शोणिते वस्तिरिष्यते ॥ ४५ ॥  
 घ्राणगे रुधिरि शुद्धे नावनं चानुषेचयेत् ।  
 कषाययोगान् पूर्वोक्तान् क्षीरेक्ष्वादिरसप्लुतान् ॥ ४६ ॥  
 क्षीरादीन् ससितांस्तोयं केवलं वा जलं हितम् ।  
 रसो दाडिमपुष्पाणामाम्नीत्यः शाडूलस्य वा ।  
 कल्पयेच्छीतवर्गं च प्रदेहाभ्यञ्जनादिषु ॥ ४७ ॥

### तृतीयोऽध्यायः ।

अथातः कासचिकित्सितं व्याख्यास्यामः ॥

केवलानिलजं कासं स्नेहेरादावुपाचरेत् ।  
 वातघ्नसिद्धैः स्निग्धैश्च पेयायूषरसादिभिः ॥ १ ॥  
 लेहैर्धूमैस्तथाभ्यङ्गैः स्नेहसेकावगाहनैः ।  
 वस्तिभिर्वडविड् वातं सपित्तं तूर्ध्वभक्तिकैः ॥ २ ॥  
 वृतैः क्षीरैश्च सकफं जयेत् स्नेहविरेचनैः ।  
 गुडूचीकण्टकारीभ्यां पृथक् त्रिंशत्पलाद्रसे ॥ ३ ॥  
 प्रस्थः सिद्धो घृताद्वातकासनुद्वाङ्गदीपनः ।  
 चारराम्नावचाहिङ्गुपाठायध्याह्वान्यकैः ॥ ४ ॥  
 द्विशालैः सर्पिषः प्रस्थं पञ्चकोरुयुतैः पचेत् ।

दशमूलस्य निर्यूहे पीतो मण्डानुपायिना ॥ ५ ॥

सकासश्वासहृत्पार्श्वग्रहणीरोगगुल्मनुत् ।

द्रोणेऽपां साधयेद्रास्नादशमूलशतावरीः ॥ ६ ॥

पलोन्मिताद्वकुडवं कुलत्थं वदरं यवम् ।

तुलाद्वं चाजमांसस्य तेन साध्यं घृताढकम् ॥ ७ ॥

समक्षीरं पलांशैश्च जीवनीयैः समीच्य तत् ।

प्रयुक्तं वातरोगेषु पाननावनवस्तिभिः ॥ ८ ॥

पञ्जकासान् शिरःकम्पं योनिवङ्गबवेदनाम् ।

सर्वाङ्गीकाङ्गरोगांश्च सङ्गीहोर्द्धानिलान् जयेत् ॥ ९ ॥

विदार्यादिगणक्वाथकल्कसिद्धं च कासजित् ।

अशोकबीजक्षवकजन्तुघ्नाञ्जनपद्मकैः ॥ १० ॥

सविडैश्च घृतं सिद्धं तच्चूर्णं वा घृतप्लुतम् ।

लिङ्घ्यात् पयश्चानुपिवेदाजं कासादिपीडितः ॥ ११ ॥

विडङ्गं नागरं रास्ना पिप्पली हिङ्गुसैन्धवम् ।

भाङ्गीं क्षारश्च तच्चूर्णं पिवेद्वा घृतमात्रया ॥ १२ ॥

सकफेऽनिलजे कासे श्वासहिष्माहताग्निषु ।

दुरालभां शृङ्गवेरं शठीं द्राक्षां सितोपलाम् ॥ १३ ॥

लिङ्घ्यात्कर्कटशृङ्गीं च कासे तैलेन वातजे ।

दुस्पर्शां पिप्पलीं मुस्तां भाङ्गीं कर्कटकों शठीम् ॥ १४ ॥

पुराणगुडतैलाभ्यां चूर्णितान्यवलेहयेत् ।

तद्वत्सकृष्णां शुण्ठीं च सभाङ्गीं तद्वदेव च ॥ १५ ॥

पिवेच्च कृष्णां कोष्णेन सलिलेन ससैन्धवाम् ।

मस्तुना ससितां शुण्ठीं दध्ना वा कणरेणुकाम् ॥ १६ ॥

पिवेद्ददरमञ्जो वा मदिरादधिमस्तुभिः ।

अथवा पिप्पलीकल्कं घृतभ्रष्टं ससैन्धवम् ॥ १७ ॥

कासी सपीनसो धूमं सैहिकं विधिना पिवेत् ।



हिष्माश्वासोक्तधूमांश्च चीरमांसरसाशनः ॥ १८ ॥  
 ग्राम्यानूपोदकैः शालियवगोधूमपष्टिकान् ।  
 रसैर्माषात्मगुप्तानां यूपैर्वा भोजयेद्दि तान् ॥ १९ ॥  
 यवानीपिप्पलीविल्वमध्यनागरचित्रकैः ।  
 रास्ना जाजो पृथक्पर्णी पलाशशठीपौष्करैः ॥ २० ॥  
 पिष्ट्वां स्निग्धान्नलवणां पेयामनिलजे पिबेत् ।  
 कटिहृत्पार्श्वकोष्ठार्त्तिश्वासहि माप्रणाशनीम् ॥ २१ ॥  
 दशमूलरसे तद्वत् पञ्चकोलगुडान्विताम् ।  
 पिबेत् पेयां समतिलां चैरेयीं वा ससैन्धवाम् ॥ २२ ॥  
 मात्स्यकौकुटवाराहैर्मांसैर्वा साज्यसैन्धवाम् ।  
 वास्तुको वायसीशाकं कासघ्नः सुनिषण्णकः ॥ २३ ॥  
 कण्टकार्याः फलं पत्रं बालं शुष्कं च मूलकम् ।  
 स्नेहास्तैलादयो भक्ष्याः चीरेक्षुरसगौड़िकाः ॥ २४ ॥  
 दधिमस्वारनालाम्लफलाम्बुमदिराः पिबेत् ।  
 पित्तकासे तु सकफे वमनं सर्पिषा हितम् ॥ २५ ॥  
 तथा मदनकाश्मर्यमधुककथितैर्जलैः ।  
 फलयथ्याह्वकल्कैर्वा विदारीक्षुरसाप्लुतैः ॥ २६ ॥  
 पित्तकासे तनुकफे त्रिवृतां मधुरैर्युताम् ।  
 युञ्ज्याद्विरेकाययुतां घनञ्च षणि तिक्तकैः ॥ २७ ॥  
 हृतदोषो हिमं स्वादु स्निग्धं संसर्जनं भजेत् ।  
 घने कफे तु शिशिरं रूचं तिक्तोपसंहितम् ॥ २८ ॥  
 लेहः पैत्ते सिता धात्री क्षौद्रद्राक्षा हिमोत्पलैः ।  
 सकफे साब्दमरिचः सष्टतः सानिले हितः ॥ २९ ॥  
 मृद्दीकाईशतं त्रिंशत् पिप्पलीः शर्करापलम् ।  
 स्नेहयेन्मधुना गोर्वा चीरपस्य शकद्रसम् ॥ ३० ॥  
 ल्वगेलार्थोपमृद्दीकापिप्पलीमूलपौष्करैः ।



लाजमुस्ताशठीरास्नाधात्रीफलविभीतकैः ॥ ३१ ॥  
 शर्कराक्षौद्रसर्पिर्भिल्लहो हृद्रोगकासहा ।  
 मधुरैर्जाङ्गलरसैर्यवश्यामाककोद्रवाः ॥ ३२ ॥  
 मुद्गादियूपैः शाकैश्च तिक्तकैर्मात्रया हिताः ।  
 घनश्लेष्मणि लेहाश्च तिक्तका मधुसंयुताः ॥ ३३ ॥  
 शालयः स्युस्तनुकफे षष्टिकाश्च रसादिभिः ।  
 शर्कराभ्रोऽनुपानार्थं द्राक्षेक्षुस्वरसाः पयः ॥ ३४ ॥  
 काकोली वृहती मेदाद्वयैः सहषनागरैः ।  
 पित्तकासे रसक्षीरपेयायूषान् प्रकल्पयेत् ॥ ३५ ॥  
 द्राक्षां कणां पञ्चमूल तृणाख्यं च पचेज्जले ।  
 तेन क्षीरं शृतं शीतं पिबेत् समधुशर्करम् ॥ ३६ ॥  
 साधितां तेन पेयां वा सुशीतां मधुनान्विताम् ।  
 शठीक्षीवेरवृहतीशर्कराविश्वभेषजम् ॥ ३७ ॥  
 पिष्ट्वा रसं पिबेत् पूतं वस्त्रेण घृतमूर्च्छितम् ।  
 शर्करां जीवकं मुद्गमाषपर्ण्यौ दुरालभाम् ॥ ३८ ॥  
 कल्कीकृत्य पचेत् सर्पिः क्षीरेणाष्टगुणेन तत् ।  
 पानभोजनलेहेषु प्रयुक्तं पित्तकासजित् ॥ ३९ ॥  
 लिङ्गाद्वा चूर्णमेतेषां कषायमथवा पिबेत् ।  
 कफकासौ पिबेदादौ सुरकाष्ठात् प्रदीपितात् ॥ ४० ॥  
 स्नेहं परिस्रुतं व्योषयवक्षारावचूर्णितम् ।  
 म्लिग्धं विरेचयेद्दूर्ध्वमधोमूर्ध्नि च युक्तितः ॥ ४१ ॥  
 तीक्ष्णैर्विरेकैर्बलिनं संसर्गी चास्य योजयेत् ।  
 यवमुद्गकुलत्यान्त्रै रुष्णरूक्षैः कटूत्कटैः ॥ ४२ ॥  
 कासमर्दकवार्त्ताकव्याघ्रीक्षारकणान्वितैः ।  
 धान्वबैलरसैः स्नेहैस्त्रिलसर्षपनिम्बजैः ॥ ४३ ॥  
 दशमूलाम्बु घर्माम्बु मद्यं मध्वम्बु वा पिबेत् ॥

मूलैः पौष्करशम्याकपटोलैः संस्थितं निशाम् ॥ ४४ ॥  
 पिबेद्दारिसहचौद्रं कालेष्वन्नस्य वा त्रिषु ।  
 पिप्पलीपिप्पलीमूलं शृङ्गवेरं विभीतकम् ॥ ४५ ॥  
 शिखिकुक्कुटपिच्छानां मषीक्षारो यत्रोद्भवः ।  
 विशालापिप्पलीमूखं त्रिवृता च मधुद्रवाः ॥ ४६ ॥  
 कफकासहरा लेहास्त्रयः श्लोकार्क्षयोजिताः ।  
 मधुना मरिचं लिह्यान्मधुनैव च जोङ्गकम् ॥ ४७ ॥  
 पृथग्रसांश्च मधुना व्याघ्रीवार्त्ताकभृङ्गजान् ।  
 कासघ्नस्याश्वशकृतः सुरसस्यासितस्य च ॥ ४८ ॥  
 देवदारुशठीरास्त्राकर्कटाख्यादुरालभाः ।  
 पिप्पली नागरं मुस्तं पथ्या धात्री सितोपला ॥ ४९ ॥  
 लाजासितोपलासर्पिः शृङ्गी धात्रीफलोद्भवा ।  
 मधुतैलयुता लेहास्त्रयो वातानुगे कफे ॥ ५० ॥  
 द्वे पले दाडिमादष्टौ गुडाद् व्योषात् पलत्रयम् ।  
 रोचनं दीपनं स्वर्थं पीनसश्वासकासजित् ॥ ५१ ॥  
 गुडक्षारोषणकणादाडिमं श्लामकासजित् ।  
 क्रमात् पलद्वयार्द्धाक्षकर्षार्द्धपलोन्मितम् ॥ ५२ ॥  
 पिबेज्ज्वरोक्तं पथ्यादि सशृङ्गीकं च पाचनम् ।  
 अथवा दीप्यकत्रिवृद्विशालाघनपौष्करम् ॥ ५३ ॥  
 सकणं कथितं मूत्रे कफकासी जलेऽपि वा ।  
 तैलभ्रष्टञ्च वैदेहीकल्काच्चं ससितोपलम् ॥ ५४ ॥  
 पाययेत् कफकासघ्नं कुलत्थसलिलाद्भुतम् ।  
 दशमूलादके प्रस्थं घृतस्याक्षसमैः पचेत् ॥ ५५ ॥  
 पुष्करा हृशठीविल्वसुरसाव्योषहिङ्गुभिः ।  
 पेयानुपानं तत्सर्पिर्वातश्चेष्मामयापहम् ॥ ५६ ॥  
 निर्गुण्ठीपत्रनिर्य्याससाधितं कासजिद् घृतम् ।

घृतं रसे विडङ्गानां व्योषगर्भञ्च साधितम् ॥ ५७ ॥

पुनर्नवाशिवाटिकासरलकासमर्दानृता ।

पटोलवृहतीफणिष्ककरसैः पयःसंयुतैः ॥ ५८ ॥

घृतं त्रिकटुना च सिद्धमुपयुज्य सञ्जायते ।

न कासविषमज्वरक्षयगुदाङ्कुरेभ्यो भयम् ॥ ५९ ॥

समूलफलपत्रायाः कण्टकार्या रसाढके ।

घृतप्रस्थं बलाव्योषविडङ्गशठीदाडिमैः ॥ ६० ॥

सौवर्चलयवक्षारमूलामलकपौष्करैः ।

वृश्चीवृहतीपथ्यायवानीचित्रकर्द्धिभिः ॥ ६१ ॥

मृद्धीका चव्यवर्षाभूदुरालभ्भाम्भवेतसैः ।

शृङ्गीतामलकीभाङ्गीरास्त्रागोक्षुरकैः पचेत् ॥ ६२ ॥

कल्कैस्तात्सर्वकासेषु श्वासहिष्मासु चेष्यते ।

पचेद्ग्राघ्रीतुलां क्षुणां वहेपामाढकस्थिते ॥ ६३ ॥

क्षिपेत् पूते तु सञ्चूर्ण्य व्योषरास्त्रामृताग्निकान् ।

शृङ्गीभाङ्गीघनग्रन्थिधन्वयासान् पलार्द्धिकान् ॥ ६४ ॥

सर्पिषः षोडशंपलं चत्वारिंशत्पलानि च ।

मत्स्यण्डिकायाः शुद्धायाः पुनश्च तदधिश्येत् ॥ ६५ ॥

दर्वीलेपिनि शीते च पृथग् द्विकुडवं क्षिपेत् ।

पिप्पलीनां तवक्षीर्या मान्दिकस्यानवस्य च ॥ ६६ ॥

लेहोऽयं गुल्महृद्रोगदुर्नामश्वासकासजित् ।

शमनं च पिवेद्भूमं शोधनं बहुले कफे ॥ ६७ ॥

मनःशिलालमधुकमांसीमुस्तीङ्गदित्वचः ।

धूमं कासघ्नविधिना पीत्वा क्षीरं पिवेदनु ॥ ६८ ॥

निष्पूरतान्ते गुडयुतं कोष्णं धूमो निहन्ति सः ।

वातश्च मोत्तरान् कासानचिरेण चिरन्तनान् ॥ ६९ ॥

तमकः कफकासे तु स्याच्चेत् पित्तानुबन्धजः ।

पित्तकासक्रियां तत्र यथावस्थं प्रयोजयेत् ॥ ७० ॥  
 कफानुबन्धे पवने कुर्यात्कफहरां क्रियाम् ।  
 पित्तानुबन्धयोर्वातकफयोः पित्तनाशनीम् ॥ ७१ ॥  
 वातश्लेष्मात्मके शुष्के स्निग्धं चार्द्रं विरुक्षणम् ।  
 कासे कर्मसपित्ते तु कफजे तिक्तसंयुतम् ॥ ७२ ॥  
 उरस्यन्तः क्षते सद्यो लाक्षां क्षौद्रयुतां पिबेत् ।  
 क्षीरेण शालीन् तीर्णेऽद्यात् क्षीरेणैव सशर्करान् ॥ ७३ ॥  
 पार्श्ववस्ति सरुक्चाल्पपित्ताग्निस्तां सुरायुताम् ।  
 भिन्नविट्कः समुस्तातिविषापाठां सवत्सकाम् ॥ ७४ ॥  
 लाक्षां सर्पिर्मधूच्छिष्टं जीवनोयं गणं सितम् ।  
 त्वक्षीरोसम्भितं क्षीरे पक्त्वा दीप्तानलः पिबेत् ॥ ७५ ॥  
 इक्ष्वारिकाविषग्रन्थिपद्मकेसरचन्दनैः ।  
 शृतं पयो मधुयुतं सन्धानार्थं क्षती पिबेत् ॥ ७६ ॥  
 यवानां चूर्णमामानां क्षीरे सिद्धं घृतान्वितम् ।  
 ज्वरदाहे सिताक्षौद्रसक्तून् वा पयसा पिबेत् ॥ ७७ ॥  
 कासवांश्च पिबेत्सर्पिर्मधुरौषधसाधितम् ।  
 गुडोदकं वा कथितं सक्षौद्रमरिचं हिमम् ॥ ७८ ॥  
 चूर्णमामलकानां वा क्षीरपक्वं घृतान्वितम् ।  
 रसायनविधानेन पिप्पलीर्वा प्रयोजयेत् ॥ ७९ ॥  
 कासी पर्वास्थिशुली च लिह्यात्सघृतमाक्षिकान् ॥  
 मधूकमधुकद्राक्षात्वक्क्षीरोपिप्पलीबलान् ॥ ८० ॥  
 त्रिजातमर्द्धकर्षांशं पिप्पल्यर्द्धपक्षं सिता ।  
 द्राक्षामधूकं खर्जूरं पलाशं श्लक्ष्णचूर्णितम् ॥ ८१ ॥  
 मधुना गुटिका घ्नन्ति ता वृथाः पित्तशोणितम् ।  
 कासश्वासारुचिच्छर्दिमूर्च्छाहिधावमिभ्रमान् ॥ ८२ ॥  
 क्षतक्षयस्वरभ्रंशश्लीहशोफाद्यमारुतान् ।



रक्तनिष्ठोवहृत्याश्वरुक्पिपासाञ्चरानपि ॥ ८३ ॥  
 वर्षाभूशर्करारक्तशालितण्डुलजं रजः ।  
 रक्तष्ठीवी पिबेत्सिद्धं द्राक्षारसपयोघृतैः ॥ ८४ ॥  
 मधुकमधुकक्षीरसिद्धं वा तण्डुलीयकम् ।  
 यथा स्वमार्गविसृते रक्ते कुर्याच्च भेषजम् ॥ ८५ ॥  
 मूढवातस्त्वजामेदः सुराभृष्टं ससैन्धवम् ।  
 क्षामः क्षीणक्षतोरस्को मन्दनिद्रोऽग्निदीप्तिमान् ॥ ८६ ॥  
 शृतक्षीरसरेणाद्यात्सघृतक्षौद्रशर्करम् ।  
 शर्करां यवगोधूमं जीवकर्षभकौ मधु ॥ ८७ ॥  
 शृतक्षीरानुपानं वा लिह्यात् क्षीणः क्षतः क्लेशः ।  
 क्रव्यात्पिशितनिर्यूहं घृतभृष्टं पिबेच्च सः ॥ ८८ ॥  
 पिप्पलीक्षौद्रसंयुक्तं मांसशोणितवर्द्धनम् ।  
 न्यग्रोधोदुम्बराश्वत्थप्लक्षशालप्रियङ्गुभिः ॥ ८९ ॥  
 तालमस्तकजम्बूत्वक्प्रियालैश्च सपद्मकैः ।  
 साश्वकर्णैः शृतात् क्षीरादद्याज्जातेन सर्पिषा ॥ ९० ॥  
 शाब्योदनं क्षतोरस्कः क्षीणशुक्रबलेन्द्रियः ।  
 वातपित्तार्दितेऽभ्यङ्गो गात्रभेदे घृतैर्मतः ॥ ९१ ॥  
 तैलैश्चानिलरोगघ्नैः पीडिते मातरिश्वना ।  
 हृत्याश्वार्त्तिषु पानं स्याज्जीवनीयस्य सर्पिषः ॥ ९२ ॥  
 कुर्याद्वा वातरोगघ्नं पित्तरक्तविरोधि यत् ।  
 यथ्याह्वनागबलयोः काथेः क्षीरे समे घृतम् ॥ ९३ ॥  
 पयस्या पिप्पलीवांसीकल्कैः सिद्धं क्षते हितम् ।  
 जीवनीयो गणः शुण्ठी वरीवीरा पुनर्नवा ॥ ९४ ॥  
 बला भार्ङ्गीस्वगुप्ताद्धशठी तामलकी कणा ।  
 शृङ्गाटकं पयस्या च पञ्चमूलं च यत्तद्यु ॥ ९५ ॥  
 द्राक्षाक्षौद्रादि च फलं मधुरस्निग्धवृंहणम् ।



तैः पचेत् सर्पिषः प्रस्थं कर्पांशैः श्लक्ष्णकल्कितैः ॥८६॥

क्षीरधात्रीविदारीक्षुच्छागमांसरसान्वितम् ।

प्रस्थार्द्धं मधुनः शोते शर्करार्द्धं तुलारजः ॥ ८७ ॥

पलार्द्धकं च मरिचं त्वगैलापत्रकेसरम् ।

विनीय चूर्णितं तस्मात्त्रिह्यान्मात्रां यथाबलम् ॥ ८८ ॥

अमृतप्राशमित्ये तन्नराणाममृतं घृतम् ।

सुधामृतरसं प्राश्यं क्षीरमांसरसाशिना ॥ ८९ ॥

नष्टशुक्रचतक्षीणदुर्बलव्याधिकर्षितान् ।

स्त्रीप्रसक्तान् क्लेशान् वर्णस्वरहीनांश्च वृंहयेत् ॥ १०० ॥

कासहिष्माज्वरश्वासदाहलृणास्रपित्तनुत् ।

पुत्रदं हृदिमूर्च्छाहृद्योनिमूत्रामयापहम् ॥ १०१ ॥

श्वदंष्ट्रोशीरमञ्जिष्ठावलाकाश्मर्यकटूत्तणम् ।

दर्भमूलं पृथक्पर्णी पलासर्षभकौस्थिरा ॥ १०२ ॥

पालिकानि पचेत् तेषां रसे क्षीरचतुर्गुणे ।

कल्कैः स्वगुप्ताजीवन्तीमेदेकर्षभजीवकैः ॥ १०३ ॥

शतावर्यार्द्धमृद्दीकाशर्कराश्रावणीविसैः ।

प्रस्थः सिद्धो घृताहातपित्तहृद्रोगशूलनुत् ॥ १०४ ॥

मूत्रहृच्छ्रप्रमेहार्शःकासशोषक्षयापहः ।

धनुस्त्रीमद्यभाराध्वस्त्रिन्नानां बलमांसदः ॥ १०५ ॥

मधुकाष्टपलद्राक्षाप्रस्थक्वाथे पचेद् घृतम् ।

पिप्पल्यष्टपले कल्के प्रस्थं सिद्धे च शीतले ॥ १०६ ॥

पृथगष्टपत्रं क्षौद्रशर्कराभ्यां विमिश्रयेत् ।

समसक्तुचतक्षीणरक्तगुल्मेषु तद्धितम् ॥ १०७ ॥

धात्रीफलविदारीक्षुजीवनीयरसाद् घृतात् ।

गव्याजयोश्च पयसोः प्रस्थं प्रस्थं विपाचयेत् ॥ १०८ ॥

सिद्धपूते सिताक्षौद्रं द्विप्रस्थं विनयेत्ततः ।

यक्ष्मापस्मारपित्तासृक्कासमेहक्षयापहम् ॥ १०८ ॥

घृतं तु पित्तेऽभ्यधिके लिङ्घ्याद्वाताधिके पिबेत् ॥ ११० ॥

लीढं निर्वापयेत्पित्तमल्पत्वात् हन्ति नानलम् ।

आक्रामत्यनिलं पीतमूष्माणं निरुणद्धि च ॥ १११ ॥

क्षामक्षीणकृशाङ्गानामेतान्येव घृतानि तु ।

त्वक्क्षीरोपिप्लीलाजचूर्णैः पानानि योजयेत् ॥ ११२ ॥

सर्पिर्गुडान् समध्वंशान् कृत्वा दद्यात् पयोऽनु च ।

रेतो वीर्यं बलं पुष्टिं तैराशुतरमाप्नुयात् ॥ ११३ ॥

वीतत्वगस्थिकूष्माण्डतुलां खिन्नां पुनः पचेत् ।

घट्टयन् सर्पिषः प्रस्थे क्षौद्रवर्णेऽत्र च क्षिपेत् ॥ ११४ ॥

खण्डाच्छृतं कणाशुण्ठीर्द्विपलं जीरकादपि ।

त्रिजातधान्यमरिचं पृथगर्द्धं पलांशकम् ॥ ११५ ॥

अवतारितशीते च दत्त्वा क्षौद्रं घृतार्द्धकम् ।

खजेनामथ्य च स्थाप्य तन्निहन्युपयोजितम् ॥ ११६ ॥

कासहिष्माज्वरश्वासरक्तपित्तक्षतक्षयान् ।

उरःसन्धानजननं मेधास्मृतिबलप्रदम् ॥ ११७ ॥

अश्विभ्यां विहितं हृद्यं कूष्माण्डकरसायनम् ।

पिबेन्नागबलामूलस्यार्द्धकर्षाभिवर्द्धितम् ॥ ११८ ॥

पलं क्षीरयुतं मासं क्षीरवृत्तिरनन्नभुक् ।

एष प्रयोगः पुष्ट्यायुर्बलवर्णकरः परम् ॥ ११९ ॥

मण्डूकपर्ण्याः कल्पोऽयं यक्ष्या विश्वौषधस्य च ।

पादशेषं जलद्रोणे पचेन्नागबलातुलाम् ॥ १२० ॥

तेन क्वाथेन तुल्यांशं घृतं क्षीरेण पाचयेत् ।

पलाद्धिकैश्चातिबलाबलायष्टीपुनर्नवैः ॥ १२१ ॥

प्रपौण्डरीककाश्मर्यप्रियालकपिकच्छुभिः ।

अश्वगन्धासिताभीरुमेदायुग्मत्रिकण्टकैः ॥ १२२ ॥

काकोली चीरकाकोली चीरशुक्लादिजीरकैः ।

एतन्नागबलासर्पिःपित्तरक्तक्षतक्षयान् ॥ १२३ ॥

जयेत्तृड्भ्रमदाहांश्च वक्षपुष्टिकरं परम् ।

वर्षमायुष्यमोजस्यं बलीपलितनाशनम् ॥ १२४ ॥

उपयुज्य च पश्मासान् वृद्धोऽपि तरुणायते ।

दीप्तेऽग्नी विधिरेषः स्यान्मन्दे दीपनपाचनः ॥ १२५ ॥

यस्मोक्तः क्षतिनां शस्तो ग्राही शक्तितु द्रवे ।

दशमूलं स्वयं गुतां शङ्खपुष्पीं शठीं बलाम् ॥ १२६ ॥

हस्तिपिप्पल्यपामार्गपिप्पलीमूलचित्रकान् ।

भाङ्गीं पुष्करमूलं च द्विपलांशान् यवाढकम् ॥ १२७ ॥

हरीतकीशतं चैकं जले पञ्चाढके पचेत् ।

यवस्त्रिन्ने कषायं तं पूतं तच्चाभयाशतम् ॥ १२८ ॥

पचेद् गूडतुलां दत्त्वा कुडवं च पृथग्घृतात् ।

तैलात्सपिप्पलीचूर्णात्सिद्धशीते च माक्षिकात् ॥ १२९ ॥

लेहं द्वे चाभये नित्यमतः खादेद्रसायनात् ।

तद्वलीपलितं हन्याद्वर्णायुर्वलवर्द्धनम् ॥ १३० ॥

पञ्चकासान् क्षयं श्वासं सहिध्मं विषमज्वरम् ।

मेहगुल्मग्रहण्यर्शाहृद्रोगारुचिपीनसान् ॥ १३१ ॥

अर्गस्तिविहितं धन्यमिदं श्रेष्ठं रसायनम् ।

दशमूलं बलां मूर्वां हरिद्रे पिप्पलीद्वयम् ॥ १३२ ॥

पाठाश्वगन्धापामार्गस्वगुप्तातिविषामृतम् ।

बालविल्वं त्रिवृहन्तीमूलं पत्रं च चित्रकात् ॥ १३३ ॥

पयस्यां कुटजं हिंसां पुष्पं सारं च बीजकात् ।

घोटस्यविरभल्लातविकङ्कतशतावरी ॥ १३४ ॥

पूतीकरञ्जशम्याकचन्द्रलेखासहाचरम् ।

सौभाङ्गनकनिम्बत्वगिचुरं च पलांशकम् ॥ १३५ ॥

पथ्यासहस्रं सशतं यवानां चाढकद्वयम् ।  
 पचेदष्टगुणे तोये यवस्वेदेऽवतारयेत् ॥ १३६ ॥  
 पूते क्षिपेत् समथ्ये च तत्र जीर्णगुडात् तुलाम् ।  
 तैलाज्यधात्रीरसतः प्रस्थं प्रस्थं ततः पुनः ॥ १३७ ॥  
 अधिश्रयेन्मृदावग्नौ दर्वीलेपेऽवतार्य्य च ।  
 शीते प्रस्थद्वयं क्षौद्रात् पिप्पलीकुडवं क्षिपेत् ॥ १३८ ॥  
 चूर्णीकृतं त्रिजाताञ्च त्रिफलं निखनेत्ततः ।  
 धान्ये पुराणकुम्भस्थं मासं खादेच्च पूर्ववत् ॥ १३९ ॥  
 रसायनं वशिष्ठोक्तमेतत् पूर्वगुणाधिकम् ।  
 स्वस्थानां निष्परीहारं सर्वतुषु च शस्यते ॥ १४० ॥  
 पालिकं सैन्धवं शुण्ठी द्वे च सौवर्चलात् पले ।  
 कुडवांशानि वृक्षान्नं दाडिमं पत्रमार्जकम् ॥ १४१ ॥  
 एकैकां मरिचाजाज्योर्धान्यकाद् द्वे चतुर्थिके ।  
 शर्करायाः पलान्यत्र दश द्वे च प्रदापयेत् ॥ १४२ ॥  
 कृत्वा चूर्णमतो मात्रामन्नपानेषु दापयेत् ।  
 रुच्यं तद्दीपनं बल्यं पाश्चात्तिं श्वासकासजित् ॥ १४३ ॥  
 एकां षोडशिकां धान्याद् द्वे द्वे वाऽजाजिदीप्यकात् ।  
 ताभ्यां दाडिमवृक्षान्नैर्द्विद्विसौवर्चलात् पलम् ॥ १४४ ॥  
 शुण्ठ्याः कर्षं दधित्यस्य मध्यात् पञ्च पलानि च ।  
 तच्चूर्णं षोडशपलैः शर्कराया विमिश्रयेत् ॥ १४५ ॥  
 खाण्डवोऽयं प्रदेयः स्यादन्नपानेषु पूर्ववत् ।  
 विधिञ्च यक्ष्मविहितो यथावस्थं क्षते हितः ॥ १४७ ॥  
 निवृत्ते क्षतदोषे तु कफे हृद्वे उरः शिरः ।  
 दाल्यते कासिनी यस्य स धूमानापिबेदिमान् ॥ १४७ ॥  
 द्विमेदाद्विबलापलायष्टीकल्कैः क्षौमे सुभाविते ।  
 वर्त्ति कृत्वा पिबेद्भूमं जीवनीयघृतानुयः ॥ १४८ ॥



मनःशिलापलाशाजगन्धात्वक्क्षीरीनागरैः ।

तद्देवाऽनुपानं तु शर्करेक्षुगुडोदकम् ॥ १४८ ॥

पिष्ट्वा मनःशिलां तुल्यामार्द्रया वटशृङ्गया ।

ससर्पिष्कं पिवेद्भूमं तित्तिरिप्रतिभोजनम् ॥ १५० ॥

क्षयजे वृंहणं पूर्वं कुर्यादग्नेय वर्द्धनम् ।

बहुदोषाय सस्त्रे हं मृदु दद्याद्विरेचनम् ॥ १५१ ॥

शम्याकेन त्रिवृतया मृद्वोकारसयुक्तया ।

तिल्वकस्य कषायेण विदारीस्वरसेन च ॥ १५२ ॥

सर्पिः सिद्धं पिवेद्युक्त्या क्षोणदेहो विशोधनम् ।

पित्ते कफे धातुषु च क्षीणेषु क्षयकासवान् ॥ १५३ ॥

घृतं कर्कटकीक्षोरद्विबलासाधितं पिवेत् ।

विदारीभिः कदम्बैर्वा तालशस्यैश्च साधितम् ॥ १५४ ॥

घृतं पयश्च मूत्रस्य वैवर्ण्यं कृच्छ्रनिर्गमे ।

शूने सवेदने मेद्रे पायौ सञ्शोणिवङ्गणे ॥ १५५ ॥

घृतमण्डेन लघुनाऽनुवास्यो मिश्रकेण वा ।

जाङ्गलैः प्रतिभुक्तस्य वर्त्तकाद्या विलेशयाः ॥ १५६ ॥

क्रमशः प्रसहास्तद्वयोज्याः पिशिताग्निः ।

श्रीण्णरात्रमाग्निभावाच्च स्रोतोभ्यश्चरावयन्ति ते ॥ १५७ ॥

कफं शुद्धैश्च तैः पुष्टिं कुर्यात् सम्यग् वहन् रसः ।

चविकात्रिफलाभाङ्गीदशमूलैः सचित्रकैः ॥ १५८ ॥

कुलत्थपिप्पलीमूलपाठाकोलयवैर्जले ।

शृतैर्नागरदुस्यर्शापिप्पलीशठिपौष्करैः ॥ १५९ ॥

पिष्टैः कर्कटशृङ्ग्रा च समैः सर्पिर्विपाचयेत् ।

सिद्धेऽस्मिंश्चूर्णितौ चारौ द्वौ पञ्चलवणानि च ॥ १६० ॥

दत्त्वा युक्त्या पिवेन्मात्रां क्षयकासनिपीडितः ।

कासमर्दाभयामुस्तापाठाकट्फलनागरैः ॥ १६१ ॥



पिप्पल्या कटुरोहिण्या काश्मर्यां स्वरसेन च ।

अक्षमात्रैर्घृतप्रस्थं चौरद्राक्षारसाढके ॥ १६२ ॥

पचेच्छोषज्वरप्लीहसर्वकासहरं शिवम् ।

वृषव्याघ्रीगुडूचीनां पत्रमूलफलाङ्कुरान् ॥ १६३ ॥

रसकल्कैर्घृतं पक्वं हन्ति कासज्वरारुचीः ।

द्विगुणे दाडिमरसे सिद्धं वा व्योषसंयुतम् ॥ १६४ ॥

पिबेदुपरिभुक्तस्य यवक्षारघृतं नरः ।

पिप्पलीगुडसिद्धं वा क्वागक्षीरयुतं घृतम् ॥ १६५ ॥

एतान्यग्निविष्टद्वयार्थं सर्पिंषि क्षयकासिनाम् ।

स्युर्दोषवद्धः कण्ठोरःस्रोतसाञ्च विशुद्धये ॥ १६६ ॥

प्रस्थोन्मिते यवक्वाथे विंशतिर्विजयाः पचेत् ।

स्त्रिन्ना मृदित्वा तास्तस्मिन् पुराणात् षट्पलं गुडात् १६७

पिप्पल्या द्विपलं कर्षं मनोह्वया रसाञ्जनात् ।

दत्त्वाद्वाक्षं पचेद्भूयः स लेहः श्वासकासनुत् ॥ १६८ ॥

श्वाविधां सूचयो दग्धाः सघृतक्षौद्रशर्कराः ।

श्वासकासहरा बर्हिपादौ वा मधुसर्पिषा ॥ १६९ ॥

एरण्डपत्रक्षारं वा व्योषतैलगुडान्वितम् ।

लेहयेत् क्षारमेवं वा सुरसैरण्डपत्रजम् ॥ १७० ॥

लिह्यात् त्रूषणचूर्णं वा पुराणगुडसर्पिषा ।

पद्मकं त्रिफलाव्योषं विडङ्गं देवदारु च ॥ १७१ ॥

बला रास्ना च तच्चूर्णं समस्तं समशर्करम् ।

खादेन्मधुघृताभ्याञ्च लिह्यात्कासहरं परम् ॥ १७२ ॥

तद्वन्मरिचचूर्णं वा सघृतक्षौद्रशर्करम् ।

पथ्याशुण्ठीघनगुडैर्गुटिकां धारयेन्मुखे ॥ १७३ ॥

सर्वेषु श्वासकासेषु केवलं वा बिभीतकम् ।

पत्रवल्कं घृतमृष्टं तिल्वकस्य सशर्करम् ॥ १७४ ॥

पेया वोत्कारिका छर्दिद्वट्कासामातिसारनुत् ।  
 कण्टकारीरसे सिद्धो मुद्गयूषः सुसंस्कृतः ।  
 सगौरामलकः साम्बः सर्वकासभिषग्जितम् ॥ १७५ ॥  
 वातघ्नौषधनिःक्वाथे क्षीरं यूषान् रसानपि ।  
 वैष्किरान् प्रातुदान् बैलान् दापयेत् क्षयकासिने ॥ १७६ ॥  
 क्षतकासे च ये धूमाः सानुपाना निदर्शिताः ।  
 क्षयकासेऽपि ते योज्या वक्ष्यन्ते यच्च यक्ष्मणि ॥ १७७ ॥  
 हृहणं दीपनं चाग्नेः स्रोतसां च विशोधनम् ।  
 व्यत्वासात् क्षयकासिभ्यो बल्यं सर्वं प्रशस्यते ॥ १७८ ॥  
 सन्निपातोद्भवो घोरः क्षयकासो यतस्ततः ।  
 यथा दोषबलं तस्य सन्निपातहितं हितम् ॥ १७९ ॥

### चतुर्थोऽध्यायः ।

अथातः श्वासहिष्माचिकित्सितं व्याख्यास्यामः ॥  
 श्वासहिष्मा यतस्तुल्यहेत्वाद्याः साधनं ततः ।  
 तुल्यमेव तदात्तं च पूर्वं स्वेदैरुपाचरेत् ॥ १ ॥  
 स्निग्धैर्लवणतैलाक्तं तैः खेषु ग्रथितः कफः ।  
 सुलीनोऽपि विलीनोऽस्य कोष्ठं प्राप्तः सुनिर्हरः ॥ २ ॥  
 स्रोतसां स्यान्मृदुत्वं च मारुतस्यानुलोमता ।  
 खिन्नं च भोजयेदन्नं स्निग्धमानूपजै रसैः ॥ ३ ॥  
 दध्युत्तरेण वा दद्यात् ततोऽस्मै वमनं मृदु ।  
 विशेषात्कासवमथुहृद्यहृस्वरसादिने ॥ ४ ॥  
 पिप्पलीसैन्धवक्षीद्रयुक्तं वाताविरोधि यत् ।  
 निहृते सुखमाप्नोति सकफे दुष्टविग्रहे ॥ ५ ॥  
 स्रोतःसु च विशुद्धेषु चरत्यविहतोऽनिलः ।

ध्यानोदावर्त्ततमके मातुलिङ्गाम्बवेतसैः ॥ ६ ॥  
 हिङ्गुपीलुविडैर्युक्तमन्नं स्यादनुलोमनम् ।  
 ससैन्धवं फलाम्नं वा कोष्णं दद्याद्विरेचनम् ॥ ७ ॥  
 एते हि कफसंरुद्धगतिप्राणप्रकोपजाः ।  
 तस्मात्तन्मार्गशुद्ध्यर्थमूर्द्धाधःशोधनं हितम् ॥ ८ ॥  
 उदीर्यते भृशतरं मार्गरोधाद्दहज्जलम् ।  
 यथानिलस्तथा तस्य मार्गमस्माद्विशोधयेत् ॥ ९ ॥  
 अशान्तौ कृतसंशुद्धेर्धूमैर्लीनं मलं हरेत् ।  
 हरिद्रापत्रमेरण्डमूलं द्राक्षां मनःशिलाम् ॥ १० ॥  
 सदेवदार्वलं मांसीं पिष्ट्वा वर्त्तिं प्रकल्पयेत् ।  
 तां घृताक्तां पिवेद्भूमं यवान् वा घृतसंयुतान् ॥ ११ ॥  
 मधूच्छिष्टं सर्जरसं घृतं वा गुरु वागुरु ।  
 चन्दनं वा तथा शृङ्गबालान् रास्नाथवा गवाम् ॥ १२ ॥  
 ऋक्षगोधाकुरङ्गैश्चर्मशृङ्गखुराणि वा ।  
 गुग्गुलुं वा मनोह्वानं वा शालनिर्व्यासमेव वा ॥ १३ ॥  
 शल्लकीं गुग्गुलुं लोहं पद्मकं वा घृतप्लुतम् ।  
 अवश्यं स्वेदनीयानामस्वेद्यानामपि क्षणम् ॥ १४ ॥  
 स्वेदयेत्समिताक्षीरसुखीष्णस्नेहसेचनैः ।  
 उत्कारिकोपनाहैश्च स्वेदाध्यायोक्तभेषजैः ॥ १५ ॥  
 उरःकण्ठं च मृदुभिः सामे त्वामविधिं चरेत् ।  
 अतियोगोद्धतं वातं दृष्ट्वा पवननाशनैः ॥ १६ ॥  
 स्निग्धैः रसाद्यैर्नात्युष्णैरभ्यङ्गैश्च शमं नयेत् ।  
 अनुत्क्लिष्टकफास्त्रिदुर्बलानां हि शोधनात् ॥ १७ ॥  
 वायुर्लब्धास्पदो मर्म संशोथ्याश्च हरेदसून् ।  
 कषायलेहस्नेहाद्यैस्तोषां संशमयेदतः ॥ १८ ॥  
 क्षीणक्षतातिसारासृक्पित्तदाहानुबन्धजान् ॥

मधुरस्निग्धशीताद्यैर्हिष्माश्वासानुपाचरेत् ॥ १९ ॥

कुलत्थदशमूलानां काथे स्युर्जाङ्गला रसाः ।

यूषाश्च शिपुवात्ताककासघ्नदृषमूलकैः ॥ २० ॥

पल्लवैर्निम्बकुलकद्वहतीमातुलिङ्गजैः ।

व्याघ्रीदुरालभाशृङ्गीविल्वमध्यत्रिकण्टकैः ॥ २१ ॥

पेया च चित्रकाजाजोगृङ्गीसौवर्चलैः कृता ।

दशमूलेन वा कासखासहिष्मारुजापहा ॥ २२ ॥

दशमूलशठीरान्नाभाङ्गीविल्वर्दिपुष्करैः ॥ २३ ॥

कुलीरशृङ्गीचपलातामलक्यमृतौषधैः ।

पिवेत् कषायं जीर्णैस्मिन् पेयां तैरेव सोधिताम् ॥ २४ ॥

शालीपष्टिकगोधूमयवमुद्गकुलत्थभुक् ।

कासद्वद्व्यहपाश्वात्तिहिष्माश्वासप्रशान्तये ॥ २५ ॥

सक्तून् वार्काङ्कुरचोरभावितानां समाक्षिकान् ।

यवानां दशमूलादि निःकाथलुलितान् पिवेत् ॥ २६ ॥

अन्ने च योजयेत् क्षारं हिङ्गाज्यविडदाडिमान् ।

सपौष्करशठीव्यापमातुलिङ्गान्मवेतसान् ॥ २७ ॥

दशमूलस्य वा काथमथवा देवदारुणः ।

पिवेद्वा वारुणीमण्डं हिष्माश्वासी पिपासितः ॥ २८ ॥

पिप्पलीपिप्पलीमूलपथ्याजन्तुघ्नचित्रकैः ।

कल्कितैर्लेपिते रूढे निक्षिपेद् घृतभाजने ॥ २९ ॥

तक्रं मासस्थितं तद्वि दीपनं श्वासकासजित् ।

पाठां मधुरसां दारुसरलं निशि संस्थितम् ॥ ३० ॥

सुरामण्डेऽल्पलवणं पिवेत् प्रसृतिसम्मितम् ।

भाङ्गीशुण्ठीसुखाशोभिः क्षारं वा मरिचान्वितम् ॥ ३१ ॥

स्वकाथपिष्टां लुलितां वाष्पिकां पाययेत् वा ।

स्वरसः सप्तपर्णस्य पुष्पाणां वा शिरोषतः ॥ ३२ ॥



हिष्माश्वासे मधुकणायुक्तः पित्तकफानुगे ।  
 उल्कारिकातुगाक्षणामधूलीघृतनागरैः ॥ ३३ ॥  
 पित्तानुबन्धे योक्तव्या पवने त्वनुबन्धिनि ।  
 श्वाविच्छशामिषकणाघृतशल्यकशोणितैः ॥ ३४ ॥  
 पिप्पलीमूलमधुक्तगुडगोश्वशकद्रसान् ।  
 हिष्माभिष्यन्दकासघ्नान् लिह्यान्मधुघृतान्वितान् ॥ ३५ ॥  
 गोगजाश्वराहोष्ट्रखरमेघाजविड्रसम् ।  
 समध्वेकैकशो त्रिह्याद् बहुश्लेष्माथवा पिवेत् ॥ ३६ ॥  
 चतुष्पाच्चर्मरोमास्थिखुरशृङ्गोद्भवां मषीम् ।  
 तथैव वाजिगन्ध्या लिह्यात् श्वासो कफोल्बणः ॥ ३७ ॥  
 शठीपुष्करधात्रीर्वा पौष्करं वा कफान्वितम् ।  
 गैरिकाञ्जनकृष्णां वा स्वरसं वा कपित्थजम् ॥ ३८ ॥  
 रसेन वा कपित्थस्य धात्त्रिसैन्धवपिप्पलीः ।  
 घृतक्षौद्रेण वा पथ्याविडङ्गोषणपिप्पलीः ॥ ३९ ॥  
 कोललाजामलद्राक्षापिप्पलीनागराणि वा ।  
 गुडतैलनिशाद्राक्षाकरणरास्त्रोषणानि वा ॥ ४० ॥  
 पिबेद्रसाम्बु मयान्मैलेहौषधरजांसि वा ।  
 जीवन्तीमुस्तसुरसत्वगैलाद्वयपौष्करम् ॥ ४१ ॥  
 चण्डातामलकीलोहभाङ्गीनागरबालकम् ।  
 कर्कटाख्या शठी कृष्णा नागकेसरचोरकम् ॥ ४२ ॥  
 उपयुक्तं यथाकामं चूर्णं द्विगुणशर्करम् ।  
 पार्श्वरुग्ज्वरकासघ्नं हिष्माश्वासहरं परम् ॥ ४३ ॥  
 शठी तामलकी भाङ्गी चण्डाबालकपौष्करम् ।  
 शर्कराष्टगुणं चूर्णं हिष्माश्वासहरं परम् ॥ ४४ ॥  
 तुल्यं गुडं नागरं च भक्षयेन्नावयेत वा ।  
 लशुनस्य पलाण्डोर्वा मूलं गृह्णन्कस्य वा ॥ ४५ ॥



चन्दनाद्वा रसं दद्यान्नारीक्षीरेण नावनम् ।  
 स्तन्येन मक्षिकाविष्ठामलक्तकरसेन वा ॥ ४६ ॥  
 कणासौवर्चलक्षारवयस्याहिङ्गुचोरकैः ।  
 सकायस्थैर्घृतं मस्तु दशमूलरसे पचेत् ॥ ४७ ॥  
 तत्पित्रेज्जीवनोयैर्वा लिङ्घ्यात्समधु साधितम् ।  
 तेजोवत्यभया कुष्ठं पिप्पली कटुरोहिणी ॥ ४८ ॥  
 भूतिकं पौष्करं मूलं पलाशश्चित्रकः शठी ।  
 पटुद्वयं तामलकी जीवन्तो विल्वपेशिका ॥ ४९ ॥  
 वचापात्रं च तालीसं कर्षांशैस्तैर्विपाचयेत् ।  
 हिङ्गुपादैर्घृतप्रस्थं पीतमाशु निहन्ति तत् ॥ ५० ॥  
 शाखानिलार्शोग्रहणोहिष्माहृत्पाश्ववेदनाः ।  
 अर्द्धांशेन पिवेत् सर्पिः क्षारेण पटुनाऽथवा ॥ ५१ ॥  
 धान्वन्तरं वृषवृत्तं दाधिकं हपुषादि वा ।  
 शीताम्बुसेकः सहसा त्रासविक्षेपभीशुचः ॥ ५२ ॥  
 हर्षेर्थाच्छ्वाससंरोधा हितं कीटैश्च दंशनम् ।  
 यत्किञ्चित् कफवातघ्नमुष्णं वातानुलोमनम् ।  
 तत्सेव्यं प्रायशो यच्च सुतरां मारुतापहम् ॥ ५३ ॥  
 सर्वेषां वृंहणे ह्यल्पः शक्यश्च प्रायशो भवेत् ।  
 नात्यर्थं शमनेऽपायो भृशोऽशक्यश्च कर्षणे ॥ ५४ ॥  
 शमनेवृंहणैश्चातो भूयिष्ठं तानुपाचरेत् ।  
 कासश्वासक्षयच्छर्दिहिष्माश्चान्योऽन्यभेपजैः ॥ ५५ ॥

### पञ्चमोऽध्यायः ।

अथातो राजयक्ष्मादिचिकित्सितं व्याख्यास्यामः ॥  
 बलिनो बहुदोषस्य स्निग्धस्निन्नस्य शोधनम् ।  
 उर्द्धाधो यक्ष्मिणः कुर्यात् सस्नेहं यन्न कर्षनम् ॥ १ ॥

पयसा फलयुक्तेन मधुरेण रसेन वा ।  
 सर्पिष्ण्या यवाग्वा वा वमनद्रव्यसिद्धया ॥ २ ॥  
 वमेत्, विरेचनं दद्यात् त्रिवृच्छ्यामानृपद्रुमान् ।  
 शर्करामधुसर्पिर्भिः पयसा तर्पणेन वा ॥ ३ ॥  
 द्राक्षाविदारीकाश्मर्य्यमांसानां वा रसैर्युतान् ।  
 शुद्धकोष्ठस्य युञ्जीत विधिं वृंहणदीपनम् ॥ ४ ॥  
 हृद्यानि चान्नपानानि वातघ्नानि लघूनि च ।  
 शालिषष्टिकगोधूमयवमुद्गं समोषितम् ॥ ५ ॥  
 आजं क्षीरं घृतं मांसं क्रव्यान्मांसं च शोषजित् ।  
 काकोलूकवृकद्वीपिगवाश्वनकुलोरगम् ॥ ६ ॥  
 गृध्रभासखरोष्ट्रं च हितं हृद्योपसंहितम् ।  
 ज्ञातं जुगुप्सितं तद्धि हृदिषे न बलौजसे ॥ ७ ॥  
 मृगाद्याः पित्तकफयोः पवने प्रसहादयः ।  
 वेसवारीकृताः पथ्या रसादिषु च कल्पिताः ॥ ८ ॥  
 भृष्टा सर्षपतैलेन सर्पिषा वा यथायथम् ।  
 रसिका मृदवः स्निग्धाः मृदुद्रव्याभिसंस्कृताः ॥ ९ ॥  
 हितामौलककौलत्यास्तद्वद् यूषाश्च साधिताः ।  
 सपिप्पलीकं सयवं सकुलत्थं सनाग्नम् ॥ १० ॥  
 सदाडिमं सामलकं स्निग्धमाजं रसं पिबेत् ।  
 तेन षड्विनिवर्त्तन्ते विकाराः पीनसादयः ॥ ११ ॥  
 पिबेच्च सुतरां मद्यं जीर्णं स्रोतो विशोधनम् ।  
 पित्तादिषु विशेषेण मध्वरिष्टात्सवारूणोः ॥ १२ ॥  
 सिद्धं वा पञ्चमूलेन तामलक्याथवा जलम् ।  
 पर्णिनीभिश्चतसृभिर्धान्यनागरकेण वा ॥ १३ ॥  
 कल्पयेच्चानुकूलोऽस्य तेनान्नं शुचि यत्नवान् ।  
 दशमूलेन पयसा सिद्धं मांसरसेन वा ॥ १४ ॥

बलागर्भं घृतं योज्यं क्रव्यान्मांसरसेन वा ।  
 सक्षौद्रं पयसा सिद्धं सर्पिर्दग्गुणेन वा ॥ १५ ॥  
 जीवन्ती मधुकं द्राक्षां फलानि कुटजस्य च ।  
 पुष्कराह्वं शठीं कृष्णां व्याघ्रीं गोक्षुरकं बलाम् ॥ १६ ॥  
 नीलोत्पलं तामलकीं चायमाणां दुरालभाम् ।  
 कल्कीकृत्य घृतं पक्कं रोगराजहरं परम् ॥ १७ ॥  
 घृतं खर्जूरमृद्दीकामधुकैः सपरूपकैः ।  
 सपिप्पलीकं वैस्वर्यकासश्वासज्वरापहम् ॥ १८ ॥  
 दशमूलशृतात् क्षीरात् सर्पियदुदियान्नवम् ।  
 सपिप्पलीकं सक्षौद्रं तत्परं स्वरबोधनम् ॥ १९ ॥  
 शिरःपार्श्वसंशूलघ्नं कासश्वासज्वरापहम् ।  
 पञ्चभिः पञ्चमूलैर्वा शृताद्यदुदियाद् घृतम् ॥ २० ॥  
 पञ्चानां पञ्चमूलानां रसे क्षीरचतुर्गुणे ।  
 सिद्धं सर्पिर्जयत्ये तद् यच्छ्लिणः सप्तकं बलम् ॥ २१ ॥  
 पञ्चकोलयवक्षारपट्पलेन पचेद् घृतम् ।  
 ग्रस्थोन्मितं तुल्यपयः स्रोतसां तद्विशोधनम् ॥ २२ ॥  
 गुल्मज्वरोदरप्लीहग्रहणीपाण्डुपीनसान् ।  
 श्वासकासाग्निसदनश्चययूर्ध्वानिलान् जयेत् ॥ २३ ॥  
 रास्त्रावलागोक्षुरकस्थिरावर्षाभूवारिणि ।  
 जीवन्ती पिप्पलीगर्भं सक्षौद्रं शोषजिद् घृतम् ॥ २४ ॥  
 अश्लगन्धात् शृतात् क्षीराद् घृतं च ससितापयः ।  
 साधारणामिषतुलां तोयद्रोणद्वये पचेत् ॥ २५ ॥  
 तेनाष्टभागशेषेण जीवनीयैः पलोन्मितैः ।  
 साधयेत् सर्पिषः प्रस्थं वातपित्तामयापहम् ॥ २६ ॥  
 मांससर्पिरिदं पीतं युक्तं मांसरसेन वा ।  
 कासश्वासस्वरभ्रंशशोषहृत् पार्श्वशूलजित् ॥ २७ ॥

एलाजमोदात्रिफलासौराष्ट्रीव्योषचित्रकान् ।  
 सारानरिष्टगायत्रीशालबीजकसम्भवान् ॥ २८ ॥  
 भक्तातकं विडङ्गं च पृथगष्टपलोन्मितम् ।  
 सलिले षोडशगुणे षोडशंशस्थिते पचेत् ॥ २९ ॥  
 पुनस्तेन घृतप्रस्थं सिद्धे चास्मिन् पलानि षट् ।  
 तुगाक्षीर्याः क्षिपेत् त्रिंशत् सिताया द्विगुणं मधु ॥ ३० ॥  
 घृतं त्रिजातात् त्रिपलं ततो लोढं खजाहतम् ।  
 पयोऽनुपानं तत्प्राह्णे रसायनमयन्त्रणम् ॥ ३१ ॥  
 मेध्यं चक्षुष्यमायुष्यं दीपनं हन्ति चाचिरात् ।  
 मेहगुल्मक्षयव्याधिपाण्डुरोगभगन्दरान् ॥ ३२ ॥  
 ये च सर्पिर्गुडाः प्रोक्ताः क्षते योज्याः क्षयेऽपि ते ।  
 त्वगीलापिप्पलीक्षीरीशर्कराद्विगुणाः क्रमात् ॥ ३३ ॥  
 चूर्णिता भक्षिताः क्षौद्रसर्पिषा च बले हिताः ।  
 स्वर्याः कासक्षयश्वासपार्श्वरुक्कफनाशनाः ॥ ३४ ॥  
 विशेषात् स्वरसादेऽस्य नस्यधूमादिः योजयेत् ।  
 तन्नापि वातजे कोष्णं पिबेदौत्तरभक्तिकम् ॥ ३५ ॥  
 कासमर्दकवार्त्ताकीमार्कवस्वरसैर्घृतम् ।  
 साधितं कासजित् स्वर्यं सिद्धमार्त्तगलेन वा ॥ ३६ ॥  
 वदरीपत्रकल्कं वा घृतभृष्टं ससैम्भवम् ।  
 तैलं वा मधुकं द्राक्षापिप्पलीकामिनुत्पलैः ॥ ३७ ॥  
 हंसपाद्याञ्च मूलेन पक्वं नस्तो निषेचयेत् ।  
 सुखोदकानुपानं च सर्पिष्कं च गुडौदनम् ॥ ३८ ॥  
 अश्रीयात् पायसं चैवं स्निग्धं स्वेदं नियोजयेत् ।  
 यित्तोद्भवे पिबेत् सर्पिः शृतशीतपयोऽनुपः ॥ ३९ ॥  
 क्षीरीवृक्षाङ्गुरक्काथकल्कसिद्धं समाक्षिकम् ।  
 अश्रीयाच्च ससर्पिष्कं यष्टीधुमकपायसम् ॥ ४० ॥



बलाविदारिगन्धाभ्यां विदार्या मधुकेन च ।  
 सिद्धं सलवणं सर्पिर्नस्यं स्वर्यमनुत्तमम् ॥ ४१ ॥  
 प्रपौण्डरीकं मधुकं पिप्पली वृहती बला ।  
 साधितं चीरसर्पिश्च तत् स्वर्यं नावनं परम् ॥ ४२ ॥  
 लिङ्गान्मधुरकाणां च चूर्णं मधुघृताप्लुतम् ।  
 पिबेत् कटूनि मूत्रेण कफजे रूक्षभोजनः ॥ ४३ ॥  
 कटुफलामलकव्योषं लिङ्गात् तैलमधुप्लुतम् ।  
 व्योषक्षाराग्निचविकाभाङ्गी पथ्यामधूनि वा ॥ ४४ ॥  
 यवैर्यवागूं यमके कणाधात्रीकृतां पिबेत् ।  
 भुक्त्वाद्यात् पिप्पलीं शुण्ठीं तीक्ष्णं वा वमनं भजेत् ॥ ४५ ॥  
 शर्कराक्षौद्रमिश्राणि शृतानि मधुरैः सह ।  
 पिबेत् पयांसि यस्योच्चैर्वदतोऽभिहतः स्वरः ॥ ४६ ॥  
 विचित्रमन्नमरुचौ हितैरुपहितं हितम् ।  
 वहिरन्तर्मुजाचित्तनिर्वाणं हृद्यमौषधम् ॥ ४७ ॥  
 द्वौ कालौ दन्तधवनं भक्षयेन्मुखधावनैः ।  
 कषायैः क्षालयेदास्यं धूमं प्रायोगिकं पिबेत् ॥ ४८ ॥  
 तालीसचूर्णवटकाः सकूर्परसितोत्पलाः ।  
 शशाङ्गकिरणाख्याश्च भक्ष्या रुचिकराः भृशम् ॥ ४९ ॥  
 वातादरोचके तत्र पिबेच्चूर्णं प्रसन्नया ।  
 हरेणुक्लृणाक्लमिजिद् द्राक्षासैश्ववनागरात् ॥ ५० ॥  
 एलाभाङ्गीयवचारहिङ्गुयुक्ताघृतेन वा ।  
 छर्दयेद्वा वचाभोभिः पित्ताच्च गुडवारिभिः ॥ ५१ ॥  
 लिङ्गाद्वा शर्करासर्पिलवणोत्तममाक्षिकम् ।  
 कफाहमेन्निस्वजलैर्दीप्यकारग्वधोदकम् ॥ ५२ ॥  
 पानं समध्वरिष्टाश्च तीक्ष्णः समधुमाधवाः ।  
 पिबेच्चूर्णं च पूर्वाक्तं हरेण्वाद्युष्णवारिणा ॥ ५३ ॥



एलात्वग्नागकुसुमतीक्ष्णकृष्णामहौषधम् ।  
 भागवृद्धं क्रमाच्चूर्णं निहन्ति समशर्करम् ॥ ५४ ॥  
 प्रसेकारुचिहृत्पार्श्वकासश्वासगलामयान् ।  
 यवानीतिन्तिङ्गिकास्त्ववेतसौषधदाडिमम् ॥ ५५ ॥  
 कृत्वा कोलं च कर्षांशं सितायाश्च चतुष्पलम् ।  
 धान्यसौवर्चलाजाजीवराङ्गं चार्द्धकार्षिकम् ॥ ५६ ॥  
 पिप्पलोनां शतं चैकं द्वे शते मरिचस्य च ।  
 चूर्णमेतत् परं रुच्यं ग्राहि हृद्यं हिनस्ति च ॥ ५७ ॥  
 विबन्धकासहृत्पार्श्वप्लीहाशोयहृणीगदान् ।  
 तालीसपत्रं मरिचं नागरं पिप्पली कणा ॥ ५८ ॥  
 यथोत्तरं भागवृद्ध्या त्वगले चार्द्धभागिके ।  
 तद्द्रव्यं दीपनं चूर्णं कणाष्टगुणशर्करम् ॥ ५९ ॥  
 कासश्वासरुचिच्छर्दिप्लीहहृत्पार्श्वशूलनुत् ।  
 पाण्डुज्वरातिसारघ्नं मूढवातानुलोमनम् ॥ ६० ॥  
 अर्कामृताक्षीरजले शर्वरीमुषितैर्यवैः ।  
 प्रसेके कल्पितान् सक्तून् भक्ष्यांश्चाद्याद् बली वमेत् ॥ ६१ ॥  
 कटुतिक्तैस्तथा शूल्यं भक्षयेज्जाङ्गलं पलम् ।  
 शुष्कांश्च भक्ष्यान् सुलघूंश्चणकादिरसानुपः ॥ ६२ ॥  
 श्लेष्मणोऽतिप्रसेकेन वायुः श्लेष्माणमस्यति ।  
 कफप्रसेकं तं विद्वान् स्निग्धोष्णैरेव निर्जयेत् ॥ ६३ ॥  
 पीनसेऽपि क्रममिमं वमथौ च प्रयोजयेत् ।  
 विशेषात् पीनसेऽभ्यङ्गान् स्नेहस्वेदांश्च शीलयेत् ॥ ६४ ॥  
 स्निग्धानुत्कारिका पिण्डैः शिरःपार्श्वगलादिषु ।  
 लवणाम्लकटूणांश्च रसान् स्नेहोपसंहितान् ॥ ६५ ॥  
 शिरोऽंशपार्श्वशूलेषु यथा दोषविधिं चरेत् ।  
 श्रौदकानुपपिण्डितैरुपनाहाः सुसंस्कृताः ॥ ६६ ॥

तत्रेष्टाः सचतुःश्रेहा दोषसंसर्ग इष्यते ।  
 प्रलेपो नतयस्याहशताह्वाकुष्ठचन्दनैः ॥ ६७ ॥  
 बलारास्नातिलैस्तद्वत्ससर्पिर्मधुकोत्पलैः ।  
 पुनर्नवा कृष्णगन्धा बला वीरा विदारोभिः ॥ ६८ ॥  
 नावनं धूमपानानि श्रेहाद्योत्तरभक्तिकाः ।  
 तैलान्यभ्यङ्गयोगीनि वस्त्रिकर्म तथा परम् ॥ ६९ ॥  
 शृङ्गाद्यैर्वा यथादोषं दृष्टमेषां हरिदसृक् ।  
 प्रदेहः सष्टैः श्रेष्ठः पद्मकोशीरचन्दनैः ॥ ७० ॥  
 दूर्वामधुकमञ्जिष्ठाकिसरैर्वा घृतप्लुतैः ।  
 वटादिसिद्धतैलेन शतधीतेन सर्पिषा ॥ ७१ ॥  
 अभ्यङ्गः पयसा सेकः शस्तश्च मधुकाम्बुना ।  
 प्रायेणोपहृताग्नित्वात् सपिच्छमतिसार्यते ॥ ७२ ॥  
 तस्यातिसारग्रहणीविहितं हितमौषधम् ।  
 पुरीषं यन्नतो रक्षेच्छ्यतो राजयक्ष्मिणः ॥ ७३ ॥  
 सर्वधातुक्षयार्त्तस्य बलं तस्य हि विड्वलम् ।  
 मांसमेवाश्रतो युक्त्या मार्दीकं पिबतोऽनु च ॥ ७४ ॥  
 अविधारितवेगस्य यक्ष्मा न लभतेऽन्तरम् ।  
 सुरां समण्डां मार्दीकमरिष्टान् सीधुमाधवान् ॥ ७५ ॥  
 यथार्हमनुपानार्थं पिवेन्मांसानि भक्षयन् ।  
 स्रोतोविवन्धमोक्षार्थं बलौजःपुष्टये च तत् ॥ ७६ ॥  
 श्रेहक्षीरास्युकोष्ठेषु स्वभ्यक्तमवगाहयेत् ।  
 उत्तीर्णमिश्रकैः श्रेहैर्भूयोऽभ्यक्तं सुखैः करैः ॥ ७७ ॥  
 मृद्नीयात् सुखमासीनं सुखं चोद्वर्त्तयेत् परम् ।  
 जीवन्तो शतवीर्यां च विकसां सपुनर्नवाम् ॥ ७८ ॥  
 शश्वगन्धामपामार्गं तर्कारीं मधुकं बलाम् ।  
 विदारो सर्पपान् कुष्ठं तण्डुलानतसीफलम् ॥ ७९ ॥

माषांस्तिलांश्च किण्वं च सर्वमेकत्र चूर्णयेत् ।  
 यवचूर्णं त्रिगुणितं दध्ना युक्तं समाक्षिकम् ॥ ८० ॥  
 एतदुद्धर्त्तनं कार्यं पुष्टिवर्णबलप्रदम् ।  
 गौरसर्षपकल्केन स्नानीयौषधिभिश्च सः ॥ ८१ ॥  
 स्नानादृतुमुखैस्तोयैर्जीवनीयोपसाधितैः ।  
 गन्धमाल्यादिकं भूपामलक्ष्मीनाशनीं भजेत् ॥ ८२ ॥  
 सुहृदां दर्शनं गीतवादित्रोत्सवसंश्रुतिः ।  
 वस्तयः क्षीरसर्पीषि मद्यमांससुशीलता ।  
 दैवव्यपाश्रयं तत्तदथर्वोक्तं च पूजितम् ॥ ८३ ॥

### षष्ठोऽध्यायः ।

अथातश्छर्दिहृद्रोगदृष्ट्याचिकित्सितं व्याख्यास्यामः ॥  
 आमाशयोत्क्लेशभवाः प्रायश्छर्यो हितं ततः ।  
 लङ्घनं प्रागृते वायोर्दमनं तत्र योजयेत् ॥ १ ॥  
 बलिनो बहुदोषस्य वमतः प्रततं बहु ।  
 ततो विरेकं क्रमशो हृद्यं मद्यैः फलाम्बुभिः ॥ २ ॥  
 क्षीरैर्वा सह सद्बुद्धिं गतं दोषं नयत्यधः ।  
 शमनं चौषधं रूक्षदुर्बलस्य तदेव तु ॥ ३ ॥  
 परिशुष्कं प्रियं सात्ममन्नं लघु च शस्यते ।  
 उपवासस्तथा यूषा रसाः काम्बलिकाः खलाः ॥ ४ ॥  
 शाकानि लेहभोज्यानि रागखाण्डवपानकाः ।  
 भक्ष्याः शुष्का विचित्राश्च फलानि स्नानघर्षणम् ॥ ५ ॥  
 गन्धाः सुगन्धयो गन्धफलपुष्पान्नपानजाः ।  
 भुक्तमात्रस्य सहसा सुखे शीताम्बुसेचनम् ॥ ६ ॥  
 हन्ति मारुतजां छर्दिं सर्पिः पीतं ससैन्यवम् ।  
 किञ्चिदुष्णं विशेषेण सकासहृदयद्रवाम् ॥ ७ ॥

व्योषत्रिलवणाद्यं वा सिद्धं वा दाडिमाम्बुना ।  
 सशुण्ठीदधिधान्येन शृतं तुल्याम्बु वा पयः ॥ ८ ॥  
 व्यक्तसैन्धवसर्पिर्वा फलाम्बो वैष्किरो रसः ।  
 स्निग्धं च भोजनं शुण्ठीदधिदाडिमसाधितम् ॥ ९ ॥  
 कोष्णं सलवणं चात्र हितं स्नेहविरेचनम् ।  
 पित्तजायां विरेकार्थं द्राक्षेक्षुस्वरसैस्त्रिवृत् ॥ १० ॥  
 सर्पिर्वा तैल्वकं योज्यं वृद्धं च श्लेष्मधामगम् ।  
 ऊर्द्धमेव हरेत् पित्तं स्वादुतिक्तैर्विशुद्धिमान् ॥ ११ ॥  
 पिबेन्मन्यं यवागूं वा लाजैः समधुशकराम् ।  
 मुद्गजाङ्गलजैरद्याद् व्यञ्जनैः शालिप्रष्टिकम् ॥ १२ ॥  
 मृद्भृष्टलोष्टप्रभवं सुशीतं सलिलं पिबेत् ।  
 मुद्गोशीरकणाधान्यैः सह वा संस्थितं निशाम् ॥ १३ ॥  
 द्राक्षारसं रसं वैद्योर्गुडूच्यम्बुपयोऽपि वा ।  
 जम्ब्वाम्प्रपल्लवोशीरवटशृङ्गावरोहजः ॥ १४ ॥  
 काथः क्षौद्रयुतः पीतः शीतो वा विनियच्छति ।  
 हृदिं ज्वरमतोसारं मूर्च्छां तृष्णां च दुर्जयाम् ॥ १५ ॥  
 शालीरसेन वा शीतं पिबेन्मुद्गदलाम्बुवा ।  
 क्रीलमज्जसितालाजामक्षिकाविट्कणाञ्जनम् ॥ १६ ॥  
 लिह्यात् क्षौद्रेण पथ्यां वा द्राक्षां वा वदराणि वा ।  
 कफजायां वमेन्निम्बकृष्णापीडितसर्षपैः ॥ १७ ॥  
 युक्तेन कोष्णतोयेन दुर्बलं त्र्योपवासयेत् ।  
 प्रारग्वधादिनिर्यूहं शीतं क्षौद्रयुतं पिबेत् ॥ १८ ॥  
 मन्यान्यवैर्वा बहुशः हृदिघ्नौषधभावितैः ।  
 तफघ्नमङ्गं हृद्यं च रागाः सार्जकभूस्तृणाः ॥ १९ ॥  
 शीतं मनःशिलाकृष्णामरिचं बीजपूरकात् ।  
 शरसेन कपित्याच्च सक्षौद्रेण वामं जयेत् ॥ २० ॥



खादेत् कपित्थं सव्योषं मधुना वा दुरालभाम् ।

अनुकूलोपचारेण याति द्विष्टार्थजा शमम् ॥ २१ ॥

कृमिजाकृमिहृद्रोगगदितैश्च भिषग्जितैः ।

यथास्वं परिशेषाश्च तत्कृताश्च तथामयाः ॥ २२ ॥

हृदिप्रसङ्गेन हि मातरिश्वा धातुक्षयात् कोपमुपैत्यवश्यम् ।

कुर्यादतोऽस्मिन् वमनातियोगप्रोक्तं विधिं स्तम्भनहं हणीयम् ॥

सर्पिर्गुडामांसरसा घृतानि कल्याणकत्रूषणजीवनानि ।

पयांसि पथ्योपहितानि लेहाच्छृदिं प्रसक्तां प्रशमं नयन्ति ।

हृद्रोगे वातजे तैलं मस्तुसौवीरतक्रवत् ।

पिवेत् सुखोष्णं सविडं गुल्मानाहात्तिजिच्च तत् ॥ २५ ॥

तैलं च लवणैः सिद्धं समूत्रान्नं तथागुणम् ।

विल्वं रास्नां यवान् क्कोलं देवदारुं पुनर्नवाम् ॥ २६ ॥

कुलत्थान् पञ्चमूलं च पक्वा तस्मिन् पचेज्जले ।

तैलं तन्नावने पाने वस्तौ च विनियोजयेत् ॥ २७ ॥

शुण्ठीवयस्थालवणकायस्थाहिङ्गुपौष्करैः ।

पथ्यया च शृतं पार्श्वहृद्रुजागुल्मजिद् घृतम् ॥ २८ ॥

सौवर्चलस्य द्विपले पथ्यापञ्चाशदन्विते ।

घृतस्य साधितः प्रस्थो हृद्रोगश्वासगुल्मजित् ॥ २९ ॥

पुष्कराह्वशठीशुण्ठीबीजपूरजटाभयाः ।

पीताः कल्कीकृताः क्षारघृताम्ललवणैर्युताः ॥ ३० ॥

विकर्त्तिकाशूलहराः काथः कोष्णश्च तद्गुणः ।

यवानीलवणक्षारवचाजाज्योप्रधैः कृतः ॥ ३१ ॥

सप्ततिर्दारुबीजाह्वविजयाशठीपौष्करैः ।

पञ्चकोलशठीपथ्यागुडबीजाह्वपौष्करम् ॥ ३२ ॥

वारुणीकल्कितं भृष्टं यमके लवणान्वितम् ।

हृत्पार्श्वयोनिशूलेषु खादेद् गुल्मोदरेषु च ॥ ३३ ॥



स्निग्धाश्चेह हिताः खेदाः संस्कृतानि घृतानि च ।  
 लघुना पञ्चमूलेन शुण्ठ्या वा साधितं जलम् ॥ ३४ ॥  
 वारुणी दधिमण्डं वा धान्यान्नं वा पिबेत् तृषि ।  
 सायामस्तम्भशूलामे हृदि मारुतदूषिते ॥ ३५ ॥  
 क्रियैषा सद्रवायामप्रमोहे तु हिता रसाः ।  
 स्नेहाद्यास्तित्तिरिक्तीञ्चशिखिवर्त्तकऋतजाः ॥ ३६ ॥  
 बलातैलं सहद्रोगः पिबेद्वा सुकुमारकम् ।  
 यथ्याद्वाशतपाकं वा महास्त्रे हं तथोत्तमम् ॥ ३७ ॥  
 रास्त्राजीवकजीवन्ती बलाथ्याघ्रोपुनर्नवैः ।  
 भार्ङ्गी स्थिरा वचा व्योषैर्महास्त्रेहं विपाचयेत् ॥ ३८ ॥  
 दधिपादं तथाम्नांश्च लाभतः स निषेवितः ।  
 तर्पणो वृंहणो बल्यो वातहृद्रोगनाशनः ॥ ३९ ॥  
 दोषेऽग्नौ सद्रवायामे हृद्रोगे वातिके हितम् ।  
 क्षीरं दधिगुडः सर्पिरीदकानूपमामिषम् ॥ ४० ॥  
 एतान्येव च वर्ज्यानि हृद्रोगेषु चतुर्ष्वपि ।  
 शेषेषु स्तम्भजाड्यामसंयुक्तेऽपि च वातिके ॥ ४१ ॥  
 कफानुबन्धे तस्मिंस्तु रूक्षोष्णामाचरेत् क्रियाम् ।  
 पैत्ते द्राक्षेक्षुनिर्याससिताक्षौद्रपरूपकैः ॥ ४२ ॥  
 युक्तो विरेको हृद्यः स्यात् क्रमः शुद्धे च पित्तहा ।  
 क्षतपित्तज्वरोक्तं च बाह्यान्तःपरिमार्जनम् ॥ ४३ ॥  
 कट्टीमधुककल्कं च पिबेत्ससितमम्भसा ।  
 श्रेयसीशर्कराद्राक्षाजीवकर्षभकोत्पलैः ॥ ४४ ॥  
 बलाखर्जूरकाकोलीमेदायुग्मैश्च साधितम् ।  
 सक्षीरं माहिषं सर्पिः पित्तहृद्रोगनाशनम् ॥ ४५ ॥  
 प्रपौण्डरीकमधुकविसग्रान्यकसेरुकाः ।  
 सशुण्ठीशैवलास्ताभिः सक्षीरं विषचेद् घृतम् ॥ ४६ ॥

शीतं समधु तच्चेष्टं स्वादुवर्गकृतं च यत् ।  
 वस्तिं च दद्यात्सर्चौद्रं तैलं मधुकसाधितम् ॥ ४७ ॥  
 कफोद्भवे वमेत् खिन्नः पिचुमन्दवचाम्बुना ।  
 कुलत्थधन्वोत्थरसतीक्ष्णमद्ययवाशनः ॥ ४८ ॥  
 पिबेच्चूर्णं वचाहिङ्गुलवणद्वयनागरान् ।  
 सैलायवानीककणायवचारान् सुखाम्बुना ॥ ४९ ॥  
 फलं धान्याम्लकौलत्थयूपमूत्रासवैस्तथा ।  
 पुष्कराह्वाभयाशुण्ठीशठीरास्त्रावचाकृणाः ॥ ५० ॥  
 काथं तथा भयाशुण्ठीमाद्रीपीतद्रुकट्फलात् ।  
 काथे रौहीतकाश्वत्थखरिदोदुम्बरार्जुने ॥ ५१ ॥  
 सपलाशवटे व्योषत्रिहृच्चूर्णान्विते कृतः ।  
 सुखोदकानुपानस्य लेहः कफविकारहा ॥ ५२ ॥  
 श्लेष्मगुल्मोदिताज्यानि चारांश्च विविधान् पिबेत् ।  
 प्रयोजयेच्छिलाह्वं वा ब्राह्मं चात्र रसायनम् ॥ ५३ ॥  
 तथामलकलेहं वा प्राश्यं वागस्तिनिर्मितम् ।  
 स्याच्छूलं यस्य भुक्तेऽन्ने जीर्यत्यल्पं जरां गते ॥ ५४ ॥  
 शाम्येत्सकुष्ठकृमिजिह्ववणद्वयतिल्वकैः ।  
 सदेवदार्वतिविषैश्चूर्णमुष्णाम्बुना पिबेत् ॥ ५५ ॥  
 यस्य जीर्णेऽधिकं स्रैहैः स विरेच्यः फलैः पुनः ।  
 जीर्यत्यन्ने तथा मूलैस्तीक्ष्णैः शूलैः सदाधिके ॥ ५६ ॥  
 प्रायोऽनिलो रुद्धगतिः कुप्यत्यामाशये गतः ।  
 तस्यानुलोमनं कार्यं शुद्धिलङ्घनपाचनैः ॥ ५७ ॥  
 कृमिघ्नमौषधं सर्वं कृमिजे हृदयामये ।  
 वृष्णासु वातपित्तघ्नो विधिः प्रायेण युज्यते ॥ ५८ ॥  
 सर्वासु शीतो बाह्यान्तस्तथा शमनशोधनम् ।  
 दिव्याम्बुशीतं सर्चौद्रं तद्वह्नीमं च तद्गुणम् ॥ ५९ ॥

निर्वापितं तप्तलोष्टकपालसिकतादिभिः ।  
 सशर्करं वा कथितं पञ्चमूलेन वा जलम् ॥ ६० ॥  
 दर्भपूर्वेण मन्यश्च प्रशस्तो लाजसक्तुभिः ।  
 वाद्यश्चामयवैः शोतः शर्करामाक्षिकान्वितः ॥ ६१ ॥  
 यवागूः शास्त्रिभिस्तद्वत्कोद्रवैश्च चिरन्तनैः ।  
 शीतेन शीतवीर्यैश्च द्रव्यैः सिद्धेन भोजनम् ॥ ६२ ॥  
 हिमाम्बुपरिपिक्तस्य पयसा ससिता मधु ।  
 रसैश्चानम्ललवणैर्जाङ्गलैर्घृतभर्जितैः ॥ ६३ ॥  
 मुद्गादीनां तथा यूषैर्जीवनोयरसान्वितैः ।  
 नस्यं चीरघृतं सिद्धं शीतैरिदोस्तथा रसः ॥ ६४ ॥  
 निर्वापणाश्च गण्डूषाः सूत्रस्थानोदिता हिताः ।  
 दाहज्वरोक्ता लेपाद्या निरोहत्वं मनोरतिः ॥ ६५ ॥  
 महासरिद्धदादीनां दर्शनस्मरणादि च ।  
 टण्णायां पवनोत्थायां सगुडं दधि शस्यते ॥ ६६ ॥  
 रसाश्च वृंहणाः शीता विदार्यादिगणाम्बु वा ।  
 पित्तजायां सितायुक्तः पक्वोदुम्बरजो रसः ॥ ६७ ॥  
 तत्क्वाथो वा हिमस्तद्वत्सारिवादिगणाम्बु वा ।  
 तद्विधैश्च गणैः शीतकषायां ससितामधून् ॥ ६८ ॥  
 मधुरैरौषधैस्तद्वत् चीरवृक्षैश्च कल्पितान् ।  
 बीजपूरकमृद्धीकावटवेतसपल्लवान् ॥ ६९ ॥  
 मूलानि कुशकाशानां यद्याह्वं च जले शृतम् ।  
 क्ष्वरोदितं वा द्राक्षादिपञ्चसाराम्बु वा पिबेत् ॥ ७० ॥  
 कफोद्भवायां वमनं निम्बप्रसवत्रारिणा ।  
 विल्वाढकी पञ्चकोलदर्भपञ्चकसाधितम् ॥ ७१ ॥  
 जलं पिबेद्रजन्यां वा सिद्धं सचीद्रशर्करम् ।  
 मुद्गयूषं च सव्योषपटोलीनिम्बपल्लवम् ॥ ७२ ॥

यवान्नं तोक्ष्यकवलनस्यलेहांश्च शीलयेत् ।

सर्वैरामाञ्च तद्वन्धो क्रियेष्टा वमनं तथा ॥ ७३ ॥

त्रूपषणारुष्करवचाफलान्धोष्णाम्बुमस्तुभिः ।

अन्नात्ययान्नाण्डमुष्णं हिमं मन्यं च कालवित् ॥ ७४ ॥

दृषि श्रमान्मांसरसं मद्यं वा ससितं पिबेत् ।

आतपात्ससितं मन्यं यवकोलाम्बुसक्तुभिः ॥ ७५ ॥

सर्वाण्यङ्गानि लिम्पेच्च तिलपिण्याककाञ्जिकैः ।

शीतस्नानात्तु मद्याम्बु पिबेत् दृग्मान् गुण्डाम्बु वा ॥ ७६ ॥

मद्यादद्वजलं मद्यं स्नातोऽम्बुलवणैर्युतम् ।

स्नेहतीक्ष्णतराग्निस्तु स्वभावशिशिरं जलम् ॥ ७७ ॥

स्नेहादुष्णाम्बु जीर्णात् तु जीर्णान्नाण्डं पिपासितः ।

पिबेत् स्निग्धान्नदृषितो हिमस्यर्द्धि गुडोदकम् ॥ ७८ ॥

गुर्वाद्यन्नेन दृषितः पीत्वोष्णाम्बु तदुल्लिखेत् ।

क्षयजायां क्षयहितं सर्वं वृंहणमौषधम् ॥ ७९ ॥

क्षयदुर्बलरूक्षाणां क्षीरं छागो रसोऽथवा ।

क्षीरं च सोर्द्धवातायां क्षयकासहरैः शृतम् ॥ ८० ॥

रोगोपसर्गजातायां धान्याम्बु ससितामधु ।

धाने प्रशस्तं सर्वाश्च क्रिया रोगाद्यपेक्षया ॥ ८१ ॥

दृष्यन् पूर्वामयक्षीणो न लभेत जलं यदि ।

मरणं दीर्घरोगं वा प्राप्नुयाच्चरितं ततः ॥ ८२ ॥

सात्प्रान्नपानभैषज्यैस्तृष्णां तस्य जयेत् पुरः ।

तस्यां जितायामन्योऽपि शक्यो व्याधिशिकित्सितुम् ॥ ८३ ॥

### सप्तमोऽध्यायः ।

अथातो मदात्ययचिकित्सितं व्याख्यास्यामः ॥

यं दोषमधिकं पश्येत् तस्यादौ प्रतिकारयेत् ।



कफस्थानानुपूर्व्यां वा तुल्यदोषे मदात्यये ॥ १ ॥  
 पित्तमारुतपर्यन्तः प्रायेण हि मदात्ययः ।  
 हीनमिथ्यानि पीतेन यो व्याधिरुपजायते ॥ २ ॥  
 समपीतेन तेनैव स मद्येनोपशाम्यति ।  
 मद्यस्य विषसादृश्यात् विषं तूत्कर्षवृत्तिभिः ॥ ३ ॥  
 तीक्ष्णादिभिर्गुणैर्योगाद्विषान्तरमपेक्षते ।  
 तीक्ष्णोष्णेनातिमात्रेण पीतेनास्त्रविद्राहिना ॥ ४ ॥  
 मद्येनान्नरसक्लेदो विदग्धः चारतां गतः ।  
 यान् कुर्यान्नन्ददण्मोहज्वरान्तर्दाहविभ्रमान् ॥ ५ ॥  
 मद्योत्क्लिष्टेन दोषेण रुद्धः स्रोतःसु मारुतः ।  
 सुतीव्रा वेदना याश्च शिरस्यस्थिषु सन्धिषु ॥ ६ ॥  
 जीर्णाममद्यदोषस्य प्रकाङ्गलाघवे सति ।  
 यौगिकं विधिवद्युक्तं मद्यमेव निहन्ति तान् ॥ ७ ॥  
 क्षारो हि याति माधुर्यं शीघ्रमस्त्रोपसंहितः ।  
 मद्यमस्त्रेषु च श्रेष्ठं दोषविष्यन्दनादलम् ॥ ८ ॥  
 तीक्ष्णोष्णाद्यैः पुरा प्रोक्तैर्दोषनाद्यैस्तथा गुणैः ।  
 सात्मप्रत्वाच्च तदेवास्य धातुसाम्यकरं परम् ॥ ९ ॥  
 सप्ताहमष्टरात्रं वा कुर्यात्पानाल्ययौषधम् ।  
 जीर्यत्येतावता पानं कालेन विषया शृतम् ॥ १० ॥  
 परं ततोऽनुवध्नाति यो रोगस्तस्य भेषजम् ।  
 यथायथं प्रयुञ्जीत कृतपानाल्ययौषधः ॥ ११ ॥  
 तत्र त्रातोल्बणे मद्यं दद्यात् पिष्टकृतं युतम् ।  
 वीजपूरकवृक्षास्त्रकोलदाडिमदीप्यकैः ॥ १२ ॥  
 यवानीहपुषाजाजीव्यौषत्रिलवणार्द्रकैः ।  
 शूल्यैर्मांसैर्हरीतकैः क्षेहवद्भिश्च सक्तुभिः ॥ १३ ॥  
 उष्णस्निग्धान्त्रलवणा मद्यसांसरसा हिताः ।



आम्नाम्नातकपेशीभिः संस्कृता रागखाण्डवाः ॥ १४ ॥

गोधूममापविक्रतीर्मृदुश्चित्रामुखप्रियाः ।

आर्द्रिकार्द्रिककुल्माषसूक्तमांसादिगर्भिणी ॥ १५ ॥

सुरभिलवणा शीता निगदा वाच्छवारुणी ।

स्वरसो दाडिमः काथः पञ्चमूलात्कनीयसः ॥ १६ ॥

शुण्ठी धान्यात्तथा मस्तुसूक्ताभ्योत्याम्बकाञ्जिकम् ।

अस्यङ्गोदत्तनस्नानमुष्णं प्रावरणं घनम् ॥ १७ ॥

घनश्चागुरुजो धूपः पङ्कश्चागुरुकुङ्कुमः ।

कुचोरुश्रोणिशालिन्यो यौवनोष्णाङ्गयष्टयः ॥ १८ ॥

हर्षेणालिङ्गनैर्युक्ताः प्रियाः संवहनेषु च ।

पित्तोल्बणे बहुजलं शार्करं मधुना युतम् ॥ १९ ॥

रसैर्दाडिमखर्जूरभयद्राक्षापरूपकैः ।

सुशीतं ससितासक्तुयोज्यं ताटक् च पानकम् ॥ २० ॥

स्वादुवर्गकषायैर्वा युक्तं मद्यं समाक्षिकम् ।

शालिषष्टिकमश्रीयाच्छशाजैणकपिञ्जलैः ॥ २१ ॥

सतीनमुद्गामलकपटोलीदाडिमैरपि ।

कफपित्तं समुत्क्लिष्टमुक्लिखेत् तड्विदाहवान् ॥ २२ ॥

पीत्वाम्बु शीतं मद्यं वा भूरीक्षुरसरुंयुतम् ।

द्राक्षारसं वा संसर्गी तर्पणादिपरं हितः ॥ २३ ॥

तथाग्निर्दीप्यते तस्य दोषशेषान्नपाचनः ।

कासे सरक्तनिष्ठोक्ते पार्श्वस्तनरुजासु च ॥ २४ ॥

दृष्णायां सविदाहायां सोत्क्लेशे हृदयोरसि ।

गुडूचिभद्रमुस्तानां पटोलस्याथवा रसम् ॥ २५ ॥

सशृङ्गवेरं युञ्जीत तित्तिरिप्रतिभोजनम् ।

दृश्यते चातिबलवद्वातपित्ते समुद्धते ॥ २६ ॥

दद्याद् द्राक्षारसं पानं शीतं दोषानुलोमनम् ।

जीर्णेऽद्यान्मधुराम्बुनेन छागमांसरसेन वा ॥ २७ ॥  
 दृष्यल्पशः पिवेन्मद्यं मेदं रक्षन् बह्वदकम् ।  
 सुस्तदाङ्गिमलाजाम्बु जलं वा पर्णिनी शृतम् ॥ २८ ॥  
 पटोल्युत्पलकन्दैर्वा स्वभावादेव वा हिमम् ।  
 मद्यातिपानादध्वाती क्षीणे तेजसि चोद्धते ॥ २९ ॥  
 यः शुष्कगलताल्वीष्ठो जिह्वां निःकृत्य चेष्टते ।  
 पाययेत् कामतोऽम्बुस्तं निशीथपवनाहतम् ॥ ३० ॥  
 कोलदाङ्गिमवृक्षाम्बुचुक्रिकाचुक्रिकारसः ।  
 पञ्चाम्बुको मुखालेपः सद्यस्तृष्णां नियच्छति ॥ ३१ ॥  
 त्वचं प्राप्तश्च पानोष्मा पित्तरक्ताभिमूर्च्छितः ॥ ३२ ॥  
 दाहं प्रकुरुते घोरं तत्रातिशिशिरो विधिः ।  
 अशाम्यति रसैस्तृप्ते रोहिणीं व्यधयेच्छिराम् ॥ ३३ ॥  
 उल्लेखनोपवासाभ्यां जयेत् श्लेष्मोल्बणं पिवेत् ॥ ३४ ॥  
 शीतं शुण्ठीस्थिरोदीच्यदुस्यर्शान्यतमोदकम् ।  
 निरामं क्षुधितं काले पाययेद्बहुमाक्षिकम् ॥ ३५ ॥  
 शार्करं मधु वा जीर्णमरिष्टं सीधुमेव च ।  
 रूक्षतर्पणसंयुक्तं यवानी नागरान्वितम् ॥ ३६ ॥  
 यूपेण यवगोधूमं तनुनाल्पेन भोजयेत् ।  
 उष्णाम्बुकटुतिक्तेन कौलत्येनाल्पसर्पिषा ॥ ३७ ॥  
 शुष्कमूलकजैश्छागैः रसैर्वा धन्वचारिणाम् ।  
 साम्बवेतसहचाम्बुपटोलीव्योषदाङ्गिमैः ॥ ३८ ॥  
 प्रभूतशुण्ठीमरिचहरितार्द्रकपेशिकम् ।  
 बीजपूररसाद्यम्बुभृष्टनीरसवर्त्तितम् ॥ ३९ ॥  
 करीरकरमर्दादिरोचिष्णुबहुशालनम् ।  
 प्रव्यक्ताष्टाङ्गलवणं विकल्पितनिमर्दकम् ॥ ४० ॥  
 यथाम्नि भक्षयन्मांसं माधवं निगदं पिवेत् ।

सितासौवर्चलाजाजीतिन्तिडीकाम्बवेतसम् ॥ ४१ ॥

त्वगेलामरिचार्द्धांशमष्टाङ्गलवणं हितम् ।

स्रोतोविशुद्धाग्निकरं कफप्राये मदात्यये ॥ ४२ ॥

रूचोष्णोदत्तं नोद्वर्षस्नानभोजनलङ्घनैः ।

सकामाभिः सह स्त्रीभिर्युक्त्या जागरणेन च ॥ ४३ ॥

मदात्ययः कफप्रायः शीघ्रं समुपशाम्यति ।

यदिदं कर्म निर्दिष्टं पृथग्दोषबलं प्रति ॥ ४४ ॥

सन्निपाते दशविधे तच्छेषेऽपि विकल्पयेत् ।

त्वङ्नागपुष्पमगवामरोचाजाजिधान्यकैः ॥ ४५ ॥

परूपकमधूकैलासुराह्वैश्च सितान्वितैः ।

सकपित्थरसं हृद्यं पानकं शशिवोधितम् ॥ ४६ ॥

मदात्ययेषु सर्वेषु पेयं रुच्यग्निदीपनम् ।

नाविज्ञोभ्य मनोमद्यं शरीरमविहन्य वा ॥ ४७ ॥

कुर्यान्मदात्ययं तस्माद्विष्णते हर्षणी क्रिया ।

संशुद्धिशमनाद्येषु मददोषः क्लृतेष्वपि ॥ ४८ ॥

न चेच्छाम्येत् कफे क्षीणे जाते दौर्बल्यलाघवे ।

तस्य मद्यविदग्धस्य वातपित्ताधिकस्य च ॥ ४९ ॥

ग्रीष्मोपतप्तस्य तरोर्यथा वर्षं तथा पयः ।

मद्यक्षीणस्य हि क्षीणं क्षीरमाश्वेव पुष्यति ॥ ५० ॥

भोजस्तुल्यं गुणैः सर्वैर्विपरीतं च मद्यतः ।

पयसा विजिते रोगे बले जाते निवर्तयेत् ॥ ५१ ॥

क्षीरप्रयोगं मद्यं च क्रमेणाल्पाल्यमाचरेत् ।

न विट्क्षयध्वंसकोत्थैः सृष्टेन्नौपद्रवैर्यथा ॥ ५२ ॥

तयोस्तु स्याद् घृतं क्षीरं वस्तयो वृंहणाः शिवाः ।

अभ्यङ्गोदत्तं नस्नानमन्नपानं च वातजित् ॥ ५३ ॥

युक्तमद्यस्य मद्योत्थो न व्याधिरुपजायते ।

अतोऽस्य वक्ष्यते योगो यः सुखायैव केवलम् ॥५४॥  
 आश्विनं या महत् तेजो बलं सारस्वतं च या ।  
 दधाल्यैन्द्रं च या वीर्यं प्रभावं वैष्णवं च या ॥ ५५ ॥  
 पशुं मकरकेतोयां पुरुषार्यो बलस्य या ।  
 सौत्रामण्यां द्विजमुखे या हुताग्ने च ह्यते ॥ ५६ ॥  
 या सर्वौषधिसंपूर्णाऽन्वथ्यमानात् सुरासुरैः ।  
 महोदधेः समुद्रूता त्रीशशाङ्कानृतैः सह ॥ ५७ ॥  
 मधुमाधवमैरेयसीधुमौडासवादिभिः ।  
 मदशक्तिमनुगन्ती या रूपैर्बहुभिः स्थिता ॥ ४८ ॥  
 यामासाद्य विलासिन्यो यथार्थं नाम विभ्रति ।  
 कुलाङ्गनापि यां पीत्वा नयत्युद्धतमानसा ॥ ५९ ॥  
 अनङ्गालिङ्गितैरङ्गैः क्वापि चेतो मुनेरपि ।  
 तरङ्गभङ्गभृकुटीतर्जनैर्मानिनी मनः ॥ ६० ॥  
 एकं प्रसाद्य कुरुते या हयोरपि निर्वृतिम् ।  
 यथाकामं भटावाप्तिपरिहृष्टाप्सरोगणे ॥ ६१ ॥  
 ष्टण्यत् पुरुषा युद्धे यामासाद्य त्यजन्यसून् ।  
 यां शीलयित्वापि चिरं बहुधा बहुविग्रहाम् ॥ ६२ ॥  
 नित्यं हर्षातिवेद्येन तत् पूर्वमिव सेवते ।  
 शोकोद्देगारतिभयैर्यां दृष्ट्वा नाभिभूयते ॥ ६३ ॥  
 गोष्ठीमहोत्सवोद्यानं न यस्याः शोभते विना ।  
 स्मृत्वा स्मृत्वा च बहुशो वियुक्तः शोचते यथा ॥६४॥  
 अप्रसन्नापि या प्रीत्यै प्रसन्ना स्वर्ग एव या ।  
 अपीन्द्रं मन्यते दुःस्यं हृदयस्थितया यया ॥ ६५ ॥  
 अनिर्देश्य सुखास्वादा स्वयंवेद्यैव या परम् ।  
 इति चित्रास्ववस्थासु प्रियामनुकरोति या ॥ ६६ ॥  
 प्रियातिप्रियतां याति यत् प्रियस्य विशेषतः ।



या प्रीतिर्या रतिर्या वाग् या पुष्टिरिति च स्तुता ॥६७॥

देवदानवगन्धर्वयक्षराक्षसमानुषैः ।

पानप्रवृत्तौ सत्यां तां सुरां तु विधिना पिबेत् ॥ ६८ ॥

सम्भवन्ति च ये रोगा मेदोऽनिलकफोद्भवाः ।

विधियुक्तादृते मद्यात् तेन सिध्यन्ति दारुणाः ॥ ६९ ॥

अस्ति देहस्य सावस्था यस्यां पानं निवार्यते ।

अन्यत्र मद्यान्निगदाद्विविधौषधसंभृतात् ॥ ७० ॥

अनूपं जाङ्गलं मांसं विधिनाप्युपकल्पितम् ।

मद्यं सहायमप्राप्य सम्यक् परिणमेत् कथम् ॥ ७१ ॥

सुतीव्रमारुतव्याधिघातिनो लशुनस्य च ।

मद्यमांसवियुक्तस्य प्रयोगः स्यात् कियान् गुणः ॥७२॥

निगूढशल्याहरणे शस्त्रक्षारान्निकर्मणि ।

पीतमद्यो विषहते सुखं वैद्यविकल्पनाम् ॥ ७३ ॥

अनलोत्तेजनं रुच्यं शोकश्मविनोदकम् ।

न चातः परमस्थान्यदारोग्यबलपुष्टिक्तम् ॥ ७४ ॥

रक्षता जीवितं तस्मात् पेयमात्मवता सदा ।

आश्रितोपाश्रितहितं परमं धर्मसाधनम् ॥ ७५ ॥

स्नातः प्रणम्य सुरविप्रगुरून् यथास्वं

वृत्तिं विधाय च समस्तपरिग्रहस्य ।

आपानभूमिमथ गन्धजलाभिषिक्ताम्

आहारमण्डपसमीपगतां श्रयेत् ॥ ७६ ॥

स्वास्तृतेऽथ शयने कमनीये मित्तभृत्यरमणीसमवेतः ।

स्वं यशः कथकचारणसङ्घैरुद्धतं निशमयन्नतिलोकम् ॥७७॥

विलासिनीनां च विलासशोभि गीतं सनृत्यं कलतूर्यघोषैः ।

काञ्चीकलापैश्चलकिङ्किणीकैः क्रीडाविहङ्गैश्च कृतानुनादम् ७८

मणिकनकसमुत्थैरावनेयैर्विचित्रैः



सजलविविधलेखक्षीमवस्त्रावृताङ्गैः ।

अपि मुनिजनचित्तक्षोभसम्प्रादिनीभिः

चकितहरिणलोलप्रोक्षणीभिः प्रियाभिः ॥७८॥

स्तननितम्बकृतादतिगौरवात्

अलसमाकुलमीश्वरसम्भ्रमात् ।

इति गतं दधतीभिरसंस्थितं

तरुणचित्तविलोभनकार्मणम् ॥ ८० ॥

यौवनासवमत्ताभिर्विलासाधिष्ठितात्मभिः ।

सञ्चार्यमाणं युगपत्तन्वङ्गीभिरितस्ततः ॥ ८१ ॥

लवन्तनलिनोदलानिलैः शीतलीकृतमतीवशीतलैः ।

निऽपि विदधद्वशानुगं स्वादितं किमुत चित्तजन्मनः ॥ ८२ ॥

परसेन्दुमृगैः कृतवासं मल्लिकयोञ्ज्वलया च सनाथम् ।

पाटिकशक्तिगतं सतरङ्गं कान्तमनङ्गमिवोद्वहदङ्गम् ॥ ८३ ॥

तालीसाद्यं चूर्णमिलादिकं वा

हृद्यं प्राश्य प्राग्बयःस्थापनं वा ।

तत्प्रार्थिभ्यो भूमिभागे समृष्टे

तयोन्मिश्रं दापयित्वा ततश्च ॥ ८४ ॥

धृतिमान् स्मृतिमान् नित्यमन्यूनाधिकमाचरन् ।

उचितेनोपचारेण सर्वमेवोपपादयन् ॥ ८५ ॥

जितविकसितसरोजनयनसङ्क्रान्तिवर्द्धितश्रीकम् ।

कान्तामुखमिव सौरभहृतमधुपगणं पिवेन्मद्यम् ॥ ८६ ॥

पीत्वैवं चषकद्वयं परिजनं सम्मान्य सर्वं ततो

गत्वा हारभुवं पुरः सुभिषजो भुञ्जीत भूयोऽत्र च ।

मांसापूपघृताद्रृकादिहरितैर्युक्तं ससौवर्चलै-

र्द्धिस्त्रिंशो निशि वाल्यमेव वनिता सञ्चालनार्थं पिवेत् ॥ ८७ ॥

रहसि दयितामङ्गे कृत्वा भुजान्तरपीडनात्

पुलकिततनुं जातस्त्रेदां सकम्पपयोधराम् ।  
 यदि सरभसं सीधूद्धारं न पाययते क्वती  
 किमनुभवति क्लेशप्रायं ततो गृह्णतन्त्रताम् ॥ ८८ ॥  
 वरतनुवक्त्रसङ्गतिसुगन्धितरं सरकं  
 द्रुतमिव पद्मरागमणिमासवरूपधरम् ।  
 भवति रतिश्रमेण च मदः पिबतोऽल्पमपि  
 क्षयमतनुजोजसः परिहरन् स शयीत परम् ॥ ८९ ॥  
 इत्थं युक्त्या पिबन्मद्यं न त्रिवर्गाद्विहीयते ।  
 असारसंसारसुखं परमेवाधिगच्छति ॥ ९० ॥  
 ऐश्वर्यस्योपभोगोऽयं स्पृहणीयः सुरैरपि ।  
 अन्यथा हि विपत्सु स्यात् पश्चात्तापेन्धनं धनम् ॥ ९१ ॥  
 उपभोगेन रहितो भोगवानिति निन्द्यते ।  
 निर्मितोऽतिकदर्योऽयं विधिना निधिपालकः ॥ ९२ ॥  
 तस्माद् व्यवस्थया पानं पानस्य सततं हितम् ।  
 जित्वा विषयलुब्धानामिन्द्रियाणां स्वतन्त्रताम् ॥ ९३ ॥  
 विधिर्वसुमतामेष भविष्यद्दसवस्तु ये ।  
 यथोपपत्तिः तैर्मद्यं पातव्यं मात्रया हितम् ॥ ९४ ॥  
 यावद् दृष्टेर्न सम्भ्रान्तिर्यावन्न क्षोभते मनः ।  
 तावदेव विरन्तव्यं मद्यादात्मवता सदा ॥ ९५ ॥  
 अभ्यङ्गोद्वर्त्तनस्नानवासधूपानुलेपनैः ।  
 स्निग्धोष्णैर्भावितश्चान्नैः पानं वातोत्तरः पिबेत् ॥ ९६ ॥  
 शीतोपचारैर्विविधैर्मधुरस्निग्धशीतलैः ।  
 पैत्तिको भावितश्चान्नैः पिबन्मद्यं न सेदति ॥ ९७ ॥  
 उपचारैरशिशिरैर्यवगोधूमभुक् पिबेत् ।  
 श्लैष्मिको जाङ्गलैर्मांसैर्मद्यं मरिचकैः सह ॥ ९८ ॥  
 तत्र वाते हितं मद्यं प्रायः पैष्टिकगौडिकम् ।

पित्ते साम्भो मधुकफे मार्द्दीकारिष्टमाधवम् ॥ १०६ ॥  
 प्राक् पिवेत् श्लेष्मिको मद्यं भुक्तस्योपरि पैत्तिकः ।  
 वातिकस्तु पिवेन्मध्ये समदोषो यथेच्छया ॥ १०७ ॥  
 मदेषु वातपित्तघ्नं प्रायो मूर्च्छासु चेष्टते ।  
 सर्वत्रापि विशेषेण पित्तनेवोपलक्षयेत् ॥ १०८ ॥  
 शोताः प्रदेहा मणयः सेका व्यजनमारुताः ।  
 सिताद्रात्रेक्षुखर्जूरकाश्मर्यः स्वरसाः पयः ॥ १०९ ॥  
 सिद्धं मधुरवर्गेण रसा यूषाः सदाङ्गिमाः ।  
 षष्टिकाः शालयो रक्ता यवाः सर्पिश्च जीवनम् ॥ ११० ॥  
 कल्याणकं महातिक्तं षट्पलं पयसाग्निक्कः ।  
 पिप्पल्यो वा शिलाह्वं वा रसायनविधानतः ॥ १११ ॥  
 त्रिफला वा प्रयोक्तव्या सघृतचौद्रशर्करा ।  
 प्रसक्तवेगेषु हितं मुखनासावरोधनम् ॥ ११२ ॥  
 पिवेद्वा मानुषीचीरं तेन दद्याच्च नावनम् ।  
 मृणालविसङ्गणा वा लिह्यात् चौद्रेण साभयाः ॥ ११३ ॥  
 दुरालभां वा सुस्तां वा शीतेन सलिलेन वा ।  
 पिवेन्मरिचकोलास्थिमज्जोशीराहिकेसरम् ॥ ११४ ॥  
 धात्रीफलरसे सिद्धं पथ्याक्वाथेन वा घृतम् ।  
 कुर्यात् क्रियां यथोक्तां च यथादोषबलोदयम् ॥ ११५ ॥  
 पञ्चकर्मणि चेष्टानि सेचनं शोणितस्य च ।  
 सत्त्वस्थालम्बनं ज्ञानमगृद्धिर्विषयेषु च ॥ ११६ ॥  
 मदेष्वतिप्रवृद्धेषु मूर्च्छायेषु च योजयेत् ।  
 तीक्ष्णं सत्र्यासविहितं विषघ्नं विषजेषु च ॥ ११७ ॥  
 आशु प्रयोज्यं सत्र्यासे सुतीक्ष्णं नस्यमञ्जनम् ।  
 धूमप्रधमनं तोदः सूचिभिश्च नखान्तरे ॥ ११८ ॥  
 केशानां लुञ्चनं दाहो दंशोदशनवृश्चिकैः ।

कटुम्लगालनं वक्त्रे कपिकच्छवघर्षणम् ॥ ११२ ॥

उत्थितो लब्धसंज्ञश्च लशुनस्त्ररसं पिबेत् ।

खादेत्सव्योषलवणं बीजपूरककीसरम् ॥ ११३ ॥

कघ्नं प्रतितीक्ष्णोष्णमद्यात् स्रोतोविशुद्धये ।

विस्मापनैः संस्मरणैः प्रियश्रवणदर्शनैः ॥ ११४ ॥

पटुभिर्गीतवादित्रशब्दैर्व्यायामशीलनैः ।

संसनोल्लेखनैर्धूमैः शोणितस्यावसेचनैः ॥ ११५ ॥

उपाचरेत्तं प्रततमनुबन्धभयात् पुनः ।

तस्य संरक्षितव्यं च मनः प्रलयहेतुतः ॥ ११६ ॥

### अष्टमोऽध्यायः ।

अथातोऽर्शसां चिकित्सितं व्याख्यास्यामः ॥

काले साधारणे व्यभ्रे नातिदुर्बलमर्शसम् ।

विशुद्धकोष्ठं लघ्वल्पमनुलोमनमाशितम् ॥ १ ॥

शुचिः कृतस्त्रस्थयनं मुक्तविण्मूत्रमव्यथम् ।

शयने फलके वान्धनरोत्सङ्गे व्यपाश्रितम् ॥ २ ॥

पूर्वेण कायेनोत्तानं प्रत्यादित्यगुदं समम् ।

समुन्नतकटीदेशमथ यन्त्रणवाससा ॥ ३ ॥

सक्त्योः शिरोधरायां च परिक्षिप्तमृजुस्थितम् ।

आलम्बितं परिचरैः सर्पिषाभ्यक्तपायवे ॥ ४ ॥

ततोऽस्त्रैः सर्पिषाभ्यक्तं निदध्यादृजुयन्त्रकम् ।

शनैरनुसुखं पायी ततो दृष्ट्वा प्रवाहणात् ॥ ५ ॥

यन्त्रे प्रविष्टं दुर्नामल्लोतगुच्छितयाऽनु च ।

शलाकयोत्पीड्य भिषक् यथोक्तविधिना दहेत् ॥ ६ ॥

क्षारेणैवार्द्रमितरत् क्षारेण ज्वलनेन वा ।

महद्वा बलिनश्चित्वा वीतयन्त्रमथातुरम् ॥ ७ ॥

स्वभ्यक्तपायुजघनमवगाहे निधापयेत् ।

निर्वातमन्दिरस्थस्य ततोऽस्याचारमादिशेत् ॥ ८ ॥

एकैकमिति समाहात्समाहात्समुपाचरेत् ।

प्राग्दक्षिणं ततो वाममर्शः पृष्ठाग्रजं ततः ॥ ९ ॥

द्वहर्शसः सुदग्धस्य स्याद्वायोरनुलोमता ।

रुचिरन्नेऽग्निपटुता स्वास्थ्यं वर्णवलोदयः ॥ १० ॥

वस्तिशूले त्वधोनाभेर्लेपयेच्छूष्णकल्कितैः ।

वर्षाभूकुष्ठसुरभिमिशिलोहामराह्वयैः ॥ ११ ॥

शकृन्मूवप्रतीघाते पस्त्रिषेकावगाहयोः ।

वरणालम्बुपैरख्ण्डगोकण्टकपुनर्नवैः ॥ १२ ॥

सुखवीसुरभीभ्यां च काथमुष्णं प्रयोजयेत् ।

सस्त्रेहमथवा चीरं तैलं वा वातनाशनम् ॥ १३ ॥

युञ्जोतान्नं शकृद्भेदि स्त्रेहान् वातघ्नदीपनान् ।

अथाप्रयोज्यदाहस्य निर्गतान् कफवातजान् ॥ १४ ॥

संस्तम्भकण्डूरुक्च्छोफानभज्य गुदकीलकान् ।

विल्वमूलाग्निकक्षारकुष्ठैः सिद्धेन सेचयेत् ॥ १५ ॥

तैलेनाहिविडालोद्भवराहवसयाथवा ।

स्त्रेदयेदनुपिण्डेन द्रवस्त्रेदेन वा पुनः ॥ १६ ॥

सक्तूनां पिण्डिकाभिर्वा स्त्रिम्भानां तैलसर्पिषा ।

रास्नाया ह्युपुषाया वा पिण्डैर्वा कार्णप्रगन्धिकैः ॥ १७ ॥

अर्कमूलं शमीपत्रं नृकेशाः सर्पकञ्चुकम् ।

मार्जारचर्मसर्पिश्च धूपजं हितमर्शसाम् ॥ १८ ॥

तथा श्वगन्धा सुरसा वृहती पिप्पली घृतम् ।

धान्यान्मपिष्ट्वैर्जीमूतवीजैस्तज्जालकं मृदु ॥ १९ ॥

लेपितं क्षायया शुष्कं वर्त्तिर्गुदजशातनी ।

सजालमूलजीमूतस्त्रेहे वा चारसंयुते ॥ २० ॥



गुञ्जासूरणकूष्माण्डवीजैर्वर्त्तिस्तथागुणा ।

स्रुक्क्षीराद्रनिशालेपस्तथा गोमूत्रकल्कितैः ॥ २१ ॥

ककवाकुशकृत्कृष्णानिशागुञ्जाफलैस्तथा ।

स्रुक्क्षीरपिष्टैः षड्यन्याहलिनीवारणास्थिभिः ॥ २२ ॥

कुलीरशृङ्गीविजयाकुष्ठारुष्करतुल्यकैः ।

शियुमूलकजैर्वीजैः पत्रैरश्वघ्ननिम्बजैः ॥ २३ ॥

पीलुमूलेन विल्वेन हिङ्गुना च समन्वितैः ।

कुष्ठं शिरीषबीजानि पिप्पल्यः सैन्धवं गुडः ॥ २४ ॥

अर्कक्षीरं सुधाक्षीरं त्रिफला च प्रलेपनम् ।

आर्कं पयः स्रुहीकाण्डं कटुकालाम्बुपल्लवाः ॥ २५ ॥

करञ्जो वस्तमूत्रं च लेपनं श्रेष्ठमर्शसाम् ।

आनुवासनिकैर्लेपः पिप्पल्याद्यैश्च पूजितः ॥ २६ ॥

एभिरेवौषधैः कुर्यात्तैलान्यभ्यञ्जनानि च ।

धूपनालेपनाभ्यङ्गैः प्रसवन्ति गुदाङ्कुराः ॥ २७ ॥

सञ्चितं दुष्टरुधिरं ततः सम्पद्यते सुखी ।

अवर्त्तमानमुच्छूनकठिनेभ्यो हरिदसृक् ॥ २८ ॥

अर्शोभ्यो जलजाशस्त्रसूचीकूर्चैः पुनः पुनः ।

शीतोष्णस्निग्धरूक्षाद्यैर्न व्याधिरुपशाम्यति ॥ २९ ॥

रक्ते दुष्टे भिषक् तस्माद्रक्तमेवावसेचयेत् ।

यो जातो गोरसः क्षीरादङ्गिचूर्णावचूर्णितात् ॥ ३० ॥

पिबंस्तमेव तेनैव भुञ्जानो गुदजान् जयेत् ।

कोविदारस्य मूलानां मथितेन रजः पिबेत् ॥ ३१ ॥

अश्रन् जीर्णं च पथ्यानि मुच्यते हतनामभिः ।

गुदश्वयथुशूलात्तो मन्दाग्निर्गौल्लिकान् पिबेत् ॥ ३२ ॥

हिङ्गादीननुतक्रां वा खादेद् गुडहरीतकीम् ।

तक्रेण वा पिबेत् पथ्यावेह्नाग्निकुटजत्वचः ॥ ३३ ॥

कलिङ्गमगधाज्योतिःसूरणान् वांशवर्दितान् ।

कोष्णासुना वा त्रिपटुव्योषहिङ्गाम्बवेतसम् ॥ ३४ ॥

युक्तं विल्वकपित्याभ्यां महीषधविडेन वा ।

आरुष्करैर्यवान्या वा प्रदद्यात्तक्रतर्पणम् ॥ ३५ ॥

दद्याद्वा हपुषा हिङ्गुचित्रकं तक्रसंयुतम् ।

मांसं तक्रानुपानानि खादेत् पीलुफलानि वा ॥ ३६ ॥

पिवेदहरहस्तक्रं निरन्नो वा प्रकामतः ।

अत्यथं मन्दकायाग्नेस्तक्रमेवावचारयेत् ॥ ३७ ॥

सप्ताहं वा दशाहं वा मासाहं मासमेव वा ।

बलकालविकारज्ञो भिषक् तक्रं प्रयोजयेत् ॥ ३८ ॥

सायं वा लाजसक्तूनां दद्यात्तक्रावलेहिकाम् ।

जीर्णे तत्रे प्रदद्याद्वा तक्रपेयां ससैन्धवाम् ॥ ३९ ॥

तक्रानुपानं सस्त्रेहं तक्रौदनमतः परम् ।

यूपै रसैर्वा तक्राब्धैः शालीन् भुञ्जीत मात्रया ॥ ४० ॥

रुक्षमर्द्धोद्धृतस्त्रेहं यतश्चानुद्धृतं घृतम् ।

तक्रं दोषाग्निबलवत् त्रिविधं तत्रयोजयेत् ॥ ४१ ॥

न विरोहन्ति गुदजाः पुनस्तक्रसमाहताः ।

निपिक्तं तिद्विधं हन्ति भूमावपि तृणोलुपम् ॥ ४२ ॥

स्रोतःसु तक्रशुद्धेषु रसो धातूनुपैति यः ।

तेन कुष्टिर्वलं वर्णः परं तुष्टिश्च जायते ॥ ४३ ॥

वातश्चे षविकाराणां शतं च विनिवर्त्तते ।

मथितं भाजने क्षुद्रवृहतीफललेपिते ॥ ४४ ॥

निशां पर्युषितं पेयमिच्छद्भिर्गुदजक्षयम् ।

धान्योपकुञ्चिकाजाजी हपुषा पिप्पलीद्वयैः ॥ ४५ ॥

कारवीर्यन्यकशठीयवान्यग्नियवानकैः ।

चूर्णितैर्घृतपात्रस्थं नाल्यन्नं तक्रमासृतम् ॥ ४६ ॥

तक्रारिष्टं पिबेज्जातं व्यक्ताम्लकटुकामतः ।  
 दीपनं रोचनं वण्यं कफवातानुलोमनम् ॥ ४७ ॥  
 गुदश्वयथुकण्डूर्तिनाशनं बलवर्द्धनम् ।  
 त्वचं चित्रकमूलस्य पिष्ट्वा कुम्भं प्रलेपयेत् ॥ ४८ ॥  
 तक्रं वा दधि वा तत्र जातमर्शोहरं पिबेत् ।  
 भाङ्ग्यास्फोतामृतापञ्चकोलेष्वप्येष संविधिः ॥ ४९ ॥  
 पिष्टैर्गजकणापाठाकारवीपञ्चकोलकैः ।  
 तुम्बुर्यजाजीधनिकाविल्वमध्यैश्च कल्पयेत् ॥ ५० ॥  
 फलाम्लान् यमकस्नेहान् पिबेत् यूषरसादिकान् ।  
 एभिरेवौषधैः साध्यं वारिसर्पिश्च दीपनम् ॥ ५१ ॥  
 क्रमोऽयं भिन्नशक्ततां वक्ष्यते गाढवर्चसाम् ।  
 स्नेहाद्यैः सक्तुभिर्युक्तां लवणां वारुणीं पिबेत् ॥ ५२ ॥  
 लवणा एव वा तक्रसीधुधान्याम्लवारुणीः ।  
 प्राग्भक्तं यमके भृष्टान् संक्तुभिश्चावचूर्णितान् ॥ ५३ ॥  
 करञ्जपल्लवान् खादेद्वातवर्चोऽनुलोमनान् ।  
 सगुडं नागरं पाठां गुडञ्चारष्टतानि वा ॥ ५४ ॥  
 गोमूत्राध्युषितामद्यात् सगुडां वा हरीतकीम् ।  
 पथ्याशतद्वयं मूत्रद्रोणेनामूत्रसंक्षयात् ॥ ५५ ॥  
 पक्वान् खादेत् समधुना द्वे द्वे हन्ति कफोद्भवान् ।  
 दुर्नामकुष्ठश्वयथुगुल्ममेहोदरक्तमीन् ॥ ५६ ॥  
 अन्यर्बुदापचीस्थौल्यपाण्डुरोगाद्यमारुतान् ।  
 अजशृङ्गीजटाकल्कमजामूत्रेण यः पिबेत् ॥ ५७ ॥  
 गुडवार्त्ताकभुक्तस्य नश्यन्त्याशु गुदाङ्कुराः ।  
 श्रेष्ठारसेन त्रिवृतां पथ्यां तक्रेण वा सह ॥ ५८ ॥  
 पथ्यां वा पिप्पलीयुक्तां घृतभृष्टां गुडान्विताम् ।  
 अथवा सत्रिवृदन्तीं भक्षयेदनुलोमनीम् ॥ ५९ ॥

हते गुदाग्रये दोषे गुदजा यान्ति संचयम् ।  
 दाडिमस्वरसाऽजाजीयवानोगुडनामरैः ॥ ६० ॥  
 पाठया वा युतं तक्रं वातवर्चोऽनुलोमनम् ।  
 सीधुं वा गौडमयवा सचित्रकमहीषधम् ॥ ६१ ॥  
 पित्रेत् सुरां वा ह्युषा पाठासौवर्चलान्विताम् ।  
 दशादिदशकैर्हृदाः पिप्पलीर्दिपिचुं तिलान् ॥ ६२ ॥  
 पीत्वा घीरेण लभते बलं देहहुताश्रयोः ।  
 दुस्पर्शकेन विल्वेन यवान्या नागरेण वा ॥ ६३ ॥  
 एकैकेनापि संयुक्ता पाठा हन्त्यर्शसां रुजम् ।  
 सलिलस्य वहे पक्त्वा प्रस्थार्द्धमभयात्वचम् ॥ ६४ ॥  
 प्रस्यं धात्र्या दशपलं कपित्थानां ततोऽर्द्धतः ।  
 विशालारौ भ्रमरिचकृष्णावेल्लैलवालुकम् ॥ ६५ ॥  
 द्विपलांशं पृथक् पादशेषे पूते गुडात् तुले ।  
 दत्त्वा प्रस्यं च धातक्या स्यापयेद् घृतभाजने ॥ ६६ ॥  
 पक्षात् सशीलितोऽरिष्टः करोत्यग्निं निहन्ति च ।  
 गुदजग्रहणीपाण्डुकुष्ठोदरगरज्वरान् ॥ ६७ ॥  
 श्वययुष्नीहृद्द्रोगगुल्मयक्ष्मवमिक्तमीन् ।  
 जलद्रोणे पचेद्दन्तीदशमूलावराग्निकान् ॥ ६८ ॥  
 पालिकान् पादशेषे तु क्षिपेद् गुडतुलां परम् ।  
 पूर्ववत् सर्वमस्य स्यादानुलोमितरस्त्वयम् ॥ ६९ ॥  
 पचेद् दुरालभाप्रस्यं द्रोणेऽपां प्रासृतैः सह ।  
 दन्तीपाठाग्निविजयावासामलकनागरैः ॥ ७० ॥  
 तस्मिन् सिताशतं दद्यात् पादस्थेऽन्यच्च पूर्ववत् ।  
 लिम्पेत् कुम्भं तु फलिनीकृष्णाचथ्याज्यमाक्षिकैः ॥ ७१ ॥  
 प्राग्भक्तमानुलोम्याय फलाम्बुं वा पिबेद् घृतम् ।  
 चव्यचित्रकसिद्धं वा यवक्षारगुडान्वितम् ॥ ७२ ॥

पिप्पलीमूलसिद्धं वा सगुडचारनागरम् ।  
 पिप्पलीपिप्पलीमूलधानकादाडिमैर्घृतम् ॥ ७३ ॥  
 दध्ना च साधितं वातशकृन्मूत्रविबन्धहृत् ।  
 पलाशचारतोयेन त्रिगुणेन पचेद् घृतम् ॥ ७४ ॥  
 वत्सकादिप्रतीवापमर्शोघ्नं दीपनं परम् ।  
 पञ्चकोलाभयाक्षीरयवानी विडसैन्धवैः ॥ ७५ ॥  
 सपाठाधान्यमरिचैः सविल्वैर्दधिमद् घृतम् ।  
 साधयेत् तज्ज्यत्याशु गुदवङ्गणवेदनाम् ॥ ७६ ॥  
 प्रवाहिकां गुदभ्रंशं मूत्रकृच्छ्रं परिस्रवम् ।  
 पाठाजमोदधनिकाश्वदंष्ट्रापञ्चकोलकैः ॥ ७७ ॥  
 सविल्वैर्दधिचाङ्गेरीस्वरसे च चतुर्गुणे ।  
 हन्याज्यं सिद्धमानाहं मूत्रकृच्छ्रं प्रवाहिकाम् ॥ ७८ ॥  
 गुदभ्रंशार्तिगुदजग्रहणीगदमारुतान् ।  
 शिखितित्तिरिलावानां रसान्मून् सुसंस्कृतान् ॥ ७९ ॥  
 दक्षाणां वर्तकानां वा दद्याद् विड्वातसंग्रहे ।  
 वास्तुकाग्नित्रिवृहन्तीपाठामीकादिपल्लवान् ॥ ८० ॥  
 अन्यच्च कफवातघ्नं शाकं च लघुभेदि च ।  
 सहिङ्गुयमके भृष्टं सिद्धं दधिरसैः सह ॥ ८१ ॥  
 धनिकापञ्चकोलाभ्यां पिष्टाभ्यां दाडिमाम्बुना ।  
 आर्द्रिकायाः किसलयैः शकलैरार्द्रकस्य च ॥ ८२ ॥  
 युक्तमङ्गारधूपेन हृद्येन सुरभीकृतम् ।  
 सजीरकं समरिचं विडसौवर्चलोत्कटम् ॥ ८३ ॥  
 वातोत्तरस्य रूक्षस्य मन्दाग्नेर्बद्धवर्चसः ।  
 कल्पयेद्रक्तशाल्यन्नव्यञ्जनं शाकवद्रसान् ॥ ८४ ॥  
 गोगोधाच्छगलोष्ट्राणां विशेषात् क्रव्यभोजिनाम् ।  
 मदिरां शार्करं गौडं सीधुं तक्रं तुषोदकम् ॥ ८५ ॥



अरिष्टं मस्तु पानीयं पानीयं चाल्पकं शृतम् ।  
 धान्येन धान्यशुण्ठीभ्यां कण्टकारिकयाऽथवा ॥८६॥  
 अन्ते भक्तस्य मध्ये वा वातवर्चोऽनुलोमनम् ।  
 विड्वातकफपित्तानामानुलोम्ये हि निर्मले ॥ ८७ ॥  
 गुदे शाम्यन्ति गुदजाः पावकश्चाभिवर्द्धते ।  
 उदावर्त्तपरीता ये ये चाल्प्यं विरुचिताः ॥ ८८ ॥  
 विलोमवाताः शूलार्त्तास्तेष्विष्टमनुवासनम् ।  
 पिप्पलीं मदनं विल्वं शताह्वां मधुकं वचाम् ॥ ८९ ॥  
 कुठं शुण्ठीं पुष्कराख्यं चित्रकं देवदारु च ।  
 पिप्पा तैलं विपक्तव्यं द्विगुणक्षीरसंयुतम् ॥ ९० ॥  
 अर्शसां मूढवातानां तच्छ्रेष्ठमनुवासनम् ।  
 गुदनिःसरणं शूलं मूत्रकृच्छं प्रवाहिकाम् ॥ ९१ ॥  
 कव्यरूपृष्ठदौर्वल्यमानाहं वङ्गणाश्रयम् ।  
 पिच्छास्रावं गुदे शोफं वातवर्चोविनिग्रहम् ॥९२॥  
 उस्थानं बहुशो यच्च जयेत् तच्चानुवासनात् ।  
 निरूहं वा प्रयुञ्जीत सक्षीरं पाञ्चमूलिकम् ॥९३॥  
 समूत्रस्य हलवणं कल्कैर्युक्तं फलादिभिः ।  
 अथ रक्तार्शसां वीक्ष्य मारुतस्य कफस्य वा ॥९४॥  
 अनुबन्धं ततः स्निग्धं रूक्षं वा योजयेद्विमम् ।  
 शकृच्छ्रावं खरं रूक्षमधो निर्याति नानिलः ॥९५॥  
 कव्यरूगुदशूलं च हेतुर्यदि च रूक्षणम् ।  
 तत्रानुबन्धो वातस्य श्लेष्मणो यदि विट्स्लथ्या ॥९६॥  
 खेता पीता गुरुः स्निग्धा सपिच्छस्तिमितो गुदः ।  
 हेतुस्निग्धगुरुर्विद्याद् यथास्त्रं चास्रलक्षणात् ॥ ९७ ॥  
 दुष्टेऽस्ये शोधनं कार्यं लङ्घनं च यथाबलम् ।  
 गावच्च दोषैः कालुष्यं सुतेस्तावदुपेक्षणम् ॥९८॥

दोषाणां पाचनार्थं च वङ्गिसन्धुक्षणाय च ।  
 संग्रहाय च रक्तस्य परं तिक्तैरुपाचरेत् ॥ ९९ ॥  
 यत्तु प्रक्षीणदोषस्य रक्तं वातोल्बणस्य वा ।  
 स्नेहैस्तच्छोधयेद् युक्तैः पानाभ्यञ्जनवस्त्रिषु ॥ १०० ॥  
 यत्तु पित्तोल्बणं रक्तं घर्मकाले प्रवर्त्तते ।  
 स्तम्भनीयं तदेकान्तात्र चेद्वातकफानुगम् ॥ १०१ ॥  
 सकफेऽस्रे पिबेत् पाक्यं शुण्ठीं कुटजवल्कलम् ।  
 किराततिक्तकं शुण्ठी धन्वयांसं कुचन्दनम् ॥ १०२ ॥  
 दार्वीत्वग्निम्बसेव्यानि त्वचं वा दाडिमोद्भवाम् ।  
 कुटजत्वक् पलं तार्क्ष्यं मार्त्तिकं घृणवक्त्रभाम् ॥ १०३ ॥  
 पिबेत् तण्डुलतोयेन कल्कितं वा मयूरकम् ।  
 तुलां दिव्याम्भसि पचेद्दार्द्रायाः कुटजत्वचः ॥ १०४ ॥  
 नीरसायां त्वचि क्वाथे दद्यात् सूक्ष्मरजीकृतान् ।  
 समङ्गाफलिनीमोचरसान्मुष्णंशकान् समान् ॥ १०५ ॥  
 तैश्च शक्रयवान् पूते ततो दर्वीप्रलेपनम् ।  
 पक्त्वावलेहं लीढ्वा च तं यथाग्निबलं पिबेत् ॥ १०६ ॥  
 पेयां मण्डं पयश्छागं गव्यं वा क्वागदुग्धमुक् ।  
 लेहोऽयं शमयत्याशु रक्तातीसारपायुजान् ॥ १०७ ॥  
 बलवद्रक्तपित्तं च स्रवद्रूक्षमधोऽपि वा ।  
 कुटजत्वक्तुलां द्रोणे पचेदष्टांशशेषिताम् ॥ १०८ ॥  
 कल्कीकृत्य क्षिपेत्तत्र तार्क्ष्यशैलं कटुत्रयम् ।  
 रोध्रद्वयं मोचरसं बलां दाडिमजां त्वचम् ॥ १०९ ॥  
 विल्वकर्कटिका मुस्तं समङ्गां धातकीफलम् ।  
 पलोन्मितं दशपलं कुटजस्यैव च त्वचः ॥ ११० ॥  
 त्रिंशत्पलानि गुडतो घृतात् पूते च विंशतिः ।  
 तत्पक्वं लेहतां यातं धान्ये पक्षस्थितं लिहन् ॥ १११ ॥

- सर्वांशो ग्रहणीदोषश्वासकासान् नियच्छति ।  
 रोध्रं तिलाभ्योचरसं समङ्गा चन्दनीत्पलम् ॥ ११२ ॥  
 पाययित्वा जदुग्धेन शालींस्तेनैव भोजयेत् ।  
 यथ्याह्वपद्मकानन्तापयस्याक्षीरमोरटम् ॥ ११३ ॥  
 ससितामधु पातव्यं शीततोयेन तेन वा ।  
 रोध्रकटुङ्गकुटजसमङ्गाशाल्मलीत्वचम् ॥ ११४ ॥  
 हिमकेसरयथ्याह्वं सेव्यं वा तण्डुलाम्बुना ।  
 यवानीन्द्रयवाः पाठा विल्वं शुण्ठोरसास्त्रनम् ॥ ११५ ॥  
 चूर्णञ्च लेहितः शूले प्रवृत्ते चातिशोणिते ।  
 दुग्धिकाकण्टकारीभ्यां सिद्धं सर्पिः प्रशस्यते ॥ ११६ ॥  
 अथवा धातकीरोध्रकुटजत्वक्फलोत्पलैः ।  
 सकेसरैर्यवचारदाडिमस्त्रसेन वा ॥ ११७ ॥  
 शर्कराभोजकिञ्चल्कसहितं सह वा तिलैः ।  
 अभ्यस्तं रक्तगुदजान् नवनीतं नियच्छति ॥ ११८ ॥  
 छागादिनवनीताज्यक्षीरमांसानि जाङ्गलः ।  
 अनन्धो वा कदम्बो वा सवास्तुकरसो रसः ॥ ११९ ॥  
 रक्तशालिः सरो दध्नः षष्टिकस्तुरुणी सुरा ।  
 तरुणञ्च सुरामण्डः शोणितस्यौषधं परम् ॥ १२० ॥  
 पेया यूषरसाद्येषु पलाण्डुः केवलोऽपि वा ।  
 स जयत्युल्वणं रक्तं मारुतं च प्रयोजितः ॥ १२१ ॥  
 वातोल्वणानि प्रायेण भवन्त्यस्त्रेऽतिनिःसृते ।  
 अशांसि तस्मादधिकं तज्जये यन्नमाचरेत् ॥ १२२ ॥  
 इष्ट्वास्त्रपित्तं प्रबलमवलौ च कफानिलौ ।  
 शीतोपचारः कर्त्तव्यः सर्वथा तत्रशान्तये ॥ १२३ ॥  
 नावदेवं समस्तस्य स्निग्धोष्णैस्तर्पयेत् ततः ।  
 सैः कोष्णैश्च सर्पिर्भिरवपीडकयोजितैः ॥ १२४ ॥

सेचयेत् तं कवोष्णैश्च कामं तैलपयोघृतैः ।

यवासकुशकाशानां मूलं पुष्पं च शात्मलेः ॥ १२५ ॥

न्यग्रोधोदुम्बराश्वत्थशुङ्गाश्च द्विपलोन्मिताः ।

त्रिप्रस्थे सलिलस्यैतत् क्षीरप्रस्थं च साधयेत् ॥ १२६ ॥

क्षीरशेषे कषाये च तस्मिन् पूते विमिश्रयेत् ।

कल्कीकृतं मोचरसं समङ्गां चन्दनोत्पलम् ॥ १२७ ॥

प्रियङ्गुं कौटजं वीजं कमलस्य च केसरम् ।

पिच्छावस्तिरयं सिद्धः सघृतचौद्रशर्करः ॥ १२८ ॥

प्रवाहिकागुदभ्रं शरक्तस्रावज्वरापहः ।

यथ्याह्वपुण्डरीकेण तथा मोचरसादिभिः ॥ १२९ ॥

क्षीरद्विगुणितः पक्वो देयः स्नेहोऽनुवासनम् ।

मधुकोत्पलरोध्राम्बुसमङ्गा विल्वचन्दनम् ॥ १३० ॥

चविकातिविषा मुस्तं पाठा क्षारो यकाग्रजः ।

दार्वीत्वग् नागरं मांसी चित्रको देवदारु च ॥ १३१ ॥

चाङ्गेरीस्वरसे सर्पिः साधितं तैस्त्रिदोषजित् ।

अर्शोऽतिसारग्रहणीपाण्डुरोगरज्वरारुचौ ॥ १३२ ॥

मूत्रकृच्छ्रे गुदभ्रंशे वस्त्यानाहे प्रवाहणे ।

पिच्छास्रावेऽर्शसां शूले देयं तत् परमौषधम् ॥ १३३ ॥

व्यत्यासान्मधुराम्भानि शीतोष्णानि च योजयेत् ।

नित्यमग्निबलापेक्षी जयत्यर्शःकृतान् गदान् ॥ १३४ ॥

उदावर्त्तार्त्तमभ्यज्य तैलैः शीतज्वरापहैः ।

सुन्निग्धैः खेदयेत्पिण्डैर्वर्त्तिस्रै गुदे ततः ॥ १३५ ॥

अभ्यक्तां तत् कराङ्गुष्ठसन्निभामनुलोमनीम् ।

दद्यात् श्यामात्रिहृन्तीपिप्पलीनीलिनीफलैः ॥ १३६ ॥

विचूर्णितैर्द्विलवणैर्गुडगोमूत्रसंयुतैः ।

तद्वन्मागधिकाराठग्रहधूमैः ससर्षपैः ॥ १३७ ॥



एतेषामेव वा चूर्णं गुदे नाद्या विनिर्धमेत् ।  
 तद्विघाते भुतोक्ष्यन्तु वस्त्रिं स्निग्धं प्रपीडयेत् ॥ १३८ ॥  
 ऋजु कुर्याद् गुदशिरो विण्मूत्रमरुतोऽस्य सः ।  
 भूयोऽनुबन्धे वातघ्नैर्विरेच्यः स्नेहरेचनैः ॥ १३९ ॥  
 अनुवास्यश्च रौक्ष्याद्धि सङ्गो मारुतवर्चसोः ।  
 त्रिकटुत्रिपटुश्रेष्ठादन्यरुष्करचित्रकम् ॥ १४० ॥  
 जर्जरं स्नेहमूत्राक्तमन्तर्धूमं विपाचयेत् ।  
 शरावसन्धौ मृत्स्मिते चारः कल्याणकाह्वयः ॥ १४१ ॥  
 स पीतः सर्पिपा युक्तो भक्तो वा स्निग्धभोजिना ।  
 उदावर्त्तविबन्धाशीगुल्फपाण्डूदरकमीन् ॥ १४२ ॥  
 मूत्रसङ्गाश्मरीशोफहृद्रोगग्रहणीगदान् ।  
 मेहप्लीहरुजानाहश्वासकासांश्च नाशयेत् ।  
 सर्वं च कुर्याद् यत् प्रोक्तमर्शसां गाढवर्चसाम् ॥ १४३ ॥  
 णोऽपां पूतिवल्कहितुलमथ पचेत् पादशेषे च तस्मिन्  
 याशीतिर्गुडस्य प्रतनुकरजसो व्योपतोऽष्टौ पलानि ।  
 तन्मासेन जातं जनयति परमाम्भूषणः पक्तिशक्तिं  
 क्तं कृत्वानुलोम्यं प्रजयति गुदजप्लीहगुल्फोदराणि ॥ १४४ ॥  
 चेत्तुलां पूतिकरञ्जवल्काद् द्वे मूलतश्चित्रककण्टकार्योः ।  
 णत्रयेऽपां चरणावशेषे पूते शतं तत्र गुडस्य दद्यात् ॥ १४५ ॥  
 लिक्ञ्च सुचूर्णितं त्रिजातत्रिकटुग्रन्थिकदाडिमाश्मभेदम् ।  
 रपुष्करमूलधान्यचव्यं ह्युषामार्द्रकममूवेतसं च ॥ १४६ ॥  
 शीतीभूतं चौद्रविंशत्युपेत-  
 मार्द्रद्राक्षाबीजपूरार्द्रकैश्च ।  
 युक्तं कामं गण्डिकाभिस्तथेक्षोः  
 सर्पिः पात्रे मासमात्रेण जातम् ॥ १४७ ॥  
 चुक्रं क्रकचमिवेदं दुर्नान्नां वक्रिदीपनं परमम् ।



पाण्डुगरोदरगुल्मप्लीहानाहाश्मकृच्छ्रम् ॥ १४८ ॥  
 द्रोणं पीलुरसस्य वस्त्रगलितं न्यस्तं हविर्भाजने  
 युञ्जीत द्विपलैर्मदामधुफलाखर्जूरधात्रीफलैः ।  
 पाठामाद्रिदुरालभामूविदुलव्योषत्वगेलोक्तकैः  
 सृक्काकोललवङ्गवेक्षचपलामूलाग्निकैः पालिकैः ॥ १४९ ॥

गुडपलशतयोजितं निवाते

निहितमिदं प्रपिबंश्च पक्षमात्रात् ।

निशमयति गुदाङ्गुरान् सगुल्मान्

अनलबलं प्रबलं करोति चाशु ॥ १५० ॥

एकैकशो दशपले दशमूलकुम्भ-

पाठाद्वयार्कषुण्वक्षभकट्फलानाम् ।

दग्धे श्रुतेऽनु कलशेन जलेन पक्वे

पादस्थिते गुडतुलां पलपञ्चकञ्च ॥ १५१ ॥

दद्यात् प्रत्येकं व्योषचव्याभयानां

वङ्गेर्मुष्टी द्वे यवचारतश्च ।

दर्वीमालिपन् हन्ति लोढो गुडोऽयं

गुल्मप्लीहार्षःकुष्ठमेहाग्निसादान् ॥ १५२ ॥

तोयद्रोणे चित्रकमूलतुलाद्धिं

साध्यं यावत् पादजलस्थमप्येदम् ।

अष्टौ दत्त्वा जीर्णगुडस्य फलानि

क्वाथं भूयः सान्द्रतया सममेतत् ॥ १५३ ॥

त्रिकटुकमिसिपथ्याकुष्ठमुस्तावराङ्ग-

कमिरिपुदहनैलाचूर्णकीर्णोऽवलेहः ।

जयति गुदजकुष्ठप्लीहगुल्मोदराणि

प्रबलयति हुताशं शश्वदभ्यस्यमानः ॥ १५४ ॥

गुडव्योषवरावेक्षतिलारुष्करचित्रकैः ।

अर्शांसि हन्ति गुटिका त्वग्विकारं च शीलिता ॥१५५॥

मृत्तिसं सौरणं कन्दं पक्वाग्नौ पुटपाकवत् ।

ऋद्यात् सतैललवणं दुर्नामधिनिवृत्तये ॥ १५६ ॥

मरिचपिप्पलिनागरचित्रकान्

क्रमविवर्द्धितभागसमाहृतान् ।

शिखचतुर्गुणसूरणयोजितान्

कुरु गुडेन गुडान् गुदजच्छिदः ॥ १५७ ॥

चूर्णीकृताः षोडशसूरणस्य

भागास्ततोऽर्द्धेन च चित्रकस्य ।

महौषधाद् द्वौ मरिचस्य चैकः

गुडेन दुर्नामजयाय पिण्डी ॥ १५८ ॥

पथ्यानागरकृष्णां करञ्जवेङ्गाग्निभिः सितातुल्यैः ।

वडवामुख इव जरयति बहुगुर्वपि भोजनं चूर्णम् ॥१५९॥

कलिङ्गलाङ्गलोकृष्णावङ्गपामार्गतण्डुलैः ।

भूनिम्बसैन्धवगुडैर्गुडा गुदजनाशनाः ॥ १६० ॥

लवणोत्तमवह्निकलिङ्गयवान्

चिरविल्वमहापिचुमन्दयुतान् ।

पिब सप्त दिनं मधितालुङ्गितान्

यदि मर्दितुमिच्छसि पायुरुहान् ॥ १६१ ॥

शुष्केषु भक्षातकमग्रमुक्तं भैषज्यमार्द्रेषु तु वक्षकत्वक् ।

सर्वेषु सर्वर्तुषु कालशेषमर्शःसु बल्यं च मलापहञ्च ॥१६२॥

मत्त्वा विवन्धानुलोमनाय यन्मारुतस्राग्निबलाय यच्च ।

दन्तपानौषधमर्शसाक्ष सेव्यं विवर्ज्यं विपरीतमस्मात् ॥१६३॥

शीतिसारग्रहणीविकाराः प्राप्येण चान्योऽन्यनिदानभूताः ।

त्रोऽनले सन्ति न सन्ति दीप्ते रक्षेदतस्तेषु विशेषतोऽग्निम्

## नवमोऽध्यायः ।

अथातोऽतीसारचिकित्सितं व्याख्यास्यामः ॥

अतीसारो हि भूयिष्ठं भवत्यामाशयान्वयः ।

हत्वाग्निं वातजेऽप्यस्मात् प्राक् तस्मिन् लङ्घनं हितम् ॥ १ ॥

शूलानाहप्रसेकार्त्तं वामयेदतिसारिणम् ।

दोषाः सन्निचिता ये च विदग्धाहारमूर्च्छिताः ॥ २ ॥

अतिसाराय कल्पन्ते तेषूपेक्षैव भेषजम् ।

भृशोत्क्लेशप्रवृत्तेषु स्वयमेव चलात्मसु ॥ ३ ॥

प्रयोज्यं नतु संग्राहि पूर्वमामातिसारिणि ।

अपि चाध्मानगुरुता शूलस्तैमित्यकारिणि ॥ ४ ॥

प्राणदा प्राणदा दोषे विबद्धे संप्रवर्त्तिनी ।

पिवेत् प्रकथितांस्तोये मध्यदोषो विशोषयन् ॥ ५ ॥

भूतीकपिप्यलीशुण्ठीवचाधान्यहरीतकीः ।

अथवा विल्वधनिका मुस्ता नागरवालकम् ॥ ६ ॥

विडपाठावचापथ्याक्लमिजिन्नागराणि वा ।

शुण्ठीघनवचामाद्री विल्ववत्सकहिङ्गु वा ॥ ७ ॥

शस्यते त्वल्पदोषाणामुपवासोऽतिसारिणाम् ।

वचाप्रतिविषाभ्यां वा मुस्तापर्पटकेन वा ॥ ८ ॥

झीवेरनागराभ्यां वा विपक्वं पाययेज्जलम् ।

युक्तेऽन्नकाले क्षुत्क्षामं लघ्वन्नं प्रतिभोजयेत् ॥ ९ ॥

तथा स शीघ्रं प्राप्नोति रुचिमग्निबलं बलम् ।

तक्रेणावन्तिसोमेन यथाग्वा तर्पणेन वा ॥ १० ॥

सुरया मधुना चाथ यथासात्मप्रमुपाचरेत् ।

भोज्यानि कल्पयेदूर्ध्वं ग्राहिदीपनपाचनैः ॥ ११ ॥

बालविल्वशठीधान्यहिङ्गुवृक्षामूदाङ्गिमैः ।  
 पलाशहपुपाऽजाजीयवानीविडसैन्धवैः ॥ १२ ॥  
 लघुना पञ्चमूलेन पञ्चकोलेन पाठया ।  
 शालापणीबलाविल्वैः पृथ्निपर्ण्यां च साधिता ॥ १३ ॥  
 दाङ्गिमाम्ना हिता पेया कफपित्ते समुल्लषे ।  
 अभया पिप्पलीमूलविल्वैर्वातानुलोमनी ॥ १४ ॥  
 विवहं दोषबहुलो दीप्ताग्निर्योऽतिसार्यते ।  
 कृष्णाविडङ्गत्रिफलाकपायैस्तं विरेचयेत् ॥ १५ ॥  
 पेयां युञ्ज्याद्विरिक्तस्य वातघ्नैर्दीपनैः कृताम् ।  
 ग्रामे परिणते यस्तु दीप्तोऽग्नावुपवेश्यते ॥ १६ ॥  
 सफेनपिच्छं सरुजं सविवन्धं पुनः पुनः ।  
 अल्पाल्पमल्पं समलं निर्विड् वा सप्रवाहिकम् ॥ १७ ॥  
 दधितैलघृतक्षीरैः सशुण्ठीं सगुडां पिबेत् ।  
 खिन्नानि गुडतैलेन भक्षयेद् वदराणि वा ॥ १८ ॥  
 गाढविड्विहितैः शाकैर्वहुस्नेहैस्तथा रसैः ।  
 क्षुधितं भोजयेदेनं दधिदाङ्गिमसाधितैः ॥ १९ ॥  
 शाल्योदनं तिलैर्मपैर्मुद्गैर्वा साधु साधितम् ।  
 शब्द्यामूलकपोतायाः पाठायाः स्वस्तिकस्य वा ॥ २० ॥  
 स्रुपायवानीकर्कारुक्षीरिणीचिर्भटस्य वा ।  
 उपोदकाया जीवन्त्या वाकुच्या वास्तुकस्य वा ॥ २१ ॥  
 सुवर्चलायाश्चुञ्चोर्वा लोणिकाया रसैरपि ।  
 कूर्मवर्तकलोपाकशिखितित्तिरिक्कौकुटैः ॥ २२ ॥  
 विल्वमुस्ताक्षिभैषज्यधातकीपुष्पनागरैः ।  
 पक्कातिसारजित्तक्रे यवागूर्दाधिकी तथा ॥ २३ ॥  
 कपित्थकच्छु राफञ्जीयूथिकावटशैलुजैः ।  
 दाङ्गिमीशण्कार्पासीशाल्मलीमोचपत्तवैः ॥ २४ ॥



कल्को विल्वशलाटूनां तिलकल्कश्च तत्समः ।

दध्नः सरोऽम्लः सस्त्रेहः खलो हन्ति प्रवाहिकाम् ॥ २५ ॥

मरिचं धनिका जाजीतिन्निडीकशठीविडम् ।

दाडिमं धातकीपाठात्रिफलापञ्चकोलकम् ॥ २६ ॥

यावशूकं कपित्याम्रजम्बुमध्यं सदीप्यकम् ।

पिष्टैः षड्गुणविल्वैस्तैर्दध्नि सुद्गरसे गुडे ॥ २७ ॥

स्त्रेहे च यमके सिद्धः खलोऽयमपराजितः ।

दीपनः पाचनो ग्राही रुच्यो विस्त्रिविनाशनः ॥ २८ ॥

कोलानां बालविल्वानां कल्कैः शालियवस्य च ।

मुद्गमाषतिलानां च धान्ययूषं प्रकल्पयेत् ॥ २९ ॥

ऐक्यं यमके भृष्टं दधिदाडिमसारिकम् ।

वर्चःक्षये शुष्कमुखं शाल्यन्नं तेन भोजयेत् ॥ ३० ॥

दध्नः सरं वा यमके भृष्टं सगुडनागरम् ।

सुरां वा यमके भृष्टां व्यञ्जनार्थं प्रयोजयेत् ॥ ३१ ॥

फलाम्बुं यमके भृष्टं यूषं गृह्णन्कस्य वा ।

भृष्टान् वा यमके सक्तून् खादेद् व्योषावचूषितान् ॥ ३२ ॥

माषान् सुसिद्धांस्तद्वद् वा घृतमण्डोपसेवनान् ।

रसं सुसिद्धं पूतं वा ह्यागमेषान्तराधिजम् ॥ ३३ ॥

पचेद्दाडिमसाराम्बुं सधान्यस्त्रेहनागरम् ।

रक्तशाल्योदनं तेन भुञ्जानः प्रपिबंश्च तम् ॥ ३४ ॥

वर्चःक्षयकृतेराशु विकारैः परिमुच्यते ।

बालविल्वं गुडं तैलं पिप्पलीविश्वभेषजम् ॥ ३५ ॥

लिङ्गाद्वाते प्रतिहते सशूलः सप्रवाहिकः ।

वल्कलं शावरं पुष्पं धातुक्या वदरीदलम् ॥ ३६ ॥

पिवेद्दधिसरक्षौद्रकपित्यस्वरसाम्बुतम् ।

विबद्धवातवर्चास्तु बहुशूलप्रवाहिकः ॥ ३७ ॥



सरक्तपिच्छस्तृणात्तः क्षीरसौहित्यमर्हति ।  
 यमकस्योपरि क्षीरं धारोष्णं वा प्रयोजयेत् ॥ ३८ ॥  
 मृतमेरण्डमूलेन बालविल्बेन वा पुनः ।  
 पयस्युत्काथ्य मुस्तानां विंशतिविगुणेऽम्भसि ॥ ३९ ॥  
 क्षीरावशिष्टं तत्पीतं हन्यादामं सवेदनम् ।  
 पिप्पल्या पिवतः सूक्ष्मं रजो मरिचजम्ब वा ॥ ४० ॥  
 चिरकालानुपक्तापि नश्यत्याशु प्रवाहिकाम् ।  
 निरामरूपं शूलार्त्तं लङ्घनाद्यैश्च कर्षितम् ॥ ४१ ॥  
 रूक्षकोष्ठमपेक्ष्याग्निं सक्षारं पाययेद्दृष्टम् ।  
 सिद्धं दधिसुरामण्डे दशमूलस्य चाम्भसि ॥ ४२ ॥  
 सिन्धुत्यपञ्चकोलाभ्यां तैलं सद्योऽर्त्तिनाशनम् ।  
 षड्भिः शुण्ठ्याः पलैर्द्वाभ्यां द्वाभ्यां ग्रन्थग्रन्थसैन्धवात् ॥ ४३ ॥  
 तैलप्रस्थं पचेद्दध्ना निःसारकरुजापहम् ।  
 एकतो मांसदुग्धाज्यं पुरोषग्रहशूलजित् ॥ ४४ ॥  
 पानानुवासनाभ्यङ्गप्रयुक्तं तैलमेकतः ।  
 तद्धि वातजितामग्रं शूलं च विगुणोऽनिलः ॥ ४५ ॥  
 धात्वन्तरोपमर्दाद् वै चलो व्यापी स्वधामगः ।  
 तैलं मन्दानलस्यापि युक्त्या शर्मकरं परम् ।  
 वायुशये सतैले हि विम्बिसी नावतिष्ठते ॥ ४६ ॥  
 क्षीणे मले स्वायतनच्युतेषु दोषान्तरेष्वीरणे एकवीरे ।  
 कोर्निष्ठनन्प्राणितिकोष्ठशुली नान्तर्वहिस्तैलपरो यदि स्यात् ४७  
 गुदरुगभ्रं शयोर्युक्त्वात् सक्षीरं साधितं हविः ।  
 रसे कोलाम्बुचाङ्गेर्योर्दध्नि पिष्टे च नागरे ॥ ४८ ॥  
 तैरेव चाम्बैः संयोज्यं सिद्धं सुश्लक्ष्णकल्कितैः ।  
 धान्योपणविडाजाजीपाञ्चकोलकदाडिमैः ॥ ४९ ॥  
 योजयेत् स्नेहवस्त्रं वा दशमूलेन सार्धितम् ।

शठीशताह्वाकुष्ठैर्वा वचया चित्रकेण वा ॥ ५० ॥  
 प्रवाहणे गुदभ्रंशे मूत्राघाते कटिग्रहे ।  
 मधुराम्लैः शृतं तैलं घृतं वाप्यनुवासनम् ॥ ५१ ॥  
 प्रवेशयेद् गुदं ध्वस्तमभ्यक्तं खेदितं मृदु ।  
 कुर्याच्च गोः फणाबन्धं मध्यच्छिद्रेण चर्मणा ॥ ५२ ॥  
 पञ्चमूलस्य महतः क्वाथं क्षीरे विपाचयेत् ।  
 उन्दुरुं चान्तरहितं तेन वातघ्नकल्कवत् ॥ ५३ ॥  
 तैलं पचेद् गुदभ्रंशं पानाभ्यङ्गेन तज्जयेत् ।  
 पैत्ते तु सामे तीक्ष्णोष्णवर्जं प्रागिव लङ्घनम् ॥ ५४ ॥  
 तृड्वान् पिवेत् षडङ्गाम्बु सभूनिम्बं ससारिवम् ।  
 पेयादि क्षुधितस्यान्नमग्निसन्धुक्षणं हितम् ॥ ५५ ॥  
 बृहत्यादिगणाभीरुहिबलाशूर्पपर्णिभिः ।  
 पाययेदनुबन्धे तु सक्षौद्रं तण्डुलान्भसा ॥ ५६ ॥  
 पाठा वत्सकबीजत्वग्दार्वी ग्रन्थिकशुण्ठि वा ।  
 वत्सकस्य फलं पिष्टं सवल्कं सघुणप्रियम् ॥ ५७ ॥  
 क्वाथं चातिविषाविल्ववत्सकोदीच्यमुस्तजम् ।  
 अथवातिविषामूर्वानिशेन्द्रयवतार्क्ष्यजम् ॥ ५८ ॥  
 समध्वतिविषाशुण्ठीमुस्तेन्द्रयवकट्फलम् ।  
 पलं वत्सकबीजस्य अपयित्वा रसं पिवेत् ॥ ५९ ॥  
 यो रसाशी जयेच्छीघ्रं सपैत्तं जठरामयम् ।  
 मुस्ताकषायमेवं वा पिवेन्मधुसमायुतम् ॥ ६० ॥  
 सक्षौद्रं शाल्मलीवृन्तकषायं वा हिमाह्वयम् ।  
 किरातलित्तकं मुस्तं वत्सकं सुरसाञ्जनम् ॥ ६१ ॥  
 कटङ्कटेरी क्षीवेरं विल्वमध्यं दुरालभाम् ।  
 तिलान्मोचरसं रोध्रं समङ्गां कमलोत्पलम् ॥ ६२ ॥  
 नागरं धातकीपुष्पं दाडिमस्य त्वगुत्पलम् ।

अर्द्धश्लोकैः स्मृता योगाः सत्तौद्रास्तण्डुलासुना ॥६३॥

निशेन्द्रयवरोधैलाकायः पक्वातिसारनुत् ।

रोध्नास्रुष्ठाप्रियङ्गादिगणांस्तद्वत् पृथक् पिवेत् ॥ ६४ ॥

कटुङ्गवल्कयथ्याह्वफलिनीदाडिमाङ्गुरैः ।

पेया विलेपी खलकान् कुर्यात्सदधिदाडिमात् ॥६५॥

तद्वद्विष्यविल्वाम्ब्रं जम्बुमथ्यैः प्रकल्पयेत् ।

अजापयः प्रयोक्तव्यं निरामे तेन चेच्छमः ॥ ६६ ॥

दोषाधिक्यान् जायेत वलिनं तं विरेचयेत् ।

व्यत्यासेन शक्नुद्रक्तमुपवेश्येत योऽपि वा ॥ ६७ ॥

पलाशफलनिर्यूहं युक्तं वा पयसा पिवेत् ।

ततोऽनु कोष्णं पातव्यं क्षीरमेव यथाबलम् ॥ ६८ ॥

प्रवाहिते तेन मले प्रशाम्यत्युदरामयः ।

पलाशवत्प्रयोज्या वा त्रायमाणा विशोधनी ॥ ६९ ॥

संसर्प्रां क्रियमाणायां शूलं यद्यनुवर्त्तते ।

सुतदोषस्य तं शीघ्रं यथावद्भ्रानुवासयेत् ॥ ७० ॥

शतपुष्पावरीभ्यां च विल्वेन मधुकेन च ।

तैलपादं पययुक्तं पक्वमन्वासनं घृतम् ॥ ७१ ॥

अशान्तावित्यतीसारे पिच्छावस्तिः परं हितः ।

परिवेद्य कुशैरार्द्रैरार्द्रवृन्तानि शाल्मलेः ॥ ७२ ॥

कृष्णसृत्तिकयालिप्य स्वेदयेन्नोमयाम्निना ।

मृच्छेषे तानि सङ्गुद्य तत्पिण्डं मुष्टिसम्मितम् ॥७३॥

मर्दयेत्पयसः प्रस्थे पूतेनास्थापयेत्ततः ।

नतयथ्याह्वकल्काज्यक्षीद्रतैलवतानु च ।

स्नातो भुञ्जीत पयसा जाङ्गलेन रसेन वा ॥ ७४ ॥

पक्वातिसारज्वरशोफगुल्मसमीरणास्रग्रहणीविकारान् ।

यत्ययं शीघ्रमतिप्रवृत्तिं विरेचनास्थापनयोश्च वस्तिः ॥७५॥

फाणितं कुटजोत्थं च सर्वातीसारनाशनम् ॥ ७६ ॥  
 वत्सकादिसमायुक्तं साम्बष्ठादिसमाच्चिकम् ।  
 निरग्निरामं दीप्ताग्नेरपि सास्रं चिरोत्थितम् ॥ ७७ ॥  
 नानावर्णमतीसारं पुटपाकैरुपाचरेत् ।  
 त्वक्पिण्डाद् दीर्घवृन्तस्य श्रीपर्णीपत्रसंवृतात् ॥ ७८ ॥  
 मृत्लिप्तादग्निना खिन्नाद्रसं निष्पीडितं हितम् ।  
 अतीसारी पिबेद्युक्तं मधुना सितयाऽथवा ॥ ७९ ॥  
 एवं क्षीरद्रुमत्वग्भिस्तत्परोहैश्च कल्पयेत् ।  
 कटुङ्गत्वग्घृतयुता स्वेदिता सलिलोष्मणा ॥ ८० ॥  
 सक्षौद्रा हन्यतीसारं बलवन्तमपि द्रुतम् ।  
 पित्तातिसारी संवेत पित्तलान्येव वा पुनः ॥ ८१ ॥  
 रक्तातिसारं कुरुते तस्य पित्तं सत्तड्भ्रमम् ।  
 दारुणं गुदपाकञ्च तत्र छागं पयो हितम् ॥ ८२ ॥  
 पद्मोत्पलसमङ्गाभिः शृतं मोचरसेन वा ।  
 सारिवायष्टिरोध्रैर्वा प्रसवैर्वा वटादिजैः ॥ ८३ ॥  
 सक्षौद्रशर्करं पाने भोजने गुदसेचने ।  
 तद्द्रसादयोऽनम्लाः साज्याः पानान्नयोर्हिताः ॥ ८४ ॥  
 काश्मर्थ्यफल्यूषश्च किञ्चिदम्लः सशर्करः ।  
 पयस्यर्द्धोदके छागे क्षीवेरोत्पलनागरैः ॥ ८५ ॥  
 पेया रक्तातिसारघ्नी पुश्रिपर्णी रसान्विता ।  
 प्राग्भक्तं नवनीतं वा लिह्यान्मधुसितायुतम् ॥ ८६ ॥  
 बलिन्यसेऽस्रमे वाजं मार्गं वा घृतभर्जितम् ।  
 क्षीरानुपानं क्षीराशी त्र्यहं क्षीरोद्भवं घृतम् ॥ ८७ ॥  
 कपिञ्जलरसाशी वा लिहन्नारोग्यमश्रुते ।  
 पीत्वा शतावरीकल्कं क्षीरेण क्षीरभोजनः ॥ ८८ ॥  
 रक्तातिसारं हन्याशु तथा वा साधितं घृतम् ।



स्नाक्षानागरवैदेहोकटुकादावीवल्कलैः । ८९ ॥  
 सर्पिः सेन्द्रयवैः सिंहं पेयामण्डावचारितम् ।  
 असिसारं जयेच्छीघ्रं त्रिदोषमपि दारुणम् ॥ ९० ॥  
 कृष्णमृच्छङ्गयध्याह्वचौद्रासृक्तण्डुलोदकम् ।  
 जयत्यसं प्रियङ्गुश्च तण्डुलाम्बु मधुप्लुतम् ॥ ९१ ॥  
 कल्कस्त्रिलानां कृष्णानां शर्करापाञ्चभागिकः ।  
 आजिन पयसा पीतः सद्यो रक्तं नियच्छति ॥ ९२ ॥  
 पीत्वा सशर्कराचौद्रं चन्दनं तण्डुलाम्बुना ।  
 दाहदृष्ट्याप्रमेहेभ्यो रक्तसावाच्च मुच्यते ॥ ९३ ॥  
 गुदस्य दाहे पाके वा सेकलेपा हिता हिमाः ।  
 अल्पाल्पं बहुशो रक्तं सशूलमुपवेश्यते ॥ ९४ ॥  
 यदा विवहो वायुश्च कृच्छ्राच्चरति वा न वा ।  
 पिच्छावस्तिं तदा तस्य पूर्वोक्तमुपकल्पयेत् ॥ ९५ ॥  
 पल्लवान् जर्जरीकृत्य शिंशपाकोविदारयोः ।  
 पचेद् यवांश्च सक्रायो घृतक्षीरसमन्वितः ॥ ९६ ॥  
 पिच्छासुतौ गुदभ्रंशे प्रवाहणरुजासु च ।  
 पिच्छावस्तिः प्रयोक्तव्यः क्षतक्षीणबलावहः ॥ ९७ ॥  
 प्रपौण्डरीकसिद्धेन सर्पिषा चानुवासनम् ।  
 रक्तं विट्सहितं पूर्वं पश्चाद्वा योऽतिमार्थ्यते ॥ ९८ ॥  
 शतावरीघृतं तस्य लेहार्थमुपकल्पयेत् ।  
 शर्कराद्विंशकं लीढं नवनीतं नवोद्धृतम् ॥ ९९ ॥  
 चौद्रपादं जयेच्छीघ्रं तं विकारं हिताग्निः ।  
 न्यग्रोधोदुम्बराश्वत्थशृङ्गानापोथ्य वासयेत् ॥ १०० ॥  
 अहोरात्रं जले तप्तं घृतं तेनाम्भसा पचेत् ।  
 तद्वह्निशर्करायुक्तं स्नेहयेत् चौद्रपादिकम् ॥ १०१ ॥  
 अधो वा यदि वाप्यङ्गं यस्य रक्तं प्रवर्त्तते ।



श्लेष्मातिसारे वातोक्तं विशेषादामपाचनम् ॥ १०२ ॥  
 कर्त्तव्यमनुबन्धस्य पिवेत् पक्त्वाग्निदीपनम् ।  
 विल्वकर्कटिकामुस्तप्राणदाविश्वभेषजम् ॥ १०३ ॥  
 वचाविडङ्गभूतीकधानकामरदारु वा ।  
 अथवा पिप्पलीमूलं पिप्पलीद्वयचित्रकाः ॥ १०४ ॥  
 पाठाग्निवत्सकग्रन्थितक्ताशुण्ठिवचाभयाः ।  
 कथिता यदि वा पिष्टाः श्लेष्मातीसारभेषजम् ॥ १०५ ॥  
 सौवर्चलवचाव्योषहिङ्गुप्रतिविषाभयाः ।  
 पिवेत् श्लेष्मातिसारार्त्तं शूर्णिता कोष्णवारिणा ॥ १०६ ॥  
 मध्यं लीढ्वा कपित्थस्य सव्योषक्षौद्रशर्करम् ।  
 कट्फलं मधुयुक्तं वा मुच्यते जठरामयात् ॥ १०७ ॥  
 कणां मधुयुतां लीढ्वा तक्रं पीत्वा सचित्रकम् ।  
 भुक्त्वा वा बालविल्वानि व्यपोहत्युदरामयम् ॥ १०८ ॥  
 पाठामोचरसाभ्रोदघातकीविल्वनागरम् ।  
 सुकच्छमप्यतीसारं गुडतक्रेण नाशयेत् ॥ १०९ ॥  
 यवानीपिप्पलीमूलचातुर्जातकनागरैः ।  
 मरिचाग्निजलाजाजीधान्यसौवर्चलैः समैः ॥ ११० ॥  
 वृक्षाम्लघातकीकृष्णाविल्वदाडिमदीप्यकैः ।  
 त्रिगुणैः षड्गुणसितैः कपित्थाष्टगुणैः कृतः ॥ १११ ॥  
 चूर्णोऽतीसारग्रहणीक्षयगुल्मोदरामयान् ।  
 कासश्वासाग्निसादार्षःपीनसारोचकान् जयेत् ॥ ११२ ॥  
 कर्षोन्मिता तुगाक्षीरो चातुर्जातं द्विकार्षिकम् ।  
 यवानीधान्यकाजाजीग्रन्थिव्योषं पलांशकम् ॥ ११३ ॥  
 पलानि दाडिमादष्टौ सितायाश्चैकतः कृतः ।  
 गुणैः कपित्थाष्टकवचूर्णोऽयं दाडिमाष्टकः ॥ ११४ ॥  
 भोज्यो वातातिसारोक्तैर्यथावस्थं खुलादिभिः ।

सविडङ्गः समरिचः सकपित्थः सनागरः ॥ ११५ ॥  
 चाङ्गेरोतक्रकोलाम्बः खलः श्लेष्मातिसारजित् ।  
 क्षीणे श्लेष्मणि पूर्वोक्तमम्बं लाक्षादिषट्पलम् ॥ ११६ ॥  
 पुराणं वा घृतं दद्यात् यवागूं मण्डमिश्रिताम् ।  
 वातश्लेष्मविवन्धे च स्रवत्यतिकफेऽपि वा ॥ ११७ ॥  
 शूले प्रवाहिकायां वा पिच्छावस्तिः प्रशस्यते ।  
 वचाविल्वकणाकुष्ठशताह्वालवणान्वितः ॥ ११८ ॥  
 विल्वतैलेन तैलेन वचाद्यैः साधितेन वा ।  
 बहुशः कफवातार्त्ते क्षीणेनान्वासनं हितम् ॥ ११९ ॥  
 क्षीणे कफे गुदे दीर्घकालातीसारदुर्बले ।  
 अनिलः प्रबलोऽवश्यं स्वस्थानस्थः प्रजायते ॥ १२० ॥  
 सवल्ली सहसा हन्यात्तस्मात्तं त्वरया जयेत् ।  
 वायोरनन्तरं पित्तं पित्तस्थानन्तरं कफम् ॥ १२१ ॥  
 जयेत् पूर्वं त्रयाणां वा भवेद् यो बलवत्तमः ।  
 भोशोकाभ्यामपि चलः शीघ्रं कुप्यत्यतस्तयोः ॥ १२२ ॥  
 कार्या क्रिया वातहरा हर्षणाश्वासनानि च ।  
 यस्योच्चारान्दिना मूत्रं पवनो वा प्रवर्तते ।  
 दीप्तान्नेर्लघुकोष्ठस्य शान्तस्तस्योदरामयः ॥ १२३ ॥

### दशमोऽध्यायः ।

अथातो ग्रहणीदोषचिकित्सितं व्याख्यास्यामः ॥  
 ग्रहणीमाश्रितं दोषमजीर्णवदुपाचरेत् ।  
 अतीसारोक्तविधिना तस्यामञ्च विपाचयेत् ॥ १ ॥  
 अन्नकाले यवाग्वादि पञ्चकोलादिभिर्युतम् ।  
 वितरेत् पटुलघुन्नः पुनर्योगांश्च दीपनान् ॥ २ ॥  
 दद्यात् सातिविषां पेयामामे साम्नां सनागराम् ।

पानेऽतिसारविहितं वारितक्रं सुरादि च ॥ ३ ॥  
 ग्रहणीदोषिणां तक्रं दीपनग्राहिलाघवात् ।  
 पथ्यं मधुरपाकित्वान्न च पित्तप्रदूषणम् ॥ ४ ॥  
 कषायोष्णविकाशित्वाद्रूक्षत्वाच्च कफे हितम् ।  
 वाते स्नाहम्लसान्द्रत्वात् सद्यस्कमविदाहि तत् ॥ ५ ॥  
 चतुर्णां प्रस्थमम्लानां त्रूपणाच्च पलत्रयम् ।  
 लवणानां च चत्वारि शर्करायाः पलाष्टकम् ॥ ६ ॥  
 तच्चूर्णं शाकसूपान्नरागादिष्ववचारयेत् ।  
 कासाजीर्णरुचिश्वासहृत्पाश्वाभयशूलनुत् ॥ ७ ॥  
 नागरातिविषा मुस्तं पाक्यमामहरं पिबेत् ।  
 उष्णास्त्रुना वा तत्कल्कं नागरं वाथवाभयाम् ॥ ८ ॥  
 ससैन्धवं वचादिं वा तद्वन्मदिरयाऽथवा ।  
 वर्चस्यामे सप्रवाहे पिबेद्वा दाडिमास्त्रुना ॥ ९ ॥  
 विडेन लवणं पिष्टं विखचितकनागरम् ।  
 सामे कफानिले कोष्ठरूष्करे कोष्णवारिणा ॥ १० ॥  
 कलिङ्गहिङ्गुतिविषावचासौवर्चलाभयम् ।  
 कूर्दिहृद्रोगशूलेषु पेयमुष्णेन वारिणा ॥ ११ ॥  
 पथ्यासौवर्चलाजाजीचूर्णं मरिचसंयुतम् ।  
 पिप्पलीं नागरं पाठांसारिवां बृहतीद्वयम् ॥ १२ ॥  
 चित्रकं कौटजं चारं तथा लवणपञ्चकम् ।  
 चूर्णीकृतं दधिसुरातन्मण्डोष्णास्त्रुकाञ्जिकैः ॥ १३ ॥  
 पिबेदग्निविवृद्धग्रथं कोष्ठवातहरं परम् ।  
 पटूनि पञ्च द्वौ चारौ मरिचं पञ्चकोलकम् ॥ १४ ॥  
 दीप्यकं हिङ्गुमुलिका वीजपूररसे कृता ।  
 कोलदाडिमतीये वा परं पाचनदीपनी ॥ १५ ॥  
 तालीसपत्रचविकामरिचानां पलं पलम् ।

कृष्णातन्मूलयोर्द्वे द्वे पले शुण्ठीपलत्रयम् ॥ १६ ॥  
 चतुर्जातमुशीरं च कर्पूरांश्च श्लक्ष्णचूर्णितम् ।  
 गुडेन वटकान् कृत्वा त्रिगुणेन सदा भजेत् ॥ १७ ॥  
 मद्ययूपरसारिष्टमस्तुपेया पयोऽनुपः ।  
 वातश्चेत्प्रात्मनां हृदिग्रहणीपार्श्वद्वन्द्वजाम् ॥ १८ ॥  
 ज्वरखययुपाण्डुत्वग्गुल्मपानात्ययार्शसाम् ।  
 प्रसेकपीनसञ्ज्ञासकासानां च निवृत्तये ॥ १९ ॥  
 अभयां नागरस्थानि दद्यादत्रैव विड्ग्रहे ।  
 हृद्यादिषु च पैत्तेषु चतुर्गुणसितान्विताः ॥ २० ॥  
 पक्वेन वटकाः कार्या गुडेन सितयापि वा ।  
 परं हि वङ्गिसम्पर्काल्लघिमानं भजन्ति ते ॥ २१ ॥  
 अथैनं परिपक्वाममारुतग्रहणीगदम् ।  
 दीपनीययुतं सर्पिः पायवेदल्पशो भिषक् ॥ २२ ॥  
 किञ्चित् सन्धुचिते त्वग्नी सक्तविण्मूत्रमारुतम् ।  
 द्वग्रहं त्रग्रहं वा संस्नेह्य स्वित्नाभ्यक्तं निरूहयेत् ॥ २३ ॥  
 तत एरण्डतैलेन सर्पिषा तैल्वक्त्रेण वा ।  
 सञ्चारिणानिले शान्ते सस्तदोषं विरेचयेत् ॥ २४ ॥  
 शुद्धरुक्षाशयं बद्धवर्चस्कं चानुवासयेत् ।  
 दीपनीयाम्बवातघ्नसिद्धतैलेन तं ततः ॥ २५ ॥  
 निरूढं च विरिक्तं च सम्यक् चाप्यनुवासितम् ।  
 लघून्नप्रतिसंयुक्तं सर्पिरभ्यासयेत् पुनः ॥ २६ ॥  
 पञ्चमूलाभयाव्योषपिप्पलीमूलसैन्धवैः ।  
 रास्त्राक्षीरद्वयाजाजीविडङ्गशटीभिर्घृतम् ॥ २७ ॥  
 युक्तेन मातुलुङ्गस्य स्वरसेनार्द्रकस्य वा ।  
 शुष्कमूलककोलामूचुक्रीका दाडिमस्य च ॥ २८ ॥  
 तक्रमस्तुसुरामण्डसौवीरकतुण्डकैः ।



काञ्चिकेन च तत् पक्वमग्निदीप्तिकरं परम् ॥ २८ ॥  
 शूलगुल्मीदरश्वासकासानिलकफापहम् ।  
 सवीजपूरकरसे सिद्धं वा पाययेद् घृतम् ॥ २९ ॥  
 तैलमभ्यञ्जनार्थं च सिद्धमेभिश्चलापहम् ।  
 एतेषामौषधानां वा पिबेच्चूर्णं सुखाम्बुना ॥ ३१ ॥  
 वातश्चेष्ठावृते सामे कफे वा वायुनोद्धते ।  
 अग्नेर्निर्वापकं पित्तं रेकेण वमनेन वा ॥ ३२ ॥  
 हत्वा तिक्तलघुग्राहिदीपनैरविदाहिभिः ।  
 अम्लैः सन्धुक्षयेदग्निं चूर्णैः स्रैहैश्च तिक्तकैः ॥ ३३ ॥  
 पटोलनिम्बत्रायन्तीतिक्तातिक्तकपर्पटम् ।  
 कुटजत्वक्फलं मूर्वा मधुशिग्रुफलं वचा ॥ ३४ ॥  
 दार्वीत्वक्पद्मकोशीरयवानोमुस्तचन्दनम् ।  
 सौराष्ट्रतिविषाव्योषत्वगेलापत्रदारु च ॥ ३५ ॥  
 चूर्णितं मधुना लेह्यं पेयं मद्यैर्जलेन वा ।  
 हृत्पाण्डुग्रहणीरोगगुल्मशूलारुचिज्वरान् ॥ ३६ ॥  
 कामलां सन्निपातं च मुखरोगांश्च नाशयेत् ।  
 भूनिम्बकटुका मुस्ता त्रूषणेन्द्रयवान् समान् ॥ ३७ ॥  
 द्वौ चित्रकात् कुटजत्वग्भागान् षोडश चूर्णयेत् ।  
 गुडशीताम्बुना पीतं ग्रहणीदोषगुल्मनुत् ॥ ३८ ॥  
 कामलाज्वरपाण्डुत्वमेहारुच्यतिसारजित् ।  
 नागरातिविषा मुस्ता पाठा विल्वं रसाञ्जनम् ॥ ३९ ॥  
 कुटजत्वक्फलं तिक्ता धातकी च कृतं रजः ।  
 क्षौद्रतण्डुलवारिभ्यां पैत्तिके ग्रहणीगदे ॥ ४० ॥  
 प्रवाहिकाशीगुदरुग्रक्तोत्थानेषु चेष्यते ।  
 चन्दनं पद्मकोशीरं पाठां मूर्वां कुटन्नटम् ॥ ४१ ॥  
 षड्ग्रन्थासारिवाऽऽस्फोतासप्तपर्णारूपकान् ।



पटोलोदुम्बराश्वत्थवटप्लक्षकपीतनम् ॥ ४२ ॥

कटुकां रोहिणीं मुस्तां निम्बं च द्विपलांशकान् ।

द्रोणेऽपां साधयेत् तेन पचेत् सर्पिः पिचून्मितैः ॥ ४३ ॥

किराततिक्तेन्द्रयववीरामागधिकोत्पलैः ।

पित्तग्रहण्यां तत् पेयं कुष्ठोक्तं तिक्तकं च यत् ॥ ४४ ॥

ग्रहण्यां श्लेष्मदुष्टायां तीक्ष्णैः प्रच्छर्दने कृते ।

कटुमूलवणक्षारैः क्रमादग्निं विवर्द्धयेत् ॥ ४५ ॥

पञ्चकौलाभयाधान्यपाठागन्धपलाशकैः ।

बीजपूरप्रवालैश्च सिद्धैः पेयादि कल्पयेत् ॥ ४६ ॥

द्रोणं मधूकपुष्पाणां विडङ्गं च ततोऽर्द्धतः ।

चित्रकस्य ततोऽर्द्धं च तथा भस्मातकाढकम् ॥ ४७ ॥

मस्त्रिष्ठाऽष्टपलं चैतज्जलद्रोणत्रये पचेत् ।

द्रोणशेषं शृतं शीतं मध्वर्द्धाढकसंयुतम् ॥ ४८ ॥

एलामृणालागुरुभिश्चन्दनेन च रूषिते ।

कुम्भे मासं स्थितं जातमासवं तं प्रयोजयेत् ॥ ४९ ॥

ग्रहणीं दीपयत्येष वृंहणः पित्तरक्तनुत् ।

शोषकुष्ठकिलासानां प्रमेहाणां च नाशनः ॥ ५० ॥

मधूकपुष्पस्वरसं शृतमर्द्धचयीकृतम् ।

क्षौद्रपादयुतं शीतं पूर्ववत् सन्निधापयेत् ॥ ५१ ॥

तत् पिबन् ग्रहणीदोषान् जयेत् सर्वान् हिताशनः ।

तद्वदद्राक्षेक्षुखर्जूरस्वरसानासुतात् पिबेत् ॥ ५२ ॥

हिङ्गुतिक्तावचामाद्रिपाठेन्द्रयवगोक्षुरम् ।

पञ्चकोलं च कर्षांशं पलांशं पटु पञ्चकम् ॥ ५३ ॥

घृततैलद्विकुडवे दध्नः प्रस्थद्वये च तत् ।

आपोथ्य काथयेदग्नौ मृदावनुगते रसे ॥ ५४ ॥

अन्तर्धूमं ततो दग्ध्वा चूर्णीकृत्य घृताद्भुतम् ।

पिबेत् पाणितलं तस्मिन् जीर्णे स्यान्मधुराशनः ॥ ५५ ॥  
 वातश्लेष्मामयान् सर्वान् हन्याद्विषगरांश्च सः ।  
 भूनिम्बं रोहिणीं तिक्तां पटोलं निम्बपर्पटम् ॥ ५६ ॥  
 दग्ध्वा माहिषमूत्रेण पिबेदग्निविवर्द्धनम् ।  
 द्वे हरिद्रे वचा कुष्ठं चित्रकः कटुरोहिणी ॥ ५७ ॥  
 मुस्ता च छागमूत्रेण सिद्धः चारोऽग्निवर्द्धनः ।  
 चतुःपलं सुधाकाण्डाक्षिपलं लवणत्रयात् ॥ ५८ ॥  
 वार्त्ताककुडवं चार्कादष्टौ द्वे चित्रकात्पले ।  
 दग्ध्वा रसेन वार्त्ताकाद् गुटिका भोजनोत्तराः ॥ ५९ ॥  
 भुक्तमन्नं पचन्त्याशु कासश्वासार्यसां हिताः ।  
 विषूचिकाप्रतिश्यायहृद्रोगशमनाश्च ताः ॥ ६० ॥  
 मातुलुङ्गशठी राम्ना कटुत्रयहरीतकी ।  
 सर्जिकायावशूकाख्यौ चारौ पञ्चपटूनि च ॥ ६१ ॥  
 सुखाम्बुपीतं तच्चूर्णं वलवर्णाग्निवर्द्धनम् ।  
 श्लैष्मिके ग्रहणीदोषे सवाते तैर्घृतं पचेत् ॥ ६२ ॥  
 धान्वन्तरं षट्पलं च भल्लातकघृताभयम् ।  
 विडं कालोषलवणं सर्जिकायावशूकजान् ॥ ६३ ॥  
 सप्तलां कण्टकारीं च चित्रकं चैकतो दहेत् ।  
 सप्तकृत्वः सुतस्यास्य चारस्यार्द्धाढके पचेत् ॥ ६४ ॥  
 आढकं सर्पिषः पेयं तदग्निबलवृद्धये ।  
 निचये पञ्चकर्माणि युञ्ज्याच्चैतद् यथाबलम् ॥ ६५ ॥  
 प्रसेके श्लैष्मिकेऽल्पाग्नेर्दीपनं रूक्षतिक्तकम् ।  
 योज्यं क्लृप्तस्य व्यत्यासात् स्निग्धरूक्षं कफोदये ॥ ६६ ॥  
 क्षीणक्षामशरीरस्य दीपनं स्नेहसंयुतम् ।  
 दीपनं बहुपित्तस्य तिक्तं मधुरकैर्युतम् ॥ ६७ ॥  
 स्नेहोऽस्त्रलवणैर्युक्तो बहुवातस्य शस्यते ।

स्त्रोहमेव परं विद्याद् दुर्बलानलदीपनम् ॥ ६८ ॥  
 नालं स्त्रोहसमिद्धस्य शमायान्नं सुगुर्वपि ।  
 योऽल्पाग्नित्वात्कफे क्षीणे वर्चः पक्कमपि श्लथम् ॥ ६९ ॥  
 मुञ्चेद् यदीपधयुतं स पिवेदल्पशो घृतम् ।  
 तेन स्वमार्गमानीतः स्वकर्मणि नियोजितः ॥ ७० ॥  
 समानी दीपयत्यग्निमग्नेः सन्धुक्षको हि सः ।  
 पुरीषं यच्च कृच्छ्रेण कठिनत्वाद्दिमुच्चति ॥ ७१ ॥  
 सघृतं लवणैर्युक्तं नरोऽन्नावग्रहं पिवेत् ।  
 रौक्ष्यान्मन्देऽनले सर्पिस्तैलं वा दीपनैः पिवेत् ॥ ७२ ॥  
 क्षारचूर्णासवारिष्ठान् मन्दे स्त्रोहातिपानतः ।  
 उदावर्त्तात्प्रयोक्तव्या निरूहस्त्रोहवस्तयः ॥ ७३ ॥  
 दोषाऽतिवृद्ध्याऽमन्देऽग्नौ संशुद्धोऽन्नविधिं चरेत् ।  
 व्याधिसुक्तस्य मन्देऽग्नौ सर्पिरेव तु दीपनम् ॥ ७४ ॥  
 अध्वोपवासचामत्वैर्यवाग्वा पाययेद् घृतम् ।  
 अन्नावपीडितं बल्यं दीपनं वृंहणं च तत् ॥ ७५ ॥  
 दीर्घकालप्रसङ्गात् तु क्षामक्षीणकृशान् नरान् ।  
 प्रसहानां रसैः साम्नीर्भोजयेत् पिशिताग्निनाम् ॥ ७६ ॥  
 लघूष्णकटुशोधित्वाद् दीपयन्त्याशु तेऽनलम् ।  
 मांसोपचितमांसत्वात् परं च बलवर्द्धनम् ॥ ७७ ॥  
 स्त्रोहासवसुरारिष्टचूर्णक्वाथहिताशनैः ।  
 सम्यक् प्रयुक्तैर्देहस्य बलमग्नेश्च वर्द्धते ॥ ७८ ॥  
 दीप्नो यथैव स्थाणुश्च बाह्योऽग्निः सारदारुभिः ।  
 सस्त्रोहैर्जायते तद्वदाहारैः कोष्ठकोऽनलः ॥ ७९ ॥  
 न भोजनेन कायाग्निर्दीप्यते नातिभोजनात् ।  
 यथा निरिन्धनो वह्निरल्पो वाऽतीन्धनान्वितः ॥ ८० ॥  
 यदा क्षीणे कफे पित्तं स्वस्थाने पवनानुगम् ।

प्रवृद्धं वर्द्धयत्यग्निं तदाऽसौ सानिलोऽनलः ॥ ८१ ॥

पक्वान्नमाशु धातूँश्च सर्वानोजश्च सङ्घिपन् ।

मारयेत्साशनात् स्वस्थो भुक्ते जीर्णे तु ताम्यति ॥ ८२ ॥

लट्कासदाहमूर्च्छाद्या व्याधयोऽत्यग्निसम्भवाः ।

तमत्यग्निं गुरुस्निग्धमन्दसान्द्रहिमस्थिरैः ॥ ८३ ॥

अन्नपानैर्नयेच्छान्तिं दीप्तमग्निमिवाम्बुभिः ।

मुहुर्मुहुर्जीर्णेऽपि भोज्यान्यस्योपहारयेत् ॥ ८४ ॥

निरिन्धनोऽन्तरं लब्ध्वा यथैनं न विपादयेत् ।

क्लेशरां पायसं स्निग्धं पैष्टिकं गुडवैकृतम् ॥ ८५ ॥

अश्रीयादौदकानूपपिशितानि भृतानि च ।

मत्स्यान् विशेषतः श्लक्ष्णान् स्थिरतोयचराश्च ये ॥ ८६ ॥

आविकं सुभृतं मांसमद्यादत्यग्निवारणम् ।

पयः सहमधूर्च्छिष्टं घृतं वा लघितः पिबेत् ॥ ८७ ॥

गोधूमचूर्णं पयसा बहुसर्पिः परिप्लुतम् ।

आनूपरसयुक्तान् वा स्नेहांस्तैलविवर्जितान् ॥ ८८ ॥

श्यामात्रिवृद्धिपक्वं वा पयो दद्याद्विरेचनम् ।

असक्तत्पित्तहरणं पायसं प्रतिभोजनम् ॥ ८९ ॥

सर्वं तदत्यग्निहितं भुक्त्वा च स्वपनं दिवा ॥ ९० ॥

आहारमग्निः पचति दोषानाहारवर्जितः ।

धातून् क्षीणेषु दोषेषु जीवितं धातुसङ्घये ॥ ९१ ॥

एतत्प्रकृत्यैव विरुद्धमन्नं संयोगसंस्कारवशेन चेदम् ।

इत्याद्यविज्ञाय यथेष्टचेष्टाश्चरन्ति यत्साग्निबलस्य शक्तिः ॥ ९२ ॥

तस्मादग्निं पालयेत्सर्वयत्नैस्तस्मिन् नष्टे याति ना नाशमेव

दोषैर्ग्रस्ते ग्रस्यते रोगसङ्घैर्युक्ते नु स्यान्नीरुजो दीर्घजीवी ॥ ९३ ॥



## एकादशोऽध्यायः ।

अथातो मूत्राघातचिकित्सितं व्याख्यास्यामः ॥  
 ऊर्ध्वे वातघ्नतैलाक्तमधोनाभिः समीरजे ।  
 सुस्निग्धैः स्वेदयेदङ्गं पिण्डसेकावगाहनैः ॥ १ ॥  
 दशमूलवलैरण्डयवाभीरुपुनर्नवैः ।  
 कुलत्यकोलपत्तूरवृश्चिकोपलभेदकैः ॥ २ ॥  
 तैलसर्पिवराहर्चवसाः कथितकल्कितैः ।  
 सपञ्चलवणाः सिद्धाः पीताः शूलहराः परम ॥ ३ ॥  
 द्रव्याख्येतानि पानान्ने तथा पिण्डोपनाहने ।  
 सह तैलफलैर्युञ्ज्यात् साम्प्रानि स्नेहवन्ति च ॥ ४ ॥  
 सौवर्चलाढ्यां मदिरां पिबेन्मूत्ररुजापहाम् ।  
 पैत्ते युञ्जीत शिशिरं सेकलेपावगाहनम् ॥ ५ ॥  
 पिबेद्वरीं गोक्षुरकं विदारीं सकसेरुकाम् ।  
 वृणाख्यं पञ्चमूलञ्च पाक्यं समधुशर्करम् ॥ ६ ॥  
 वृषकं त्रपुषैर्वारु लट्वावीजानि कुङ्कुमम् ।  
 द्राक्षाभोभिः पिबेत् सर्वान् मूत्राघातानपोहति ॥ ७ ॥  
 एर्वारुवीजयष्ट्याहृदावीर्वा तण्डुलाम्बुना ।  
 तोयेन कल्कं द्राक्षायाः पिबेत्पर्युषितेन वा ॥ ८ ॥  
 कफजे वमनं स्वेदं तीक्ष्णोष्णकटुभोजनम् ।  
 यवानां विह्वतीः क्षारं कालसेयञ्च शीलयेत् ॥ ९ ॥  
 पिबेन्मद्येन सूक्ष्मैलां धात्रीफलरसेन वा ।  
 सारसास्थिखदंष्ट्रैलाव्योषं वा मधुमूत्रवत् ॥ १० ॥  
 स्वरसं कण्टकार्या वा पाययेन्माक्षिकान्वितम् ।  
 शितिवारकवीजं वा तक्रेण क्षणचूर्णितम् ॥ ११ ॥  
 धवसप्ताह्वकुटजं गुडूचीचतुरङ्गुलम् ।



कटुकैलाकरञ्जश्च पाक्यं समधुसाधितम् ॥ १२ ॥  
 तैर्वा पेयां प्रबालं वा चूर्णितं तण्डुलाम्बुना ।  
 सतैलं पाटलाक्षारं सप्तकृत्वोऽथवा शृतम् ॥ १३ ॥  
 पाटलीयावशूकाभ्यां पारिभद्रं तिलादपि ।  
 क्षारोदकेन मदिरां त्वगेलोषकसंयुताम् ॥ १४ ॥  
 पिबेद् गुडोपदंशान् वा लिङ्घ्यादेतान् पृथक् पृथक् ।  
 सन्निपातात्मके सर्वं यथावस्थमिदं हितम् ॥ १५ ॥  
 अश्मन्यथ चिरोत्थाने वातवस्त्यादिकेषु च ।  
 अश्मरी दारुणी व्याधिरन्तकप्रतिमो मतः ॥ १६ ॥  
 तरुणी भेषजैः साध्यः प्रवृद्धश्छेदमर्हति ।  
 तस्य पूर्वेषु रूपेषु स्नेहादिक्रम इयते ॥ १७ ॥  
 पाषाणभेदो वसुको वशिरोऽश्मन्तको वरो ।  
 कपोतवङ्गातिबलाभङ्गुकोशीरकन्तकम् ॥ १८ ॥  
 वृक्षादनी शाकफलं व्याघ्री गुण्डत्रिकण्टकम् ।  
 यवाः कुलत्थाः कोलानि वरुणः कतकात् फलम् ॥ १९ ॥  
 ऊषकादिप्रतीवापमेषां काथे शृतं घृतम् ।  
 भिनत्ति वातसम्भूतां तत् पीतं शीघ्रमश्मरोम् ॥ २० ॥  
 गन्धर्वहस्तवृहती व्याघ्रीगोक्षुरकेक्षुरात् ।  
 मूलकल्कं पिबेद्दध्ना मधुरेणाश्मभेदनम् ॥ २१ ॥  
 कुशः काशः शरो गुण्ड इत्कटो मोरटोऽश्मभित् ।  
 दर्भो विदारो वाराही शाली मूलं त्रिकण्टका ॥ २२ ॥  
 भङ्गुकः पाटली पाठा पत्तूरः सकुरण्टकः ।  
 पुनर्नवा शिरीषश्च तेषां काथे पचेद् घृतम् ॥ २३ ॥  
 पिष्टेन त्रपुषादीनां बीजिनेन्दीवरेण वा ।  
 मधुकेन शिलाजिन तत्पित्ताश्मरिभेदनम् ॥ २४ ॥  
 वरुणादिः समीरघ्नो गुणाविलाहरेणुका ।

गुग्गुलुर्मरिचं कुष्ठं चित्रकः ससुराह्वयः ॥ २५ ॥  
 तैः कल्कितैः कृतावापं मूषकादिगणेन च ।  
 भिनत्ति कफजामाशु साधितं घृतमश्मरोम् ॥ २६ ॥  
 क्षारक्षीरयवाग्वादि द्रव्यैः स्वैः स्वैश्च कल्पयेत् ।  
 पिशुकाङ्गोत्तककशाकेन्दोवरजैः फलेः ॥ २७ ॥  
 पीतमुष्णाम्बु, सगुडं शर्करापातनं परम् ।  
 क्रीडोद्गरासभास्थीनि श्वदंष्ट्रा तालपत्रिका ॥ २८ ॥  
 अजमोदाकदम्बस्य मूलं विल्वस्य चौषधम् ।  
 पीतानि शर्करां भिद्युः सुरयोष्णोदकेन वा ॥ २९ ॥  
 नृत्यकुण्डलबीजानां चूर्णं माक्षिकसंयुतम् ।  
 अविक्षीरेण सप्ताहं पीतमश्मरीपातनम् ॥ ३० ॥  
 काथश्च शिगुमूलोत्थः कटूष्णोऽश्मरीपातनः ।  
 तिलापामार्गकदलीपलाशयवसम्भवः ॥ ३१ ॥  
 क्षारः पेयोऽविमूत्रेण शर्करास्वश्मरीषु च ।  
 कपोतवङ्गामूलं वा पिबेदेकं सुरादिभिः ॥ ३२ ॥  
 तत्सिद्धं वा पिबेत् क्षीरं वेदनाभिरुपद्रुतः ।  
 हरीतक्यस्थिसिद्धं वा साधितं वा पुनर्नवेः ॥ ३३ ॥  
 क्षीरान्नभुग्वर्हिशिखामूलं वा तण्डुलाम्बुना ।  
 मूत्राघातेषु विभजेदतः शेषेष्वपि क्रियाम् ॥ ३४ ॥  
 बृहत्यादिगणे सिद्धं द्विगुणीकृतगोक्षुरे ।  
 तोयं पयो वा सर्पिर्वा सर्वमूत्रविकारजित् ॥ ३५ ॥  
 देवदारुं घनं मूर्वां यष्टीं मधु हरीतकीम् ।  
 मूत्राघातेषु सर्वेषु सुराक्षीरजलैः पिबेत् ॥ ३६ ॥  
 रसं वा धन्वयासस्य कषायं ककुभस्य वा ।  
 सुखान्भसा वा त्रिफलां पिष्टां सैन्धवसंयुताम् ॥ ३७ ॥  
 व्याघ्रीगोक्षुरकक्वाथे यवागूं वा सफाणिताम् ।

काथे वीरतरादेर्वा ताम्रचूडरसेऽपि वा ॥ ३८ ॥  
 अद्याद्दीरतराद्येन भावितं वा शिलाजतु ।  
 मद्यं वा निगदं पीत्वा रथेनाश्वेन वा व्रजन् ॥ ३९ ॥  
 शीघ्रवेगेन संचोभात् तथास्य च्यवतेऽश्मरी ।  
 सर्वथा चोपयोक्तव्यो वर्गो वीरतरादिकः ॥ ४० ॥  
 रेकार्थं तैल्वकं सर्पिर्वस्तिकर्म च शीलयेत् ।  
 विशेषादुत्तरान् वस्तीन् शुक्राश्मर्याञ्च शोधिते ॥ ४१ ॥  
 तैर्मूत्रमार्गे बलवान् शुक्राशयविशुद्धये ।  
 पुमान् सुदृढो वृथाणां मांसानां कुक्कुटस्य च ॥ ४२ ॥  
 कामं सकामाः सेवेत प्रमदा मददायिनीः ।  
 सिद्धैरुपक्रमैरेभिर्न चेच्छान्तिस्तदा भिषक् ॥ ४३ ॥  
 इति राजानमापृच्छ्य शस्त्रं साध्ववचारयेत् ।  
 अक्रियायां ध्रुवो मृत्युः क्रियायां संशयो भवेत् ॥ ४४ ॥  
 निश्चितस्यापि वैद्यस्य बहुशः सिद्धकर्मणः ।  
 अथातुरमुपस्रिग्धं शुद्धमीपञ्च कर्षितम् ॥ ४५ ॥  
 अभ्यक्तस्त्रिन्नवपुषमभुक्तं कृतमङ्गलम् ।  
 आजानुफलकस्थस्य नरस्याङ्गे व्यपाश्रितम् ॥ ४६ ॥  
 पूर्वेण कायेनोत्तानं निषण्णं वस्त्रचुम्भले ।  
 ततोऽस्याकुञ्चिते जानुकूर्परे वाससा दृढम् ॥ ४७ ॥  
 सहाश्रयमनुष्येण बद्धस्याश्वासितस्य च ।  
 नाभेः समन्तादभ्यज्यादधस्तस्याश्च वामतः ॥ ४८ ॥  
 मृदित्वा मुष्टिना कामं यावदश्मर्यधोगता ।  
 तैलाक्ते वर्द्धितनखे तर्जनीमध्यमे ततः ॥ ४९ ॥  
 अदक्षिणे गुदेऽङ्गुल्यौ प्रणिधायानुसेवनीम् ।  
 आसाद्य बलयं नाभ्यामश्मरीं गुदमेद्रयोः ॥ ५० ॥  
 कृत्वान्तरे तथा वस्त्रिं निर्बलीकमनायतम् ।

उत्पीडयेदङ्गुलिभ्यां यावद् ग्रन्थिरिवोन्नतम् ॥ ५१ ॥

शल्यं स्यात् सेवनीं मुक्त्वा यवमात्रेण पाटयेत् ।

अश्ममानेन न यथा भिद्यते सा तथा हरेत् ॥ ५२ ॥

समग्रं सर्पवक्रेण स्त्रीणां वस्तिस्तु पार्श्वगः ।

गर्भाशयाश्रयस्तासां शस्त्रमुत्सङ्गवत्ततः ॥ ५३ ॥

न्यसेदतोऽन्यथा ह्यासां मूत्रस्रावी व्रणो भवेत् ।

मूत्रप्रसेकचरणान्नरस्याप्यपि चैकधा ॥ ५४ ॥

वस्तिभेदोऽश्मरीहेतुः सिद्धिं याति न तु द्विधा ।

विशल्यमुष्णपानीयद्रोण्यां तमवगाहयेत् ॥ ५५ ॥

तथा न पूर्यतेऽस्रे ष वस्तिः पूर्णे तु पीडयेत् ।

मेद्वतः क्षीरीवृक्षासु मूत्रं संशुद्धयेत्ततः ॥ ५६ ॥

कुर्याद् गुडस्य सौहित्यं मध्वाज्याक्तव्रणः पिवेत् ।

द्वौ कालौ सष्टतां कोष्णां यवागूं मूत्रशोधनैः ॥ ५७ ॥

त्र्यहं दशाहं पयसा गुडाद्येनाल्पमोदनम्

भुञ्जीतोर्द्ध्वं फलान्म्लैश्च रसैर्जाङ्गलचारिणाम् ॥ ५८ ॥

क्षीरीवृक्षकषायेण व्रणं प्रक्षाल्य लेपयेत् ।

प्रपौण्डरीकमञ्जिठायद्याह्नयनौषधैः ॥ ५९ ॥

व्रणाभ्यङ्गं पचेत्तैलमेभिरेव निशान्वितैः ।

दशाहं स्वेदयेच्चैनं स्वमार्गं सप्तरात्रतः ॥ ६० ॥

मूत्रे त्वगच्छति दहेदश्मरीव्रणमग्निना ।

स्वमार्गप्रतिपत्तौ तु स्वादुप्रायैरुपाचरेत् ॥ ६१ ॥

तं वस्तिभिर्न चारोहेद्वर्षं रूढव्रणोऽपि सः ।

नगनागाश्ववृक्षस्त्रीरयान्नासु प्लवेत सः ॥ ६२ ॥

मूत्रशुक्रवहौ वस्तिवृषणौ सेवनीं गुदम् ।

मूत्रप्रसेकं योनिं च शस्त्रेणाष्टौ विवर्जयेत् ॥ ६३ ॥



## द्वादशोऽध्यायः ।

अथातः प्रमेहचिकित्सितं व्याख्यास्यामः ॥

मेहिनो बलिनः कुर्यादादौ वमनरेचने ।

स्निग्धस्य सर्षपारिष्टनिकुम्भाक्षकरञ्जकैः ॥ १ ॥

तैलैस्त्रिकण्टकाद्येन यथास्वं साधितेन वा ।

स्नेहेन मुस्तदेवाह्वनागरप्रतिवापवत् ॥ २ ॥

सुरसादिकप्रायेण दद्यादास्थापनं ततः ।

न्यग्रोधादेस्तु पित्तार्त्तं रसैः शुद्धं च तर्पयेत् ॥ ३ ॥

मूत्रग्रहरुजा गुल्मक्षयाद्यास्वपतर्पणात् ।

ततोऽनुबन्धरक्षार्थं शमनानि प्रयोजयेत् ॥ ४ ॥

असंशोध्यस्य यान्येव सर्वमेहेषु पाययेत् ।

धात्रीरसप्लुतां प्राह्वे हरिद्रां माक्षिकान्विताम् ॥ ५ ॥

दावीसुराह्वत्रिफला मुस्ता वा कश्चिता जले ।

चित्रकत्रिफलादावीकनिङ्गान् वा समाक्षिकान् ।

मधुयुक्तं गुडूच्या वा रसमामलकस्य वा ॥ ६ ॥

रोध्राभयातोयदकट्फलानां पाठाविडङ्गार्जुनधान्यकानाम् ।

गायत्रिदावीकमिद्धइचानां कफे त्रयः क्षौद्रयुताः कषायाः ॥ ७ ॥

उशीररोध्रार्जुनचन्दनानां पटोलनिम्बामलकामृतानाम् ।

रोध्राम्बुकालीयकधातकीनां पित्ते त्रयः क्षौद्रयुताः कषायाः ॥ ८ ॥

यथास्वमेभिः पानान्नं यवगोधूमभावनाः ।

वातोल्बणेषु स्नेहांश्च प्रमेहेषु प्रकल्पयेत् ॥ ९ ॥

अपूरसक्तुवाद्यादिर्यवानां त्रिकृतिर्हिता ।

गवाश्वगुदमुक्तानासथवा वेणुजन्मनाम् ॥ १० ॥

दण्णधान्यानि मुद्गाद्याः शालिजीर्णः संपष्टिकः ।

श्रीकुकुटोऽस्त्रः खलकस्तिलसर्षपकिट्टजः ॥ ११ ॥



कपित्थं तिन्दुकं जम्बुस्तम् कृता रागखाण्डवाः ।  
 तिक्तं शाकं मधु श्रेष्ठा भक्ष्याः शुष्काः ससक्तवः ॥ १२ ॥  
 धन्वमांसानि शूल्यानि परिशुष्कान्ययस्कृतिः ।  
 मध्वरिष्टासवा जीर्णाः सीधुः पक्करसोद्भवः ॥ १३ ॥  
 तथासनादिसाराम्बुदर्भाभ्रो मात्तिकोदकम् ।  
 वासितेषु वराक्वाथे शर्वरीशोषितेष्वहः ॥ १४ ॥  
 यवेषु सुकृतान् सक्तून् सक्षौद्रान् सीधुना पिवेत् ॥  
 शालसप्ताह्वकम्पिल्लवृचकाचकपित्तजम् ॥ १५ ॥  
 रोहीतकं च कुसुमं मधुनाऽद्यात् सचूर्णितम् ।  
 कफपित्तप्रमेहेषु पिवेद्वात्रोरसेन वा ॥ १६ ॥  
 त्रिकण्टकनिशारोध्रसीमवल्कवचार्जुनैः ।  
 पद्मकाशमन्तकारिष्टचन्दनागुरुदीप्यकैः ॥ १७ ॥  
 पटोलमुस्तमञ्जिष्ठाभाद्रीभल्लातकैः पचेत् ।  
 तैलं वातकफे पित्ते घृतं मिश्रेषु मिश्रकम् ॥ १८ ॥  
 दशमूलं शठीं दन्तीं सुराह्वं द्विपुनर्नवम् ।  
 मूलं स्रुगर्कयोः पथ्यां भूकदम्बमरुष्करम् ॥ १९ ॥  
 करञ्जवरुणामूलं पिप्पल्याः पौष्करं च यत् ।  
 पृथक् दशपलं प्रस्थान् यवकीलकुलत्यतः ॥ २० ॥  
 त्रींश्चाष्टगुणिते तोये विप्रचेत् पादवर्तिना ।  
 तेन द्विपिप्पलीचव्यवचान्निचुलरोहिषैः ॥ २१ ॥  
 त्रिवृद्धिङ्गकम्पिल्लभाङ्गीविल्वैश्च साधयेत् ।  
 प्रस्थं घृताज्जयेत् सर्वास्तन्मेहान् पिटिका विषम् ॥ २२ ॥  
 पाण्डुविद्रधिगुल्मार्शःशोफशोषगरोदरम् ।  
 श्वासं कासं वमिं वृद्धिं प्लीहानं वातशोणितम् ॥ २३ ॥  
 कुष्ठोन्मादावपस्मारं धान्वन्तरमिदं घृतम् ।  
 रोध्रमूर्वाशटीवेल्लभाङ्गीनतनखप्लवान् ॥ २४ ॥

कलिङ्गकुष्ठक्रमुकप्रियङ्गातिविषाग्निकान् ।  
 द्वे विशाले चतुर्जातं भूनिम्बकटुरोहिणोम् ॥ २५ ॥  
 यवानीं पौष्करं पाठां ग्रन्थिं चय्यं फलत्रयम् ।  
 कर्षांशमम्बु कलशे पादशेषे सूते हिमे ॥ २६ ॥  
 द्वौ प्रस्थौ माक्षिकात् क्षिप्त्वा रक्षेत् पक्षमुपेक्षया ।  
 रोध्रासवोऽयं मेहार्शः श्वित्रकुष्ठारुचिक्रमीन् ॥ २७ ॥  
 पाण्डुत्वक् ग्रहणीदोषं स्थूलतां च नियच्छति ।  
 साधयेदसनादीनां पलानां विंशतिं पृथक् ॥ २८ ॥  
 द्विवहेऽपां क्षिपेत् तत्र पादस्थे द्वे शते गुडात् ।  
 क्षौद्राढकः पलिकं वत्सकादि च कल्कितम् ॥ २९ ॥  
 तत् क्षौद्रपिप्पलीचूर्णं प्रदिग्धे घृतभाजने ।  
 स्थितं दृढे जतुसृते यवराशौ निधापयेत् ॥ ३० ॥  
 खदिराङ्गारतप्तानि बहुशोऽत्र निमज्जयेत् ।  
 तनूनि तीक्ष्णलोहस्य पत्राख्यालोहसंचयात् ॥ ३१ ॥  
 अयस्कृतिः स्थिता पीतम् पूर्वस्मादधिका गुणैः ।  
 रूचमुद्वर्त्तनं गाढं व्यायामो निशि जागरः ॥ ३२ ॥  
 यच्चान्यत् श्लेष्मेदोघ्नं वहिरन्तश्च तद्धितम् ।  
 सुभावितां सारजक्षैस्तुलां पीत्वा शिलोद्भवात् ॥ ३३ ॥  
 साराम्बु नैव भुञ्जानः शालिजाङ्गलजैः रसैः ।  
 सर्वानभिभवेन्नेहान् सुबह्वपद्रवानपि ॥ ३४ ॥  
 गण्डमालार्बुदग्रन्थिस्थौल्यकुष्ठभगन्दरान् ।  
 कृमिश्नीपदशोफांश्च परं चैतद्रसायनम् ॥ ३५ ॥  
 अधनश्छत्रपादत्ररहितो मुनिवर्त्तनः ।  
 योजनानां शतं यायात् खनेद्वा सलिलाशयान् ॥ ३६ ॥  
 गोशकृन्मूत्रवर्त्तिर्वा गोभिरेव सह भ्रमेत् ।  
 वृंहयेदौषधाहारैरमेदो मूत्रजैः कृशम् ॥ ३७ ॥

शराविकायाः पिटिकाः शोफवत् समुपाचरेत् ।  
 अपक्वा व्रणवत् पक्वास्तासां प्राग्रूप एव च ॥ ३८ ॥  
 क्षोरिवृक्षाम्बु पानाय वस्तमूत्रं च शस्यते ।  
 तीक्ष्णं च शोधनं प्रायो दुर्विरेच्या हि मेहिनः ॥ ३९ ॥  
 तैलमेलादिना कुर्याद्भ्रूणेन व्रणरोपणम् ।  
 उद्वर्त्तने कषायं तु वर्गेणारग्वधादिना ॥ ४० ॥  
 परिपेकोऽसनाद्येन पानान्ने वत्सकादिना ।  
 पाठा चित्रकशाङ्गिष्ठा सारिवा कण्टकारिका ॥ ४१ ॥  
 सप्ताहं कौटजं मूलं सोमवल्कं नृपद्रुमम् ।  
 संचूर्ष्य मधुना लिङ्घ्यात् तद्वचूर्णं न वायसम् ॥ ४२ ॥  
 मधुमेहित्वमापन्नो भिषग्भिः परिवर्जितः ।  
 शिलाजतुतुलामद्यात् प्रमेहात्तः पुनर्नवः ॥ ४३ ॥

### त्रयोदशोऽध्यायः ।

अथातो विद्रधिद्विचिकित्सितं व्याख्यास्यामः ॥  
 विद्रधिं सर्वमेवामं शोफवत् समुपाचरेत् ।  
 प्रततं च हरेद्रक्तं पक्वे तु व्रणवत् क्रिया ॥ १ ॥  
 पञ्चमूलजले धौतं वातिकं लवणोत्तरैः ।  
 भद्रादिवर्गयद्याहृतिलै रालेपयेद् व्रणम् ॥ २ ॥  
 वैरेचनिकयुक्तेन त्रैवृतेन विशोध्य च ।  
 विदारोवर्गसिद्धेन त्रैवृतेनैव रोपयेत् ॥ ३ ॥  
 क्षालितं क्षीरीतोयेन लिम्पेद् यद्यमृतातिलैः ।  
 पैत्तं घृतेन सिद्धेन मञ्जिष्ठोशीरपद्मकैः ॥ ४ ॥  
 पयस्या द्विनिशाश्रेष्ठायष्टीदुग्धैश्च रोपयेत् ।  
 न्यग्रोधादिप्रवालत्वक्फलैर्वा कफजं पुनः ॥ ५ ॥  
 शारग्वधाम्बुना धौतं सक्तुकुम्भनिशातिलैः ।

लिम्पेत् कुलत्थिका दन्ती त्रिवृच्छामाग्नितिल्वकैः ॥ ६ ॥

ससैन्धवैः सगोमूत्रैस्त्रैलं कुर्वीत रोपणम् ।

रक्तागन्तूद्भवे कार्या पित्तविद्रधिक्त् क्रिया ॥ ७ ॥

वरुणादिगणक्वाथमपक्वेऽभ्यन्तरे स्थिते ।

ऊषकादिप्रतीवापं पूर्वाह्णे विद्रधौ पिबेत् ॥ ८ ॥

घृतं विरेचनद्रव्यैः सिद्धं ताभ्यां च पाययेत् ।

निरूहं स्नेहवस्तिं च ताभ्यामेव प्रकल्पयेत् ॥ ९ ॥

पानभोजनलेपेषु मधुशिशुः प्रयोजितः ।

दत्तावापो यथादोषमपक्वं हन्ति विद्रधिम् ॥ १० ॥

त्रायन्तीत्रिफलानिम्बकटुकामधुकं समम् ।

त्रिवृत्पटोलमूलाभ्यां चत्वारोऽंशाः पृथक् पृथक् ॥ ११ ॥

मसूरान्निस्तुषादष्टौ तत्क्वाथः सघृतो जयेत् ।

विद्रधिगुल्मवोसर्पदाहमोहमदज्वरान् ॥ १२ ॥

दण्मूर्च्छाच्छर्दिहृद्रोगपित्तासृक्कुष्ठकामलाः ।

कुडवं त्रायमाणायाः साध्यमष्टगुणेऽभसि ॥ १३ ॥

कुडवं तद्रसाद्वातीस्वरसात् क्षीरतो घृतात् ।

कर्षांशं कल्कितं तिक्तात्रायन्तीधन्वयासकम् ॥ १४ ॥

मुस्तातामलकी कोरा जीवन्ती चन्दनोत्पलम् ।

पचेदेकत्र संयोज्य तद्घृतं पूर्ववद्गुणैः ॥ १५ ॥

द्राक्षा मधूकं खर्जूरं विदारो सशतावरो ।

पुरुषकाणि त्रिफला तत्क्वाथे पाचयेद् घृतम् ॥ १६ ॥

क्षीरेच्छुधातीनिर्यासे प्राणदाकल्कसंयुतम् ।

तच्छीतं शर्कराक्षौद्रपादिकं पूर्ववद्गुणैः ॥ १७ ॥

हरेच्छृङ्गादिभिरसृक् शिरया वा यथान्तिकम् ।

विद्रधिं पच्यमानं च कोष्ठस्थं वह्निरन्नतम् ॥ १८ ॥

श्लात्वोपनाहयेत् शूले स्थिते तत्रैव पिण्डके ।



इत्याम्बुपीडनात् सुप्तौ दाहादिष्वल्पकेषु च ॥ १८ ॥  
 पक्कः स्याद्विद्रधिं भित्त्वा व्रणवत्तमुपाचरेत् ।  
 अन्तर्भागस्य चाप्येतच्चिह्नं पक्कस्य विद्रधिः ॥ २० ॥  
 पक्कः स्रोतांसि सम्पूर्य्य स यात्यूर्ध्वमधोऽथवा ।  
 स्वयं प्रवृत्तं तं दोषमुपेक्षेत हिताग्निः ॥ २१ ॥  
 दशाहं द्वादशाहं वा रक्षन् भिषगुपद्रवान् ।  
 अथसम्यग्वहति क्लृप्ते वरणादिसुखाम्भसा ॥ २२ ॥  
 पाययेन्मधुशिशुं वा यवागूं तेन वा कृताम् ।  
 यवकोलकुलत्योत्ययूषैरन्नं च शस्यते ॥ २३ ॥  
 ऊर्ध्वं दशाहात्त्रायन्ती सर्पिषा तैल्वकेन वा ।  
 शोधयेद् बलतः शुद्धः सच्चौद्रं तिक्तकं पिबेत् ॥ २४ ॥  
 सर्वशो गुल्मवच्चैनं यथादोषमुपाचरेत् ।  
 सर्वावस्थासु सर्वासु गुग्गुलुं विद्रधिषु च ॥ २५ ॥  
 कषायैर्योगिकैर्युञ्ज्यात् स्वैः स्वैस्तद्विच्छलाजतु ।  
 पाकं च वारयेद् यत्रात् सिद्धिः पक्के हि दैविकी ॥ २६ ॥  
 अपि चाशु विदाहित्वाद् विद्रधिः सोऽभिधीयते ।  
 सति चालोचयेन्मे हे प्रमेहाणां चिकित्सितम् ॥ २७ ॥  
 स्तनजे व्रणवत् सर्वं न त्वेनमुपनाहयेत् ।  
 पाटयेत् पालयन् स्तन्यवाहिनीः कृष्णाचूचुकी ॥ २८ ॥  
 सर्वास्वामाद्यवस्थासु निर्दुहीत च तत् स्तनम् ।  
 शोधयेत् त्रिवृतास्त्रिधं वृद्धौ स्त्रैश्चैद्यलात्मकम् ॥ २९ ॥  
 कोशाम्बुतिल्वकैरण्डसुकुमारकमिश्रकैः ।  
 ततोऽनिलघ्ननिर्यूहकल्कस्रैश्चैर्निरूहयेत् ॥ ३० ॥  
 रसेन भोजितं यष्टीतैलेनान्वासयेदनु ।  
 स्वेदप्रलेपा वातघ्नाः पक्के भित्त्वा व्रणक्रियाः ॥ ३१ ॥  
 पित्तरक्तोद्भवे वृद्धावामपक्के यथायथम् ।



शोफव्रणक्रियां कुर्यात् प्रततं च हरेदसृक् ॥ ३२ ॥  
 गोमूत्रेण पिवेत् कल्कं श्लैष्मिके पीतदारुजम् ।  
 विम्बापनादृते चात्र श्लेष्मग्रन्थिक्रमो हितः ॥ ३३ ॥  
 पक्के च पाटिते तैलमिष्यते व्रणशोधनम् ।  
 सुमनोरुष्कराङ्गोल्लसप्तपर्णेषु साधितम् ॥ ३४ ॥  
 पटोलनिम्बरजनीविडङ्गकुटजेषु च ।  
 मेदोजं मूत्रपिष्टेन सुस्विन्नं सुरसादिना ॥ ३५ ॥  
 शिरोविरेकद्रव्यैर्वा वर्जयन् फलसेवनीम् ।  
 दारयेद्दृष्टिपत्रेण सम्यङ्मेदसि सूद्धृते ॥ ३६ ॥  
 व्रणं माचीककासीससैन्धवप्रतिसारितम् ।  
 सीव्येदभ्यञ्जनं चास्य योज्यं मेदोविशुद्धये ॥ ३७ ॥  
 मनःशिलैलासुमनोग्रन्थिभक्लातकैः कृतम् ।  
 तैलमाव्रणसन्धानात् स्नेहस्वेदौ च शीलयेत् ॥ ३८ ॥  
 मूत्रजं स्वेदितं स्निग्धैर्वस्त्रपट्टेन वेष्टितम् ।  
 विध्येदधस्तात् सेवन्याः स्रावयेच्च यथोदरम् ॥ ३९ ॥  
 व्रणञ्च स्थगिकाबद्धं रोपयेदन्वहेतुके ।  
 फलकोशमसम्प्राप्ते चिकित्सा वातवृद्धिवत् ॥ ४० ॥  
 पचेत् पुनर्नवतुलां तथा दशपलाः पृथक् ।  
 दशमूलपयस्याञ्च गन्धै रण्डशतावरीः ॥ ४१ ॥  
 द्विदर्भशरकाशेक्षुमूलपीटमलान्विताः ।  
 वहेषामष्टभागस्थे तत्र त्रिंशत्पलं गुडात् ॥ ४२ ॥  
 प्रस्थमेरण्डतैलस्य द्वौ घृतात्पयसस्तथा ।  
 आवपेद्विपलांशञ्च कृष्णातन्मूलसैन्धवम् ॥ ४३ ॥  
 यष्टीमधुकमृद्धीकायवानि नागराणि च ।  
 तत्सिद्धं सुकुमाराख्यं सुकुमारं रसायनम् ॥ ४४ ॥  
 वातातपाध्वयानादिपरिहार्येष्वयन्वणम् ।

प्रयोन्यं सुकुमाराणामोश्वराणां सुखात्मनाम् ॥ ४५ ॥

नृणां स्त्रीवृन्दभर्तृणामलक्ष्मीकलिनाशनम् ।

सर्वकालोपयोगिन कान्तिलावण्यपुष्टिदम् ॥ ४६ ॥

वर्ध्मं विद्रधिगुल्मार्शोयोनिमेद्रानिल्लात्तिषु ।

शोफोदरखुड्ग्रीहविड्विवन्धेषु चोत्तमम् ॥ ४७ ॥

यायाद्वर्ध्मं न चेच्छान्तिं स्त्रीहरकानुवासनैः ।

वस्तिकर्म पुरः कृत्वा वङ्गणस्त्रं ततो दहेत् ॥ ४८ ॥

अग्निना मार्गरोधार्थं मरुतोऽर्द्धेन्दुवक्रया ।

अङ्गुष्ठस्योपरिस्रावपीतं तन्तुसमञ्च यत् ॥ ४९ ॥

उत्त्रिष्य सूच्या तत् तिर्यग्दहेत् छित्त्वा यतो गदः ।

ततोऽन्धपार्श्वेऽन्ये त्वाहुर्दहेद्दानामिकाङ्गुलैः ॥ ५० ॥

गुल्मेऽन्यैर्वातकफजे प्लोङ्गि चायं विधिः स्मृतः ।

कनिष्ठिकानामिकयोर्विश्वाच्यां च यतो गदः ॥ ५१ ॥

### चतुर्दशोऽध्यायः ।

अथातो गुल्मचिकित्सितं व्याख्यास्यामः ॥

गुल्मं वदशकृदातं वातिकं तीव्रवेदनम् ।

रूक्षशीतोद्भवं तैलैः साधयेद्वातरोगिकैः ॥ १ ॥

पानान्नान्वासनाभ्यङ्गैः स्निग्धस्य स्वेदमाचरेत् ।

पानाहवेदनास्तम्भविवन्धेषु विशेषतः ॥ २ ॥

स्रोतसां मार्दवं कृत्वा जित्वा मारुतमुल्लणम् ।

भित्त्वा विवन्धं स्निग्धस्य स्वेदो गुल्ममपोहति ॥ ३ ॥

स्नेहपानं हितं गुल्मे विशेषेणोर्द्धनाभिजे ।

पक्वाशयगते वस्तिरुभयं जठराश्रये ॥ ४ ॥

दोषेऽग्नौ वातिके गुल्मे विवन्धेऽनिलवर्चसोः ।

वृंहणान्द्रपानानि स्निग्धोष्णानि प्रदापयेत् ॥ ५ ॥

पुनः पुनः स्नेहपानं निरूहाः सानुवासनाः ।  
 प्रयोज्या वातजे गुल्मे कफपित्तानुरक्षिणः ॥ ६ ॥  
 वास्तिकर्म परं विद्याद् गुल्मघ्नं तद्धि मारुतम् ।  
 स्वस्थाने प्रथमं जित्वा सद्यो गुल्ममपोहति ॥ ७ ॥  
 तस्मादभीक्ष्णशो गुल्मा निरूहैः सानुवासनैः ।  
 प्रयुज्यमानैः शाम्यन्ति वातपित्तकफात्मकाः ॥ ८ ॥  
 हिङ्गुसौवर्चलव्योषविडदाडिमदीप्यकैः ।  
 पुष्कराजाजिधान्याम्लवेतसद्धारचित्तकैः ॥ ९ ॥  
 शठोवचाजगन्धै लासुरसैर्दधिसंयुतैः ।  
 शूलानाहहरं सर्पिः साधयेद्वातगुल्मिनाम् ॥ १० ॥  
 हृषुषोषणपृथ्वीकापञ्चकोलकदीप्यकैः ।  
 साजाजिसैन्धवैर्दध्ना दुग्धेन च रसेन च ॥ ११ ॥  
 दाडिमाम्लकात् कोलात्पचेत् सर्पिर्निहन्ति तत् ।  
 वातगुल्मोदरानाहपार्श्वहृत्कोष्ठवेदनाः ॥ १२ ॥  
 योन्यर्शाग्रहणीदोषकासश्वासारुचिज्वरान् ।  
 दशमूलं बलां कालां सुषवीं द्वी पुनर्नवी ॥ १३ ॥  
 पौष्करैरण्डरास्नाश्वगन्धभाङ्ग्यै मृताशठीः ।  
 पचेद्गन्धपलाशञ्च द्रोणेऽपां द्विपलोन्मत् ॥ १४ ॥  
 यवैः कोलैः कुलत्थैश्च माषैश्च प्रास्थिकैः सह ।  
 क्वाथेऽस्मिन् दधिपात्रे च घृतप्रस्थं विपाचयेत् ॥ १५ ॥  
 स्वरसैर्दाडिमाम्नातमातुलुङ्गोद्भवैर्युतम् ।  
 तथा तुषाम्बुधान्याम्लयुतैः श्लक्ष्णैश्च कल्कितैः ॥ १६ ॥  
 भाङ्गीतुम्बुरुषड् ग्रन्याग्रन्यिरास्नाग्निधान्यकैः ।  
 यवानकयवान्यम्लवेतसांसितजीरकैः ॥ १७ ॥  
 अजाजीहिङ्गुहृषुषाकारवीहृषकोषकैः ।  
 निङ्कुम्बकुम्भमूर्वेभपिप्पलीविल्लदाडिमैः ॥ १८ ॥

खदं द्रात्रपुपेर्वाह्वोजहिंसाश्मभेदकैः ।

मिसिद्धिचारसुरससारिवानोलिनीफलैः ॥ १९ ॥

त्रिकटुत्रिपटूपेतैर्दाधिकं तद् व्यपोहति ।

रोगानाशुतरान् पूर्वान् कष्टानपि च शीलितम् ॥ २० ॥

अपस्मारगरोन्मादमूत्राघातानिलामयान् ।

चूरपणत्रिफलाधान्यचविकावेह्लचित्तकैः ॥ २१ ॥

कल्कोक्तैर्घृतं पक्कं सक्षीरं वातगुल्मनुत् ।

तुलां लशुनकन्दानां पृथक् पञ्चपलांशकम् ॥ २२ ॥

पञ्चमूलं महञ्चासुभाराद्धं तद्विपाचयेत् ।

पादशेषं तदर्द्धेन दाडिमस्वरसं सुराम् ॥ २३ ॥

धान्याम्नं दधि चादाय पिष्टांश्चाह्वपलांशकान् ।

चूरपणत्रिफलाहिङ्गयवानोचय्यदोष्यकान् ॥ २४ ॥

साम्बवेतससिन्धूयदेवदारून् पचेद् घृतात् ।

तैः प्रस्यं तत्परं सर्ववातगुल्मविकारजित् ॥ २५ ॥

षट्पलं वा पिबेत् सर्पिर्यदुक्तं राजयत्सणि ।

प्रसन्नया वा क्षीरायः सुरया दाडिमेन वा ॥ २६ ॥

घृते मारुतगुल्मघ्नः कार्यो दध्नः सरेण वा ।

वातगुल्मे कफो वृद्धो हत्वाग्निमरुचिं यदि ॥ २७ ॥

हृत्तासं गौरवं तन्द्रां जनयेदुल्लिखेत्तु तम् ।

शूलानाहविवन्धेषु ज्ञात्वा सस्त्रे हमाशयम् ॥ २८ ॥

निर्यूहचूर्णवटकाः प्रयोज्या घृतभेषजैः ।

कोलदाडिमघर्मासु तक्रमद्यास्रकाञ्चिकैः ॥ २९ ॥

मण्डेन वा पिबेत् प्रातश्चूर्णान्यन्नस्य वा पुरः ।

चूर्णानि मातुलुङ्गस्य भावितान्यसक्तद्रसे ।

कुर्वीत कामुं कतरान् वटकान् कफवातयोः ॥ ३० ॥

शुवचाविजयाप्रशुगन्धादाडिमदोष्यकधान्यकपाठाः ॥ ३१ ॥



पुष्करमूलशठीहृषुषाग्निचारयुगत्रिपटुत्रिकटूनि ॥३१॥

साजाजिचव्यं सहतिन्तिडोकं सवेतसाम्बं विनिहन्ति चूर्णम्

हृत्पाश्वं वस्तित्रिकयोनिपायुशूलानि वायामकफोद्भवानि ॥३२॥

कच्छान् गुल्मान् वातविण्मूत्रसङ्गं

कण्ठे बन्धं हृद्ग्रहं पाण्डुरोगम् ।

अन्नाश्रद्वाप्नीहृदुर्नामहिधा-

वर्धाभानश्वासकासाग्निसादान् ॥ ३३ ॥

लवणयवानोदीप्यककणनागरमुत्तरोत्तरं हृद्ग्रहम् ।

सर्वसमांशहरीतकीचूर्णं वैश्वानरः साक्षात् ॥ ३४ ॥

त्रिकटुकमजमोदा सैन्धवं जीरके द्वे

समधरणघृतानामष्टमो हिङ्गुभागः ।

प्रथमकवलभोज्यः सर्पिषा चूर्णकोऽयं

जनयति भृशमग्निं वातगुल्मं निहन्ति ॥ ३५ ॥

हिङ्गुग्राविडशुण्डप्रजाजिब्रिजयावाव्याभिधानामयैः

चूर्णं कुम्भनिकुम्भमूलसहितैर्भागोत्तरं वर्द्धितैः ।

पीतः कोष्णजलेन कोष्ठजरुजो गुल्मोदरादीनयं

शार्दूलः प्रसभं प्रमथ्य हरति व्याधोन् मृगौघानिव ॥३६॥

सिन्धुत्थपथ्याकणदीप्यकानां चूर्णानि तोयैः पिबतां कवोष्णैः

प्रयाति नाशं कफवातजन्मा नाराचनिभिन्न इवामयौघः ॥३७॥

पूतीकपत्रगजचिर्भटचव्यवङ्गि-

व्योषं च संस्तरचितं लवणोपधानम् ।

दग्ध्वा विचूर्ण्य दधिमस्तुयुतं प्रयोज्यं

गुल्मोदरश्वयथपाण्डुगदोद्भवेषु ॥ ३८ ॥

हिङ्गुत्रिगुणं सैन्धवमस्मात् त्रिगुणं तु तैलमैरण्डम् ।

तत् त्रिगुणरसोनरसं गुल्मोदरवर्धशूलघ्नम् ॥ ३९ ॥

मातुलुङ्गरसो हिङ्गु दाडिमं विडसैन्धवम् ।



सुरामण्डेन पातव्यं वातगुल्मरुजापहम् ॥ ४० ॥

शुण्ठ्याः कर्षं गुडस्य द्वौ धौतात् कृष्णतिलात् पलम् ।

खादन्नेकत्र संचूर्ण्य कोष्णक्षीरानुयोजितम् ॥ ४१ ॥

वातहृद्रोगगुल्मार्शोयोनिशूलशक्नदप्रहान् ।

पिवेदेरण्डतैलं तु वातगुल्मी प्रसन्नया ॥ ४२ ॥

श्लेष्मण्यनुवले वायौ पित्ते तु पयसा सह ।

विवृद्धं यदि वा पित्तं सन्तापं वातगुल्मिनः ॥ ४३ ॥

कुर्याद्द्विरेचनीयोऽसौ सस्त्रेहैरानुलोमिकैः ।

तापानुवृत्तावेवं च रक्तं तस्याऽवसेचयेत् ॥ ४४ ॥

साधयेत् शुद्धशुष्कस्य लग्नस्य चतुःपलम् ।

क्षीरोदकेऽष्टगुणिते क्षीरशेषं च पाचयेत् ॥ ४५ ॥

वातगुल्ममुदावर्त्तं गृध्रसो विषमज्वरम् ।

हृद्रोगं विद्रधिं शोषं साधयत्याशु तत् पयः ॥ ४६ ॥

तैलं प्रसन्नागोमूत्रमारनालं यवाग्रजः ।

गुल्मं जठरमानाहं पीतमेकत्र साधयेत् ॥ ४७ ॥

चित्तकप्रत्यिकैरण्डशुण्ठीक्वाथः परं हितः ।

शूलानाहविवन्धेषु सहिङ्गुविडसैन्धवः ॥ ४८ ॥

पुष्करैरण्डयोर्मूलं यवधन्वयवासकम् ।

जलेन कथितं पीतं कोष्ठदाहरुजापहम् ॥ ४९ ॥

वाय्वाह्वैरण्डदर्भाणां मूलं दारु महौषधम् ।

पीतं निःक्वाथ्य तोयेन कोष्ठपृष्ठप्रसूलजित् ॥ ५० ॥

शिलाजं पयसाऽनल्पपञ्चमूलशृतेन वा ।

वातगुल्मी पिवेद्वायुमुदावर्त्तं तु भोजयेत् ॥ ५१ ॥

स्निग्धं पौष्पलिकैर्यूपैर्मूलकानां रसेन वा ।

बहविरुमारुतोऽस्त्रीयात् क्षीरेणोष्णेन यावकम् ॥ ५२ ॥

कुल्मापान् वा बहुस्त्रेहान् भक्षयेत्तृणोत्तरान् ।

नीलिनीत्रिवृतादन्तीपथ्याकम्पिल्लकैः सह ॥ ५३ ॥  
समलाय घृतं देयं सविड्द्वारनागरम् ।  
नीलिनीं त्रिफलां रास्तां बलां कटुकरोहिणीम् ॥ ५४ ॥  
पचेद्विडङ्गं व्याघ्रीं च पालिकानि जलाढके ।  
रसेऽष्टभागशेषे तु घृतप्रस्थं विपाचयेत् ॥ ५५ ॥  
दध्नः प्रस्थेन संयोज्य सुधाक्षीरपलेन च ।  
ततो घृतपलं दद्याद्यवागूमण्डमिश्रितम् ॥ ५६ ॥  
जीर्णे सम्यग्विरिक्तञ्च भोजयेद्रसभोजनम् ।  
गुल्मकुष्ठोदरव्यङ्गशोफपाण्डुमयज्वरान् ॥ ५७ ॥  
श्वित्रं प्लीहानमुन्मादं हन्येतं नीलिनीघृतम् ।  
कुक्कुटाश्च मयूराश्च तित्तिरीक्रौञ्चवर्तकाः ॥ ५८ ॥  
शालयो मदिराः सर्पिर्वातगुल्मचिकित्सितम् ।  
मितमुष्णं द्रवं स्निग्धं भोजनं वातगुल्मिनाम् ॥ ५९ ॥  
समण्डावारुणीपानं तप्तं वा धान्यकैर्जलम् ।  
स्निग्धोष्णेनोदिते गुल्मे पैत्तिके स्रंसनं हितम् ॥ ६० ॥  
द्राक्षाभयागुडरसं कम्पिल्लं वा मधुद्रुतम् ।  
कल्पोक्तं रक्तपित्तोक्तं गुल्मे रूचीष्णाजि पुनः ॥ ६१ ॥  
परं संशमनं सर्पिस्त्रिक्तं वासाघृतं शृतम् ।  
तृणाख्यपञ्चकक्वाथे जीवनीयगणेन वा ॥ ६२ ॥  
शृतं तेनैव वा क्षीरं न्यग्रोधादिगणेन वा ।  
तत्रापि स्रंसनं युञ्ज्याच्छीघ्रमात्ययिके भिषक् ॥ ६३ ॥  
वैरेचनिकसिद्धेन सर्पिषा पयसाऽपि वा ।  
रसेनामलकेक्षूणां घृतप्रस्थं विपाचयेत् ॥ ६४ ॥  
पथ्यापादं पिबेत्सर्पिस्तत्सिद्धं पित्तगुल्मनुत् ।  
पिबेद्वा तैल्वकं सर्पिर्यच्चोक्तं पित्तविद्रधौ ॥ ६५ ॥  
द्राक्षां पयस्यां मधुकं चन्दनं पद्मकं मधु ।

पिवेत्तण्डुलतोयेन पित्तगुल्मोपशान्तये ॥ ६६ ॥  
 द्विपलं त्रायमाणाय जलद्विप्रस्थसाधितम् ।  
 अष्टभागस्थितं पूतं कोष्णं चीरसमं पिवेत् ॥ ६७ ॥  
 पिवेदुपरि तस्योष्णं चीरमेव यथाबलम् ।  
 तेन निहृतदोषस्य गुणमः शाम्यति पैत्तिकः ॥ ६८ ॥  
 दाहेऽभ्यङ्गो घृतैः शीतैः साज्यैर्लेपो हिमौषधैः ।  
 स्पर्शः सरोरुहां पत्रैः पात्रैश्च प्रचलज्जलैः ॥ ६९ ॥  
 विदाहपूर्वरूपेषु शूले वङ्गेश्च मार्दवे ।  
 बहुशोऽपहरेद्रक्तं पित्तगुल्मे विशेषतः ॥ ७० ॥  
 क्विन्नमूला विदहन्ते न गुल्मा यान्ति च क्षयम् ।  
 रक्तं हि व्यन्नतां याति तच्च नास्ति न चाऽस्ति रुक् ॥ ७१ ॥  
 हृतदोषं परिस्नानं जाङ्गलैस्तर्पितं रसैः ।  
 समाश्वस्तं सशेषार्त्तिं सर्पिरभ्यासयेत् पुनः ॥ ७२ ॥  
 रक्तपित्तातिवृद्धत्वात् क्रियामनुपलभ्य वा ।  
 गुल्मे पाकोन्मुखे सर्वाः पित्तविद्रधिवत् क्रिया ॥ ७३ ॥  
 शालिर्गव्याजपयसा पटोली जाङ्गलं घृतम् ।  
 धात्रीपरूषकं द्राक्षा खर्जूरं दाडिमं सिताम् ॥ ७४ ॥  
 भोज्यं पानेऽम्बुवलयः बृहत्याद्यैश्च साधितम् ।  
 श्लेष्मजे वामयेत् पूर्वमवम्यमुपवासयेत् ॥ ७५ ॥  
 तिकोष्णकटुसंसर्ग्या वङ्गं सन्धुचयेत्ततः ।  
 हिङ्गादिभिश्च द्विगुणचारहिङ्गुम्लवेतसैः ॥ ७६ ॥  
 निगूढं यदि वीन्नद्वं स्तिमितं कठिकं स्थिरम् ।  
 आनाहादियुतं गुल्मं संशोध्य विनयेदनु ॥ ७७ ॥  
 घृतं सक्षारकटुकं फलतय्यं कफगुल्मिना ।  
 सव्योषक्षारलवणं सहिङ्गुविडदाडिमम् ॥ ७८ ॥  
 कफगुल्मं जवत्याशु दशमूलशृतं घृतम् ।

भक्तातकानां द्विपलं पञ्चमूलं पलोन्मितम् ॥ ७९ ॥  
 अल्पं तोयादृके साध्यं पादशेषेण तेन च ।  
 तुल्यं घृतं तुल्यपयो विपचेदक्षसम्मितैः ॥ ८० ॥  
 विडङ्गहिङ्गुसिन्धुत्ययावशूकशठीविडैः ।  
 सद्दीपिरास्नायध्याह्वषड्ग्रन्याकणनागरैः ॥ ८१ ॥  
 एतद्भक्तातकघृतं कफगुल्महरं परम् ।  
 झीहपाण्डुमयश्वासग्रहणोरोगकासनुत् ॥ ८२ ॥  
 ततोऽस्य गुल्मे देहे च समस्ते स्वेदमाचरेत् ।  
 सर्वत्र गुल्मे प्रथमं स्नेहस्वेदोपपादिते ॥ ८३ ॥  
 या क्रिया क्रियते याति सा सिद्धिं न विरूचिते ।  
 स्निग्धस्निन्नशरीरस्य गुल्मे शौथिल्यमागते ॥ ८४ ॥  
 यथोक्तां घटिकां न्यस्येद् गृहीतेऽपनयेच्च ताम् ।  
 वस्त्रान्तरं ततः कृत्वा छिन्याद् गुल्मं प्रमाणवित् ॥ ८५ ॥  
 विमार्गाजपदादर्शैर्यथालाभं प्रपीडयेत् ।  
 प्रसृज्याद् गुल्ममेवैकं न त्वन्वहृदयं स्पृशेत् ॥ ८६ ॥  
 तिलै रण्डातसोवोजसर्षपैः परिलिप्य च ।  
 श्लेष्मगुल्ममयस्यात्रैः सुखाणैः स्वेदयेत्ततः ॥ ८७ ॥  
 एवं च विस्ृतं स्थानात् कफगुल्मं विरेचनैः ।  
 सस्नेहैर्वास्तिभिश्चैनं शोधयेद्दशमूलकैः ॥ ८८ ॥  
 पिप्पल्यामलकद्राचाश्यामाद्यैः पालिकैः पचेत् ।  
 एरण्डतैलहविषोः प्रस्थौ पयसि षड्गुणे ॥ ८९ ॥  
 सिद्धोऽयं मिश्रकः स्नेहो गुल्मिनां संसनं हितम् ।  
 वृद्धिविद्रधिशूलेषु वातव्याधिषु चानृतम् ॥ ९० ॥  
 पिप्पेद्वा नीलिनीसर्पिर्मात्रया द्विपलीकया ।  
 तथैव सुकुमाराख्यं घृतान्यौदरिकाणि वा ॥ ९१ ॥  
 द्रोणेऽम्भसः पचेद्दन्त्याः पलानां पञ्चविंशतिम् ।



चित्रकस्य तथा पथ्यास्तावतीस्तद्रसे सुते ॥ ८२ ॥  
 द्विप्रस्थे साधयेत् पूते चिपेहन्तीसमं गुडम् ।  
 तैलात्पलानि चत्वारि त्रिवृतायाश्च चूर्णतः ॥ ८३ ॥  
 कणाकर्षी तथा शुष्याः सिद्धे लेहे तु शीतले ।  
 मधुतैलसमं दद्याच्चतुर्जाताच्चतुर्यिकाम् ॥ ८४ ॥  
 अतो हरीतकीमेकां सावलेहपलामदन् ।  
 सुखं विरिच्यते स्निग्धो दोषप्रस्थमनामयः ॥ ८५ ॥  
 गुल्माद्द्रोगदुर्नामशोफानाहगरोदरान् ।  
 कुष्ठोत्क्लेशार्चिप्रीहप्रहणोविषमज्वरान् ॥ ८६ ॥  
 घ्नन्ति दन्तीहरीतक्यः पाण्डुतां च सकामलाम् ।  
 सुधाचौरद्रवं चूर्णं त्रिवृतायाः सुभावितम् ॥ ८७ ॥  
 कार्षिकं मधुसर्पिर्भ्यां लोढा साधु विरिच्यते ॥  
 कुष्ठश्यामात्रिवृहन्तीविजयाचारगुग्गुलुम् ॥ ८८ ॥  
 गोमूत्रेण पिबेदेकं तेन गुग्गुलुमेव वा ।  
 निरुहान् कल्पसिद्ध्युक्तान् योजयेद् गुल्मनाशनान् ॥ ८९ ॥  
 क्लृप्तमूर्त्तं महावास्तुं कठिनं स्तिमितं गुरुम् ।  
 गूढमांसं जयेद् गुल्मं चारारिष्टाग्निकर्मभिः ॥ १०० ॥  
 एकान्तरं द्वयन्तरं वा विश्रमय्याथवा त्रयहम् ।  
 शरीरदोषबलयोर्वर्द्धनक्षपणोद्यतः ॥ १०१ ॥  
 अर्शोऽश्मरीग्रहस्थक्ताः क्षारा योज्याः कफोत्खणे ।  
 देवदारुत्रिवृहन्तीकटुकापञ्चकोलकम् ॥ १०२ ॥  
 सर्जिकायावशूकास्थौ श्रेष्ठापाठोपकुञ्चिकाः ।  
 कुष्ठं सर्वसुगन्धां च द्वयक्षांशं पटुपञ्चकम् ॥ १०३ ॥  
 पालिकं चूर्णितं तैलवसादधिघृताद्भुतम् ।  
 घटास्यान्तः पचेत् पक्वमग्निवर्चं घटे च तम् ॥ १०४ ॥  
 चारं गृहीत्वा क्षीराज्यतक्रमद्यादिभिः पिबेत् ।



गुल्मोदावर्त्तवर्ध्वाशीजठरग्रहणीकृमीन् ॥ १०५ ॥  
 अपस्मारगरोन्मादयोनिशुक्रामयाश्मरीः ।  
 चारोऽगदोऽयं शमयेद्विषं चाखुभुजङ्गजम् ॥ १०६ ॥  
 श्लेष्माणं मधुरं स्निग्धं रसक्षीरघृताशिनः ।  
 क्वित्वा भित्त्वाऽऽशयं चारः चारत्वात्पातयत्यधः ॥ १०७ ॥  
 मन्देऽग्नावरुचौ सात्प्रैर्मदोः सस्नेहमश्रुताम् ।  
 योजयेदासवारिष्टान्निगदान्मार्गशुद्धये ॥ १०८ ॥  
 शालयः षष्टिका जीर्णाः कुलत्या जाङ्गलं पलम् ।  
 चिरिविल्वान्गितर्कारीयवानीवरणाङ्कुराः ॥ १०९ ॥  
 शिशुस्तरुणविल्वानि बालं शुष्कं च मूलकम् ।  
 वीजपूरकहिङ्गुस्त्रवेतसच्चारदाडिमम् ॥ ११० ॥  
 व्योषं तक्रं घृतं तैलं भक्तं पानं तु वारुणी ।  
 धान्याम्बुं मस्तु तक्रं च यवानीविडचूर्णितम् ॥ १११ ॥  
 पञ्चमूलशृतं वारि जीर्णं मार्दीकमेव वा ।  
 पिप्प्लोपिप्पलीमूलचित्तकाजाजीसैन्धवैः ॥ ११२ ॥  
 सुरा गुल्मं जयत्याशु जाङ्गलश्च विमिश्रितः ।  
 वमनैर्लङ्घनैः स्वेदैः सर्पिःपानैर्विरेचनैः ॥ ११३ ॥  
 वस्ति चारासवारिष्टगुल्मिकापथ्यभोजनैः ।  
 श्लेष्मिको बद्धमूलत्वाद् यदि गुल्मो न शाम्यति ॥ ११४ ॥  
 तस्य दाहं हृते रक्ते कुर्यादन्ते शरादिभिः ।  
 अथ गुल्मं सपर्यन्तं वाससान्तरितं भिषक् ॥ ११५ ॥  
 नाभिवस्त्यन्वहृदयं रोमराजीं च वर्जयेत् ।  
 नातिगाढं परिमृशेच्छरेण ज्वलताऽथवा ॥ ११६ ॥  
 लोहेनारणिकोत्थेन दारुणा तैन्दुकेन वा ।  
 ततोऽग्निवेगे शमिते शीतैर्ब्रूण इव क्रिया ॥ ११७ ॥  
 आम्रान्वये तु पेयाद्यैः सन्धुच्याग्निं विलङ्घिते ।

स्वं स्वं कुर्यात् क्रमं मिश्रं मिश्रदोषे च कालवित् ॥ ११८ ॥

गतप्रसवकालायै नार्थं गुल्मे ऽस्रसम्भवे ।

स्निग्धस्निग्धशरीरायै दद्यात् स्नेहविरेचनम् ॥ ११९ ॥

तिलकायो घृतगुड़व्योषभाङ्गीरजोऽन्वितः ।

पानं स्तम्भवे गुल्मे नष्टे पुष्ये च योषितः ॥ १२० ॥

भाङ्गीकृष्णाकरञ्जत्वग्रन्यिकामरदारुजम् ।

चूर्णं तिलानां कायेन पीतं गुल्मरुजापहम् ॥ १२१ ॥

पलाशचारपात्रे द्वे द्वे पात्रे तैलसर्पिषोः ।

गुल्मशैथिल्यजननीं पक्त्वा मात्रां प्रयोजयेत् ॥ १२२ ॥

न प्रभियेत यद्येवं दद्याद्योनिविरेचनम् ।

क्षारेण युक्तं पक्त्वा सुधाक्षीरेण वा ततः ॥ १२३ ॥

ताभ्यां वा भावितान् दद्याद् योनौ कटुकमत्स्यकान् ।

वराहमत्स्यपित्ताभ्यां नक्तकान् वा सुभावितान् ॥ १२४ ॥

किण्वं वा सगुड़क्षारं दद्याद् योनौ विशुद्धये ।

रक्तपित्तहरं क्षारं लेहयेन्मधुसर्पिषा ॥ १२५ ॥

लशुनं मदिरां तीक्ष्णां मत्स्यांश्चास्यै प्रयोजयेत् ।

वस्तिं सक्षीरगोमूत्रं सक्षारं दाशमूलिकम् ॥ १२६ ॥

अवर्त्तमाने रुधिरे हितं गुल्मप्रभेदनम् ।

यमकाभ्यक्तदेहायाः प्रवृत्ते समुपेक्षणम् ॥ १२७ ॥

रसौदनस्तथाऽऽहारः पानं च तरुणी सुरा ।

रुधिरेऽतिप्रवृत्ते तु रक्तपित्तहराः क्रियाः ॥ १२८ ॥

कार्या वातरुगात्तायाः सर्वा वातहराः पुनः ।

अनाहादावुदावर्त्तबलासन्नगौ यथायथम् ॥ १२९ ॥

## पञ्चदशोऽध्यायः ।

अथातः उदरचिकित्सितं व्याख्यास्यामः ॥  
 दीषातिमात्रोपचयात् स्रोतोमार्गनिरोधनात् ।  
 सन्भवत्युदरं तस्मात् नित्यमेनं विरेचयेत् ॥ १ ॥  
 पाययेत्तैलमैरण्डं समूत्रं सपयोऽपि वा ।  
 मार्सं द्वौ वाऽथवा गव्यं मूत्रं माहिषमेव वा ॥ २ ॥  
 पिवेद् गोक्षीरभुक् स्याद्वा करभीक्षीरवर्त्तनः ।  
 दाहानाहातिद्वग्मूर्च्छापरीतस्तु विशेषतः ॥ ३ ॥  
 रूक्षाणां बहुवातानां दोषसंशुद्धिकाङ्क्षिणाम् ।  
 स्नेहनीयानि सर्पींषि जठरघ्नानि योजयेत् ॥ ४ ॥  
 षट्पलं दशमूलाम्बु मस्तुद्ग्राटकसाधितम् ।  
 नागरं त्रिपलं प्रस्थं घृततैलात्तथाटकम् ॥ ५ ॥  
 मस्तुनः साधयित्वैतत् पिवेत्सर्वोदरापहम् ।  
 कफमारुतसम्भूते गुल्मे च परमं हितम् ॥ ६ ॥  
 चतुर्गुणे जले मूत्रे द्विगुणे घ्निकात्पले ।  
 कल्के सिद्धं घृतप्रस्थं सक्षारं जठरी पिवेत् ॥ ७ ॥  
 यवकीलकुलत्थानां पञ्चमूलस्य चाम्भसा ।  
 सुरासौवीरकाभ्यां च सिद्धं वा पाययेद् घृतम् ॥ ८ ॥  
 एभिः स्निग्धाय सञ्जाते बले शान्ते च मारुते ।  
 सस्ते दोषाशये दद्यात्कल्पदृष्टं विरेचनम् ॥ ९ ॥  
 पटोलमूलं त्रिफलां निशां वेङ्गं च कार्ष्णिकम् ।  
 काम्पिङ्गनीलिनोकुम्भभागान् द्वित्रिचतुर्गुणान् ॥ १० ॥  
 पिवेत्सञ्चूर्णं मूत्रेण पेयां पूर्वं ततो रसैः ।  
 विरक्तो जाङ्गलैरघ्यात्ततः षड्दिवसं पयः ॥ ११ ॥  
 शृतं पिवेद् व्योषयुतं पीतमेवं पुनः पुनः ।  
 हन्ति सर्वोदराख्येतञ्चूर्णं जातोदकान्यपि ॥ १२ ॥

गवाक्षीं शङ्खिनीं दन्तीं तिल्वकस्य त्वचं वचाम् ।  
 पिवेत्कर्कशुमृद्दीकाकोलाश्लोमूत्रसीधुभिः ॥ १३ ॥  
 यथानी हपुषाधान्यं शतपुष्पोपकुञ्चिका ।  
 कारवी पिप्पलीमूलमजगन्धा शठी वचा ॥ १४ ॥  
 चित्रकाजाजिकं व्योषं स्वर्णक्षीरी फलत्रयम् ।  
 द्वी क्षारौ पौष्करं मूलं कुष्ठं लवणपञ्चकम् ॥ १५ ॥  
 विडङ्गं च समांशानि दन्त्या भागत्रयं तथा ।  
 त्रिवृद्धिशाले द्विगुणे सातला च चतुर्गुणा ॥ १६ ॥  
 एष नारायणो नाम चूर्णो रोगगणापहः ।  
 नैनं प्राप्याभिवर्द्धन्ते रोगा विष्णुमिवासुराः ॥ १७ ॥  
 तक्रणोदरिभिः पेयो गुल्मिभिर्वदराम्बुना ।  
 श्वानाहवाते सुरया वातरोगे प्रसन्नया ॥ १८ ॥  
 दधिमण्डेन विट्सङ्गे दाडिमाम्भोभिरर्शिभिः ।  
 परिकर्त्तं सहचाम्बैरुष्णाम्बुभिरजीर्णके ॥ १९ ॥  
 भगन्दरे पाण्डुरोगे कासे श्वासे गलग्रहे ।  
 हृद्रोगे ग्रहणीदोषे कुष्ठे मन्देऽनले ज्वरे ॥ २० ॥  
 दंष्ट्राविषे मूलविषे सगरे कृत्रिमे विषे ।  
 यथाहं स्निग्धकोष्ठेन पेयमेतद्विरेचनम् ॥ २१ ॥  
 हपुषां काञ्चनक्षीरीं त्रिफलां नीलिनीफलम् ।  
 त्रायन्तीं रोहिणीं तिक्तां सातलां त्रिवृतां वचाम् ॥ २२ ॥  
 सैन्धवं काललवणं पिप्पलीं चित्ति चूर्णयेत् ।  
 दाडिमत्रिफलामांसरसमूत्रसुखोदकैः ॥ २३ ॥  
 पेयोऽयं सर्वगुल्मेषु प्रीङ्गि सर्वोदरेषु च ।  
 श्वित्रे कुष्ठेष्वजरके सद्ने विषमेऽनले ॥ २४ ॥  
 शोफार्शःपाण्डुरोगेषु कामलायां हलीमके ।  
 वातपित्तकफांश्चाशु विरेकेण प्रसाधयेत् ॥ २५ ॥



नीलिनीं निचुलं व्योषं क्षारी लवणपञ्चकम् ।  
 चित्रकं च पिबेच्चूर्णं सर्पिषोदरगुल्मनुत् ॥ २६ ॥  
 पूर्ववच्च पिबेद् दुग्धं क्षामः शुद्धोऽन्तरान्तराः ।  
 कारभं गव्यमाजं वा दद्यादात्ययिके गदे ॥ २७ ॥  
 स्त्रे हमेव विरेकार्थं दुर्बलेभ्यो विशेषतः ।  
 हरीतकीसूक्ष्मरजः प्रस्थयुक्तं घृताढकम् ॥ २८ ॥  
 अग्नी विलाप्य मथितं खजेन यवपल्लके ।  
 निधापयेत्ततो मासादुद्धृतं गालितं पचेत् ॥ २९ ॥  
 हरीतकीनां काथेन दध्ना चान्तेन संयुतम् ।  
 उदरं गरमष्ठीलामानाहं गुल्मविद्रधिम् ॥ ३० ॥  
 हन्ये तत्कुष्ठमुन्मादमपस्मारं च पानतः ।  
 स्रुक्क्षीरयुक्ताक्षीराच्छृतशीतात् खजाहतात् ॥ ३१ ॥  
 यज्जातमाज्यं स्रुक्क्षीरसिद्धं तच्च तथागुणम् ।  
 क्षीरद्रोणं सुधाक्षीरप्रस्थार्द्धेन युतं दधि ॥ ३२ ॥  
 जातं मथित्वा तत्सर्पिस्त्रिवृत्सिद्धं च तद्गुणम् ।  
 तथा सिद्धं घृतप्रस्थं पयस्यष्टगुणे पिबेत् ॥ ३३ ॥  
 स्रुक्क्षीरपलकल्केन त्रिवृता षट्पलेन च ।  
 एषां चानु पिबेत् पेयां रसं स्वादु पयोऽथवा ॥ ३४ ॥  
 घृते जीर्णे विरिक्तश्च कोष्णं नागरसाधितम् ।  
 पिबेदस्त्रु ततः पेयां ततो यूषं कुलत्थजम् ॥ ३५ ॥  
 पिबेद्भूक्षस्यहं त्वेवं भूयो वाऽप्रतिभोजितः ।  
 पुनः पुनः पिबेत् सर्पिरानुपूर्व्याऽनयैव च ॥ ३६ ॥  
 घृतान्ये ताति सिद्धानि विदध्यात् कुशलो भिषक् ।  
 गुल्मानां गरदोषाणामुदराणां च शान्तये ॥ ३७ ॥  
 पीलुकल्कोपसिद्धं वा घृतमानाहमेदनम् ।  
 तैल्वकं नीलिनीं सर्पिः स्नेहं वा मिश्रकं पिबेत् ॥ ३८ ॥



हृतदोषः क्रमादग्रन् लघुशाल्योदनं प्रति ।  
 उपयुञ्जीत जठरी दोषशेषनिवृत्तये ॥ ३८ ॥  
 हरीतकीसहस्रं वा गोमूत्रेण पयोऽनुपः ।  
 सहस्रं पिप्पलीनां वा स्रुक्क्षीरेण सुभावितम् ॥ ४० ॥  
 पिप्पलीं वहैमानां वा क्षीराशी वा शिलाजतु ।  
 तद्वद्वा गुग्गुलुं क्षीरं तुल्यार्द्रकरसं तथा ॥ ४१ ॥  
 चित्रकामरदारुभ्यां कल्कं क्षीरेण वा पिबेत् ।  
 मासं युक्तस्तथा हस्तिपिप्पली विखभेषजम् ॥ ४२ ॥  
 विडङ्गं चित्रको दन्तो चव्यं व्योषं च तैः पयः ।  
 कल्कैः कोलसमैः पीत्वा प्रवृद्धमुदरं जयेत् ॥ ४३ ॥  
 भोज्यं भुञ्जीत वा मासं स्रुहीक्षीरघृतान्वितम् ।  
 उल्कारिकां वा स्रुक्क्षीरपीतपथ्याकणाकृतताम् ॥ ४४ ॥  
 पार्श्वशूलमुपस्तम्भहृद्ग्रहं च समीरणः ।  
 यदि कुर्यात् ततस्तैलं विल्वक्षारान्वितं पिबेत् ॥ ४५ ॥  
 पक्वं वा टिण्डुकवलापलाशं तिलजालजैः ।  
 क्षारैः कदल्यपामार्गतकार्जिजैः पृथक् कृतैः ॥ ४६ ॥  
 कफे वातेन पित्ते वा ताभ्यां वाप्याहृतेऽनिले ।  
 बलिनः स्वौषधं युक्तं तैलमैरण्डजं हितम् ॥ ४७ ॥  
 देवदारुपलाशार्कहस्तिपिप्पलीशिग्रुकैः ।  
 साश्वकर्णैः सगोमूत्रैः प्रदिह्यादुदरं वहिः ॥ ४८ ॥  
 वृश्चिकालीवचाशुण्ठीपञ्चमूलपुनर्नवात् ।  
 वर्षाभूधान्यकुष्ठाच्च काथैर्मूत्रैश्च सेचयेत् ॥ ४९ ॥  
 विरिक्तं स्नानमुदरं स्वेदितं साल्वलादिभिः ।  
 वाससा वेष्टयेदेवं वायुर्नाऽऽश्नापयेत् पुनः ॥ ५० ॥  
 सुविरक्तस्य यस्य स्यादाधानं पुनरेव तम् ।  
 सुस्निग्धैरस्रलवणैर्निरुहैः समुपाचरेत् ॥ ५१ ॥

सोपस्तम्भश्चापि वायुराक्षापयति यं नरम् ।  
 तीक्ष्णाः सक्षारगोमूत्राः शस्यन्ते तस्य वस्तयः ॥ ५२ ॥  
 इति सामान्यतः प्रोक्ताः सिद्धा जठरिणां क्रियाः ।  
 वातोदरेऽथ बलिनं विदार्यादिशृतं घृतम् ॥ ५३ ॥  
 पाययेत् तु ततः स्निग्धं खेदिताङ्गं विरेचयेत् ।  
 बहुशस्तैल्वकेनैः सर्पिषा मिश्रकेण वा ॥ ५४ ॥  
 कृते संसर्जने क्षीरं बलार्थमवचारयेत् ।  
 प्रागुत्क्षोशान्निवर्त्तित बले लब्धे क्रमात् पयः ॥ ५५ ॥  
 यूपैः रसैर्वा मन्दाम्बलवणैरिभ्यतानलम् ।  
 सोदावर्त्तं पुनः स्निग्धं खिन्नमास्थापयेत् ततः ॥ ५६ ॥  
 तीक्ष्णाधोभागयुक्तेन दाशमूलिकवस्तिना ।  
 तिलोरुवूकतैलेन वातघ्नान्शृतेन च ॥ ५७ ॥  
 स्फुरणाक्षेपसन्ध्यस्थिपार्श्वपृष्ठत्रिकार्त्तिषु ।  
 रूचं बद्धशकृद्वातं दीप्ताग्निमनुवासयेत् ॥ ५८ ॥  
 अविरेच्यस्य शमना वस्तिक्षीरघृतादयः ।  
 बलिनं स्वादुसिद्धेन पैत्ते संस्नेह्य सर्पिषा ॥ ५९ ॥  
 श्यामात्रिभण्डीत्रिफलाविपक्वेन विरेचयेत् ।  
 सितामधुघृताब्धेन निरूहोऽस्य ततो हितः ॥ ६० ॥  
 न्यग्रोधार्दिकषायेण स्नेहवस्तिश्च तच्छृतः ।  
 दुर्बलं त्वनुवास्यादौ शोधयेत् क्षीरवस्तिभिः ॥ ६१ ॥  
 जाते त्वग्निबले स्निग्धं भूयो भूयो विरेचयेत् ।  
 क्षीरेण सत्रिहृत्कल्केनोरुवूकशृतेन तम् ॥ ६२ ॥  
 सातलात्रायमाणाभ्यां शृतेनारग्वधेन वा ।  
 सकफे वा समूत्रेण सतिक्ताज्येन सानिले ॥ ६३ ॥  
 पयसान्यतमेनैषां विदार्यादिशृतेन वा ।  
 भुञ्जीत जठरं चास्य पायसेनोपनाहयेत् ॥ ६४ ॥

पुनः क्षीरं पुनर्वस्त्रिं पुनरेव विरेचनम् ।  
 क्रमेण ध्रुवमातिष्ठन्वतः पित्तोदरं जयेत् ॥ ६५ ॥  
 वत्सकादि विपक्वेन कफे संसृष्टे सर्पिषा ।  
 स्त्रिन्नं स्रुक्क्षीरसिद्धेन बलवन्तं विरेचितम् ॥ ६६ ॥  
 संसर्जयेत् कटुचारयुक्तैरन्नैः कफापहैः ।  
 मूत्रतूषणतैलाद्यो निरूहोऽस्य ततो हितः ॥ ६७ ॥  
 मुष्ककादिकपायेण स्नेहवस्त्रिश्च तच्छृतः ।  
 भोजनं व्योषदुग्धेन कौलत्येन रसेन वा ॥ ६८ ॥  
 स्तैमित्यारुचिष्टृत्तासैर्मन्देऽग्नी मद्यपाय च ।  
 दद्यादरिष्टान् चारांश्च कफस्थानस्थिरोदरे ॥ ६९ ॥  
 हिङ्गूपकुल्ये त्रिफलां देवदारु निशाहयम् ।  
 भस्मातकं शिग्रुफलं कटुकां तिक्तकं वचाम् ॥ ७० ॥  
 शुण्ठीं माद्रीं घनं कुष्ठं सरलं पटुपञ्चकम् ।  
 दाहयेज्जर्जरीकृत्य दधिस्रेहवतुष्कवत् ॥ ७१ ॥  
 अन्तर्धूमं ततः चारादिङ्गालपदकं पिबेत् ।  
 मदिरादधिमण्डोष्णजलारिष्टसुरासवैः ॥ ७२ ॥  
 उदरं गुल्ममठीलां तून्धौ कोफं विषूचिकाम् ।  
 म्लीहहृद्रोगगुदजानुदावर्त्तं च नाशयेत् ॥ ७३ ॥  
 जयेदरिष्टगोमूत्रचूर्णायस्त्रुतिपानतः ।  
 सक्षारतैलपानैश्च दुर्बलस्य कफोदरम् ॥ ७४ ॥  
 उपनाह्यं ससिद्धार्यकिण्वैर्वीजैश्च मूलकात् ।  
 कल्कितैरुदरस्त्रे दमभीक्ष्णं चात्र योजयेत् ॥ ७५ ॥  
 सन्निपातोदरे कुर्यान्नातिक्षीणबलानले ।  
 दोषोद्रेकानुरोधेन प्रत्याख्याय क्रियामिमाम् ॥ ७६ ॥  
 दन्तीद्रवन्तीफलजं तैलं पाने च शस्यते ।  
 क्रियानिवृत्ते जठरे त्रिदोषे तु विशिषतः ॥ ७७ ॥

दद्यादापृच्छ्य तज्जातीन् पातुं मद्येन कल्कितम् ।  
 मूलं काकादनीगुञ्जकरवोरकसम्भवम् ॥ ७८ ॥  
 पानभोजनसंयुक्तं दद्याद् वा स्थावरं विषम् ।  
 ग्रस्मिन् वा कुपितः सर्पो विमुञ्चति फले विषम् ॥ ६९ ॥  
 तेनास्य दोषसङ्घातः स्थिरो लीनो विमार्गगः ।  
 वह्निः प्रवर्त्तते भिन्नो विषेणाशु प्रमाधिना ॥ ८० ॥  
 तथा ब्रजत्यगदतां शरीरान्तरमेव वा ।  
 हृतदोषं तु शीताम्बु स्नातं तं पाययेत् पयः ॥ ८१ ॥  
 पेयां वा त्रिवृतः शाकं मण्डूक्या वास्तुकस्य वा ।  
 कालशाकं यंवाख्यं वा खादेत् स्वरससाधितम् ॥ ८२ ॥  
 निरम्ललवणस्नेहं स्विन्नास्विन्नमनन्नभुक् ।  
 मासमेकं ततश्चैवं तृषितः स्वरसं पिबेत् ॥ ८३ ॥  
 एवं विनिर्हृते शाकैर्दोषे मासात् परं ततः ।  
 दुर्बलाय प्रयुञ्जीत प्राणभृत् कारभं पयः ॥ ८४ ॥  
 प्लीहोदरे यथादोषं स्निग्धस्य स्वेदितस्य च ।  
 शिरां भुक्तवतो दध्ना वामबाहौ विमोक्षयेत् ॥ ८५ ॥  
 लब्धे बले च भूयोऽपि स्नेहपीतं विशोधितम् ।  
 समुद्रशक्तिजं क्षारं पयसा पाययेत्तथा ॥ ८६ ॥  
 अम्लशृतं विडकणाचूर्णाढ्यं नक्तमालजम् ।  
 सोभाञ्जनस्य वा काथं सैन्धवाग्निकणान्वितम् ॥ ८७ ॥  
 हिङ्गादिचूर्णं क्षाराज्यं युञ्जीत च यथाबलम् ।  
 पिप्पली नागरं दन्ती समांशं द्विगुणाभयम् ॥ ८८ ॥  
 विडार्द्रांशयुतं चूर्णमिदमुष्णाम्बुना पिबेत् ।  
 विडङ्गं चिक्राकं सक्तून् सघृतान् सैन्धवं वचाम् ।  
 दग्ध्वा कपाले पयसा गुल्फप्लीहापहं पिबेत् ॥ ८९ ॥  
 तैलोन्मिश्रैर्बदरकपत्रैः संमर्दितैः समुपनद्धः ।



मुशलेन पीडितोऽनु याति ग्रीहा पयोभुजो नाशम् ॥ ८० ॥

रोहीतकलताः क्लृप्ताः खण्डशः साभयाजले ॥ ८१ ॥

मूत्रे वाऽसुनुयात्तत्तु सप्तरात्रस्थितं पिबेत् ।

कामला ग्रीहगुल्मार्यः कृमिमेहोदरापहम् ॥ ८२ ॥

रोहीतकत्वचः कृत्वा पलानां पञ्चविंशतिम् ।

कोलद्विप्रस्थसंयुक्तं कषायमुपकल्पयेत् ॥ ८३ ॥

पालिकैः पञ्चकोलेस्तु तैः समस्तैश्च तुल्यया ।

हरीतकत्वचा पिष्टैर्घृतप्रस्थं विपाचयेत् ॥ ८४ ॥

ग्रीहाभिवृद्धिं शमयत्येतदाशु प्रयोजितम् ।

कदल्यास्तिलनालानां चारेण क्षुरकस्य च ॥ ८५ ॥

तैलं पक्वं जयेत्पानात् ग्रीहानं कफवातजम् ।

अशान्तौ गुल्मविधिना योजयेदग्निकर्म च ॥ ८६ ॥

अप्राप्तपिच्छासलिले ग्रीह्नि वातकफोल्बणे ।

पैत्तिके जीवनीयानि सर्पींषि क्षीरवस्तयः ॥ ८७ ॥

रक्तावसेकः संशुद्धिः क्षीरपानं च शस्यते ।

यकृति ग्रीहवल्कर्म दक्षिणे तु भुजे शिराम् ॥ ८८ ॥

स्त्रिन्नाय वज्रोदरिणे मूत्रतीक्ष्णौषधान्वितम् ।

सतैलं लवणं दद्यान्निरूहं सानुवासनम् ॥ ८९ ॥

परिसंसीनि चान्नानि तीक्ष्णं चास्मै विरेचनम् ।

उदावर्त्तहरं कर्म कार्यं यच्चानिलापहम् ॥ १०० ॥

छिद्रोदरमृते स्वेदात् क्षेप्सोदरवदाचरेत् ।

जातं जातं जलं स्राव्यमेवं तद्यापयेद्भिषक् ॥ १०१ ॥

अपां दोषहराण्यादौ योजयेदुदकोदरे ।

मूत्रयुक्तानि तीक्ष्णानि विविधचारवन्ति च ॥ १०२ ॥

दीपनीयैः कफघ्नैश्च तमाहारैरुपाचरेत् ।

क्षारं क्षागकरीषाणां शृतं मूत्रेऽग्निना पचेत् ॥ १०३ ॥



घनीभवति तस्मिंश्च कर्षांशं चूर्षितं क्षिपेत् ।  
 पिप्पलीपिप्पलीमूलं शुण्ठीलवणपञ्चकम् ॥ १०४ ॥  
 निङ्गुम्भकुम्भत्रिफलास्वर्णक्षीरीविषाणिकाः ।  
 स्वर्जिकाक्षारपङ्क्यासातलायवशुकजम् ॥ १०५ ॥  
 कोलाभा गुटिकाः क्त्वा ततः सौवीरकाण्डताः ।  
 पिवेदजरके शोफे प्रवृद्धे चोदकोदरे ॥ १०६ ॥  
 इत्यौषधैरप्रशमे त्रिषु बद्धोदरादिषु ।  
 प्रयुञ्जीत भिषक् शस्त्रमार्त्तबन्धुनृपार्थितः ॥ १०७ ॥  
 स्निग्धस्निन्नतनोर्नाभिरधोवद्धक्षतान्वयोः ।  
 पाटयेदुदरं मुक्त्वा वामतश्चतुरङ्गुलात् ॥ १०८ ॥  
 चतुरङ्गुलमानं तु निष्कास्यान्त्राणि तेन च ।  
 निरीक्ष्यापनयेद् बालमललेपोपलादिकम् ॥ १०९ ॥  
 छिद्रे तु शल्यमुद्धृत्य विशोध्यान्त्रं परिस्रवम् ।  
 मर्कोटैर्दंशयेच्छिद्रं तेषु लग्नेषु चाहरेत् ॥ ११० ॥  
 कार्यं मूर्ध्नीऽनु चान्त्राणि यथास्थानं निवेशयेत् ।  
 अक्तानि मधुसर्पिर्भ्यामथ सीव्येद् वहिर्त्रणम् ॥ १११ ॥  
 ततः कृष्णमुदालिप्य बध्नीयाद् यष्टिमिश्रया ।  
 निवातस्थः पयोवृत्तिः स्नेहद्रोण्यां वसेत्ततः ॥ ११२ ॥  
 सजले जठरे तैलैरभ्यक्तस्यानिलापहैः ।  
 स्निन्नस्योष्णास्बुना कक्षमुदरे परिवेष्टिते ॥ ११३ ॥  
 बद्धच्छिद्रोदितस्थाने विध्येद्दङ्गुलमात्रकम् ।  
 निधाय तस्मिन्नाडीं च स्रावयेद्द्वैमम्भसः ॥ ११४ ॥  
 अथास्य नाडीमाकृष्य तैलेन लवणेन च ।  
 ब्रणमभ्यज्य बद्ध्वा च वैष्टयेद्वाससोदरम् ॥ ११५ ॥  
 तृतीयेऽङ्घ्रि चतुर्थे वा यावदाषोडशं दिनम् ।  
 तस्य विश्रम्य विश्रम्य स्रावयेदल्पशो जलम् ॥ ११६ ॥

विवेष्टयेद्वाढतरं जठरं च श्लथाम्लथम् ।  
 निःस्रुते लङ्घितः पेयामस्रे हलवणां पिवेत् ॥ ११७ ॥  
 स्यात् चीरवृत्तिः षण्मासांस्त्रीन् पेयां पयसा पिवेत् ।  
 त्रींश्चान्यान् पयसैवाद्यात् फलाम्बुनेरसेन वा ॥ ११८ ॥  
 अल्पशः स्रे हलवणं जीर्णं श्यामाककोद्रवम् ।  
 प्रयतो वत्सरेणैवं विजयेत् तज्जलोदरम् ॥ ११९ ॥  
 वर्ज्येषु यन्त्रितो दिष्टे नात्यदिष्टे जितेन्द्रियः ।  
 सर्वमेवोदरं प्रायो दोषसङ्घातजं यतः ॥ १२० ॥  
 अतो वातादिशमनी क्रिया सर्वा प्रशस्यते ।  
 वङ्गिर्मन्दत्वमायाति दोषैः कुक्षौ प्रपूरिते ॥ १२१ ॥  
 तस्माद्भोज्यानि भोज्यानि दीपनानि लघूनि च ।  
 सपञ्चमूलान्यल्पास्रपटुस्रे हृकटूनि च ॥ १२२ ॥  
 भावितानां गवां मूत्रे षष्टिकानां च तण्डुलैः ।  
 यद्वागूं पयसा सिद्धां प्रकामं भोजयेन्नरम् ॥ १२३ ॥  
 पिवेदिक्षुरसं चानु जठराणां निवृत्तये ।  
 स्वं स्वं स्थानं व्रजन्त्येषां वातपित्तकफास्तथा ॥ १२४ ॥  
 अत्यर्धोष्णाम्ललवणं रूक्षं ग्राहि हिमं गुरु ।  
 गुडं तैलकृतं शाकं क्षारिपानावगाहयोः ॥ १२५ ॥  
 आयासाध्वदिवास्त्रप्रयानानि च परित्यजेत् ।  
 बाल्यर्थसान्द्रं मधुरं तक्रं पाने प्रशस्यते ॥ १२६ ॥  
 सकणालवणं वाते पित्ते सौषणशर्करम् ।  
 यवानीसैन्धवाजाजीमधुव्यौषैः कफोदरे ॥ १२७ ॥  
 दूषणक्षारलवणैः संयुतं निचयोदरे ।  
 मधुतैलवचाशुण्ठीशताह्वाकुष्ठसैन्धवैः ॥ १२८ ॥  
 पूड्भि वडे तु हृपुषायवानीपट्टजादिभिः ।  
 सकृष्णा मात्तिकं क्षिद्रे व्योषवत् सलिलोदरे ॥ १२९ ॥

गौरवारोचकानाहमन्दवङ्गतिसारिणाम् ।  
 तक्रं वातकफार्त्तानाममृतत्वय कल्पते ॥ १३० ॥  
 प्रयोगाणां च सर्वेषामनुचीरं प्रयोजयेत् ।  
 स्थैर्यैकत् सर्वधातूनां बल्यं दोषानुबन्धहृत् ।  
 भेषजोपचिताङ्गानां क्षीरमेवासृतायते ॥ १३१ ॥

### षोडशोऽध्यायः ।

अथातः पाण्डुरोगचिकित्सितं व्याख्यास्यामः ॥  
 पाण्ड्वामयी पिबेत् सर्पिरादौ कल्याणकाह्वयम् ।  
 पञ्चगव्यं महातिक्तं शृतं वाऽऽरग्वधादिना ॥ १ ॥  
 दाडिमात् कुडवो धान्यात् कुडवाङ्गं पलं पलम् ।  
 चित्रकाच्छृङ्गवेराञ्च पिप्पल्यर्द्धपलं च तैः ॥ २ ॥  
 कल्कितैर्विंशतिपलं घृतस्य सलिलाढके ।  
 सिद्धं हृत्पाण्डुगुल्मार्शःप्लीहवातकफार्त्तिनुत् ॥ ३ ॥  
 दीपनं श्वासकासघ्नं मूढवातानुलोमनम् ।  
 दुःखप्रसविनीनां च बन्ध्यानां च प्रशस्यते ॥ ४ ॥  
 स्नेहितं वामयेत्तोक्ष्णैः पुनः स्निग्धं च शोधयेत् ।  
 पयसा मूत्रयुक्तेन बहुशः केवलेन वा ॥ ५ ॥  
 दन्तीपलरसे कोष्णे काश्मर्याञ्जलिमासुतम् ।  
 द्राक्षाञ्जलिं वा मृदितं तत् पिबेत् पाण्डुरोगजित् ॥ ६ ॥  
 मूत्रेण पिष्टां पथ्यां वा तस्त्रिद्वं वा फलत्रयम् ।  
 स्वर्णक्षीरीत्रिवृच्छ्यामाभद्रदारुमहौषधम् ॥ ७ ॥  
 गोमूत्राञ्जलिना पिष्टं शृतं तेनैव वा पिबेत् ।  
 साधितं क्षीरमेभिर्वा पिबेद्दोषानुलोमनम् ॥ ८ ॥  
 मूत्रे स्थितं वा सप्ताहं पयसाऽयोरजः पिबेत् ।  
 जीर्णं क्षीरेण भुञ्जीत रसेन मधुरेण वा ॥ ९ ॥

शुद्धसोभयतो लिङ्घात् पथ्यां मधुघृतद्रुताम् ।  
 विशालां कटुकां मुस्तां कुष्ठं दारुकलिङ्गकः ॥ १० ॥  
 कर्षांशाद्द्विपिचुर्मूर्वा कर्षाद्दिंशा घुणप्रिया ।  
 पीत्वा तच्चूर्णमम्भोभिः सुखैर्लिङ्घात् ततो मधु ॥ ११ ॥  
 पाण्डुरोगं ज्वरं दाहं कासं श्वासमरोचकम् ।  
 गुल्मानाहामवातांश्च रक्तपित्तं च तज्जयेत् ॥ १२ ॥  
 वासागुडूचीत्रिफलाकट्ठीभूनिम्बनिम्बजः ।  
 काथः क्षौद्रयुतो हन्ति पाण्डुपित्तास्रकामलाः ॥ १३ ॥  
 व्योषाग्निवैल्लत्रिफलामुस्तैस्तुल्यमयोरजः ।  
 चूर्णितं तक्रमध्वाज्यकोष्णांभोभिः प्रयोजितम् ॥ १४ ॥  
 कामलापाण्डुहृद्रोगकुष्ठार्शोमेहनाशनम् ।  
 गुडनागरमण्डूरतिलांशान्मानतः समान् ॥ १५ ॥  
 पिप्पलीद्विगुणान् दद्याद् गुटिकां पाण्डुरोगिणे ।  
 ताप्यं दाव्यास्त्वचं चव्यं ग्रन्थिकं देवदारु च ॥ १६ ॥  
 व्योषादि नवकं चैतच्चूर्णयेद् द्विगुणं ततः ।  
 मण्डूरं चाञ्जननिभं सर्वतोऽष्टगुणेऽथ तत् ॥ १७ ॥  
 पृथग् विपक्वे गोमूत्रे वटकीकरणचमे ।  
 प्रक्षिप्य वटकान् कुर्यात् तान् खादेत्तत्रभोजनः ॥ १८ ॥  
 एते मण्डूरवटकाः प्राणदाः पाण्डुरोगिणाम् ।  
 कुष्ठान्यजरकं शोफमूरुस्तम्भमरोचकम् ॥ १९ ॥  
 अर्शांसि कामलां मेहान् प्लीहानं शमयन्ति च ।  
 ताप्याद्रिजतुरौप्यायोमलाः पञ्चपलाः पृथक् ॥ २० ॥  
 चित्रकत्रिफलाव्योषविडङ्गैः पालिकैः सह ।  
 शर्कराष्टपलोन्मिश्राच्चूर्णिता मधुना द्रुताः ॥ २१ ॥  
 पाण्डुरोगं विषं कासं यक्ष्माणं विषमं ज्वरम् ।  
 कुष्ठान्यजरकं मेहं शोफं श्वासमरोचकम् ॥ २२ ॥



विशेषाद्वन्यपस्मारं कामलां गुदजानि च ।  
 कौटजत्रिफलानिम्बपटोलघननागरैः ॥ २३ ॥  
 भावितानि दशाहानि रसैर्द्वित्रिगुणानि वा ।  
 शिलाजतुपलान्यष्टौ तावती सितशर्करा ॥ २४ ॥  
 त्वक्क्षीरोपिप्पलीधात्रीकर्कटाख्याः पलोन्मिताः ।  
 निर्दग्धाः फलमूलाभ्यां पञ्चं युक्त्या त्रिजातकम् ॥ २५ ॥  
 मधु त्रिपलसंयुक्तं कुर्यादक्षसमान् गुडान् ।  
 दाडिमांभुपयःपक्षिरसतोयसुरासवान् ॥ २६ ॥  
 तान् भक्षयित्वानुपिवेन्निरन्नो भुक्त एव वा ।  
 पाण्डु कुष्ठज्वरप्लीहतमकार्शोभगन्दरम् ॥ २७ ॥  
 हृन्मूत्रपूतीशुक्राग्निदोषशोषगरोदरम् ।  
 कासासृग्दरपित्तासृक्शोफगुल्मगलामयान् ॥ २८ ॥  
 मेहवर्ध्मभ्रमान् हन्युः सर्वदोषहराः शिवाः ।  
 द्राक्षाप्रस्थं कणाप्रस्थं शर्करार्द्धतुलां तथा ॥ २९ ॥  
 द्विपलं मधुकं शुण्ठीत्वक्क्षीरीं च विचूर्णितम् ।  
 धात्रीफलरसे द्रोणे तत् क्षिप्त्वा लेहवत्पचेत् ॥ ३० ॥  
 शीतान्मधुप्रस्थयुतान् लिङ्घ्यात् पाणितलं ततः ।  
 हलीमकं पाण्डुरोगं कामलाञ्च नियच्छति ॥ ३१ ॥  
 कनीयः पञ्चमूलांभु शस्यते पानभोजने ।  
 पाण्डूनां कामलार्त्तानां मृद्दीकामलकाद्रसः ॥ ३२ ॥  
 इति सामान्यतः प्रोक्तं पाण्डुरोगभिषग्जितम् ।  
 विकल्प्य योज्यं विदुषा पृथग्दोषबलं प्रति ॥ ३३ ॥  
 स्नेहप्रायं पवनजे तिक्तशीतन्तु पैत्तिके ।  
 श्लैष्मिके कटु रूक्षोष्णं विमिश्रं सान्निपातिके ॥ ३४ ॥  
 मृदं निर्यातयेत् कायात्तीक्ष्णैः संशोधनैः पुरः ।  
 बलाधानानि सर्पीषि शुद्धे कोष्ठे तु योजयेत् ॥ ३५ ॥



व्योपवित्स्वद्विरजनीत्रिफलाद्विपुनर्नवम् ।

मुस्तान्ययोरजः पाठा विडङ्गं देवदारु च ॥ ३६ ॥

वृषिकालो च भार्गवी च सक्षीरैस्तैः शृतं घृतम् ।

सर्वान् प्रथमयत्याशु विकारान्मृत्तिकाकृतान् ॥ ३७ ॥

तद्वत् केसरयश्चाह्वपिप्पलीक्षीरशाड्वलैः ।

मृदुभ्रूषणाय तल्लोले वितरेद्भावितां मृदम् ॥ ३८ ॥

वैल्लाग्निनिम्बप्रसवेः पाठया मूर्वयायवा ।

मृद्भेदभिन्नदोषानुगमाद्योज्यं च भेषजम् ॥ ३९ ॥

कामलायां तु पित्तघ्नं पाण्डुरोगाविरोधि यत् ।

पथ्याशतरसे पथ्याह्वन्तार्द्धशतकल्कितः ॥ ४० ॥

प्रस्यः सिद्धो घृताद्गुल्मकामलापाण्डुरोगनुत् ।

आरग्वधं रसेनेक्षोविदार्यामलकस्य वा ॥ ४१ ॥

सत्रूपषणं विल्वमात्रं पाययेत् कामलापहम् ।

पिवेन्निकुम्भकल्कं वा द्विगुणं शीतवारिणा ॥ ४२ ॥

कुम्भस्य चूर्णं सक्षीद्रं त्रैफलेन रसेन वा ।

त्रिफलाया गुडूच्या वा दार्या निम्बस्य वा रसम् ॥ ४३ ॥

प्रातः प्रातर्मधुयुतं कामलात्तय योजयेत् ।

निशागैरिकधात्रीभिः कामलापहमञ्जनम् ॥ ४४ ॥

तिलपिष्टनिभं यस्तु कामलावान् सृजेन्मलम् ।

कफरुद्धपथं तस्य पित्तं कफहरैर्जयेत् ॥ ४५ ॥

रूचशीतगुरुस्वादुव्यायामबलनिग्रहैः ।

कफसंमूर्च्छितो वायुर्यदा पित्तं वहिः क्षिपेत् ॥ ४६ ॥

हारिद्रनेत्रमूत्रत्वक्श्वेतवर्चास्तदा नरः ।

भवेत् साटोपविष्टम्नो गुरुणा हृदयेन च ॥ ४७ ॥

दौर्बल्याल्पाग्निपार्श्वार्त्तिहिष्माश्वासारुचिज्वरैः ।

क्रमेणाल्पोऽनुषज्येत पित्ते शाखासमाश्रिते ॥ ४८ ॥

रसेस्तं रुचकटुस्त्रैः शिखितित्तिरिदक्षजैः ।  
 शुष्कमूलकजैर्यूपैः कुलत्थोत्थैश्च भोजयेत् ॥ ४८ ॥  
 भृशाम्लतीक्ष्णकटु कलवणोष्णश्च शस्यते ।  
 संवीजपूरकरसं लिह्याद् व्योषं तथाशयम् ॥ ५० ॥  
 स्वं पित्तमेति तेनास्य शकृदप्यनुरज्यते ।  
 वायुश्च याति प्रशमं सहाटोपाद्यु पद्रवैः ॥ ५१ ॥  
 निवृत्तोपद्रवस्यास्य कार्य्यः कामलिको विधिः ।  
 गोमूत्रेण पिबेत् कुम्भकामलायां शिलाजतु ॥ ५२ ॥  
 मासं मासिकधातुं वा किट्टं चाप्यहिरण्यजम् ।  
 गुडूचीस्वरसक्षीरसाधितेन हलीमकी ॥ ५३ ॥  
 महिषीहविषा स्निग्धः पिबेद्वातीरसेन तु ।  
 त्रिवृतां तद्विरिक्तोऽद्यात् स्वादु पित्तानिलापहम् ॥ ५४ ॥  
 द्राक्षात्लेहश्च पूर्वोक्तं सर्पीषि मधुराणि च ।  
 यापनान् क्षीरवस्तींश्च शीलयेत् सानुवासनान् ॥ ५५ ॥  
 मार्द्दीकारिष्टयोगांश्च पिबेद्युक्त्याग्निवृद्धये ।  
 कासिकं वाभयात्लेहं पिप्पलीमधुकं बलाम् ॥ ५६ ॥  
 पयसा च प्रयुञ्जीत यथादोषं यथाबलम् ।  
 पाण्डुरोगेषु कुशलः शोफोक्तञ्च क्रियाक्रमम् ॥ ५७ ॥

### सप्तदशोऽध्यायः ।

अथातः श्वयथुचिकित्सितं व्याख्यास्यामः ॥  
 सर्वत्र सर्वाङ्गसरे दोषजे श्वयथौ पुरा ।  
 सामे विशोषितो भुक्त्वा लघुकोष्णाम्भसा पिबेत् ॥ १ ॥  
 नागरातिविषादारुविडङ्गेन्द्रयवोषणम् ।  
 अथवा विजयाशुण्ठीदेवदारुपुनर्नवम् ॥ २ ॥  
 नवायसं वा दोषाव्यः शुद्धैः मूत्रहरीतकीः ।

वराक्षायेन कटुकाकुम्भायस्यूपणानि वा ॥ ३ ॥  
 अथवा गुग्गुलुं तद्वज्जतु वा शैलसम्भवम् ।  
 मन्दाग्निः शीलयेदामगुरुभिन्नविवर्द्धविट् ॥ ४ ॥  
 तक्रं सौवर्चन्नथोपचौद्रयुक्तं गुडाभयम् ।  
 तक्रानुपानमथवा तद्वद्वा गुडनागरम् ॥ ५ ॥  
 आर्द्रकं वा समगुडं प्रकुञ्चार्द्धविवर्द्धितम् ।  
 परं पञ्चपलं मासं यूपचीररसाशनः ॥ ६ ॥  
 मोदरार्शःश्वयथुप्रमेहान् श्वासप्रतिश्यालसकाविपाकान् ।  
 कामलाशोफमनोविकारान् कासं कफश्चैव जयेत्प्रयोगः ॥ ७ ॥  
 आमार्द्रकनागरस्य कल्कस्वरसाभ्यां पयसा च साधयित्वा ।  
 यथुच्चव्यूदराग्निसादैरभिभूतोऽपि पिबन् भवेत्यरोगः ॥ ८ ॥  
 निरामो बद्धशमलः पिवेच्छ्वयथुपीडितः ।  
 त्रिकटुत्रिवृतादन्तीचित्रकैः साधितं पयः ॥ ९ ॥  
 मूत्रं गोर्वा महिष्या वा सचीरं चीरभोजनः ।  
 सप्ताहं मासमथवा स्यादुद्रीचीरवर्त्तनः ॥ १० ॥  
 यवानकं यवचारं यवानीं पञ्चकोलकम् ।  
 मरिचं दाडिमं पाठां धानकामन्त्रवेतसम् ॥ ११ ॥  
 बालविल्वश्च कर्पाशं साधयेत् सलिलाढके ।  
 तेन पक्वो घृतप्रस्यः शोफार्शोगुल्ममेहहा ॥ १२ ॥  
 दध्नश्चित्तकगर्भाद्वा घृतं तत्तक्रसंयुतम् ।  
 पक्वं सचित्रकं तद्वद् गुणैर्युञ्ज्याच्च कालवित् ॥ १३ ॥  
 धान्वन्तरं महातिक्तं कल्याणमभयाघृतम् ।  
 दशमूलकषायस्य कंसे पथ्याशतं पचेत् ॥ १४ ॥  
 दत्त्वा गुडतुलां तस्मिन् लेहे दद्याद्विचूर्णितम् ।  
 त्रिजातकं त्रिकटुकं किञ्चिच्च यवशूकजम् ।  
 प्रस्यार्द्धश्च हिमे चौद्रात्तं निहन्त्युपयोजितम् ॥ १५ ॥

प्रवृद्धशोफज्वरमेहगुल्मकाश्यामवाताम्लकरक्तपित्तम् ।

वैवर्ण्यं मूत्रानिलशुक्रदोषश्वासारुचिप्लीहगरोदरञ्च ॥ १६ ॥

पुराण्यवशाल्यन्नं दशमूलाम्बुसाधितम् ।

अल्पमल्यं पटुस्नेहं भोजनं श्वयथोर्हितम् ॥ १७ ॥

क्षारव्योषान्वितैर्मौद्गैः कौलथैः सकणैः रसैः ।

तथा जाङ्गलजैः कूर्मगोधाश्ल्यकजैरपि ॥ १८ ॥

अनम्लं मथितं पाने मद्यान्यौषधवन्ति च ।

अजाजीशठीजीवन्ती कारवी पौष्कराग्निकैः ॥ १९ ॥

विल्वमध्ययवक्षारवृक्षाम्लैर्बदरोन्मितैः ।

कृता पेयाऽऽज्यतैलाभ्यां युक्तिभृष्टा परं हिता ॥ २० ॥

शोफातिसारहृद्रोगगुल्माशीऽल्पाग्निमेहिनाम् ।

गुणैस्तद्वच्च पाठायाः पञ्चकोलेन साधिता ॥ २१ ॥

शैलेयकुष्ठे स्थौण्येयरेणुकागुरुपद्मकैः ।

श्रीवेष्टकनखसृक्कादेवदारुप्रियङ्गुभिः ॥ २२ ॥

मांसी मागधिका वन्यधान्यध्यामकबालकैः ।

चतुर्जातकतालीसमुस्तागन्धपलांशकैः ॥ २३ ॥

कुर्यादभ्यञ्जनं तैलं लेपं स्नानाय तूदकम् ।

स्नानं वा निम्बवर्षाभूनक्तमालार्कवारिणा ॥ २४ ॥

एकाङ्गशोफे वर्षाभूकरवीरककिंशुकैः ।

विशालात्रिफलारोध्नलिकादेवदारुभिः ॥ २५ ॥

हिंस्राकोशातकीमाद्रीतालपर्णीजयन्तिभिः ।

स्थूलकाकादनीशालनाकुलीवृषपर्णीभिः ॥ २६ ॥

वृद्धिर्द्विहस्तिकर्णैश्च सुखोष्णैर्लेपनं हितम् ।

अथानिलोत्थे श्वयथौ मासाह्वं त्रिवृतं पिबेत् ॥ २७ ॥

तैलमैरण्डजं वातविद्धिबन्धे तदेव तु ।

प्राग्भक्तं पयसा युक्तं रसैर्वा कारयेत् तथा ॥ २८ ॥



स्वेदाभ्यङ्गान् समीरघ्नान् लेपमेकाङ्गगे पुनः ।

मातुलुङ्गाग्निमत्येन शुण्ठीहिंस्रामराह्वयैः ॥ २८ ॥

पैत्ते तिक्तं पिबेत् सर्पिन्यग्रोधायेन वा शृतम् ।

चीरं ढड्दाहमोहेषु लेपाभ्यङ्गाश्च शीतलाः ॥ ३० ॥

पटोलमूलत्रायन्तीयध्याह्वकटुकाभयाः ।

दारुदार्वीहिमं दन्ती विशाला निचुलं कणा ॥ ३१ ॥

तैः कायः सष्टतः पीतो हन्यन्तस्तापढड्भ्रमान् ।

ससन्निपातवोसर्पशोफदाहविषज्वरान् ॥ ३२ ॥

आरग्वधादिना सिद्धं तैलं श्लेष्मोद्भवे पिबेत् ।

स्रोतोविवन्धे मन्देऽग्नावरुचौ स्तिमिताशयः ॥ ३३ ॥

क्षारचूर्णासवारिष्टमूत्रतक्राणि शीलयेत् ।

कृष्णापुराणपिण्याकशिग्रुत्वक्सिकतातप्तोः ॥ ३४ ॥

प्रलेपोन्मर्दने युञ्ज्यात् सुखोष्णा मूत्रकल्किताः ।

स्नानं मूत्राभसि सिद्धे कुष्ठतर्कारिचित्रकैः ॥ ३५ ॥

कुलत्थनागराभ्यां वा चण्डागुरुविलेपने ।

कालाजशृङ्गीसरलवस्तगन्धाह्वयाह्वयाः ॥ ३६ ॥

एकैषिका च लेपः स्यात् श्वययावेकगात्रजे ।

यथादोषं यथासन्नं शुद्धिं रक्तावसेचनम् ।

कुर्वीत मिश्रदोषे तु दोषोद्रेकवलात् क्रियाम् ॥ ३७ ॥

प्राजिपाठाघनपञ्चकोलव्याघ्रीरजन्यः सुखतोयपीताः ।

पैतं त्रिदोषं चिरजं प्रहृद्धं निघ्नन्ति भूनिस्वमहौषधैश्च ॥ ३८ ॥

प्राःताद्वितयं सिवाटिका सुरकाष्ठं सपुरं सगोजलम् ।

शुद्धरकुष्ठपाण्डुताकमिमहोर्द्धकफानिलापहम् ॥ ३९ ॥

शान्तिमधिकृत्य पथ्यमुक्तं क्षतजनिते क्षतजं विशोधनीयम् ।

शुद्धिमघृतलेपसेकरैर्विषजनिते विषजिञ्च शोफ इष्टम् ॥ ४० ॥

ग्राम्यानूपं पिशितमवलं शुष्कशाकं तिलान्नं



गोडं पिष्टान्नं दधि सलवणं विज्जलं मद्यमन्त्रम् ।  
 धानावल्लूरसमशमनमथो गुर्वसात्प्रं विदाहि  
 स्वप्नं रात्रौ खययुगदवान् वर्जयेन्मैथुनं च ॥ ४१ ॥

### अष्टादशोऽध्यायः ।

अथातो विसर्पचिकित्सितं व्याख्यास्यामः ॥  
 आदावेव विसर्पेषु हितं लङ्घनरूक्षणम् ।  
 रक्तावसेको वमनं विरेकः स्नेहनं न तु ॥ १ ॥  
 प्रच्छर्दनं विसर्पघ्नं सयष्टीन्द्रयवं फलम् ।  
 पटोलपिप्पलीनिम्बपल्लवैर्वा समन्वितम् ॥ २ ॥  
 रसेन युक्तं त्रायन्त्या द्राक्षायास्त्रैफलेन वा ।  
 विरेचनं त्रिवृच्चूर्णं पयसा सर्पिषाऽथवा ॥ ३ ॥  
 योज्यं कोष्ठगते दोषे विशेषेण विशोधनम् ॥  
 अविशोध्यस्य दोषेऽल्पे शमनं चन्दनोत्पलम् ॥ ४ ॥  
 मस्तुनिम्बपटोलं वा पटोलादिकमेव वा ।  
 सारिवाम्लकोशीरमुस्तं वा कथितं जले ॥ ५ ॥  
 दुरालभां पर्पटकं गुडूचीं विश्वभेषजम् ।  
 पाक्यं शीतकषायं वा तृष्णावीसर्पवान् पिबेत् ॥ ६ ॥  
 दावीपटोलकटुकामसूरत्रिफलास्तथा ।  
 सनिम्बयष्टीत्रायन्तीः कथिता घृतसूर्च्छिताः ॥ ७ ॥  
 शाखादुष्टे तु रुधिरे रक्तमेवादितो हरेत् ।  
 त्वग्मांसस्त्रायुसंक्लेदो रक्तक्लोदाद्भि जायते ॥ ८ ॥  
 निरामे श्लेष्मणि क्षीणे वातपित्तोत्तरे हितम् ।  
 घृतं तित्तं महातित्तं शृतं वा त्रायमाणया ॥ ९ ॥  
 निर्हृतेऽस्ये विशुद्धेऽन्तर्दोषे त्वग्मांससन्धिगे ।  
 वहिःक्रियाः प्रदेहाद्याः सद्यो वीसर्पशान्तये ॥ १० ॥

शताह्वामुस्तवाराहीवशात्तगलधान्यकम् ।  
 सुराह्वा कृष्णगन्धा च कुष्ठं वा लेपनं चले ॥ ११ ॥  
 न्यग्रोधादिगणः पित्ते तथा पद्मोत्पलादिकम् ।  
 न्यग्रोधपादास्तरुणाः कदलीगर्भसंयुताः ॥ १२ ॥  
 विसग्रन्यश्च लेपः स्यात् शतधौतघृताप्लुतः ।  
 पद्मिनीकर्दमः शीतः पिष्टं मौक्तिकमेव वा ॥ १३ ॥  
 शङ्खः प्रवालं शुक्तिर्वा गैरिकं वा घृतान्वितम् ।  
 त्रिफलापद्मकोशीरसमङ्गाकरवीरकम् ॥ १४ ॥  
 नलमूलान्यनन्ता च लेपः श्लेष्मविसर्पहा  
 धवसप्ताह्वखदिरदेवदारुकुरण्टकम् ॥ १५ ॥  
 समुस्तारग्वधं लेपो वर्गो वा वरुणादिकः ।  
 आरग्वधस्य पत्राणि त्वचः श्लेष्मान्तकोद्भवाः ॥ १६ ॥  
 इन्द्राणीशाकं कांकाह्वाशिरोषकुसुमानि च ।  
 सेकत्रणाभ्यङ्गहविलेपचूर्णान् यथायथम् ॥ १७ ॥  
 एतैरेवौषधैः कुर्याद्वायौ लेपा घृताधिकाः ।  
 कफस्थानगते सामे पित्तस्थानगतेऽयवा ॥ १८ ॥  
 आशीतोष्णा हिता रूक्षा रक्तपित्ते घृतान्विताः ।  
 अत्यर्थशीतास्तनवस्तनुवस्तान्तरास्थिताः ॥ १९ ॥  
 योज्याः क्षणे क्षणेऽन्येऽन्ये मन्दवीर्यास्त एव च ।  
 संसृष्टदोषे संसृष्टमेतत् कर्म प्रशस्यते ॥ २० ॥  
 शतधौतघृतेनाग्निं प्रदिह्यात् केवलेन वा ।  
 सेचयेद् घृतमण्डेन शीतेन मधुकास्युना ॥ २१ ॥  
 शीताभ्रसाभ्रोजजलैः क्षीरेणैश्वरसेन वा ।  
 पानलेपनसेकेषु महातिक्तं परं हितम् ॥ २२ ॥  
 ग्रन्थाख्ये रक्तपित्तघ्नं कृत्वा सम्यग् यथोदितम् ।  
 कफानिलघ्नं कर्मघ्नं पिण्डस्वेदोपनाहनम् ॥ २३ ॥

ग्रन्थिवीसर्पशूले तु तैलेनोष्णेन सेचयेत् ।  
 दशमूलविपक्वेन तद्वन्मूत्रैर्जक्तेन वा ॥ २४ ॥  
 मुखोष्ण्याया प्रदिह्याद्वा पिष्टया कृष्णगन्धया ।  
 नक्तमालत्वचा शुष्कमूलकैः कलिनाऽथवा ॥ २५ ॥  
 दन्तीचित्रकमूलत्वक्सौधार्कपयसी गुडः ।  
 भल्लातकास्थिकासोसलेपो भिन्द्यात् शिलामपि ॥ २६ ॥  
 बहिर्माग्राश्रितं ग्रन्थिं किं पुनः कफसम्भवम् ।  
 दीर्घकालस्थितं ग्रन्थिमेभिर्भिन्द्याच्च भेषजैः ॥ २७ ॥  
 मूलकानां कुलत्यानां यूपैः सचारदाडिमैः ।  
 गोधूमान्नैर्यवान्नैश्च ससीधुमधुशर्करैः ॥ २८ ॥  
 सक्षौद्रैर्वारुषीमण्डैर्मातुलुङ्गरसान्वितैः ।  
 त्रिफलायाः प्रयोगैश्च पिप्पल्याः क्षौद्रसंयुतैः ॥ २९ ॥  
 देवदारुगुडूच्योश्च प्रयोगैर्गिरिजस्य च ।  
 मुस्तभल्लातसक्तूनां प्रयोगैर्माक्षिकस्य च ॥ ३० ॥  
 धूमैर्विरेकैः शिरसः पूर्वोक्तैर्गुल्मभेदनैः ।  
 तप्तायोहेमलवणपाषाणादिप्रपीडनैः ॥ ३१ ॥  
 आभिः क्रियाभिः सिद्धाभिर्विविधाभिर्बले स्थितः ।  
 ग्रन्थिः पाषाणकठिनो यदि नैवोपशाम्यति ॥ ३२ ॥  
 अथास्य दाहः क्षारेण शरैर्हेम्नापि वा हितः ।  
 पाकिभिः पाचयित्वा तु पाटयित्वा तमुद्धरेत् ॥ ३३ ॥  
 मोक्षयेद् बहुशश्वास्य रक्तमुत्क्लेशमागतम् ।  
 पुनश्चापहृते रक्ते वातश्लेष्मजिदौषधम् ॥ ३४ ॥  
 प्रक्लिन्ने दाहपाकाभ्यां वाह्यान्तर्ब्रणवत् क्रिया ।  
 दावींविडङ्गकम्पिलैः सिद्धं तैलं व्रणे हितम् ॥ ३५ ॥  
 दूर्वास्वरससिद्धं तु कफपित्तोत्तरे घृतम् ।  
 एकतः सर्वकर्माणि रक्तमोक्षणमेकतः ॥ ३६ ॥

विसर्पिं न ह्यसंसृष्टः सोऽस्रपित्तेन जायते ।

रक्तमेवाश्रयश्चास्य बहुशोऽस्रं हरेदतः ॥ ३७ ॥

न घृतं बहुदोषाय देयं यत्र विरेचनम् ।

तेन दोषो ह्युपस्तब्धस्वप्रकृतिपिण्डितं पचेत् ॥ ३८ ॥

### एकोनविंशोऽध्यायः ।

अथातः कुष्ठचिकित्सितं व्याख्यास्यामः ॥

कुष्ठिनं स्त्री हृपानेन पूर्वं सर्वमुपाचरेत् ।

तत्र वातोत्तरे तैलं घृतं वा साधितं हितम् ॥ १ ॥

दशमूलान्दत्तैरण्डशाङ्गैश्चामिषशृङ्गिभिः ।

पटोलनिम्बकटुकादाकीपाठादुरालभाः ॥ २ ॥

पर्पटं चायमाणाञ्च पलाशं पाचयेदपाम् ।

द्वाढकेऽष्टांशशेषेण तेन कर्षोन्मितैस्तथा ॥ ३ ॥

त्रायन्तीमुस्तभूनिम्बकलिङ्गकणचन्दनैः ।

सर्पिषो द्वादशपलं पचेत्तत्तिक्तकं जयेत् ॥ ४ ॥

पित्तकुष्ठपरीसर्पपिटिकादाहलड्भ्रमान् ।

कण्डुपाण्डामयान् गण्डान् दुष्टनाडीव्रणापचीः ॥ ५ ॥

विस्फोटविद्रधीगुल्मशोफोन्मादमदानपि ।

हृद्रोगतिमिरव्यङ्गग्रहणीशिवत्रकामलाः ॥ ६ ॥

भगन्दरमपस्मारमुदरं प्रदरं गरम् ।

अर्शोऽस्रपित्तमन्यांश्च सुक्लच्छान् पित्तजान् गदान् ॥ ७ ॥

सप्तच्छदः पर्पटकः शम्याकः कटुका वचा ।

त्रिफला पद्मकं पाठा रजन्यौ सारिके कण्ठे ॥ ८ ॥

निम्बचन्दनयक्ष्या हविशालेन्द्रयवानृताः ।

किराततिक्तकं सेव्यं वृषो मूर्वा शतावरी ॥ ९ ॥

पटोलातिविषामुस्तात्रायन्तीधन्वयासकम् ।



तैर्जलेऽष्टगुणे सर्पिर्विगुणामलकोरसे ॥ १० ॥

सिद्धं तिक्तात्महातिक्तं गुणैरभ्यधिकं मतम् ।

कफोत्तरे घृतं सिद्धं निम्बसप्ताहचित्रकैः ॥ ११ ॥

कुष्ठोषणवचाशालप्रियालचतुरङ्गुलैः ।

सर्वेषु चारुष्करजं तौवरं सार्घपं पिवेत् ॥ १२ ॥

स्त्रीहं घृतं वा कृमिजित्पथ्याभक्तातकैः शृतम् ।

आरग्वधरस्य मूलेन शतकृत्वः शृतं घृतम् ॥ १३ ॥

पिबन् कुष्ठं जयत्याशु भजन् सखदिरं जलम् ।

एभिरेव यथास्वं च स्त्रीहैरभ्यञ्जनं हितम् ॥ १४ ॥

स्निग्धस्य शोधनं योज्यं विसर्पे यदुदाहृतम् ।

ललाटहस्तपादेषु शिराश्चास्य विमोचयेत् ॥ १५ ॥

प्रच्छानमल्पके कुष्ठे शृङ्गाद्याश्च यथायथम् ।

स्नेहैराप्याययेच्चैनं कुष्ठघ्नैरन्तरान्तरा ॥ १६ ॥

मुक्तरक्तविरिक्तस्य रित्तकोष्ठस्य कुष्ठिनः ।

प्रभञ्जनस्तथा ह्यस्य न स्याद् देहप्रभञ्जनः ॥ १७ ॥

वासामृतानिम्बवरापटोलव्याघ्रीकरञ्जोदककल्कपक्कम् ।

सर्पिर्विसर्पज्वरकामलास्रकुष्ठापहं वज्रकमामनन्ति ॥ १८ ॥

त्रिफलात्रिकटुद्विकण्टकारिकटु काकुम्भनिकुम्भराजवृक्षैः ।

सवचातिविषाग्निकैः सपाठैः पित्तुभागैर्नववज्रदुग्धमुद्या ॥ १९ ॥

पिष्टैः सिद्धं सर्पिषः प्रस्थमेभिः

क्रूरे कोष्ठे स्त्रीहनं रेचनं च ।

कुष्ठश्वित्प्लीहवर्ध्नाश्मगुल्मान्

हन्यात् कच्छांस्तन्महावज्रकाव्यम् ॥ २० ॥

दन्ध्याढकमपां द्रोणे पक्त्वा तेन घृतं पचेत् ।

धामार्गवपले पीतं तदूर्ध्वाधो विशुद्धिक्तत् ॥ २१ ॥

आवर्त्तकीतुलां द्रोणे पचेदष्टांशशेषितम् ।



तन्मूलैस्तत्र निर्यूहे घृतप्रस्थं विपाचयेत् ॥ २२ ॥

पीत्वा तदेकदिवसान्तरितं सुवीर्यं

भुञ्जीत कोद्रवसुसंस्कृतकाञ्चिकेन ।

कुष्ठं किलासमपचोच्च विजेतुमिच्छन्

इच्छन् प्रनाञ्च विपुलां ग्रहणं स्मृतिञ्च ॥ २३ ॥

यतेर्लेलीतकवसा चौद्रजातीरसान्विता ।

कुष्ठघ्नो समसर्पिर्वा सगायत्रप्रसनोदका ॥ २४ ॥

शालयो यवगोधूमाः कोरदूषाः प्रियङ्गवाः ।

मुद्गा मसूरास्तुवरो तिक्तशाकानि जाङ्गलम् ॥ २५ ॥

वरापटोलखदिरनिम्बारुष्करयोजितम् ।

मद्यान्यौषधगर्भाणि मयितं चेन्नुराजिमत् ॥ २६ ॥

अन्नपानं हितं कुष्ठे न त्वम्बलवणोपणम् ।

दधिदुग्धगुड़ानूपतिलमाषांस्त्वजेत्तराम् ॥ २७ ॥

टोलमूलत्रिफलाविशाला पृथक्त्रिभागाः पचितत्रिशाखाः ।

पुस्त्रायमाणा कटुरोहिणी च भागार्द्धिके नागरपादयुक्ते ॥ २८ ॥

तत्पलं जर्जरितं विपक्वं जले पिबेद् व्योषविशोधनाय ।

वीर्यं रसैर्धन्वमृगद्विजानां पुराणशाल्योदनमाददीत ॥ २९ ॥

कुष्ठं किलासं ग्रहणीप्रदोषमर्शांसि कृच्छ्राणि हलीमकञ्च ।

द्रात्रियोगेन निहन्ति चैतद् हृद्वस्तिशूलं विषमज्वरञ्च ॥ ३० ॥

पङ्कजसारा मलकाभयानां पलत्रयं त्रीणि पलानि कुम्भात् ।

इस्य च द्वादशमासमेष जितात्मनां हन्युपयुज्यमानः ॥ ३१ ॥

कुष्ठं श्वित्रं खासकासोदरार्शोमेहघ्नीहग्रन्यग्रक्जन्तुगुल्मान् ।

अहं योगं प्राह यच्चो मुमुक्षोर्भिच्चोः प्राणान्माणिभद्रः क्लिमेमम् ॥ ३२ ॥

॥ ३२ ॥

भूनिम्बनिम्बत्रिफलापञ्चकातिविषाकषाः ।

मूर्वापटोलीद्विनिशापाठातिक्तेन्द्रवारुणीः ॥ ३३ ॥

सकलिङ्गवचास्तुत्या द्विगुणाश्च यथोत्तरम् ।

लिङ्गाहन्तीत्रिवृद्ब्राह्मीशूर्णिता मधुसर्पिषा ॥ ३४ ॥

कुष्ठमिहप्रसुप्तीनां परमं स्यात्तदौषधम् ।

वराविडङ्गकृष्णा वा लिङ्गात्तैलाज्यमाक्षिकैः ॥ ३५ ॥

काकोदुम्बरिकावेल्लनिम्बाब्दव्योषकल्कवान् ।

हन्ति वृक्षकनिर्यूहः पानात्सर्वांस्त्वगामयान् ॥ ३६ ॥

कुटजाग्निनिम्बनृपतरुखदिरासनसप्तपर्णनिर्यूहे ।

सिद्धा मधुघृतयुक्ताः कुष्ठघ्नोर्भक्षयेदभयाः ॥ ३७ ॥

दार्वीखदिरनिम्बानां त्वक्क्वाथः कुष्ठसूदनः ॥ ३८ ॥

निशोत्तमानिम्बपटोलमूलतिक्तावचालोहितयष्टिकाभिः ।

कृतः कषायः कफपित्तकुष्ठं सुसेवितो धर्म इवोच्छिनत्ति ॥ ३९ ॥

एभिरेव च शृतं घृतमुख्यं भेषजैर्जयति मारुतकुष्ठम् ।

कल्पयेत् खदिरनिम्बगुडूचीदेवदारुरजनीः पृथगेवम् ॥ ४० ॥

पाठादार्वीवृद्धिषुणेशाकटुकाभि-

र्मूत्रं युक्तं शक्रयवैश्वोष्णजलं च ।

कुष्ठी पीत्वा मासमरुक् स्याद् गुदकीली

मेही शोफी पाण्डुरजीर्णी क्लमिमांश्च ॥ ४१ ॥

लाक्षादन्तीमधुरसवराह्वीपिपाठाविडङ्गं

प्रत्यक्पुष्पीत्रिकटुरजनीसप्तपर्णाटरूषम् ।

रक्तानिम्बं सुरतरुक्तं पञ्चमूल्या च चूर्णं

पीत्वा मासं जयति हितभुगव्यमूत्रेण कुष्ठम् ॥ ४२ ॥

निशाकणानागरवेल्लतीवरं

सवङ्गिताप्यं क्रमशो विवर्द्धितम् ।

गवाम्बु पीतं वटकीकृतं तथा

निहन्ति कुष्ठानि सुदारुणान्यपि ॥ ४३ ॥

त्रिकटूत्तमातिलारुष्कराज्यमाक्षिकसितोपला विहिता ।

गुलिका रसायनं स्यात्कुष्ठजिञ्च वृथा च सप्तसमा ॥४४॥  
 चन्द्रशकलाम्बिरजनीविडङ्गतुवरास्थ्यरुष्करत्रिफलाभिः ।  
 वटका गुडांशकृष्णाः समस्तकुष्ठानि नाशयन्त्यभ्यस्ताः ॥४५॥  
 विडङ्गभक्तातकवाकुचीनां सद्योपिवाराहिहरीतकीनाम् ।  
 लाङ्गलीकृष्णतिलोपकुल्या गुडेन पिण्डी विनिहन्ति कुष्ठम् ४६  
 शाङ्गलेखा सविडङ्गमूला सपिप्पलीका सह्युताशमूला ।  
 योमला सामलका सतैला कुष्ठानि कृच्छ्राणि निहन्ति लीठा  
 ॥४७॥

पथातिखगुडैः पिण्डी कुष्ठं सारुष्करैर्जयेत् ।  
 गुडारुष्करजन्तुघ्नसोमराजीकृताऽथवा ॥ ४८ ॥  
 विडङ्गाद्रिजतु चौद्रं सर्पिषत् खादिरं रजः ।  
 किटिभस्त्रिदद्दुघ्नं खादेन्मितहिताशनः ॥ ४९ ॥  
 शिलातैलकृमिघ्नानि धावत्रायामलपिप्पलीः ।  
 लिहानः सर्वकुष्ठानि जयत्यतिगुरूष्यपि ॥ ५० ॥  
 मुस्तं व्योषं त्रिफला मञ्जिष्ठादारुपञ्चमूले द्वे ।  
 सहच्छदनिस्वत्वक् सविशालाचित्रको मूर्वा ॥ ५१ ॥  
 चूर्णं तर्पणभामैर्नैवभिः संयोजितं समध्वंसम् ।  
 नित्यं कुष्ठनिवर्हणमेतत् प्रायोगिकं खादन् ॥ ५२ ॥  
 शयथुं सपाण्डुरोगं श्वित्रं ग्रहणीप्रदोषमर्शांसि ।  
 वध्नं भगन्दरपिङ्काकण्डूकोठापचीर्हन्ति ॥ ५३ ॥  
 रसायनप्रयोगेण तुवरास्थीनि शीलयेत् ।  
 भक्तातकं वाकुचिकां वङ्गिमूलं शिलाह्वयम् ॥ ५४ ॥  
 दोषे विजितेऽन्तस्वक्स्थे शमनं बहिः प्रलेपादि हितम् ।  
 शालेपोत्कृष्टं कुष्ठं हि विवृद्धिमेति मलिने देहे ॥ ५५ ॥  
 स्थिरकठिनमण्डलानां कुष्ठानां पोटलैर्हितः स्नेहः ।  
 खिनोत्सन्नं कुष्ठं शस्त्रैर्लिखितं प्रलेपनैर्चिम्पेत् ॥ ५६ ॥

येषु न शस्त्रं क्रमते स्पर्शेन्द्रियनाशनेषु कुष्ठेषु ।  
 तेषु निपात्यः चारो रक्तं दोषं च विस्त्राव्यम् ॥ ५७ ॥  
 लेपोऽतिकठिने परुषे सुप्ते कुष्ठे स्थिरे पुराणे च ।  
 पीतागदस्य कार्थी विषैः समन्वो गदैश्चानु ॥ ५८ ॥  
 स्तब्धातिसुप्तसुप्तान्यस्त्रेदनकुण्डलानि कुष्ठानि ।  
 घृष्टानि शुष्कगोमयफेनकशस्त्रैः प्रदेह्यानि ॥ ५९ ॥  
 मुस्तात्रिफलामदनं करञ्ज आरग्वधकलिङ्गयवाः ।  
 सप्ताह्वकुष्ठफलनीदार्व्यसिद्धार्थकं स्नानम् ॥ ६० ॥  
 एष कषायो वमनं विरेचनं वर्णकरस्तथोद्धर्षः ।  
 त्वग्दोषकुष्ठशोफप्रबोधनः पाण्डुरोगघ्नः ॥ ६१ ॥  
 करवीरनिम्बकुटजाच्छम्याकाञ्चित्काञ्च मूलानाम् ।  
 मूत्रे दर्वीलेपीक्वाथो लेपेन कुष्ठघ्नः ॥ ६२ ॥  
 श्वेतकरवीरमूलं कुटजकरञ्जात् फलं त्वचो दाव्याः ।  
 सुमनःप्रवालयुक्तो लेपः कुष्ठापहः सिद्धः ॥ ६३ ॥  
 शैरिषीत्वक्पुष्पं कार्पास्याराजवृक्षपत्राणि ।  
 पिष्टा च काकमाची चतुर्विधः कुष्ठहा लेपः ॥ ६४ ॥  
 व्योषसर्षपनिशागृहधूमैर्यावशूकपटुचित्तककुष्ठैः ।  
 कोलमात्रगुटिकाईविषांशाः श्वित्रकुष्ठहरणो वरलेपः ॥ ६५ ॥  
 निम्बं हरिद्रे सुरसं पटोलं कुष्ठाश्वगन्धे सुरदारुशिग्रुः ।  
 ससर्षपं तुम्बरुधान्यवन्यं चण्डावचूर्णानि समानि कुर्यात् ॥ ६६ ॥  
 तैस्तक्रपिष्टैः प्रथमं शरीरं  
 तैलाक्तमुद्धर्त्तयितुं यतेत ।  
 तेनास्यकण्डूपिटिकाः सकोटाः  
 कुष्ठानि शोफाश्च शमं व्रजन्ति ॥ ६७ ॥  
 मुस्तामृतासङ्गकटङ्कटेरीकासीसकम्पिङ्गककुष्ठरोध्राः ।  
 गन्धोपलः सर्जरसो विडङ्गं मनःशिलालेकरवीरकत्वक् ॥ ६८ ॥



तैलाक्तगात्रस्य कृतानि चूर्णा-

न्येतानि दद्याद्रवचूर्णनार्यम् ।

दुद्रुः सङ्गण्डुः किटिभानि पामा

विचर्चिका चेति तथा न सन्ति ॥ ६८ ॥

स्रुगण्डे सर्पपात् कल्कः कुकूलानलपाचितः ।

बेपाद्विचर्चिकां हन्ति रागवेग इव त्रपाम् ॥ ७० ॥

शिलालेमरिचानि तैलमाकं पयः कुष्ठहरः प्रदेहः ।

करञ्जप्रपुनाटवीजं कुष्ठान्वितं गोसलिलेन पिष्टम् ॥ ७१ ॥

गुग्गुलुमरिचविडङ्गैः सर्पपकासीससर्जरसमुस्तैः ।

श्रीवेष्टकालगन्धैर्मनःशिलाकुष्ठकम्पिलैः ॥ ७२ ॥

उभयहरिद्रासहितैश्चाक्रिकतैलेन मिश्रितैरेभिः ।

दिनकरकराभितप्तैः कुष्ठं घृष्टञ्च नष्टञ्च ॥ ७३ ॥

मरिचं तमालपत्रं कुष्ठं समनःशिलं सकासीसम् ।

तैलेन युक्तमुषितं सप्ताहं भाजने ताम्ब्रे ॥ ७४ ॥

तेनाक्षिप्तं सिद्धसप्ताहाद् घर्मसैविनोऽपैति ।

मासान्नवं किलासं स्नानेन विना विशुद्धस्य ॥ ७५ ॥

मयूरकक्षारजले सप्तकृत्वः परिस्रुते ।

सिद्धं ज्योतिषतीतैलमभ्यङ्गात् सिद्धनाशनम् ॥ ७६ ॥

वायसजङ्गामूलं वमनीपत्राणि मूलकाद् बीजम् ।

तत्रेण भौमवारे लेपः सिद्धापहः सिद्धः ॥ ७७ ॥

श्रीवन्तीमञ्जिष्ठादार्वी कम्पिलकं पयस्तुत्यम् ।

एष घृततैलपाकः सिद्धः सिद्धे च सर्जरसः ॥ ७८ ॥

देयः समधूच्छिष्ठो विपादिका तेन नश्यति ह्युक्ता ।

चर्मककुष्ठकिटिभं कुष्ठं शाम्यत्यलसकं च ॥ ७९ ॥

मूलं सप्ताहात्त्वक् शिरीषाश्वमारात्

अर्कान्मालत्याश्वित्रकास्फोतनिम्बात् ।



वीजं कारञ्चं सार्षपं प्रापुनाटं  
श्रेष्ठा जन्तुघ्नं चूषणं द्वे हरिद्रे ॥ ८० ॥

तिलतैलं साधितं तैः समूत्रैः

त्वग्दोषाणां दुष्टनाडीव्रणानाम् ।

अभ्यङ्गेन श्लेष्मवातोद्भवानां

नाशायालं वज्रकं वज्रतुल्यम् ॥ ८१ ॥

एरण्डतार्क्ष्यघननीपकदम्बभाङ्गी-

कम्पिल्लवेल्लफलिनीसुरवारुणीभिः ।

निर्गुण्डप्रश्करसुराहसुवर्णदुग्धा-

श्रीवेष्टगुग्गुलुशिलापटुतालविश्वैः ॥ ८२ ॥

तुल्यस्रुगर्कदुग्धं सिद्धं तैलं स्मृतं महावज्रम् ।

अतिशयितवज्रकगुणं श्लेष्मार्शोग्रन्थिमालाघ्नम् ॥ ८३ ॥

कुष्ठाश्वमारभृङ्गार्कमूत्रसुकचौरसैन्धवैः ।

तैलं सिद्धं विषावापमभ्यङ्गात् कुष्ठजित्परम् ॥ ८४ ॥

सिद्धं सिक्थकसिन्दूरपुरतुल्यकतार्क्ष्यजैः ।

कच्छूं विचर्चिकां वाऽऽशु कटुतैलं नियच्छति ॥ ८५ ॥

लाक्षाव्योषं प्रापुनाटञ्च वीजं

सश्रीवेष्टं कुष्ठसिद्धार्थकाश्च ।

तक्रोन्मिश्रः स्याद्हरिद्रा च लेपो

दद्रुषूक्तो मूलकोत्थञ्च वीजम् ॥ ८६ ॥

चित्तकसोभाञ्जनकौ गुडूच्यपामार्गदेवदारुणि ।

खदिरो धवश्च लेपः श्यामा दन्ती द्रवन्ती च ॥ ८७ ॥

लाक्षारसाञ्जनैलापुनर्नवा चेति कुष्ठिनां लेपाः ।

दधिमण्डयुताः पादैः षट् प्रोक्ता मारुतकफघ्नाः ॥ ८८ ॥

जलवाप्यलोहकेसरपत्रप्लवचन्दनमृणालानि ।

भागोत्तराणि सिद्धं प्रलेपनं पित्तकफकुष्ठे ॥ ८९ ॥

तिक्कृतैर्धौतघृतैरभ्यङ्गो दृष्टमानकुष्ठेषु ।  
 तैलैयन्दममधुकप्रपौण्डरीकोत्पलयुतैश्च ॥ ६० ॥  
 क्लेदे प्रपतति चाङ्गे दाहे विस्फोटके च चर्मदले ।  
 शीताः प्रदेहसेका व्यधनविरेकी घृतं तिक्तम् ॥ ६१ ॥  
 खदिरवृषनिम्बकुटजाः श्रेष्ठाः कृमिजित् पटोलमधुपर्णः ।  
 अन्तर्वहिः प्रयुक्ताः कृमिकुष्ठनुदः सगोमूत्राः ॥ ६२ ॥  
 वातोत्तरेषु सर्पिर्वमनं श्लेष्मोत्तरेषु कुष्ठेषु ।  
 पित्तोत्तरेषु मोचो रक्तस्य विरेचनं चाग्रम् ॥ ६३ ॥  
 ये लेपाः कुष्ठानां युज्यन्ते निर्हृतास्रदोषाणाम् ।  
 संशोधिताशयानां सद्यः सिद्धिर्भवति तेषाम् ॥ ६४ ॥  
 दोषे हृतेऽपनीते रक्ते वाह्यान्तरे कृते शमने ।  
 स्नेहे च कालयुक्ते न कुष्ठमतिवर्त्तते साध्यम् ॥ ६५ ॥  
 बहुदोषः संशोध्यः कुष्ठी बहुशोऽनुरचता प्राणान् ।  
 दोषे ह्यतिमात्रहृते वायुर्हन्यादवलमाशु ॥ ६६ ॥  
 पक्षात् पक्षाच्छर्दनान्यभ्युपेयात्  
 मासान्मासाच्छोधनान्यप्यधस्तात् ।  
 शुद्धिर्मुद्भिर्न स्यात् त्विरात्रात् त्विरात्रात्  
 षष्ठे षष्ठे मास्यसृग्मोक्षणानि ॥ ६७ ॥  
 यो दुर्वान्तो दुर्विरिक्तोऽथवा स्यात्  
 कुष्ठी दोषैरुद्धतैर्व्याप्यतेऽसौ ।  
 निःसन्देहं यात्यसाध्यत्वमेवं  
 तस्मात् कृत्स्नान्निर्हरेदस्य दोषान् ॥ ६८ ॥  
 व्रतदमयमसेवात्यागशीलाभियोगः  
 द्विजसुरगुरुपूजा सर्वसत्त्वेषु मैत्री ।  
 शिवाशिवसुतताराभास्कराराधनानि  
 प्रकटितमलपापं कुष्ठमुन्मूलयन्ति ॥ ६९ ॥

## विंशोऽध्यायः ।

अथातः श्वित्रकृमिचिकित्सितं व्याख्यास्यामः ॥

कुष्ठादपि बीभत्सं यच्छीघ्रतरञ्च यात्यसाध्यत्वम् ।

श्वित्रमस्तच्छान्द्यैः यतेत दीप्ते यथा भवने ॥ १ ॥

संशोधनं विशेषात् प्रयोजयेत् पूर्वमेव देहस्य ।

श्वित्रे संसनमग्रं मलयूरस इत्यते सगुडः ॥ २ ॥

तं पीत्वा भक्ततनुर्यथाबलं सूर्यपादसन्तापम् ।

सेवेत विरिक्ततनुस्यहं पिपासुः पिबेत् पेयाम् ॥ ३ ॥

श्वित्रेऽङ्गे ये स्फोटा जायन्ते कण्टकेन तान् भिन्द्यात् ।

स्फोटेषु निस्तुतेषु तु प्रातः प्रातः पिबेत् त्रिदिनम् ॥ ४ ॥

मलयमसनं प्रियङ्गुं शतपुष्पां चाश्रसा समुत्काथ्य ।

पलाशं वा चारं यथाबलं फाणितोपेतम् ॥ ५ ॥

पल्वक्षवस्कलनिर्यूहेणेन्दुराजिकाकल्कम् ।

पीत्वोष्णस्थितस्य जाते स्फोटे तन्नेण भोजनं निर्लवणम् ॥ ६ ॥

गव्यं मूत्रं चित्रकव्योषयुक्तं

सर्पिः कुम्भे स्थापितं चौद्रमिश्रम् ।

पक्षादूर्ध्वं श्वित्रिभिः पेयमेतत्

कार्यं चासौ कुष्ठदृष्टं विधानम् ॥ ७ ॥

मार्कमथवा खादेद् भृष्टं तैलेन लोहपात्रस्थम् ।

बीजकशृतञ्च दुग्धं तदनु पिबेच्छत्रनाशाय ॥ ८ ॥

पूतीकार्कव्याधिघातस्रुहीनां

मूत्रे पिष्टाः पल्लवा जातिजाश्च ।

घ्नन्त्यालेपाच्छत्रदुर्नामदद्रु-

पामाकोठान् दुष्टनाडीव्रणांश्च ॥ ९ ॥

द्वैपं दग्धं चर्म मातङ्गजं वा

श्वित्रे ज्ञेयस्तैलयुक्तो वरिष्ठः ।

पूतिः कीटो राजवृक्षोद्भवेन

क्षारेणाक्तः श्वित्रमेकोऽपि हन्ति ॥ १० ॥

रात्रौ गोमूत्रे चासितान् जर्जराङ्गान्

अङ्गि छायायां शोषयेत् स्फोटहेतून् ।

एवं वारांस्त्रींस्तैस्ततः श्लक्ष्णपिट्टैः

सुद्ध्या क्षीरेण श्वित्रनाशाय लेपः ॥ ११ ॥

अथतैलकृतो लेपः कृष्णसर्पोद्भवा मपी ।

श्वित्रिपित्तं तथा दग्धं क्षीवेरं वा तदाप्नुतम् ॥ १२ ॥

कुङ्कुमो वल्गुजवीजाक्षरितालचतुर्थभागसंमिश्रः ।

मूत्रेण गवां पिट्टः सवर्णकरणं परं श्वित्रे ॥ १३ ॥

ते सुदग्धे गजलिण्डजे च गजस्य मूत्रेण परिष्कृते च ।

एप्रमाणे दशभागयुक्तं दत्त्वा पचेद्बीजमवल्गु जानाम् ॥ १४ ॥

श्वित्रं जयेद्विक्रणतां गतेन

तेन प्रलिम्पन् बह्वुशः प्रष्टुष्टम् ।

कुष्ठं मर्षीं वा तिलकालकं वा

यदा व्रणे स्यादधिमांसजातम् ॥ १५ ॥

मातकङ्घ्रीपिसुधार्कमूलं गुञ्जाफलत्रूप्रणशङ्खचूर्णम् ।

गुं सकुष्ठं लवणानि पञ्च चारद्वयं लाङ्गलिकाश्च पक्त्वा ॥ १६ ॥

वर्कदुग्धे घनमायसस्यं शलाकया तद्विदधीत लेपम् ।

कुडे किलासे तिलकालकेषु मांसेषु दुर्नामसु चर्मकीले ॥ १७ ॥

शुद्ध्या शोणितमोक्षैर्विरुद्धणैर्भक्षणैश्च सक्तूनाम् ।

श्वित्रं कस्यचिदेव प्रशाम्यति क्षीणपापस्य ॥ १८ ॥

## एकविंशोऽध्यायः ।

अथातः कृमिचिकित्सितं व्याख्यास्यामः ॥

स्निग्धस्निग्धे गुडश्चीरमध्याद्यैः कृमिषोदरे ।

उत्कृष्टशितकृमिकफे शर्वरीं तां सुखोषिते ॥ १ ॥

सुरसादिगणं मूत्रे क्वाथयित्वा र्द्धवारिणि ।

सं कषायं कणागालकृमिजित् कल्कयोजितम् ॥ २ ॥

सतैलस्वर्जिकाचारं युञ्ज्याद् वस्त्रिं ततोऽहनि ।

तस्मिन्नेव निरूढं तं पाययेत् विरेचनम् ॥ ३ ॥

द्विवृत्कल्कं फलकणाकषायालोडितं ततः ।

ऊर्ध्वार्धः शोधिते कुर्यात् पञ्चकोलयुतं क्रमम् ॥ ४ ॥

कटुतिक्तकषायाणां कषायैः परिषेचनम् ।

काले विडङ्गतैलेन ततस्तमनुवासयेत् ॥ ५ ॥

शिरोरोगनिषेधोक्तमाचरेन्मूर्ध्निगेष्वनु ।

उद्रिक्ततिक्तकटुकमल्पस्त्रेहञ्च भोजनम् ॥ ६ ॥

विडङ्गकृष्णामरिचपिप्पलीमूलशिग्रुभिः ।

पिवेत् सस्वर्जिकाचारं यवागूं तक्रसाधिताम् ॥ ७ ॥

रसं शिरोषाकिणिहिपारिभद्रककेम्बुकात् ।

पलाशवोजपत्तूरपूतिकाद्वा पृथक् पिवेत् ॥ ८ ॥

सचौद्रं सुरसादीन् वा लिह्यात् चौद्रयुतान् पृथक् ।

शतकत्वोऽश्वविट्चूर्णं विडङ्गक्वाथभावितम् ॥ ९ ॥

कृमिमान्मधुना लिह्याद्भावितं वा वरारसैः ।

शिरोरोगतेषु कृमिषु चूर्णं प्रथमनञ्च तत् ॥ १० ॥

अश्वकूर्णीकिसलयैः सुपिष्टैः पिष्टमिश्रितैः ।

पक्त्वा पूपलिकां खार्देजान्याम्नञ्च पिवेदनु ॥ ११ ॥

सपञ्चकोललवणमसान्द्रं तक्रमेव वा ।

नीपसार्कवनिर्गुण्डीपल्लवेष्वप्ययं विधिः ॥ १२ ॥



विडङ्गचूर्णमिश्रैर्वा पिष्टैर्भक्ष्यान् प्रकल्पयेत् ।

विडङ्ग तण्डुलैर्युक्तमर्द्धांशैरातपस्थितम् ॥ १३ ॥

दिनमारुष्करं तैलं पाने वस्तौ च योजयेत् ।

सुराह्वसरलस्र्नेहं पृथगेवं प्रकल्पयेत् ॥ १४ ॥

पुरीषजेषु सुतरां दद्याद् वस्तिविरेचने ।

शिरोविरेकं वमनं शमनं कफजन्मसु ॥ १५ ॥

रक्तजानां प्रतीकारं कुर्यात् कुष्ठचिकित्सितात् ।

इन्द्रलुप्तविधिश्चात्र विधेयो रोमभोजिषु ॥ १६ ॥

क्षीराणि मांसानि घृतं गुडञ्च

दधीनि शाकानि च पर्णवन्ति ।

समासतोऽम्बान्मधुरान् रसांश्च

कृमीन् जिहासुः परिवर्जयेच्च ॥ १७ ॥

## द्वाविंशोऽध्यायः ।

अथातो वातव्याधिचिकित्सितं व्याख्यास्यामः ॥

केवलं निरुपस्तम्भमादौ स्नेहैरुपाचरेत् ।

वायुं सर्पिर्वसामज्जातैलपानैर्नरं ततः ॥ १ ॥

स्नेहाक्रान्तं समाखास्य पयोभिः स्नेहयेत् पुनः ।

यूपैर्ग्राभ्योदकानूपरसैर्वा स्नेहसंयुतैः ॥ २ ॥

पायसैः कसरैः साम्बलवणैः सानुवासनैः ।

वातघ्नैस्तर्पणैश्चान्नैः सुस्निग्धैः स्नेहयेत्ततः ॥ ३ ॥

स्वभ्यक्तं स्नेहसंयुक्तैः शङ्करायैः पुनः पुनः ।

स्नेहाक्तं खिन्नमङ्गन्तु वक्तं स्तब्धं सवेदनम् ॥ ४ ॥

यथेष्टमानामयितुं सुखमेव हि शक्यते ।

शुष्काण्यपि हि काष्ठानि स्नेहस्वेदोपपादनैः ॥ ५ ॥

शक्यं कर्मस्थतां नेतुं किमु गात्राणि जीवताम् ॥

हर्षतोदरगायामशोकस्तम्भग्रहादयः ॥ ६ ॥  
 खिन्नस्याशु प्रशाम्यन्ति मार्दवं चापजायते ।  
 स्नेहश्च धातून् संशुष्कान् पुष्णाल्याशु प्रयोजितः ॥ ७ ॥  
 बलमग्निबलं पुष्टिं प्राणं चास्याभिवर्द्धयेत् ।  
 असक्तं पुनः स्नेहैः स्वेदैश्च प्रतिपादयेत् ॥ ८ ॥  
 तथा स्नेहमृदौ कोष्ठे न तिष्ठन्त्यनिलामयाः ।  
 यद्येतेन सदोषत्वात् कर्मणा न प्रशाम्यति ॥ ९ ॥  
 मृदुभिः स्नेहसंयुक्तैर्भेषजैस्तं विशोधयेत् ।  
 घृतं तिल्वकसिद्धं वा सातलासिद्धमेव वा ॥ १० ॥  
 पयसैरण्डतैलं वा पिवेद्दोषहरं शिवम् ।  
 स्निग्धान्नलवणोष्णाद्यैराहारैर्हि मलश्चितः ॥ ११ ॥  
 स्रोतो रुद्ध्वाऽनिलं रुद्ध्यात्तस्मात्तमनुलोमयेत् ।  
 दुर्बलो यो विरेच्यः स्यात्तं निरूहैरुपाचरेत् ॥ १२ ॥  
 दीपनैः पाचनीयैर्वा भोज्यैर्वा तद्युतैर्नरम् ।  
 संशुस्योस्थिते चाग्नौ स्नेहस्वेदौ पुनर्हितौ ॥ १३ ॥  
 आमाशयगते वायौ वमितप्रतिभोजिते ।  
 सुखाम्बुना षट्चरणं वचादिं वा प्रयोजयेत् ॥ १४ ॥  
 सन्धुक्षितेऽग्नौ परतो विधिः केवलवातिकः ।  
 मत्स्यान्नामिप्रदेशस्थे सिद्धान् विल्वशलाटुभिः ॥ १५ ॥  
 वस्तिकर्म त्वधोनाभेः शस्यते वावपीडकः ।  
 कोष्ठगे चारचूर्णाद्या हिताः पाचनदीपनाः ॥ १६ ॥  
 हृत्स्थे पयः स्थिरासिद्धं शिरोवस्तिः शिरोगते ।  
 स्नेहिकं नावनं धूमः श्रोत्रादीनाञ्च तर्पणम् ॥ १७ ॥  
 स्वेदाभ्यङ्गानि वातानि हृद्यं चान्नं त्वगाश्रिते ।  
 शीताः प्रदेहा रक्तस्थे विरेको रक्तमोक्षणम् ॥ १८ ॥  
 विरेकी मांसमेदःस्थे निरूहाः शमनानि च ।

- वाद्याभ्यन्तरतः स्नेहैरस्थिमज्जागतं जयेत् ॥ १८ ॥  
 प्रहर्षोऽन्नञ्च शुक्रस्थे बलशुक्रकरं हितम् ।  
 विवद्धमार्गं दृष्ट्वा तु शुक्रं दद्याद्विरेचनम् ॥ २० ॥  
 विरिक्तं प्रतिभुक्तञ्च पूर्वोक्तां कारयेत् क्रियाम् ।  
 गर्भे शुष्के तु वातेन बालानां च विशुष्यताम् ॥ २१ ॥  
 सिंहाकाशमर्थमधुकैः सिद्धमुत्थापने पयः ।  
 स्त्रावसन्धिशिरःप्राप्ते स्नेहदाहोपनाहनम् ॥ २२ ॥  
 तैलं सङ्कुचितेऽभ्यङ्गे माषसैन्धवसाधितम् ।  
 आगारधूमलवणतैलेर्लेपः सुतेऽसृजि ॥ २३ ॥  
 सुतेऽङ्गे वेष्टयुक्ते तु कर्त्तव्यमुपनाहनम् ।  
 अथापतानकेनार्त्तमस्रस्ताचमवेपनम् ॥ २४ ॥  
 अस्तव्यमेद्रमस्वेदं वहिरायामवर्जितम् ।  
 अखट्टाघातिनं चैनं त्वरितं समुपाचरेत् ॥ २५ ॥  
 तत्र प्रागेव सुस्निग्धं स्विन्नाङ्गे तीक्ष्णनावनम् ।  
 स्रोतोविशुद्धये युञ्ज्यादच्छपानं ततो घृतम् ॥ २६ ॥  
 विदार्यादिगणक्वाथदधिचीररसैः शृतम् ।  
 नातिमात्रं तथा वायुर्व्याप्नोति सहसैव वा ॥ २७ ॥  
 कुलत्थयवकोलानि भद्रदार्वीदिकं गणम् ।  
 निःक्वाथ्यानूपमांसञ्च तेनाम्लैः पयसापि च ॥ २८ ॥  
 स्वादु स्कन्धप्रतीवापं महास्नेहं विपाचयेत् ।  
 सेकाभ्यङ्गावगाहान्नपाननस्यानुवासनैः ॥ २९ ॥  
 संहन्ति वातं ते ते च स्नेहस्वेदाः सुयोजिताः ।  
 वेगान्तरेषु मूर्धानमसक्तञ्चास्य रेचयेत् ॥ ३० ॥  
 अवपीडैः प्रधमनैस्तीक्ष्णैः श्लेष्मनिवर्हणैः ।  
 खसनासु विमुक्तासु तथा संज्ञां स विन्दति ।  
 सौवर्चलाभयाव्यौषसिद्धं सर्पिश्चक्षेऽधिके ॥ ३१ ॥

पलाष्टकं तिख्वकतो वरायाः प्रस्थं पलांशं गुरुपञ्चमूलम् ।  
 सैरण्डसिंहीत्रिवृतं घटेऽपां पक्षा पचेत्पादशृतेन तेन ॥ ३२ ॥  
 दध्नः पात्रे यावशूकाच्चिविल्वैः सर्पिःप्रस्थं हन्ति तत्सेव्यमानम्  
 दुष्टान् वातानेकसर्वाङ्गसंस्थान्योनिव्यापद्गुल्मवर्धोदिरञ्च ॥ ३३ ॥

विधिस्तिख्वकवज्ज्ञेयो शम्याकाशोकयोरपि ।

चिकित्सितमिदं कुर्याच्छुद्धवातापतानके ॥ ३४ ॥

संसृष्टदोषे संसृष्टं चूर्णयित्वा कफान्विते ।

तुम्बरूण्यभयाहिङ्गपौष्करं लवणत्रयम् ॥ ३५ ॥

यवकाथास्बुना पेयं हृत्पाश्चात्थ्यं पतन्त्रके ।

हिङ्गु सौवर्चलं शुण्ठी दाडिमं साम्नवेतसम् ॥ ३६ ॥

पिबेद्वा श्लेष्मपवनहृद्रोगोक्तञ्च शस्यते ।

आयामयोरर्दितवद् वाह्याभ्यान्तरयोः क्रिया ॥ ३७ ॥

तैलद्रोण्याच्च शयनमान्तरोऽत्र सुदुस्तरः ।

विवर्णदन्तवदनः सस्ताङ्गो नष्टचेतनः ॥ ३८ ॥

प्रखिन्यश्च धनुष्कम्भी दशरात्रं न जीवति ।

वेगेष्वतोऽन्यथा जीवन्मन्दिषु विनतो जडः ॥ ३९ ॥

खञ्जः कुण्ठिः पक्षह्नः पङ्गुलो विकलोऽथवा ।

हनुसंसे हनुस्निग्धस्त्रिन्नी स्वस्थानमानयेत् ॥ ४० ॥

उन्नामयेच्च कुशलश्चिबुकं विवृते मुखे ।

नामयेत् संवृते शेषमेकायामवदाचरेत् ॥ ४१ ॥

जिह्वास्तम्भे यथावस्थं कार्यं वातचिकित्सितम् ।

अर्दिते लावनं मूर्ध्नि तैलं श्रोत्राच्चितर्पणम् ॥ ४२ ॥

सशोफे वमनं दाहरागयुक्ते शिराव्यधः ।

स्नेहनं स्नेहसंयुक्तं पक्षाघाते विरेचनम् ॥ ४३ ॥

अववाही हितं नस्यं स्नेहश्चोत्तरभक्तिकः ।

ऊरुस्तम्भे न च स्नेही न च संशोधनं हितम् ॥ ४४ ॥



श्लेष्माममेदीवाहुश्चाद्युक्त्या तत्क्षपणान्यतः ।  
 कुर्याद्द्रुचोपचारश्च यवश्यामाककोद्रवाः ॥ ४५ ॥  
 शाकैरलवणैः शस्ताः किञ्चित्तैलैर्जलैः शृतैः ।  
 जाङ्गलैरष्टतैर्मांसैर्मध्वभ्योऽरिष्टपायिनः ॥ ४६ ॥  
 वत्सकादिर्हरिद्रादिर्वचादिर्वा ससैन्धवैः ।  
 भ्रामवाते सुखाभ्योभिः पेयः षट्चरणोऽथवा ॥ ४७ ॥  
 लिङ्घात् क्षौद्रेण वा श्रेष्ठाचव्यतिक्राकषाघनान् ।  
 कल्कं समधु वा चव्यपथ्याग्निसुरदारुजम् ॥ ४८ ॥  
 मूत्रैर्वा शीलयेत्पथ्यां गुग्गुलुं गिरिसम्भवम् ।  
 व्योषाग्निमुस्तत्रिफलाविङ्गुर्गुग्गुलुं समम् ॥ ४९ ॥  
 खादन् सर्वान् जयेद् व्याधीन् मेदःश्लेष्मामवातजान् ।  
 शाम्यत्येवं कफाक्रान्तः समेदस्कः प्रभञ्जनः ॥ ५० ॥  
 क्षारमूत्रान्वितान् खेदान् सेकानुवर्त्तनानि च ।  
 कुर्यात्क्षिङ्घ्राच्च मूत्राब्जैः करञ्जफलसर्षपैः ॥ ५१ ॥  
 मूलैर्वाप्यर्कतर्कारीनिम्बजैः ससुराह्वयैः ।  
 सक्षौद्रसर्षपापक्वलोष्ठवल्मीकमृत्तिकैः ॥ ५२ ॥  
 कफचयार्थं व्यायामे सह्ये चैनं प्रवर्त्तयेत् ।  
 स्थलान्युल्लङ्घयेन्नारीः शक्तितः परिशीलयेत् ॥ ५३ ॥  
 स्थिरतोयं सरः क्षेमं प्रतिस्रोतो नदीं तरेत् ।  
 श्लेष्ममेदःक्षये चात्र स्नेहादीनवचारयेत् ।  
 स्थानद्रूथादि चालोच्य कार्या शेषेष्वपि क्रिया ॥ ५४ ॥  
 गरं सुरदारुसनागरं कथितमम्भसि तैलविञ्चितम् ।  
 पीडितदेहगतिः पिबेद् द्रुतविलम्बितगोभवतीच्छया ॥ ५५ ॥  
 रास्नामहौषधद्वीपिपिप्यलीशठीपौष्करम् ।  
 पिष्ट्वा विपाचयेत् सर्पिर्वातरोगहरं परम् ॥ ५६ ॥  
 निम्बामृताह्वषपटोलनिदिग्धिकानां



भागान् पृथग् दशपलान् विपचेद्वटोऽपाम् ।

अष्टांशशेषितरसेन पुनश्च तेन

प्रस्थं घृतस्य विपचेत् पिचुभागकल्कैः ॥ ५७ ॥

पाठाविडङ्गसुरदारुगन्धोपकुल्या-

द्विच्चारनागरनिशामिशिचव्यकुष्ठैः ।

तेजोवतीमरिचवत्सकदीप्यकाग्नि-

रोहिण्यरुष्करवचाकणमूलयुक्तैः ॥ ५८ ॥

मञ्जिष्ठयातिविषया विषया यवान्या

संशुद्धगुग्गुलुपलैरपि पञ्चसङ्ग्रैः ।

तत्सेवितं प्रधमति प्रवलं समीरं

सन्ध्यस्थिमज्जगतमप्यथ कुष्ठमीटक् ॥ ५९ ॥

नाडीव्रणार्बुदभगन्दरगण्डमाला-

जत्रूर्ध्वसर्वगदगुल्मगुदोत्थमेहान् ।

यत्स्मारुचिष्वसनपीनसकासशोफ-

हृत्पाण्डुरोगमदविद्रधिवातरक्तम् ॥ ६० ॥

बलाविल्वशृते क्षीरे घृतमण्डं विपाचयेत् ।

तस्य शक्तिः प्रकुञ्चो वा नश्यं वाते शिरोगते ॥ ६१ ॥

तद्वत्सिद्धा वसा नक्रमत्स्यकूर्मचलूकजा ।

विशेषेण प्रयोक्तव्या केवले मातरिष्वनि ॥ ६२ ॥

जीर्णं पिण्याकम्पञ्च मूलं पृथक् च

क्वाथं क्वाथाभ्यामेकतस्तूलमाभ्याम् ।

क्षीरादष्टांशं पाचयेत् तेन पानात्

वाता नश्येयुः श्लेष्मयुक्ताविशेषात् ॥ ६३ ॥

प्रसारिणी तुलाक्वाथे तैलप्रस्थं पयः समम् ।

द्विमेदामिशिमञ्जिष्ठाकुष्ठारास्त्राकुचन्दनैः ॥ ६४ ॥

जीवकर्षभकाकोलीयुगुलामरदारुभिः ।

कल्कितैर्विपचेत् पर्वमारुतामयनाशनम् ॥ ६५ ॥  
लशाखस्य सहाचरस्य तुलां तमेतां दशमूलतश्च ।  
नि पञ्चाशदभीरुतश्च पादावशेषं विपचेद्दहेऽपाम् ॥ ६६ ॥  
सेव्यनखकुष्ठहिमैलासृक्प्रियङ्गुनलिकाम्बुशिलाजैः ।  
हेतानलदलोहसुराह्वैः कोपनामिशितुरुष्कनतैश्च ॥ ६७ ॥

तुल्यङ्गीरम्पालिकैस्तैलपात्रं सिद्धं  
कृच्छ्रान् शीलितं हन्ति वातान् ।  
कम्पाक्षेपस्तम्भशोषादियुक्तान्  
गुल्मोन्मादौ पीनसं योनिरोगान् ॥ ६८ ॥

सहाचरतुलायास्तु रसे तैलाढकं पचेत् ।  
मूलकल्काद्दशपलं पयो दत्त्वा चतुर्गुणम् ॥ ६९ ॥  
अथवा नतपङ्ग्रन्थास्थिराकुष्ठसुराह्वयान् ।  
सैलानलदशैलेयशताह्वारक्तचन्दनान् ॥ ७० ॥  
सिद्धेऽस्मिन् शर्कराचूर्णादष्टादशपलं क्षिपेत् ।  
भेडस्य सम्मतं तैलं तत्कृच्छ्राननिलामयान् ॥ ७१ ॥  
वातकुण्डलिकोन्मादगुल्मवर्ध्नादिकान् जयेत् ।  
बलाशतं छिन्नरुहापादं रास्नाष्टभागिकम् ॥ ७२ ॥  
जलाढकं शते पक्त्वा शतभागस्थिते रसे ।  
दधिमस्त्रिच्युनिर्यासशुक्लैस्तैलाढकं समैः ॥ ७३ ॥  
पचेत्साजपयोऽर्द्धांशं कल्कैरेभिः पलोन्मितैः ।  
शठीसरलदार्विलासञ्चिष्ठागुरुचन्दनैः ॥ ७४ ॥  
पद्मकातिबलामुस्ताशूर्पपर्णीहरेणुभिः ।  
यथ्याह्वसुरसव्याघ्रनखर्षभकजीवकैः ॥ ७५ ॥  
पलाशरसकस्तूरीनीलिकाजातिकोशकैः ।  
सृक्काकुङ्कुमशैलेयजातिकाकट्फलाम्बुभिः ॥ ७६ ॥  
त्वकुन्दरुक्कर्पूरतुरुष्कश्रीनिवासकैः ।

लवङ्गनखकङ्गोलकुष्ठमांसीप्रियङ्गुभिः ॥ ७७ ॥

स्थौण्यतगरध्यामवचामदनकप्लवैः ।

सनागकेसरैः सिद्धे दद्याच्चात्रावतारिते ॥ ७८ ॥

पत्रकल्कं ततः पूतं विधिना तत्रयोजितम् ।

कांसश्वासञ्जरच्छर्दिमूर्च्छागुल्मक्षतक्षयान् ॥ ७९ ॥

प्लोहशोषमस्मारमलक्ष्मीं च प्रणाशयेत् ।

बलातैलमिदं श्रेष्ठं वातव्याधिविनाशनम् ॥ ८० ॥

पाने नस्येऽन्वासनेऽभ्यञ्जने च

स्नेहाः काले सम्यगिते प्रयुक्ताः ।

दुष्टान् वातानाशु शान्तिं नयेयुः

बन्ध्या नारीः पुत्रभाजश्च कुर्युः ॥ ८१ ॥

स्नेहस्वेदैर्द्रुतः श्लेष्मा यदा पक्वाशये स्थितः ।

पित्तं वा दर्शयेद्रूपं वस्तिभिस्तं विनिर्जयेत् ॥ ८२ ॥

### त्रयोविंशोऽध्यायः ।

अथातो वातशोणितचिकित्सितं व्याख्यास्यामः ॥

वातशोणितिनो रक्तं स्निग्धस्य बहुशो हरेत् ।

अल्पाल्पं पालयन् वायुं यथादोषं यथाबलम् ॥ १ ॥

रुग्नागतोददाहेषु जलौकाभिर्विनिर्हरेत् ।

शृङ्गतुम्बैश्चिमिचिमाकण्डूरुग्दूयनान्वितम् ॥ २ ॥

प्रच्छानेन शिराभिर्वा देशादेशान्तरं व्रजेत् ।

अङ्गस्नानौ तु न स्राव्यं रूक्षं वातोत्तरं च यत् ॥ ३ ॥

गम्भीरं श्वयथुं स्तम्भं कम्पसायुशिरामयान् ।

स्नानिमन्याश्च वातोत्थान् कुर्याद्वायुरसृक्क्षयात् ॥ ४ ॥

विरिच्यः स्नेहयित्वा तु स्नेहयुक्तैर्विरेचनैः ।

वातोत्तरे वातरक्ते पुराणं पाययेद् घृतम् ॥ ५ ॥

श्रावणीक्षीरकाकीलीक्षीरिणीजीवकैः समैः ।  
 सिद्धं सर्षपकैः सर्पिः सक्षीरं वातरक्तनुत् ॥ ६ ॥  
 द्राक्षामधूकवारिभ्यां सिद्धं वा ससितोपलम् ।  
 घृतं पिवेत्तथा क्षीरं गुडूक्षीरसे शृतम् ॥ ७ ॥  
 तैलं पयः शर्कराञ्च पाययेद्वासुमूर्च्छितम् ।  
 बलाशतावरीशान्नादशमूत्रैः सपीलुभिः ॥ ८ ॥  
 श्यामैरण्डस्विराभिश्च वातार्त्तिघ्नं शृतं पयः ।  
 धारोष्णं सूत्रयुक्तं वा क्षीरं दोषानुलोमनम् ॥ ९ ॥  
 पैत्ते पक्त्वा वरीतिक्त्वा पटोलत्रिफलान्मृताः ।  
 पिवेद् घृतं वा क्षीरं वा स्वादु तिक्तकसाधितम् ॥ १० ॥  
 क्षीरेणैण्डरतैलं च प्रयोगेण पिवेन्नरः ।  
 बहुदोषो विरेकायं जीर्णं क्षीरोदनाशनः ॥ ११ ॥  
 कषायमभयानां वा पाययेद् घृतमर्जितम् ।  
 क्षीरानुपानं त्रिवृताचूर्णं द्राक्षारसेन वा ॥ १२ ॥  
 निर्हरेद्वा मलं तस्य सघृतैः क्षीरवस्तिभिः ।  
 न हि वस्तिममं किञ्चिद्वातरक्तचिकित्सितम् ॥ १३ ॥  
 विशेषात्पायुषार्श्वोरूपर्वास्त्रिजठरार्त्तिषु ।  
 मुस्तद्राक्षाहरिद्राणां पिवेत् क्वाथं कफोल्बणे ॥ १४ ॥  
 सक्षीरं त्रिफलाया वा गडूक्षीं वा यथा तथा ।  
 यथार्हस्नेहपीतं च वामितं मृदु रूक्षयेत् ॥ १५ ॥  
 त्रिफलाथ्योषपत्रैलात्वक्क्षीरीचित्तकं वचाम् ।  
 विडङ्गं पिप्पलीमूलं लोमशं वृषकं त्वचम् ॥ १६ ॥  
 ऋद्धिं लाङ्गलिकं चव्यं समभागानि पेपयेत् ।  
 कल्कैर्लिम्बायसीं पातीं मध्याङ्गे भक्षयेदिदम् ॥ १७ ॥  
 वातासे सर्वदोषेऽपि परं शूलान्वितं हितम् ।  
 कोकिलाक्षकनिर्यूहः पीतस्तच्छाकभोजिना ॥ १८ ॥



कृपाभ्यास इव क्रोधं वातरक्तं नियच्छति ।

पञ्चमूलस्य धात्र्या वा रसैर्लेलीतकीं वसाम् ॥ १९ ॥

खुडं सुरुढमप्यङ्गे ब्रह्मचारी पिबन् जयेत् ।

इत्याभ्यन्तरमुद्दिष्टं कर्म वाह्यमतः परम् ॥ २० ॥

आरनालादके तैलं पादसर्जरसं शृतम् ।

प्रभूते खजितं तोये ज्वरदाहार्त्तिं नुत्परम् ॥ २१ ॥

समधूच्छिष्टमञ्जिष्ठं ससर्जरससारिवम् ।

पिण्डतैलं तदभ्यङ्गादातरक्त रुजापहम् ॥ २२ ॥

दशमूले शृतं चीरं सद्यः शूलनिवारणम् ।

परिषेकोऽनिलप्राये तद्वत्कोष्णेन सर्पिषाम् ॥ २३ ॥

स्रोहैर्मधुरसिद्धैर्वा चतुर्भिः परिषेचयेत् ।

स्तम्भाक्षेपकशूलात्तं कोष्णैर्दाहे तु शीतलैः ॥ २४ ॥

तद्वद्व्याविकच्छागैः चीरैस्त्रैलविमिश्रितैः ।

निक्वाथैर्जीवनीयानां पञ्चमूलस्य वा लघोः ॥ २५ ॥

द्राक्षेक्षुरसमद्यानि दधिमस्त्वम्नकाञ्जिकम् ।

सेकार्थं तण्डुलचौद्रं शर्कराम्भश्च शस्यते ॥ २६ ॥

प्रियाः प्रियंवदा नार्य्यश्चन्दनार्द्रकरस्तनाः ।

स्पर्शशीताः सुखस्पर्शा घ्नन्ति दाहं रुजं क्लमम् ॥ २७ ॥

सरागे सरुजे दाहे रक्तं हृत्वा प्रलेपयेत् ।

प्रपौण्डरीकमञ्जिष्ठादावीमधुकचन्दनैः ॥ २८ ॥

ससितोपलकासेक्षुमसूरैरकसक्तुभिः ।

लेपो रुग्दाहवीसर्परागशोफनिवर्हणः ॥ २९ ॥

वातघ्नैः साधितः स्निग्धः कृशरो मुहपायसः ।

तिलसर्षपपिण्डैश्च शूलघ्नमुपनाहनम् ॥ ३० ॥

श्रौदका प्रसहानूपवेसवाराः सुसंस्कृताः ।

जीवनीयौषधस्रै ह्युक्ताः स्यु रूपनाहने ॥ ३१ ॥



स्तम्भतोदरुगायामशोफाङ्गग्रहनाशनाः ।  
 जीवनीयौषधैः सिद्धाः सपयस्का वसाऽपि वा ॥ ३२ ॥  
 घृतं सहचरान् मूलं जीवन्तो ऋगलं पयः ।  
 लेपः पिष्ट्वा तिलास्तद्वद् घृष्टाः पयसि निर्वृताः ॥ ३३ ॥  
 क्षीरपिष्टक्षुमालेपमेरण्डस्य फलानि वा ।  
 कुर्यात् शूलनिवृत्त्यर्थं शताह्वां वाऽनिलेऽधिके ॥ ३४ ॥  
 मूत्रचारसुरापक्वं घृतमभ्यञ्जने हितम् ।  
 सिद्धं समधुशुक्तं वा सेकाभ्यङ्गाः कफोत्तरे ॥ ३५ ॥  
 गृहधूमो वचा कुष्ठं शताह्वा रजनीद्वयम् ।  
 प्रलेपः शूलनुद्वातरक्ते वातकफोत्तरे ॥ ३६ ॥  
 मधुशिग्रोर्हितं तद्वद् वीजं धान्याम्बसंयुतम् ।  
 मुहूर्त्तलिप्तमस्त्रैश्च सिञ्चेद्वातकफोत्तरे ॥ ३७ ॥  
 उत्तानं लेपनाभ्यङ्गपरिपेकावगाहनैः ।  
 विरेकास्थापनैः स्नेहपानैर्गम्भीरमाचरेत् ॥ ३८ ॥  
 वातश्लेष्मोत्तरे कोष्णा लेपाद्यास्तत्र शीतलैः ।  
 विदाहशोफरुक्कण्डूविवृद्धिः स्तम्भनाद्भवेत् ॥ ३९ ॥  
 पित्तरक्तोत्तरे वातरक्ते लेपादयो हिमाः ।  
 उष्णैः श्लोषोपरुग्रागस्त्रे दापदरणीद्भवः ॥ ४० ॥  
 मधुयष्ट्याः पलशतं कषाये पादशेषिते ।  
 तैलाढकं समक्षीरं पचेत्कल्कैः पलोन्मितैः ॥ ४१ ॥  
 स्थिरातामलकीदूर्वापयस्याभीरुचन्दनैः ।  
 लोहं हंसपदीमांसीहिमेदासधुपर्णीभिः ॥ ४२ ॥  
 काकोलीक्षीरकाकोलीशतपुष्पाद्धिपद्मकैः ।  
 जीवन्तीजीवर्षभकत्वक्पत्रनखबालकैः ॥ ४३ ॥  
 प्रपौण्डरीकमञ्जिष्ठासारिवेन्द्रीवितुन्नकैः ।  
 चतुःप्रयोगं वातासृक्पित्तदाहज्वरार्तिनुत् ॥ ४४ ॥

बलाकल्ककषायाभ्यां तैलं क्षीरसमं पचेत् ।  
 सहस्रशतपाकं तद्वातासृग्वातरोगनुत् ॥ ४५ ॥  
 रसायनं मुख्यतममिन्द्रियाणां प्रसादनम् ।  
 जीवनं वृंहणं स्वर्थं शुक्रासृग्दोषनाशनम् ॥ ४६ ॥  
 कुपिते मार्गसंरोधान्नेदसो वा कफस्य वा ।  
 अतिवृद्ध्यानि ले शस्तुमादौ सूहनवृंहणम् ॥ ४७ ॥  
 कृत्वा तन्नाढ्यवातोक्तं वातशोणितिकं ततः ।  
 भेषजं सूहनं कुर्याद्यच्च रक्तप्रसादनम् ॥ ४८ ॥  
 प्राणादिकोपे युगपद्यथोद्दिष्टं यथामयम् ।  
 यथासन्नञ्च भैषज्यं विकल्पं स्याद् यथाबलम् ॥ ४९ ॥  
 नीते निरामतां सामे खेदलङ्घनपाचनैः ।  
 रूक्षैश्चालेपसेकाद्यैः कुर्यात् केवलवातनुत् ॥ ५० ॥  
 शोषान्नेपणसङ्कोचस्तम्भस्वपनकम्पनम् ।  
 हनुसंसोऽर्दितं खीञ्जरं पाङ्गुल्यं खुडवातता ॥ ५१ ॥  
 सन्धिच्युतिः पक्षवधो मेदोमज्जास्थिगा गदाः ।  
 एते स्थानस्य गाम्भीर्यात्सिध्येयुर्यत्नतो न वा ॥ ५२ ॥  
 तस्माज्जयेन्नवानेतान् बलिनो निरुपद्रवान् ।  
 वायी पित्तावृते शीतमुष्णाञ्च बहुशः क्रियाम् ॥ ५३ ॥  
 व्यत्यासाद् योजयेत्सर्पिर्जीवनीयञ्च पाययेत् ।  
 धन्वमांसं यवाः शालिविरेकः क्षीरवान्मृदुः ॥ ५४ ॥  
 सक्षीरा वस्तयः क्षीरं पञ्चमूलबलाशृतम् ।  
 कालेऽनुवासनं तैलं मधुरीषधसाधितम् ॥ ५५ ॥  
 यष्टीमधुबलातैलघृतक्षीरैश्च सैचनम् ।  
 पञ्चमूलकप्रायेण वारिणा शीतलेन च ॥ ५६ ॥  
 कफावृते यवान्नानि जाङ्गला मृगपक्षिणः ।  
 स्वेदास्तीक्ष्णा निरूहाश्च वमनं सविरेचनम् ॥ ५७ ॥

पुराणसर्पिस्तैलञ्च तिलसर्षपजं हितम् ।  
 संसृष्टे कफपित्ताभ्यां पित्तमादौ विनिर्जयेत् ॥ ५८ ॥  
 कारयेद्रक्तसंसृष्टे वाते शोणितिकीं क्रियाम् ।  
 खेदाभ्यङ्गरसाः चीरं सू हो मांसावृते हितः ॥ ५९ ॥  
 प्रमेहमेदोवाताघ्नमाद्यवाते भिषग्जितम् ।  
 महास्र होऽस्थिमज्जस्थे पूर्वोक्तं रेतसावृते ॥ ६० ॥  
 अन्नावृते पाचनीयं वमनं दीपनं लघु ।  
 मूत्रावृते मूत्रलानि खेदा उत्तरवस्तयः ॥ ६१ ॥  
 एरण्डतैलं वर्चःस्थे वस्त्रिस्त्रेहाश्च भेदिनः ।  
 कफपित्ताविरुद्धं यद्यच्च वातानुलोमनम् ॥ ६२ ॥  
 सर्वस्थानावृते त्वाशु तत्कार्यं मातरिश्चनि ।  
 अनभिष्यन्दि च सिग्धं स्रोतसां शुद्धिकारणम् ॥ ६३ ॥  
 पाचना वस्तयः प्रायो मधुराः सानुवासनाः ।  
 प्रसमीक्ष्य बलाधिक्यं मृदुकायविरेचनम् ॥ ६४ ॥  
 रसायनानां सर्वेषामुपयोगः प्रशस्यते ।  
 शिलाह्वस्य विशेषेण पयसा शुद्धगुगुलोः ॥ ६५ ॥  
 लेहो वा भार्गवस्तद्वदेकादशसितासितः ।  
 अपाने त्वावृते सर्वं दीपनं ग्राहिभेषजम् ॥ ६६ ॥  
 वातानुलोमनं कार्यं मूत्राशयविशोधनम् ।  
 इति सङ्घेपतः प्रोक्तमावृतानां चिकित्सितम् ॥ ६७ ॥  
 प्राणादीनां भिषक्कुर्याद्वितर्कं स्वयमेव तत् ।  
 उदानं योजयेद्दूर्द्धमपानं चानुलोमयेत् ॥ ६८ ॥  
 समानं शमयेद्विद्वांस्त्रिधा व्यानं च योजयेत् ।  
 प्राणो रक्ष्यश्चतुर्भ्योऽपि तत्स्थितौ देहसंस्थितिः ॥ ६९ ॥  
 स्वं स्वं स्थानं नयेदेवं वृत्तान्वातान्विमार्गगान् ।  
 सर्वं चावरणं पित्तरक्तसंसर्गवर्जितम् ॥ ७० ॥

रसायनविधानेन लशुनो हन्ति शीलितः ।

पित्ताह्वते पित्तहरं मरुतश्चानुलोमनम् ॥ ७१ ॥

रक्ताह्वतेऽपि तद्वच्च खुडोक्तं यच्च भेषजम् ।

रक्तपित्तानिलहरं विविधञ्च रसायनम् ॥ ७२ ॥

यथानिदानं निर्दिष्टमिति सम्यक्चिकित्सितम् ।

आयुर्वेदफलं स्थानमेतत्सद्योऽर्त्तिनाशनम् ॥ ७३ ॥

चिकित्सितं हितं पथं प्रायश्चित्तं भिषग्जितम् ।

भेषजं शमनं शस्तं पर्यायैः स्मृतमौषधम् ॥ ७४ ॥

# अष्टाङ्गहृदयसंहितायां

कल्पस्थानम् ।

प्रथमोऽध्यायः ।

अथातो वमनकल्पं व्याख्यास्यामः ।

इति ह स्माहुरात्रेयादयो महर्षयः ।

वमने मदनं श्रेष्ठं त्रिवृन्मूलं विरेचने ।

नित्यमन्यस्य तु व्याधिविशेषेण विशिष्टता ॥ १ ॥

फलानि तानि पाण्डूनि न चातिहरितान्यपि ।

आदायाङ्गि प्रशस्तर्चे मध्ये ग्रीष्मवसन्तयोः ॥ २ ॥

प्रसृज्य कुशमुत्तोल्यां क्षिप्त्वा बध्वा प्रलेपयेत् ।

गोमयेनानुमुत्तोलीं धान्यमध्ये निधापयेत् ॥ ३ ॥

सृदुभूतानि मध्विष्टगन्धानि कुशवेष्टनात् ।

निष्कृष्य निर्गतेऽष्टाहे शोषयेत्तान्यथातपे ॥ ४ ॥

तेषां ततः सुशुष्काणामुद्धृत्य फलपिप्पलीः ।

दधिमध्वान्यपललैर्मृदित्वा शोषयेत्पुनः ॥ ५ ॥

ततः सुगुप्तं संस्थाप्य कार्यकाले प्रयोजयेत् ।

अथादाय ततो मात्रां जर्जरौक्त्य वासयेत् ॥ ६ ॥

शर्वरीं मधुयद्भ्या वा कोविदारस्य वा जले ।

कर्बुदारस्य विम्बरा वा नीपस्य विदुलस्य वा ॥ ७ ॥

शण्णपुष्पराः सदापुष्पराः प्रत्यक्पुष्परादकेऽथवा ।

ततः पिवेत्क्षायं तं प्रातर्मृदितगालितम् ॥ ८ ॥



सूत्रोदितेन विधिना साधु तेन तथा वमेत् ।  
 श्लेष्मज्वरप्रतिश्यायगुल्मान्तर्विद्रधीषु च ॥ ८ ॥  
 प्रच्छर्दयेद्विशेषेण यावत्पित्तस्य दर्शनम् ।  
 फलपिप्पलचूर्णं वा क्वाथेन स्वेन भावितम् ॥ १० ॥  
 त्रिभागत्रिफलाचूर्णं कोविदारादिवारिणा ।  
 पिबेज्ज्वरारुचिष्वेवं ग्रन्थप्रपचर्बुदोदरी ॥ ११ ॥  
 पित्ते कफस्थानगते जीमूतादिजलेन तत् ।  
 हृद्वाहेऽधोऽस्रपित्ते च क्षीरं तत्पिप्पलीशृतम् ॥ १२ ॥  
 क्षैरेयीं वा कफच्छर्दिप्रसेकतमकेषु तु ।  
 दध्युत्तरं वा दधि वा तत् सुतक्षीरसम्भवम् ॥ १३ ॥  
 फलादिकाथकल्काभ्यां सिद्धं तत्सिद्धदुग्धजम् ।  
 सर्पिः कफाभिभूतेऽग्नौ शुष्यद्देहे च वामनम् ॥ १४ ॥  
 स्वरसं फलमज्जो वा भस्मातकविधिशृतम् ।  
 आदर्वीलेपनात्सिद्धं लौढ्वा प्रच्छर्दयेत्सुखम् ॥ १५ ॥  
 तं लेहं भक्ष्यभोज्येषु तत्कषायांश्च योजयेत् ।  
 वत्सकादिप्रतीवापः कषायः फलमज्जजः ॥ १६ ॥  
 निम्बार्कान्यतरक्वाथसमायुक्तो नियच्छति ।  
 बडसूलानपि व्याधीन् सर्वान् सन्तर्पणोद्भवान् ॥ १७ ॥  
 राटपुष्पफलश्लक्ष्णचूर्णैर्माल्यं सुरुक्षितम् ।  
 वमेन्मण्डरंसादीनां तृप्तो जिघ्रन् सुखं सुखी ॥ १८ ॥  
 एवमेव फलाभावे कल्पप्रं पुष्पं शलाटु वा ।  
 जीमूताद्याश्च फलवत् जीमूतन्तु विशेषतः ॥ १९ ॥  
 प्रयोक्तव्यं ज्वरश्वासकासहिष्मादिरोगिणाम् ।  
 पयः पुष्पेऽस्य निर्वृत्ते फले पेयापयस्कृताः ॥ २० ॥  
 लोमशं क्षीरसन्तानं दध्युत्तरमलोमशे ।  
 श्रिते पयसि दध्यम्नं जाते हरितपाण्डुके ॥ २१ ॥

आसुत्य वारुणीमण्डं पिबेन्मृदितगालितम् ।

कफादरोचके कासे पाण्डुत्वे राजयक्ष्मणि ॥ २२ ॥

इयञ्च कल्पना कार्या तुम्बीकोशातकीष्वपि ।

पर्यागतानां शुष्काणां फलानां वेणिजन्मनाम् ॥ २३ ॥

चूर्णस्य पयसा शुक्तिं वातपित्तादितः पिबेत् ।

हे वा त्रीण्यपि वाऽऽपोथ्य क्वाथे तिक्तोत्तमस्य वा ॥ २४ ॥

आरग्वधादिनवकादासुत्यान्यतमस्य वा ।

विमृद्य पूतं तं क्वाथं पित्तश्लेष्मज्वरौ पिबेत् ॥ २५ ॥

जीमूतचूर्णं कल्कं वा पिबेच्छीतेन वारिणा ।

ज्वरे पैत्ते कवोष्णेन कफवाताल्कफादपि ॥ २६ ॥

कासश्वासविषच्छर्दिज्वरार्थे कफकर्शिते ।

इच्छ्वाकुर्वमने शस्तः प्रताम्यति च मानवे ॥ २७ ॥

फलपुष्पविहीनस्य प्रवालैस्तस्य साधितम् ।

पित्तश्लेष्मज्वरे क्षीरं पित्तोद्विक्ते प्रयोजयेत् ॥ २८ ॥

हृतमध्ये फले जीर्णे स्थितं क्षीरं यदा दधि ।

स्यात्तदा कफजे कासश्वासे वस्यं च पाचयेत् ॥ २९ ॥

मस्तुना वा फलान्मध्यं पाण्डुकुष्ठविषादितः ।

तेन तक्रं विपक्वं वा पिबेत् समधुसैन्धवम् ॥ ३० ॥

भावयित्वाजदुग्धेन वीजं तेनैव वा पिबेत् ।

विषगुल्मोदरग्रन्थिगण्डेषु श्लीपदेषु च ॥ ३१ ॥

सक्तुभिर्वा पिबेन्मत्स्यं तुम्बीस्वरसंभावितैः ।

कफोद्भवे ज्वरे कासे गलरोगेष्वरोचके ॥ ३२ ॥

गुल्मे ज्वरे प्रसक्ते च कल्कं मांसरसैः पिबेत् ।

नरः साधु वमत्येवं न च दीर्बल्यमश्रुते ॥ ३३ ॥

तुम्ब्राः फलरसैः शुष्कैः सपुष्पैरवचूर्णितम् ।

वर्दयेन्माल्यमाघ्राय गन्धसम्पत्सुखोचितः ॥ ३४ ॥

कासगुल्मोदरगरे वाते श्लेष्माशयस्थिते ।

कफे च कण्ठवक्त्रस्ये कफसञ्चयजेषु च ॥ ३५ ॥

धामार्गवो गदेष्विष्टः स्थिरेषु च महत्सु च ।

जीवकर्षभकौ वीरा कपिकच्छूशतावरी ॥ ३६ ॥

काकोली आवणी मेदा महामेदा मधूलिका ।

तद्रजोभिः पृथग् लेहा धामार्गवरजोऽन्विताः ॥ ३७ ॥

कासे हृदयदाहे च शस्ता मधुसिताहृताः ।

ते सुखान्भोऽनुपानाः स्युः पित्तोष्णसहिते कफे ॥ ३८ ॥

धान्यतुम्बूरूपेण कल्कस्तस्य विघापहः ।

विम्बराः पुनर्नवाया वा कासमर्दस्य वा रसे ॥ ३९ ॥

एकं धामार्गवं द्वे वा मानसे ऋदितं पिबेत् ।

तच्छृतक्षीरजं सर्पिः साधितं वा फलादिभिः ॥ ४० ॥

क्ष्वेडोऽतिकटुतीक्ष्णोष्णः प्रगाढेषु प्रशस्यते ।

कुष्ठपाण्डामयप्लीहशोफगुल्मगरादिषु ॥ ४१ ॥

पृथक् फलादिषट्कस्य क्वाथे मांसमनूपजम् ।

कोशातक्या समं सिद्धं तद्रसं लवणं पिबेत् ॥ ४२ ॥

फलादिपिप्पलीतुल्यं सिद्धं क्ष्वेडरसेऽथवा ।

क्ष्वेडक्वाथे पिबेत् सिद्धं मिश्रमिच्चुरसेन वा ॥ ४३ ॥

कुटजं सुकुमारेषु पित्तरक्तकफोदये ।

ज्वरे विसर्पे हृद्रोगे खुडे कुष्ठे च पूजितम् ॥ ४४ ॥

सर्षपाणां मधूकानां तोयेन लवणस्य वा ।

पिबयेत् कौटजं वीजं युक्तं कृशरयाऽथवा ॥ ४५ ॥

योक्ताहं वार्कदुग्धाक्तं तच्चूर्णं पाययेत् पृथक् ।

फलजीमूतकेक्षाकुजीवन्तीजीवकोदनैः ॥ ४६ ॥

वमनौषधमुख्यानामिति कल्पदिगीरिता ।

वीजनानेन मतिमानन्यान्यपि च कल्पयेत् ॥ ४७ ॥

## द्वितीयोऽध्यायः ।

अथातो विरेचनकल्पं व्याख्योस्यामः ।

कपाया मधुरा रूक्षा विपाके कटुका त्रिवृत् ।

कफपित्तप्रशमनी रौक्ष्याच्चानिलकोपनी ॥ १ ॥

सेदानीमौषधैर्युक्ता वातपित्तकफापहैः ।

कल्पवैशेष्यमासाद्य जायते सर्वरोगजित् ॥ २ ॥

द्विधा ख्यातञ्च तन्मूलं श्यामं श्यामारुणं त्रिवृत् ।

त्रिवृदाख्यं वरतरं निरपायं सुखं तयोः ॥ ३ ॥

सुकुमारे शिशौ वृद्धे मृदुकोष्ठे च तद्वितम् ।

मूर्च्छा संमोहहृत्कण्ठकर्षणक्षणप्रदम् ॥ ४ ॥

श्यामं तीक्ष्णाशुकारित्वादतस्तदपि शस्यते ।

क्रूरे कोष्ठे बहौ दोषे क्लेशक्षमिणि चातुरे ॥ ५ ॥

गम्भीरानुगतं श्लक्ष्णमतिर्यग्विसृतञ्च यत् ।

गृहीत्वा विसृजेत् काष्ठं त्वचं शुष्कां निधापयेत् ॥ ६ ॥

अथ काले तु तच्चूर्णं किञ्चिन्नागरसैन्धवम् ।

वातामये पिवेदन्तैः पित्ते साज्यासितामधु ॥ ७ ॥

क्षीरद्राक्षेक्षुकाश्मर्यस्वादुस्कन्धवरारसैः ।

कफामये पीलुरसमूत्रमद्याम्लकाञ्चिकैः ॥ ८ ॥

पञ्चकोलादिचूर्णैश्च युक्त्या युक्तं कफापहैः ।

त्रिवृत्कल्ककषायेण साधितः ससितो हिमः ॥ ९ ॥

मधुत्रिजातसंयुक्तौ लेहो हृद्यं विरेचनम् ।

अजगन्धातुगाक्षीरी विदारी शर्करा त्रिवृत् ॥ १० ॥

चूर्णितं मधुसर्पिभ्यां लीढा साधु विरिच्यते ।

सन्निपातज्वरस्तम्भपिपासादाहपीडितः ॥ ११ ॥

लिम्पेदन्तस्त्रिवृतया द्विधा कृत्वेक्षुगण्डिकाः ।



एकीकृत्य पचेत् खिन्नं पुटपाकेन भक्षयेत् ॥ १२ ॥  
 त्वगेलाभ्यां समा नीली तैस्त्रिवृत्तैश्च शर्करा ।  
 चूर्णं फलरसक्षौद्रसक्तुभिस्तरपणं पिबेत् ॥ १३ ॥  
 वातपित्तकपोत्थेषु रोगेष्वल्पानलेषु च ।  
 नरेषु सुकुमारेषु निरपायं विरेचनम् ॥ १४ ॥  
 विडङ्गतरुण्डुलवरायावशूककणात्रिवृत् ।  
 सर्वेभ्योऽर्द्धेन तल्लीढं मध्वाज्येन गुडेन वा ॥ १५ ॥  
 गुल्मं प्लीहोदरं कासं हलीमकमरोचकम् ।  
 कफवातकृतांश्चान्यान् परिमार्ष्टि गदान् बहून् ॥ १६ ॥  
 विडङ्गपिप्पलीमूलत्रिफलाधान्यचित्तकम् ।  
 मरीचेन्द्रयवाजाजीपिप्पलीहस्तिपिप्पलीः ॥ १७ ॥  
 दीप्यकं पञ्चलवणं चूर्णितं कार्षिकं पृथक् ।  
 तिलतैलत्रिवृच्चूर्णभागौ चाष्टपलोन्मितौ ॥ १८ ॥  
 धात्रीफलरसप्रस्थांस्त्रीन् गुडार्द्धतुलान्वितान् ।  
 पक्त्वा सृष्टग्निना खादेत्ततो मात्रामयन्त्रणः ॥ १९ ॥  
 कुष्ठार्शः कामलागुल्ममेहोदरभगन्दरान् ।  
 ग्रहणीपाण्डुरोगांश्च हन्ति पुंसवनांश्च सः ॥ २० ॥  
 गुडः कल्याणको नाम सर्वेष्वृतुषु यौगिकः ।  
 व्योषत्रिजातकाभ्रोदकमिघ्नामलकैस्त्रिवृत् ॥ २१ ॥  
 सर्वैः समा समसिताः क्षौद्रेण गुटिकाः कृताः ।  
 मूत्रकृच्छ्रज्वरच्छर्दिकासशोषभ्रमक्षये ॥ २२ ॥  
 तापे पण्ड्यामयेऽल्पेऽग्नौ शस्ताः सर्वविषेषु च ।  
 त्रिवृता कौटजं वीजं पिप्पलीविश्वभेषजम् ॥ २३ ॥  
 क्षौद्रद्राक्षारसोपेतं वर्षाकाले विरेचनम् ।  
 त्रिवृदुरालभामुस्तशर्करोदीच्यचन्दनम् ॥ २४ ॥  
 द्राक्षाम्बुना सयध्याह्वं सातलं जलदात्यये ।



त्रिवृतां चित्रकं पाठामजार्जीं सरलं वचाम् ॥ २५ ॥  
 स्वर्णक्षीरीं च हेमन्ते चूर्णमुष्णास्युना पिवेत् ।  
 त्रिवृता शर्करातुल्या ग्रीष्मकाले विरेचनम् ॥ २६ ॥  
 त्रिष्टन्नायन्तिहपुपासातलाकटुरोहिणीः ।  
 स्वर्णक्षीरीं च संचूर्ण्य गोमूत्रे भावयेत् त्रप्रहम् ॥ २७ ॥  
 एष सर्वर्तुको योगः स्निग्धानां मलदोषहृत् ।  
 श्यामात्रिवृद्दुरालम्बाहस्तिपिप्पलिवत्सकम् ॥ २८ ॥  
 नीलिनी कटुका मुस्ता श्रेष्ठायुक्तं सुचूर्णितम् ।  
 रसाज्योष्णास्युभिः शस्तं रूक्षाणामपि सर्वदा ॥ २९ ॥  
 ज्वरहृद्रोगवातासृग्गुदावर्त्तादिरोगिषु ।  
 राजहृत्तोऽधकिं पथ्यो मृदुर्मधुरशीतलः ॥ ३० ॥  
 बाले वृद्धे क्षते क्षीणे सुकुमारं च मानवे ।  
 योज्यो मृद्वनपायित्वाद्द्विशेषाच्चतुरङ्गुलः ॥ ३१ ॥  
 फलकाले परिणतं फलं तस्य समाहरेत् ।  
 तेषां गुणवतां भारं सिकतासु विनिक्षिपेत् ॥ ३२ ॥  
 सप्तरात्रात् समुद्धृत्य शोषयेच्चातपे ततः ।  
 ततो मज्जानमुद्धृत्य शुचौ पात्रे निधापयेत् ॥ ३३ ॥  
 द्राक्षारसेन तं दद्याद्वाहोदावर्त्तपौडिते ।  
 चतुर्वर्षं सुखं बाले यावद्वा दशवर्षिके ॥ ३४ ॥  
 चतुरङ्गुलमज्ञो वा कषायं पाययेद्धिमम् ।  
 दधिमण्डसुरामण्डधानीफलरसैः पृथक् ॥ ३५ ॥  
 सौवीरकेश वा युक्तं कल्केन त्रैवृतेन वा ।  
 दन्तीकषाये तन्मज्ञो गुडं जीर्णं च निक्षिपेत् ॥ ३६ ॥  
 तमरिष्टं स्थितं मांसं पाययेत् पक्षमेव वा ।  
 त्वचं तिल्वकमूलस्य त्यक्त्वाभ्यन्तरवल्कलम् ॥ ३७ ॥  
 विशोष्य चूर्णयित्वा च द्वौ भागौ मालयेत्ततः ।

रोध्रस्यैव कषायेण तृतीयं तेन भावयेत् ॥ ३८ ॥  
 कषाये दशमूलस्य तं भागं भावितं पुनः ।  
 शुष्कं चूर्णं पुनः कृत्वा ततः पाणितलं पिवेत् ॥ ३९ ॥  
 मस्तुमूत्रसुरामण्डकोलधात्रीफलाम्बुभिः ।  
 तिल्वकस्य कषायेण कल्केन च सशर्करः ॥ ४० ॥  
 सघृतः साधितो लेहः स च श्रेष्ठं विरेचनम् ।  
 सुधा भिनत्ति दोषाणां महान्तमपि सञ्चयम् ॥ ४१ ॥  
 आश्वेव कष्टविभ्रंशान्नैव तां कल्पयेदतः ।  
 मृतौ कोष्ठेऽबले बाले स्थविरे दीर्घरोगिणि ॥ ४२ ॥  
 कल्पया गुल्मोदरगरत्वग्रोगमधुमेहिषु ।  
 पाण्डौ दूषिविषे शोफे दोषविभ्रान्तचेतसि ॥ ४३ ॥  
 सा श्रेष्ठा कण्टकैस्तीक्ष्णैर्बहुभिश्च समाचिता ।  
 द्विवर्षां वा त्रिवर्षां वा शिशिरान्ते विशेषतः ॥ ४४ ॥  
 तां पाटयित्वा शस्त्रेण क्षीरमुद्धारयेत्ततः ।  
 विल्वादीनां वृहत्योर्वा क्वाथेन सममेकशः ॥ ४५ ॥  
 मिश्रयित्वा सुधाक्षीरं ततोऽङ्गारेषु शोषयेत् ।  
 पिवेत् कृत्वा तु गुटिकां मस्तुमूत्रसुरादिभिः ॥ ४६ ॥  
 त्रिवृतादीन्नववरां स्वर्णक्षीरीं सप्तातलाम् ।  
 सप्ताहं स्रक्पयःपीतान् रसेनाज्येन वा पिवेत् ॥ ४७ ॥  
 तद्वद्व्योषोत्तमाकुम्भनिकुम्भादीन् गुडाम्बुना ।  
 नातिशुष्कं फलं ग्राह्यं शङ्खिन्या निस्तुषीकृतम् ॥ ४८ ॥  
 सप्तलायास्तथा मूलं ते तु तौक्ष्णविकापिणी ।  
 श्लेष्मामयोदरगरश्वयथ्वादिषु कल्पयेत् ॥ ४९ ॥  
 अक्षमात्रं तयोः पिण्डं मदिरालवणान्वितम् ।  
 हृद्रोगे वातकफजे तद्वद्गुल्मे प्रयोजयेत् ॥ ५० ॥  
 दन्तिदन्तस्थिरं स्थूलं मूलं दन्तीद्रवन्तिजम् ।

घाताम्रश्यावतीक्ष्णामाशुकारि विकाशि च ॥ ५१ ॥

गुरुप्रकोपि वातस्य पित्तश्लेष्मविलायनम् ।

तत्क्षौद्रपिप्पलीलिप्तं खेद्यं मृद्भवेष्टितम् ॥ ५२ ॥

शोथं मन्दातपेऽग्न्यर्कौ हतो ह्यस्य विकासिताम् ।

तत्पिबेन्मस्तुमदिरातक्रपौलुरसासवैः ॥ ५३ ॥

अभिथन्नतनुर्गुल्मी प्रमेही जठरी गरी ।

गोमृगाजरसैः पाण्डुः कृमिकोष्ठी भगन्दरी ॥ ५४ ॥

सिद्धं तत्काथकल्काभ्यां दशमूलरसेन च ।

विसर्पविद्रध्यलजीकक्षादाहान् जयेद् घृतम् ॥ ५५ ॥

तैलं तु गुल्ममेहार्षो विबन्धकफमारुतान् ।

महास्त्रेहः शकृच्छु क्रवातसङ्गानिलव्यथाः ॥ ५६ ॥

विरेचने मुख्यतमा नवैते त्रिवृतादयः ।

हरोतकीमपि त्रिवृद्विधानेनोपकल्पयेत् ॥ ५७ ॥

गुडस्याष्टपले पथ्या विंशतिः स्यात्पलं पलम् ।

दन्तीचित्रकयोः कर्पौ पिप्पलीत्रिवृतोर्दश ॥ ५८ ॥

प्रकल्प्य मोदकानिवं दशमे दशमेऽहनि ।

उष्णाम्भोऽनुपिवेत्स्वादेत्तान् सर्वान्विधिनाऽमुना ॥ ५९ ॥

एते निःपरिहाराः स्युः सर्वव्याधिनिवर्हणाः ।

विशेषाद्ग्रहणीपाण्डुकण्डूकोठार्गसां हिताः ॥ ६० ॥

अल्पस्यापि महार्थत्वं प्रभूतस्याल्पकर्मताम् ।

कुर्यात् संश्लेषविश्लेषकालसंस्कारयुक्तिभिः ॥ ६१ ॥

हेसराम्नातकदाडिमैलासितापलामाक्षिकमातुलिङ्गैः ।

यैश्च तैस्तैश्च मनोऽनुकूलैर्युक्तानि देयानि विरेचनानि ॥ ६२ ॥

### तृतीयोऽध्यायः ।

अथातो वमनविरेचनव्यापक्षिद्धिं व्याख्यास्यामः ।

वमनं मृदुकोष्ठेन क्षुद्रताल्पकफेन वा ।  
 अतितीक्ष्णहिमस्तोकमजीर्णं दुर्बलेन वा ॥ १ ॥  
 पीतं प्रयात्यधस्तस्मिन्निष्टहानिर्मलोदयः ।  
 वामयेत्तं पुनः स्निग्धं स्मरन् पूर्वमतिक्रमम् ॥ २ ॥  
 अजीर्णिनः श्लेष्मवतो व्रजत्यूर्ध्वं विरेचनम् ।  
 अतितीक्ष्णोष्णलवणमहृद्यमतिभूरि वा ।  
 तत्र पूर्वोदिता व्यापत्सिद्धिश्च न तथापि चेत् ॥ ३ ॥  
 आशये तिष्ठति ततस्तृतीयं नावचारयेत् ।  
 अन्यत्र सात्म्यात् हृद्याद्वा भेषजान्निरपायतः ॥ ४ ॥  
 अस्निग्धस्विन्नदेहस्य पुराणं रूक्षमौषधम् ।  
 दोषानुत्क्लेश्य निर्हर्तुमशक्यं जनयेद्गदान् ॥ ५ ॥  
 विभ्रंशं श्वयथुं हिध्मं तमसो दर्शनं लघम् ।  
 पिण्डिकोद्द्वेष्टनं कण्डूमूर्वीः सादं विवर्णताम् ॥ ६ ॥  
 स्निग्धस्विन्नस्य वात्यल्पं दीप्ताग्नेर्जीर्णमौषधम् ।  
 शीतैर्वा स्तब्धमामे वा समुत्क्लेश्य हरेन्मलान् ॥ ७ ॥  
 तानेव जनयेद्रोगानयोगः सर्व एव सः ।  
 तं तैललवणाभ्यक्तं स्विन्नं प्रस्तरशङ्करैः ॥ ८ ॥  
 निरूढं जाङ्गलरसैर्भोजयित्वाऽनुवासयेत् ।  
 फलमागधिकादारुसिद्धतैलेन मात्रया ॥ ९ ॥  
 स्निग्धं वातहरैः स्नेहैः पुनस्तीक्ष्णेन शोधयेत् ।  
 बहुदोषस्य रूक्षस्य मन्दाग्नेरल्पमौषधम् ॥ १० ॥  
 सोदावर्त्तस्य चोत्क्लेश्य दोषान्नागं निरुध्य तैः ।  
 भृशमाध्मापयेन्नाभिं पृष्ठपार्श्वशिरोरुजम् ॥ ११ ॥  
 श्वासं विण्मूत्रवातानां सङ्गं कुर्याच्च दारुणम् ।  
 अभ्यङ्गस्वेदवर्त्यादिसनिरूहानुवासनम् ॥ १२ ॥  
 उदावर्त्तहरं सर्वं कर्माधातस्य शस्यते ।



पञ्चमूलयवचारवचाभूतिकसैन्धवैः ॥ १३ ॥  
 यवागूः सकृताशूलविवन्धानाहनाशनी ।  
 पिप्पलीदाडिमचारहिङ्गुशुण्ठप्रम्लवेतसान् ॥ १४ ॥  
 ससैन्धवान् पिवेत् मद्यैः सर्पिषोष्णोदकेन वा ।  
 प्रवाहिकापरिस्रावे वेदनापरिकर्त्तने ॥ १५ ॥  
 पीतौषधस्य वेगानां निग्रहान्मारुतादयः ।  
 कुपिता हृदयं गत्वा घोरं कुर्वन्ति हृद्ग्रहम् ॥ १६ ॥  
 हिष्मापार्श्वरुजाकामदैत्यलालाक्षिविभ्रमैः ।  
 जिह्वां खादति निःसंज्ञो दन्तान् कटकटाययन् ॥ १७ ॥  
 न गच्छेद्विभ्रमं तत्र वामयेदाशु तं भिषक् ।  
 मधुरैः पित्तमूर्च्छांतिं कटुभिः कफमूर्च्छितम् ॥ १८ ॥  
 पाचनीयैस्ततश्चास्य दोषशेषं विपाचयेत् ।  
 कायाग्निञ्च बलं चास्य क्रमेणाभिप्रवर्त्तयेत् ॥ १९ ॥  
 पवनेनातिवमतो हृदयं यस्य पीड्यते ।  
 तस्मै स्निग्धास्त्रलवणं दद्यात्पित्तकफेऽन्यथा ॥ २० ॥  
 पीतौषधस्य वेगानां निग्रहेण कफेन वा ।  
 रुद्धोऽति वा विशुद्धस्य गृह्णात्यङ्गानि मारुत ॥ २१ ॥  
 स्तम्भवेपथुनिस्तोदसादोद्देषार्त्तिभेदनैः ।  
 तत्र वातहरं सर्वं स्नेहस्त्रेदादि शस्यते ॥ २२ ॥  
 बहुतीक्ष्णं क्षुधार्त्तस्य मृदुकोष्ठस्य भेषजम् ।  
 हृत्वाऽऽशु विट्पित्तकफान् धातूनास्त्रावयेद्भवान् ॥ २३ ॥  
 तत्रातियोगमधुरैः शेषमौषधमुल्लिखेत् ।  
 यो याति वमनैरेको विरेके वमनं मृदु ॥ २४ ॥  
 परिषेकावगाहाद्यैः सुशीतैः स्तम्भयेच्च तम् ।  
 अञ्जनं चन्दनोशीरमज्जासृक्शर्करोदकम् ॥ २५ ॥  
 लाजचूर्णैः पिवेन्मन्यमतियोगहरं परम् ।



वमनस्यातियोगे तु शीताम्बुपरिषेचितः ॥ २६ ॥  
 पिवेत् फलरसैर्मन्यं सष्टतच्चौद्रशर्करम् ।  
 सोद्गारायां भृशं कृद्यां मूर्वाया धान्यमुस्तयोः ॥ २७ ॥  
 समधूकाञ्जनं चूर्णं लेहयेन्मधुसंयुतम् ।  
 वमनेऽन्तःप्रविष्टायां जिह्वायां कवलग्रहाः ॥ २८ ॥  
 स्निग्धाम्ललवणा हृद्या यूपमांसरसा हिता ।  
 फलान्यम्हानि खादेयुस्तस्य चान्येऽग्रतो नराः ॥ २९ ॥  
 निस्तान्तु तिलद्राक्षाकल्कलिप्तां प्रवेशयेत् ।  
 वाग्ग्रहानिलरोगेषु घृतमांसोपसाधिताम् ॥ ३० ॥  
 यवागूं तनुकां दद्यात् स्नेहस्वेदौ च कालवित् ।  
 अतियोगाच्च भैषज्यं जीवं हरति शोणितम् ॥ ३१ ॥  
 तज्जीवादानमित्युक्तमादत्ते जीवितं यतः ।  
 शुने काकाय वा दद्यात्तेनान्नमसृजा सह ॥ ३२ ॥  
 भुक्ते तस्मिन् वदेज्जीवमभुक्ते पित्तमादिशेत् ।  
 शुक्लं वा भावितं वस्त्रमावानं कोष्णवारिणा ॥ ३३ ॥  
 प्रक्षालितं विवर्णं स्यात्पित्ते शुद्धन्तु शोणिते ।  
 तृणामूर्च्छामदार्तस्य कुर्यादामरणं क्रियाम् ॥ ३४ ॥  
 रक्तपित्तातिसारघ्नीं तस्याशु प्राणरक्षणीम् ।  
 मृगगोमहिषाजानां सद्यस्कं जीषतामसृक् ॥ ३५ ॥  
 पिवेज्जीवाभिसन्धानं जीवं तद्ग्राशु यच्छति ।  
 तदेव दर्भमृदितं रक्तं वस्तौ निषेचयेत् ॥ ३६ ॥  
 श्यामाकाशमर्थ्यमधुकदूर्वोशीरैः शृतं पयः ।  
 घृतमण्डाञ्जनयुतं वस्तिं वा योजयेद्धिमम् ॥ ३७ ॥  
 पिच्छावस्तिं सुशीतं वा घृतमण्डानुवासनम् ।  
 गुदं भ्रष्टं कषायैश्च स्तम्भयित्वा प्रवेशयेत् ।  
 विसंघ्नं श्रावयेत्साम वेणुगीतादिनिस्वनम् ॥ ३८ ॥

## चतुर्थोऽध्यायः ।

अथातो दोषहरणसाकल्यं वस्तिकल्पं व्याख्यास्यामः ।

लां गुडूचीं त्रिफलां सरास्रां द्विपञ्चमूलञ्च पलोन्मितानि ।

ष्टौ पलान्यर्द्धतुलाञ्च मांसाच्छागात्पचेदप्सु चतुर्थशेषम् ॥ १ ॥

तीयवानीफलविल्वकुष्ठवचाशताह्वाघनपिप्पलीनाम् ।

क्कैर्गुण्डचीद्रघृतैः सतैलैर्युक्तः सुखोष्णो लवणान्वितश्च ॥ २ ॥

स्तिः परं सर्वगदप्रमाथी स्वस्थे हितो जीवनहंहरणश्च ।

स्तौ च यस्मिन् पठितो न कल्कः सर्वत्र दद्यादमुमेव तत्र ॥ ३ ॥

दपञ्चमूलस्य रसोऽस्त्रियुक्तः सच्छागमांसस्य स पूर्वकल्कः ।

स्त्रेहयुक्तः प्रवरो निरूहः सर्वानिलव्याधिहरः प्रदिष्टः ॥ ४ ॥

ला पटोलो लघुपञ्चमूलं त्रायन्तिकैरण्डयवात् सुसिद्धात् ।

स्थोरसाच्छागरसार्द्धयुक्तं साध्यः पुन प्रस्यसमः स यावत् ॥ ५ ॥

यङ्गुकुणाघनकल्कयुक्तः सतैलसर्पिर्मधुसैन्धवश्च ।

पटौपनी मांसबलप्रदश्च चक्षुर्वलं चोपदधाति सद्यः ॥ ६ ॥

रण्डमूलात् त्रिपलं पलाशात्तथा पलांशं लघुपञ्चमूलम् ।

स्त्राबलाच्छिन्नरुहाश्वगन्धापुनर्नवारग्वधदेवदारु ॥ ७ ॥

नानि चाष्टौ सलिलाढकाभ्यां विपाचयेदष्टमशेषितेऽस्मिन् ।

वाशताह्वाहपुपाप्रियङ्गुयष्टीकणावत्सकबीजमुस्तम् ॥ ८ ॥

यात् सुपिष्टं सहतार्क्ष्यशैलमक्षप्रमाणं लवणांशयुक्तम् ।

माक्षिकस्तैलयुतः समूत्रो वस्तिर्जयेत्लेखनदीपनोऽसौ ॥ ९ ॥

ङ्गीरुपादत्रिकण्डकोष्ठहृद्गुह्यशूलं गुरुतां विबन्धम् ।

स्त्राश्मवर्धग्रहणीगुदोत्यांस्तांस्तांश्च रोगान् कफवातजातान् १०

श्याह्वरोध्राभयंचन्दनैश्च शृतं पयोऽग्रं कमलोत्पलैश्च ।

गर्कराक्षौद्रघृतं सुशीतं पित्तामयान् हन्ति सजीवनीयम् ॥ ११ ॥

स्त्रां वृषं लोहितिकामनन्तां बलां कनीयस्तृणपञ्चमूर्त्तौ ।

गोपाङ्गनाचन्दनपद्मकर्धियध्याह्वरोध्राणि पलाईकानि ॥ १२ ॥  
 निःक्वाथ्य तोयेन रसेन तेन शृतं पयोऽर्द्धाढकमम्बुहीनम् ।  
 जीवन्तिमेदर्धिवरीविदारौवीरादिकाकोरालकसेरुकाभिः ॥ १३ ॥  
 सितोपलाजीवकपद्मरेणुप्रंपौण्डरीकोत्पलपुण्डरीकैः ।  
 लोहात्मगुप्तामधुयष्टिकाभिर्नागाह्वगुञ्जातकचन्दनैश्च ॥ १४ ॥  
 पिष्टैर्घृतक्षौद्रयुतैर्निरूहं ससैन्धवं शीतलमेव दद्यात् ।  
 प्रत्यागते धन्वरसेन शालीन् क्षीरेण वाऽद्यात्परिषिक्तगात्रः ॥ १५ ॥  
 दाहातिसारप्रदरास्रपित्तहृत्पाण्डुरोगान् विषमज्वरञ्च ।  
 सगुल्ममूत्रग्रहकामलादीन् सर्वामयान् पित्तकृतान्निहन्ति ॥ १६ ॥  
 कोशातकारग्वधदेवदारुमूर्वाश्वदंष्ट्राकुटजार्कपाठाः ।  
 पक्वा कुलत्यान् बृहतीञ्च तोये रसस्य तस्य प्रसृता दश स्युः १७  
 तान् सर्षपैलामदनैः सकुष्ठैरक्षप्रमाणैः प्रसृतैश्च युक्तान् ।  
 क्षौद्रस्य तैलस्य फलाह्वयस्य क्षारस्य तैलस्य ससर्पिषश्च ॥ १८ ॥  
 दद्यान्निरूहं कफरोगिताय मन्दाग्नये चाश्वनविद्विषे च ।  
 वक्ष्ये मृदून्स्नेहकृतो निरूहान् सुखोचितानां प्रसृतैः पृथक्स्युः १९  
 अथेमान् सुकुमाराणां निरूहान् स्नेहवान् मृदून् ।  
 कर्मणा विष्णुतानान्तु वक्ष्यामि प्रसृतैः पृथक् ॥ २० ॥  
 क्षीराद् द्वौ प्रसृतौ कार्थ्यौ मधुतैलघृतात् त्रयः ।  
 खजेन मथितो बस्तिर्वातघ्नो बलवर्णकृत् ॥ २१ ॥  
 एकैकः प्रसृतस्तैलप्रसन्नाक्षौद्रसर्पिषाम् ।  
 बिल्वादिमूलक्वाथाद् द्वौ कौलत्याद् द्वौ स वातजित् ॥ २२ ॥  
 पटोलनिम्बभूतीकरास्त्रासप्तच्छदाश्वसः ।  
 प्रसृतः पृथगाज्याच्च वस्तिः सर्षपकल्कवान् ॥ २३ ॥  
 सपञ्चतित्तोऽभिष्यन्दकृमिकुष्ठप्रमेहहा ।  
 चत्वारस्तैलगोमूत्रदधिमण्डाश्लकाञ्जिकात् ॥ २४ ॥  
 प्रसृताः सर्षपैः पिष्टैर्विट्सङ्गानाहभेदनः ।

पयस्येक्षुस्थिराराम्नाविदारोक्षौद्रसर्पिषाम् ॥ २५ ॥

एकैकः प्रसृतो वस्तिः कृष्णाकल्को वृषत्वक्तत् ।

सिद्धवस्तीनतो वक्ष्ये सर्वदा यान् प्रयोजयेत् ॥ २६ ॥

निर्व्यापदो बहुफलान् बलपुष्टिकरान् सुखान् ।

मधुतैले समे कर्षः सैन्धवाद्द्विपिचुर्मिसिः ॥ २७ ॥

एरण्डमूलकाथेन निरूहो मधुतैलिकः ।

रसायनं प्रमेहार्थः कृमिगुल्मान्बृद्धिनुत् ॥ २८ ॥

सयष्टिमधुकश्चैष चक्षुष्यो रक्तपित्तजित् ।

यापनो घनकल्मेन मधुतैलरसाज्यवान् ॥ २९ ॥

पायुजह्नोरुवृषणवस्तिमेहनशूलजित् ।

प्रसृतांशैष्टौ तक्षौद्रवसातैलेः प्रकल्पयेत् ॥ ३० ॥

एरण्डमूलनिःकाथो मधुतैलः ससैन्धवः ।

एष युक्तरयो वस्तिः सवचापिप्पलीफलः ॥ ३१ ॥

सकाथो मधुषड्ग्रन्थाशताह्वाहिङ्गुसैन्धवः ।

सुरदारुवचारास्त्रावस्तिर्दोषहरः परः ॥ ३२ ॥

पञ्चमूलस्य निःकाथस्तैलं मागधिका मधु ।

ससैन्धवः समधुकः सिद्धवस्तिरिति स्मृतः ॥ ३३ ॥

द्विपञ्चमूलत्रिफलाफलविल्वानि पाचयेत् ।

गोमूत्रेण च पिष्टैश्च पाठावत्सकतोयदैः ॥ ३४ ॥

सफलैः क्षौद्रतैलाभ्यां चारेण लवणेन च ।

युक्तो वस्तिः कफव्याधिपाण्डुरोगविसूचिषु ॥ ३५ ॥

शुक्रानिलविबन्धेषु वस्त्याटोपे च पूजितः ।

मुस्तापाठासृत्तैरण्डवलारास्त्रापुनर्नवा ॥ ३६ ॥

मञ्जिष्ठारग्वधोशौरत्रायमाणाचरोहिणीः ।

कनीयः पञ्चमूलश्च पालिकं मदनाष्टकम् ॥ ३७ ॥

जलाढके पचेत्तच्च पादशेषं परिस्रुतम् ।



क्षीरद्विप्रस्थसंयुक्तं क्षीरशेषं पुनः पचेत् ॥ ३८ ॥

सपादजाङ्गलरसः ससर्पिर्मधुसैन्धवः ।

पिष्टैर्यष्टिमिसिथ्यामाकलिङ्गकरसाञ्जनैः ॥ ३९ ॥

वस्तिः सुखोष्णो मांसाग्निबलशुक्रविबर्द्धनः ।

वातासृङ्मोहमेहार्शो गुल्मविण्मूत्रसंग्रहम् ॥ ४० ॥

विषमज्वरविसर्पवर्धाधानप्रवाहिकाः ।

वङ्गणोरुकटीकुक्षिमन्याश्रोत्रशिरोरुजः ॥ ४१ ॥

हन्यादसृग्दरोन्मादशोफकासाशमकुण्डलान् ।

चक्षुष्यः पुत्रदो राज्ञां यापनानां रसायनम् ॥ ४२ ॥

सृगाणां लघुवभ्रूणां दशमूत्रस्य चाभ्रसा ।

हपुष्पामिसिगान्धेयीकल्कैर्वातहरः परम् ॥ ४३ ॥

निरूहोऽत्यर्थवृष्यश्च महास्रोहसमन्वितः ।

मयूरं पक्षपित्तान्धपादविट्पुण्डवर्जितम् ॥ ४४ ॥

लघुना पञ्चमूलेन पालिकेन समन्वितम् ।

पक्त्वा क्षीरजले क्षीरशेषं सष्टतमाक्षिकम् ॥ ४५ ॥

तद्विदारौकणायष्टौशताह्वाफलकल्कवत् ।

वस्तिरोषत्पटुयुतः परमं बलशुक्रकृत् ॥ ४६ ॥

कल्पनेयं पृथक् कार्या तित्तिरिप्रभृतिष्वपि ।

विष्किरेषु समस्तेषु प्रतुदप्रसहेषु च ॥ ४७ ॥

जलचारिषु तद्वच्च मत्स्येषु क्षीरवर्जिता ।

गोधानकुलमर्जारशल्यकीन्दुरजं पलम् ॥ ४८ ॥

पृथक् दशपलं क्षीरे पञ्चमूलञ्च साधयेत् ।

तत्पयः फलवैदेहीकल्कद्विलवणान्वितम् ॥ ४९ ॥

ससितातैलमध्वाज्यो वस्तिर्याज्यो रसायनम् ।

व्यायाममयितोरस्कक्षीणेन्द्रिय बलौजसाम् ॥ ५० ॥

विवडशुक्रविण्मूत्रखुडवातविकारिणाम् ।



गजवाजिरथक्षोभभम्बजर्जरितात्मनाम् ॥ ५१ ॥  
 पुनर्नवत्वं कुरुते वाजीकरणसत्तमः ।  
 सिद्धेन पयसा भोज्यमात्मगुप्तोच्चटे क्षुरैः ॥ ५२ ॥  
 स्त्रीहांशायन्त्रणान् सिद्धान् सिद्धद्रव्यैः प्रकल्पयेत् ।  
 दोषघ्नाः सपरीहारा वक्ष्यन्ते स्त्रीहवस्तयः ॥ ५३ ॥  
 दशमूलं वलां रास्त्रामश्वगन्धां पुनर्नवाम् ।  
 गुडूच्येरण्डभूतीकभाङ्गीं वृषकरोहिषम् ॥ ५४ ॥  
 शतावरीं सहचरं काकनासां पलांशकम् ।  
 यवमापातसीकोलकुलत्थान् प्रसृतोन्मितान् ॥ ५५ ॥  
 वह्ने विपाच्य तोयस्य द्रोणशेषेण तेन च ।  
 पचेत्तैलाढकं पेष्यैर्जीवनीयैः पलोन्मितैः ॥ ५६ ॥  
 अनुवासनमित्थेतत्सर्ववातविकारनुत् ।  
 अनुपानां वसा तद्वज्जीवनीयोपसाधिता ॥ ५७ ॥  
 शताह्वाचिरिविल्वाम्बैस्तैलं सिद्धं समीरणे ।  
 सैन्धवेनाग्निवर्णेन तप्तं वाऽनिलजिद् घृतम् ॥ ५८ ॥  
 जीवन्तीं मदनं मेदां श्रावणीं मधुकं बलाम् ।  
 शताह्वर्षभकौ कृष्णां काकनासां शतावरीम् ॥ ५९ ॥  
 खगुप्तां चीरकाकोलीं कर्कशाख्यां शठीं वचाम् ।  
 पिष्ट्वा तैलघृतक्षीरे साधयेत्तच्चतुर्गुणे ॥ ६० ॥  
 वृंहणं वातपित्तघ्नं बलशुक्राग्निवर्द्धनम् ।  
 रजःशुक्रामयहरं पुत्रीयमनुवासनम् ॥ ६१ ॥  
 सैन्धवं मदनं कुष्ठं शताह्वानिचूलो वचा ।  
 क्षीवेरं मधुकं भाङ्गीं देवदारुसकट्फलम् ॥ ६२ ॥  
 नागरं पुष्करं मेदा चविका चित्रकः शठी ।  
 विडङ्गातिविषा श्यामा हरेणुर्नीलिनी स्थिरा ॥ ६३ ॥  
 विल्वाजमोदचपला दन्ती रास्त्रा च तैः समैः ।

साध्यमेरण्डतैलं वा तैलं वा कफरोगनुत् ॥ ६४ ॥  
 वर्धोदावर्त्तगुल्मार्शः प्लीहमेहाद्यमारुतान् ।  
 आनाहमश्मरीं चाशु हन्यात्तदनुवासनम् ॥ ६५ ॥  
 साधितं पञ्चमूलेन तैलं बिल्वादिनाऽथवा ।  
 कफघ्नं कल्पयेत्तैलं द्रव्यैर्वा कफघातिभिः ॥ ६६ ॥  
 पलैरष्टगुणैश्चान्नैः सिद्धमन्नासनं कफे ।  
 मृदुवस्तिजडीभूते तीक्ष्णोऽन्यो वस्तिरिष्यते ॥ ६७ ॥  
 तीक्ष्णैर्विकर्षितः स्निग्धो मधुरः शिंशिरो मृदुः ।  
 तीक्ष्णत्वं मूत्रपील्वग्निलवणक्षारसर्षपैः ।  
 प्राप्तकालं विधातव्यं घृतक्षीरेस्तु मार्दवम् ॥ ६८ ॥  
 बलकालरोगदोषप्रकृतीः प्रविभज्य योजितो वस्तिः ।  
 स्वैः स्वैरौषधवर्गैः स्वान् स्वान् रोगान्निवर्त्तयति ॥ ६९ ॥  
 उष्णार्त्तानां शीतांश्छीतार्त्तानां तथा सुखोष्णांश्च ।  
 तद्योग्यौषधयुक्तान् वस्तीन् सन्तर्क्य युञ्जीत ॥ ७० ॥  
 वस्तीन् हृंहणीयान् दद्याद्द्वाराधिषु विशोधनीयेषु ।  
 मेदस्विनो विशोध्या ये च नराः कुष्ठमेहार्त्ताः ॥ ७१ ॥  
 न क्षीणक्षतदुर्बलमूर्च्छितकृशशुष्कशुद्धदेहानाम् ।  
 दद्याद्दिशोधनीयान् दोषनिबद्धायुषो ये च ॥ ७२ ॥

### पञ्चमोऽध्यायः ।

अथातो वस्तिव्यापत्सिद्धिं व्याख्यास्यामः ।

अस्निग्धन्नदेहस्य गुरुकोष्ठस्य योजितः ।  
 शीतोऽल्पस्नेहलवणद्रव्यमात्रो घनोऽपि वा ॥ १ ॥  
 वस्तिः सङ्गोभ्य तं दोषं दुर्बलत्वादनिर्हरन् ।  
 करोत्ययोगं तेन स्याद्वातमूत्रशकृद्ग्रहः ॥ २ ॥

नाभिवस्तिरुजादाहो हृत्तेपश्वययुर्गुदे ।  
 कण्डूर्गण्डानि वैवर्ण्यमरतिर्वक्त्रिमादवम् ॥ ३ ॥  
 कायद्वयं प्राग्विहितं मध्यदोषेऽतिसारिणि ।  
 उष्णस्य तस्माद्द्वेप्रकस्य तत्र पानं प्रशस्यते ॥ ४ ॥  
 फलवर्च्यस्तथा खेदाः कालं ज्ञात्वा विरेचनम् ।  
 विल्वमूलत्रिवृद्दारुयवकेलकुलत्थवान् ॥ ५ ॥  
 सुरादिमांस्तत्र वस्तिः स प्राक्पेथस्तमानयेत् ।  
 युक्तोऽल्पवीर्यो दोषाढ्यो रूक्षे क्रूराशयेऽथवा ॥ ६ ॥  
 वस्तिर्दोषावृते रुद्धमार्गो रून्ध्यात्समीरणम् ।  
 सविमार्गोऽनिलः कुर्यादाधानं मर्मपीडनम् ॥ ७ ॥  
 विदाहं गुदकोष्ठस्य मुष्कवङ्गणवेदनाम् ।  
 रुणद्धि हृदयं शूलैरितश्चेतश्च धावति ॥ ८ ॥  
 स्वभ्यक्तस्त्रिभगावस्य तत्र वर्त्तिं प्रयोजयेत् ।  
 विल्वादिश्च निरूहः स्यात् पीलुसर्षपमूत्रवान् ॥ ९ ॥  
 सरलामरदारुभ्यां साधितं वाऽनुवासनम् ।  
 कुर्वतो वेगसंरोधं पीडितो वाऽतिमात्रया ॥ १० ॥  
 अस्त्रिग्वलवणोष्णो वा वस्तिरल्पोऽल्पभेषजः ।  
 मृदुर्वा मारुतेनोर्ध्वं विचिप्तो मुखनासिकात् ॥ ११ ॥  
 निरेति मूर्च्छाहृत्लासटड्दाहादीन् प्रवर्त्तयन् ।  
 मूर्च्छाविकारं दृष्ट्वास्य सिञ्चेच्छीताम्बुना मुखम् ॥ १२ ॥  
 व्यजेदाक्षमनाशाञ्च प्राणायामञ्च कारयेत् ।  
 पृष्ठपार्श्वोदरं मृज्यात्करैरुष्णैरधोमुखम् ॥ १३ ॥  
 केशेषूत्क्षिप्य धुन्वीत भौषयेद्द्वारालदंष्ट्रिभिः ।  
 शस्त्रोल्काराजपुरुषैर्वस्तिरेति तथा ह्यधः ॥ १४ ॥  
 पाणिवस्त्रैर्गलापीडं कुर्यान्न म्रियते यथा ।  
 राणोदाननिरोधाद्धि सुप्रसिद्धतरायनः ॥ १५ ॥

अपानः पवनो वस्तिं तमाश्वेवापकर्षति ।  
 कुष्ठक्रमुककल्कञ्च पाययेताम्लसंयुतम् ॥ १६ ॥  
 औष्णप्रात्तैष्णप्रात्तरत्वाच्च वस्तिं सोऽस्थानुलोमयेत् ।  
 गोमूत्रेण त्रिवृत्पथ्याकल्कं चाधोऽनुलोमनम् ॥ १७ ॥  
 पक्षाशयस्थिते स्विन्ने निरूहे दशमूलिकः ।  
 यवकोलकुलत्यैश्च विधेयो मूत्रसाधितैः ॥ १८ ॥  
 घस्तिर्गोमूत्रसिद्धैर्वा सामृता वंशपल्लवैः ।  
 पूतीकरञ्जत्वक्पत्रशठीदेवाह्वरोहिषैः ॥ १९ ॥  
 सतैलगुडसिन्धूत्यविरेकौषधकल्कवान् ।  
 बिल्वादिपञ्चमूलेन सिद्धो वस्तिरुरः स्थिते ॥ २० ॥  
 शिरःस्थे नावनं धूमःप्रच्छाद्यं सर्षपैः शिरः ।  
 वस्तिरत्युष्णतीक्ष्णाम्लघनोऽतिस्वेदितस्य वा ॥ २१ ॥  
 अल्पे दोषे मृदौ कोष्ठे प्रयुक्तो वा पुनः पुनः ।  
 अतियोगत्वमापन्नो भवेत्कुक्षिरुजाकरः ॥ २२ ॥  
 विरेचनातियोगिन सतुल्याकृतिसाधनः ।  
 वस्तिः चाराम्लतीक्ष्णोष्णलवणं पैत्तिकस्य वा ॥ २३ ॥  
 गुदं दहन् लिखन् क्षिण्वन् करोत्यस्य परिस्रवम् ।  
 सविदग्धं स्रवत्यस्रं वर्णैः पित्तञ्च भूरिभिः ॥ २४ ॥  
 बहुश्रद्धातिवेगेन मोहं गच्छति सोऽसक्तत् ।  
 रक्तपित्तातिसारघ्नी क्रिया तत्र प्रशस्यते ॥ २५ ॥  
 दाहादिषु त्रिवृत्कल्कं मृद्वीकावारिणा पिबेत् ।  
 तद्धि पित्तशकृद्वातान् हृत्वा दाहादिकान् जयेत् ॥ २६ ॥  
 विशुद्धञ्च पिबेच्छीतां यवागूं शर्करायुताम् ।  
 युञ्ज्यादातिविरिक्तस्य क्षीणविट्कस्य भोजनम् ॥ २७ ॥  
 माषयूपेण कुल्माषान् पानं दध्यथवा सुराम् ।  
 सिद्धिर्वस्यापदामेवं स्त्री हवस्तोस्तु वक्ष्यते ॥ २८ ॥



शीतोऽल्पो वाऽधिके वाते पित्तेल्युष्णः कफे मृदुः ।  
 अतिभुक्ते गुह्वर्चः मञ्चयेऽल्पबलस्तथा ॥ २८ ॥  
 दत्तस्तेरावृतस्त्रे हो नायात्यभिभवादपि ।  
 स्तम्भोरुसदनाधानज्वरशूलाङ्गमर्दनैः ॥ ३० ॥  
 पार्श्वरुग्ने ष्टनैर्विद्याद्वायुना स्त्रे हमावृतम् ।  
 स्निग्धाम्ललवणोष्णैस्तं रास्त्रापीतद्रुतैलिकैः ॥ ३१ ॥  
 मौवीरकसुराकीलकुलत्ययवसाधितैः ।  
 निरुहैर्निर्हरेत्सम्यक् समूत्रैः पञ्चमूलकैः ॥ ३२ ॥  
 ताभ्यामेव च तैलाभ्यां सायं भुक्तेऽनुवासयेत् ।  
 तड्दाहरागसम्भोहवैवर्ण्यं तमकज्वरैः ॥ ३३ ॥  
 विद्यात्पित्तावृतं स्वादुतिकैस्तं वस्तिभिर्हरेत् ।  
 तन्द्राशीतज्वरालस्य प्रसेकारुचिगौरवैः ॥ ३४ ॥  
 संमूर्च्छाङ्गानिभिर्विद्याच्छ्लेष्मणा स्त्रे हमावृतम् ।  
 कषायतिक्तकटुकैः सुरामूत्रोपसाधितैः ॥ ३५ ॥  
 फलतैलयुतैः सान्धैर्वस्तिभिस्तं विनिर्हरेत् ।  
 कृदिमूर्च्छारुचिङ्गानिशूलनिन्द्राङ्गमर्दनैः ॥ ३६ ॥  
 आमलिङ्गैः सदाहैस्तं विद्यादत्यशनावृतम् ।  
 कटूनां लवणानां च क्वाथैश्चूर्णैश्च पाचनम् ॥ ३७ ॥  
 मृदुर्विरेकः सर्वं च तत्रामविहितं हितम् ।  
 विण्मूत्रानिलसङ्गात्तिगुरुत्वाधानहृदुग्रहैः ॥ ३८ ॥  
 स्त्रे ह विडावृतं ज्ञात्वा स्त्रे हस्त्रेदैः सवर्त्तिभिः ।  
 श्यामाबिल्वादिमिद्वैश्च निरुहैः सानुवासनैः ॥ ३९ ॥  
 निर्हरेद्विधिना सम्यग्गुदावत्तहरेण च ।  
 अभुक्ते शूनपायी वा पेयामात्राशितस्य च ॥ ४० ॥  
 गुदे प्रणिहितः स्त्रे हो वेगाद्वावत्यनावृतः ।  
 ऊर्ध्वं कायं ततः कण्ठादूर्ध्वंभ्यः खेभ्य एत्यपि ॥ ४१ ॥



मूत्रश्यामात्रिवृत्तिद्वी यवकोलकुलत्यवान् ।

तस्मिद्धतैलो देयः स्यान्निरूहः सानुवासनः ॥ ४२ ॥

कण्ठादागच्छतस्तम्भकण्ठग्रहविरेचनैः ।

छर्दिघ्नोभिः क्रियाभिश्च तस्य कुर्यान्निवर्हणम् ॥ ४३ ॥

नापक्वं प्रणयेत् स्त्री हं गुदं सङ्घुपलिम्पति ।

ततः कुर्यात्स्रवणमोहकण्डूशोफान् क्रियाऽत्र वा ॥ ४४ ॥

तीक्ष्णो वस्तिस्तथा तेलमर्कपत्ररसे शृतम् ।

अनुच्छास्य तु बद्धे वा दत्ते निःशेष एव च ॥ ४५ ॥

प्रविश्य क्षुभितो वायुः शूलतोदकरो भवेत् ।

तत्राभ्यङ्गो गुदे स्वेदो वातघ्नान्यशनानि च ॥ ४६ ॥

द्रुतं प्रणीते निष्कृष्टे सहेत्क्षिप्त एव वा ।

स्यात्कटीगुदजङ्घोरुवस्तिस्तम्भार्त्तिभेदनम् ॥ ४७ ॥

भोजनं तत्र वातघ्नं स्वेदाभ्यङ्गाः सवस्तयः ।

पीद्यमानेऽन्तरा मुक्ते गुदे प्रतिहतोऽनिलः ॥ ४८ ॥

उरःशिरोरुजं सादमूर्वोश्च जनयेद् बली ।

वस्ति स्यात्तत्र बिल्वादिफलः श्यामादिमूत्रवान् ॥ ४९ ॥

अतिप्रपीडितः कोष्ठे तिष्ठत्यायाति वा गलम् ।

तत्र वस्तिर्विरेकश्च गलपीडादिकर्म च ॥ ५० ॥

वमनाद्यैर्विशुद्धश्च क्षामदेहबलानलम् ।

यथाण्डं तरुणं पूर्णं तैलपात्रं यथा तथा ॥ ५१ ॥

भिषक् प्रयत्नतो रक्षेत्सर्वस्मादपवादतः ।

दद्यान्मधुरहृद्यानि ततोऽम्बलवणौ रसौ ॥ ५२ ॥

स्वादुतिक्तौ ततो भूयः कषायकटुकौ ततः ।

अन्योऽन्यप्रत्यनीकानां रसानां स्निग्धरूक्षयोः ॥ ५३ ॥

व्यत्यासादुपयोगेन क्रमात्तं प्रकृतिं नयेत् ।

सर्वं सहः स्थिरबलो विज्ञेयः प्रकृतिं गतः ॥ ५४ ॥

## षष्ठोऽध्यायः ।

अथातो भेषजकल्पं व्याख्यास्यामः ।

धन्वसाधारणे देशे समे सन्मृत्तिके शुची ।  
 श्मशानचैत्यायतनश्चभ्रवल्मीकवर्जिते ॥ १ ॥  
 मृदौ प्रदक्षिणजले कुशरोहिषसंस्मृते ।  
 अफालकृष्टेऽनाक्रान्ते पादपैर्वलवत्तरैः ॥ २ ॥  
 शस्यते भेषजं जातं युक्तं वर्णरसादिभिः ।  
 जन्वदग्धं दवादग्धमविदग्धञ्च वैकृतैः ॥ ३ ॥  
 भूतैश्छायातपाम्बुाद्यैर्यथाकालञ्च सेवितम् ।  
 अवगाढमहामूलमुदीचीं दिशमाश्रितम् ॥ ४ ॥  
 अथ कल्याणचरितः आङ्गः शुचिरूपोषितः ।  
 गृह्णीयाद्दीपधं सुस्थं स्थितं काले च कल्पयेत् ॥ ५ ॥  
 सक्षीरं तदसम्पत्तावनतिक्रान्तवत्सरम् ।  
 ऋते गुडघृतक्षौद्रधान्यकृष्णाविडङ्गतः ॥ ६ ॥  
 पयो वाष्कयणं ग्राह्यं विण्मूत्रं तच्च नीरुजम् ।  
 वयो बलवतां धातुपिच्छशृङ्गखुरादिकम् ॥ ७ ॥  
 कषाययोनयः पञ्च रसा लवणवर्जिताः ।  
 रसः कल्कः शृतः शीतः फाण्डश्चेति प्रकल्पना ॥ ८ ॥  
 पञ्चधैव कषायाणां पूर्वं पूर्वं बलाधिका ।  
 सद्यः समुद्धृतात् क्षुप्तात् यः स्रवेत्पटपीडितात् ॥ ९ ॥  
 स्वरसः स समुद्दिष्टः कल्कः पिष्टो द्रवाद्भुतः ।  
 चूर्णोऽद्भुतः शृतः काथः शीतो रात्रिं द्रवे स्थितः ॥ १० ॥  
 सद्योऽभिषुतपूतस्तु फाण्डस्तन्मानकल्पने ।  
 युञ्ज्याद्ग्राध्यादिवलतस्तथा च वचनं मुनेः ॥ ११ ॥  
 मात्राया न व्यवस्थाऽस्ति व्याधिं कोष्ठं बलं वयः ।

आलोच्य देशकालौ च योज्या तद्वच्च कल्पना ॥ १२ ॥  
 मध्यन्तु मानं निर्दिष्टं स्वरसस्य चतुःपलम् ।  
 पेष्यस्य कर्षमालोड्यं तद्भवस्य पलत्रये ॥ १३ ॥  
 काथं द्रव्यपले कुर्यात् प्रस्थार्धं पादशेषितम् ।  
 शीतं पले पलैः षड्भिः चतुर्भिश्च ततोऽपरम् ॥ १४ ॥  
 स्नेहपाकेत्वमानोक्तौ चतुर्गुणविवर्द्धितम् ।  
 कल्कस्नेहद्रवं योज्यम् अधीते शौनकः पुनः ॥ १५ ॥  
 स्नेहे सिद्धप्रति सिद्धाम्बुनिःकाथस्वरसैः क्रमात् ।  
 कल्कस्य योजयेदंशं चतुर्थं षष्ठमष्टमम् ॥ १६ ॥  
 पृथक् स्नेहसमं दद्यात्पञ्चप्रभृति तु द्रवम् ।  
 नाङ्गुलिग्राहिता कल्के न स्नेहेऽग्नौ सशब्दता ॥ १७ ॥  
 वर्णादिसम्पच्च यदा तथैनं शीघ्रमाहरेत् ।  
 घृतस्य फेनोपशमस्तैलस्य तु तदुद्भवः ॥ १८ ॥  
 लेहस्य तन्तुमत्तासु मज्जनं शरणं न च ।  
 पाकस्तु त्रिविधो मन्दश्चिक्कणः खरचिक्कणः ॥ १९ ॥  
 मन्दः कल्कसमे किञ्चिच्चिक्कणो मदनोपमे ।  
 किञ्चित्सीदति कृष्णे च वर्त्तमाने च पश्चिमः ॥ २० ॥  
 दग्धोऽत ऊर्ध्वं निष्कार्थ्यः स्यादामस्त्वग्निसादकृत् ।  
 मृदुर्नस्ये खरोऽभ्यङ्गे पाने बस्ती च चिक्कणः ॥ २१ ॥  
 शाणं पाणितलं मुष्टिः कुडवं प्रस्थमाढकम् ।  
 द्रोणं वहञ्च क्रमशो विजानीयाच्चतुर्गुणम् ॥ २२ ॥  
 द्विगुणं योजयेदार्द्रं कुडवादि तथा द्रवम् ।  
 पेषणालोडने वारि स्नेहपाके च निर्द्रवे ॥ २३ ॥  
 कल्पयेत्सदृशान् भागान् प्रमाणं यत्र नोदितम् ।  
 कल्कीकुर्याच्च भैषज्यमनिरूपितकल्पनम् ॥ २४ ॥  
 द्वौ शाणौ वटकः कालं वदरं द्रङ्गणश्च तौ ।

अक्षं पितुः पाणितलं सुवर्णं कवलग्रहः ॥ २५ ॥

कर्पो विडालपदकं तिन्दुकः पाणिमानिका ।

शब्दान्यत्वमभिन्नेऽर्थे शुक्तिरष्टमिकापिचू ॥ २६ ॥

पलं प्रकुञ्चो विल्वञ्च मुष्टिराम्रं चतुर्थिका ।

हे पले प्रसृतस्तौ द्वावञ्जलिस्तौ तु मानिका ॥ २७ ॥

आढकं भाजनं कंसो द्रोणः कुम्भो घटोर्मणम् ।

तुलापलशतं तानि विंशतिभार उच्यते ॥ २८ ॥

हिमवद्विन्ध्यशैलाभ्यां प्रायो व्याप्ता वसुन्धरा ।

सौम्यं पथञ्च तत्राद्यमाग्नेयं वैन्ध्यमौषधम् ॥ २९ ॥

—

## अष्टाङ्गहृदयसंहितायां

उत्तरस्थानम् ।

—०००००—

प्रथमोऽध्यायः ।

अथातो बालोपचरणीयमध्यायं व्याख्यास्यामः ।

इति ह स्नाहुरात्रेयादयो महर्षयः ।

जातमात्रं विशोध्योल्वाद्दालं सैन्धवसर्पिषा ।

प्रसूतिक्ले शितं चानु बलातैलेन सेचयेत् ॥ १ ॥

अश्मनोर्वादनं चास्य कर्णमूले समाचरेत् ।

अथास्य दक्षिणे कर्णे मन्त्रमुच्चारयेदिमम् ॥ २ ॥

“अङ्गादङ्गात्सम्भवसि हृदयादभिजायसे ।”

“आत्मा वै पुत्रनामासि स जीव शरदां शतम्” ॥ ३ ॥

“शतायुः शतवर्षोऽसि दीर्घमायुरवाप्नुहि ।”  
 “नक्षत्राणि दिशो रात्रिरहश्च त्वाभिरक्षतु” ॥ ४ ॥  
 स्वस्थीभूतस्य नाभिञ्च सूत्रेण चतुरङ्गुलात् ।  
 बद्धोद्ध्वं वर्द्धयित्वा च ग्रीवायामवसञ्चयेत् ॥ ५ ॥  
 नाभिञ्च कुष्ठतैलेन सेचयेत् स्रपयेदनु ।  
 क्षीरवृक्षकषायेण सर्वगन्धोदकेन वा ॥ ६ ॥  
 कोष्णेन तप्तरजततपनीयनिमज्जनैः ।  
 ततो दक्षिणतर्जन्या तालून्नम्यावगुण्ठयेत् ॥ ७ ॥  
 शिरसि स्नेहपिचुना प्राश्यं चास्य प्रयोजयेत् ।  
 हरेणुमात्रं मेधायुर्वलार्थमभिमन्त्रितम् ॥ ८ ॥  
 ऐन्द्रीब्राह्मीवचाशङ्कुपुष्पीकल्कं घृतं मधु ।  
 चामीकरवचाब्राह्मीताप्यपथ्या रजीकृताः ॥ ९ ॥  
 लिङ्गान्मधुघृतोपेता हेमधात्रीरजोऽथवा ।  
 गर्भान्भः सैन्धववता सर्पिषा वामयेत्ततः ॥ १० ॥  
 प्राजापत्येन विधिना जातकर्माणि कारयेत् ।  
 शिराणां हृदयस्थानां विवृतत्वात् प्रसूतितः ॥ ११ ॥  
 तृतीयेऽङ्गु चतुर्थे वा स्त्रीणां स्तन्यं प्रवर्त्तते ।  
 प्रथमे दिवसे तस्मात्त्रिकालं मधुसर्पिषी ॥ १२ ॥  
 अनन्तामिश्रिते मन्त्रपांविते प्राशयेच्छिशुम् ।  
 द्वितीये लक्ष्मणासिद्धं तृतीये च घृतं ततः ॥ १३ ॥  
 प्राङ्निषिद्धस्तनस्यास्य तत्प्राणितलसम्मितम् ।  
 स्तन्यानुपानं द्वौ कालौ नवनीतं प्रयोजयेत् ॥ १४ ॥  
 मातुरेव पिबेत् स्तन्यं तत्परं देहवृद्धये ।  
 स्तन्यधात्रावुभे कार्यं तदसम्पदि वत्सले ॥ १५ ॥  
 अव्यङ्गे ब्रह्मचारिण्यौ वर्णप्रकृतितः समे ।  
 नीरुजे मध्यवयसौ जीवदत्से न लोलुपे ॥ १६ ॥



हितहारविहारेण यद्वादुपचरेच्च ते ।

शुक्क्रोधलङ्घनायासाः स्तन्यनाशस्य हेतवः ॥ १७ ॥

स्तन्यस्य सीधुवर्ज्याणि मद्यान्यानूपजा रसाः ।

क्षीरं क्षीरखौषध्यः शोकादेश्च विपर्ययः ॥ १८ ॥

विरुद्धाहारभुक्तायाः क्षुधिताया विचेतसः ।

प्रदुष्टधातोर्गर्भिण्याः स्तन्यं रोगकरं शिशोः ॥ १९ ॥

स्तन्याभावे पयश्छागं गव्यं वा तद्गुणं पिबेत् ।

ऋखेन पञ्चमूलेन स्थिरया वा सितायुतम् ॥ २० ॥

षष्ठीं निशां विशेषेण कृतरक्षाबलिक्रियाः ।

जागृयुर्बान्धवास्तस्य दधतः परमां मुदम् ॥ २१ ॥

दशमे दिवसे पूर्णे विधिभिः स्वकुलोचितैः ।

कारयेत् सूतिकोत्थानं नाम बालस्य चार्चितम् ॥ २२ ॥

विभ्रतोऽङ्गैर्मनोह्वालरोचनागुरुचन्दनम् ।

नक्षत्रदेवतायुक्तं बान्धवं वा समाक्षरम् ॥ २३ ॥

ततः प्रकृतिभेदोक्तरूपैरायुःपरीक्षणम् ।

प्रागुदक्शिरसः कुर्याद् बालस्य ज्ञानवान् भिषक् ॥ २४ ॥

शुचिधौतोपधानानि निर्वलीनि मृदूनि च ।

शय्यास्तरणवासांसि रक्षोघ्नैर्धूपितानि च ॥ २५ ॥

काको विशस्तः शस्तश्च धूपने त्रिवृतान्वितः ।

जीवत्खड्गादिशृङ्गोत्थान् सदा बालः शुभान् मणीन् ॥ २६ ॥

धारयेदौषधीः श्रेष्ठा ब्राह्मैरन्त्रीजीवकादिकाः ।

हस्ताभ्यां ग्रीवया मूर्ध्ना विशेषात् सततं वचाम् ॥ २७ ॥

आयुर्मेधास्मृतिस्वास्थ्यकरीं रक्षोऽभिरक्षिणीम् ।

पञ्चमे मासि पुख्येऽङ्गि धरण्यामुपवेशयेत् ॥ २८ ॥

षष्ठेऽन्नप्राशनं मासि क्रमात्तत्र प्रयोजयेत् ।

षट्सप्तमाष्टमासेषु नीरुजस्य शुभेऽहनि ॥ २९ ॥

कर्णौ हिमागमे विध्येत् धात्रप्रङ्गस्थस्य सान्त्वयन् ।  
 प्राग्दक्षिणं कुमारस्य भिषग्वामं तु योषितः ॥ ३० ॥  
 दक्षिणेन दधत्सूचीं पालिमन्येन पाणिना ।  
 मध्यतः कर्णपीठस्य किञ्चिद्गण्डाश्रयं प्रति ॥ ३१ ॥  
 जरायुमात्रप्रच्छन्ने रविरश्मप्रवभासिते ।  
 धृतस्य निश्चलं सम्यगलक्तकरसाङ्गिते ॥ ३२ ॥  
 विध्येद्द्वैवक्तते छिद्रे सक्तदेकर्जुलाघवात् ।  
 नोर्ध्वं न पार्श्वतो नाधः शिरास्तत्र हि संश्रिताः ॥ ३३ ॥  
 कालिका मर्मरौ रक्ता तदुब्यधाद्रागरुग् ज्वराः ।  
 सशोफदाहसंरम्भमन्यास्तम्भापतानकाः ॥ ३४ ॥  
 तेषां यथामयं कुर्याद् विभज्याशु चिकित्सितम् ।  
 स्थाने व्यधान्न रुधिरं न रुग्रागादिसम्भवः ॥ ३५ ॥  
 स्नेहाक्तं सूच्यनुस्यूतं सूत्रं चानु निधापयेत् ।  
 आम्रे तैलेन सिञ्चेच्च वहलां तद्वदारया ॥ ३६ ॥  
 विध्येत्पालीं हितभुजः सञ्चार्य्याथ स्थवीयसी ।  
 वर्त्तिस्त्रप्रहात्ततो रूढं वर्द्धयेत शनैः शनैः ॥ ३७ ॥  
 अथैनं जातदशनं क्रमेणापनयेत् स्तनात् ।  
 पूर्वोक्तं योजयेत् क्षीरमन्नं च लघु हं हणम् ॥ ३८ ॥  
 प्रियालमज्जमधुकमधुलाजासितोत्पलैः ।  
 अपस्तनस्य संयोज्यः प्रीणनो मोदकः शिशोः ॥ ३९ ॥  
 दीपनो बालविल्वैलाशर्करालाजसक्तुभिः ।  
 संग्राहीधातुकीपुष्पशर्करालाजतर्पणैः ॥ ४० ॥  
 रोगांश्चास्य जयेत् सौम्यैर्भेषजैरविषादकैः ।  
 अन्यत्रात्ययिकादुब्याधेर्विरेकं सुतरां त्यजेत् ॥ ४१ ॥  
 त्रासयेन्नाविधेयं तं त्रस्तं गृह्णन्ति हि ग्रहाः ।  
 वस्त्रवातात्परस्पर्शात् पालयेत्तद्धिताच्च तम् ॥ ४२ ॥

ब्राह्मोसिद्धार्थकवचासारिवाकुष्ठसैन्धवैः ।  
 सकणैः साधितं पीतं वाङ्मेधास्मृतिक्लृद् घृतम् ॥ ४३ ॥  
 आयुष्यं पाप्मरक्षोघ्नं भूतोन्मादनिवर्हणम् ।  
 वचेन्दुलेखा मण्डूकी शङ्खपुष्पी शतावरी ॥ ४४ ॥  
 ब्रह्मसोमामृताब्राह्मीः कल्कीकृत्य पलांशिकाः ।  
 अष्टाङ्गं विपचेत्सर्पिः प्रस्थं क्षीरं चतुर्गुणम् ॥ ४५ ॥  
 तत्पीतं धन्यमायुष्यं वाङ्मेधास्मृतिबुद्धिक्लृत् ।  
 अजाक्षीराभयाव्योषपाठीग्राशियुसैन्धवैः ॥ ४६ ॥  
 सिद्धं सारस्वतं सर्पिर्वाङ्मेधास्मृतिवङ्गिक्लृत् ।  
 वचासृताशठीपथ्याशङ्खिनीवेङ्गनागरैः ॥ ४७ ॥  
 अपामार्गेण च घृतं साधितं पूर्ववद्गुणैः ।  
 हेमश्वेतवचाकुष्ठमर्कपुष्पी सकाञ्चना ॥ ४८ ॥  
 हेममत्स्याचकः शङ्खः कैण्डर्यः कनकं वचा ।  
 चत्वार एते पादोक्ताः प्राश्या मधुघृतप्लुताः ॥ ४९ ॥  
 वर्षं लीढा वपुर्मेधाबलवर्णकराः शुभाः ।  
 वचायश्चाह्वसिन्धूत्यपथ्यानागरदीप्यकैः ॥ ५० ॥  
 शुद्धप्रते वाग्हविलीढैः सकुष्ठकणजीरकैः ।

### द्वितीयोऽध्यायः ।

अथातो बालामयप्रतिषेधं व्याख्यास्यामः ।  
 त्रिविधः कथितो बालः क्षीरान्नोभयवर्त्तनः ।  
 स्वास्थ्यं ताभ्यामदुष्टाभ्यां दुष्टाभ्यां रोगसम्भवः ॥ १ ॥  
 यदङ्गिरेकतां याति न च दोषैरधिष्ठितम् ।  
 तद्विशुद्धं पयो वाताद्दुष्टं तु प्लवतेऽम्भसि ॥ २ ॥  
 कषायं फेनिलं रूक्षं वर्चो मूत्रविवन्धकृत् ।  
 पित्ताद्दुष्टास्त्रकटुकं पीतराज्यम्, दाहकृत् ॥ ३ ॥

कफात्सलवणं सान्द्रं जले मज्जति पिच्छिलम् ।  
 संसृष्टलिङ्गं संसर्गात्त्रिलिङ्गं सान्निपातिकम् ॥ ४ ॥  
 यथा खलिङ्गांस्तद्वराधीन् जनयत्युपयोजितम् ।  
 शिशोस्तीक्ष्णामतीक्ष्णां च रोदनात्तत्रयेद्बुजम् ॥ ५ ॥  
 सोऽयं सृष्टेर्बृशं देशं यत्र च स्पर्शनाक्षमः ।  
 तत्र विद्याद्बुजं मूर्ध्नि रुजं चाक्षिनिमीलनात् ॥ ६ ॥  
 हृदि जिह्वीष्ठदशनश्वासमुष्टिनिपीडितैः ।  
 कोष्ठे विबन्धवमथुस्तनदंशान्त्रकूजनैः ॥ ७ ॥  
 आधानपृष्ठनमनजठरोन्नमनैरपि ।  
 वस्ती गुह्ये च विण्मूत्रसङ्गत्रासदिगीक्षणैः ॥ ८ ॥  
 अथ धात्रयः क्रियां कुर्याद्यथादोषं यथामयम् ।  
 तत्र वातात्मके स्तन्ये दशमूलं त्रयहं पिबेत् ॥ ९ ॥  
 अथवाग्निवचापाठाकटुकाकुष्ठदीप्यकम् ।  
 सभाङ्गीदारुसरलवृश्चिकालीकणेषणम् ॥ १० ॥  
 ततः पिबेदन्यतमं वातव्याधिहरं घृतम् ।  
 अनुचाच्छसुरामिवं स्निग्धं मृदु विरेचयेत् ॥ ११ ॥  
 वस्तिकर्म ततः कुर्यात् स्वेदादींश्चानिलापहान् ।  
 रास्त्राजमोदासरलदेवदारुरजोऽन्वितम् ॥ १२ ॥  
 बालो लिङ्घ्याद् घृत तैर्वा विपक्वं ससितोत्पलम् ।  
 पित्तदुष्टे मृताभीरुपटोलीनिम्बचन्दनम् ॥ १३ ॥  
 धात्री कुमारश्च पिबेत् काथयित्वा ससारिवम् ।  
 अथवा त्रिफलामुस्तभूनिम्बकटुरोहिणीः ॥ १४ ॥  
 सारिवादिं पटोलादिं पद्मकादिं तथा गणम् ।  
 घृतान्येभिश्च सिद्धानि पित्तघ्नं च विरेचनम् ॥ १५ ॥  
 शोतांश्चाभ्यङ्गलेपादीन् युञ्ज्यात् श्लेष्मात्मके पुनः ।  
 यद्द्याह्नसैन्धवयुतं कुमारं पाययेद् घृतम् ॥ १६ ॥



सिन्धुत्यपिप्यलीमहा पिष्टैः क्षौद्रयुतैरथ ।  
 राठपुष्पैः स्तनौ लिम्पेच्छिशोश्च दशनच्छदौ ॥ १७ ॥  
 सुखमेवं वमेद्वालस्तीक्ष्णैर्धात्रीं तु वामयेत् ।  
 अथाचरितसंसर्गी मुस्तादिं कथितं पिबेत् ॥ १८ ॥  
 तद्वत्तगरपृथ्वीकासुरदारुकलिङ्गकान् ।  
 अथवातिविषामुस्तषड्ग्रन्थापञ्चकोलकम् ॥ १९ ॥  
 स्तन्ये त्रिदोषमलिने दुर्गन्ध्यामं जलोपमम् ।  
 विबद्धमच्छं विच्छिन्नं फेनिलं चोपवेश्यते ॥ २० ॥  
 शकृन्नानाव्यथावर्णं मूत्रं पीतं सितं घनम् ।  
 ज्वरारोचकटट्च्छर्दिशुष्कोद्गारविजृम्भिकाः ॥ २१ ॥  
 अङ्गभङ्गोऽङ्गविक्षेपः कूजनं वेपथुर्भ्रमः ।  
 घ्राणाक्षिमुखपाकाद्या जायन्तेऽन्येऽपि तं गदम् ॥ २२ ॥  
 क्षौरालसकमित्याहुरत्ययं चातिदारुणम् ।  
 तत्राशु धात्रीं वालञ्च वमनेनोपपादयेत् ॥ २३ ॥  
 विहितायां च संसर्ग्यां वचादिं योजयेद्गणम् ।  
 निशादिं वायवा माद्रीपाठातिक्ताघनामयान् ॥ २४ ॥  
 पाठाशुण्ठप्रमृतातिक्तातिक्तादेवाह्वसारिवाः ।  
 समुस्तमूर्वेन्द्रयवाः स्तन्यदोषहराः परम् ॥ २५ ॥  
 अनुबन्धे यथाव्याधिं प्रतिकुर्वीत कालवित् ।  
 दन्तोद्भेदश्च रोगाणां सर्वेषामपि कारणम् ॥ २६ ॥  
 विशेषाज्ज्वरविद्भेदकासच्छर्दिशिरोरुजाम् ।  
 अतिस्पन्दस्य पोथक्या विसर्पस्य च जायते ॥ २७ ॥  
 पृष्ठभङ्गे विडालानां बर्हिणां च शिखोद्गमे ।  
 दन्तोद्भवे च वालानां नहि किञ्चिन्न दूयते ॥ २८ ॥  
 यथादोषं यथारोगं यथोद्रेकं यथाशयम् ।  
 विभज्य देशकालादींस्तत्र योज्यं भिषग्जितम् ॥ २९ ॥



त एव दोषा दूष्याश्च ज्वराद्या व्याधयश्च यत् ।  
 अतस्तदेव भैषज्यं मात्रा त्वस्य कनौयसी ॥ ३० ॥  
 सौकुमार्याल्पकायत्वात्सर्वान्नानुपसेवनात् ।  
 स्निग्धा एव सदा बाला घृतक्षीरनिषेवणात् ॥ ३१ ॥  
 सद्यःस्तान्वमनं तस्मात्पाययेन्नतिमान् मृदु ।  
 स्तन्यस्य तप्तं वमयेत् क्षीरक्षीरान्नसेविनम् ॥ ३२ ॥  
 पीतवन्तं तनुं पेयामन्नादं घृतसंयुताम् ।  
 बस्तिं साध्ये विरेकेण मर्शेन प्रतिमर्शनम् ॥ ३३ ॥  
 युञ्ज्याद्विरेचनादींस्तु धात्र्या एव यथोदितान् ।  
 मूर्वाव्योषवराकोलजम्बुत्वग्दारुसर्षपाः ॥ ३४ ॥  
 सपाठा मधुना लीढाः स्तन्यदोषहराः परम् ।  
 दन्तपालीं समधुना चूर्णेन प्रतिसारयेत् ॥ ३५ ॥  
 पिप्पल्या धातुकीपुष्पधात्रीफलकृतेन वा ।  
 लावतिक्षिरवल्गूरजःपुष्परसप्लुतम् ॥ ३६ ॥  
 द्रुतं करोति बालानां दन्तकेसरवन्मुखम् ।  
 वचाद्विहृहतीपाठाकटुकातिविषाघ्नैः ॥ ३७ ॥  
 मधुरैश्च घृतं सिद्धं सिद्धं दशनजन्मनि ।  
 रजनी दारुसरलश्रेयसी हृहतीद्वयम् ॥ ३८ ॥  
 पृश्निपर्णी शताह्वा च लीढं माक्षिकसर्पिषा ।  
 ग्रहणीदीपनं श्रेष्ठं मारुतस्यानुलोमनम् ॥ ३९ ॥  
 अतीसारज्वरश्वासकामलापाण्डुकासनुत् ।  
 बालस्य सर्वरोगेषु पूजितं बलवर्णदम् ॥ ४० ॥  
 समङ्गधातुकीरोध्रकुटन्नटबलाह्वयैः ।  
 महासहाक्षुद्रसहाक्षुद्रबिल्वशलाटुभिः ॥ ४१ ॥  
 सकार्पासीफलैस्तोये साधितैः साधितं घृतम् ।  
 क्षीरमस्तुयुतं हन्ति शीघ्रं दन्तोद्भवोद्भवान् ॥ ४२ ॥

विविधानामयानेतद्दृढकश्यपनिर्मितम् ।  
 दन्तोद्भवेषु रोगेषु न बालमतियन्त्रयेत् ॥ ४३ ॥  
 स्वयमप्युपशाम्यन्ति जातदन्तस्य यद्गदाः ।  
 अत्यहः स्वप्रगीताम्बुध्नैषिकस्तन्यसेविनः ॥ ४४ ॥  
 शिशोः कफेन रुद्धेषु स्रोतःसु रसवाहिषु ।  
 अरोचकः प्रतिश्यायो ज्वरः कासश्च जायते ॥ ४५ ॥  
 कुमारः शुष्यति ततः स्निग्धशुक्लमुखेक्षणः ।  
 सैश्वव्योषशाङ्गैष्टापाठागिरिकदम्बकान् ॥ ४६ ॥  
 शुष्यतो मधुसर्पिभ्यामरुच्यादिषु योजयेत् ।  
 अशोकरोहिणीयुक्तं पञ्चकोलं च चूर्णितम् ॥ ४७ ॥  
 बदरीधातकौधात्रीचूर्णं वा सर्पिषा भुतम् ।  
 स्थिरावचाद्विद्वहतीकाकोलीपिप्पलीनतैः ॥ ४८ ॥  
 निचुलोत्पलवर्षाभूभाङ्गीमुस्तैश्च कार्षिकैः ।  
 सिद्धं प्रस्थाह्विमान्यस्य स्रोतसां शोधनं परम् ॥ ४९ ॥  
 सिंघ्रखगन्धा सुरसा कणागर्भं च तद्गुणम् ।  
 यथ्याह्वपिप्पलीरोध्रपद्मकोत्पलचन्दनैः ॥ ५० ॥  
 तालीससारिवाभ्यां च साधितं शोषजिदृष्टम् ।  
 शृङ्गीमधूलिकाभागीपिप्पलीदेवदारुभिः ॥ ६१ ॥  
 अश्वगन्धादिकाकोलीरास्रर्षभकजीवकैः ।  
 सूपपर्णीविडङ्गैश्च कल्कितैः साधितं घृतम् ॥ ५२ ॥  
 शशोत्तमाङ्गनिर्यूहे शुष्यतः पुष्टिकृत्परम् ।  
 वचावयस्यातगरकायस्याचोरकैः शृतम् ॥ ५३ ॥  
 वस्तमूत्रसुराभ्यां च तैलमभ्यञ्जने हितम् ।  
 लाक्षारससमं तैलप्रस्थं मस्तुचतुर्गुणम् ॥ ५४ ॥  
 अश्वगन्धानिशादारुकौन्तिकुष्ठाब्दचन्दनैः ।  
 समूर्वारोहिणीरास्राशताह्वामधुकैः समैः ॥ ५५ ॥

सिद्धं लाक्षादिकं नाम तैलमभ्यञ्जनादिदम् ।  
 बल्यं ज्वरक्षयोन्मादश्वासापस्मारवातनुत् ॥ ५६ ॥  
 यक्षराक्षसभूतघ्नं गर्भिणीनां च शस्यते ।  
 मधुनाऽतिविषाशृङ्गीपिप्पलीलेहयेच्छिशुम् ॥ ५७ ॥  
 एकां वातिविषां कासज्वरच्छर्दिरुपद्रुतम् ।  
 पीतं पीतं वमति यः स्तन्यं तं मधुसर्पिषा ॥ ५८ ॥  
 द्विवार्त्ताकीफलरसं पञ्चकालं च लेहयेत् ।  
 पिप्पलीपञ्चलवणकमिजित्पारिभद्रकम् ॥ ५९ ॥  
 तद्वल्लिह्यात्तथा व्योषं मषीं वा रोमचर्मणाम् ।  
 लाभतः शल्यकश्वाविद्रोधर्क्षशिखिजन्मनाम् ॥ ६० ॥  
 खदिरार्जुनतालीसकुष्ठचन्दनजे रसे ।  
 सक्षीरं साधितं सर्पिर्वमथुं विनियच्छति ॥ ६१ ॥  
 सदन्तो जायते यस्तु दन्ताः प्राग्यस्य चोत्तराः ।  
 कुर्वीत तस्मिन्नुत्पाते शान्तिकञ्च द्विजातये ॥ ६२ ॥  
 दद्यात् सदक्षिणं बालं नैगमेषञ्च पूजयेत् ।  
 तालुमांसे कफः क्रुद्धः कुरुते तालुकण्टकम् ॥ ६३ ॥  
 तेन तालुप्रदेशस्य निम्नता मूर्ध्नि जायते ।  
 तालुपातस्तनद्वेषः कृच्छात्पानं शकृद्रवम् ॥ ६४ ॥  
 तट्टास्यकण्डुक्षिरुजा ग्रीवादूर्द्धरता वमिः ।  
 तत्रोत्क्षिप्य यवक्षारक्षीद्राभ्यां प्रतिसारयेत् ॥ ६५ ॥  
 तालु तद्वल्कणाशुण्ठीगोशकृद्रससैन्धवैः ।  
 शृङ्गवेरनिशाभृङ्गं कल्कितं वटपल्लवैः ॥ ६६ ॥  
 बध्वा गोशकृता लिप्तं कुकूले स्वेदयेत्ततः ।  
 रसेन लिम्पेत्ताल्वास्यं नेत्रे च परिषेचयेत् ॥ ६७ ॥  
 हरीतकीवचाकुष्ठकल्कं माक्षिकसंयुतम् ।  
 पीत्वा कुमारः स्तन्येन मुच्यते तालुकण्टकात् ॥ ६८ ॥

मलोपलेपात् खेदाद्वा गुदे रक्तकफोद्भवः ।  
 ताम्ब्रो व्रणोऽन्तः कण्डूमान् जायते भूर्युपद्रवः ॥ ६८ ॥  
 केचित्तं मातृकादोषं वदन्यन्येऽपि पूतनम् ।  
 प्रष्टारुगुदकुन्दं च केचिच्च तमनामिकम् ॥ ७० ॥  
 तत्र धात्र्याः पयः शोध्यं पित्तश्लेष्महरौषधैः ।  
 शृतशीतं च शीताम्बुयुक्तमन्तरपानकम् ॥ ७१ ॥  
 सक्षौद्रतार्क्ष्यशैलेन व्रणं तेन च लेपयेत् ।  
 त्रिफलावदरीप्लक्षत्वक्काथपरिषेचितम् ॥ ७२ ॥  
 कासीसरोचनातूथमनोह्वालरसाञ्जनैः ।  
 लेपयेदस्त्रपिष्टैर्वा चर्णितैर्वावचूर्णयेत् ॥ ७३ ॥  
 सुश्लक्ष्णै रथवा यष्टीशङ्खसौवीरकाञ्जनैः ।  
 सारिवाशङ्खनाभिभ्यामशनस्य त्वचाऽथवा ॥ ७४ ॥  
 रागकण्डूक्टे कुर्याद्रक्तसावं जलीकसा ।  
 सर्वञ्च पित्तव्रणजिच्छस्यते गुदकुट्टके ॥ ७५ ॥  
 पाठावेल्लद्विरजनीमुस्तभाङ्गीपुनर्नवैः ।  
 सविल्वब्रूपणैः सर्पिवृश्चिकालीयुतैः शृतम् ॥ ७६ ॥  
 लिहानो मात्रया रोगैर्मुच्यते मृत्तिकोद्भवैः ।  
 व्याधेर्यद्यस्य भैषज्यं स्तनस्तेन प्रलेपयेत् ।  
 स्थितो मुहूर्त्तं धीतो नु पीतस्तं तं जयेद्गदम् ॥ ७७ ॥

### तृतीयोऽध्यायः ।

अथातो वालग्रहप्रतिषेधं व्याख्यास्यामः ।

पुरा गुहस्य रक्षार्यं निर्मिता शूलपाणिना ।  
 मनुष्यविग्रहाः पञ्च सप्त स्त्रीविग्रहा ग्रहाः ॥ १ ॥  
 स्कन्दो विशाखो मेधाख्यः श्वग्रहः पितृसञ्ज्ञितः ।  
 गकुनिः पूतना शीतपूतना दृष्टिपूतना ॥ २ ॥



मुखमण्डलिका तद्वद्रेवती शुष्करवती ।

तेषां ग्रहीयतां रूपं प्रततं रोदनं ज्वरः ॥ ३ ॥

सामान्यं रूपमुत्तासजृम्भाभ्रूक्षेपदीनताः ।

फेनस्रावोर्द्ध्वं दृष्योष्ठदन्तदंशप्रजागराः ॥ ४ ॥

रोदनं कूजनं स्तन्यविद्वेषस्वरवैकृतम् ।

नखैरकस्मात्परितः स्वधात्राङ्गविलेखनम् ॥ ५ ॥

तत्रैकनयनस्रावी शिरो विक्षिपते मुहुः ।

हतैकपक्षः स्तब्धाङ्गः सस्वेदो नतकम्बरः ॥ ६ ॥

दन्तखादी स्तनद्वेषी त्रस्यन् रोदिति विस्वरः ।

वक्रवक्रो वमेललां भृशमूर्द्ध्वं निरीक्षते ॥ ७ ॥

वसासृग्गन्धिरुद्दिग्गो बद्धमुष्टिशकृच्छिशुः ।

चलितैकाक्षिगण्डभ्रूः संरक्तोभयलोचनः ॥ ८ ॥

स्कन्दार्त्तस्तेन वैकल्यं मरणं वा भवेद्भ्रुवम् ।

संज्ञानाशो मुहुः केशलुच्चनं कम्बरानतिः ॥ ९ ॥

विनम्य जृम्भमाणस्य शकृन्मूत्रप्रवर्त्तनम् ।

फेनोद्गमनमूर्द्ध्वं क्षाहस्तभ्रूपादनर्त्तनम् ॥ १० ॥

स्तनस्वर्जिह्वासन्दंशसंरम्भज्वरजागराः ।

पूयशोणितगन्धश्च स्कन्दापस्मारलक्षणम् ॥ ११ ॥

आध्मानं पाणिपादास्यस्पन्दनं फेननिर्वमः ।

दृग्मुष्टिबन्धातीसारस्वरदन्यविवर्णताः ॥ १२ ॥

कूजनं स्तननं कृदिः कासहिष्माप्रजागराः ।

ओष्ठदंशाङ्गसङ्कोचस्तम्भवस्तामगन्धिताः ॥ १३ ॥

ऊर्द्ध्वं निरीक्ष्य हसनं मध्ये विनमनं ज्वरः ।

मूर्च्छैकनेत्रशोफश्च नैगमेषग्रहाकृतिः ॥ १४ ॥

कफो हृषितरोमत्वं स्वेदश्चक्षुर्निमीलनम् ।

बहिरायामनं जिह्वादंशोऽन्तःकण्ठकूजनम् ॥ १५ ॥



धावनं विट्सगन्धत्वं क्रोशनं खानवच्छुनि ।

रोमहर्षो मुहुस्त्रासः सहसा रोदनं ज्वरः ॥ १६ ॥

कासातिसारवमथुजृम्भाट्टश्वगन्धिताः ।

अङ्गैश्चाक्षेपविक्षेपः शोषस्तम्भविवर्णताः ॥ १७ ॥

मुष्टिवन्धः स्फुटिद्यात्णोर्बालस्य स्युः पितृग्रहे ।

सस्ताङ्गत्वमतीसारो जिह्वातालुगले व्रणाः ॥ १८ ॥

स्फोटाः सदाहरक्पाकाः सन्धिषु स्युः पुनः पुनः ।

निश्चङ्गि प्रविलीयन्ते पाको वक्त्रे गुदेऽपि वा ॥ १९ ॥

भयं शकुनिगन्धित्वं ज्वरश्च शकुनिग्रहे ।

पूतनायां वमिः कम्पस्तन्द्रा रात्रौ प्रजागरः ॥ २० ॥

हिष्माभानं शकृद्भेदः पिपासा मूत्रनिग्रहः ।

सस्तद्धृष्टाङ्गरोमत्वं काकवत्पूतिगन्धिता ॥ २१ ॥

शीतपूतनया कम्पो रोदनं तिर्य्यगौक्षणम् ।

दृष्टान्द्रकूजोऽतीसारो वसावद्विस्रगन्धिता ॥ २२ ॥

पार्श्वस्यैकस्य शीतत्वमुष्णत्वमपरस्य च ।

अन्धपूतनया हृदिर्ज्वरः कासोऽल्पवङ्किता ॥ २३ ॥

वर्चसो भेदवैवर्ण्यं दौर्गन्धान्यङ्गशोषणम् ।

दृष्टिसादोऽतिरुक्कण्डूपोथकीजन्मशून्यताः ॥ २४ ॥

हिष्मोद्देगस्तनद्वेषवैवर्ण्यं स्वरतीक्ष्णता ।

वेपथुर्मत्स्यगन्धित्वमथवा साम्नागन्धिता ॥ २५ ॥

मुखमण्डितया पाणिपादस्य रमणीयता ।

सिराभिरसिताभाभिराचितोदरता ज्वरः ॥ २६ ॥

अरोचकोऽङ्गम्बपनं गोमूत्रसमगन्धिता ।

रेवत्यां श्यावनीलत्वं कर्णनासाच्चिमर्दनम् ॥ २७ ॥

कासहिष्माच्चिविक्षेपवक्त्रवक्त्रत्वरक्तताः ।

वस्तगन्धो ज्वरः शोषः पुरीषं हरितं द्रवम् ॥ २८ ॥

जायते शुष्करेवत्यां क्रमात् सर्वाङ्गसंचयः ।  
 केशघातोऽन्नविद्वेषः स्वरदन्यं विवर्णता ॥ २८ ॥  
 रोदनं गृध्रगन्धित्वं दीर्घकालानुवर्तनम् ।  
 उदरे ग्रन्थयो वृत्ता यस्य नानाविधं शक्यत् ॥ ३० ॥  
 जिह्वाया निम्नता मध्ये श्यावं तालु च तं त्यजेत् ।  
 भुञ्जानोऽन्नं बहुविधं यो बालः परिहीयते ॥ ३१ ॥  
 तृणागृहीतक्षामाक्षो हन्ति तं शुष्करेवती ।  
 हिंसारत्यर्चनाकाङ्क्षा ग्रहग्रहणकारणम् ॥ ३२ ॥  
 तत्र हिंसात्मके बालो महान् वा स्रुतनासिकः ।  
 क्षतजिह्वः कण्ठे वादमसुखी साशुलोचनः ॥ ३३ ॥  
 दुर्वर्णो हीनवचनः पूतिगन्धिश्च जायते ।  
 क्षामो मूत्रपुरीषं स्वं मृद्नाति न जुगुप्सते ॥ ३४ ॥  
 हस्तौ चोद्यम्य संरब्धो हन्यात्मानं तथा परम् ।  
 तद्वच्च शस्त्रकाष्ठाद्यैरग्निं वा दीप्तमाविशेत् ॥ ३५ ॥  
 अम्बु मज्जेत्पतेत्कूपे कुर्यादन्यच्च तद्विधम् ।  
 तृड्दाहमोहान् पूयस्य छर्दनञ्च प्रवर्तयेत् ॥ ३६ ॥  
 रक्तञ्च सर्वमार्गिभ्यो रिष्टोत्पत्तिश्च तं त्यजेत् ।  
 रहः स्त्रीरतिसंलापगन्धस्रग्भूषणप्रियः ॥ ३७ ॥  
 हृष्टः शान्तश्च दुःसाध्यो रतिकामेन पीडितः ।  
 दीनः परिमृशेद्वक्तं शुष्कौष्ठगलतालुकः ॥ ३८ ॥  
 शङ्कितं वीक्षते रौति ध्यायत्यायाति दीनताम् ।  
 अन्नमन्नाभिलाषेऽपि दत्तं नाति बुभुक्षते ॥ ३९ ॥  
 गृहीतं बलिकामेन तं विद्यात्सुखसाधनम् ।  
 हन्तुकामं जयेद्वोमैः सिद्धमन्त्रप्रवर्तितैः ॥ ४० ॥  
 इतरो तु यथाकामं रतिबल्यादिदानतः ।  
 अथ साध्यग्रहं बालं विविक्ते शरणे स्थितम् ॥ ४१ ॥

त्रिरङ्गः सिक्तसंसृष्टे सदा सन्निहितानले ।

विकीर्णभूतिकुसुमपत्रवीजान्नसर्षपे ॥ ४२ ॥

रक्षोघ्नतैलज्वलितप्रदीपहतपाप्मनि ।

व्यवायमद्यपिशितनिवृत्तपरिचारके ॥ ४३ ॥

पुराणसर्पिषाभ्यक्तं परिषिक्तं सुखाम्बुना ।

साधितेन बलानिम्बवैजयन्तीनृपद्रुमैः ॥ ४४ ॥

परिभद्रककटङ्गजम्बूवरुणकट्ठणैः ।

कपोतवङ्गापामार्गपाटलाधुशिशुभिः ॥ ४५ ॥

काकजङ्गामहाश्वेताकापित्यक्षीरपादपैः ।

सकदम्बकरञ्जैश्च धूपं स्यात्स्य चाचरेत् ॥ ४६ ॥

द्वौपिव्याघ्राहिसिंहर्चचर्मभिर्घृतमिश्रितैः ।

पूतीदशाङ्गीसिद्धार्थवचाभल्लातदीप्यकैः ॥ ४७ ॥

सकुष्ठैः सष्टतैर्धूपः सर्वग्रहविमोक्षणः ।

वचाहिङ्गुविडङ्गानि सैम्बवं गजपिप्पली ॥ ४८ ॥

पाठा प्रतिविषा व्योषं दशाङ्गः कश्यपोदितः ।

सर्षपानिम्बपत्राणि मूलमश्वखुरा वचा ॥ ४९ ॥

भूर्जपत्रं घृतं धूपः सर्वग्रहनिवारणः ।

अनन्ताम्नास्थितगरं मरिचं मधुरो गणः ॥ ५० ॥

शृगालविन्ना मुस्ता च कल्कितैस्तैर्घृतं पचेत् ।

दशमूलरसक्षीरं युक्तं तद्ग्रहजित्परम् ॥ ५१ ॥

रास्त्राध्वंशुमतीवृद्धपञ्चमूलवचाघनात् ।

क्वाथे सर्पिः पचेत्पिष्टैः सारिवाव्योषचित्रकैः ॥ ५२ ॥

पाठाविडङ्गमधुकपयस्याहिङ्गुदारुभिः ।

सग्रन्थिकैः सेन्द्रयवैः शिशोस्तत्सततं हितम् ॥ ५३ ॥

सर्वरोगग्रहहरं दीपनं बलवर्णदम् ।

सारिवासुरभीत्राङ्गीशङ्खिनीकृष्णसर्षपैः ॥ ५४ ॥

वचाश्वगन्धासुरसायुक्तैः सर्पिर्विपाचयेत् ।  
 तन्नाशयेद् ग्रहान् सर्वान् पानेनाभ्यञ्जनेन च ॥ ५५ ॥  
 गोशृङ्गलोमबालाहिनिर्मोकवृषदंशविट् ।  
 निम्बपत्राज्यकटुका मदनं वृहतीद्वयम् ॥ ५६ ॥  
 कार्पासास्थियवच्छागरोमदेवाह्वसर्षपम् ।  
 मयूरपत्रश्रीवासं तुषकेशं सरामठम् ॥ ५७ ॥  
 मृद्गाण्डे वस्तमूत्रेण भावितं श्लक्ष्णचूर्णितम् ।  
 धूपनार्थं हितं सर्वं भूतेषु विषमे ज्वरे ॥ ५८ ॥  
 घृतानि भूतविद्यायां वक्ष्यन्ते यानि तानि च ।  
 युञ्जन्नात्तथा बलिं होमं स्रपनं मन्त्रतन्त्रवित् ॥ ५९ ॥  
 पूतीकरञ्जत्वक्पत्रं क्षीरिभ्यो वर्वरादपि ।  
 तुम्बीविशालारलुकाशमीबिल्वकपित्यकाः ॥ ६० ॥  
 उत्क्वाथ्य तोयं तद्रात्रौ बालानां स्रपनं शिवम् ।  
 अनुबन्धान्यथा कृच्छ्रं ग्रहापायेऽप्युपद्रवान् ।  
 बालामयनिषेधोक्तभेषजैः समुपाचरेत् ॥ ६१ ॥  
 इत्यष्टाङ्गहृदये कौमारतन्त्रं द्वितीयं समाप्तम् ।

### चतुर्थोऽध्यायः ।

अथातो भूतविज्ञानं व्याख्यास्यामः ।

लक्षयेज्ज्ञानविज्ञानवाक्चेष्टाबलपौरुषम् ।  
 पुरुषेऽपौरुषं यत्र तत्र भूतग्रहं वदेत् ॥ १ ॥  
 भूतस्य रूपप्रकृतिभाषागत्यादिचेष्टितैः ।  
 यस्यानुकारं कुरुते तेनाविष्टं तमादिशेत् ॥ २ ॥  
 सोऽष्टादशविधो देवदानवादिविभेदतः ।  
 हेतुस्तदनुषक्तौ तु सद्यः पूर्वकृतोऽथवा ॥ ३ ॥



प्रज्ञापराधः सुतरां तेन कामादिजन्मना ।  
 लुप्तधर्मव्रताचारः पूज्यानप्यतिवर्त्तते ॥ ४ ॥  
 तं तथा भिन्नमर्यादं पापमात्मोपघातिनम् ।  
 देवादयोऽप्यनुघ्नन्ति ग्रहाम्बुद्रप्रहारिणः ॥ ५ ॥  
 छिद्रं पापक्रियारम्भः पाकोऽनिष्टस्य कर्मणः ।  
 एकस्य शून्येऽवस्थानं श्मशानादिषु वा निशि ॥ ६ ॥  
 दिग्वासस्त्वं गुरोर्निन्दा रतेरविधिसेवनम् ।  
 अशुचेर्देवतार्चादिपरसूतकसङ्करः ॥ ७ ॥  
 होममन्त्रबलीज्यानां विगुणं परिकर्म च ।  
 समासाहिनचर्यादिप्रोक्ताचारव्यतिक्रमः ॥ ८ ॥  
 गृह्णन्ति शुक्लप्रतिपत् त्रयोदश्योः सुरा नरम् ।  
 शुक्लत्रयोदशीकृष्णद्वादश्योर्दानवा ग्रहाः ॥ ९ ॥  
 गन्धर्वास्तु चतुर्दश्यां द्वादश्यां चोरगाः पुनः ।  
 पञ्चम्यां शुक्लसप्तम्येकादश्योस्तु धनेश्वराः ॥ १० ॥  
 शुक्लाष्टपञ्चमीपूर्णमासीषु ब्रह्मराक्षसाः ।  
 कृष्णे रक्षःपिशाचाद्या नवद्वादशपर्वसु ॥ ११ ॥  
 दशामावास्ययोरष्टनवम्योः पितरोऽपरे ।  
 गुरुवृद्धादयः प्रायः कालं सभ्यासु लक्षयेत् ॥ १२ ॥  
 फुल्लपद्मोपममुखं सौम्यदृष्टिमकोपनम् ।  
 अल्पवाक् स्वेदविण्मूत्रं भोजनानभिलाषिणम् ॥ १३ ॥  
 देवद्विजातिपरमं शुचिसंस्कृतवादिनम् ।  
 मौलयन्तं चिरान्नेत्रे सुरभिं वरदायिनम् ॥ १४ ॥  
 शुक्लमाल्याम्बरसरिच्छैलोच्चभवनप्रियम् ।  
 अनिद्रमप्रष्टथञ्च विद्याद्देवव्रशीकृतम् ॥ १५ ॥  
 जिह्वदृष्टिं दुरात्मानं गुरुदेवद्विजद्विषम् ।  
 निर्भयं मानिनं शूरं क्रोधनं व्यवसायिनम् ॥ १६ ॥



रुद्रः स्कन्दो विशाखोऽहमिन्द्रोऽहमिति वादिनम् ।  
 सुरामांसरुचिं विद्यात् दैत्यग्रहगृहीतकम् ॥ १७ ॥  
 स्वाचारं सुरभिं हृष्टं गीतनर्त्तनकारिणम् ।  
 स्नानोद्यानरुचिं रक्तवस्त्रमाल्यानुलेपनम् ॥ १८ ॥  
 शृङ्गारलीलाभिरतं गन्धर्वाध्युषितं वदेत् ।  
 रक्ताक्षं क्रोधनं स्तब्धदृष्टिं वक्रगतिं चलम् ॥ १९ ॥  
 खसन्तमनिशं जिह्वालालिनं सृक्किणीलिहम् ।  
 प्रियदुग्धगुडस्नानमधोवदनशायिनम् ॥ २० ॥  
 उरगाधिष्ठितं विद्यात् त्रस्यन्तं चातपत्रतः ।  
 विप्लुतं त्रस्तरक्ताक्षं शुभगन्धं सुतेजसम् ॥ २१ ॥  
 प्रियनृत्यकथागीतस्नानमाल्यानुलेपनम् ।  
 मत्स्यमांसरुचिं हृष्टं नष्टं बलिनमव्ययम् ॥ २२ ॥  
 चलिताग्रकरं कस्मै किं ददामीति वादिनम् ।  
 रहस्यभाषिणं वैद्यद्विजातिपरिभाविनम् ॥ २३ ॥  
 अल्परोषं हृतगतिं विद्याद्यज्ञगृहीतकम् ।  
 हास्यनृत्यप्रियं रौद्रचेष्टं छिद्रप्रहारिणम् ॥ २४ ॥  
 आक्रोशिनं शीघ्रगतिं देवद्विजभिषग्द्विषम् ।  
 आत्मानं काष्ठशस्त्राद्यैर्घ्नन्तं भोः शब्दवादिनम् ॥ २५ ॥  
 शास्त्रवेदपठं विद्याद् गृहीतं ब्रह्मराक्षसैः ।  
 सक्रोधदृष्टिं भृकुटिमुद्वहन्तं ससम्भ्रमम् ॥ २६ ॥  
 प्रहरन्तं प्रधावन्तं शब्दन्तं भैरवाननम् ।  
 अन्नाद्विनापि बलिनं नष्टनिद्रं निशाचरम् ॥ २७ ॥  
 निर्लज्जमशुचिं शूरं क्रूरं षड्रुषभाषिणम् ।  
 रोषणं रक्तमाल्यस्त्रीरक्तमद्यामिषप्रियम् ॥ २८ ॥  
 दृष्ट्वा च रक्तं मांसं वा लिहानं दशनच्छदी ।  
 हसन्तमन्नकाले च राक्षसाधिष्ठितं वदेत् ॥ २९ ॥

अस्वस्थचित्तं नैकत्र तिष्ठन्तं परिधाविनम् ।  
 उच्छिष्टनृत्यगान्धर्वहासमद्यामिषप्रियम् ॥ ३० ॥  
 निर्भर्त्सनाहीनमुखं रुदन्तमनिमित्ततः ।  
 नखैर्लिखन्तमात्मानं रूक्षध्वस्तवपुःस्वरम् ॥ ३१ ॥  
 आवेदयन्तं दुःखानि सम्बद्धावडभापिणम् ।  
 नष्टस्मृतिं शून्यरतिं लोलं नग्नं मलीमसम् ॥ ३२ ॥  
 रथ्याचैलपरीधानं तृणमालाविभूषणम् ।  
 आरोहयन्तं काष्ठाश्वं तथा सङ्करकूटकम् ॥ ३३ ॥  
 बह्वाशिनं पिशाचेन विजानीयादधिष्ठितम् ।  
 प्रेताकृतिक्रियागन्धं भीतमाहारविद्विषम् ॥ ३४ ॥  
 तृणच्छिदञ्च प्रेतेन गृहीतं नरमादिशेत् ।  
 बहुप्रलापं कृष्णास्यं प्रविलम्बितयायिनम् ॥ ३५ ॥  
 शून्यप्रलम्बवृषणं कूष्माण्डाधिष्ठितं वदेत् ।  
 गृहीत्वा काष्ठलोष्टादि भ्रमन्तं चीरवाससम् ॥ ३६ ॥  
 नग्नं धावन्तमुत्रस्तदृष्टिं तृणविभूषणम् ।  
 श्मशानशून्यायतनं रथ्यैकद्रुमसेविनम् ॥ ३७ ॥  
 तिलान्नमद्यमांसेषु सततं सक्कलोचनम् ।  
 निषादाधिष्ठितं विद्याद्वदन्तं परुषाणि च ॥ ३८ ॥  
 याचन्तमुदकं चान्नं त्रस्तालोहितलोचनम् ।  
 उग्रवाक्यञ्च जानीयान्नरमौकिरणार्दितम् ॥ ३९ ॥  
 गन्धमाल्यरतिं सत्यवादिनं परिवेषिनम् ।  
 बहुच्छिद्रञ्च जानीयाद्देतालेन वशीकृतम् ॥ ४० ॥  
 अप्रसन्नदृशं दीनवदनं शुष्कतालुकम् ।  
 चलन्नयनपक्ष्माणं निद्रालुं मन्दपावकम् ॥ ४१ ॥  
 अपसव्यपरीधानं तिलमांसगुडप्रियम् ।  
 स्वलदाचं च जानीयात् पितृग्रहवशीकृतम् ॥ ४२ ॥

गुरुवृद्धर्षिसिद्धाभिशापचिन्तानुरूपतः ।

व्याहाराहारचेष्टाभिर्यथास्वं तद्ग्रहं वदेत् ॥ ४३ ॥

कुमारवृन्दानुगतं नग्नमुद्धतमूर्ध्वजम् ।

अस्वस्थमनसं दैर्घ्यकालिकं तं ग्रहं त्यजेत् ॥ ४४ ॥

## पञ्चमोऽध्यायः ।

अथातो भूतप्रतिषेधं व्याख्यास्यामः ।

भूतं जयेदहिंसेच्छं जपहोमबलिब्रतैः ।

तपःशीलसमाधानज्ञानदानदयादिभिः ॥ १ ॥

हिङ्गुव्योषालनेपालीलशुनार्कजटाजटाः ।

अजलोमी सगोलोमी भूतकेशी वचा लता ॥ २ ॥

कुक्कुटी सर्पगन्धाख्या तिलाः कालविषाणिके ।

वज्रप्रोक्तावयस्था च शृङ्गी मोहनवल्क्यपि ॥ ३ ॥

स्रोतोजाञ्जनरक्षोघ्नं रक्षोघ्नं चान्यदौषधम् ।

खराश्वखाविदुष्टार्चगोधानकुलशल्यकान् ॥ ४ ॥

द्वीपिमार्जारगोसिंहव्याघ्रसामुद्रसत्वतः ।

चर्मपित्तद्विजनग्ना वर्गेऽस्मिन् साधयेद्धृतम् ॥ ५ ॥

पुराणमथवा तैलं नवं तत्पाननस्ययोः ।

अभ्यङ्गे च प्रयोक्तव्यमेषां चूर्णञ्च धूपने ॥ ६ ॥

एभिश्च गुटिकां युञ्ज्यादञ्जने सावपीडने ।

प्रलेपे कल्कमेतेषां क्वाथञ्च परिषेचने ॥-७ ॥

प्रयोगोऽयं ग्रहोन्मादान् सापस्मारांश्छमं नयेत् ।

गजाह्वा पिप्पलीमूलव्योषामलकसर्षपान् ॥ ८ ॥

गोधानकुलमार्जारभक्षपित्तप्रपेषितान् ।

नावनाभ्यङ्गसेकेषु विदधीत ग्रहापहान् ॥ ९ ॥

सिद्धार्यकवचा हिङ्गु प्रियङ्गु रजनौद्वयम् ।  
 मञ्जिष्ठा श्वेतकटभी वचा श्वेताद्रिकर्णिका ॥ १० ॥  
 निम्बस्य पत्रं वीजन्तु नक्तमालशिरीषयोः ।  
 सुराह्वं ब्रूषणं सर्पिर्गोमूत्रे तैश्चतुर्गुणे ॥ ११ ॥  
 सिद्धं सिद्धार्यकं नाम पाने नस्ये च योजितम् ।  
 ग्रहान् सर्वान्निहन्त्याशु विशेषादासुरान् ग्रहान् ॥ १२ ॥  
 कृत्यालक्ष्मीविषोन्मादज्वरापस्मारपाप्म च ।  
 एभिरेवौषधैर्वस्तवारिणा कल्पितो गदः ॥ १३ ॥  
 पाननस्याञ्जनालेपस्तनौ घर्षणयोजितः ।  
 गुणैः पूर्ववदुद्दिष्टो राजद्वारे च सिद्धिकृत् ॥ १४ ॥  
 सिद्धार्यकव्योषवचाश्चगन्धानिशाद्वयं हिङ्गुपलाण्डुकन्दम् ।  
 जं करञ्जात्कुसुमं शिरीषात् फलञ्च वल्कश्च कपित्थवृक्षात् ॥ १५ ॥  
 माण्डिमन्यं सनतं सकुष्ठं श्योनाकमूलं किण्विही सिता च ।  
 स्तस्य मूत्रेण विभावितं तत्पित्तेन गव्येन गुडान् विदध्यात् ॥ १६ ॥  
 श्व्रणोन्मादतमो निशान्धानुद्द्वकान् वारिनिमग्नदेहान् ।  
 ग्धाहतान् दर्पितसर्पदष्टांस्ते साधयन्त्यञ्जननस्य लेपैः ॥ १७ ॥  
 कार्पासास्थिमयूरपिच्छवृहतीनिर्माल्यपिण्डीतक-  
 त्वद्भासीवृकदंशविट् तुषवचाकेशाहिनिर्मोचनैः ।  
 नागेन्द्रद्विजमृङ्गहिङ्गुमरिचैस्तुल्यैः कृतं धूपनं  
 स्कन्दोन्मादपिशाचराक्षससुरावेशज्वरघ्नं परम् ॥ १८ ॥  
 त्रिकटुकदलकुङ्कुमग्रन्यिकक्षारसिंही  
 निशादारुसिद्धार्ययुग्माभ्युशुक्राह्वयैः ।  
 सितलशुनफलत्रयोशौरातक्तावचा  
 तुत्ययष्टीबलालोहितैलाशिलापद्मकैः ॥  
 दधितगरमधुकसारप्रियाह्वा  
 निशाख्याविषातार्क्ष्यशैलैः सचव्यामयैः ।

कल्कितैर्घृतमभिनवमशेषमूत्रांशसिद्धमतं

भूतरावाह्वयं पानतस्तदुग्रहृत्तं परम् ॥ १९ ॥

नतमधुकरञ्जलाक्षापटोलीसमङ्गावचा-

पाटलीहिङ्गुसिद्धार्थसिंहीनिशायुग्लतारोहिणी ।

वदरकटुफलत्रिकाकाण्डदारुक्कमिघ्ना-

जगन्धामराङ्गोल्लकोशातकीशिशुनिम्बास्वुदेन्द्राह्वयैः ।

गदशुकतरुपुष्पवीजोग्रयश्चद्रिकर्णीनिकुम्भाग्नि-

बिल्वैः समैः कल्कितैःमूत्रवर्गेण सिद्धं घृतम् ।

विधिविनिहितमाशु सर्वैः क्रमैर्योजितं हन्ति सर्व-

ग्रहोन्मादकुष्ठज्वरांस्तन्महाभूतरावं स्मृतम् ॥ २० ॥

ग्रहा गृह्णन्ति ये येषु तेषां तेषु विशेषतः ।

दिनेषु बलिहोमादीन् प्रयुञ्जीत चिकित्सकः ॥ २१ ॥

स्नानवस्त्रवसामांसमद्यक्षीरगुडादि च ।

रोचते यद्यदा येभ्यस्तत्तेषामाहरेत्तदा ॥ २२ ॥

रत्नानि गन्धमाल्यानि बीजानि मधुसर्पिषी ।

भक्ष्याश्च सर्वे सर्वेषां सामान्यो विधिरित्ययम् ॥ २३ ॥

सुरर्षिगुरुवृद्धेभ्यः सिद्धेभ्यश्च सुरालये ।

दिश्युत्तरस्यां तत्रापि देवायोपहरेद् बलिम् ॥ २४ ॥

पश्चिमायां यथाकालं दैत्यभूताय चत्वरि ।

गन्धर्वाय गवां मार्गे सवस्त्राभरणं बलिम् ॥ २५ ॥

पितृनागग्रहे नद्यां नागेभ्यः पूर्वदक्षिणे ।

यक्षाय यक्षायतने सरितोर्वा समागमे ॥ २६ ॥

चतुष्पथे राक्षसाय भीमेषु गहनेषु च ।

रक्षसां दक्षिणस्यां तु पूर्वस्यां ब्रह्मरक्षसाम् ॥ २७ ॥

शून्यालये पिशाचाय पश्चिमां दिशमास्थिते ।

शुचिशुक्लानि माल्यानि गन्धाः क्षैरेयमोदनम् ॥ २८ ॥



दधिच्छत्रञ्च धवलं देवानां बलिरिष्यते ।  
 हिङ्गुसर्षपपङ्ग्रन्थाव्योषैरर्द्धपलोन्मितैः ॥ २९ ॥  
 चतुर्गुणे गवां मूत्रे घृतप्रस्थं विपाचयेत् ।  
 तत्पाननावनाभ्यङ्गैर्देवग्रहविमोक्षणम् ॥ ३० ॥  
 नस्याञ्जनं वचाहिङ्गुलशुनं वस्तवारिणा ।  
 दैत्ये बलिर्वहुफलः सोशीरकमलोत्पलः ॥ ३१ ॥  
 नागानां सुमनोलाजगुड़ापूपगुड़ौदनैः ।  
 परमान्नमधुक्षीरकृष्णमृन्नागकेसरैः ॥ ३२ ॥  
 वचापद्मपुरोशीररक्तोत्पलदलैर्बलिः ।  
 श्वेतपत्रञ्च रोध्रञ्च तगरं नागसर्षपाः ॥ ३३ ॥  
 शीतेन वारिणा पिष्टं नावनाञ्जनयोर्हितम् ।  
 यक्षाणां क्षीरदध्याज्यमिश्रकोदनगुग्गुलुः ॥ ३४ ॥  
 देवदारूत्पलं पद्ममुशीरं वस्त्रकाञ्चनम् ।  
 हिरण्यञ्च बलिर्योज्यो मूत्राज्यक्षीरमेकतः ॥ ३५ ॥  
 सिद्धं समोन्मितं पाननावनाभ्यञ्जने हितम् ।  
 हरीतकी हरिद्रे द्वे लशुनो मरिचं वचा ॥ ३६ ॥  
 निम्बपत्रञ्च वस्ताम्बुकल्कितं नावनाञ्जनम् ।  
 ब्रह्मरक्षोबलिःसिद्धं यवानां पूर्णमाढकम् ॥ ३७ ॥  
 तोयस्य कुम्भः पललं कृत्रं वस्त्रं विलेपनम् ।  
 गायत्रीविंशतिपलक्वाथेऽर्द्धपलिकैः पचेत् ॥ ३८ ॥  
 त्रुषणत्रिफलाहिङ्गुपङ्ग्रन्थामिश्रिसर्षपैः ।  
 सनिम्बपत्रलशुनैः कुड़वान् सप्तसर्पिषः ॥ ३९ ॥  
 मोमूत्रे त्रिगुणे पाने नस्याभ्यङ्गेषु तद्धितम् ।  
 रक्षसां पललं शुक्लं कुसुमं मिश्रकोदनम् ॥ ४० ॥  
 बलिः पक्वाममांसानि निष्पावा रुधिरोक्षिताः ।  
 नक्तमालशिरीषत्वड्मूलपुष्पफलानि च ॥ ४१ ॥

तद्वच्च कृष्णपाटल्या विल्वमूलं कटुत्रिकम् ।  
 हिङ्गुन्द्रयवसिद्धार्थलशुनामलकीफलम् ॥ ४२ ॥  
 नावनाञ्जनयोर्योज्यो वस्तमूत्रहृतो गदः ।  
 एभिरेव घृतं सिद्धं गवां मूत्रे चतुर्गुणे ॥ ४३ ॥  
 रक्षोग्रहान् वारयते पानाभ्यञ्जननावनैः ।  
 पिशाचानां बलिः सीधुपिण्याकः पललं दधि ॥ ४४ ॥  
 मूलकं लवणं सर्पिः सभूतोदनयावकम् ।  
 हरिद्राद्वयमच्छिष्टामिशिसैन्धवनागरम् ॥ ४५ ॥  
 हिङ्गुप्रियङ्गुत्रिकटुरसोनत्रिफला वचा ।  
 पाटलाश्वेतकटभीशिरीषकुसुमैर्घृतम् ॥ ४६ ॥  
 गोमूत्रपादिकं सिद्धं पानाभ्यञ्जनयोर्हितम् ।  
 वस्ताम्बुपिट्टैस्त्रैरेव योज्यमञ्जननावनम् ॥ ४७ ॥  
 देवर्षिपितृगन्धर्वे तीक्ष्णं नस्यादि वर्जयेत् ।  
 सर्पिःपानादिमृदस्मिन् भैषज्यमवचारयेत् ॥ ४८ ॥  
 ऋते पिशाचान् सर्वेषु प्रतिकूलञ्च नाचरेत् ।  
 सवैद्यमातुरं घ्नन्ति क्रुद्धास्ते हि महौजसः ॥ ४९ ॥  
 ईश्वरं द्वादशभूजं नाथमार्यावलोकितम् ।  
 सर्वव्याधिचिकित्सन्तं जपन् सर्वग्रहान् जयेत् ॥ ५० ॥  
 तथोन्मादानपस्मारादन्यं वा चित्तविप्लवम् ।  
 महाविद्याञ्च मायूरीं शुचिं तं श्रावयेत् सदा ॥ ५१ ॥  
 भूतेशं पूजयेत् स्थाणुं प्रमथाख्यांश्च तद्गणान् ।  
 जपन् सिद्धांश्च तन्मन्त्रान् ग्रहान् सर्वानपोहति ॥ ५२ ॥  
 यच्चानन्तरयोः किञ्चिद् वक्ष्यतेऽध्याययोर्हितम् ।  
 यच्चोक्तमिह तत्सर्वं प्रयुञ्जीत परस्परम् ॥ ५३ ॥

## षष्ठोऽध्यायः ।

अथात उन्मादप्रतिषेधं व्याख्यास्यामः ।

उन्मादाः षट् पृथग्दोषनिचयाधिविषोद्भवाः ।  
 उन्मादो नाम मनसो दोषैरुन्मार्गगैर्मदः ॥ १ ॥  
 शरीरमानसैर्दुष्टैरहितादत्र पानतः ।  
 विकृतासात्मप्रसमलाद्विषमादुपयोगतः ॥ २ ॥  
 विषमस्याल्पसत्त्वस्य व्याधिवेगसमुद्भवात् ।  
 क्षीणस्य चेष्टावैषम्यात्पुज्यपूजाव्यतिक्रमात् ॥ ३ ॥  
 आधिभिश्चित्तविभ्रंशाद् विषेणोपविषेण च ।  
 एभिर्विहीनसत्त्वस्य हृदि दोषाः प्रदूषिताः ॥ ४ ॥  
 धियो विधाय कालुष्यं हत्वा मार्गान् मनोवहान् ।  
 उन्मादं कुर्वते तेन धीविज्ञानस्मृतिभ्रमात् ॥ ५ ॥  
 देहो दुःखसुखभ्रष्टो भ्रष्टसारथिवद्रथः ।  
 भ्रमत्यचिन्तितारभ्रं तत्र वातात् क्लशाङ्गता ॥ ६ ॥  
 अस्थाने रोदनाक्रोशहसितस्मितनर्तनम् ।  
 गीतवादित्रषागङ्गविचेपास्फोटनानि च ॥ ७ ॥  
 असाम्नावेणुवीणादिशब्दानुकरणं मुहुः ।  
 आस्यात्फेनागमोऽजस्रमटनं बहुभाषिता ॥ ८ ॥  
 अलङ्कारोऽनलङ्कारैरयानैर्गमनोद्यमः ।  
 गृह्णिरव्यवहार्येषु तल्लामे वावमानता ॥ ९ ॥  
 उत्पिण्डितारुणाक्षित्वं जीर्णं चान्ने गदोद्भवः ।  
 पित्तात्मन्तर्जनं क्रोधो मुष्टिलोष्टाद्यभिद्रवः ॥ १० ॥  
 शीतच्छायोदकाकाङ्क्षा नग्नत्वं पीतवर्णता ।  
 असत्यज्वलनज्वालातारकादीपदर्शनम् ॥ ११ ॥  
 कफादरोचकश्छर्दिरल्पेहाहारवाक्यता ।

स्त्रीकामता रहःप्रीतिर्लालासिङ्घाणकश्रुतिः ॥ १२ ॥

बैभत्स्यं शौचविद्वेषो निद्राश्वयथुरानने ।

उन्मादो बलवान् रात्रौ भुक्तमात्रे च जायते ॥ १३ ॥

सर्वायतनसंस्थानसन्निपाते तदात्मकम् ।

उन्मादं दारुणं विद्यात् तं भिषक् परिवर्जयेत् ॥ १४ ॥

धनकान्तादिनाशिन दुःसहेनाभिषङ्गवान् ।

पाण्डुर्दीनो मुहुर्मुह्यन् हाहेति परिदेवते ॥ १५ ॥

रोदित्यकस्मात् म्रियते तद्गुणान् बहु मन्यते ।

शोकक्लिष्टमना ध्यायन् जागरूको विचेष्टते ॥ १६ ॥

विषेण श्याववदनो नष्टच्छायाबलेन्द्रियः ।

वेगान्तरेऽपि संभ्रान्तो रक्ताक्षस्तं विवर्जयेत् ॥ १७ ॥

अयानिलज उन्मादे स्नेहपानं प्रयोजयेत् ।

पूर्वमावृतमार्गे तु सस्नेहं मृदु शोधनम् ॥ १८ ॥

कफपित्तभवेऽप्यादौ वमनं सविरेचनम् ।

स्निग्धस्निन्नस्य वस्तिञ्च शिरसः सविरेचनम् ॥ १९ ॥

तथास्य शुद्धदेहस्य प्रसादं लभते मनः ।

इत्यमप्यनुवृत्तौ तु तीक्ष्णं नावनमञ्जनम् ॥ २० ॥

हर्षणाश्वासनोच्चासभयताडनतर्जनम् ।

अभ्यङ्गोद्वर्तनालेपधूमपानञ्च सर्पिषः ॥ २१ ॥

युञ्ज्यात्तानि हि शुद्धस्य नयन्ति प्रकृतिं मनः ।

हिङ्गुसौवर्चलव्योषैर्द्विपलांशैर्घृताढकम् ॥ २२ ॥

सिद्धं समूत्रमुन्मादभूतापस्मारनुत्परम् ।

द्वौ प्रस्थौ स्वरसाद् ब्राह्म्या घृतप्रस्थञ्च साधितम् ॥ २३ ॥

व्योषश्यामात्रिहृन्तीशङ्खपुष्पीनृपद्रुमैः ।

सप्तलालामिहरैः कल्कितैरक्षसम्भितैः ॥ २४ ॥

पलवृद्ध्या प्रयुञ्जीत परं मात्राचतुष्पलम् ।



उन्मादकुष्ठापस्मारहरं बभ्यासुतप्रदम् ॥ २५ ॥

वाक्स्वरस्मृतिमेधाकृद् धन्यं ब्राह्मीघृतं स्मृतम् ।

वराविशालाभद्रेलादेवदार्वलवालुकैः ॥ २६ ॥

द्विसारिवाहिरजनीद्विस्विराफलिनी नतैः ।

वृहतीकुष्ठमञ्जिष्ठानागकेशरदाडिमैः ॥ २७ ॥

वेङ्गतालीसपत्रैलामालतीमुकुलोत्पलैः ।

सदन्तीपद्मकहिमैः कर्पांशैः सर्पिषः पचेत् ॥ २८ ॥

प्रस्थं भूतग्रहोन्मादकासापस्मारपाप्सु ।

पाण्डुकण्डुविषे शोफे मोहे मेहे गरे ज्वरे ॥ २९ ॥

अरेतस्य प्रजसि वा दैवोपहचेतसि ।

अमेधसि खलद्वाचि स्मृतिकामेऽल्पपावके ॥ ३० ॥

बल्यं मङ्गल्यमायुष्यं कान्तिसौभाग्यपुष्टिदम् ।

कल्याणकमिदं सर्पिः श्रेष्ठं पुंसवनेषु च ॥ ३१ ॥

एभ्यो द्विसारिवादौनि जले पक्त्वैकविंशतिः ।

रसे तस्मिन् पचेत्सर्पिर्गृष्टिचीरचतुर्गुणम् ॥ ३२ ॥

वीराद्विमेदाकाकोलीकपिकच्छूविषाणिभिः ।

सूर्पपर्णीयुतैरेतन्महाकल्याणकं परम् ॥ ३३ ॥

हंहणं सन्निपातन्नं पूर्वस्मादधिकं गुणैः ।

जटिला पूतना केशी चारटी मर्कटी वचा ॥ ३४ ॥

त्रायमाणा जया वीरा चोरकः कटुरोहिणी ।

कायस्था शूकरी छत्रा अतिच्छत्रा पलङ्गवा ॥ ३५ ॥

महापुरुषदन्ता च वनस्था नाकुलीद्वयम् ।

कटम्भरा वृश्चिकाली शालिपर्णी च तैर्घृतम् ॥ ३६ ॥

सिद्धं चातुर्यिकोन्मादग्रहापस्मारनाशनम् ।

महापैशाचकं नाम घृतमेतद्यथामृतम् ॥ ३७ ॥

बुद्धिमेधास्मृतिकरं बालानां चाङ्गवर्द्धनम् ।



ब्राह्मीमैन्द्रीविडङ्गानि व्योषं हिङ्गु जटां सुराम् ॥ ३८ ॥

रास्त्रां विशल्यां लशुनं विषघ्नां सुरसां वचाम् ।

ज्योतिष्मतीं नागविन्नामनन्तां सहरीतकीम् ॥ ३९ ॥

काञ्चीञ्च हस्तिमूत्रेण पिष्ट्वा च्छायाविशोषिता ।

वर्त्तिर्नस्याञ्जनालेपधूपैरुन्मादसूदनौ ॥ ४० ॥

अवपीडाश्च विविधाः सर्षपाः स्नेहसंयुताः ।

कटुतैलेन चाभ्यङ्गो ध्मापयेच्चास्य तद्रजः ॥ ४१ ॥

सहिङ्गुस्तीक्ष्णधूमश्च सूत्रस्थानोदितो हितः ।

शृगालशल्यकोलूकजलूकावृषवस्तजैः ॥ ४२ ॥

मूत्तपित्तशकल्लोमनखचर्मभिराचरेत् ।

धूपधूमाञ्जनाभ्यङ्गप्रदेहपरिषेचनम् ॥ ४३ ॥

धूपयेत् सततं चैनं श्वगोमत्स्यैस्तु पूतिभिः ।

वातश्लेष्मात्मके प्रायः पैत्तिके तु प्रशस्यते ॥ ४४ ॥

तिक्तकं जीवनीयञ्च सर्पिः स्नेहश्च मिश्रकः ।

शिशिराण्यन्नपानानि मधुराणि लघूनि च ॥ ४५ ॥

विध्येच्छिरां यथोक्तां वा तप्तं मेद्यामिषस्य वा ।

निवाते शाययेदेवं मुच्यते मतिविभ्रमात् ॥ ४६ ॥

प्रक्षिप्यासलिले कूपे शोषयेद्वा बुभुक्षया ।

आश्वासयेत् सुहृत्तं वा वाक्यैर्धर्मार्थसंहितैः ॥ ४७ ॥

ब्रूयादिष्टविनाशं वा दर्शयेदङ्गुतानि वा ।

बद्धं सर्षपतैलाक्तं न्यस्तं चोत्तानमातपे ॥ ४८ ॥

कपिकच्छायवा तप्तैर्लोहतैलजलैः स्पृशेत् ।

कशाभिस्ताडयित्वा वा बद्धं श्वभ्रे विनिक्षिपेत् ॥ ४९ ॥

अथवा वीतशस्त्राश्मजने सन्तमसे गृहे ।

सर्पेणोद्धृतदंष्ट्रेण दान्तैः सिंहैर्गजैश्च तम् ॥ ५० ॥

अथवा राजपुरुषा बहिर्नीत्वा सुसंयुतम् ।

भायवेयुर्वधेनैनं तर्जयन्तो नृपाञ्जया ॥ ५१ ॥  
 देहदुःखभयेभ्यो हि परं प्राणभयं मतम् ।  
 तेन याति शमं तस्य सर्वतो विप्लुतं मनः ॥ ५२ ॥  
 सिद्धा क्रिया प्रयोज्येयं देशकालाद्यपेक्षया ।  
 दृष्टद्रव्यविनाशात्तु मनो यस्योपहन्यते ॥ ५३ ॥  
 तस्य तत्सदृशप्राप्तिः शान्त्वास्त्रासैः शमं नयेत् ।  
 कामशोकभयक्रोधहर्षेर्ष्यालोभसम्भवान् ॥ ५४ ॥  
 परस्तरप्रतिहन्त्रैरेभिरेव शमं नयेत् ।  
 भूतानुबन्धमौक्षेत प्रोक्तालङ्गाधिकाकृतिम् ॥ ५५ ॥  
 यद्युन्मादे ततः कुर्याद् भूतनिर्दिष्टमौषधम् ।  
 बलिञ्च दद्यात्पल्लवं यावकं सक्तुपिण्डिकाम् ॥ ५६ ॥  
 स्निग्धं मधुरमाहारं तण्डुलान् रुधिरोक्षितान् ।  
 पक्कामकानि मांसानि सुरामैरियमासवम् ॥ ५७ ॥  
 अतिमुक्तस्य पुष्पाणि जात्या सहचरस्य च ।  
 चतुष्पथे गवां तीर्थे नदीनां सङ्गमेषु च ॥ ५८ ॥  
 निवृत्तामिषमद्यो यो हिताशी प्रयतः शुचिः ।  
 निजागन्तुभिरुन्मादैः सत्ववान्न स युज्यते ॥ ५९ ॥  
 प्रसाद इन्द्रियार्थानां बुद्ध्यात्ममनसां तथा ।  
 धातूनां प्रकृतिस्यत्वं विगतोन्मादलक्षणम् ॥ ६० ॥

### सप्तमोऽध्यायः ।

अथातोऽपस्मारप्रतिषेधं व्याख्यास्यामः ।

स्मृत्यपायो ह्यपस्मारः सन्धिसत्त्वाभिसंभवात् ।  
 जायतेऽभिहते चित्ते चिन्ताशोकभयादिभिः ॥ १ ॥  
 उन्मादवत् प्रकुपितैश्चित्तदेहगतैर्मज्जैः ।

हते सत्त्वे हृदि व्याप्ते संज्ञावाहिषु खेषु च ॥ २ ॥  
 तप्तोविशन्मूढमतिर्वीभत्साः कुरुते क्रियाः ।  
 दन्तान् खादन् वमन् फेनं हस्तौ पादौ च विक्षिपन् ॥ ३ ॥  
 पश्यन्नसन्ति रूपाणि प्रस्रवलन् पतति क्षिप्तौ ।  
 विजिह्वाक्षिभ्रुवो दोषवेगेऽतीते विबुध्यते ॥ ४ ॥  
 कालान्तरेण स पुनश्चैवमेव विचेष्टते ।  
 अपस्मारश्चतुर्भेदो वाताद्यैर्निचयेन तु ॥ ५ ॥  
 रूपमुत्पित्त्यमानेऽस्मिन् हृत्कम्पः शून्यता भ्रमः ।  
 तमसो दर्शनं ध्यानं भ्रूव्युदासोऽक्षिवैकृतम् ॥ ६ ॥  
 अशब्दश्रवणं स्वेदो लालासिङ्घाणकश्रुतिः ।  
 अविपाकोऽरुचिर्मूर्च्छा कुच्याटोपो बलक्षयः ॥ ७ ॥  
 निद्रानाशोऽङ्गमर्दस्तृट् स्वप्ने गानं सनर्त्तनम् ।  
 पानं मद्यस्य तैलस्य तयोरेव च मेहनम् ॥ ८ ॥  
 तत्र वातात् स्फुरत्सक्थि प्रपतंश्च मुहुर्मुहुः ।  
 अपस्मारेति संज्ञां च लभते विस्वरं रुदन् ॥ ९ ॥  
 उत्पिण्डिताक्षः श्वसिति फेनं वमति कम्पते ।  
 आविध्यति शिरोदन्तान् दशत्याध्मातकन्धरः ॥ १० ॥  
 परितो विक्षिपत्यङ्गं विषमं विनताङ्गुलिः ।  
 रूक्षश्यावारुणाक्षित्वङ्गनखास्यः कृष्णमीक्षते ॥ ११ ॥  
 चपलं परुषं रूपं विरूपं विकृताननम् ।  
 अपस्मरति पित्तेन मुहुः संज्ञाञ्च विन्दति ॥ १२ ॥  
 पीतफेनाक्षिवक्त्रत्वगास्फालयति मेदिनीम् ।  
 भैरवादीप्तरुषितरूपदर्शी तृषान्वितः ॥ १३ ॥  
 कफाच्चिरेण ग्रहणं चिरेणैव विबोधनम् ।  
 चेष्टाऽल्पा भूयसी लाला शुक्लनेत्रनखास्यता ॥ १४ ॥  
 शुक्लाभरूपदर्शित्वं सर्वलिङ्गन्तु वर्जयेत् ।

अथावृतानां धीचित्तहृत्खानां प्राक्प्रबोधनम् ॥ १५ ॥

तीक्ष्णैः कुर्यादपस्मारे कर्मभिर्वमनादिभिः ।

वातिकं वस्तिभूयिष्ठैः पैत्तं प्रायो विरेचनैः ॥ १६ ॥

श्लैष्मिकं वमनप्रायैरपस्मारमुपाचरेत् ।

सर्वतस्तु विशुद्धस्य सम्यगाश्वासितस्य च ॥ १७ ॥

अपस्मारविमोक्षार्थं योगान् संशमनान् शृणु ।

गोमयस्वरसक्षीरदधिमूत्रैः शृतं हविः ॥ १८ ॥

अपस्मारज्वरोन्मादकामलान्तकरं पिबेत् ।

द्विपञ्चमूलत्रिफलादिनिशाकुटजत्वचः ॥ १९ ॥

सप्तपर्णमपासागं नीलिनीं कटुरोहिणीम् ।

शम्याकपुष्करजटाफला मूलदुरालभाः ॥ २० ॥

द्विपलाः सलिलद्रोणे पक्त्वा पादावशेषिते ।

भार्ङ्गीपाठाढकीकुश्लनिकुश्लय्योषरोहिषैः ॥ २१ ॥

मूर्वाभूतिकभूनिम्बश्रेयसीसारिवाहयैः ।

मदयन्त्यग्निनिचुलैरक्षांशैः सर्पिषः पचेत् ॥ २२ ॥

प्रस्थं तद्वद्रवैः पूर्वैः पञ्चगव्यमिदं सहत् ।

ज्वरापस्मारजठरभगन्दरहरं पाम् ॥ २३ ॥

शोफार्थः कामलापाण्डुगुल्मकासग्रहापहम् ।

ब्राह्मीरसवसाकुष्ठशङ्खपुष्पीशृतं हृतम् ॥ २४ ॥

पुराणं मेध्यमुन्मादालक्ष्म्यपस्मारपाम्पजित् ।

तैलप्रस्थं हृतप्रस्थं जीवनीयेः पक्षीन्धितैः ॥ २५ ॥

क्षीरद्रोणे पचेत् सिद्धमपस्मारविमोक्षणम् ।

दांसे क्षीरेक्षुरसयोः काश्लर्थेऽष्टगुणे रसे ॥ २६ ॥

कार्षिकैर्जीवनोयैश्च सार्देः प्रस्थं विजाचयेत् ॥ ।

वातपित्तोत्पन्नं दिग्गम्यपस्मारं निहन्ति तत् ॥ २७ ॥

तद्वत्कासविदारौक्षुद्रमज्ञाथशृतं पयः ।

कुभाण्डस्वरसे सर्पिरष्टादशगुणे शृतम् ॥ २८ ॥  
 यष्टीकल्कमपस्मारहरं धीवाक्स्वरप्रदम् ।  
 कपिलानां गवां पित्तं नावनं परमं हितम् ॥ २९ ॥  
 श्वशृगालविडालानां सिंहादीनाञ्च पूजितम् ।  
 मोधानकुलनागानां वृषभर्त्तगवामपि ॥ ३० ॥  
 पित्तेषु साधितं तैलं नस्येऽभ्यङ्गे च शस्यते ।  
 त्रिफलाव्योषपीतद्रूयवच्चारफणिज्जकैः ॥ ३१ ॥  
 श्यामापामार्गकारञ्जवीजैस्तैलं विपाचितम् ।  
 वस्तमूत्रे हितं नस्यं चूर्णं वाष्मापयेद्भिषक् ॥ ३२ ॥  
 न कुलोलूकमार्जारगृध्रकोटाहिकाकजैः ।  
 तुण्डैः पक्षैः पुरीषैश्च धूममस्य प्रयोजयेत् ॥ ३३ ॥  
 शीलयेत्तैललशुनं पयसा वा शतावरीम् ।  
 ब्राह्मीरसं कुष्ठरसं वचां वा मधुसंयुताम् ॥ ३४ ॥  
 समं क्रुद्धैरपस्मारो दोषैः शारीरमानसैः ।  
 यज्जायते यतश्चैष महामर्मसमाश्रयः ॥ ३५ ॥  
 तस्माद्रसायनैरेनं दुश्चिकित्स्यमुपाचरेत् ।  
 तदात्तं चाग्नितोयादेर्विषमात्पालयेत् सदा ॥ ३६ ॥  
 मुक्तं मनोविकारेण त्वमित्यं कृतवानिति ।  
 न ब्रूयाद्विषयैरिष्टैः क्लिष्टं चेतोऽस्य वृंहयेत् ॥ ३७ ॥  
 इत्यष्टाङ्गहृदये भूततन्त्रं तृतीयं समाप्तम् ।

### अष्टमोऽध्यायः ।

अथातो वर्त्मरोगविज्ञानीयमध्यायं व्याख्यास्यामः ।  
 सर्वरोगनिदानोक्तैरहितैः कुपिता मलाः ।  
 अचक्षुष्यैर्विशेषेण प्रायः पित्तानुसारिणः ॥ १ ॥  
 शिराभिरुद्धं प्रसृता नेत्रावयवमाश्रिताः ।  
 वर्त्मसन्धिं सितं कृष्णं वृष्टिं वा सर्वमक्षि वा ॥ २ ॥



रोगान् कुर्षुश्चलस्तत्र प्राप्य वर्त्माश्रयाः शिराः ।  
 मुप्तोत्थितस्य कुरुते वर्त्मस्तम्भं सवेदनम् ॥ ३ ॥  
 पांशुपूर्णाभनेत्रत्वं कृच्छ्रोन्मिलनमशु च ।  
 विमर्दनात्स्याच्च शमः कृच्छ्रोन्मीलं वदन्ति तम् ॥ ४ ॥  
 चालयन्वर्त्मनी वायुर्निमेषोन्मेषणं मुहुः ।  
 करोत्यरुड् निमेषोऽसौ वर्त्म यत्तु निमील्यते ॥ ५ ॥  
 विमुक्तसन्धि निश्चेष्टं हीनं वातहतं हि तत् ।  
 कृष्णाः पित्तेन बह्व्योऽन्तवर्त्मकुम्भीकवीजवत् ॥ ६ ॥  
 प्राभ्यायन्ते पुनर्भिन्नाः पिटिकाः कुम्भिसंज्ञिताः ।  
 सदाहक्लेदनिस्तोदं रक्ताभं स्पर्शनाक्षमम् ॥ ७ ॥  
 पित्तेन जायते वर्त्म पित्तोत्क्लिष्टमुशन्ति तत् ।  
 करोति कण्डूं दाहश्च पित्तं पक्ष्मान्तमास्थितम् ॥ ८ ॥  
 पक्ष्मणां शातनं चानु पक्ष्मशातं वदन्ति तम् ।  
 पोथक्यः पिटिकाः श्वेताः सर्षपाभाः घनाः कफात् ॥ ९ ॥  
 शोफोपदेहं हृत्कण्डूपिच्छलाशुसमन्विताः ।  
 कफोत्क्लिष्टं भवेद्वर्त्म स्तम्भक्लेदोपदेहवत् ॥ १० ॥  
 ग्रन्थिः पाण्डुररुक्पाकः कण्डुमान् कठिनः कफात् ।  
 कोलमात्रः सलगणः किञ्चिदल्पस्ततोऽपि वा ॥ ११ ॥  
 रक्तारक्तेन पिटिकास्तत्तुल्यपिटिकाचिताः ।  
 उद्वङ्गाख्यास्तथोत्क्लिष्टं राजिमत् स्पर्शनाक्षमम् ॥ १२ ॥  
 अर्शोऽधिमांसं वर्त्मान्तः स्तब्धं स्निग्धं सदाहरुक् ।  
 रक्तं रक्तेन तत्स्रावी क्षिन्नं क्षिन्नञ्च वर्द्धते ॥ १३ ॥  
 मध्ये वा वर्त्मनोऽन्ते वा कण्डूषारुग्वती स्थिरा ।  
 मुद्गमावासृजा ताम्रा पिटिकाञ्जननामिका ॥ १४ ॥  
 दोषैर्वर्त्म बहिः शूनं यदन्तः सूक्ष्मखाचितम् ।  
 सस्रावमन्तरुदकं विसाभं विसवर्त्म तत् ॥ १५ ॥

यद्वर्मात्क्लिष्टमुत्क्लिष्टमकस्मात् स्नानतामियात् ।  
 रक्तदोषत्रयोत्क्लिष्टाद् वदन्युत्क्लिष्टवर्म् तत् ॥ १६ ॥  
 श्याववर्म् मलैः सास्रैः श्यावं रुक्लोदशोफवत् ।  
 क्लिष्टाख्यवर्म्नी श्लिष्टे कण्डूश्वयथुरागिणी ॥ १७ ॥  
 वर्म्नोऽन्तः खरा रूक्षाः पिटिकाः सिकतोपमाः ।  
 सिकतावर्म् कृष्णान्तु कर्दमं कर्दमोपमम् ॥ १८ ॥  
 बहलं बहलैर्मांसैः सर्गैश्चीयते समैः ।  
 कुकूणकः शिशोरेव दन्तोत्पत्तिनिमित्तजः ॥ १९ ॥  
 स्यात्तेन शिशुरुच्छूनताम्राक्षो वीक्षणक्षमः ।  
 स वर्म्शूलपैच्छिद्यकर्णनासाक्षिमर्दनः ॥ २० ॥  
 पक्ष्मोपरोधे सङ्कोचो वर्म्नां जायते तथा ।  
 खरतान्तर्मुखत्वञ्च लोम्नामन्यानि वा पुनः ॥ २१ ॥  
 कण्टकैरिव तीक्ष्णाग्रैर्घृष्टं तैरन्नि सूयते ।  
 उष्यते चानिलाद्विडल्याहः शान्तिरुद्धृतैः ॥ २२ ॥  
 कनीनके बहिर्वर्म् कठिनो ग्रन्थिरुन्नतः ।  
 ताम्रः पक्वोऽस्रपूयाशुदलज्याधायते मुहुः ॥ २३ ॥  
 वर्म्नान्तर्मांसपिण्डाभः श्वयथुर्ग्रथितो रुजः ।  
 सास्रैः स्याद्वुदो दोषैर्विषमो वाह्यतश्चलः ॥ २४ ॥  
 चतुर्विंशतिरित्येते व्याधयो वर्म्संश्रयाः ।  
 आद्योऽत्र भेषजैः साध्यो द्वौ ततोऽर्शश्च वर्जयेत् ॥ २५ ॥  
 पक्ष्मोपरोधो याप्यः स्याच्छेषांश्चस्त्रेण साधयेत् ।  
 कुट्टयेत्पक्ष्मसदनं क्षिन्द्यात्तेष्वपि चार्बुदम् ॥ २६ ॥  
 भिन्द्यात्स्रगणकुम्भीकाविसोत्सङ्गाञ्जनालजीः ।  
 पोथकीश्यावसिकताश्लिष्टोत्क्लिष्टचतुष्टयम् ।  
 सकर्दमं सबहलं विलिखेत्सुकुकूणकम् ॥ २७ ॥

## नवमोऽध्यायः ।

अथातो वर्त्मरोगप्रतिषेधं व्याख्यास्यामः ।

कृच्छ्रोन्मीले पुराणाज्यं द्राक्षाकल्काभ्युसाधितम् ।

ससितं योजयेत् स्निग्धं नस्यधूमाञ्जनादि च ॥ १ ॥

कुम्भौकावर्त्म लिखितं सैन्धवप्रतिसारितम् ।

यष्टौधात्रीपटोलीनां क्वाथेन परिषेचयेत् ॥ २ ॥

निवातेऽधिष्ठितस्याप्तैः शुद्धस्योत्तानशायिनः ।

बहिः कोष्णाभ्युत्पन्नेन स्वेदितं वर्त्म वाससो ॥ ३ ॥

निर्भुज्य वस्त्रान्तरितं वामाङ्गुष्ठाङ्गुलीधृतम् ।

न संसते चलति वा वर्त्मेवं सर्वतस्ततः ॥ ४ ॥

मण्डलाग्रेण तत्तिर्थ्यक्त्वा शस्त्रपदाङ्कितम् ।

लिखेत्तेनैव पत्रैर्वा शाकशेफालिकादिजैः ॥ ५ ॥

फेनेन तोयराशेर्वा पिचुना प्रमृजन्नसृक् ।

स्थिते रक्ते सुलिखितं सच्चौद्रैः प्रतिसारयेत् ॥ ६ ॥

यत् स्वमुक्तैरनु च प्रक्षाल्योष्णेन वारिणा ।

घृतेनासिक्तमभ्यक्तं बघ्नीयान्मधुसर्पिषा ॥ ७ ॥

ऊर्ध्वाधः कर्णयोर्दत्त्वा पिण्डीञ्च यवसक्तुभिः ।

द्वितीयेऽहनि मुक्तस्य परिषेकं यथायथम् ॥ ८ ॥

कुर्थात् चतुर्थे नस्यादीन्मुञ्चदेवाङ्गि पञ्चमे ।

समं नखनिभं शोफकण्डूघर्षाद्यपीडितम् ॥ ९ ॥

विद्यात्सुलिखितं वर्त्म लिखेद् भूयो विपर्यये ।

रुक्पक्ष्मवर्त्मसदनं संसनादतिलेखनात् ॥ १० ॥

स्नेहस्वेदादिकस्तस्मिन्निष्टो वातहरः क्रमः ।

अभ्यज्य नवनीतेन श्वेतरोध्रं प्रलेपयेत् ॥ ११ ॥

एरण्डमूलकल्केनःपुटपाके पचेत्ततः ।

खिन्नं प्रक्षालितं शुष्कं चूर्णितं पोटलीकृतम् ॥ १२ ॥  
 स्त्रियाः क्षीरे कृगल्या वा मृदितं नेत्रसेचनम् ।  
 शालितण्डुलकल्केन लिप्तं तद्व्यतिरिक्तम् ॥ १३ ॥  
 कुर्यान्नेत्रेऽतिलिखिते मृदितं दधिमस्तुना ।  
 केवलेनापि वा सेकं मस्तुना जाङ्गलाग्निः ॥ १४ ॥  
 पिष्टिकां ब्रीहिवक्त्रेण भित्वा तु कठिनोन्नताम् ।  
 निष्पीडयेदनु विधिः परिशेषस्तु पूर्ववत् ॥ १५ ॥  
 लेखने भेदने चायं क्रमः सर्वत्र वर्त्मनि ।  
 पित्तास्रोत्क्लिष्टयोः स्वादुस्कन्धसिद्धेन सर्पिषा ॥ १६ ॥  
 शिराविमोक्षः स्निग्धस्य त्रिवृच्छ्रेष्ठं विरेचनम् ।  
 लिखिते सुतरक्ते च वर्त्मनि क्षालनं हितम् ॥ १७ ॥  
 यष्टीकषायः सेकस्तु क्षीरं चन्दनसाधितम् ।  
 पद्मणां सद्ने सूच्या रोमकूपान् विकुट्टयेत् ॥ १८ ॥  
 ग्राहयेद्वा जलौकोभिः पयसेक्षुरसेन वा ।  
 वमनं नावनं सर्पिः शृतं मधुरशीतलैः ॥ १९ ॥  
 संचूर्ण्य पुष्पकासीसं भावयेत् सुरसारसैः ।  
 ताम्ने दशाहं परमं पद्मशाते तदङ्गनम् ॥ २० ॥  
 पोथकीर्लिखिताः शुण्ठीसैन्धवप्रतिसारिताः ।  
 उष्णाम्बुक्षालिताः सिञ्चेत् खदिराढ़किशियुभिः ॥ २१ ॥  
 अस्मिद्धैर्द्विनिशाश्रेष्ठामधुकैर्वा समाक्षिकैः ।  
 कफोत्क्लिष्टे विलिखिते सक्षौद्रैः प्रतिसारणम् ॥ २२ ॥  
 सूक्ष्मैः सैन्धवकासीसमनोह्वाकणतार्क्ष्यजैः ।  
 वमनाङ्गननस्यादि सर्वञ्च कफजिद्धितम् ॥ २३ ॥  
 कर्तव्यं लग्नेष्येतद्दशान्तावग्निना दहेत् ।  
 कुकूषे खदिरश्रेष्ठानिम्बपत्रैः शृतं घृतम् ॥ २४ ॥  
 पीत्वा धात्री वमेत् कृष्णायष्टीसर्षपसैन्धवैः ।



अभयापिप्पलीद्राक्षाक्वाथेनैनां विरेचयेत् ॥ २५ ॥  
 मुस्ताद्विरजनीकृष्णाकल्कोनालेपयेत् स्तनी ।  
 धूपयेत्सर्षपैः साज्यैः शुद्धां क्वाथञ्च पाययेत् ॥ २६ ॥  
 पटोलमुस्तमृद्दीकागुडूचीत्रिफलोद्भवम् ।  
 शिशोस्तु लिखितं वर्त्म सुतासृग्वाम्बुजन्मभिः ॥ २७ ॥  
 धात्रशमन्तकजम्बूत्यपत्रक्वाथेन सेचयेत् ।  
 प्रायः क्षीरघृताशित्वाद् बालानां श्लेष्मजा गदाः ॥ २८ ॥  
 तस्माद्दमनमेवाग्रे सर्वव्याधिषु पूजितम् ।  
 सिन्धूत्यकृष्णापामार्गवीजाज्यस्तन्यमाक्षिकम् ॥ २९ ॥  
 चूर्णो वचायाः सक्षौद्रो मदनं मधुकान्वितम् ।  
 क्षीरं क्षीरान्नमन्नञ्च भजतः क्रमशः शिशोः ॥ ३० ॥  
 वमनं सर्वरोगेषु विशेषेण कुकूणके ।  
 सप्तलारससिद्धाज्यं योज्यं चोभयशोधनम् ॥ ३१ ॥  
 द्विनिशारोध्रयथ्याह्वरोहिणीनिम्बपल्लवैः ।  
 कुकूणके हिता वर्त्तिः पिष्टैस्ताम्ररजोन्वितैः ॥ ३२ ॥  
 क्षीरक्षौद्रघृतोपेतं दग्धं वा लोहितं रजः ।  
 एलारसोनकतकशङ्खोषणफणिज्जकैः ॥ ३३ ॥  
 वर्त्तिः कुकूणपोथक्योः सुरापिष्टैः सकटफलैः ।  
 पक्ष्मरोधे प्रवृद्धेषु शुद्धदेहस्य रोमसु ॥ ३४ ॥  
 उत्सृज्य द्वौ भ्रुवोऽधस्ताद्भागौ भागञ्च पक्ष्मतः ।  
 यवमात्रं यवाकारं तिर्यक्च्छित्त्वाऽऽर्द्रवाससा ॥ ३५ ॥  
 अपनेयमसृक् तस्मिन्नल्पीभवति शोणितम् ।  
 सीव्येत्कुटिलया सूच्या मुद्गमात्रान्तरैः पदैः ॥ ३६ ॥  
 बध्वा ललाटे पट्टञ्च तत्र सीवनसूत्रकम् ।  
 नातिगाढश्लथं सूच्या निक्षिपेदथ योजयेत् ॥ ३७ ॥  
 मधुसर्पिः कबलिकां न चास्मिन् बन्धमाचरेत् ।



न्यग्रोधादिकषायैश्च सक्षीरैः सेचयेद्गुजि ॥ ३८ ॥  
 पञ्चमे दिवसे सूत्रमपनीयावचूर्णयेत् ।  
 गैरिकेण व्रणं युञ्ज्यात्तीक्ष्णं नस्याञ्जनादि च ॥ ३९ ॥  
 दहेदशान्तौ निर्भुज्य वर्त्मदोषाश्रयां बलीम् ।  
 सन्दंशेनाधिकं पक्ष्म हृत्वा तस्याश्रयं दहेत् ॥ ४० ॥  
 सूच्यग्रेणाग्निवर्णेन दाहो बाह्यालजेः पुनः ।  
 भिन्नस्य क्षारवह्निभ्यां सुच्छिन्नस्यार्बुदस्य च ॥ ४१ ॥

### दशमोऽध्यायः ।

अथातः सन्धिसितासितरोगविज्ञानमारभ्यते ।  
 वायुः क्रुद्धः शिराः प्राप्य जलाभं जलवाहिनीः ।  
 अशु स्रावयते वर्त्म शुक्लसन्धेः कनीनकात् ॥ १ ॥  
 तेन नेत्रं सरुग्रागशोफं स्यात्स जलास्रवः ।  
 कफात्कफस्रवे श्वेतं पिच्छिलं बहलं द्रवेत् ॥ २ ॥  
 कफेन शोफस्तीक्ष्णाग्रः क्षारबुद्बुदकोपमः ।  
 पृथुमूलबलः क्लिग्धः सवर्णमृदुपिच्छिलः ॥ ३ ॥  
 महानपाकः कण्डूमानुपनाहः स नीरुजः ।  
 रक्ताद् रक्तस्रवे ताम्रं बह्वृणं चाशु संस्रवेत् ॥ ४ ॥  
 वर्त्मसन्ध्याश्रया शुक्ले पिटिका दाहशूलिनी ।  
 ताम्रा मुद्गोपमा भिन्ना रक्तं स्रवति पर्वणि ॥ ५ ॥  
 पूयास्रावे मलाः सास्रवर्त्मसन्धेः कनीनकात् ।  
 स्रावयन्ति मुहुः पूयं सास्रत्वङ्मांसपाकतः ॥ ६ ॥  
 पूयालसो व्रणः सूक्ष्मः शोफसंरम्भपूर्वकः ।  
 कनीनसन्धावाधायी पूयास्रावी सवेदनः ॥ ७ ॥  
 कनीनस्यान्तरलजी शोफो रुक्तोददाहवान् ।  
 अपाङ्गे वा कनीने वा कण्डूषापक्ष्मपोटवान् ॥ ८ ॥

पूयास्रावो कृमिग्रन्थिर्ग्रन्थिकृमियुतोऽर्त्तिमान् ।  
 उपनाहकृमिग्रन्थिपूयालसकपर्वणीः ॥ ८ ॥  
 शस्त्रेण साधयेत्पञ्चसालजी नास्रवांस्त्वजेत् ।  
 पित्तं कुर्यात्सिते विन्दूनसितश्यावपीतकान् ॥ १० ॥  
 मलाक्तादर्गतुल्यं वा सर्वं शुक्लं सदाहरुक् ।  
 रोगोऽयं शुक्तिकासंज्ञः सशक्नोददृड्ज्वरः ॥ ११ ॥  
 कफाच्छुक्ले समं श्वेतं चिरवृद्धाधिमांसकम् ।  
 शुक्लार्मं शोफस्वरुजः सवर्णो बहलो मृदुः ॥ १२ ॥  
 गुरुः स्निग्धोऽम्बुविन्दाभो बलासग्रथितं स्मृतम् ।  
 विन्दुभिः पिष्टधवलैरुत्सन्नैः पिष्टकं वदेत् ॥ १३ ॥  
 रक्तराजीततं शुक्लमुप्यते यत्सवेदनम् ।  
 अशोफाश्रूपदेहं च शिरोत्पातः सशोणितात् ॥ १४ ॥  
 उपेक्षितः शिरोत्पातो राजीस्ता एव वर्द्धयन् ।  
 कुर्यात्सास्रं शिराहर्षं तेनाच्युद्दीक्षणाक्षमम् ॥ १५ ॥  
 शिराजाले शिराजालं वृहद्रक्तं घनोन्नतम् ।  
 शोणितार्मसमं श्लक्ष्णं पद्माभमधिमांसकम् ॥ १६ ॥  
 नोरुक् श्लक्ष्णोऽर्जुनं विन्दुः शशलोहितलोहितः ।  
 मृदाशुवृद्धरुद्धांसं प्रस्तारिश्यावलोहितम् ॥ १७ ॥  
 प्रस्तार्यर्म्ममलैः सास्रैः स्रावार्मं स्रावसन्निभम् ।  
 शुक्लासृक्पिण्डवच्छ्यावं यन्मांसं बहलं पृथु ॥ १८ ॥  
 अधिमांसार्मं तद्दाहघर्षवन्त्यः शिरावृताः ।  
 क्षणासन्नाः शिरासंज्ञाः पिटिकाः सर्षपोपमाः ॥ १९ ॥  
 शुक्लहर्षशिरोत्पातपिष्टकग्रथितार्जुनम् ।  
 साधयेदौषधैः षट्कं शेषं शस्त्रेण सप्तकम् ॥ २० ॥  
 नवोत्थं तदपि द्रव्यैः अर्माक्तं यच्च पञ्चधा ।  
 तच्छेद्यमसितप्राप्तं मांसस्रावशिरावृतम् ॥ २१ ॥

चर्मोद्दालवदुच्छ्रायि दृष्टिप्राप्तं च वर्जयेत् ।  
 पित्तं कृष्णोऽथवा दृष्टौ शुक्रं तोदाशुरागवत् ॥ २२ ॥  
 क्लिप्त्वा त्वचं जनयति तेन स्यात् कृष्णमण्डलम् ।  
 पक्वजम्बूनिभं किञ्चिन्निम्नञ्च क्षतशुक्रकम् ॥ २३ ॥  
 तत् कृच्छ्रसाध्यं याप्यं तु द्वितीयपटलव्यधात् ,  
 तत्र तोदादिबाहुल्यं सूचिविद्वाभकृष्णता ॥ २४ ॥  
 तृतीयपटलच्छेदादसाध्यं निश्चितं व्रणैः ।  
 शङ्खशुक्रं कफाच्छ्यावं नातिरुक् शुद्धशुक्रकम् ॥ २५ ॥  
 आताम्रपिच्छिलास्रासृगाताम्रपिटिकातिरुक् ।  
 अजाविट् सदृशोच्छ्रायकाष्णार्वावर्ज्यासृजाजका ॥ २६ ॥  
 शिराशुक्रं मलैः सास्रैस्तज्जुष्टं कृष्णमण्डलम् ।  
 सतोददाहताम्राभिः शिराभिरवतन्यते ॥ २७ ॥  
 अनिमित्तोष्णशीताच्छघनास्रसुक् च तत्त्यजेत् ।  
 दोषैः सास्रैः सकृत् कृष्णं नीयते शुक्लरूपताम् ॥ २८ ॥  
 धवलाभ्रोपलिप्ताभं निष्पावाद्द्वंदलाकृति ।  
 अतितीव्ररुजारागदाहश्चयथुपौडितम् ॥ २९ ॥  
 पाकात्ययेन तच्छुक्रं वर्जयेत्तीव्रवेदनम् ।  
 यस्य वाऽऽसिङ्गनाशोऽन्तःश्यावं यद्वा सलोहितम् ॥ ३० ॥  
 अत्युत्सेधावगाढं वा साशुनाडीव्रणावृतम् ।  
 पुराणं विषमं मध्ये विच्छिन्नं यच्च शुक्रकम् ।  
 पञ्चेत्युक्ता गदाः कृष्णे साध्यासाध्यविभागतः ॥ ३१ ॥

### एकादशोऽध्यायः ।

अथातः सन्धिसितासितरोगप्रतिषेधं व्याख्यास्यामः ।  
 उपनाहं भिषक् खिन्नं भिन्नं व्रीहिमुखेन च ।  
 लेखयेन्मण्डलाग्रेण ततश्च प्रतिसारयेत् ॥ १ ॥

पिप्पलीक्षौद्रसिन्धुस्यैर्वधीयात् पूर्ववत्ततः ।  
 पटोलपत्रामलककाथेनाञ्चोतयेच्च तम् ॥ २ ॥  
 पर्वणी बडिशेनात्ता वाह्यसन्धिविभागतः ।  
 वृद्धिपत्रेण वर्द्ध्याऽर्द्धे स्यादश्रुगतिरन्यथा ॥ ३ ॥  
 चिकित्सा चार्मवत्क्षौद्रसैश्ववप्रतिसारिता ।  
 पूयालसे शिरां विध्येत्ततस्तमुपनाहयेत् ॥ ४ ॥  
 कुर्वीत चाक्षिपाकोक्तं सर्वं कर्म यथाविधि ।  
 सैन्धवार्द्रककासीसलोहताम्रैः सचूर्णितैः ॥ ५ ॥  
 चूर्णाञ्जनं प्रयुञ्जीत सक्षौद्रैर्वा रसक्रियाम् ।  
 कृमिग्रन्थिं करीषेण खिन्नं भित्त्वा विलिख्य च ॥ ६ ॥  
 त्रिफलाक्षौद्रकासीससैन्धवैः प्रतिसारयेत् ।  
 पित्ताभिष्यन्दवच्छुक्तिं बलासाह्वयपिष्टकौ ॥ ७ ॥  
 कफाभिष्यन्दवन्मुक्त्वा शिराव्यधमुपाचरेत् ।  
 बीजपूररसाक्तञ्च व्योषकट्फलमञ्जनम् ॥ ८ ॥  
 जातीमुकुलसिन्धुत्यदेवदारुमहीपधैः ।  
 पिष्टैः प्रसन्नया वर्त्तिः शोफकण्डूघ्नमञ्जनम् ॥ ९ ॥  
 रक्तस्यन्दवदुत्पातहर्षजालार्जुनक्रिया ।  
 शिरोत्पाते विशेषेण घृतमाक्षिकमञ्जनम् ॥ १० ॥  
 शिराहर्षे तु मधुना श्लक्ष्णघृष्टं रसाञ्जनम् ।  
 अर्जुने शर्करामस्तुक्षौद्रैराञ्चोतनं हितम् ॥ ११ ॥  
 स्फटिकः कुङ्कुमं शङ्खो मधुको मधुनाञ्जनम् ।  
 मधुना चाञ्जनं शङ्खः फेनो वा सितया सह ॥ १२ ॥  
 अर्शोक्तं पञ्चधा तत्तु न तु धूमाविलञ्च यत् ।  
 रक्तं दधिनिभं यच्च शुक्रवत्तस्य भेषजम् ॥ १३ ॥  
 उत्तानस्येतरत् खिन्नं ससिन्धुत्येन चाञ्जितम् ।  
 रसेन वीजपूरस्य निमील्याक्षि विमर्दयेत् ॥ १४ ॥

इत्थं संरोपिताक्षस्य प्रचलेऽर्माधिमांसके ।  
 धृतस्य निश्चलं मूर्ध्नि वर्त्मनोश्च विशेषतः ॥ १५ ॥  
 अपाङ्गमीक्षमाणस्य वृद्धेर्मणिकनीनकात् ।  
 बली स्याद्यत्र तत्रार्म वडिशेनावलम्बितम् ॥ १६ ॥  
 नात्यायतं मुचुण्डरा वा सूच्या सूत्रेण वा ततः ।  
 समन्तान्मण्डलाग्रेण मोचयेद्य माक्षिकम् ॥ १७ ॥  
 कनीनकमुपानीय चतुर्भागावशेषितम् ।  
 छिन्द्यात्कनीनके रक्षेद्वाहिनोश्चाशुवाहिनीः ॥ १८ ॥  
 कनीनकव्यधादशुनाडी चाक्षिण प्रवर्त्तते ।  
 वृद्धेर्मणि तथाऽपाङ्गात्प्रश्यतीऽस्य कनीनकात् ॥ १९ ॥  
 सम्यक् छिन्नं मधुव्योषसैन्धवप्रतिसारितम् ।  
 उष्णेन सर्पिषा सिक्तमभ्यक्तं मधुसर्पिषा ॥ २० ॥  
 बध्नीयात्सेचयेन्मुक्त्वा तृतीयादिदिनेषु च ।  
 करञ्जबीजसिद्धेन क्षीरेण कथितैस्तथा ॥ २१ ॥  
 सक्षौद्रैर्द्विनिशारोध्रपटोलीयष्टिकिंशुकैः ।  
 कुरण्टमुकुलोपेतैमुञ्चेदेवाङ्गि सप्तमे ॥ २२ ॥  
 सम्यक् छिन्ने भवेत्स्वास्थ्यं हीनातिच्छेदजान् गदान् ।  
 सेकाञ्जनप्रभृतिभिर्जयेत्लेखनवृंहणैः ॥ २३ ॥  
 सितामनःशिलाशैलवणोत्तमनागरम् ।  
 अर्द्धकर्षोन्मितं तार्क्ष्यं पलाईञ्च मधुप्लुतम् ॥ २४ ॥  
 अञ्जनं श्लेष्मतिमिरपिल्लशुक्लार्मशोषजित् ।  
 त्रिफलैकतमद्रव्यत्वचं पानीयकल्किताम् ॥ २५ ॥  
 शरावपिहितां दग्ध्वा कपाले चूर्णयेत्ततः ।  
 पृथक्शेषौषधरसैः पृथगेव च भाविता ॥ २६ ॥  
 सा मषी शोपिता पेथ्या भूयो हिलवणान्विता ।  
 त्रीण्येतान्यञ्जनान्द्याह लेखनानि परं निमिः ॥ २७ ॥



शिराजाले शिरायास्तु कठिनालेखनीषधैः ।  
 न सिद्धप्रत्यर्मवत्तासां पिटिकानाञ्च साधनम् ॥ २८ ॥  
 दोषानुरोधाच्छुक्रेषु स्निग्धरूक्षं वराष्टतम् ।  
 तित्तं मूङ्गं मसृक्सावो रेकसेकादि चेष्यते ॥ २९ ॥  
 त्रिस्त्रिर्वृद्धारिणा पक्वं क्षतशुक्रे घृतं पिवेत् ।  
 शिरया नु हरेद्रक्तं जलौकोभिश्च लोचनात् ॥ ३० ॥  
 सिद्धेनोत्पलकाकोलीद्राचायष्टिविदारिभिः ।  
 ससितेनाजपयसा सेचनं सलिलेन वा ॥ ३१ ॥  
 रागाश्रुवेदनाशान्तौ परं लेखनमञ्जनम् ।  
 वर्तयो जातिमुकुललाक्षागैरिकचन्दनैः ॥ ३२ ॥  
 प्रसादयन्ति पित्तास्रं घ्नन्ति च क्षतशुक्रकम् ।  
 दन्तैर्दन्तिवराहोद्भ्रगवाश्वाजखरोद्भवैः ॥ ३३ ॥  
 सशङ्खमौक्तिकाम्भोधिफेनैर्मरिचपादिकैः ।  
 क्षतशुक्रमपि व्यापि दन्तवर्त्तिर्निवर्त्तयेत् ॥ ३४ ॥  
 तमालपत्रं गोदन्तशङ्खफेनोऽस्थि गार्दभम् ।  
 ताम्रञ्च वस्तिमूत्रेण सर्वशुक्रकनाशिनी ॥ ३५ ॥  
 रत्नानि दन्ताः शृङ्गाणि धातवस्त्र्यूपणं त्रुटिः ।  
 करञ्जवीजं लशुनो वणसादि च भेषजम् ॥ ३६ ॥  
 सत्रणात्रणगम्भीरत्वक्स्थशुक्रघ्नमञ्जनम् ।  
 निम्बमुद्गमयेत् स्नेहपाननस्यरसाञ्जनैः ॥ ३७ ॥  
 सरुजं नीरुजं तृप्तिपुटपाकेन शुक्रकम् ।  
 शुद्धशुक्रे निशायष्टीसारिवाशावरान्भसा ॥ ३८ ॥  
 सेचनं रोध्रपोटल्या कोष्णाभोमग्नयाऽथवा ।  
 वृहतीमूलयथ्याह्वतास्रसैन्धवनागरैः ॥ ३९ ॥  
 धात्रीफलासुना पिष्टैर्लेपितं ताम्रभाजनम् ।  
 यवाज्यामलकीपत्रैर्दहृशो धूपयेत्ततः ॥ ४० ॥

तत्र कुर्वीत गुटिकास्ता जलक्षौद्रपेषिताः ।  
 महानीला इति ख्याताः, शुद्धशुक्रहराः परम् ॥ ४१ ॥  
 स्थिरे शुक्रे घने चाऽस्य बहुशोपहरेदसृक् ।  
 शिरःकायविरेकांश्च पुटपाकांश्च भूरिशः ॥ ४२ ॥  
 कुर्यान्मरिचवैदेहीशिरीषफलसैन्धवैः ।  
 घर्षणं त्रिफलाक्वाथपीतेन लवणेन वा ॥ ४३ ॥  
 कुर्यादञ्जनयोगी वा श्लोकाद्वैगदिताविमौ ।  
 शङ्खकोलास्थिकतकद्राक्षामधुकमाक्षिकैः ॥ ४४ ॥  
 सुरादन्तार्णवमलैः शिरीषकुसुमान्वितैः ।  
 धात्रीफणिज्जकरसे क्षारो लाङ्गलिकोद्भवः ॥ ४५ ॥  
 उपितः शोषितश्चूर्णः शुक्रहर्षणमञ्जनम् ।  
 मुद्गा वा निस्तुषाः पिष्टाः शङ्खक्षौद्रसमा युताः ॥ ४६ ॥  
 सारो मधूकान्मधुमान् मज्जा वाक्षात्ममाक्षिका ।  
 गोखराश्वोद्भ्रदशनाः शङ्खः फेनः समुद्रजः ॥ ४७ ॥  
 वर्तिरर्जुनतोयेन हृष्टशुक्रकनाशिनी ।  
 उत्सन्नं वा सशल्यं वा शुक्रं बालादिभिर्लिखेत् ॥ ४८ ॥  
 सिराशुक्रे त्वदृष्टिघ्ने चिकित्सा व्रणशुक्रवत् ।  
 पुण्डुयथ्याह्मकाकोलीसिंहीलोहनिशाञ्जनम् ॥ ४९ ॥  
 कल्कितं छागदुग्धेन सघृतैर्धूपितं यवैः ।  
 धात्रीपत्रैश्च पर्यायाद्वर्तिर्नेत्राञ्जनं परम् ॥ ५० ॥  
 अशान्तावर्मवच्छस्त्रमजकाख्ये च योजयेत् ।  
 अजकायामसाध्यायां शुक्रेऽन्यत्र च तद्विधैः ॥ ५१ ॥  
 वेदनोपशमं स्नेहपानासृक्सावणादिभिः ।  
 कुर्याद्वीभत्सतां जेतुं शुक्रस्योत्सेधसाधनम् ॥ ५२ ॥  
 नालिकेरास्थिभङ्गाततालवंशकरीरजम् ।  
 भस्माद्भिः स्नावयेत्ताभिर्भावयेत्करभास्थिजम् ॥ ५३ ॥

चूर्णं शुक्रेष्वसाध्येषु तद्वैवर्ण्यघ्नमञ्जनम् ।  
 साध्येषु साधनायालमिदमेव च शीलितम् ॥ ५४ ॥  
 अजकां पार्श्वतो विध्वा सूच्या विम्राव्य चोदकम् ।  
 समं प्रपीड्याङ्गुष्ठेन वसार्द्रेणानुपूरयेत् ॥ ५५ ॥  
 व्रणं गोमांसचूर्णेन वद्धं वद्धं विमुच्य च ।  
 सप्तरात्रात् व्रणे रूढे कृष्णभागे समे स्थिरे ॥ ५६ ॥  
 स्नेहाञ्जनञ्च कर्त्तव्यं नस्यञ्च चीरसर्पिषा ।  
 तथापि पुनराभ्याने भेदच्छेदादिकां क्रियाम् ।  
 युक्त्या कुर्याद्यथा नातिच्छेदेन स्यान्निमज्जनम् ॥ ५७ ॥  
 त्यञ्च शुक्रेषु शृतं यथास्वं पाने च मर्शं च घृतं विदध्यात् ।  
 हीयते लब्धवला तथान्तस्तीक्ष्णाञ्जनैर्दृक् सततं प्रयुक्तैः ॥ ५८ ॥

### द्वादशोऽध्यायः ।

अघ्रातो दृष्टिरोगविज्ञानीयमध्यायं व्याख्यास्यामः ।  
 सिरानुसारिणि मले प्रथमं पटलं श्रिते ।  
 अथक्त्वमीक्षते रूपं व्यक्तमप्यनिमित्ततः ॥ १ ॥  
 प्राप्ते द्वितीयं पटलमभूतमपि पश्यति ।  
 भूतं तु यत्नादासन्नं दूरे सूक्ष्मञ्च नेक्षते ॥ २ ॥  
 दूरान्तिकस्थं रूपञ्च विपर्यासेन मन्यते ।  
 दोषे मण्डलसंस्थाने मण्डलानीव पश्यति ॥ ३ ॥  
 द्विधैकं दृष्टिमध्यस्थे बहुधा बहुधा स्थिते ।  
 दृष्टेरभ्यन्तरगते ऋस्वद्विविपर्ययम् ॥ ४ ॥  
 नान्तिकस्थमधःसंस्थे दूरगं नोपरि स्थितम् ।  
 पार्श्वे पश्येन्न पार्श्वस्थे तिमिराख्योऽयमामयः ॥ ५ ॥  
 प्राप्नोति काचतां दोषे तृतीयपटलाश्रिते ।  
 तेनोर्द्ध्वमीक्षते नाधस्तनुचैलाहतीपमम् ॥ ६ ॥

यथावर्णञ्च रज्येत दृष्टिर्हीयेत च क्रमात् ।  
 तथाप्युपेक्षमाणस्य चतुर्थं पटलं गतः ॥ ७ ॥  
 लिङ्गनाशं मलः कुर्वन् छादयेद् दृष्टिमण्डलम् ।  
 तत्र वातेन तिमिरे व्याविद्धमिव पश्यति ॥ ८ ॥  
 चलाविलारुणाभासं प्रसन्नं चैक्षते मुहुः ।  
 जालानि केशान्मशकान् रश्मींश्चोपेक्षितेऽत्र च ॥ ९ ॥  
 काचीभूते दृगरुणा पश्यत्यास्यमनासिकम् ।  
 चन्द्रदीपाद्यनेकत्वं वक्रमृज्वपि मन्यते ॥ १० ॥  
 वृद्धः काचदृशं कुर्याद् रजोधूमावृतामिव ।  
 स्पष्टारुणाभां विस्तीर्णां सूक्ष्मां वा हृतदर्शनाम् ॥ ११ ॥  
 सलिङ्गनाशो वाते तु सङ्कोचयति दृक्शिराः ।  
 दृग्मण्डलं विशत्यन्तर्गम्भीरा दृगसौ स्मृता ॥ १२ ॥  
 पित्तजे तिमिरे विद्युत्स्वद्योतोद्योतदीपितम् ।  
 शिखितित्तिरिपिच्छाभं प्रायो नीलञ्च पश्यति ॥ १३ ॥  
 काचे दृक् काचनीलाभा तादृगिव च पश्यति ।  
 अर्केन्दुपरिवेषाग्निमरीचीन्द्रधनूंषि च ॥ १४ ॥  
 भृङ्गनीला निरालोका दृक् स्निग्धा लिङ्गनाशतः ।  
 दृष्टिः पित्तेन क्लृप्त्वा सा क्लृप्त्वा क्लृप्त्वादर्शना ॥ १५ ॥  
 भवेत्पित्तविदग्धाख्या पीता पीताभदर्शना ।  
 कफेन तिमिरे प्रायः स्निग्धं श्वेतञ्च पश्यति ॥ १६ ॥  
 शङ्खेन्दुकुन्दकुसुमैः कुमुदैरिव चाचितम् ।  
 काचे तु निष्प्रभेन्दुर्कप्रदीपाद्यैरिवाचितम् ॥ १७ ॥  
 सिताभा सा च दृष्टिः स्यात्लिङ्गनाशे तु लक्ष्यते ।  
 मूर्त्तः कफो दृष्टिगतः स्निग्धो दर्शननाशनः ॥ १८ ॥  
 विन्दुर्जलस्येव चलः पद्मिनौपुटसंस्थितः ।  
 उष्णो सङ्कोचमायाति छायायां परिसर्पति ॥ १९ ॥

शङ्कुन्देन्दुकुमुदस्फटिकोपमशुक्तिमा ।  
 रक्तेन तिमिरे रक्तं तमोभूतञ्च पश्यति ॥ २० ॥  
 काचेन रक्ता कृष्णा वा दृष्टिस्तादृक् च पश्यति ।  
 लिङ्गनाशोऽपि तादृग् दृङ् निष्प्रभा हतदर्शना ॥ २१ ॥  
 संसर्गसन्निपातेषु विद्यात् सङ्कीर्णलक्षणान् ।  
 तिमिरादीनकस्माच्च तैः स्याद्व्यक्ताकुलेक्षणम् ॥ २२ ॥  
 तिमिरे शेषयोर्दृष्टौ चित्रो रागः प्रजायते ।  
 द्योत्यते नकुलस्येव यस्य दृङ् निचितामलैः ॥ २३ ॥  
 नकुलान्धः स तत्राङ्गि चित्रः पश्यति नो निशि ।  
 अर्कोऽस्तमस्तकन्यस्तगभस्तौ स्तम्भमागताः ॥ २४ ॥  
 स्वगयन्ति दृशं दोषा दोषान्धः सगदोपरः ।  
 दिवाकरकरस्पृष्टा भ्रष्टा दृष्टिपथान्मलाः ॥ २५ ॥  
 विलीनलोना यच्छन्ति व्यक्तमत्राङ्गि दर्शनम् ।  
 उष्णतप्तस्य सहसा शीतवारिनिमज्जनात् ॥ २६ ॥  
 त्रिदोपरक्तसंपृक्तो याल्यूष्मोर्द्धं ततोऽच्छिणी ।  
 दाहोपे मलिनं शुक्लमहन्याविलदर्शनम् ॥ २७ ॥  
 रात्रावाभ्यञ्च जायेत विदग्धोष्णेन सा स्मृता ।  
 श्मशमस्त्राशनाहोपैः सास्यैर्या दृष्टिराचिता ॥ २८ ॥  
 सक्ते दकण्डूकलुषा विदग्धान्धेन सा स्मृता ।  
 श्लोकज्वरशिरोरोगसन्तप्तस्यानिलादयः ॥ २९ ॥  
 धूमाविलां धूमदर्शां दृशं कुर्युः स धूमरः ।  
 स्रहसैवाल्पसत्त्वस्य पश्यतो रूपमद्भुतम् ॥ ३० ॥  
 भास्वरं भास्करादिं वा वाताद्या नयनाश्रिताः ।  
 कुर्वन्ति तेजः संशोष्य दृष्टिं सुषितदर्शनाम् ॥ ३१ ॥  
 वैदूर्यवर्णां स्तिमितां प्रकृतिस्थामिवाव्यथाम् ।  
 श्रौपसर्गिक इत्येष लिङ्गनाशोऽत्र वर्जयेत् ॥ ३२ ॥



विना कफाल्लिङ्गनाशान् गम्भीरां क्लृप्तजामपि ।  
 षट् काचा नकुलान्धश्च याप्याः शेषांस्तु साधयेत् ।  
 द्वादशेति गदा दृष्टौ निर्दिष्टाः सप्तविंशतिः ॥ ३३ ॥

### त्रयोदशोऽध्यायः ।

अथातस्तिमिरप्रतिषेधं व्याख्यास्यामः ।

तिमिरं काचतां याति काचोऽप्यान्धमुपेक्षया ।  
 नेत्ररोगेष्वतो घोरं तिमिरं साधयेद् द्रुतम् ॥ १ ॥  
 तुलां पचेत् जीवन्त्या द्रोणेऽपां पादशेषिते ।  
 तत् काथे द्विगुणं क्षीरं घृतप्रस्थं विपाचयेत् ॥ २ ॥  
 प्रपौण्डरीककाकोलीपिप्पलीरोध्रसैन्धवैः ।  
 शताह्वामधुकद्राक्षासितादारुफलत्रयैः ॥ ३ ॥  
 कार्षिकैर्निशि तत्पीतं तिमिरापहरं परम् ।  
 द्राक्षाचन्दनमञ्जिष्ठाकाकोलीद्वयजीवकैः ॥ ४ ॥  
 सिताशतावरीमेदापुण्ड्राह्वमधुकोत्पलैः ।  
 पञ्चेज्जीर्णं घृतप्रस्थं समक्षीरं पिचून्मितैः ॥ ५ ॥  
 हन्ति तत्काचतिमिररक्तराजीशिरोरुजः ।  
 पटोलनिम्बकटुकादावीसेव्यवरावृषम् ॥ ६ ॥  
 सधन्वयासत्रायन्ती पर्पटं पालिकं पृथक् ।  
 प्रस्थमामलकानाञ्च काथयेदुल्लणेऽम्भसि ॥ ७ ॥  
 तदाढकेऽर्द्धपलिकैः पिष्टैः प्रस्थं घृतात्पचेत् ।  
 मुस्तभूनिम्बयष्ट्याह्वकुटजोदीचचन्दनैः ॥ ८ ॥  
 सपिप्पलीकैस्तत्सर्पिर्घ्राणकर्णास्यरोगजित् ।  
 विद्रधिर्ज्वरदुष्टार्क्विसर्पापचिकुष्ठनुत् ॥ ९ ॥  
 विशेषाच्छुक्रतिमिरनक्तान्धोष्णान्मदाहनुत् ।  
 त्रिफलाष्टपलं काथ्यं पादशेषं जलाढके ॥ १० ॥

तेन तुल्यपयस्केन त्रिफलापलकल्कवान् ।  
 अर्द्धप्रस्थो घृतात्सिद्धः सितया माक्षिकेण वा ॥ ११ ॥  
 युक्तं पिवेत्तिमिरी तद्युक्तं चैव वरारसम् ।  
 यष्टीमधुद्विकाकोलीव्याघ्रीकृष्णामृतोत्पलैः ॥ १२ ॥  
 पालिकैः ससिताद्राचैर्घृतप्रस्थं पचेत्समैः ।  
 अजाक्षीरवरावासामार्कवस्वरसैः पृथक् ॥ १३ ॥  
 महात्रैफलमित्येतत्परं दृष्टिविकारजित् ।  
 त्रैफलेनाथ हविषा लिहानस्त्रिफलां निशि ॥ १४ ॥  
 यष्टीमधुकसंयुक्तां मधुना च परिप्लुताम् ।  
 मासमेकं हिताहारः पिवन्नामलकोदकम् ॥ १५ ॥  
 सौपर्णं लभते चक्षुरित्याह भगवान्निमिः ।  
 ताप्यायोहेमयद्याह्वसिताजीर्णान्यमाक्षिकैः ॥ १६ ॥  
 संयोजिता यथाकामं तिमिरघ्नौ वरा वरा ।  
 सघृतं वा वराक्वाथं शीलयेत्तिमिरामयी ॥ १७ ॥  
 अपूपसूपसक्तून् वा त्रिफलाचूर्णसंयुतान् ।  
 पायसं वा वरायुक्तं शीतं समधुशर्करम् ॥ १८ ॥  
 प्रातर्भक्तस्य वा पूर्वमद्यात्पथ्यां पृथक् पृथक् ।  
 मृद्दीकां शर्कराक्षौद्रैः सततं तिमिरातुरः ॥ १९ ॥  
 प्रोतोजांशांश्चतुःषष्टिं ताम्नायोरूप्यकाञ्चनैः ।  
 युक्तान् प्रत्येकमेकांशैरन्ध्रमूषोदरस्थितान् ॥ २० ॥  
 प्रापयित्वा समावृत्तं ततस्तच्च निषेचयेत् ।  
 सस्कन्धकपायेषु सप्तकृत्वः पृथक् पृथक् ॥ २१ ॥  
 दूर्यमुक्ताशङ्कानां त्रिभिर्भागैर्युतं ततः ।  
 पूर्णाञ्जनं प्रयुञ्जीत सत्सर्वं तिमिरापहम् ॥ २२ ॥  
 तांसीत्रिजातकायःकुङ्कुमनीलोत्पलाभयातुल्यैः ।  
 वतकाचशङ्खफेनकमरिचाञ्जनपिप्पलीमधुकैः ॥ २३ ॥

चन्द्रेऽश्विनीसनाथे सुचूर्णितैरञ्जयेद्युगलमक्षोः ।

तिमिरार्मरक्तराजीकण्डूकाचादिशममिच्छन् ॥ २४ ॥

मरिचवरलवणभागौ भागौ द्वौ कणसमुद्रफेनाभ्याम् ।

सौवीरभागनवकं चित्रायां चूर्णितं कफामयजित् ॥ २५ ॥

द्राक्षामृणालीखरसे क्षीरमद्यवसासु च ।

पृथक् दिव्यासु स्रोतोजं सप्तकृत्वो निषेचयेत् ॥ २६ ॥

तच्चूर्णितं स्थितं शङ्खे दृक्प्रसादनमञ्जनम् ।

शस्तं सर्वाक्षिरोगेषु विदेहपतिनिर्मितम् ॥ २७ ॥

निर्दग्धं वादराङ्गारैस्तुल्यं चेत्यं निषेचितम् ।

क्रमादजापयः सर्पिः क्षीद्रे तस्मात् पलद्वयम् ॥ २८ ॥

कार्षिकैस्ताप्यमरिचस्रोतोजकटुकानतैः ।

पटुरोध्रशिलापथ्याकणैलाञ्जनफेनिकैः ॥ २९ ॥

युक्तं पलेन यथ्याश्च मूषान्तर्धातचूर्णितम् ।

हन्ति काचार्मनक्तान्धयरक्तराजीः सुशीलितः ॥ ३० ॥

चूर्णो विशेषात्तिमिरं भास्करो भास्करो यथा ।

त्रिंशद्भागा भुजङ्गस्य गन्धपाषाणपञ्चकम् ॥ ३१ ॥

शुल्वतालकयोर्द्वौ द्वौ वङ्गस्यैकोऽञ्जनाक्षयम् ।

अन्धमूषीकृतं धातं पक्वं विमलमञ्जनम् ।

तिमिरान्तकरं लोके द्वितीय इव भास्करः ॥ ३२ ॥

गोमूत्रे छगणरसेऽम्बकाञ्जिके च

स्त्रीस्तन्ये हविषि विषे च माक्षिके च ।

यत्तुल्यं ज्वलितमनेकशो निषिक्तं

तत् कुर्याद्भरुडसमं नरस्य चक्षुः ॥ ३३ ॥

श्रेष्ठाजलं भृङ्गरसं सविषाज्यमजापयः ।

यष्टीरसञ्च यत्कीसं सप्तकृत्वः पृथक् पृथक् ॥ ३४ ॥

तप्तं तप्तं पार्थितं तच्छलाका नेत्रे युक्ता साञ्जनानञ्जना व

मेर्यामस्रावपैच्छिल्यपैल्लं कण्डूं जाड्यं रक्तराजीञ्च हन्ति ॥३५॥

रसेन्द्रमृजगौ तुल्यौ तयोस्तुल्यमयाञ्जनम् ।

ईषत्कर्पूरसंयुक्तमञ्जनं नयनामृतम् ॥ ३६ ॥

योगधस्तरुणरविप्रकाशगल्ल-

स्तस्यास्यं समयमृतस्य गोशकृद्भिः ।

निर्देग्धं समष्टतमञ्जनञ्च पेष्यं

योगोऽयं नयनत्रलं करोति गार्ध्रम् ॥ ३७ ॥

सर्पवदने सहविष्कं दग्धमञ्जनमनिसृतधूमम् ।

र्णितं नलदपत्रविमिश्रं भिन्नतारमपि रक्षति चक्षुः ॥ ३८ ॥

कृष्णं सर्पं मृतं न्यस्य चतुरञ्चापि वृश्चिकान् ।

क्षीरकुम्भे त्रिसप्ताहं क्लेदयित्वाय मन्ययेत् ॥ ३९ ॥

तत्र यन्नवनीतं स्यात् पुष्णीयात्तेन कुक्कुटम् ।

अभ्यस्तस्य पुरीषेण प्रेक्षते ध्रुवमञ्जनात् ॥ ४० ॥

कृष्णसर्पवसा शङ्खः कतकात् पलमञ्जनम् ।

रसक्रियेयमचिरादन्धानां दर्शनप्रदा ॥ ४१ ॥

मरिचानि दशार्द्धपिचुस्ताप्यात्तुल्यार्द्धपलं पिचुर्यध्याः ।

क्षीरार्द्धदग्धमञ्जनमप्रतिसाराख्यमुत्तमं तिमिरे ॥ ४२ ॥

क्षवीजमरिचामलकत्वक् तुल्ययष्टिमधुकैर्जलपिट्टैः ।

ययैव गुटिकाः परिशुष्काः नाशयन्ति तिमिराख्यचिरेण ॥४३॥

रेचामलकजलोद्भवतुल्याञ्जनताप्यधातुभिः क्रमवृद्धैः ।

साक्षिक इति योगस्तिमिरार्मकूदकाचकण्डूर्हन्ता ॥ ४४ ॥

गानि रूप्यं स्फटिकं सुवर्णं स्रोतोऽञ्जनं ताम्रमयं सशङ्खम् ।

वन्दनं लोहितगैरिकञ्च चूर्णाञ्जनं सर्वदृगामयघ्नम् ॥ ४५ ॥

तिलतैलमक्षतैलं भृङ्गस्वरसोऽसनाञ्च निर्यूहः ।

आयसपात्रविपक्वं करोति दृष्टेर्वलं नस्यम् ॥ ४६ ॥

गानुरोधेन च नैकशस्तं स्नेहास्रविम्रावणरेकनस्यैः ।



उपाचरेदञ्जनमूर्द्धवस्तिवस्तिक्रियातर्पणलेपसकैः ॥ ४७ ॥

सामान्यं साधनमिदं प्रतिदोषमतः शृणु ।

वातजे तिमिरे तत्र दशमूलाम्भसा घृतम् ॥ ४८ ॥

क्षीरे चतुर्गुणे श्रेष्ठाकल्कपक्कं पिवेत्ततः ।

त्रिफलापञ्चमूलानां कषायं क्षीरसंयुतम् ॥ ४९ ॥

एरण्डतैलसंयुक्तं योजयेच्च विरेचनम् ।

समूलजालजीवन्तीतुलां द्रोणेऽम्भसः पचेत् ॥ ५० ॥

अष्टभागस्थिते तस्मिंस्तैलप्रस्थं पयः समे ।

बलात्रितयजीवन्तीवरीमूलैः पलोन्मितैः ॥ ५१ ॥

यष्टीपलैश्चतुर्भिश्च लोहपात्रे विपाचयेत् ।

लोह एव स्थितं मासं नावनादूर्द्ध्वजत्रुजान् ॥ ५२ ॥

वातपित्तामयान् हन्ति तद्विशेषाद्द्विगामयान् ।

केशास्यकन्धरास्कन्धपुष्टिलावण्यकान्तिदम् ॥ ५३ ॥

सितैरण्डजटासिंहीफलदारुवचानतैः ।

घोषया विल्वमूलैश्च तैलं पक्कं पयोऽन्वितम् ॥ ५४ ॥

नस्यं सर्वोर्द्ध्वजत्रूत्यवातश्लेष्मामयार्त्तिजित् ।

वसाञ्जने च वैय्याघ्री वाराही वा प्रशस्यते ॥ ५५ ॥

गृध्राहिकुक्कुटोत्था वा मधुकेनान्विता पृथक् ।

प्रत्यञ्जने च स्रोतोजं रसक्षीरघृते क्रमात् ॥ ५६ ॥

निषिक्तं पूर्ववद्योज्यं तिमिरघ्नमनुत्तमम् ।

न चेदेवं शमं याति ततस्तर्पणमाचरेत् ॥ ५७ ॥

शताह्वाकुष्ठनलदकाकोलीद्वययष्टिभिः ।

प्रपीण्डरीकसरलपिप्पलीदेवदारुभिः ॥ ५८ ॥

सर्पिरष्टगुणक्षीरं पक्कं तर्पणमुत्तमम् ।

मेदसस्तद्वद्वैषेयाद्गुग्गुसिद्धात् खजाहतात् ॥ ५९ ॥

उद्धृतं साधितं तेजो मधुकोशीरचन्दनैः ।



श्वाविच्छल्यकगोधानां दक्षत्रित्तिरवर्हिणाम् ॥ ६० ॥  
 पृथक् पृथग्नेनैव विधिना कल्पयेद्वसाम् ।  
 प्रसादनं स्नेहनञ्च पुटपाकं प्रयोजयेत् ॥ ६१ ॥  
 वातपीनसवञ्चात्र निरूहं सानुवासनम् ।  
 पित्तजे तिमिरे सर्पिर्जीवनोयफलत्रयैः ॥ ६२ ॥  
 विपाचितं पाययित्वा स्निग्धस्य व्यधयेच्छिराम् ।  
 शर्करैलात्रिवृच्चूर्णैर्मधुयुक्तैर्विरेचयेत् ॥ ६३ ॥  
 सुशीतान् सेकलेपादीन् युञ्ज्यान्नेत्रास्यमूर्धसु ।  
 सारिवापद्मकोशीरमुक्ताशाबरचन्दनैः ॥ ६४ ॥  
 वर्त्तिः शस्त्राञ्जने चूर्णस्तथा पत्रोत्पलाञ्जनैः ।  
 सनागपुष्पकर्पूरयष्ट्याह्वस्वर्णगैरिकैः ॥ ६५ ॥  
 सौवीराञ्जनतुल्यकशृङ्गीधात्रीफलस्फटिककर्पूरम् ।  
 पञ्चाशं पञ्चाशं त्रंशमथैकांशमञ्जनं तिमिरघ्नम् ॥ ६६ ॥  
 नस्यं चाज्यं शृतं क्षीरजीवनीयसितोत्पलैः ।  
 श्लेष्मोद्भवेऽमृताक्वाथवराकणशृतं घृतम् ॥ ६७ ॥  
 विध्येच्छिरां पीतवतो दद्याच्चानु विरेचनम् ।  
 काथं पूगाभयाशुण्ठीकृष्णाकुम्भनिकुम्भजम् ॥ ६८ ॥  
 क्षीवेरदारुद्विनिशाकृष्णाकल्कैः पयोऽन्वितैः ।  
 द्विपञ्चमूलनिर्यूहे तैलं पक्वञ्च नावनम् ॥ ६९ ॥  
 शङ्खप्रियङ्गुनेपालीकटुत्रिकफलत्रिकैः ।  
 टुम्बै मल्याय विमला वर्त्तिः स्यात् कोकिला पुनः ॥ ७० ॥  
 कृष्णलोहरजोव्योपसैन्धवत्रिफलाञ्जनैः ।  
 शशगोखरसिंहोद्भ्रजलालाटमस्थि च ॥ ७१ ॥  
 श्लेतगोवालमरिचशङ्खचन्दनफेनकम् ।  
 पिष्टं स्तन्याजदुग्धाभ्यां वर्त्तिस्तिमिरशुक्रजित् ॥ ७२ ॥  
 रक्तजे पित्तवत्सिद्धिः शीतैश्चास्रं प्रसादयेत् ।

द्राक्षया नलदरोध्रयष्टिभिः शङ्खताम्रहिमपद्मपद्मकैः ॥७॥  
 सोत्पलैश्छगलदुग्धवर्त्तितैरस्रजं तिमिरमाशु नश्यति ।  
 संसर्गसन्निपातोत्ये यथादोषोदयां क्रियाम् ॥ ७४ ॥  
 सिद्धं मधूककृमिजिन्मरिचामरदारुभिः ।  
 सक्षीरं नावनं तैलं पिष्टैर्लेपो मुखस्य च ॥ ७५ ॥  
 नतनीलोत्पलानन्तायश्चाह्वसुनिषण्णकैः ।  
 साधितं नावने तैलं शिरोवस्ती च शस्यते ॥ ७६ ॥  
 दद्यादुशीरनिर्यूहचूर्णितं क्राणसैन्धवम् ।  
 तत्शृतं सष्टतं भूयः पचेत् क्षौद्रं घने क्षिपेत् ॥ ७७ ॥  
 शीते चास्मिन् हितमिदं सर्वजे तिमिरेऽञ्जनम् ।  
 अस्थीनि मज्जपूर्णानि सत्त्वानां रात्रिचारिणाम् ॥ ७८ ॥  
 स्रोतोजाञ्जनयुक्तानि वहत्यम्भसि वासयेत् ।  
 मासं विंशतिरात्रं वा ततश्चोद्धृत्य शोषयेत् ॥ ७९ ॥  
 समेषश्ङ्गीपुष्पाणि सयश्चाह्वानि तानि तु ।  
 चूर्णितान्यञ्जनं श्रेष्ठं तिमिरे सान्निपातिके ॥ ८० ॥  
 काचेऽप्येषा क्रिया मुक्ता शिरां यन्त्रनिपीडिताम् ।  
 आभ्याय स्युर्मला दद्याच्छ्राव्ये रक्ते जलौकसः ॥८१॥  
 गुडः फेनोऽञ्जनं कृष्णा मरिचं कुङ्कुमाद्रजः ।  
 रसक्रियेयं सक्षौद्रा काचयापनमञ्जनम् ॥ ८२ ॥  
 नकुलाम्ब्ये त्रिदोषोत्ये तैमिर्यविहितो विधिः ।  
 रसक्रियाष्टतक्षौद्रगोमयस्वरसद्भुतैः ॥ ८३ ॥  
 तार्क्ष्यगैरिकातालीसैर्निशाम्ब्ये हितमञ्जनम् ।  
 दध्ना विष्टुष्टं मरिचं रात्र्याभ्याञ्जनमुत्तमम् ॥ ८४ ॥  
 करञ्चिकोत्पलस्वर्णगैरिकाम्भोजकेसरैः ।  
 पिष्टैर्गोमयतोयेन वर्त्तिर्दोषाम्ब्यनाशिनी ॥ ८५ ॥  
 अजामूत्रेण वा कौन्तीकृष्णास्रोतोजसैन्धवैः ।

कालानुसारौत्रिकटुत्रिफलालमनःशिलाः ॥ ८६ ॥  
 सफेनाश्चागदुग्धेन रात्राम्ये वर्त्तयो हिताः ।  
 सन्निवेश्य यक्ष्ममध्ये पिप्पलीरदहन् पचेत् ॥ ८७ ॥  
 ताः शुष्का मधुना घृष्टा निशाम्ये श्रेष्ठमञ्जनम् ।  
 खादेच्च प्लीहयक्तौ माहिषे तैलसर्पिषा ॥ ८८ ॥  
 घृते सिद्धानि जीवन्त्याः पल्लवानि च भक्षयेत् ।  
 तथातिमुक्तकैरण्डशेफाल्यभिरुजानि च ॥ ८९ ॥  
 मृष्टं घृतं कुम्भयोनेः पत्रैः पाने च पूजितम् ।  
 धूमरास्यास्त्वपित्तोष्णविदाहे जीर्णसर्पिषा ॥ ९० ॥  
 सिग्धं विरेचयेच्छीतैः शीतैर्दिह्याञ्च सर्वतः ।  
 गोशकट्रसदुग्धाज्यैर्विपक्वं शस्यतेऽञ्जनम् ॥ ९१ ॥  
 स्वर्णगैरिकतालीसचूर्णावापा रसक्रिया ।  
 मेदाशावरकानन्तामञ्जिष्ठादार्विष्यष्टिभिः ॥ ९२ ॥  
 क्षीराष्टांशं घृतं पक्वं सतैलं नावनं हितम् ।  
 तर्पणं क्षीरसर्पिः स्यादशाम्यति शिराव्यधः ॥ ९३ ॥  
 चिन्ताभिघातभौशोकरौच्यात् सोत्कटकासनात् ।  
 विरेकनस्यवमनपुटपाकादिविभ्रमात् ॥ ९४ ॥  
 विदग्धाहारवमनात् क्षुत्तृष्णादिविधारणात् ।  
 अक्षिरोगावसानाञ्च पश्येत्तिमिररोगवत् ॥ ९५ ॥  
 रास्त्रं तत्र युञ्जीत दोषादीन् वीक्ष्य भेषजम् ।  
 व्योपरागानलविद्युदादिविलोकनेनोपहतेक्षणस्य ।  
 तर्पणं स्निग्धहिमादि कार्यं तथाञ्जनं हेमघृतेन घृष्टम् ॥ ९६ ॥  
 चक्षूरक्षायां सर्वकालं मनुष्यै-  
 र्यत्नः कर्त्तव्यो जीविते यावदिच्छा ।  
 व्यर्थो लोकोऽयं तुल्यरात्रिन्दिवानां  
 पंसामन्धानां विद्यमानेऽपि वित्ते ॥ ९७ ॥

त्रिफला रुधिरस्रुतिर्विशुद्धिर्मनसो निर्वृतिरव्ययञ्च नस्यम् ।  
 शकुनासनतासपादपूजा घृतपानञ्च सदैव नैत्ररक्ष ॥ ६८ ॥  
 अहितादशनात्सदा निवृत्तिर्भृशभास्त्रञ्चलसूक्ष्मवीक्षणञ्च ।  
 मुनिना निमिनोपदिष्टमेतत् परमं रक्षणमीक्षणस्य पुंसाम् ॥ ६९ ॥

### चतुर्दशोऽध्यायः ।

अथातो लिङ्गनाशप्रतिषेधं व्याख्यास्यामः ।

विध्येत्सुजातं निःप्रेक्षं लिङ्गनाशं कफोद्भवम् ।  
 आवर्त्तक्यादिभिः षड्भिर्विवर्जितमुपद्रवैः ॥ १ ॥  
 सोऽसञ्जातो हि विषमो दधिमस्तुनिभस्तनुः ।  
 शलाकयाऽवकृष्टोऽपि पुनरुद्धुं प्रपद्यते ॥ २ ॥  
 करोति वेदनां तीव्रां दृष्टिञ्च स्थगयेत्पुनः ।  
 श्लेष्मलैः पूर्यते चाशु सोऽन्यैः सोपद्रवैश्चिरात् ॥ ३ ॥  
 श्लैष्मिको लिङ्गनाशो हि सितत्वाच्छ्लेष्मणः सितः ।  
 तस्यान्यदोषाभिभवाद् भवत्यानीलता गदः ॥ ४ ॥  
 तत्रावर्त्तचला दृष्टिरावर्त्तक्यरुणा सिता ।  
 शर्करार्कपयोलेशनिचितेव घनाति च ॥ ५ ॥  
 राजीमतीदृङ्निचिताशालिशूकाभराजिभिः ।  
 विषमच्छिन्नदग्धाभा सरुक्च्छिन्नांशुका स्मृता ॥ ६ ॥  
 दृष्टिः कांस्यसमच्छाया चन्द्रकी चन्द्रकाकृतिः ।  
 छत्राभा नैकवर्णा च छत्रकी नाम नीलिका ॥ ७ ॥  
 न विध्येदशिरार्हाणां न दृक्पीनसकासिनाम् ।  
 नाजीर्णीभौरुषमितशिरःकर्णाक्षिशूलिनाम् ॥ ८ ॥  
 अथ साधारणे काले शुद्धसन्भोजितात्मनः ।  
 देशे प्रकाशे पूर्वाह्णे भिषग् जानूच्चपीठगः ॥ ९ ॥



यन्त्रितस्योपविष्टस्य खिन्नाक्षस्य मुखानिलैः ।  
 अङ्गुष्ठमृदिते नेत्रे दृष्टौ दृष्टोत्प्लुतं मलम् ॥ १० ॥  
 स्वनासां प्रेक्षमाणस्य निष्कम्पं मूर्ध्नि धारिते ।  
 कृष्णादर्द्धाङ्गुलं मुक्त्वा तदर्द्धार्द्धमपाङ्गतः ॥ ११ ॥  
 तर्जनीमध्यमाङ्गुष्ठैः शलाकां निश्चलं धृताम् ।  
 दैवच्छिद्रं नयेत्पार्श्वार्द्धदूर्ध्वं मामन्ययन्निव ॥ १२ ॥  
 सव्यं दक्षिणहस्तेन नेत्रं सव्येन चैतरत् ।  
 विध्येत् सुविद्धे शब्दः स्यादरुक्चाम्बुलवत् स्फुटिः ॥ १३ ॥  
 सान्त्वयन्नातुरं चानु नेत्रं स्तन्येन सेचयेत् ।  
 शलाकायास्ततोऽप्रेण निर्लिखेन्नेत्रमण्डलम् ॥ १४ ॥  
 अबाधमानः शनकैर्नासां प्रतिनुदंस्ततः ।  
 उत्सिञ्चनाञ्चापहरेद्दृष्टिमण्डलगं कफम् ॥ १५ ॥  
 स्थिरे दोषे चले वापि स्निग्धेदक्षिवाह्यतः ।  
 अथ दृष्टेषु रूपेषु शलाकामाहरेच्छनैः ॥ १६ ॥  
 घृताप्लुतं पिचुं दत्त्वा बद्ध्वाच्चि शाययेत्ततः ।  
 विद्धादन्येन पार्श्वेन तमुत्तानं द्वयोर्व्यधे ॥ १७ ॥  
 निवाते शयनेऽभ्यक्तशिरःपादं हिते रतम् ।  
 क्षवथुं कासमुद्गारं छीवनं पानमभ्रसः ॥ १८ ॥  
 अधोमुखस्थितिं स्नानं दन्तधावनभक्षणम् ।  
 सप्ताहं नाचरेत् स्नेहपीतवञ्चात्र यन्त्रणा ॥ १९ ॥  
 शक्तितो लङ्घयेत्सेको रुजि कोष्णेन सर्पिषा ।  
 सव्योषामलकं वाय्वमग्नीयात्सघृतं द्रवम् ॥ २० ॥  
 विलेपीं वा त्र्यहाञ्चास्य क्वायैर्मुक्त्वाच्चि सेचयेत् ।  
 वातघ्नैः सप्तमे त्वङ्गि सर्वथैवाच्चि मोचयेत् ॥ २१ ॥  
 यन्त्रणामनुरुध्येत दृष्टे रास्थैर्यलाभतः ।  
 रूपाणि सूक्ष्मदीप्तानि सहसा नावलोकयेत् ॥ २२ ॥



शोफरागरुजादीनामधिमन्यस्य चोद्भवः ।

अहितैर्वेधदोषाच्च यथास्वं तानुपाचरेत् ॥ २३ ॥

कल्किताः सष्टता दूर्वायवगैरिकसारिवाः ।

मुखालेपे प्रयोक्तव्या रुजारागोपशान्तये ॥ २४ ॥

ससर्षपास्तिलास्तद्वन्मातुलुङ्गरसाप्लुताः ।

पयस्यासारिवानन्तामञ्जिष्ठामधुयष्टिभिः ॥ २५ ॥

अजाक्षीरयुतैर्लेपः सुखोष्णः धर्मकृत्परम् ।

रोध्रसैन्धवमृद्दीकामधुकैष्ठागलं पयः ॥ २६ ॥

शृतमाश्चोतनं योज्यं रुजारागविनाशनम् ।

मधुकोत्पलकुष्ठैर्वा द्राक्षाालाक्षासितान्वितैः ॥ २७ ॥

वातघ्नसिद्धे पयसि शृतं सर्पिश्चतुर्गुणे ।

पद्मकादिप्रतीवापं सर्वकर्मसु शस्यते ॥ २८ ॥

शिरां तथानुपशमे स्निग्धस्त्रिन्नस्य मोक्षयेत् ।

मन्योक्ताच्च क्रियां कुर्याद् व्यधे रूढेऽञ्जनं मृदु ॥ २९ ॥

आढकीमूलमरिचहरितालरसाञ्जनैः ।

विद्धेऽक्षिणं सगुडा वर्त्तिर्योज्या दिव्याम्बुपेषिता ॥ ३० ॥

जातीशिरौषधवमेषविषाणपुष्प-

वैदूर्यमौक्तिकफलं पयसा सुपिष्टम् ।

आजेन ताम्रममुना प्रतनु प्रदिग्धं

सप्ताहतः पुनरिदं पयसैव पिष्टम् ॥ ३१ ॥

पिण्डाञ्जनं हितमनातपशुष्कमक्षिण

विद्धे प्रसादजननं बलकृच्च दृष्टेः ।

स्रोतोजविद्रुमशिलाम्बुधिफेनतीक्ष्णै-

रस्यैव तुल्यमुदितङ्गुणकल्पनाभिः ॥ ३२ ॥

## पञ्चदशोऽध्यायः ।

अथातः सर्वाक्षिरोगविज्ञानं व्याख्यास्यामः ।

घातेन नेत्रेऽभिष्यन्दे नासानाहोऽल्पशोफता ।

शङ्खाक्षिभ्रूललाटस्य तोदस्फुरणभेदनम् ॥ १ ॥

शुष्काल्पाद्रूपिकाशीतमच्छमशुचलारुजः ।

निमेषोन्मेषणं कृच्छ्राज्जन्तूनामिव सर्पणम् ॥ २ ॥

अध्याक्षातमिवाभाति सूक्ष्मैः शल्यैरिवाचितम् ।

स्निग्धोष्णैश्चोपशमनं सोऽभिष्यन्द उपेक्षितः ॥ ३ ॥

अधिमन्यो भवेत्तत्र कर्णयोर्नदनं भ्रमः ।

अरण्येव च मथ्यन्ते ललाटाक्षिभ्रुवादवः ॥ ४ ॥

हताधिमन्यः सोऽपि स्यात् प्रमादात्तेन वेदनाः ।

अनेकरूपा जायन्ते व्रणो दृष्टौ च दृष्टिहा ॥ ५ ॥

मन्याक्षिशङ्कतो वायुरन्यतो वा प्रवर्त्तयेत् ।

व्यथां तीव्रामपैच्छित्यरागशोफं विलोचनम् ॥ ६ ॥

सङ्कोचयति पर्य्यशु सोऽन्यतो वातसंज्ञितः ।

तद्वन्नेत्रं भविज्जिह्वमूनवातविपर्य्यये ॥ ७ ॥

दाहो धूमायनं शोफः श्यावता वर्त्मनो वहिः ।

अन्तःकृदोऽशुपीतोष्णं रागः पीताभदर्शनम् ॥ ८ ॥

क्षारोक्षितक्षताक्षित्वं पित्ताभिष्यन्दलक्षणम् ।

ज्वलदङ्गारकीर्णाभं यक्ष्मिण्डसमप्रभम् ॥ ९ ॥

अधिमन्ये भवेन्नेत्रं स्यन्दे तु कफसम्भवे ।

जाड्यं शोफो महान् कण्डूर्निद्रान्नानभिनन्दनम् ॥ १० ॥

सान्द्रस्निग्धवहुश्वेतपिच्छावद्वृषिकाश्रुता ।

अधिमन्ये नतं कृष्णमुन्नतं शुक्लमण्डलम् ॥ ११ ॥

प्रसेको नासिकाधानं पांशुपूर्णमिवेक्षणम् ।

रक्ताशुराजीदूषीकशुक्लमण्डलदर्शनम् ॥ १२ ॥  
 रक्तस्यन्देन नयनं सपित्तस्यन्दलक्षणम् ।  
 मन्थेऽक्षि ताम्रपर्यन्तमुत्पाटनसमानरुक् ॥ १३ ॥  
 रागेण बन्धूकनिभं ताम्यति स्पर्शनाक्षम् ।  
 असृङ् निमग्नारिष्टाभं कृष्णमग्न्याभदर्शनम् ॥ १४ ॥  
 अधिमन्या यथास्त्रञ्च सर्वे स्यन्दाधिकव्यथाः ।  
 शङ्खदन्तकपोलेषु कषाले चातिरुक्कराः ॥ १५ ॥  
 वातपित्तोत्तरं घर्षतोदभेदोपदेहवत् ।  
 रूक्षदारुणवर्त्माक्षिकच्छोन्मीलनमीलनम् ॥ १६ ॥  
 विकूर्णनं विशुष्कत्वं शीतेच्छा शूलपाकवत् ।  
 उक्तः शुष्काक्षिपाकोऽयं सशोफः स्यात्त्रिभिर्मलैः ॥ १७ ॥  
 सरक्तैस्तत्र शोफोऽतिरुग्दाहष्ठीवनादिमान् ।  
 पक्वोदुस्वरसङ्काशं जायते शुक्लमण्डलम् ॥ १८ ॥  
 अश्रूणाशीतविशदपिच्छिलाच्छघनं मुहुः ।  
 अल्पशोफेऽल्पशोफस्तु पाकोऽन्यैर्लक्षणैस्तथा ॥ १९ ॥  
 अक्षिपाकात्यये शोफः संरम्भः कलुषाश्रुता ।  
 कफोपदिग्धमसितं सितं प्रक्लेदरागवत् ॥ २० ॥  
 दाहो दर्शनसंरोधो वेदनाश्चानवस्थिताः ।  
 अन्नसारोऽम्लतां नीतः पित्तरक्तोल्बणैर्मलैः ॥ २१ ॥  
 शिराभिर्नेत्रमारूढः करोति श्यावलोहितम् ।  
 सशोफदाहपाकाशु भृशं चाविलदर्शनम् ॥ २२ ॥  
 अम्नोषितोऽयमित्युक्ता गदाः षोडश सर्वगाः ।  
 हताधिमन्यमेतेषु साक्षिपाकात्ययं त्यजेत् ॥ २३ ॥  
 वातोद्भूतः पञ्चरात्रेण दृष्टिं सप्ताहेन श्लेष्मजातोऽधिमन्यः ।  
 रक्तोत्पन्नो हन्ति तद्वक्षिरात्रान् मिथ्याचारात् पैत्तिकः सद्य ए

## षोडशोऽध्यायः ।

अथातः सर्वाक्षिरोगप्रतिषेधं व्याख्यास्यामः ।

प्राग्रूप एव स्यन्देषु तीक्ष्णगण्डूपनावनन् ।

कारयेदुपवासं च कोपादन्यत्र वातजात् ॥ १ ॥

दाहोपदेहरागाशुशोफशान्थै विडालकम् ।

कुर्यात्सर्वत्र पत्रैलामरिचस्वर्णगैरिकैः ॥ २ ॥

सरसाञ्जनयद्याह्वनतचन्दनसैन्धवैः ।

सैन्धवं नागरं तार्क्ष्यं भृष्टं मण्डेन सर्पिषः ॥ ३ ॥

वातजे घृतभृष्टं वा योज्यं शवरदेशजम् ।

मांसीपद्मककाकोलीयद्याह्वैः पित्तरक्तयोः ॥ ४ ॥

मनोह्वाफलिनीक्षौद्रैः कफे सर्वैस्तु सर्वजे ।

सितमरिचभागमेकं चतुर्भनोह्वं द्विरष्टशावरकम् ।

सञ्चूर्ण्य वस्त्रवह्नं प्रकुपितमात्रेऽवगुण्ठनं नेत्रे ॥ ५ ॥

आरण्याश्चगणरसे पटाववहाः

सुस्त्रिन्नानखवितुषीकृताः कुलत्याः ।

तच्चूर्णं सक्तदवचूर्णनान्निशीथे

नेत्राणां विधमति सद्य एव कोपम् ॥ ६ ॥

गोषाभयातुल्यकयष्टिरोध्रैर्मूतीससूक्ष्मैः श्लथवस्त्रवह्नैः ।

स्रस्थधान्यास्त्रनिमग्नमूर्तिरतिं जयत्यक्षिणि नैकरूपाम् ॥ ७ ॥

षोडशभिः सलिलपलैः पलं तथैकं कटङ्कटैर्याः सिद्धम् ।

कोऽष्टभागशिष्टः क्षौद्रयुतः सर्वदोषकुपिते नेत्रे ॥ ८ ॥

तपित्तकफसन्निपातजां नेत्रयोर्वहुविधामपि व्यथाम् ।

पत्रमेव जयति प्रयोजितः शिग्रुपल्लवरसः समाक्षिकः ॥ ९ ॥

रुणमुखकपत्रं मूलं च विभिद्य सिद्धमाज्ञे क्षीरे ।

ताभिद्यन्दरुजं सद्यो विनिहन्ति सक्तुपिण्डिका चोष्णा ॥ १० ॥

आञ्चोतनं मारुतजे काथो बिल्यादिभिर्हतः ।  
 कोष्णः सहैरण्डजटावृहतीमधुशिशुभिः ॥ ११ ॥  
 क्लीबेरवक्रशार्ङ्गेष्टोदुस्वरत्वक्षु साधितम् ।  
 साम्भसा पयसाजेन शूलाञ्चोतनमुत्तमम् ॥ १२ ॥  
 मञ्जिष्ठारजनीलाक्षाद्राक्षाद्विमधुकोत्पलैः ।  
 काथः सशर्करः शीतः सेचनं रक्तपित्तजित् ॥ १३ ॥  
 कसेरुयष्ट्याह्वरजस्तान्तवे शिथिलं स्थितम् ।  
 अम्बु दिव्यासु निहितं हितं स्यन्देऽस्रपित्तजे ॥ १४ ॥  
 पुण्ड्रयष्टीनिशामूतीप्लुताः स्तन्ये सशर्करे ।  
 छागदुग्धेऽथवा दाहरुग्रागाशुनिवर्त्तनी ॥ १५ ॥  
 श्वेतरोध्रं समधुकं घृतभृष्टं सुचूर्णितम् ।  
 वस्त्रस्थं स्तन्यमृदितं पित्तरक्ताभिघातजित् ॥ १६ ॥  
 नागरत्रिफलानिम्बवासारोध्ररसं कफे ।  
 कोष्णमाञ्चोतनं मिश्रैर्भेषजैः सान्निपातिके ॥ १७ ॥  
 सर्पिः पुराणं पवने पित्ते शर्करयान्वितम् ।  
 व्योषसिद्धं कफे पीत्वा यवक्षारावचूर्णितम् ॥ १८ ॥  
 स्रावयेद्बुधिरं भूयस्ततः स्निग्धं विरेचयेत् ।  
 आनूपवेसवारिण शिरोवदनलेपनम् ॥ १९ ॥  
 उष्णेन शूले दाहे तु पयः सर्पिर्युतैर्हिमैः ।  
 तिमिरप्रतिषेधञ्च वीक्ष्य युञ्ज्याद्यथायथम् ॥ २० ॥  
 अयमेव विधिः सर्वो मन्यादिष्वपि शस्यते ।  
 अशान्तौ सर्वथा मन्ये भ्रुवोरुपरि दाहयेत् ॥ २१ ॥  
 रूप्यं रूक्षेण गोदध्ना लिम्पेन्नीलत्वमागते ।  
 शुष्के तु मस्तुना वर्त्तिर्वाताख्यामयनाशिनी ॥ २२ ॥  
 सुमनः कोरका शङ्खस्त्रिफला मधुकं बला ।  
 पित्तरक्तापहावर्त्तिः पिष्टा दिव्येन वारिणा ॥ २३ ॥



सैन्धवं त्रिफला व्योषं शङ्खनाभिः समुद्रजः ।  
 फेनः शैलेयकं सर्जो वर्तिः श्लेष्माक्षिरोगनुत् ॥ २४ ॥  
 प्रपौण्डरीकं यष्ट्याह्वं दार्वी चाष्टपलं पचेत् ।  
 जलद्रोणे रसे पूते पुनः पक्वे घने क्षिपेत् ॥ २५ ॥  
 पुष्पाञ्जनाद्दशपलं कर्षञ्च मरिचात्ततः ।  
 कृतञ्चूर्णोऽथवा वर्तिः सर्वाभिष्यन्दसम्भवान् ॥ २६ ॥  
 हन्ति रागरुजाघर्षान् सद्यो दृष्टिं प्रसादयेत् ।  
 अयं पाशुपतो योगो रहस्यं भिषजां परम् ॥ २७ ॥  
 शुष्काक्षिपाके हविषः पानमच्छोश्च तर्पणम् ।  
 घृतेन जीवनीयेन नस्यं तैलेन चाणुना ॥ २८ ॥  
 परिषेको हितश्चात्र पयः कोष्णं ससैन्धवम् ।  
 सर्पिर्युक्तं स्तन्यपिष्टमञ्जनं हि महौषधम् ॥ २९ ॥  
 वसा चानूपसत्त्वोत्था किञ्चित्सैन्धवनागरा ।  
 घृताक्तान् दर्पणे घृष्टान् केशान् मल्लकसम्पुटे ॥ ३० ॥  
 दग्ध्वाञ्चपिष्टा लोहस्या सा मपी श्रेष्ठमञ्जनम् ।  
 सशोफे चाल्पशोफे च स्निग्धस्य व्यधयेच्छिराम् ॥ ३१ ॥  
 रिकः स्निग्धैः पुनर्द्राक्षापथ्याक्वाथत्रिवृद्घृतैः ।  
 श्वेतरोध्रं घृतभृष्टं चूर्णितं तान्तवस्थितम् ॥ ३२ ॥  
 उष्णास्त्रुना विमृदितं सेकः शूलहरः परम् ।  
 दार्वीप्रपौण्डरीकस्य काथो वाञ्छोतने हितः ।  
 सैन्धवांश्च प्रयुञ्जीत घर्षरागाशुरुग्धरान् ॥ ३३ ॥  
 मं लोहे मूत्रघृष्टं प्रयुक्तं नेत्रे सपिर्धूपितं वेदनाघ्नम् ।  
 सैर्धृष्टो गव्यदध्नः सरो वा युक्तः क्षणासैन्धवाभ्यां वरिष्ठः ॥ ३४ ॥  
 ताम्ने स्तन्यघृष्टं घृताक्तैः शम्याः पत्रैर्धूपितं तद्यवैश्च ।  
 युक्तं हन्ति सन्धावसंज्ञं क्षिप्रं घर्षं वेदनां चातितीव्राम् ॥ ३५ ॥  
 उदुम्बरफलं लोहघृष्टं स्तन्येन धूपितम् ।

साज्यैः शमीच्छदैर्दाहशूलरागाशुहर्षजित् ॥ ३६ ॥  
 शिग्रुपल्लवनिर्यासः सुघृष्टस्ताम्रसम्पुटे ।  
 घृतेन धूपितो हन्ति शोफघर्षाशुवेदनाः ॥ ३७ ॥  
 तिलाभ्रसा मृत्कपालं कांस्ये घृष्टं सुधूपितम् ।  
 निम्बपत्रैर्घृताभ्यक्तैर्घर्षशूलाशुरागजित् ॥ ३८ ॥  
 सन्धावेनाञ्जिते नेत्रे विगतौषधवेदने ।  
 स्तन्येनास्योतनं कार्यं त्रिःपरं नाञ्जयेच्च तैः ३९ ॥  
 तालीसपत्रचपलानतलोहरजोऽञ्जनैः ।  
 जातीमुकुलकासीससैन्धवैर्मूत्रपेषितैः ॥ ५० ॥  
 ताम्रमालिष्य सप्ताहं धारयेत्येषयेत्ततः ।  
 मूत्रेणैवानु गुटिकाः कुर्याच्छायाविशोषिताः ॥ ४१ ॥  
 ताः स्तन्यघृष्टा घर्षाशुशोफकण्डूविनाशनाः ।  
 व्याघ्रीत्वङ्गधुकं ताम्ररजोजाक्षीरकल्कितम् ॥ ४२ ॥  
 शम्यामलकपत्राज्यधूपितं शोणरुक्प्रणुत् ।  
 अम्नोषिते प्रयुञ्जीत पित्ताभिष्यन्दसाधनम् ॥ ४३ ॥  
 उत्क्लिष्टाः कफपित्तास्रनिचयोत्याः कुकूणकाः ।  
 पक्ष्मोपरोधः शुष्काक्षिपाकः पूयालसं विसः ॥ ४४ ॥  
 पोथक्यम्नोषितोऽल्पाख्यस्यन्दमन्याविनानिलात् ।  
 एतेऽष्टादश पिप्पलाख्या दीर्घकालानुबन्धिनः ॥ ४५ ॥  
 चिकित्सा पृथगेतेषां स्व स्वमुक्ताथ वक्ष्यते ।  
 पिप्पलीभूतेषु सामान्यादथ पिप्पलाक्षिरोगिणः ॥ ४६ ॥  
 स्निग्धस्य हृदि तवतः शिराविद्धहृतासृजः ।  
 विरिक्तस्य च वर्मानु निर्लिखेदाविशुद्धितः ॥ ४७ ॥  
 तुत्यकस्य पलं श्वेतमरिचानि च विंशतिः ।  
 त्रिंशताकाञ्जिकपलैः पिष्ट्वा ताम्रे निधापयेत् ॥ ४८ ॥  
 पिप्पलानपिप्पलान् कुरुते बहुवर्षीत्यितानपि ।

तत् सेकेनोपदेहास्तु कण्डूशोफांश्च नाशयेत् ॥ ४८ ॥  
 करञ्जवीजं सुरसं सुमनःकोरकाणि च ।  
 संचुद्य साधयेत् क्वाथे पूते तत्र रसक्रिया ॥ ५० ॥  
 अञ्जनं पिल्लभैषज्यं पक्ष्मणाञ्च प्ररोहणम् ।  
 रसाञ्जनं सर्जरसो रीतीपुष्पं मनःशिला ॥ ५१ ॥  
 समुद्रफेनं लवणं गैरिकं मरिचानि च ।  
 अञ्जनं मधुना पिष्टं क्लेदकण्डूघ्नमुत्तमम् ॥ ५२ ॥  
 अभयारसपिष्टं वा तगरं पिल्लनाशनम् ।  
 भावितं वस्तमूत्रेण सस्त्रेहं देवदारु च ॥ ५३ ॥  
 सैन्धवत्रिफलाकृष्णाकटुकाशङ्कनाभयः ।  
 सताम्ररजसो वर्त्तिः पिल्लशुक्रकनाशिनी ॥ ५४ ॥  
 पुष्पकासीसचूर्णा वा सुरसारसभावितः ।  
 ताम्ब्रे दशाहं तत् पैल्लपक्ष्मशातजिदञ्जनम् ॥ ५५ ॥  
 च्च सौवीरकमञ्जनञ्च ताभ्यां समं ताम्बरजश्च सूक्ष्मम् ।  
 षु रोमाणि निषेवितोऽसौ चूर्णः करोत्येकशलाकयापि ॥ ४६ ॥  
 लाक्षानिर्गुण्डीभृङ्गदावीरसेन  
 श्रेष्ठं कार्पासं भावितं सप्तकृत्वः ।  
 दीपः प्रज्वाल्यः सर्पिषा तत्समुत्था  
 श्रेष्ठा पिल्लानां रोपणार्थं मघी सा ॥ ५७ ॥  
 वर्त्मावलेखं बहुशस्तद्वच्छोणितमोक्षणम् ।  
 पुनः पुनर्विरेकञ्च नित्यमाश्चोतनाञ्जनम् ॥ ५८ ॥  
 नावनं धूमपानञ्च पिल्लरोगातुरो भजेत् ।  
 पूयालसे त्वशान्तेऽन्तर्दाहः सूक्ष्मशलाकया ॥ ५९ ॥  
 चतुर्नवतिरित्यक्षोर्हेतुलक्षणसाधनैः ।  
 परस्परससङ्कीर्णाः कार्त्स्येन गदिता गदाः ॥ ६० ॥

सर्वदा च निषेवेव स्वस्वोऽपि तगरपिष्टः ।

पुराणयवगोधूमशालिषष्टिककोद्रवान् ॥ ६१ ॥

मुद्गादीन् कफपित्तघ्नान् भूरिसर्पिःपरिप्लुतान् ।

शाकं चैवं विधं मांसं जाङ्गलं दाडिमं सिताम् ॥ ६२ ॥

सैन्धवं त्रिफलां द्राक्षां वारिपाने च नाभसम् ।

आतपत्रं पदत्राणं विधिवद्दोषशोधनम् ॥ ६३ ॥

वर्जयेद्देगसंरोधमजीर्णाध्यशनानि च ।

शोकक्रोधदिवास्वप्ननिशाजागरणानि च ॥ ६४ ॥

विदाहि विष्टम्भकरं यच्चेहाहारभेषजम् ।

द्वे पादमध्ये पृथुसन्निवेशे शिरे गते ते बहुधा च नेत्रे ।

ताम्रक्षणोद्वर्तनलेपनादीन् पादप्रयुक्तान्नयनं नयन्ति ॥ ६५ ॥

मलोष्णसङ्घट्टनपौडनाद्यैस्ता दूषयन्ते नयनानि दुष्टाः ।

भजेत् सदा दृष्टिहितानि तस्मादुपानदभ्यञ्जनधावनानि ॥ ६६ ॥

## सप्तदशोऽध्यायः ।

अथातः कर्णरोगविज्ञानीयं व्याख्यास्यामः ।

प्रतिश्यायजलक्रीडाकर्णकण्डूयनैर्मरुत् ।

मिथ्यायोगेन शब्दस्य कुपितोऽन्यैश्च कोपनैः ॥ १ ॥

प्राप्य श्रोत्रशिराः कुर्याच्छूलं स्रोतसि वेगवत् ।

अर्द्धावभेदकं स्तम्भं शिशिरानभिनन्दनम् ॥ २ ॥

चिराच्च पाकं पक्वन्तु लसीकामल्पशः स्रवेत् ।

श्रोत्रं शून्यमकस्माच्च स्यात्सञ्चारविचारवत् ॥ ३ ॥

शूलं पित्तात् सदाहोषा शीतेच्छा श्वयथुं ज्वरम् ।

आशु पाकं प्रपक्वञ्च सपीतलसिकास्रुतिः ॥ ४ ॥

सालसीका स्पृशेद्यद्यत्तत्पाकमुपैति च ।

कफाच्छिरोहनग्रीवागौरवं मन्दतारुजः ॥ ५ ॥



कण्डूः श्वयथुरुष्णं च्छा पाकात् श्वेतघना स्मृतिः ।

करोति श्ववणे शूलमभिघातादि दूषितम् ॥ ६ ॥

रक्तं पित्तसमानार्त्तिं किञ्चिद्वाधिकलक्षणम् ।

शूलं समुदितैर्दोषैः सशोफज्वरतीव्ररूक् ॥ ७ ॥

पर्यायादुष्णशीतेच्छं जायते श्रुतिजाड्यवत् ।

पक्वं सितासितारक्तघनपूयप्रवाहि च ॥ ८ ॥

शब्दवाहिशिरासंस्थे शृणोति पवने मुहुः ।

नादानकस्माद्विविधान् कर्णनादं वदन्ति तम् ॥ ९ ॥

श्लेष्मणानुगतो वायुर्नादो वा समुपेक्षितः ।

उच्चैः कृच्छ्राच्छ्रुतिं कुर्याद् बधिरत्वं क्रमेण च ॥ १० ॥

वातेन शोषितः श्लेष्मा स्रोतो लिम्पेत्ततो भवेत् ।

रुग्गौरवं पिधानञ्च सप्रतीनाहसंज्ञितः ॥ ११ ॥

कण्डूशोफौ कफात् श्रोत्रे स्थिरौ तत्संज्ञया स्मृतौ ।

कफो विदग्धः पित्तेन सरुजं नीरुजं त्वपि ॥ १२ ॥

घनपूतिबहुक्ते दं कुरुते पूतिकर्णकम् ।

वातादिदूषितं श्रोत्रं मांसासृक्क्लेदजां रुजम् ॥ १३ ॥

खादन्तो जन्तवः कुर्युस्त्रीत्रां स कृमिकर्णकः ।

श्रोत्रकण्डूयनाज्जाते क्षते स्यात् पूर्वलक्षणः ॥ १४ ॥

विद्रधिः पूर्ववच्चान्यः शोफोऽर्शोऽर्बुदमीरितम् ।

तेषु रूक्पूतिकर्णत्वं बधिरत्वं च बाधते ॥ १५ ॥

गर्भेऽनिलात् सङ्कुचिता शष्कुली कुचिकर्णकः ।

एको नीरुग्नेको वा गर्भे मांसाङ्गुरः स्थिरः ॥ १६ ॥

पिप्पलीपिप्पलीमानः सन्निपाताद्विदारिका ।

सवर्णः सरुजः स्तब्धः श्वयथुः स उपेक्षितः ॥ १७ ॥

कटुतैलनिभं पक्कः स्रवेत् कृच्छ्रेण रोहति ।

सङ्कोचयति रूढा च सा ध्रवं कर्णशष्कुलीम् ॥ १८ ॥



शिरास्यः कुरुते वायुः पालीशोषं तदाह्वयम् ।  
 कृशा दृढा च तन्नीवत् पाली वातेन तन्त्रिका ॥ १८ ॥  
 सुकुमारे चिरोत्सर्गात्सहसैव प्रवर्द्धिते ।  
 कर्णे शोफः सरूक्पाल्यामरुणः परिपोटवान् ॥ २० ॥  
 परिपोटः स पवनादुत्पातः पित्तशोणितात् ।  
 गुर्वाभरणभाराद्यैः श्यावो रुग्दाहपाकवान् ॥ २१ ॥  
 श्वयथुः स्फोटपिटकारागोषाक्लोदसंयुतः ।  
 पाल्यां शोफोऽनिलकफात् सर्वतो निर्व्यथः स्थिरः ॥ २२ ॥  
 स्तब्धः सवर्णः कण्डूमानुन्मन्यो गल्लिरश्च सः ।  
 दुर्विद्धे वर्द्धिते कर्णे सकण्डूदाहपाकरूक् ॥ २३ ॥  
 श्वयथुः सन्निपातोत्थः स नाम्ना दुःखवर्द्धनः ।  
 कफासृक्कृमिजाः सूक्ष्माःसकण्डूक्लोदवेदनाः ॥ २४ ॥  
 लेह्याख्याः पिटिकास्ता हि लिह्युः पालीमुपेक्षिताः ।  
 पिप्पलीसर्वजं शूलं विदारौ कुचिकर्णकः ॥ २५ ॥  
 एषामसाध्या याप्यैका तन्त्रिकान्यांस्तु साधयेत् ।  
 पञ्चविंशतिरित्युक्ताः कर्णरोगा विभागतः ॥ २६ ॥

### अष्टादशोऽध्यायः ।

अथातः कर्णरोगप्रतिषेधं व्याख्यास्यामः ।

कर्णशूले पवनजे पिबेद्रात्रौ रसाशितः ।  
 वातघ्नसाधितं सर्पिः कर्णं खिन्नञ्च पूरयेत् ॥ १ ॥  
 पत्राणां पृथगश्वत्यबिल्वार्कैरण्डजन्मनाम् ।  
 तैलसिन्धूत्यदिग्धानां खिन्नानां पुटपाकतः ॥ २ ॥  
 रसैः कवोष्णैस्तद्वच्च मूलकस्यारलोरपि ।  
 गणे वातहरेऽन्लेषु मूत्रेषु च विपाचितः ॥ ३ ॥

महाक्षेहो द्रुतं हन्ति सुतीव्रामपि वेदनाम् ।  
महतः पञ्चमूलस्य काठात् क्षीमेण वेष्टितात् ॥ ४ ॥  
तैलसिक्तात् प्रदीपाग्रात् स्नेहः मद्यो रुजापहः ।  
योज्यश्चैवं भद्रकाठात् कुष्ठात्काठाच्च सारलात् ॥ ५ ॥  
वातव्याधिप्रतिश्यायविहितं हितमत्र च ।  
वर्जयेच्छिरसा स्नानं शीताम्भःपानमन्थपि ॥ ६ ॥  
पित्तशूले सितायुक्तं घृतस्निग्धं विरेचयेत् ।  
द्राक्षायष्टिसृतं स्तन्यं शस्यते कर्णपूरणम् ॥ ७ ॥  
यद्यनन्ताहिमोशीरकाकोलीरोध्रजौवकैः ।  
मृणालविसमञ्जिष्ठासारिवाभिश्च साधयेत् ॥ ८ ॥  
यष्टीमधुरसप्रस्थं क्षीरद्विप्रस्थसंयुतम् ।  
तैलस्य कुडवं नस्यपूरणाभ्यञ्जनैरिदम् ॥ ९ ॥  
निहन्ति शूलदाहोपाः केवलं क्षौद्रमेव वा ।  
यद्यादिभिश्च सघृतैः कर्णौ दिह्यात्समन्ततः ॥ १० ॥  
वामयेत् पिप्पलीसिद्धसर्पिः स्निग्धं कफोद्धवे ।  
धूमनावनगण्डुपस्वेदान् कुर्यात् कफापहान् ॥ ११ ॥  
लशुनार्द्रकशिग्रूणां सुरग्या मूलकस्य च ।  
कदल्याः स्वरसः श्रेष्ठः कदुष्णः कर्णपूरणे ॥ १२ ॥  
अर्काङ्गुरानम्लपिष्टांस्तैलाक्तांलवणान्वितान् ।  
सन्निधाय स्रुहीकाण्डे कोरिते तच्छदावृतान् ॥ १३ ॥  
स्वेदयेत्पुटपाकेन स रसः शूलजित्परम् ।  
रसेन बीजपूरस्य कपित्थस्य च पूरयेत् ॥ १४ ॥  
सूक्तेन पूरयित्वा वा फेनेनान्ववचूर्णयेत् ।  
अजाविमूत्रवंशत्वक्सिद्धं तैलञ्च पूरणम् ॥ १५ ॥  
सिद्धं वा सार्धपं तैलं हिङ्गुतुम्बुरुनागरैः ।  
एतज्जे पित्तवत् कार्यं शिराञ्चाशुविमोचयेत् ॥ १६ ॥

पक्वे पूयवहे कर्णे धूमगण्डूपनावनम् ।

युञ्जन्नाडीविधानञ्च दुष्टव्रणहरञ्च यत् ॥ १७ ॥

स्रोतः प्रमृज्य दिग्धन्तु द्वौ कालौ पिचुवर्त्तिभिः ।

पूरयेद् धूपयित्वा तु मात्तिकेण प्रपूरयेत् ॥ १८ ॥

सुरसादिगणक्वाथफाणिताक्ताञ्च योजयेत् ।

पिचुवर्त्तिं सुसूक्ष्मैश्च तच्चूर्णैरवचूर्णयेत् ॥ १९ ॥

शूलक्लेदगुरुत्वानां विधिरेष निवर्त्तकः ।

प्रियङ्गुमधुकाम्बष्ठाधातक्युत्पलपर्णिभिः ॥ २० ॥

मञ्जिष्ठालोध्रलाक्षाभिः कपित्थस्य रसेन च ।

पचेत्तैलं तदास्रावं निगृह्णात्याशु पूरणात् ॥ २१ ॥

नादबाधिर्ययोः कुर्याद्वातशूलोक्तमौषधम् ।

श्लेष्मानुबन्धे श्लेष्माणं प्राग्जयेद्वमनादिभिः ॥ २२ ॥

एरण्डशिग्रुवरुणमूलकात्पत्रजे रसे ।

चतुर्गुणे पचेत्तैलं क्षीरे चाष्टगुणोन्मिते ॥ २३ ॥

यथ्याह्वक्षीरकाकोलीकल्कयुक्तं निहन्ति तत् ।

नादबाधिर्यशूलानि नावनाभ्यङ्गपूरणैः ॥ २४ ॥

पक्वं प्रतिविषाहृद्गुमिशित्वक्स्वर्जिकोषणैः ।

ससूक्तैः पूरणात्तैलं रुक्सावश्रुतिनादनुत् ॥ २५ ॥

कर्णनादे हितं तैलं सर्षपोत्थञ्च पूरणे ।

शुष्कमूलकखण्डानां क्षारो हिङ्गु महौषधम् ॥ २६ ॥

शतपुष्पावचाकुष्ठदारुशिग्रुरसाञ्जनम् ।

सौवर्चलयवक्षारस्वर्जिकौडिदसैन्धवम् ॥ २७ ॥

भूर्जग्रन्थिविडं मुस्तामधुसूक्तं चतुर्गुणम् ।

मातुलुङ्गरसस्तद्वत् कदलीस्वरसश्च तैः ॥ २८ ॥

पक्वं तैलं जयत्याशु सुकच्छानपि पूरणात् ।

कण्डूक्लेदञ्च बाधिर्यं पूतीकर्णञ्च रुक्कमीन् ॥ २९ ॥

चारतैलमिदं श्रेष्ठं मुखदन्तामयेषु च ।  
 अथ सुप्ताविव स्यातां कर्णौ रक्तं हरेत्ततः ॥ ३० ॥  
 सशोफक्लोदयोर्मन्दसुतेर्वमनमाचरेत् ।  
 बाधिर्यं वर्जयेद्बालवृद्धयोश्चिरजं च यत् ॥ ३१ ॥  
 प्रतिनाहे परिक्लोद्य स्नेहस्वैदैर्विशोधयेत् ।  
 कर्णशोधनकेनानु कर्णौ तैलस्य पूरयेत् ॥ ३२ ॥  
 ससुक्तसैन्धवमधोर्मातुलुङ्गरसस्य वा ।  
 शोधनाद् रुक्षतोत्पत्तौ घृतमण्डस्य पूरणम् ॥ ३३ ॥  
 क्रमोऽयं मलपूर्णेऽपि कर्णे कण्डां कफापहम् ।  
 नस्यादितद्वच्छोफेऽपि कटूष्णैश्चात्र लेपनम् ॥ ३४ ॥  
 कर्णस्रावोदितं कुर्यात्पूतिकृमिकर्णयोः ।  
 पूरणं कटुतैलेन विशेषात् कृमिकर्णके ॥ ३५ ॥  
 वमिपूर्वा हिता कर्णविद्रधौ विद्रधिक्रिया ।  
 पित्तोत्थकर्णशूलोक्तं कर्त्तव्यं क्षतविद्रधौ ॥ ३६ ॥  
 अर्शोऽर्बुदेषु नासावदामा कर्णविदारिका ।  
 कर्णविद्रधिवत्साध्या यथादोषोदयेन च ॥ ३७ ॥  
 पालीशोषेऽनिलश्रीतशूलवन्नस्यलेपनम् ।  
 खेदं च कुर्यात् खिन्नाञ्च पालीमुद्वर्तयेत्तिलैः ॥ ३८ ॥  
 प्रियालबीजयद्याह्वहयगन्धायवान्वितैः ।  
 ततः पुष्टिकरैः स्नेहैरभ्यङ्गं नित्यमाचरेत् ॥ ३९ ॥  
 शतावरीवाजिगन्धापयस्यैरण्डजीवकैः ।  
 तैलं विपक्वं सक्षीरं पालीनां पुष्टिकृत्परम् ॥ ४० ॥  
 कल्केन जीवनीयेन तैलं पयसि पाचितम् ।  
 आनूपमांसक्वाथे च पालीपोषणवर्द्धनम् ॥ ४१ ॥  
 पालीं क्षित्वातिसङ्गीणां शेषां सन्धाय पोषयेत् ।  
 याप्येवं तन्त्रिकास्यापि परिपाटेऽप्ययं विधिः ॥ ४२ ॥

उत्पाते शीतलैर्लेपो जलीकोहृतशोणिते ।  
 जम्बाम्त्रपल्लवबलायष्टीरोध्रतिलोत्पलैः ॥ ४३ ॥  
 स्रधान्यान्लैः समञ्चिष्ठैः सकदम्बैः ससारिवैः ।  
 सिद्धमभ्यञ्जनं तैलं विसर्पोक्तघृतानि च ॥ ४४ ॥  
 उन्नत्येऽभ्यञ्जनं तैलं गोधाकर्कवसान्वितम् ।  
 तालपत्राश्वगन्धार्कवाकूचीतिलसैन्धवैः ॥ ४५ ॥  
 सुरसालाङ्गलीभ्याञ्च सिद्धं तीक्ष्णञ्च नावनम् ।  
 दुर्विद्धेऽश्मन्तजम्बाम्त्रपत्रक्वाथेन सेचितम् ॥ ४६ ॥  
 तैलेन पालीं स्वभ्यक्तां सुश्लक्ष्णैरवचूर्णयेत् ।  
 चूर्णैर्मधुकमञ्जिष्ठाप्रपुण्ड्राह्वनिशोड्भवैः ॥ ४७ ॥  
 लाक्षाविडङ्गसिद्धञ्च तैलमभ्यञ्जने हितम् ।  
 खिन्नां गोमयजैः पिण्डैर्बहुशः परिलेहिकाम् ॥ ४८ ॥  
 विडङ्गसारैरालिम्पेदुरभ्रीमूत्रकल्कितैः ।  
 कौटजेद्गुदकारञ्जवीजशम्याकवल्कलैः ॥ ४९ ॥  
 अथवाभ्यञ्जने तैर्वा कटुतैलं विपाचयेत् ।  
 सनिम्बपत्रमरिचमदनैर्लेहिकात्रणे ॥ ५० ॥  
 छिन्नन्तु कर्णं शुद्धस्य बन्धमालोच्य यौगिकम् ।  
 शुद्धास्रं लागयेत्क्षणे सद्यश्छिन्ने विशोधनम् ॥ ५१ ॥  
 अथ ग्रथित्वा केशान्तं कृत्वा छेदनलेखनम् ।  
 निवेश्य सन्धिं सुषमं न निम्नं न समुन्नतम् ॥ ५२ ॥  
 अभ्यज्य मधुसर्पिर्भ्यां पिचुप्तोतावगुण्ठितम् ।  
 सूत्रेणागाढशिथिलं बद्ध्वा चूर्णैरवाकिरन् ॥ ५३ ॥  
 शोणितस्थापनैर्त्रण्यमाचारं चादिशेत्ततः ।  
 सप्ताहादामतैलाक्तं शनैरपनयेत् पिचुम् ॥ ५४ ॥  
 सुरूढं जातरोमाणं श्लिष्टसन्धिसमस्थिरम् ।  
 सुवर्ष्माणं सुरागञ्च शनैः कर्णं विवर्द्धयेत् ॥ ५५ ॥



जलशूकः स्वयंगुप्ता रजन्यौ वृहतीद्वयम् ।  
 अश्वगन्धाबलाहस्तिपिप्पलीगौरसर्षपाः ॥ ५६ ॥  
 मूलं कोशातकाश्वघ्नरूपिकासप्तपर्णजम् ।  
 कुच्छुन्दरीकालमृतागृहं मधुकरीकृतम् ॥ ५७ ॥  
 जन्तूका जलजन्मा च तथा शावरकन्दकम् ।  
 एभिः कल्कैः खरं पक्वं सतैलं माहिषं घृतम् ॥ ५८ ॥  
 हस्त्यश्वमूत्रेण परमभ्यङ्गात्कर्णवर्द्धनम् ।  
 अथ कुर्याद्द्वयस्थस्य छिन्नां शुद्धस्य नासिकाम् ॥ ५९ ॥  
 छिन्द्यान्नासासमं पत्रं तत्तुल्यञ्च कपोलतः ।  
 त्वद्भांसं नासिकासन्ने रक्षंस्तत्तनुतां नयेत् ॥ ६० ॥  
 सौव्येद् गण्डं ततः सूच्या सेविन्या पिचुयुक्तया ।  
 नासाच्छेदे च लिखिते परिवर्त्चीपरि त्वचम् ॥ ६१ ॥  
 कपोलवन्धं सन्दध्यात्सौव्येन्नासाञ्च यत्नतः ।  
 नाडीभ्यामुत्क्षिपेदन्तः सुखोच्छ्वासप्रवृत्तये ॥ ६२ ॥  
 आमृतैलेन सिक्त्वा तु पतङ्गमधुकाञ्जनैः ।  
 शोणितस्यापनैश्चान्यैः सुश्लक्ष्णैरवचूर्णयेत् ॥ ६३ ॥  
 ततो मधुघृताभ्यक्तं बद्ध्वा चारिकमादिशेत् ।  
 ज्ञात्वावस्थान्तरं कुर्यात् सद्यो ब्रणविधिं ततः ॥ ६४ ॥  
 छिन्द्याद्रूढेऽधिकं मांसं नासोपान्ते च चर्मवत् ।  
 सौव्येत्ततश्च सुश्लक्ष्णं ह्रीनं संवर्द्धयेत्पुनः ॥ ६५ ॥  
 निवेशिते यथान्यासं सद्यश्छेदेऽप्ययं विधिः ।  
 नाडीयोगाद्दिनौष्ठस्य नासासन्धानवद्दिधिः ॥ ६६ ॥

एकोनविंशोऽध्यायः ।

अथातो नासारोगविज्ञानीयं व्याख्यास्यामः ।

अवश्यायानिलरजोभाष्यातिस्त्रप्रजागरैः ।

नीचाल्युच्चोपधानेन पीतेनान्येन वारिणा ॥ १ ॥

अत्यम्बुपानरमणच्छर्दिवाप्यग्रहादिभिः ।

क्रुद्धा वातोल्बणा दोषा नासायां स्थानतां गताः ॥ २ ॥

जनयन्ति प्रतिश्यायं वर्द्धमानं क्षयप्रदम् ।

तत्र वाताप्रतिश्याये मुखशोषो भृशं क्षवः ॥ ३ ॥

घ्राणोपरोधनिस्तोददन्तशङ्खशिरोव्यथाः ।

कीटका इव सर्पन्ति मन्यते परितो भ्रुवौ ॥ ४ ॥

स्वरसादञ्चिरात्पाकः शिशिराच्छकफस्रुतिः ।

पित्तात्तृणाज्वरघ्राणपिटिकासम्भवभ्रमाः ॥ ५ ॥

नासाग्रपाको रूक्षोणस्ताम्रपीतकफस्रुतिः ।

कफात्कासोऽरुचिः श्वासो वमथुर्गात्रगौरवम् ॥ ६ ॥

माधुर्यं वदने कण्डूः स्निग्धशुक्लघना स्रुतिः ।

सर्वजो लक्षणैः सर्वैरकस्माद्दृष्टिशान्तिमान् ॥ ७ ॥

दुष्टं नासाशिराः प्राप्य प्रतिश्यायं करोत्यसृक् ।

उरसः सुप्तताताम्रनेत्रत्वं श्वासपूतिता ॥ ८ ॥

कण्डूः श्रोत्राक्षिनासासु पित्तोक्तं चात्र लक्षणम् ।

सर्व एव प्रतिश्याया दुष्टतां यान्त्युपेक्षिताः ॥ ९ ॥

यथोक्तोपद्रवाधिक्यात्सर्वेन्द्रियतापनः ।

साग्निसादज्वरश्वासकासोरः पार्श्ववेदनः ॥ १० ॥

कुप्यत्यकस्माद्बहुशो मुखदौर्गन्ध्यशोफकृत् ।

नासिकाक्लेदसंशोषशुद्धिरोधकरो मुहुः ॥ ११ ॥

पूयोपमासिता रक्तग्रथिता श्लेष्मसंस्रुतिः ।

मूर्च्छन्ति चात्र क्लमयो दीर्घस्निग्धसिताणवः ॥ १२ ॥

पक्कलिङ्गानि तेष्वङ्गलाघवं क्षवयोः शसः ।

श्लेष्मा सन्निक्षणः पीतो ज्ञानञ्च रसगन्धयोः ॥ १३ ॥

तीक्ष्णघ्राणोपयोगार्करश्मिसूत्रवृणादिभिः ।  
 वातकोपिभिरन्यैर्वा नासिकातरुणास्थिनि ॥ १४ ॥  
 विघट्टितेऽनिलः क्रुद्धो रुद्धः शृङ्गाटकं व्रजेत् ।  
 निवृत्तः कुरुतेऽत्यर्थं क्षवथुं स भृशङ्खवः ॥ १५ ॥  
 शोषयन्नासिकास्रोतः कफञ्च कुरुतेऽनिलः ।  
 शूकपूर्णाभनासात्वं कृच्छ्रादुच्छसनं ततः ॥ १६ ॥  
 स्मृतोऽसौ नासिकाशोषो नासानाहे तु जायते ।  
 नद्धत्वमिव नासायाः श्लेष्मरुद्धेन वायुना ॥ १७ ॥  
 निःश्वासोच्छ्वाससंरोधात् स्रोतसौ संवृते इव ।  
 पचेन्नासापुटे पित्तं त्वङ्गांसं दाहशूलवत् ॥ १८ ॥  
 स घ्राणपाकः स्रावस्तु तत्संज्ञः श्लेष्मसम्भवः ।  
 अच्छोजलोपमोऽजसं विशेषान्निशि जायते ॥ १९ ॥  
 कफः प्रवृद्धो नासायां रुध्वा स्रोतांस्यपीनसम् ।  
 कुर्यात् सघुर्घुरं श्वासं पीनसाधिकवेदनम् ॥ २० ॥  
 अवेरिव स्रवत्यस्य प्रक्लिन्वा तेन नासिका ।  
 अजसं पिच्छिलं पीतं पक्वं सिङ्घाणकं घनम् ॥ २१ ॥  
 रक्तेन नासादग्धेन बाह्यान्तः स्पर्शनासहा ।  
 भवेद्भ्रूमोपमोच्छ्वासा सा दौषिर्दहतीव च ॥ २२ ॥  
 तालुमूले मलैर्दुष्टैर्मारुतो मुखनासिकात् ।  
 श्लेष्मा च पूतिर्निर्गच्छेत् पूतिनासं वदन्ति तम् ॥ २३ ॥  
 निचयादभिघाताद्वा पूयासृङ्नासिका स्रवेत् ।  
 तत्पूयरक्तमाख्यातं शिरोदाहरुजाकरम् ॥ २४ ॥  
 पित्तश्लेष्मावरुद्धोऽन्तर्नासायां शोषयेन्मरुत् ।  
 कफं सशुष्कपुटतां प्राप्नोति पुटकन्तु तत् ॥ २५ ॥  
 अर्थोऽर्बुदानि विभजेद्दोषलिङ्गैर्यथायथम् ।  
 सर्वेषु कृच्छ्राच्छसनं पीनसः प्रततं क्षवः ॥ २६ ॥

सानुनासिकवादित्वं पूतिनासः शिरोव्यथा ।  
अष्टादशानामित्येषां यापयेद्दृष्टपीनसम् ॥ २७ ॥

### विंशोऽध्यायः ।

अथातो नासारोगप्रतिषेधं व्याख्यास्यामः ।

सर्वेषु पीनसेष्वादी निवातागारगो भवेत् ।  
स्नेहनस्वेदवमनधूमगण्डूषधारणम् ॥ १ ॥  
वासो गुरूष्णं शिरसः सुघनं परिवेष्टनम् ।  
लघुम्ललवणं स्निग्धमुष्णं भोजनमद्रवम् ॥ २ ॥  
धन्वमांसगुड़चीरचणकत्रिकटूत्कटम् ।  
यवगोधूमभूयिष्ठं दधिदाडिमसाधितम् ॥ ३ ॥  
बालमूलकजो यूषः कुलत्थोत्थञ्च पूजितः ।  
कवोष्णं दशमूलाम्बु जीर्णं वा वारुणीं पिवेत् ॥ ४ ॥  
जिघ्रेश्चोरकतर्कारीवचाजाज्यपकुञ्चिकाः ।  
व्योषतालीसचविकातिन्तिड्डीकाम्लवेतसम् ॥ ५ ॥  
साम्यजाजीद्विपलिकात्वगीलापत्रपादिकम् ।  
जीर्णाद्गुडात्तुलार्द्धेन पक्वेन वटकीकृतम् ॥ ६ ॥  
पीनसश्वासकासघ्नं रुचिस्वरकरं परम् ।  
शताह्वात्वग्बलामूलं श्योनाकैरण्डबिल्वजम् ॥ ७ ॥  
सारग्वधं पिवेद्भूमं वसाज्यमदनाऽन्वितम् ।  
अथवा सघृतान् सक्तून् कृत्वा मल्लकसम्पुटे ॥ ८ ॥  
त्यजेत् स्नानं शुचं क्रोधं भृशं शय्यां हिमं जलम् ।  
पिवेद्वातप्रतिश्याये सर्पिर्वातघ्नसाधितम् ॥ ९ ॥  
पटुपञ्चकसिद्धं वा विदार्यादिगणेन वा ।  
स्वेदनस्यादिकां कुर्यात् चिकित्सासर्दितोदिताम् ॥ १० ॥



- पित्तरक्तोत्थयोः पेयं सर्पिर्मधुरकैः शृतम् ।  
परिषेकात् प्रदेहांश्च शीतैः कुर्वीत शीतलान् ॥ ११ ॥  
धवत्वक्त्रिफलाश्यामाश्रीपर्णीयष्टिविल्वकैः ।  
क्षीरे दशगुणे तैलं नावनं सनिशैः पचेत् ॥ १२ ॥  
कफजे लङ्घनं लेपः शिरसो गौरसर्षपैः ।  
सचारं वा घृतं पीत्वा वमेत् पिष्टैस्तु नावनम् ॥ १३ ॥  
वस्तास्युना पटुव्योषवेल्लवत्सकजौरकैः ।  
कटुतीक्ष्णैर्घृतैर्नस्यैः कवलैः सर्वजं जयेत् ॥ १४ ॥  
यक्ष्मकृमिक्रमं कुर्वन् पायवेद्दुष्टपीनसे ।  
व्योषोरुवुक्कमिजिद् दारुमाद्रीगदे गुदम् ॥ १५ ॥  
वार्त्ताकबीजं त्रिवृता सिद्धार्थः पूतिमत्स्यकः ।  
अग्निमन्थस्य पुष्पाणि पीलुशिशुफलानि च ॥ १६ ॥  
अश्वविड्मसूत्राभ्यां वस्तिमूत्रेण चैकतः ।  
क्षौमगर्भां कृतां वर्त्तिं धूमं घ्राणास्यतः पिवेत् ॥ १७ ॥  
क्षवयौ पुटपाकाख्ये तीक्ष्णैः प्रधमनं हितम् ।  
शुण्ठीं कुष्ठकणावेल्लद्राक्षाकल्ककषायवत् ॥ १८ ॥  
साधितं तैलमाज्यं वा नस्यं क्षवपुटप्रणुत् ।  
नासाशोषे बलातैलं पानादौ भोजनं रसैः ॥ १९ ॥  
स्निग्धो धूमस्तथा स्वेदो नासानाहोऽप्ययं विधिः ।  
पाके दीप्तौ च पित्तघ्नं तीक्ष्णं नस्त्रादिसंश्रुतौ ॥ २० ॥  
कफपीनसवत् पूतिनासापीनसयोः क्रिया ।  
लाक्षाकरञ्जमरिचवेल्लहिङ्गुकणागुडैः ॥ २१ ॥  
अविमूत्रद्रुतैर्नस्यं कारयेद्वमने कृते ।  
शिशुसिंहीनिकुम्भानां वीजैः सव्योषसैन्धवैः ॥ २२ ॥  
सवेल्लसुरसैस्तैलं नावनं परमं हितम् ।  
पूयरक्ते नवे कुर्याद् रक्तापीनसवत्क्रियाम् ॥ २३ ॥



अतिप्रवृद्धे नाडीवद्गधेष्वर्शोऽर्बुदेषु च ।

निकुम्भकुम्भसिन्धूत्यमनोह्वालकणाग्निकैः ॥ २४ ॥

कल्कितैर्घृतमध्वाक्तां घ्राणे वर्त्तिं प्रवेशयेत् ।

शिख्वादि नावनं चात्र पूतिनासोऽपि तं भजेत् ॥ २५ ॥

### एकविंशोऽध्यायः ।

अथातो मुखरोगविज्ञानं व्याख्यास्यामः ।

मात्स्यमाहिषवाराहपिशितामकमूलकम् ।

माषसूपदधिक्षीरसुक्तेक्षुरसफाणितम् ॥ १ ॥

अवाक् शय्या च भजतो द्विषतो दन्तधावनम् ।

धूमच्छर्दनगण्डूषानुचितञ्च शिराव्यधम् ॥ २ ॥

क्रुद्धाः श्लेष्मोत्वणा दोषाः कुर्वन्त्यन्तर्मुखे गदान् ।

तत्र खण्डौष्ठ इत्युक्तो वातेनोष्ठो द्विधा कृतः ॥ ३ ॥

ओष्ठकोपे तु पवनात् स्तब्धावोष्ठौ महारुजौ ।

दाह्येते परिपाद्येते परुषासितकर्कशौ ॥ ४ ॥

पित्तात्तीक्ष्णासहौ पीतौ सर्षपाकृतिभिश्चितौ ।

पिटिकाभिर्महाक्लेदावाशु पाकौ कफात्पुनः ॥ ५ ॥

शीतासहौ गुरु शूनौ सवर्णपिटिकाचितौ ।

सन्निपातादनेकाभौ दुर्गन्धास्रावपिच्छिलौ ॥ ६ ॥

अकस्मान् स्नानसंशूनरुजौ विषमपाकिनौ ।

रक्तोपसृष्टौ रुधिरं स्रवतः शोणितप्रभौ ॥ ७ ॥

खर्जूरसदृशं चात्र क्षीणे रक्तेऽर्बुदं भवेत् ।

मांसपिण्डोपमौ मांसात्स्यातां मूर्च्छत्कमी क्रमात् ॥ ८ ॥

तैलाभश्वयथुक्तेदौ सकण्ठी मेदसा मृदु ।

क्षतजाववदीर्यते पाद्येते चासकृत्पुनः ॥ ९ ॥

ग्रथितौ च पुनः स्यातां कण्डूली दशनच्छदी ।  
 जलबुद्बुदवद्वातकफादोष्ठे जलार्बुदम् ॥ १० ॥  
 गण्डालजी स्थिरः शोफो गण्डे दाहज्वरान्वितः ।  
 वातादुष्णसहा दन्ताः शीतस्पर्शाधिकव्यथाः ॥ ११ ॥  
 दाल्यन्त इव शूलेन शीताख्यो दालनश्च सः ।  
 दन्तहर्षे प्रवातास्त्वशीतभक्ष्याक्षमा द्विजाः ॥ १२ ॥  
 भवन्त्यस्त्राशनेनैव सरुजाश्चलिता इव ।  
 दन्तभेदे द्विजास्तोदभेदरुक्स्फुटनान्विताः ॥ १३ ॥  
 चालश्चलद्भिर्दशनैर्भक्षणादधिकव्यथैः ।  
 करालः सुकरालानां दशनानां समुद्भवः ॥ १४ ॥  
 दन्ताधिकोऽधिदन्ताख्यः स चोक्तः खलु वर्द्धनः ।  
 जायते जायमानेऽतिरुक् जाते तत्र शाम्यति ॥ १५ ॥  
 अधावनान्मलो दन्ते कफो वा वातशोषितः ।  
 पूतिगन्धः स्थिरीभूतः शर्करा सोऽप्युपेक्षितः ॥ १६ ॥  
 शातयत्यणुशो दन्तात्कपालानि कपालिका ।  
 श्यावः श्यावत्वमायाता रक्तपित्तानिलैर्द्विजाः ॥ १७ ॥  
 समूलं दन्तमाश्रित्य दौषैरुल्बणमारुतैः ।  
 शोषिते मन्त्रि शुषिरे दन्तेऽन्नमलपूरिते ॥ १८ ॥  
 पूतित्वात् क्लमयः सूक्ष्मा जायन्ते जायते ततः ।  
 अहेतुतौव्रार्तिशमः ससंरम्भोऽसितश्चलः ॥ १९ ॥  
 प्रभूतपूयरक्तस्तु स चोक्तः क्लमिदन्तकः ।  
 श्लेष्मरक्तेन पूतीनि वहन्त्यस्रमहेतुकम् ॥ २० ॥  
 शीथ्यन्ते दन्तमांसानि मृदुक्लिन्नासितानि च ।  
 शीतादोऽसौ उपकुशः पाकः पित्तासृगुद्भवः ॥ २१ ॥  
 दन्तमांसानि दह्यन्ते रक्तान्युत्सेदवन्त्यतः ।  
 कण्डूमन्ति स्रवन्त्यस्रमाधायन्तेऽसृजि स्थिते ॥ २२ ॥

चला मन्दरुजो दन्ताः पूतिवक्तञ्च जायते ।  
 दन्तयोस्त्रिषु वा शोफो वदरास्थिनिभो घनः ॥ २३ ॥  
 कफास्रात्तीव्ररुक् शीघ्रं पच्यते दन्तपुष्पुटः ।  
 दन्तमांसे मलैः सास्रैर्वाह्यान्तः श्वयथुर्गुरुः ॥ २४ ॥  
 सरुग्दाहः सवेद्भिन्नः पूयासं दन्तविद्रधिः ।  
 श्वयथुर्दन्तमूलेषु रुजावान् पित्तरक्तजः ॥ २५ ॥  
 लालास्रावी ससुषिरो दन्तमांसप्रशातनः ।  
 ससन्निपातज्वरवान् सपूयर्धिरस्रुतिः ॥ २६ ॥  
 महासुषिर इत्युक्तो विशीर्णद्विजबन्धनः ।  
 दन्तान्ते कीलवच्छोफो हनुकर्णरुजाकरः ॥ २७ ॥  
 प्रतिहन्यभ्यवहृतिं श्लेष्मणा सोऽधिमांसकः ।  
 घृष्टेषु दन्तमांसेषु संरम्भो जायते महान् ॥ २८ ॥  
 यस्मिंश्चलन्ति दन्ताश्च सविदर्भोऽभिघातजः ।  
 दन्तमांसाश्रितान् रोगान् यः साध्यानप्युपेक्षते ॥ २९ ॥  
 अन्तस्तस्यास्रवन् दोषः सूक्ष्मां सञ्जनयेद्गतित्म् ।  
 पूयं मुहुः सा स्रवति त्वङ्मांसास्थिप्रभेदिनी ॥ ३० ॥  
 ताः पुनः पञ्च विज्ञेया लक्षणैः स्वैर्यथोदितैः ।  
 शाकपत्रखरा सुप्ता स्फुटिता वातदूषिता ॥ ३१ ॥  
 जिह्वा पित्तात् सदाहोषा रक्तैर्मांसाङ्गुरैश्चिता ।  
 शाल्मलीकण्टकाभैस्तु कफेन बहुला गुरुः ॥ ३२ ॥  
 कफपित्तादधः शोफो जिह्वास्तम्भकदुन्नतः ।  
 मत्स्यगन्धिर्भवेत्पक्वः सोऽलसो मांसशातनः ॥ ३३ ॥  
 प्रबन्धनेऽधो जिह्वायाः शोफो जिह्वाग्रसन्निभः ।  
 साङ्गुरः कफपित्तास्रैर्लालोषास्तम्भवान् खरः ॥ ३४ ॥  
 अधिजिह्वः सरुक्कण्डूर्वाक्याहारविघातकृत् ।  
 तादृग्वोपजिह्वस्तु जिह्वाया उपरि स्थितः ॥ ३५ ॥

तालुमांसेऽनिलाद्दुष्टे पिटिकाः सरुजः खराः ।  
 बह्व्यो घनाः स्रावयुक्तास्तास्तालुपिटिकाः स्मृताः ॥ ३६ ॥  
 तालुमूले कफात्सास्रात् मत्स्यवास्तिनिभो मृदुः ।  
 प्रलम्बः पिच्छिलः शोफो नासयाऽऽहारमीरयन् ॥ ३७ ॥  
 कण्ठोपरोधस्तृट्कासवमिक्तद्वलशुण्डिका ।  
 तालुमध्ये निरुग्मांसं संहतं तालुसंहतिः ॥ ३८ ॥  
 पद्माकृतिस्तालुमध्ये रक्ताच्छयथुर्वुदम् ।  
 कच्छपः कच्छपाकारश्चिरवृद्धिः कफादरुक् ॥ ३९ ॥  
 कोलाभः श्लेष्ममेदोभ्यां पुष्पुटो नीरुजः स्थिरः ।  
 पित्तेन पाकः पाकाख्यः पूयास्रावी महारुजः ॥ ४० ॥  
 वातपित्तज्वरायासैस्तालुशोषस्तदाह्वयः ।  
 जिह्वाप्रबन्धजाः कण्ठे दारुणा मार्गरोधिनः ॥ ४१ ॥  
 मांसाङ्गुराः शीघ्रचया रोहिणी शीघ्रकारिणी ।  
 कण्ठास्यशोषकृद् वातात् सा हनुश्रोत्ररुक्करी ॥ ४२ ॥  
 पित्ताज्ज्वरोषाट्णमोहकण्ठधूमायनान्विता ।  
 क्षिप्रजा क्षिप्रपाकार्तिरागिणी स्पर्शनासहा ॥ ४३ ॥  
 कफेन पिच्छिला पाण्डुः असृजा स्फोटकाचिता ।  
 तप्ताङ्गारनिभा कर्णरुक्करी पित्तजाकृतिः ॥ ४४ ॥  
 गम्भीरपाका निचयात्सर्वलिङ्गसमन्विता ।  
 दोषैः कफोल्बणैः शोफः कोलवद् ग्रथितोन्नतः ॥ ४५ ॥  
 शूककण्ठकवत्कण्ठे शालूको मार्गरोधनः ।  
 वृन्दो वृत्तोन्नतो दाहज्वरकृद् गलपार्श्वगः ॥ ४६ ॥  
 हनुसन्ध्याश्रितः कण्ठे कार्पासीफलसन्निभः ।  
 पिच्छिलो मन्दरुक् शोफः कठिनस्तुण्डिकेरिका ॥ ४७ ॥  
 बाघ्यान्तः श्वयथुर्वीरो गलमार्गार्गलोपमः ।  
 मलौघो मूर्धगुरुतातन्द्रालालाज्वरप्रदः ॥ ४८ ॥

बलयं नातिरुक् शोफस्तद्वदेवायतोन्नतः ।

मांसकीलो गले दोषैरेकोऽनेकोऽथवाल्परुक् ॥ ४९ ॥

कृच्छ्रोच्छासाभ्यवहतिः पृथुमूलो गलायुक् ।

भूरिमांसाङ्कुरावृत्ता तीव्रदृज्वरमूर्धरुक् ॥ ५० ॥

शतघ्नी निचिता वर्त्तिः शतघ्नी वातिरुक्करी ।

ध्याप्तसर्वगलः शीघ्रजन्मपाको महारुजः ॥ ५१ ॥

पूतिपूयनिभस्त्रावी श्वयथुर्गलविद्रधिः ।

जिह्वावसाने कण्ठादावपाकं श्वयथुं मलाः ॥ ५२ ॥

जनयन्ति स्थिरं रक्तं नीरुजं तद् गलार्बुदम् ।

पवनश्लेष्ममेदोभिर्गलगण्डो भवेत् वह्निः ।

वर्द्धमानः स कालेन मुष्कवल्लम्बते निरुक् ॥ ५३ ॥

कृष्णोऽरुणो वा तोदाढ्यः स वातात् कृष्णराजिमान् ।

वृद्धस्तालुगले शोषं कुर्याच्च विरसास्यताम् ॥ ५४ ॥

स्थिरः सवर्णः कण्डूमान् शीतस्पर्शो गुरुः कफात् ।

वृद्धस्तालुगले लेपं कुर्याच्च मधुरास्यताम् ॥ ५५ ॥

मेदसः श्लेष्मवद्धानिवृद्धोः सोऽनु विधीयते ।

देहवृद्धिञ्च कुरुते गले शब्दं स्वरैऽल्पताम् ॥ ५६ ॥

श्लेष्मरुद्धाऽनिलगतिः शुष्ककण्ठो हतस्वरः ।

ताम्यन् प्रसक्तं श्वसिति येन स स्वरहानिलात् ॥ ५७ ॥

करोति वदनस्यान्तर्त्रणान् सर्वसरोऽनिलः ।

सञ्चारिणोऽरुणान् रूक्षानोष्ठौ ताम्नी चलत्वचौ ॥ ५८ ॥

जिह्वा शीतासहा गुर्वी स्फुटिता कण्ठकाचिता ।

विवृणोति च कृच्छ्रेण मुखपाको मुखस्य च ॥ ५९ ॥

अधः प्रतिहतो वायुरर्शोगुल्मकफादिभिः ।

अधिजिह्वं वक्तदौर्गन्ध्यं कुर्वन्नूर्ध्वगदस्तु सः ॥ ६० ॥

तादृगैवोपज्जित्तजे पाके दाहोपे तित्तवक्तता ।



चारोक्षितक्षतसमा व्रणास्तद्वच्च रक्तजे ॥ ६१ ॥  
 कफजे मधुरास्यत्वं कण्डू मत्पिच्छिला व्रणाः ।  
 अन्तःकपोलमाश्रित्य श्यावपाण्डु कफोऽर्बुदम् ॥ ६२ ॥  
 कुर्यात् तत्पाटितं छिन्नं मृदितञ्च विवर्द्धते ।  
 मुखपाको भवेत्सास्रैः सर्वैः सर्वाकृतिर्मलैः ॥ ६३ ॥  
 पूत्यास्यता च तैरेव दन्तकाष्ठादिविद्विषः ।  
 ओष्ठे गण्डे द्विजे मूले जिह्वायां तालुके गले ॥ ६४ ॥  
 वक्त्रे सर्वत्र चेत्युक्ताः पञ्चसप्ततिरामयाः ।  
 एकादशैको दश च त्रयोदश तथा च षट् ॥ ६५ ॥  
 अष्टावष्टादशाष्टौ च क्रमात् तेष्वनुपक्रमाः ।  
 करालौ मांसरक्तोष्ठावर्बुदानि जज्ञाहिना ॥ ६६ ॥  
 कच्छपस्तालुपिटिका गलौघः सुषिरो महान् ।  
 स्वरघ्नोर्ध्वगदः श्वावः शतघ्नो वलयालसाः ॥ ६७ ॥  
 नाड्योष्ठकोपनिचयात् रक्ताक्षर्वैश्च रोहिणी ।  
 दशने स्फुटिते दन्तभेदः पक्वोपजिह्विका ॥ ६८ ॥  
 गलगण्डः स्वरभ्रंशः कच्छोच्छासोऽतिवत्सरः ।  
 प्राप्यस्तु हर्षो भेदश्च शेषान् शस्त्रौषधैर्जयेत् ॥ ६९ ॥

### द्वाविंशोऽध्यायः ।

अथातो मुखरोगप्रतिषेधं व्याख्यास्यामः ।  
 वण्डोष्ठस्य विलिख्यान्ती स्यूत्वा व्रणवदाचरेत् ।  
 षष्ठीज्योतिष्मतीरोध्रश्चावणीसारिवोत्पलैः ॥ १ ॥  
 टोल्या काकमाच्या च तैलमभ्यञ्जनं पचेत् ।  
 तस्यञ्च तैलं वातघ्नमधुरस्कन्धसाधितम् ॥ २ ॥  
 महास्नेहेन वातौष्ठे सिद्धेनाक्तः पिचुर्हितः ।  
 वधूपमधूच्छिष्टगुग्गुल्वमरदारुभिः ॥ ३ ॥

यष्ट्याह्वचूर्णयुक्तेन तेनैव प्रतिसारणम् ।

नाद्योष्ठं खेदयेद्गुग्गुसिद्धैरेरण्डपल्लवैः ॥ ४ ॥

खण्डौष्ठविहितं नस्यं तस्य मूर्ध्नि च तर्पणम् ।

पित्ताभिघातजावोष्ठौ जलीकोभिरुपाचरेत् ॥ ५ ॥

रोध्रसर्ज्जरसचौद्रमधुकैः प्रतिसारणम् ।

गुडूचीयष्टिपत्तङ्गसिद्धमभ्यञ्जने घृतम् ॥ ६ ॥

पित्तविद्रधिवच्चात्र क्रिया शोणितजेऽपि च ।

इदमेव भवेत्कार्यं कर्म्मौष्ठे तु कफोत्तरे ॥ ७ ॥

पाठाचारमधुव्योषैर्हृतास्रे प्रतिसारणम् ।

धूमनावनगण्डूपाः प्रयोज्याश्च कफच्छिदः ॥ ८ ॥

खिन्नं भिन्नं विमेदस्कं दहेन्नेदोजमग्निना ।

प्रियङ्गुरोध्रत्रिफलामाक्षिकैः प्रतिसारयेत् ॥ ९ ॥

सचौद्रा घर्षणं तीक्ष्णा भिन्नशुद्धे जलाबुदे ।

अवगाढेऽतिवृद्धे वा चारोऽग्निर्वा प्रतिक्रिया ॥ १० ॥

आमाद्यवस्थास्त्रलजीं गण्डे शोफवदाचरेत् ।

खिन्नस्य शीतदन्तस्य पालीं विलिखितां दहेत् ॥ ११ ॥

तैलेन प्रतिसार्या च सचौद्रघनसैन्धवैः ।

दाडिमत्वग्वरातार्क्ष्यकान्ताजम्बास्थिनागरैः ॥ १२ ॥

कवलः क्षीरिणां काथैरणुतैलञ्च नावनम् ।

दन्तहर्षे तथा भेदे सर्वा वातहरा क्रिया ॥ १३ ॥

तिलयष्टीमधुशृतं क्षीरं गण्डूषधारणम् ।

सस्त्रेहं दशमूलाम्बु गण्डूषः प्रचलद् द्विजे ॥ १४ ॥

तुत्यरोध्रकणाश्रेष्ठापत्तङ्गपटुघर्षणम् ।

स्निग्धाः शील्या यथावस्थं नस्यान्नकवलादयः ॥ १५ ॥

अधिदन्तकमालिप्तं यदा चारेण जर्जरम् ।

कमिदन्तमिवोत्पाद्य तद्वच्चोपचरेत्तदा ॥ १६ ॥

अनवस्थितरक्ते च दग्धे व्रण इव क्रिया ।  
 अहिंसन् दन्तमूलानि दन्तेभ्यः शर्करां हरेत् ॥ १७ ॥  
 चारचूर्णैर्मधुयुतेस्ततश्च प्रतिसारयेत् ।  
 कपालिकायामप्येवं हर्षोक्तञ्च समाचरेत् ॥ १८ ॥  
 जयेद्विस्त्रावणैः खिन्नमचलं कृमिदन्तकम् ।  
 स्निग्धैश्चालेपगण्डूपनस्याहारैश्चलापहैः ॥ १९ ॥  
 गुडेन पूरणं सुषिरं मधूच्छिष्टेन वा दहेत् ।  
 सप्तच्छदार्कचीराभ्यां पूरणं कृमिशूलजित् ॥ २० ॥  
 हिङ्गुकट्फलकासीसखर्जिकाकुष्ठवेल्लजम् ।  
 रजोरुजं जयत्याशु वस्त्रस्थं दशने धृतम् ॥ २१ ॥  
 गण्डूपं धारयेत्तैलमेभिरेव च साधितम् ।  
 कायैर्वा युक्तमेरण्डद्विव्याघ्रीभूकदम्बजैः ॥ २२ ॥  
 क्रियायोगैर्बहुविधैरित्यशान्तरुजं भृशम् ।  
 दृढमप्युद्धरेदन्तं पूर्वं मूलादिमोक्षितम् ॥ २३ ॥  
 सन्दंशकेन लघुना दन्तनिर्घातनेन वा ।  
 तैलं सयथ्याह्वरजो गण्डूपो मधुना ततः ॥ २४ ॥  
 ततो विदारियथ्याह्वशृङ्गाटककसेरुभिः ।  
 तैलं दशगुणचौरं सिद्धं युञ्जीत नावनम् ॥ २५ ॥  
 कश्चदुर्बलवृद्धानां वातार्तानां च नोद्धरेत् ।  
 नोद्धरेच्चोत्तरं दन्तं बह्वपद्रवकृद्धि सः ॥ २६ ॥  
 एषामप्युद्धृतैः स्निग्धः स्वादुः शीतः क्रमो हितः ।  
 विस्त्रावितास्त्रे शीतादे सच्चौद्रैः प्रतिसारणम् ॥ २७ ॥  
 मुस्तार्जुनत्वक्त्रिफलाफलिनीतार्क्ष्यनागरैः ।  
 तत्कायः कवलो नस्यं तैलं मधुरसाधितम् ॥ २८ ॥  
 दन्तमांसान्युपकुशे खिन्नान्युष्णाम्बुधारणैः ।  
 मण्डलाग्रेण शाकादिपत्रैर्वा बहुशो लिखेत् ॥ २९ ॥

ततश्च प्रतिसार्थ्याणि घृतमण्डमधुद्रुतैः ।  
 लाक्षाप्रियङ्गुपत्तङ्गलवणोत्तमगैरिकैः ॥ ३० ॥  
 सकुष्ठशुण्ठीमरिचयष्टीमधुरसाञ्जनैः ।  
 सुखोष्णो घृतमण्डोऽनु तैलं वा कवलग्रहः ॥ ३१ ॥  
 घृतं च मधुरैः सिद्धं हितं कवलनस्ययोः ।  
 दन्तपुष्पुटके खिन्नच्छिन्नभिन्नविलेखिते ॥ ३२ ॥  
 यथ्याह्रस्वर्जिकाशुण्ठीसैन्धवैः प्रतिसारणम् ।  
 विद्रधी कटुतीक्ष्णोष्णरूक्षैः कवललेपनम् ॥ ३३ ॥  
 घर्षणं कटुकाकुष्ठवृश्चिकालीयवोद्भवैः ।  
 रक्षेत्पाकं हिमैः पक्कः पाद्यो दाह्योऽवगाढकः ॥ ३४ ॥  
 सौषिरे छिन्नलिखिते सक्षौद्रैः प्रतिसारणम् ।  
 रोध्रमुस्तामिशिश्रेष्ठातार्क्ष्यपत्तङ्गकिंशुकैः ॥ ३५ ॥  
 सकट्फलैः कषायैश्च तेषां गण्डूष इष्यते ।  
 यष्टीरोध्रोत्पलानन्तासारिवागरूचन्दनैः ॥ ३६ ॥  
 सगैरिकसितापुण्ड्रैः सिद्धं तैलं च नावनम् ।  
 छित्त्वाधिमांसकं चूर्णैः सक्षौद्रैः प्रतिसारयेत् ॥ ३७ ॥  
 वचातेजावतीपाठास्वर्जिकायवशूकजैः ।  
 पटोलनिम्बत्रिफलाकषायः कवलो हितः ॥ ३८ ॥  
 विदर्भे दन्तमूलानि मण्डलाग्रेण शोधयेत् ।  
 क्षावं युञ्ज्यात्ततो नस्यं गण्डूषादि च शीतलम् ॥ ३९ ॥  
 संशोध्योभयतः कायं शिरस्योपचरेत्ततः ।  
 नाडीं दन्तानुगां दन्तं समुद्धृत्याग्निना हरेत् ॥ ४० ॥  
 कुक्षां नैकगतिं पूर्णां मदनेन गुडेन वा ।  
 धावनं जातिमदनखदिरखादुकण्टकैः ॥ ४१ ॥  
 क्षीरिवृक्षाम्बु गण्डूषो नस्यं तैलं च तत्कृतम् ।  
 कुर्याद्वातीष्ठकोपाक्तं कण्टकेष्वनिलात्मसु ॥ ४२ ॥



जिह्वायां पित्तजातेषु घृष्टेषु रुधिरि सुते ।  
 प्रतिसारणगण्डूषनावनं मधुरैर्हितम् ॥ ४३ ॥  
 तीक्ष्णैः कफोत्पेष्येवं सर्पपत्रूपणादिभिः ।  
 नवे जिह्वालसेऽप्येवं तं तु शस्त्रेण न स्पृशेत् ॥ ४४ ॥  
 उन्नम्य जिह्वामाकृष्टां वडिशेनाधिजिह्विकाम् ।  
 छेदयेन्मण्डलाग्रेण तीक्ष्णोष्णैर्घर्षणादि च ॥ ४५ ॥  
 उपजिह्वां परिस्राव्य यवक्षारेण घर्षयेत् ।  
 कफघ्नैः शुण्डिका साध्या नखगण्डूषघर्षणैः ॥ ४६ ॥  
 ऐर्वाह्वीजप्रतिमं वृद्धायामसिराततम् ।  
 षष्ठी निरिष्टं जिह्वाया वडिशायवलम्बितम् ।  
 छेदयेन्मण्डलाग्रेण नात्यग्रे न च मूलतः ।  
 छेदेऽत्यसृक्क्षयान्मृत्युर्हीने व्याधिर्विवर्द्धते ॥ ४८ ॥  
 मरिचातिविषापाठावचाकुष्ठकुटन्नटैः ।  
 छिन्नायां सपटुचोद्रेर्घर्षणं कवलः पुनः ॥ ४९ ॥  
 कटुकातिविषापाठानिम्बरास्त्रावचाम्बुभिः ।  
 सङ्घाते पुष्पुटे कूर्मे विलिख्यैवं समाचरेत् ॥ ५० ॥  
 षपक्के तालुपाके तु कासीसचौद्रतार्क्ष्यजैः ।  
 घर्षणं कवलः शीतकषायमधुरौषधैः ॥ ५१ ॥  
 पक्केऽष्टापदवद्भिन्ने तीक्ष्णोष्णैः प्रतिसारणम् ।  
 वृषनिम्बपटोलाद्यैस्त्रिक्तैः कवलधारणम् ॥ ५२ ॥  
 तालुशोषे त्वष्टणस्य सर्पिर्हृत्तरभक्तिकम् ।  
 कणाशुण्ठीशृतं पानमस्त्रैर्गण्डूषधारणम् ॥ ५३ ॥  
 धन्वमांसरसाः स्रिग्धाः क्षीरसर्पिश्च नावनम् ।  
 कण्ठरोगेष्वसृङ्गोक्षस्तीक्ष्णैर्नस्यादि कर्म च ॥ ५४ ॥  
 क्वाथः पानञ्च, दार्वीत्वग्निम्बतार्क्ष्यकलिङ्गजः ।  
 हरीतकीकषायो वा पेयो माक्षिकसंयुतः ॥ ५५ ॥



श्रेष्ठाव्योषयवच्चारदावींद्दीपिरसाञ्जनैः ।

सपाठातेजिनीनिम्बैः सूक्तगोमूत्रसाधितैः ॥ ५६ ॥

कवलो गुटिका चात्र कल्पिता प्रतिसारणम् ।

निचुलं कटभीमुस्तं देवदारुमहौषधम् ॥ ५७ ॥

वचा दन्ती च मूर्वा च लेपः कोष्णोऽर्तिशोफहा ।

अथान्तर्बाह्यतः स्विन्नां वातरोहिणिकां लिखेत् ॥ ५८ ॥

अङ्गुलीशस्त्रकेणाशु पटुयुक्तनखेन वा ।

पञ्चमूलाम्बुकवलस्तैलं गण्डूषनावनम् ॥ ५९ ॥

विस्त्राव्य पित्तसम्भूतां सिताचौद्रप्रियङ्गुभिः ।

घर्षेत्सरोध्रपत्तङ्गैः कवलः कथितैश्च तैः ॥ ६० ॥

द्राक्षापरूपककाथो हितश्च कवलग्रहे ।

उपाचरेदेवमेव प्रत्याख्यायास्रसम्भवाम् ॥ ६१ ॥

सागारधूमैः कटुकैः कफजां प्रतिसारयेत् ।

नस्यगण्डूषयोस्तैलं साधितं च प्रशस्यते ॥ ६२ ॥

अपामार्गफलश्वेतादन्तीजन्तुघ्नसैन्धवैः ।

तद्वच्च वृन्दशालूकतुण्डकेरीगिलायुषु ॥ ६३ ॥

विद्रधौ स्राविते श्रेष्ठारोचनातार्च्यगैरिकैः ।

सरोध्रपटुपत्तङ्गकणैर्गण्डूषघर्षणे ॥ ६४ ॥

गलगण्डः पवनजः स्विन्नो निस्तुतशोणितः ।

तिलैर्वीजैश्चलट्टोमाप्रियालशणसम्भवैः ॥ ६५ ॥

उपानाह्नो ब्रणे रूढे प्रलेप्यश्च पुनः पुनः ।

शिग्रुतिल्वकतकार्करीगजकृष्णापुनर्नवैः ॥ ६६ ॥

कालामृताकमूलैश्च पुष्पैश्च करहाटजैः ।

एकैषिकान्वितैः पिष्टैः सुरया काञ्चिकेन वा ॥ ६७ ॥

गुडूचीनिम्बकुटजहंसपादीबलाद्वयैः ।

साधितं पाययेत्तैलं सक्कणादेवदारुभिः ॥ ६८ ॥

कर्त्तव्यं कफजेऽप्येतत् स्वेदविम्ह्नापने त्वति ।  
 लेपोजगन्धातिविषाविशल्यासविषाणिकाः ॥ ६८ ॥  
 गुञ्जालावुशुकाद्वाश्च पलाशचारकल्किताः ।  
 मूत्रमृतं हठचारं पक्त्वा कोद्रवभुक् पिबेत् ॥ ७० ॥  
 साधितं वल्सकाद्यैर्वा तैलं सपटुपञ्चकैः ।  
 कफघ्नान् धूमवमननावनादींश्च शीलयेत् ॥ ७१ ॥  
 मेदोभवे शिरां विध्येत् कफघ्नञ्च विधिं भजेत् ।  
 षसनादिरजश्चैनं प्रातर्मूर्त्वेण पाययेत् ॥ ७२ ॥  
 षशान्ती पाटयित्वा च सर्वान् व्रणवदाचरेत् ।  
 मुखपाकेषु सक्षौद्राः प्रयोज्या मुखधावनाः ॥ ७३ ॥  
 कथितास्त्रिफलापाठामृद्दीका जातिपल्लवाः ।  
 निष्टेव्या भक्षयित्वा वा कुठेरादिगणोऽथवा ॥ ७४ ॥  
 मुखपाकेऽनिलात् कृष्णापट्टेलाः प्रतिसारणम् ।  
 तैलं वातहरैः सिद्धं हितं कवलनस्ययोः ॥ ७५ ॥  
 पित्तास्रे रक्तपित्तघ्नः कफघ्नश्च कफे विधिः ।  
 लिखेच्छाखादिपत्रैश्च पिटिकाः कठिनाः स्थिराः ॥ ७६ ॥  
 यथादोषोदयं कुर्यात् सन्निपाते चिकित्सितम् ।  
 नवेऽर्जुदे त्वसंहृद्दे ह्रिदिने प्रतिसारणम् ॥ ७७ ॥  
 खर्जिकानागरक्षौद्रैः कायो गरुडूष इष्यते ।  
 गुडूचीनिम्बकल्कोत्थो मधुतैलसमन्वितः ॥ ७८ ॥  
 यवान्नभुक् तीक्ष्णतैलनस्याभ्यङ्गंस्तथाचरेत् ।  
 वमिते पूतिवदने धूमस्तीक्ष्णः सनावनः ॥ ७९ ॥  
 समङ्गाघातकीरोध्रफलिनौपद्मकैर्जलम् ।  
 धावनं वदनस्यान्तश्चूर्णितैरवचूर्णनम् ।  
 शीतादोषकुशोक्तं च नावनादि च शीलयेत् ॥ ८० ॥  
 त्रयद्वीपिकिराततिक्तयथ्याह्वसिद्धार्यकटुत्रिकाणि ।

मुस्ताहरिद्राद्वययावशूकवृक्षान्नाकान्नाग्रिमवेतसाश्च ॥ ८१ ॥

अश्वत्थजम्बूाम्रधनञ्जयत्वक्त्वक् चाहिमारात् खदिरस्य सार  
काथेन तेषां घनतां गतेन तच्चूर्णयुक्ता गुट्टिका विधेयाः ॥ ८२ ॥

ता धारिता घ्नन्ति मुखेन नित्यं  
कण्ठीष्ठताल्वादिगदान् मुक्कच्छान् ।

विशेषतो रोहिणिकास्यशोष-

गन्धान् विदेहाधिपतिप्रणौताः ॥ ८३ ॥

खदिरतुलामम्बुघटे पक्त्वा तोयेन तेन पिष्टैश्च ।

चन्दनजोऽङ्गकुकुङ्कुमपरिपेलववालकोशीरैः ॥ ८४ ॥

सुरतरुरोन्नद्राचामञ्जिष्ठाचोचपद्मकविडङ्गैः ।

सृक्कानतनखकट्फलसूक्ष्मैलाध्यामकैः सपतङ्गैः ॥ ८५ ॥

तैलप्रस्थं विपचेत् कर्षांशैः पाननस्यगण्डूपैस्तत् ।

हत्वास्ये सर्वगदान् जनयति गाध्रीं दृशं श्रुतिश्च वाराहीम् ॥ ८६ ॥

उद्वर्त्तितञ्च प्रपुन्नाटरोन्नदावीर्भिभरभ्यक्तमनेन वक्तम् ।

निर्व्यङ्गनीलीमुखदूषिकादि सञ्जायते चन्द्रसमानकान्ति ॥ ८७ ॥

पलशतं बाणात्तोयघटे पक्त्वा रसेऽस्मिंश्च पलार्द्धिकैः ।

खदिरजम्बूयष्ट्यानन्ताम्बैरहिमारनीलोत्पलान्वितैः ॥ ८८ ॥

तैलप्रस्थं पाचयेच्छ्लेषपिष्टैरेभिर्द्रव्यैर्धारितं तन्मुखेन ।

रोगान् सर्वान् हन्ति वक्तो विशेषात्स्यैर्यं धत्ते दन्तपंक्तेश्चलाया

खदिरसाराद् वे तुले पचेदल्कात्तुलां चारिमेदसः ।

घटचतुष्के पादशेषेऽस्मिन् पूते पुनः काथनाद् घने ॥ ९० ॥

आक्षिप्तं क्षिपेत्सूक्ष्मं रजः सेव्याम्बुपत्तङ्गैरिकम् ।

चन्दनद्वयोन्नद्राह्वे यष्ट्याह्वलाच्चाञ्जनद्वयम् ॥ ९१ ॥

धातकीकट्फलदिनिशात्रिफलाचतुर्जातयोऽङ्गकम् ।

मुस्तमञ्जिष्ठान्यग्रोधप्ररोहमांसीयवासकम् ॥ ९२ ॥

पद्मकैलेयसमङ्गाश्च शीते तस्मिंस्तथा पालिकां पृथक् ।

तिपत्रिकां सजातीफलां सहलवङ्गकङ्कोल्लकाम् ॥ ८३ ॥

टिकाशुभ्रसुरभिकपूरकुडवं च तत्रावपेक्षतः ।

रयेङ्गुटिकाः सदा चैता धार्या मुखे तद्गदापहाः ॥ ८४ ॥

यौषधच्यत्ययोजनेन तैलं पचेत्कल्पनयाऽनयैव ।

र्वास्यरोगोद्भृतये तदाहुर्दन्तस्थिरत्वं त्विदमेव मुख्यम् ॥ ८५ ॥

दिरेषैता गुटिकास्तैलमिदं वारिमेदसा प्रथितम् ।

नुशीलयन् प्रतिदिनं स्वस्योऽपि दृढद्विजो भवति ॥ ८६ ॥

द्रागुडूचीसुमनःप्रवालदावीयवासत्रिफलाकषायः ।

ौद्रेण युक्तः कवलग्रहोऽयं सर्वाभयान् वक्त्रगतान्निहन्ति ॥ ८७ ॥

पाठादावीत्वक्कुष्ठमुस्तासमङ्गा-

तिक्तापीताङ्गारोध्रतेजोवतीनाम् ।

चूर्णः सच्चौद्रो दन्तमांसार्तिकण्डू-

पाकस्रावाणां नाशनो घर्षणेन ॥ ८८ ॥

गृहधूमतास्य पाठाव्योषचारान्ययोवरातेजोच्चैः ।

मुखदन्तगलविकारे सच्चौद्रः कालको विधार्थ्यचूर्णः ॥ ८९ ॥

दावीत्वक्सिन्धूद्भवमनःशिलायावशुकहरितालैः ।

धार्थ्यः पीतकचूर्णो दन्तास्यगलामये समध्वान्यः ॥ १०० ॥

द्विचारधूमवरापञ्चपटुव्योषवेल्लगिरितास्यैः ।

गाम्बूत्रेण विपक्वा गलामयघ्नी रसक्रियैषा ॥ १०१ ॥

गाम्बूत्रकथनविलीनविग्रहाणां

पथ्यानां जलमिश्रिकुष्ठभावितानाम् ।

अत्तारं नरमणवोऽपि वक्त्ररोगाः

श्रोतारं नृपमिव न सृशन्त्यनर्थाः ॥ १०२ ॥

सच्छदोशीरपटोलमुस्तहरीतकौतिकारोहिणीभिः ।

द्याह्वराजद्रुमचन्दनैश्च क्वाथं पिबेत्पाकहरं मुखस्य ॥ १०३ ॥

पटोलशुण्ठीत्रिफलाविशाला-



त्रायन्ति तित्क्ताद्विनिशामृतानाम् ।

पौतः कषायो मधुना निहन्ति

मुखस्थितश्चास्यगदानशेषान् ॥ १०४ ॥

स्वरसः कथितो दार्ढ्या घनीभूतः सगैरिकः ।

आस्यस्थः समधुर्वक्त्रपाकनाडीव्रणापहः ॥ १०५ ॥

पटोलनिम्बयष्ट्याह्ववासाजात्यरिमेदसाम् ।

खदिरस्य वरायाश्च पृथगेवं प्रकल्पना ॥ १०६ ॥

खदिरायोवरापार्थमदयन्त्यहिमारकैः ।

गण्डूषोऽम्बुशृतैर्धार्ढ्यो दुर्बलद्विजशान्तये ॥ १०७ ॥

मुखदन्तमूलगलजाः प्रायो रोगाः कफास्रभूयिष्ठाः ।

तस्मात्तेषामसकृद् रुधिरं विस्रावयेद्दुष्टम् ॥ १०८ ॥

कायशिरसोर्विरेको वमनं कवलग्रहाश्च कटुकतित्क्ताः ।

प्रायः शस्तं तेषां कफरक्तहरं तथा कर्म ॥ १०९ ॥

यवदणधान्यं भक्तं विदलैः चारोषितैरपस्नेहाः ।

यूषा भक्ष्याश्च हिता यच्चान्यत्स्नेहनाशाय ॥ ११० ॥

प्राणानिलपथसंस्थाः श्वसितमपि निरुन्धन्ते प्रमादवतः ।

कण्ठामयाश्चिकित्सितमतोदृतं तेषु कुर्वीत ॥ १११ ॥

## त्रयोविंशोऽध्यायः ।

अथातः शिररोगविज्ञानं व्याख्यास्यामः ।

धूमातपतुषाराम्बुक्रीडातिस्वप्नजागरैः ।

उत्स्वेदाधिपुरोवातबाष्पनिग्रहरोदनैः ॥ १ ॥

अत्यम्बुमद्यपानेन क्लमिभिर्वेगधारणैः ।

उपधानमृजाभ्यङ्गद्वेषाधः प्रततेक्षणैः ॥ २ ॥

असात्मग्रन्थदुष्टामभाष्याद्यैश्च शिरोगताः ।

जनयन्त्यामयान् दोषास्तत्र मारुतकोपतः ॥ ३ ॥



निस्तुद्यते भृशं शङ्खौ घाटा सन्निवृत्ते तथा ।  
 भ्रुवोर्मध्यं ललाटञ्च पततीवातिवेदनम् ॥ ४ ॥  
 बाध्येते स्वगतः श्रोत्रे निःकृष्येत इवाक्षिणी ।  
 घूर्णतीव शिरः सर्वं सन्धिभ्य इव मुच्यते ॥ ५ ॥  
 स्फुरत्यतिशिराजालं कन्दराहनुसंग्रहः ।  
 प्रकाशासहता घ्राणस्रावोऽकस्मात् व्यथाशमौ ॥ ६ ॥  
 मार्दवं मर्दनस्नेहस्वेदवन्धैश्च जायते ।  
 शिरस्तापोऽयमर्द्धं तु मूर्ध्नः सोऽर्द्धावभेदकः ॥ ७ ॥  
 पक्षात्कुप्यति मासाद्वा स्वयमेव च शाम्यति ।  
 अतिवृद्धस्तु नयनं श्रवणं वा विनाशयेत् ॥ ८ ॥  
 शिरोऽभितापे पित्तोत्थे शिरो धूमायनं ज्वरः ।  
 स्नेदोऽक्षिदहनं मूर्च्छा निशि शीतैश्च मार्दवम् ॥ ९ ॥  
 अरुचिः कफजे मूर्ध्नी गुरुस्तिमितशीतता ।  
 शिरानिस्पन्दतालस्यं रुग्मन्दाङ्गप्रधिका निशि ॥ १० ॥  
 तन्द्राशूनाक्षिकूटत्वं कर्णकण्डूयने वमिः ।  
 रक्तात्पित्ताधिकरुजः सर्वैः स्यात्सर्वलक्षणः ॥ ११ ॥  
 सङ्कीर्णैर्भोजनैर्मूर्ध्नि क्लेदिते रुधिरामिषे ।  
 कोपिते सन्निपाते च जायन्ते मूर्ध्नि जन्तवः ॥ १२ ॥  
 शिरसस्ते पिवन्तोऽस्रं घोराः कुर्वन्ति वेदनाः ।  
 चित्तविभ्रंशजननीर्ज्वरः कासो बलक्षयः ॥ १३ ॥  
 रौक्ष्यशोफव्यधच्छेददाहस्फुटनपूतिताः ।  
 कपाले तालुशिरसो कण्डूः शोषप्रमौलकः ॥ १४ ॥  
 ताम्नाच्छसिङ्घाणकता कर्णनादश्च जन्तुजे ।  
 वातोत्खणाः शिरः कम्पं तत्संज्ञं कुर्वते मलाः ॥ १५ ॥  
 पित्तप्रधानैर्वाताद्यैः शङ्खे शोफः सशोणितैः ।  
 तोत्रदाहरुजारागप्रलापज्वरदृग्भ्रमाः ॥ १६ ॥

तिक्तास्यः पीतवदनः क्षिप्रकारी स शङ्कः ।  
 त्रिरात्रात् जीवितं हन्ति सिध्यत्यप्याशु साधितः ॥ १७ ॥  
 पित्तानुबद्धः शङ्खाक्षिभ्रूललाटेषु मारुतः ।  
 रुजं सस्यन्दनां कुर्यादनुसूर्योदयोदयाम् ॥ १८ ॥  
 आमध्याङ्गं विवर्द्धिष्णुः क्षुद्रतः सा विशेषतः ।  
 अव्यवस्थितशीतोष्णसुखा शाम्यत्यतः परम् ॥ १९ ॥  
 सूर्यावर्त्तः स इत्युक्ता दशरोगाः शिरोगताः ।  
 शिरस्येवञ्च वक्ष्यन्ते कपाले व्याधयो नव ॥ २० ॥  
 कपाले पवने दुष्टे गर्भस्थस्यापि जायते ।  
 सवर्णो नीरुजः शोफस्तं विद्यादुपशीर्षकम् ॥ २१ ॥  
 यथादोषोदयं ब्रूयात् पिटिकावुदविद्रधीन् ।  
 कपाले क्लेदबहुलाः पित्तासृक्श्लेष्मजन्तुभिः ॥ २२ ॥  
 कङ्कुसिद्धार्थकनिभाः पिटिकाः स्युरक्षिकाः ।  
 कण्डूकुशच्युतिस्वापरौच्यकृत् स्फुटनं त्वचः ॥ २३ ॥  
 सुसूक्ष्मं कफवाताभ्यां विद्याद्द्वारुणकन्तु तत् ।  
 रोमकूपानुगं पित्तं वातेन सह मूर्च्छितम् ॥ २४ ॥  
 प्रच्यावयति रोमाणि ततः श्लेष्मा सशोणितः ।  
 रोमकूपान् रुणद्धस्य तेनान्येषामसम्भवः ॥ २५ ॥  
 तदिन्द्रलुप्तं रूढ्याञ्च प्राहुस्वाचेति चापरे ।  
 खलतेरपि जन्मैवं सदनं तत्र तु क्रमात् ॥ २६ ॥  
 सा वातादग्निदग्धाभा पित्तात् खिन्नशिराहृता ।  
 कफाह्वनत्वग्वर्णांश्च यथास्वं निर्दिशेत् त्वचि ॥ २७ ॥  
 दोषैः सर्वाकृतिः सर्वैरसाध्या सा नखप्रभा ।  
 दग्धाग्निनेव निर्लोमा सदाहा या च जायते ॥ २८ ॥  
 शोकश्चमक्रोधकृतः शरीरोष्मा शिरोगतः ।  
 केशान् सदोषः पचति पलितं सम्भवत्यतः ॥ २९ ॥

तद्वातात् स्फुटितं श्यावं खर रूक्षं जलप्रभम् ।  
 पित्तात्सदाहं पीताभं कफात् स्निग्धं विवृद्धिमत् ॥ ३० ॥  
 स्थूलं सुशुक्तं सर्वैस्तु विद्याद्वयामिश्रलक्षणम् ।  
 शिरोरुजोद्भवं चान्यद्विवर्णं स्पर्शनासहम् ॥ ३१ ॥  
 असाध्या सन्निपातेन खलतिः पलितानि च ।  
 शरीरपरिणामोत्थान्यपेक्षन्ते रसायनम् ॥ ३२ ॥

### चतुर्विंशोऽध्यायः ।

अथातः शिरोरोगप्रतिषेधं व्याख्यास्यामः ।

शिरोऽभितापेऽनिलजे वातव्याधिविधिं चरेत् ।  
 घृताभ्यक्तशिरा रात्रौ पिबेदुष्णपयोनुपः ॥ १ ॥  
 माषान् मुद्गान् कुलत्यान् वा तद्वत् खादेदघृतान्वितान् ।  
 तैलं तिलानां कर्ष्कं वा क्षीरेण सह पाययेत् ॥ २ ॥  
 पिण्डीपनाहस्त्रेदाद्य मांसधान्यकृता हिताः ।  
 वातघ्नदशमूलादिसिद्धक्षीरेण सेचनम् ॥ ३ ॥  
 स्निग्धं नस्यं तथा धूमः शिरः श्रवणतर्पणम् ।  
 वरणादौ गणे क्षुप्ते क्षीरमर्होदकं पचेत् ॥ ४ ॥  
 क्षीरावशिष्टं तच्छीतं मथित्वा सारमाहरेत् ।  
 ततो मधुरकैः सिद्धं नस्यं तत्पूजितं हविः ॥ ५ ॥  
 वर्गेऽत्र पक्वं क्षीरे च पेयं सर्पिः सशर्करम् ।  
 कार्पासमज्जात्वङ्मुस्तासुमनःकोरकाणि च ॥ ६ ॥  
 नस्यमुष्णाम्बुपिष्टानि सर्वमूर्ध्वरुजापहम् ।  
 शर्कराकुङ्कुमशृतं घृतं पित्तासृगन्वये ॥ ७ ॥  
 प्रलेपः सघृतैः कुष्ठकुटिलोत्पलचन्दनैः ।  
 वातोद्रेकभयाद्रक्तं न चास्त्रिन्नवसेचयेत् ॥ ८ ॥  
 इत्यशान्तौ चले दाहः कफे चोष्णं यथोदितम् ।

अर्द्धावभेदकेऽप्येषा यथादोषान्वया क्रिया ॥ ९ ॥  
 शिरोषवीजापामार्गमूलं नस्यं विडान्वितम् ।  
 स्थिरारसो वा लेपे तु प्रपुन्नाटोऽस्त्रकल्कितः ॥ १० ॥  
 सूर्यावर्त्तं तु तस्मिंस्तु शिरयापहरेदसृक् ।  
 शिरोऽभितापे पित्तोत्थे स्निग्धस्य व्यधयेच्छिराम् ॥ ११ ॥  
 शीताः शिरोमुखालेपसेकशोधनवस्तयः ।  
 जीवनीयशृतोशीरसर्पिषो पाननस्ययोः ॥ १२ ॥  
 कर्त्तव्यं रक्तजेऽप्येतत् प्रत्याख्याय च शङ्खके ।  
 श्लेष्माभितापैर्जीर्णाज्यस्नेहितः कटुकैर्वमेत् ॥ १३ ॥  
 स्वेदप्रलेपनस्याद्या रूचतीक्ष्णोष्णभेषजैः ।  
 शस्यन्ते चोपवासोऽत्र निचये मिश्रमाचरेत् ॥ १४ ॥  
 कृमिजे शोणितं नस्यं तेन मूर्च्छन्ति जन्तवः ।  
 मत्ताः शोणितगन्धेन निर्यान्ति घ्राणवक्तयोः ॥ १५ ॥  
 सुतीक्ष्णनस्यधूमाभ्यां कुर्यान्निर्हरणं ततः ।  
 विडङ्गस्वर्जिकादन्तीहिङ्गुगामूत्रसाधितम् ॥ १६ ॥  
 कटुनिम्बेऽङ्गुदीपीलुतैलं नस्यं पृथक् पृथक् ।  
 अजामूत्रद्रुतं नस्ये कृमिजित् कृमिजित्परम् ॥ १७ ॥  
 पूतिमत्स्ययुतैः कुर्याद् धूमं नावनभेषजैः ।  
 कृमिभिः पीतरक्तत्वाद्रक्तमत्र न निर्हरेत् ॥ १८ ॥  
 वाताभितापविहितः कम्पे दाहादिना क्रमः ।  
 नवे जन्मोत्तरं जाते योजयेदुपशीर्षके ॥ १९ ॥  
 वातव्याधिक्रियां पक्वे कर्मविद्रधिचोदितम् ।  
 आमपक्वे यथायोग्यं विद्रधिपिटिकावुदे ॥ २० ॥  
 अरूं षिकाजलौकोभिर्हृतास्रा निम्बवारिणा ।  
 सिक्ता प्रभूतलवणैर्लिम्पेदश्वशक्तद्रसैः ॥ २१ ॥  
 पटोलनिम्बपत्रैर्वा सहारेद्रैः सुकल्कितैः ।

गोमूत्रजीर्णपिण्याककवाकुमलैरपि ॥ २२ ॥  
 कपालभृष्टं कुष्ठं वा घूर्णितं तैलसंयुतम् ।  
 रूषिकालेपनं कण्डूच्छेददाहार्तिनाशनम् ॥ २३ ॥  
 मालतीचित्रकाश्वघ्ननक्तमालप्रसाधितम् ।  
 वचारूषिकयोस्तैलमभ्यङ्गः क्षुरष्टयोः ॥ २४ ॥  
 अशान्तौ शिरसः शुद्धैर्यतेत वमनादिभिः ।  
 विध्वेच्छिरां दारुणके लालाद्यां शीलयेन्मृजाम् ॥ २५ ॥  
 नावनं मूर्ध्नि वस्तिञ्च लेपयेच्च समाचिकैः ।  
 प्रियालबीजमधुकुष्ठमाषैः ससर्षपैः ॥ २६ ॥  
 लाक्षाशम्याकपत्रैर्ङ्गजधात्रीफलैस्तथा ।  
 कोरदूषट्णचारवारिप्रक्षालनं हितम् ॥ २७ ॥  
 इन्द्रलुप्ते यथासन्नं शिरां विध्वा प्रलेपयेत् ।  
 प्रच्छाय गाढं कासीसमनोह्वातुत्यकोषणैः ॥ २८ ॥  
 वन्यामरतरुभ्यां वा गुञ्जामूलफलैस्तथा ।  
 तथा लाङ्गलिकामूलैः करवीररसेन वा ॥ २९ ॥  
 सचीद्रक्षुद्रवार्त्ताकस्वरसेन रसेन वा ।  
 धत्तूरकस्य पत्राणां भस्मातकरसेन वा ॥ ३० ॥  
 अथवा माचिकहविस्त्रिलपुष्पत्रिकण्टकैः ।  
 तैलाक्ता हस्तिदन्तस्य मषी वा चौषधं परम् ॥ ३१ ॥  
 शुक्लरोमोद्गमे तद्वन्मषी मेषविषाणजा ।  
 वर्जयेद्धारिणा सेकं यावद्रोमसमुद्भवः ॥ ३२ ॥  
 खलती पलिते वल्यां हरिल्लोन्नि च शोषितम् ।  
 नस्यवक्तशिशोऽभ्यङ्गप्रदेहैः समुपाचरेत् ॥ ३३ ॥  
 सिद्धं तैलं बृहत्याद्यैर्जीवनीयैश्च नावनम् ।  
 माषं वा निम्बजं तैलं क्षीरभुङ्क्तावयेद्यतिः ॥ ३४ ॥  
 नीलोशिरीषकोरण्टभृङ्गस्वरसभावितम् ।



शैल्वक्षतिलरामाणां वीजं काकाण्डकीसमम् ॥ ३५ ॥  
 पिष्ट्वाजपयसा लोहाङ्गिभादकांशुतापितात् ।  
 तैलं शृतं क्षीरभुजो नावनात् पतिान्तकृत् ॥ ३६ ॥  
 क्षीराक्षहचरात् भृङ्गरजसः सौरसाद्रसात् ।  
 प्रस्थैस्तैलस्य कुडवः सिद्धो यष्टीपलान्वितः ॥ ३७ ॥  
 नस्यं शैलोद्भवे भाण्डे शृङ्गे मेषस्य वा स्थितः ।  
 क्षीरेण श्लक्ष्णपिष्टौ वा दुग्धिकाकरवीरकौ ॥ ३८ ॥  
 उत्पाद्य पलितं देयावाशये पलितापहौ ।  
 क्षीरं प्रियालं यष्ट्याह्वं जीवनीयो गणस्त्रिलाः ॥ ३९ ॥  
 कृष्णाः प्रलेपो वक्त्रस्य हरी लोमवलीहितः ।  
 तिलाः सामलकाः पद्मकिञ्जल्को मधुकं मधु ॥ ४० ॥  
 बृंहयेच्च रजेचैतत् केशान्मूर्ध्निप्रलेपनात् ।  
 मांसौ कुष्ठं तिलाः कृष्णाः सारिवा नीलमुत्पलम् ॥ ४१ ॥  
 क्षौद्रं च क्षीरपिष्टानि केशसंवर्द्धनं परम् ।  
 अयोरजोभृङ्गरजस्त्रिफला कृष्णमृत्तिका ॥ ४२ ॥  
 स्थितमिन्द्रुरसे मासं समूलं पलितं रजेत् ।  
 माषकोद्रवधान्यास्त्रैर्यवागूस्त्रिदिनोषिता ॥ ४३ ॥  
 लोहशुक्लोत्कटा पिष्ट्वा बलाकामपि रञ्जयेत् ।  
 प्रपौण्डरीकमधुकपिप्पलीचन्दनोत्पलैः ॥ ४४ ॥  
 सिद्धं धात्रीरसे तैलं नस्येनाभ्यञ्जनेन च ।  
 सर्वान् मूर्ध्निगदान् हन्ति पलितानि च शीलितम् ॥ ४५ ॥  
 वरीजीवन्तिनिर्थासपयोभिर्यमकं पचेत् ।  
 जीवनीयैश्च तन्नस्यं सर्वजवूर्ध्वरोषजित् ॥ ४६ ॥  
 मयूरं पक्षपित्तान्त्रपादविट्त्तुण्डवर्जितम् ।  
 दशमूलबलारास्त्रामधुकैस्त्रिपलैर्युतम् ॥ ४७ ॥  
 जले पक्त्वा घृतप्रस्थं तस्मिन् क्षीरसमं पचेत् ।

कल्कितैर्मधुरद्रव्यैः सर्वजत्रूर्ध्वरोगजित् ॥ ४८ ॥  
 तदभ्यासीकृतं पानं वस्यभ्यञ्जननावनैः ।  
 एतेनैव कषायेण घृतप्रस्यं विपाचयेत् ॥ ४९ ॥  
 चतुर्गुणेन प्रयसा कल्कैरेभिश्च कार्षिकैः ।  
 जीवन्तोत्रिफलामेदानृहीकादिपरूपकैः ॥ ५० ॥  
 समङ्गाचविकाभाङ्गीकाश्मरीकर्कटाह्वयैः ।  
 आत्मगुप्तामहामेदातालुखर्जूरमुस्तकैः ॥ ५१ ॥  
 मृणालविसखर्जूरयटीमधुकजीवकैः ।  
 शतावरीविदारौचुबृहतीसारिवायुगैः ॥ ५२ ॥  
 दूर्वाश्वदंद्दर्पभकशृङ्गाटककसेरुकैः ।  
 रास्त्रास्थिरातामलकीसूक्ष्मैलाशठिपौष्करैः ॥ ५३ ॥  
 पुनर्नवातुगाक्षीरोकाकोलीधन्वयासकैः ।  
 मधूकाक्षोटवाताममुञ्जाताभिषुकैरपि ॥ ५४ ॥  
 महामायूरमित्येतन्मायूरादधिकं गुणैः ।  
 धात्विन्द्रियस्वरभ्रंशश्वासकासारिदितापहम् ॥ ५५ ॥  
 योन्यसृक्शुक्रदोषेषु शस्तं वन्ध्यासुतप्रदम् ।  
 आसुभिः कर्कटैर्हंसैः शशैश्चेति प्रकल्पयेत् ॥ ५६ ॥  
 जत्रूर्ध्वजानां व्याधीनामेकत्रिंशत्तद्वयम् ।  
 परस्परमसङ्गीणं विस्तरेण प्रकाशितम् ॥ ५७ ॥  
 ऊर्ध्वमूलमधः शाखमृषयः पुरुषं विदुः ।  
 मूलप्रहारिणस्तस्माद् रोगान् शीघ्रतरं जयेत् ॥ ५८ ॥  
 सर्वेन्द्रियाणि येनास्मिन् प्राणा येन च संश्रिताः ।  
 तेन तस्योत्तमाङ्गस्य रक्षायामादृतो भवेत् ॥ ५९ ॥

## पञ्चविंशोऽध्यायः ।

अथातो व्रणविज्ञानीयप्रतिषेधं व्याख्यास्यामः ।

व्रणो द्विधा निजागन्तुदुष्टशुद्धविभेदतः ।

निजो दोषैः शरीरोत्थैरागन्तुर्वाह्यहेतुजः ॥ १ ॥

दोषैरधिष्ठितो दुष्टः शुद्धस्तैरनधिष्ठितः ।

संवृतत्वं विवृतता काठिन्यं मृदुताऽपि वा ॥ २ ॥

अत्युत्सन्नावसन्नत्वमत्वौष्णप्रमतिशीतता ।

रक्तत्वं पाण्डुता कार्ण्यं पूतिपूयपरिस्रुतिः ॥ ३ ॥

पूतिमांसशिरास्रायुच्छन्नतोत्सङ्गितातिरुक् ।

संरम्भदाहखययुकण्डूादिभिरुपद्रुतिः ॥ ४ ॥

दीर्घकालानुबन्धश्च विद्याद्दुष्टव्रणाकृतिम् ।

स पञ्चदशधा दोषैः सरक्तैस्तत्र मारुतात् ॥ ५ ॥

श्यावः कृष्णोऽरुणो भस्मकपोतास्थिनिभोऽपि च ।

मस्तुमांसपुलाकाम्बुतुल्यतन्वल्पसंस्त्रुतिः ॥ ६ ॥

निर्मांसस्तोदभेदाद्या रूक्षश्चटचटायते ।

पित्तेन क्षिप्रजः पीतो नीलः कपिलपिङ्गलः ॥ ७ ॥

मूत्रकिंशुकभस्माम्बुतैलोऽम्भोष्णबहुस्रुतिः ।

क्षारोक्षितक्षतसमव्यथो रागोष्णपाकवान् ॥ ८ ॥

कफेन पाण्डुः कण्डूमान् बहुश्वेतघनस्रुतिः ।

स्थूलौष्ठः कठिनः स्रायुशिराजालस्ततोऽल्परुक् ॥ ९ ॥

प्रवालरक्तो रक्तेन सरक्तं पूयमुद्गिरेत् ।

वाजिस्थानसमो गन्धे युक्तो लिङ्गैश्च पैत्तिकैः ॥ १० ॥

द्वाभ्यां त्रिभिश्च सर्वैश्च विद्यालक्षणसङ्करात् ।

जिह्वाप्रभो मृदुः श्लक्ष्णः स्यावौष्ठपिटिकः समः ॥ ११ ॥

किञ्चिदुन्नतमध्ये वा व्रणः शुद्धोऽनुपद्रवः ।

त्वगामिषशिरास्रायुसन्ध्यस्थीनि व्रणाशयाः ॥ १२ ॥

कोष्ठो मर्म च तान्यष्टौ दुःसाध्यान्नुत्तरोत्तरम् ।

सुसाध्यः सत्त्वमांसाग्निवयोवलवति व्रणः ॥ १३ ॥

वृत्तो दीर्घस्त्रिपुटकश्चतुरस्राकृतिश्च यः ।

तथास्फिक्पायुमेद्रोष्ठपृष्ठान्तर्वक्त्रगण्डगः ॥ १४ ॥

कृच्छ्रसाध्योऽक्षिदशननासिकापाङ्गनाभिषु ।

सेवनीजठरश्रोत्रपार्श्वकक्षास्तनेषु च ॥ १५ ॥

फेनपूयानिलवहः शल्यवानूर्ध्वनिर्वमी ।

भगन्दरोऽन्तर्वदनस्तथा कक्षस्थिसंश्रितः ॥ १६ ॥

कुष्ठिनां विषजुष्टानां शोषिणां मधुमेहिनाम् ।

व्रणाः कृच्छ्रेण सिद्ध्यन्ति येषाञ्च स्युर्वणे व्रणाः ॥ १७ ॥

नैव सिद्ध्यन्ति वीसर्पञ्जरातीसारकासिनाम् ।

पिपासूनामनिद्राणां खासिनामविपाकिनाम् ॥ १८ ॥

भिन्ने शिरः कपाले वा मस्तुलुङ्गस्य दर्शने ।

स्त्रायुक्तो दाच्छिराच्छेदाद् गाम्भीर्यात् कृमिभक्षणात् ॥ १९ ॥

अस्थिभेदात्सशल्यत्वात्सविषत्वादतर्कितात् ।

मिथ्याबन्धादतिस्नेहाद् रौक्ष्याद्रोमातिघट्टनात् ॥ २० ॥

क्षोभादशुद्धकोष्ठत्वात् सौहित्यादतिकर्शनात् ।

मद्यपानाद्दिवास्वापाद् व्यवायाद्रात्रिजागरात् ॥ २१ ॥

व्रणो मिथ्योपचाराच्च नैव साध्योऽपि रोहति ।

कपोतवर्णप्रतिमा यस्यान्ताः क्लेदवर्जिताः ॥ २२ ॥

स्थिराश्चिपिटिकावन्तो रोहतीति तमादिशेत् ।

अथात्र शोफावस्थायां यथासन्नं विशोधनम् ॥ २३ ॥

योज्यं शोफो हि शुद्धानां व्रणश्चाशु प्रशाम्यति ।

कुर्याच्छीतोपचारन्तु शोफावस्थस्य सन्ततम् ॥ २४ ॥

दोषाग्निरग्निवत्तेन प्रयाति सहसा शमम् ।

शोफे व्रणे च कठिने विवर्णे वेदनान्विते ॥ २५ ॥



विययुक्ते विशेषेण जलौकाद्यैर्हरदसृक् ।  
 दुष्टासोऽपगते सद्यः शोफरागरुजां शमः ॥ २६ ॥  
 हृते हृते च रुधिरे सुशीतैः स्पर्शवीर्ययोः ।  
 सुस्रवणैस्तदहः पिष्टैः क्षीरेक्षुस्वरसद्रवैः ॥ २७ ॥  
 शतधौतघृतोपेतैर्मुहुर्न्यैरशोषिभिः ।  
 प्रतिलोमं हितो लेपः सेकाभ्यङ्गाश्च तत्कृताः ॥ २८ ॥  
 न्यग्रोधोदुम्बराश्वत्थप्लक्षवेतसवल्कलैः ।  
 प्रदेहो भूरिसर्पिर्भिः शोफनिर्वापणः परम् ॥ २९ ॥  
 वातोल्बणानां स्तब्धानां कठिनानां महारुजाम् ।  
 स्नुतासृजाश्च शोफानां व्रणानामपि चेदृशाम् ॥ ३० ॥  
 आनूपवेसवाराद्यैः खेदः सोमास्तिलाः पुनः ।  
 भृष्टा निर्वाटिताः क्षीरे तत्पिष्टादाहरुग्घराः ॥ ३१ ॥  
 स्थिरान् मन्दरुजः शोफान् स्नेहैर्वातकफापहैः ।  
 अभ्यज्य खेदयित्वा च वेणुनाड्या शनैः शनैः ॥ ३२ ॥  
 विस्त्रापनार्थं मृद्नीयात् तैलेनाङ्गुष्ठकेन वा ।  
 यवगोधूममुद्गैश्च सिद्धपिष्टैः प्रलेपयेत् ॥ ३३ ॥  
 विलीयते सचेन्नैवं ततस्तमुपनाहयेत् ।  
 अविदग्धस्तथा शान्तिं विदग्धः पाकमश्रुते ॥ ३४ ॥  
 सकोलतिलवल्गोमा दध्यन्त्वा सक्तुपिण्डिका ।  
 सकिण्वकुष्ठलवणा कोष्णा शस्तोपनाहने ॥ ३५ ॥  
 सुपक्वे पिण्डिते शोफे पीडनैरुपपीडिते ।  
 दारणं दारणार्हस्य सुकुमारस्य चेष्यते ॥ ३६ ॥  
 गुग्गुल्वतसिगोदन्तस्वर्णक्षीरी कपोतविट् ।  
 क्षारौषधानि क्षाराश्च पक्वशोफविदारणम् ॥ ३७ ॥  
 पूयगर्भानणुद्वारान् सोत्सङ्गान्मर्मगानपि ।  
 निःस्रैहैः पीडनद्रव्यैः समन्तात् प्रतिपीडयेत् ॥ ३८ ॥



शुच्यन्तं समुपेक्षेत प्रलेपं पीडनं प्रति ।  
 न मुखे चैनमालिम्पेत् तथा दोषः प्रसिच्यते ॥ ३९ ॥  
 कलाययवगोधूममाषमुद्गहरेणवः ।  
 द्रव्याणां पिच्छलानाञ्च त्वग्मूलानि प्रपीडनम् ॥ ४० ॥  
 सप्तसु चालनाद्येषु सुरसारग्वधादिकौ ।  
 भृशं दुष्टे व्रणे योज्यौ मेहकुष्ठव्रणेषु च ॥ ४१ ॥  
 अथवा चालनं काथः पटोलौनिम्बपत्रजः ।  
 अविशुद्धे विशुद्धे तु न्यग्रोधादित्वगुद्भवः ॥ ४२ ॥  
 पटोलौतिलयष्ट्याह्वविहृद्दन्तीनिशाद्वयम् ।  
 निम्बपत्राणि चालेपः सपटुर्व्रणशोधनः ॥ ४३ ॥  
 व्रणान् विशोधयेद् वर्त्या सूक्ष्मास्यान् सन्धिर्मर्मगान् ।  
 कृतया विहृतादन्तीलाङ्गलीमधुसैन्धवैः ॥ ४४ ॥  
 वाताभिभूतान् सास्त्रावान् धूपयेदुग्रवेदनान् ।  
 यवाज्यभूर्जमदनश्रीवेष्टकसुराह्वयैः ॥ ४५ ॥  
 निर्वापयेद् भृशं शीतैः पित्तरक्तविषोत्खणान् ।  
 शुष्काल्पमांसे गम्भीरे व्रणे उत्सादनं हितम् ॥ ४६ ॥  
 न्यग्रोधपद्मकादिभ्यामश्वगन्धावलातिलैः ।  
 अद्यान्मांसादमांसानि विधिनोपहितानि च ॥ ४७ ॥  
 मांसं मांसादमांसेन वर्द्धते शुद्धचेतसः ।  
 उत्सन्नमृदुमांसानां व्रणानामवसादनम् ॥ ४८ ॥  
 जातीमुकुलकासीसमनोद्वालपुराग्निकैः ।  
 उत्सन्नमांसान् कठिनान् कण्डूयुक्तांश्चिरोत्थितान् ॥ ४९ ॥  
 व्रणान् सुदुःखशोधांश्च शोधयेत् चारकर्मणा ।  
 स्रवन्तोऽश्मरिजामूत्रं ये चान्ये रक्तवाहिनः ॥ ५० ॥  
 छिन्नाश्च सन्धयो येषां यथोक्तैर्ये च शोधनैः ।  
 शोध्यमाना न शुद्ध्यन्ति शोध्याः स्युस्तोऽग्निकर्मणा ॥ ५१ ॥

शुद्धानां रोपणं योज्यमुत्सादाय यदीरितम् ।  
 अश्वगन्धारुहारोध्रं कट्फलं मधुयष्टिका ॥ ५२ ॥  
 समङ्गाधातकीपुष्पं परमं व्रणरोपणम् ।  
 अपेतपूतिमांसानां मांसस्थानामरोहताम् ॥ ५३ ॥  
 कल्कं संरोहणं कुर्यात् तिलानां मधुकान्वितम् ।  
 स्निग्धोष्णतिक्तमधुरकषायत्वैः स सर्वजित् ॥ ५४ ॥  
 सक्षौद्रनिम्बपत्राभ्यां युक्तः संशोधनं परम् ।  
 पूर्वाभ्यां सर्पिषा चासौ युक्तः स्यादाशुरोपणः ॥ ५५ ॥  
 तिलवद्यवकल्कन्तु केचिदिच्छन्ति तद्विदः ।  
 सास्रपित्तविषागन्तुगम्भीरान् सोष्णो व्रणान् ॥ ५६ ॥  
 क्षीररोपणमैषज्यशृतेनाज्येन रोपयेत् ।  
 रोपणौषधसिद्धेन तैलेन कफवातजान् ॥ ५७ ॥  
 काच्छीरोध्राभयासर्जसिन्दूराञ्जनतुल्यकम् ।  
 चूर्णितं तैलमदनैर्युक्तं रोपणमुत्तमम् ॥ ५८ ॥  
 समानां स्थिरमांसानां त्वक्स्थानां चूर्णं दृश्यते ।  
 ककुभेदुम्बराश्वत्थजम्बूकट्फलरोध्रजैः ॥ ५९ ॥  
 त्वचमाशु निगृह्णन्ति त्वक्चूर्णेऽशूर्णिता व्रणाः ।  
 लाक्ष्यामनोह्वामञ्जिष्ठाहरितालनिशाद्वयैः ॥ ६० ॥  
 प्रलेपः सघृतक्षौद्रस्वग्विशुद्धिकरः परम् ।  
 कालीयकलताम्रास्थिहेमकालारसोत्तमैः ॥ ६१ ॥  
 लेपः सगोमयरसः सवर्णकरणः परम् ।  
 दग्धो वारणदन्तोऽन्तर्धूमं तैलं रसाञ्जनम् ॥ ६२ ॥  
 रोमसञ्जननो लेपस्तद्वत्तैलपरिष्णुता ।  
 चतुष्पात्रखरोमास्थित्वक्शृङ्गखुरजा मषी ॥ ६३ ॥  
 व्रणिनः शस्त्रकर्मोक्तं पथ्यापथ्यान्नमादिशेत् ।  
 द्वे पञ्चमूले वर्गश्च वातक्ष्णो वातिके हितः ॥ ६४ ॥

न्यग्रोधपद्मकाद्यौ तु तद्वत्पित्तप्रदूषिते ।

आरग्वधादिः श्लेष्मन्नः कफे मिश्रस्तु मिश्रके ॥ ६५ ॥

एभिः प्रक्षालनालेपघृततैलरसक्रियाः ।

चूर्णो वर्त्तिष्य संयोग्या व्रणे सप्त यथायथम् ॥ ६६ ॥

जातीनिम्बपटोलपत्रकटुकादावीनिशासारिवा-

मञ्जिष्ठाभयसिद्धतुत्यमधुकैनेक्ताह्ववीजान्वितैः ।

सर्पिःसाध्यमनेन सूक्ष्मवदना मर्माश्रिताः क्लीदिनो-

गम्भीराः सर्जो व्रणाः सगतयः शुद्धयन्ति रोहन्ति च ॥ ६७ ॥

### षड्विंशोऽध्यायः ।

अथातः सद्योव्रणप्रतिषेधं व्याख्यास्यामः ।

सद्योव्रणा ये सहसा सम्भवन्त्यभिघाततः ।

अनन्तरपि तैरङ्गमुच्यते जुष्टमष्टधा ॥ १ ॥

घृष्टावक्त्रतविच्छिन्नप्रविलम्बितपातितम् ।

विद्धं भिन्नं विदलितं तत्र घृष्टं लसीकया ॥ २ ॥

रक्तलेगेन वा युक्तं सप्तोषं छेदनात् स्रवेत् ।

अवगाढं ततः कृत्तं विच्छिन्नं स्यात्ततोऽपि च ॥ ३ ॥

प्रविलम्बि सशेषेऽस्थि पातितं पतितं तनोः ।

सूक्ष्मास्य शल्यविद्धं तु विद्धं कोष्ठविवर्जितम् ॥ ४ ॥

भिन्नमन्यद्विदलितं मज्जरक्तपरिप्लुते ।

प्रहारपीनोत्पे घात्सहास्या पृथुतां गतम् ॥ ५ ॥

सद्यः सद्यो व्रणं सिञ्चेदथ यद्याह्वसर्पिषा ।

तीव्रव्यथं कवोष्णेन बलातैलेन वा पुनः ॥ ६ ॥

क्षतोष्णो निग्रहार्थं तत्कालं विसृतस्य च ।

कषायशीतमधुरस्निग्धा लेपादयो हिताः ॥ ७ ॥

सद्यो व्रणेष्वायतेषु सन्धानार्थं विशेषतः ।

मधुसर्पिश्च युञ्जीत पित्तघ्नीश्च हिमाः क्रियाः ॥ ८ ॥  
 संसंरम्भेषु कर्तव्यमूर्ध्वं चाधश्च शोधनम् ।  
 उपवासो हितं भुक्तं प्रततं रक्तमोक्षणम् ॥ ९ ॥  
 घृष्टे विदलिते चैष सुतरामिष्यते विधिः ।  
 तयोर्हृत्प्लवं स्रवत्यस्रं पाकस्तेनाशु जायते ॥ १० ॥  
 अत्यर्थमस्रं स्रवति प्रायशोऽन्यत्र विक्षते ।  
 ततो रक्तक्षयाद्वायौ कुपितेऽतिरुजाकरे ॥ ११ ॥  
 स्नेहपानपरीषेकस्वेदलेपोपनाहनम् ।  
 स्नेहवस्त्रिं च कुर्वीत वातघ्नौषधसाधितम् ॥  
 इति सप्ताहिकः प्रोक्तः सद्यो ब्रणहितो विधिः ।  
 सप्ताहाद्गतवेगे तु पूर्वोक्तं विधिमाचरेत् ॥ १३ ॥  
 प्रायः सामान्यकर्मदं वक्ष्यते तु पृथक् पृथक् ।  
 घृष्टे रुजं निगृह्याशु ब्रणे चूर्णानि योजयेत् ॥ १४ ॥  
 कल्कादीन्यवकृत्ते तु विच्छिन्नप्रविलम्बिनोः ।  
 सीवनं विधिनोक्तेन बन्धनं चानुपीडनम् ॥ १५ ॥  
 असाध्यं स्फुटितं नेत्रमदीर्णं लम्बते तु यत् ।  
 सन्निवेश्य यथास्थानमव्याविद्धशिरं भिषक् ॥ १६ ॥  
 पीडयेत् पाणिना पद्मपलाशान्तरितेन तत् ।  
 ततोऽस्य सेचने नस्ये तर्पणे च हितं हविः ॥ १७ ॥  
 विपक्वमाजं यष्ट्याह्वजीवकर्षभकोत्पलैः ।  
 सपयस्कैः परं तद्धि सर्वनेत्राभिघातजित् ॥ १८ ॥  
 गलपीडावसन्नेऽच्छिण वमनोत्क्लेशनक्षवाः ।  
 प्राणायामोऽथवा कार्यः क्रिया च क्षतनेत्रवत् ॥ १९ ॥  
 कर्णे स्थानात् च्युते स्यूते स्रोतस्तैलेन पूरयेत् ।  
 कृकाटिकायां छिन्नायां निर्गच्छत्यपि मारुते ॥ २० ॥  
 समं निवेश्य बध्नीयात् स्यूत्वा शीघ्रं निरन्तरम् ।



आज्ञेन सर्पिषा चात्र परिषेकः प्रशस्यते ॥ २१ ॥  
 उत्तानोऽन्नानि भुञ्जीत शयीत च सुयन्त्रितः ।  
 घातं शाखासु तिर्यक्स्थं गात्रे सम्यङ्निवेशिते ॥ २२ ॥  
 स्यूत्वा वेङ्कितवन्धेन वध्नीयाद् घनवाससा ।  
 चर्मणा गोष्फणावन्धः कार्यश्चासङ्गते व्रणे ॥ २३ ॥  
 पादौ विलम्बिमुष्कस्य प्रोक्ष्य नेत्रे च वारिणा ।  
 प्रवेश्य वृषणौ सीव्येत् सेवन्या तुन्नसंज्ञया ॥ २४ ॥  
 कार्यश्च गोष्फणावन्धः कट्यामावेश्य पट्टकम् ।  
 स्नेहसेकं न कुर्वीत तत्र क्लियति हि व्रणः ॥ २५ ॥  
 कालानुसार्यगुर्वेलाजातीचन्दनपर्पटैः ।  
 शिलादार्यमृतातुत्यैः सिद्धं तैलं च रोपणम् ॥ २६ ॥  
 छिन्नां निःशेषतः शाखां दग्धा तैलेन युक्तितः ।  
 वध्नीयात् कोशवन्धेन ततो व्रणवदाचरेत् ॥ २७ ॥  
 कार्या शल्याहृते विद्धे भङ्गाद्दिलिते क्रिया ।  
 शिरसोऽपहृते शल्ये वालवर्त्तिं प्रवेशयेत् ॥ २८ ॥  
 मस्तुलुङ्गे स्रुते क्रुद्धो हन्यादेनं चलोऽन्यथा ।  
 व्रणे रोहति चैकैकं शनैरपनयेत्कचम् ॥ २९ ॥  
 मस्तुलुङ्गस्रुतो खादेन्मस्तिष्कानन्यजीवजान् ।  
 शल्ये हृतेऽङ्गादन्यस्मात् स्नेहवर्त्तिं निधापयेत् ॥ ३० ॥  
 दूरावगाढाः सूक्ष्मास्या ये व्रणाः सुतशोणिताः ।  
 सेचयेच्चक्रतैलेन सूक्ष्मनेत्रार्पितेन तान् ॥ ३१ ॥  
 भिन्ने कोष्ठेऽसृजापूर्णे मूर्क्षाहृत्पार्श्ववेदनाः ।  
 ज्वरोदाहृत्डाक्षानं भक्तस्थानभिनन्दनम् ॥ ३२ ॥  
 सङ्गो विण्मूत्रमरुतां श्वासः खेदोऽक्षिरक्तताम् ।  
 लोहगन्धित्वमास्यस्य स्याद् गात्रे च विगन्धता ॥ ३३ ॥  
 आम्राशयस्थे रुधिरि रुधिरं हृदयत्यपि ।



आधानेनातिमात्रेण शूलेन च विशस्यते ॥ ३४ ॥  
 पक्वाशयस्थे रुधिरे सशूलं गौरवं भवेत् ।  
 नाभेरधस्ताच्छीतत्वं खेभ्यो रक्तस्य चागमः ॥ ३५ ॥  
 अभिन्नेऽप्याशयः सूक्ष्मैः स्रोतोभिरभिपूर्यते ।  
 असृजास्यन्दमानेन पार्श्वे मूत्रेण वस्तिवत् ॥ ३६ ॥  
 तत्रान्तर्लीहितं शीतपादोच्छ्वासकराननम् ।  
 रक्ताक्षं पाण्डुवदनमानङ्गं च विवर्जयेत् ॥ ३७ ॥  
 आमशयस्थे वमनं हितं पक्वाशयाश्रये ।  
 विरेचनं निरूहं च निःस्नेहोष्णैर्विशोधनैः ॥ ३८ ॥  
 यवकेलकुलत्यानां रसैः स्नेहविवर्जितैः ।  
 भुञ्जीतान्नं यगागूं वा पिवेत्सैन्धवसंयुताम् ॥ ३९ ॥  
 अतिनिःस्रुतरक्तस्तु भिन्नकोष्ठः पिवेदसृक् ।  
 क्लिन्नभिन्नान्त्रभेदेन कोष्ठभेदो द्विधा स्मृतः ॥ ४० ॥  
 मूर्च्छादयोऽल्पाः प्रथमे द्वितीये त्वतिबाधकाः ।  
 क्लिन्नान्त्रः संशयी देही भिन्नान्तो नैव जीवति ॥ ४१ ॥  
 यथास्त्रं मार्गमापन्ना यस्य विण्मूत्रमारुताः ।  
 व्युपद्रवः सभिन्नेऽपि कोष्ठे जीवत्यसंशयम् ॥ ४२ ॥  
 अभिन्नमन्त्रं निष्क्रान्तं प्रवेश्यं नत्वतोऽन्यथा ।  
 उत्पिङ्गिलशिरोग्रस्तं तदप्येके वदन्ति तु ॥ ४३ ॥  
 प्रक्षाल्य पयसा दिग्धं तृणशोणितपांसुभिः ।  
 प्रवेशयेत् कर्मनखो घृतेनाक्तं शनैः शनैः ॥ ४४ ॥  
 क्षीरेणाद्रीकृतं शुष्कं भूरिसर्पिः परिप्लुतम् ।  
 अङ्गुल्या प्रमृशेत्कण्ठं जलेनाद्देलयेदापि ॥ ४५ ॥  
 तथान्त्राणि विशन्यन्तस्तत्कालं पीडयन्ति च ।  
 व्रणसौक्ष्म्यात् बहुत्वाद्वा कोष्ठमन्त्रमनाविशत् ॥ ४६ ॥  
 तत् प्रमाणेन जठरं पाटयित्वा प्रवेशयेत् ।

यथास्थानं स्थिते सम्यगन्त्रे सौव्येदनुव्रणम् ॥ ४७ ॥  
 स्थानादपेतमादत्ते जीवितं कुपितं च तत् ।  
 वेष्टयित्वानुपष्टेन घृतेन परिषेचयेत् ॥ ४८ ॥  
 पाययेत्तं ततः कोष्णं चित्रातैलयुतं पयः ।  
 मृदुक्रियार्थं शकृतो वायोद्याधः प्रवृत्तये ॥ ४९ ॥  
 अनुवर्त्तत वर्षञ्च यथोक्तां व्रणयन्व्रणाम् ।  
 उदरान्नेदसो वर्त्तिं निर्गतां भस्मना मृदा ॥ ५० ॥  
 षवकीर्य कषायैर्वा श्लक्ष्णै मूलैस्ततः समम् ।  
 दृढं बध्वा च सूत्रेण वर्द्धयेत् कुशलो भिषक् ॥ ५१ ॥  
 तौक्ष्णं नाग्निप्रतप्तेन शस्त्रेण सकृदेव तु ।  
 स्यादन्यथा रुगाटोपो मृत्युर्वा ह्रियमानया ॥ ५२ ॥  
 सञ्चौद्रे च व्रणे बद्धे सुजीर्णेऽन्त्रे घृतं पिबेत् ।  
 क्षीरं वा शर्कराचित्रालाक्षागोक्षुरकैः शृतम् ॥ ५३ ॥  
 रुग्दाहजित्सयध्याह्नैः परं पूर्वोदितो विधिः ।  
 मेदोग्रन्थुप्रदितं तत्र तैलमभ्यञ्जने हितम् ॥ ५४ ॥  
 तालीसं पद्मकं मांसौहरेखगुरुचन्दनम् ।  
 हरिद्रे पद्मवीजानि सोशीरं मधुकं च तैः ॥ ५५ ॥  
 रक्तं सद्योव्रणेषूक्तं तैलं रोपणमुत्तमम् ।  
 मूढप्रहाराभिहते पतिते विषमोच्चकैः ॥ ५६ ॥  
 ताप्यं वातास्रजित् तृप्तिमर्दनाभ्यञ्जनादिकम् ।  
 वेष्टिष्टदेहं मथितं क्षीणं मर्माहताहतम् ।  
 मासयेत्तैलपूर्णायां द्रोण्यां मांसरसाग्निम् ॥ ५७ ॥

### सप्तविंशोऽध्यायः ।

अथातो भङ्गप्रतिषेधं व्याख्यास्यामः ।

तथातादिभिर्द्वेषा भङ्गोऽस्यां सम्यसन्धितः ।

प्रसारणाकुञ्चनयोरशक्तिः सन्धिमुक्तता ॥ १ ॥  
 इतरस्मिन् भृशं शोफः सर्वावस्थास्वतिव्यथा ।  
 अशक्तिश्चेष्टितेऽप्येऽपि पीड्यमाने सशब्दता ॥ २ ॥  
 समासादिति भङ्गस्य लक्षणं बहुधा तु तत् ।  
 भिद्यते भङ्गभेदेन तस्य सर्वस्य साधनम् ॥ ३ ॥  
 यथा स्यादुपयोगाय तथा तदुपदेक्ष्यते ।  
 प्राज्याणुदारि यत्त्वस्थिस्यर्शं शब्दं करोति यत् ॥ ४ ॥  
 यत्रास्थिलेशः प्रविशेन्मध्यमस्थो विदारितः ।  
 भग्नं यच्चाभिघातेन किञ्चिदेवावशेषितम् ॥ ५ ॥  
 उन्नम्यमानं क्षतवद्यच्च मज्जनि मज्जति ।  
 तद्दुःसाध्यं क्लृशाशक्तवातलाल्याशिनामपि ॥ ६ ॥  
 भिन्नं कपालं यत् कथ्यां सन्धिमुक्तं च्युतं च यत् ।  
 जघनं प्रतिपिष्टं च भग्नं यत्तद्विवर्जयेत् ॥ ७ ॥  
 असंश्लिष्टकपालं च ललाटं चूर्णितं तथा ।  
 यच्च भग्नं भवेच्छङ्खशिरः पृष्ठस्तनान्तरे ॥ ८ ॥  
 सम्यग्यमितमप्यस्थिदुर्न्यासाद् निबन्धनात् ।  
 सङ्घोभादपि यद्गच्छेद्विक्रियां तद्विवर्जयेत् ॥ ९ ॥  
 आदितो यच्च दुर्जातमस्थिसन्धिरथापि वा ।  
 तरुणास्थीनि भुज्यन्ते भुज्यन्ते नलकानि तु ॥ १० ॥  
 कपालानि विभिद्यन्ते स्फुटन्यन्यानि भूयसा ।  
 अथावनतमुन्नम्यमुन्नतं चावपौडयेत् ॥ ११ ॥  
 आच्छेदति क्षिप्तमधोगतं चोपरि वर्त्तयेत् ।  
 आच्छेदोत्पौडनोन्नामचर्मसंक्षेपबन्धनैः ॥ १२ ॥  
 सन्धीन् शरीरगान् सर्वान् चलानप्यचलानपि ।  
 इत्येतैः स्थापनोपायैः सम्यक् संस्थाप्य निश्चलम् ॥ १३ ॥  
 पट्टैः प्रभूतसर्पिर्भिर्वेष्टयित्वा सुखैस्ततः ।

कदम्बोदुम्बराखत्यमज्जीर्जुनपलाशजैः ॥ १४ ॥  
 वंशोद्भवैर्वा पृथुभिस्तनुभिः सुनिवेशितैः ।  
 सुश्लक्ष्णैः सुप्रतिस्तम्भैर्वल्कलैः शकलैरपि ॥ १५ ॥  
 कुशाह्वयैः समं बन्धं पट्टस्योपरि योजयेत् ।  
 शिथिलेन हि बन्धेन मन्धैः स्थैर्यं न जायते ॥ १६ ॥  
 माढेनातिरुजादाहपाकखययुसम्भवः ।  
 त्रहात् त्रहाट्टौ घर्मे सप्ताहान्मोक्षयेद्विमे ॥ १७ ॥  
 साधारणे तु पञ्चाहाद् भङ्गदोषवशेन वा ।  
 न्यग्रोधादिकषायेण ततः शीतेन सेचयेत् ॥ १८ ॥  
 तं पञ्चमूलपक्वेन पयसा तु सवेदनम् ।  
 सुखोष्णं वावचार्यं स्याच्चक्रतैलं विजानता ॥ १९ ॥  
 विभज्य देशं कालञ्च वातघ्नौषधसंयुतम् ।  
 प्रततं सेकलेपांश्च विदध्याद् भृशशीतलान् ॥ २० ॥  
 गृष्टिचीरं ससर्पिष्कं मधुरौषधसाधितम् ।  
 प्रातः प्रातः पिवेद्भग्नः शीतलं लाक्षयायुतम् ॥ २१ ॥  
 सत्रणस्य तु भग्नस्य व्रणो मधुघृतोत्तरैः ।  
 कषायैः प्रतिसार्योऽथ शेषो भङ्गोदितः क्रमः ॥ २२ ॥  
 लम्बानि व्रणमांसानि प्रलिप्य मधुसर्पिषा ।  
 सन्दधीत व्रणान् वैद्यो बन्धनेश्चोपपादयेत् ॥ २३ ॥  
 तान् समान् सुस्थिताञ्ज्ज्वात्वा फलिनीरोध्रकट्फलैः ।  
 समङ्गाधातकीयुक्तैश्चूर्णितैरवचूर्णयेत् ॥ २४ ॥  
 धातकीरोध्रचूर्णैर्वा रोहन्याशु तथा व्रणाः ।  
 इति भङ्गो उपक्रान्तः स्थिरधातो ऋतौ हिमे ॥ २५ ॥  
 मांसलस्याल्पदोषस्य सुसाध्यो दारुणोऽन्यथा ।  
 पूर्वमध्यान्तवयसामेकद्वित्रिगुणैः क्रमात् ॥ २६ ॥  
 मासैः स्थैर्यं भवेत्सन्धैर्ययोक्तं भजतो विधिम् ।

कटौजङ्घोरुभग्नानां कपाटशयनं हितम् ॥ २७ ॥  
 यन्त्रणार्थं तथा कीलाः पञ्च कार्या निबन्धनाः ।  
 जङ्घोर्वोः पार्श्वयोर्द्वौ द्वौ तल एकश्च कीलकः ॥ २८ ॥  
 श्रोण्यां वा पृष्ठवंशे वा वक्तस्याचकयोस्तथा ।  
 विमोक्षे भग्नसन्धीनां विधिमेवं समाचरेत् ॥ २९ ॥  
 सन्धींश्चिरविमुक्तांस्तु स्निग्धस्त्रिन्नान् मृदूकृतान् ।  
 उक्तैर्विधानैर्बुध्या च यथास्वं स्थानमानयेत् ॥ ३० ॥  
 असन्धिभग्ने रूढे तु विषमोल्बणसाधिते ।  
 आपोथ्य भङ्गं यमयेत्ततो भग्नवदाचरेत् ॥ ३१ ॥  
 भग्नं नैति यथा पाकं प्रयतेत तथा भिषक् ।  
 पक्वमांसशिराम्नायुसन्धिः श्लेषं न गच्छति ॥ ३२ ॥  
 व्यातव्याधिविनिर्दिष्टान् स्नेहान् भग्नस्य योजयेत् ।  
 चतुःप्रयोगान् बल्यांश्च बस्तिकर्म च शीलयेत् ॥ ३३ ॥  
 शाल्याज्यरसदुग्धाद्यैः पैष्टिकैरविदाहिभिः ।  
 मात्रयोपचरेद्भग्नं सन्धिसंश्लेषकारिभिः ॥ ३४ ॥  
 ग्लानिर्न शस्यते तस्य सन्धिविश्लेषकृद्धि सा ।  
 लवणं कटुकं क्षारमम्लं मैथुनमातपम् ।  
 व्यायामञ्च न सेवेत भग्नो रूक्षञ्च भोजनम् ॥ ३५ ॥  
 कृष्णांस्तिलान् विरजसो दृढवस्त्रबद्धान्  
 सप्त क्षिपावहति वारिणि वासयेत ।  
 संशोषयेदनुदिनं प्रविसार्थ्य चैतान्  
 क्षीरे तथैव मधुककथिते च तोये ॥ ३६ ॥  
 पुनरपि पीतपयस्कांस्तान् पूर्ववदेव शोषितान् बाढम् ।  
 विगततुषानरजस्कान् संचूर्ण्य सुचूर्णितैर्युञ्ज्यात् ॥ ३७ ॥  
 नलदवालकलोहितयष्टिकानखमिशिप्लवकुष्ठबलात्रयैः ।  
 अगुरुचन्दनकुङ्कुमसारिवासरलसर्जरसामरदारुभिः ॥ ३८ ॥



पद्मकादिगणोपेतैस्तिलपिष्टं ततश्च तत् ।

समस्तगन्धभैषज्यसिद्धदुग्धेन पीडयेत् ॥ ३८ ॥

लेयरास्त्रांशुमतौकसेरुकालानुसारीनतपत्रोद्भिः ।

चौरयुक्तैः सपयस्कदूर्वेस्तैलं पचेत्तत्रलदादिभिश्च ॥ ४० ॥

त्वत्तैलमिदमुत्तममस्थिस्थैर्यक्त्वज्जयति चाशु विकारान् ।

गतपित्तजनितानतिवीर्यान् व्यापिनोऽपि विविधैरुपयोगैः ४१

### अष्टाविंशोऽध्यायः ।

अथातो भगन्दरप्रतिषेधं व्याख्यास्यामः ।

हृत्स्थश्चपृष्ठगमनकठिनोत्कटकासनैः ।

अर्शोनिदानाभिहितैरपरैश्च निषेवितैः ॥ १ ॥

घनिष्टादृष्टपाकेन सद्यो वा साधुगर्हणैः ।

प्रायेण पिटिकापूर्वो योऽङ्गुले द्व्यङ्गुलेऽपि वा ॥ २ ॥

पायोर्व्रणोऽन्तर्बाह्यो वा दुष्टासृङ्गांसगो भवेत् ।

वस्तिमूत्राशयाभ्यासगतत्वात् स्पन्दनात्मकः ॥ ३ ॥

भगन्दरः स सर्वश्च दारयत्यक्रियावतः ।

भगवस्तिगुदांस्तेषु दीर्यमाणेषु भूरिभिः ॥ ४ ॥

वातमूत्रशक्नुक्चक्रं खैः सूक्ष्मैर्वमति क्रमात् ।

दोषैः पृथग्युतैः सर्वैरागन्तुः सोऽष्टमः स्मृतः ॥ ५ ॥

अपक्वं पिटिकामाहुः पाकप्राप्तं भगन्दरम् ।

गूढमूलां ससंरम्भां रुगाढ्यां रूढकोपिनीम् ॥ ६ ॥

भगन्दरकरीं विन्द्यात्पिटिकां न त्वतोऽन्यथा ।

तत्र श्यावारुणातोदभेदस्फुरणरुक्करी ॥ ७ ॥

पिटिकामारुतात्पित्तादुद्ग्रयीवावदुच्छ्रिता ।

रागिणौ तनुरुष्माढ्या ज्वरधूमायनान्विता ॥ ८ ॥

स्थिरा स्निग्धा महामूला पाण्डुः कण्डूमतौ कफात् ।

श्यावा ताम्बा सदाहोषा घोररुग्वातपित्तजा ॥ ९ ॥  
 पाण्डुरा किञ्चिदाश्यावा कृच्छ्रपाका कफानिलात् ।  
 पादाङ्गुष्ठसमा सर्वैर्दोषैर्नानाविधव्यथा ॥ १० ॥  
 शूलारोचकटङ्गाहज्वरच्छर्दिरुपद्रुता ।  
 व्रणतां यान्ति ताः पक्वाः प्रमादात्तत्र वातजा ॥ ११ ॥  
 दीर्यतेऽणुमुखैश्चिद्रैः शतपोनकवत् क्रमात् ।  
 अच्छं स्रवद्भिरास्रावमजस्रं फेनसंयुतम् ॥ १२ ॥  
 शतपोनकसंज्ञोऽयमुद्ग्रयोवस्तु पित्तजः ।  
 बहुपिच्छापरिस्रावी परिस्रावी कफोद्भवः ॥ १३ ॥  
 वातपित्तात्परिक्षेपी परिक्षिप्य गुदं गतिः ।  
 जायते परितस्तत्र प्राकारपरिखेव च ॥ १४ ॥  
 ऋजुर्वातकफाट्टज्वरा गुदो गत्या तु दीर्यते ।  
 कफपित्ते तु पूर्वोत्थं दुर्नामाश्रित्य कुप्यतः ॥ १५ ॥  
 अर्शोमूले ततः शोफः कण्डूदाहादिमान् भवेत् ।  
 स शीघ्रं पक्वभिन्नोऽस्य क्लेदयन्मूलमर्शसः ॥ १६ ॥  
 स्रवत्यजस्रं गतिभिरयमर्शो भगन्दरः ।  
 सर्वजः शम्बुकावर्त्तः शम्बुकावर्त्तसन्निभः ॥ १७ ॥  
 गतयो दारयन्त्यस्मिन् रुग्वेर्दार्दरुणैर्गुदम् ।  
 अस्थिलेशोऽभ्यवहृतो मांसगृध्या यदा गुदम् ॥ १८ ॥  
 क्षिणोति तिर्यङ्निर्गच्छन्नुन्मार्गं क्षततो गतिः ।  
 स्यात्ततः पूयदीर्णायां मांसकोथेन तत्र च ॥ १९ ॥  
 जायन्ते क्लमयस्तस्य खादन्तः परितो गुदम् ।  
 विदारयन्ति न चिरादुन्मार्गी क्षतजश्च सः ॥ २० ॥  
 तेषु रुग्दाहकण्डूादीन् विन्द्यात् व्रणनिषेधतः ।  
 षट् कृच्छ्रसाधनास्तेषां निचयक्षतजौ त्यजेत् ॥ २१ ॥  
 प्रवाहिनीं बलीं प्राप्तं सेवनीं वा समाश्रितम् ।

अथास्य पिठिकामेव तथा यन्नादुपाचरेत् ॥ २२ ॥  
 शुद्धासृक्स्रुतिसेकाद्यैर्यथा पाकं न गच्छति ।  
 पाके पुनरुपस्त्रिग्धं स्वेदितं चावगाहतः ॥ २३ ॥  
 यन्त्रयित्वाशंसमिव पश्येत्सम्यग्भगन्दरम् ।  
 अवाचीनं पराचीनमन्तर्मुखवहिर्मुखम् ॥ २४ ॥  
 अथान्तर्मुखमेषित्वा सम्यक् शस्त्रेण पाटयेत् ।  
 वहिर्मुखञ्च निःशेषं ततः क्षारेण साधयेत् ॥ २५ ॥  
 अग्निना वा भिषक् साधुक्षारेणैवोद्भ्रुकम्बरम् ।  
 नाडीरेकान्तराः कृत्वा पाटयेच्छतपोनकम् ॥ २६ ॥  
 तासु रूढासु शेषाञ्च मृत्युदीर्णं गुदेऽन्यथा ।  
 परिक्षेपिणि चाप्येवं नाड्युक्तैः क्षारसूक्तकैः ॥ २७ ॥  
 अर्शाभगन्दरे पूर्वमर्शांसि प्रतिसाधयेत् ।  
 त्यक्तोपचर्यः क्षतजः शल्यं शल्यवतस्ततः ॥ २८ ॥  
 आहरेच्च तथा दद्यात् कृमिघ्नं लेपभोजनम् ।  
 पिण्डनाद्यादयः स्वेदाः सुस्त्रिग्धा रुजि पूजिताः ॥ २९ ॥  
 सर्वत्र च बहुच्छिद्रे छेदानालोच्य योजयेत् ।  
 गोतीर्थसर्वतोभद्रदललाङ्गललाङ्गलान् ॥ ३० ॥  
 पार्श्वं गतेन शस्त्रेण छेदो गोतीर्थको मतः ।  
 सर्वतः सर्वतोभद्रः पार्श्वच्छेदोऽर्द्धलाङ्गलः ॥ ३१ ॥  
 पार्श्वद्वये लाङ्गलकः समस्तांश्चाग्निना दहेत् ।  
 आस्रावमार्गान्निःशेषान्नैवं विकुरुते पुनः ॥ ३२ ॥  
 यतेत कोष्ठशुद्धौ च भिषक् तस्यान्तरान्तरा ।  
 लेपो व्रणे विडालास्थित्त्रिफलारसकल्कितम् ॥ ३३ ॥  
 ज्योतिष्मतीमलयुलाङ्गलिशिलुपाठा-  
 कुम्भाग्निसर्जकरवीरवचासुधाकैः ।  
 अभ्यञ्जनाय विपचेत भगन्दराणां

तैलं वदन्ति परमं हितमेतदेषाम् ॥ ३४ ॥

मधुकरोध्रकणानुटिरेणुकाद्विरजनीफलनीपटुसारिवाः ।

कमलकेसरपद्मकधातकौमदनसर्जरसामयरोध्रकाः ॥ ३५ ॥

सवीजपूरच्छदनैरेभिस्तैलं विपाचितम् ।

भगन्दरापचीकुष्ठमधुमेहव्रणापहम् ॥ ३६ ॥

मधुतैलयुताविडङ्गसारत्रिफलामागधिकाकणाश्च लीढाः ।

कृमिकुष्ठभगन्दरप्रमेहक्षतनाडीव्रणरोहणा भवन्ति ॥ ३७ ॥

अमृतानुटिवेणवत्सकं कलिपथ्यामलकानि गुग्गुलुः ।

क्रमवृद्धमिदं मधुदृतं पिटिकास्थौल्यभगन्दरान् जयेत् ॥ ३८ ॥

मागधिकाग्निकलिङ्गविडङ्गैर्विल्वघृतैः सधरापलषट्कैः ।

गुग्गुलुना सदृशेन समैतैः क्षौद्रयुतैः सकलामयनाशः ॥ ३९ ॥

गुग्गुलुपञ्चपलं पलिकोशा मागधिका त्रिफला च पृथक् स्यात्

त्वक् त्रुटिकर्षयुतं मधुलीढं कुष्ठ भगन्दरगुल्मगतिघ्नम् ॥ ४० ॥

शृङ्गवेररजोयुक्तं तदेव च सुभावितम् ।

क्वाथेन दशमूलस्य विशेषाद्वातरोगजित् ॥ ४१ ॥

उत्तमाखदिरसारजं रजः शीलयन्नसनवारिभावितम् ।

हन्ति तुल्यमहिषाख्यमाक्षिकं कुष्ठमेहपिटिकाभगन्दरान् ॥

भगन्दरश्वेष विशेष उक्तः शेषाणि तु व्यञ्जनसाधनानि ।

व्रणाधिकारात्परिशीलनाच्च सम्यग्विदित्वौषधिकं विदध्यात्

अश्वपृष्ठगमनं चलरोधं मद्यमैथुनमजीर्णमसात्म्यम् ।

साहसानि विविधानि च रूढे वत्सरं परिहरेदधिकं वा ॥४२॥

### एकोनविंशोऽध्यायः ।

अथातो ग्रन्थर्बुदक्षीपदापचीनाडीविज्ञानं व्याख्यास्यामः

कफप्रधानाः कुर्वन्ति मेदोमांसास्रगा मलाः ।

वृत्तोन्नतं यं श्लयथुं स ग्रन्थिर्ग्रथनात् स्मृतः ॥ १ ॥



दोषास्त्रमांसमेदोऽस्थिशिराव्रणभवा नव ।  
 ते तत्र वातादायामतोदभेदान्वितो सितः ॥ २ ॥  
 स्थानात् स्थानान्तरगतिरकस्माद्धानिवृद्धिमान् ।  
 मृदुर्वस्तिरिवानहो विभिन्नोऽच्छं स्रवत्यसृक् ॥ ३ ॥  
 पित्ताक्षदाहः पीताभो रक्तो वा पच्यते द्रुतम् ।  
 भिन्नोऽस्रमुष्णं स्रवति श्लेष्मणा नीरुजो घनः ॥ ४ ॥  
 शीतः सवर्णः कण्डूमान् पक्वः पूयं स्रवेदनम् ।  
 दोषैर्दुष्टेऽसृजि ग्रन्थिर्भवेन्मूर्च्छस्तु जन्तुषु ॥ ५ ॥  
 शिरामांसञ्च संश्रित्य सः स्वापः पित्तलक्षणः ।  
 मांसलैर्दूर्षितं मांसमाहारैर्ग्रन्थिमावहेत् ॥ ६ ॥  
 स्निग्धं महान्तं कठिनं शिरानदं कफाकृतिम् ।  
 प्रवृद्धं मेदुरैर्मेदोनीतं मांसेऽथवा त्वच्चि ॥ ७ ॥  
 वायुना कुरुते ग्रन्थिं भृशं स्निग्धं मृदुं चलम् ।  
 श्लेष्मतुल्याकृतिं देहक्षयवृद्धिक्षयोदयम् ॥ ८ ॥  
 स विभिन्नी घनं मेदस्तास्त्रासितसितं स्रवेत् ।  
 अस्थिभङ्गाभिघाताभ्यामुन्नतावनतं तु यत् ॥ ९ ॥  
 सोऽस्थिग्रन्थिः पदातेस्तु सहस्राश्वोऽवगाहनात् ।  
 ध्यायामादा प्रतान्तस्य शिराजालं संशोषितम् ॥ १० ॥  
 वायुः सम्पीड्य सङ्कोच्य वक्रौकृत्य विशोथ्य च ।  
 निःस्फुरं नीरुजं ग्रन्थिं कुरुते सशिराह्वयः ॥ ११ ॥  
 अरुद्धे रूढमात्रे वा व्रणे सर्वरसाग्निः ।  
 सार्द्रं वा बन्धरहिते गात्रे ऽश्माभिहतेऽथवा ॥ १२ ॥  
 वातास्रमस्रुतं दुष्टं संशोथ्य ग्रथितं व्रणम् ।  
 कुर्यात्सदाहः कण्डूमान् व्रणग्रन्थिरयं स्मृतः ॥ १३ ॥  
 साध्यादोषास्त्रमेदोजा न तु स्थूलखराश्वलाः ।  
 मर्मकण्ठोदरस्थाश्च महत्तु ग्रन्थितोऽर्बुदम् ॥ १४ ॥



तस्यक्षयं च मेदोऽन्तैः षोढादोषादिभिस्तु तत् ।  
 प्रायो मेदः कफाढ्यत्वात् स्थिरत्वाच्च न पच्यते ॥ १५ ॥  
 शिरास्थं शोणितं दोषः सङ्कोचान्तः प्रपीड्य च ।  
 पाचयेत तदानङ्गं सास्त्रावन् मांसपिण्डितम् ॥ १६ ॥  
 मांसाङ्गुरैश्चितं याति वृद्धिं चाशु स्रवेत्ततः ।  
 अजस्रं दुष्टरुधिरं भूरि तच्छोणितार्बुदम् ॥ १७ ॥  
 तेष्वसृग्मांसजे वर्ज्यं चत्वार्यन्यानि साधयेत् ।  
 प्रस्थिता वङ्गणोर्वादिमधः कायं कफोल्बणाः ॥ १८ ॥  
 दोषा मांसास्त्रगाः पादौ कालेनाश्रित्य कुर्वते ।  
 शनैः शनैर्धनं शोफं श्लेपदं तत्रचक्षते ॥ १९ ॥  
 परिपोटयुतं कृष्णमनिमित्तरुजं खरम् ।  
 रूक्षञ्च वातात्पित्तात्तु पौतं दाहज्वरान्वितम् ॥ २० ॥  
 कफाङ्गु रस्निग्धमरुक्चितं मांसाङ्गुरैर्बृंहत् ।  
 तस्यजेद्वत्सरातीतं सुमहत्सुपरिसृति ॥ २१ ॥  
 पाणिना सौष्ठकर्णेषु वदन्येके तु पादवत् ।  
 श्लेपदं जायते तच्च देशेऽनूपे भृशं भृशम् ॥ २२ ॥  
 मेदस्थाः कण्ठमन्याक्षकक्षावङ्गणगा मलाः ।  
 सवर्णान् कठिनान् स्निग्धान् वार्त्ताकामलकाक्ततीन् ।  
 अवगाढान् बहून् गण्डांश्चिरपाकांश्च कुर्वते ।  
 पच्यन्तेऽल्परुजस्वन्ये स्रवन्त्यन्येति कण्डुराः ॥ २४ ॥  
 नश्यन्त्यन्ये भवन्त्यन्ये दीर्घकालानुबन्धिनः ।  
 गण्डमालापची चेयं दूर्वेव क्षयवृद्धिभाक् ॥ २५ ॥  
 तां त्यजेत्सज्वरच्छर्दिपार्श्वरुक्कासपीनसाम् ।  
 अमेदात्पक्वशोफस्य त्रणे चापथ्यसेविनः ॥ २६ ॥  
 अनुप्रविश्य मांसादीन् दूरं पूयोऽभिधावति ।  
 गतिः सा पूरगमनान्नाडी नाडीव संसृतेः ॥ २७ ॥

नाड्येकानृजुरन्येषां सैवानेकगतिर्गतिः ।  
 सा दोषैः पृथगेकस्थैः शल्यहेतुञ्च पञ्चमी ॥ २८ ॥  
 वातात्सरुक्स्त्रुम्मुखी विवर्णा फेनिलोहमा ।  
 स्रवत्यभ्यधिकं रात्रौ पित्तात्तृड्ज्वरदाहकृत् ॥ २९ ॥  
 पीतोष्णपूतिपूयासुर्दिवा चाति निषिञ्चति ।  
 घनपिच्छिलसंस्त्रावा कण्डूला कठिना कफात् ॥ ३० ॥  
 निशि चाभ्यधिकक्लेदा सर्वैः सर्वाकृतिं त्यजेत् ।  
 स्थितं शल्यमनाहृतं तु करोति नाडीं वहते च सास्य ।  
 अनुविद्धं तनुमल्पमुष्णं सास्त्रञ्च पूयं सरुजञ्च नित्यम् ॥ ३१ ॥

### अथ विंशोऽध्यायः ।

गतो ग्रन्थिर्बुदस्त्रीपदापचीनाडीप्रतिषेधं व्याख्यास्यामः ।  
 ग्रन्थिष्वामेषु कर्त्तव्या यथास्वं शोफवत् क्रिया ।  
 दृहतीचित्रकव्याघ्रीकणासिद्धेन सर्पिषा ॥ १ ॥  
 ह्येह्येच्छुद्धिकामञ्च तीक्ष्णैः शुद्धस्य लेपनम् ।  
 संस्वेद्य बहुशो ग्रन्थिं विमृद्नीयात् पुनः पुनः ॥ २ ॥  
 एष वाते विशेषेण क्रमः पित्तास्त्रजे पुनः ।  
 जलौकसो हिमं सर्वं कफजे वातिको विधिः ॥ ३ ॥  
 तथाप्यपक्वं छिच्चै नं स्थिते रक्तेऽग्निना दहेत् ।  
 साध्यशेषं सशेषो हि पुनराप्यायते ध्रुवम् ॥ ४ ॥  
 मांसव्रणोद्भवौ ग्रन्थी पाटयेदेवमेव च ।  
 कार्यं मेदोभवेऽप्येतत्तप्तैः फालादिभिश्च तम् ॥ ५ ॥  
 प्रमृद्यात्तिलदिग्धेन छन्नं द्विगुणवाससा ।  
 शस्त्रेण पाटयित्वा वा दहेन्मेदसि सूद्धृते ॥ ६ ॥  
 शिराग्रन्थौ नवे पेयं तैलं साहचरं तथा ।  
 उपनाहोऽनिलहरैर्वस्त्रिकर्मशिराव्यधः ॥ ७ ॥

अर्बुदे ग्रन्थवत् कुर्यात् यथास्त्रं सुतरां हितम् ।  
 श्लोपदेऽनिलजे विध्येत् स्निग्धस्त्रिपनाहिते ॥ ८ ॥  
 शिरामुपरि गुल्फस्य द्वारङ्गुले पाययेच्च तम् ।  
 मासमेरुण्डजं तैलं गोमूत्रेण समन्वितम् ॥ ९ ॥  
 जीर्णं जीर्णान्नमश्रीयाच्छुण्ठीशृतपयोऽन्वितम् ।  
 त्रैवृतं वा पिबेदेवमशान्तावग्निना दहेत् ॥ १० ॥  
 गुल्फस्याधः शिरामोक्षः पैत्ते सर्वञ्च पित्तजित् ।  
 शिरामङ्गुष्ठके विध्वा कफजे शीलयेद्यवान् ॥ ११ ॥  
 सक्षौद्राणि कषायाणि वर्द्धमानास्तथाभयाः ।  
 लिम्पेत्सर्षपवार्ताकीमूलाभ्यां धान्ययाथवा ॥ १२ ॥  
 ऊर्द्धाधः शोधनं पेयमपचां साधितं घृतम् ।  
 दन्तीद्रवन्तीत्रिवृताजालिनीदेवदालिभिः ॥ १३ ॥  
 शीलयेत्कफमेदोघ्नं धूमगण्डूषणावनम् ।  
 शिरयाऽपहरेद्रक्तं पिबेन्मूत्रेण तार्क्ष्यजम् ॥ १४ ॥  
 ग्रन्थीनपक्वानालिम्पेन्नाकुलीपटुनागरैः ।  
 स्त्रिन्नान् लवणपोटल्या कठिनाननुमर्दयेत् ॥ १५ ॥  
 शमीमूलकशिशूणां बीजैः सयवसर्षपैः ।  
 लेपः पिष्टोऽग्नतक्रेण ग्रन्थिगण्डविलापनः ॥ १६ ॥  
 पाकोन्मुखान् स्रुतास्रस्य पित्तश्लेष्महरैर्जयेत् ।  
 अपक्वानेव चोद्धृत्य क्षाराग्निभ्यामुपाचरेत् ॥ १७ ॥  
 क्षुष्णानि निम्बपत्राणि क्लिन्नैर्भस्मातकैः सह ।  
 शरावसम्पुटे दग्ध्वा सार्धं सिद्धार्थकैः समैः ॥ १८ ॥  
 एतच्छागाम्बुना पिष्टं गण्डमालाप्रलेपनम् ।  
 काकादनीलाङ्गलिकानहिकोत्तुण्डिकीफलैः ॥ १९ ॥  
 जीमूतबीजकर्कोटीविशालाक्ततवेधनैः ।  
 पाठान्वितैः पलाईंशैर्विषकर्षयुतैः पचेत् ॥ २० ॥

प्रस्थं करञ्जतैलस्य निर्गुण्डीस्वरसाठकैः ।  
 अनेन माला गण्डानां चिरजा पूयवाहिनी ॥ २१ ॥  
 सिध्यत्यसाध्यकल्पापि पानाभ्यञ्जननावनैः ।  
 तैलं लाङ्गलिकीकन्दकल्कपादे चतुर्गुणे ॥ २२ ॥  
 निर्गुण्डीस्वरसे पक्वं नस्याद्यैरपचौप्रणुत् ।  
 भद्रश्रीदारुमरिचद्विहरिद्रात्रिवृद्धनैः ॥ २३ ॥  
 मनःशिलालनलदविशालाकरवीरकैः ।  
 गोमूत्रपिष्टैः पलिकैर्विषस्यार्द्धपलेन च ॥ २४ ॥  
 ब्राह्मीरसार्कजक्षीरगोशकृद्रससंयुतम् ।  
 प्रस्थं सर्षपतैलस्य सिद्धमाशु व्यपोहति ॥ २५ ॥  
 पानायैः शीलितं कुष्ठं दुष्टनाडीव्रणापचीः ।  
 वचाहरीतकीलाक्षाकटुरोहिणिचन्दनैः ॥ २६ ॥  
 तैलं प्रसाधितं पीतं समूलामपचीं जयेत् ।  
 शरपुङ्खोद्भवं मूलं पिष्टं तण्डुलवारिणा ॥ २७ ॥  
 नस्याल्लेपाच्च दुष्टारुरपचौविषजन्तुजित् ।  
 मूलैरुत्तमकारुण्याः पीलुपर्ण्याः सहाचरात् ॥ २८ ॥  
 सरोध्राभययद्घ्राह्वशताह्वादीपिदारुभिः ।  
 तैलं क्षीरसमं सिद्धं नस्येऽभ्यङ्गे च पूजितम् ॥ २९ ॥  
 गोव्यजाश्वखुरादग्धाकटुतैलेन लेपनम् ।  
 ऐङ्गुदेब तु कृष्णाहिर्वायसो वा स्वयं मृतः ॥ ३० ॥  
 इत्यशान्तौ गदस्यान्यपार्श्वजङ्घासमाश्रितम् ।  
 वस्तैरूर्ध्वमधस्ताद्वा मेदो हृत्वाग्निना दहेत् ॥ ३१ ॥  
 स्थितस्योर्द्ध्वं पदं भित्त्वा तन्मानेन च पार्श्वितः ।  
 तत ऊर्द्ध्वं हरेद् ग्रन्थीनित्याह भगवान्निमिः ॥ ३२ ॥  
 गार्शिं प्रतिद्वादशचाङ्गुलानि मुक्तेन्द्रव्रस्तिञ्च गदान्यपार्श्वे ।  
 वेदार्यमत्स्याण्डनिभानि मध्याज्जालानि कर्पेदिति सुश्रुतोक्तिः ३३

आगुल्फकर्णात्सुमितस्य जन्तोस्तस्याष्टभागं खुडकाद्विभज्य ।  
घ्राणार्जवेधः सुरराजवस्तेर्भित्वाक्षमात्रं त्वपरि वदन्ति ॥ ३४

उपनाह्यानि लान्नाडीं पाटितां साधु लेपयेत् ।

प्रत्यक्पुष्पीफलयुतैस्तैलैः पिष्टैः ससैन्धवैः ॥ ३५ ॥

पैत्तीं तु तिलमञ्जिष्ठानागदन्तीशिलाह्वयैः ।

श्लैष्मिकीं तिलसौराष्ट्रीनिकुम्भारिष्टसैन्धवैः ॥ ३६ ॥

शल्यजां तिलमध्वाज्यैर्लेपयेच्छिन्नशोधिताम् ।

अशस्त्रकृत्यामेपिण्या भित्त्वान्ते सम्यगेषिताम् ॥ ३७ ॥

क्षारपीतेन सूत्रेण बहुशो दारयेद् गतिम् ।

व्रणेषु दुष्टसूक्ष्मास्यगम्भीरादिषु साधनम् ॥ ३८ ॥

या वर्त्त्यो यानि तैलानि तन्नाडीष्वपि शस्यते ।

पिष्टं चञ्चुफलं लेपान्नाडीव्रणहरं परम् ॥ ३९ ॥

घोण्टाफलत्वम्बवणं सलाक्षं बुकस्य पत्रं वनितापयश्च ।

सुगर्कदुग्धान्वित एष कल्को वर्त्तीकृतो हन्त्यचिरेण नाडीम् ॥ ४० ॥

सामुद्रसौवर्चलसिन्धुजन्मसुपक्वघोण्टाफलवेश्मधूमाः ।

आम्नातगायत्रिजपल्लवाश्च कटङ्कटेर्यावथ चेतकी च ॥ ४१ ॥

कल्केऽभ्यङ्गे चूर्णं वर्त्त्यां चैतेषु सेव्यमानेषु ।

अगतिरिव नश्यति गतिश्चपला चपलेषु भूतिरिव ॥ ४२ ॥

### एकत्रिंशोऽध्यायः ।

अथातः क्षुद्ररोगविज्ञानं व्याख्यास्यामः ।

स्निग्धा सवर्णा ग्रथिता नीरुजा मुद्गसम्मिता ।

पिटिका कफवाताभ्यां बालानामजगल्लिका ॥ १ ॥

यवप्रख्या यवप्रख्या ताभ्यां मांसाश्रिता घना ।

अवक्त्राद्यालजीवृत्तास्तोकपूया घनोन्नताः ॥ २ ॥

अथयः पञ्च वा षड्वा कच्छपीकच्छपोन्नता ।



कर्णस्योद्ध्वं समन्ताद्वा पिटिका कठिनोग्ररुक् ॥ ३ ॥  
 शालूकाभा पनसिका शोफस्वल्परुजः स्थिरः ।  
 हनुसन्धिसमुद्भूतस्ताभ्यां पाषाणगर्दभः ॥ ४ ॥  
 शात्मलीकण्टकाकाराः पिटिकाः सरुजो घनाः ।  
 मेदोगर्भा मुखे यूनां ताभ्यां च मुखद्रूपिकाः ॥ ५ ॥  
 ते पद्मकण्टका ज्ञेया यैः पद्ममिव कण्टकैः ।  
 चौयते नीरुजैश्चैतैः शरीरं कफवातजैः ॥ ६ ॥  
 पित्तेन पिटिका वृत्ता पक्कोदुम्बरसन्निभा ।  
 महादाहज्वरकरो विवृता विवृतानना ॥ ७ ॥  
 गात्रेष्वन्तश्च वक्त्रस्य दाहज्वररुजान्विताः ।  
 मसूरमावास्वद्वर्णास्तत्संज्ञाः पिटिका घनाः ॥ ८ ॥  
 ततः कष्टतराः स्फोटा विस्फोटाख्या महारुजाः ।  
 या पद्मकर्णिकाकारा पिटिका पिटिकान्विता ॥ ९ ॥  
 सा विद्धा वातपित्ताभ्यां ताभ्यामेव च गर्दभी ।  
 मण्डला विपुलोत्सद्वा सरागपिटिकाचिता ॥ १० ॥  
 कचेति कक्षासन्नेषु प्रायो देशेषु सानिलात् ।  
 पित्ताइवन्ति पिटिकाः सूक्ष्मा लाजोपमा घनाः ॥ ११ ॥  
 तादृशी महती त्वेका गन्धनामेति कौर्त्तिता ।  
 घर्मस्वेदपरीतेऽङ्गे पिटिकाः सरुजो घनाः ॥ १२ ॥  
 राजिकावर्णसंस्थानप्रमाणा राजिकाह्वयाः ।  
 दोषैः पित्तोत्त्वणैर्मन्दैर्विसर्पति विसर्पवत् ॥ १३ ॥  
 शोफोऽपाकस्तनुस्ताम्रो ज्वरकृज्जालगर्दभः ।  
 मलैः पित्तोत्त्वणैः स्फोटा ज्वरिणो मांसदारणाः ॥ १४ ॥  
 कक्षाभागेषु जायन्ते येऽग्न्याभाः साऽग्निरोहिणी ।  
 पद्माहात्मसरात्राद्वा पद्माद्वा हन्ति जीवितम् ॥ १५ ॥  
 विलिङ्गा पिटिकावृत्ता जवूद्धमिरिवेष्टिका ।

विदारीकन्दकठिना विदारीकक्षवङ्गणे ॥ १६ ॥

मेदोऽनिलकफैर्ग्रन्थिः स्नायुमांसशिराश्रयैः ।

भिन्नो वसाज्यमध्वाभं स्रवेत्तत्रोल्बणोऽनिलः ॥ १७ ॥

मांसं विशोथ्य ग्रथितां शर्करामुपपादयेत् ।

दुर्गन्धं रुधिरं क्लिन्नं नानावर्णं ततो मलाः ॥ १८ ॥

तां स्नावयन्ति निचितां विन्द्यात्तच्छर्करार्बुदम् ।

पाणिपादतले सन्धौ जत्रूङ्गं वोपचीयते ॥ १९ ॥

वल्मीकवच्छनैर्ग्रन्थिस्तद्वद्वह्णुभिर्मुखैः ।

रुग्दाहकण्डूक्लोदाढ्यो वल्मीकोऽसौ समस्तजः ॥ २० ॥

शर्करोन्मथिते पादे क्षते वा कण्टकादिभिः ।

ग्रन्थिः कौलवदुत्सन्नो जायते कदरन्तु तत् ॥ २१ ॥

वेगसन्धारणाद्वायुरपानोऽपानसंश्रयम् ।

अणूकरोति बाह्यान्तर्मार्गमस्य ततः शक्यत् ॥ २२ ॥

कृच्छ्रान्निर्गच्छति व्याधिरयं रुद्धगुदो ततः ।

कुर्यात्पित्तानिलं पाकं नखमांसे सरुग्ज्वरम् ॥ २३ ॥

चिप्यमक्षतरोगञ्च विद्यादुपनखञ्च तम् ।

कृष्णोऽभिघाताद्रूक्षश्च खरश्च कुनखो नखः ॥ २४ ॥

दुष्टकर्मसंस्पर्शात्कण्डूक्लोदान्वितान्तराः ।

अङ्गुल्योऽलसमित्याहुस्तिलाभांस्तिलकालकान् ॥ २५ ॥

कृष्णानवेदनांस्त्वक्स्थान् माषांस्तानिव चीन्नतान् ।

माषेभ्यस्तून्नततरांश्चर्मकौलान् सितासितान् ॥ २६ ॥

तथाविधो जतुमणिः सहजो लोहितस्तु सः ।

कृष्णं सितं वा सहजं मण्डलं लाञ्छनं समम् ॥ २७ ॥

शोकक्रोधादिकुपिताद्वातपित्तान्मुखे तनु ।

श्यामलं मण्डलं व्यङ्गं वक्त्रादन्यत्र नीलिका ॥ २८ ॥

परुषं परुषस्पर्शं व्यङ्गं श्यावञ्च मारुतात् ।

पित्तात्ताम्रान्तमानौलं श्वेतान्तं कण्डूमत कफात् ॥२६॥  
 रक्ताद्रक्तान्तमाताम्रं शोषं चिमचिमायते ।  
 वायुनोदीरितः श्लेष्मा त्वचं प्राप्य विशुष्यति ॥ ३० ॥  
 ततस्त्वग्जायते पाण्डुः क्रमेण च विचेतना ।  
 अल्पकण्डुरविक्लेदा सा प्रसुप्तिः प्रसुप्तिः ॥ ३१ ॥  
 असम्यग्मनोदीर्णपित्तश्लेष्मान्ननिग्रहैः ।  
 मण्डलान्यतिकण्डूनि रागवन्ति बह्वनि च ॥ ३२ ॥  
 उल्कोठः सोऽनुबद्धस्तु कोठ इत्यभिधीयते ।  
 प्रोक्ताः षट्त्रिंशदित्येते क्षुद्ररोगा विभागशः ॥ ३३ ॥

### द्वाविंशोऽध्यायः ।

अथातः क्षुद्ररोगप्रतिषेधं व्याख्यास्यामः ।

विस्रावयेज्जलौकोभिरपक्वामजगल्लिकाम् ।  
 स्नेदयित्वा यवप्रस्थ्यां विलयाय प्रलेपयेत् ॥ १ ॥  
 दारुकुष्ठमनोह्वालैरित्यापाषाणगर्दभात् ।  
 विधिस्तांश्चाचरेत्पक्वान् व्रणवत्साजगल्लिकान् ॥ २ ॥  
 रोध्रकुस्तुम्बरुवचाप्रलेपो मुखदूपिके ।  
 वटपल्लवयुक्ता वा नारिकेलीत्यशुक्तयः ॥ ३ ॥  
 अशान्तौ वमनं नस्यं ललाटे च शिराव्यधः ।  
 निम्बाम्बुवान्तो निम्बाम्बुसाधितं पद्मकण्टके ॥ ४ ॥  
 पिबेत् चौद्रान्वितं सर्पिर्निम्बारग्वधलेपनम् ।  
 विवृतादींस्तु जालान्तांश्चिकित्सेन्निरिवेल्लिकान् ।  
 पित्तवीसर्पवत्तद्वत् प्रत्याख्यायाग्निरोहिणीम् ॥ ५ ॥  
 तद्वृत्तं रक्तविमोक्षणञ्च विरूक्षणं कायविशोधनञ्च ।  
 त्रीप्रयोगान् शिशिरप्रदेहान् कुर्यात्सदा जालकगर्दभस्य ॥६॥

विदारिकां हृते रक्ते श्लेष्मग्रन्थिवदाचरेत् ।  
 मेदोऽर्बुदक्रियां कुर्यात्सुतरां शर्करार्बुदे ॥ ७ ॥  
 प्रवृद्धं सुबहुच्छिद्रं सशोफं मर्मणि स्थितम् ।  
 वल्मीकं हस्तपादे च वर्जयेद् इतरत्पुनः ॥ ८ ॥  
 शुद्धस्यास्त्रे हृते लिम्पेत् सपट्टारैवतामृतैः ।  
 श्यामाकुलत्थिकामूलदन्तीपललसक्तुभिः ॥ ९ ॥  
 पक्के तु दुष्टमांसानि गतीः सर्वाश्च शोधयेत् ।  
 शस्त्रेण सम्यगनु च क्षारेण ज्वलनेन वा ॥ १० ॥  
 शस्त्रेणोत्कृत्य निःशेषं स्नेहेन कदरं दहेत् ।  
 निरुद्धमणिवत्कार्यं रुद्धपायोश्चिकित्कितम् ॥ ११ ॥  
 चिप्यं शुद्ध्या जितोष्माणं साधयेच्छस्त्रकर्मणा ।  
 दुष्टं कुनखमप्येवं चरणावलसे पुनः ॥ १२ ॥  
 धान्याम्लसिक्तौ कासीसपटोलीरोचनातिलैः ।  
 सनिम्बपत्रैरालिम्पेद्दहेत्तु तिलकालकान् ॥ १३ ॥  
 माषांश्च सूर्यकान्तेन क्षारेण यदि वाऽग्निना ।  
 तद्दुत्कृत्य शस्त्रेण चर्मकीलजतूमणी ॥ १४ ॥  
 लाञ्छनादित्रये कुर्याद्यथासन्नं शिराव्यधम् ।  
 लेपयेत् क्षीरपिष्टैश्च क्षीरिवृक्षत्वगङ्गुरैः ॥ १५ ॥  
 व्यङ्गेषु चार्जुनत्वग्वा मञ्जिष्ठा वा समाक्षिका ।  
 लेपः सनवनीता वा श्वेताश्वखुरजा मषी ॥ १६ ॥  
 रक्तचन्दनमञ्जिष्ठाकुष्ठरोधप्रियङ्गवः ।  
 वटाङ्गुरा मसूराश्च व्यङ्गघ्ना मुखकान्तिदाः ॥ १७ ॥  
 द्वे जोरके कृष्णतिलाः सर्षपाः पयसा सह ।  
 पिष्टाः कुवन्ति वक्त्रेन्दुमपास्तव्यङ्गलाञ्छनम् ॥ १८ ॥  
 क्षीरपिष्टा घृतक्षौद्रयुक्ता वा भृष्टनिस्तुषाः ।  
 मसूराः क्षीरपिष्टा वा तीक्ष्णाः शाल्मलिकण्टकाः ॥ १९ ॥

सगुडः कोलमज्जा वा शशासृक्चौद्रकक्लितः ।  
 सप्ताहं मातुलुङ्गस्थं कुष्ठं वा मधुनान्वितम् ॥ २० ॥  
 पिष्टा वा क्वागपयमा सक्षौद्रा मौशली जटा ।  
 गौरस्थिमुशलीमूलयुक्तं वासाज्यमाक्षिकम् ॥ २१ ॥  
 जम्बाम्बपल्लवा मत्तुहरिद्रे द्वे नवो गुडः ।  
 लेपः सवर्णकृत् पिष्टं स्वरसेन च तिन्दुकम् ॥ २२ ॥  
 उत्पलपत्रं तगरं प्रियङ्गुकालीयकदम्बदरमज्जा ।  
 इदमुद्वर्त्तनमास्यं करोति शतपत्रसङ्काशम् ॥ २३ ॥  
 एभिरेवौषधैः पिष्टैर्मुखाभ्यङ्गाय साधयेत् ।  
 यथादोषर्तुकान् स्नेहान् मधुकक्तायसंयुतैः ॥ २४ ॥  
 यवान् सर्जरसं रोध्रमुशीरं चन्दनं मधु ।  
 घृतं गुडञ्च गोमूत्रं पचेदादर्विलेपनात् ॥ २५ ॥  
 तदभ्यङ्गान्निहन्त्याशु नीलिकाव्यङ्गदूषिकान् ।  
 मुखं करोति पद्माभं पादौ पद्मदलोपमौ ॥ २६ ॥  
 कुङ्कुमोशीरकालीयलाक्षायष्ट्याह्वचन्दनम् ।  
 न्योग्रोधपादांस्तरुणान् पद्मकं पद्मकेसरम् ॥ २७ ॥  
 सनीलोत्पलमञ्जिष्ठं पालिकं सतिलाढके ।  
 पक्वा पादावशेषेण तेन पिष्टैश्च कार्षिकैः ॥ २८ ॥  
 क्षाक्षापत्तङ्गमञ्जिष्ठायष्टीमधुककुङ्कुमैः ।  
 अजाक्षीरद्विगुणितं तैलस्य कुडवं पचेत् ॥ २९ ॥  
 नीलिकापलितव्यङ्गवलीतिलकदूषिकान् ।  
 हन्ति तन्नस्यमभ्यस्तं मुखोपचयवर्णकृत् ॥ ३० ॥  
 मञ्जिष्ठाशवरोद्भवस्तुवरिकालाक्षाहरिद्राद्वयम् ।  
 नेपालीहरितालकुङ्कुमगदागोरोचनागैरिकम् ।  
 पत्रं पाण्डुवटस्य चन्दनयुगं कालीयकं पारदम्  
 पत्तङ्गं कनकत्वचं कमलजं वीजं तथा केसरम् ॥ ३१ ॥



सिक्थं तुल्यं पद्मकाद्योवसाज्यं  
 मज्जा चीरं क्षीरिहृत्ताम्बु चाग्नी ।  
 सिद्धं सिद्धं व्यङ्गनीत्यादिनाशे  
 वक्त्रे क्वायामैन्दवीं चाशु धत्ते ॥ ३२ ॥

मार्कवस्वरसक्षीरतोयपिष्टानि नावने ।  
 प्रसुप्तौ वातकुष्ठोक्तं कुर्याद्वाहं च वङ्गिना ।  
 उल्कोठे कफपित्तोक्तं कोठे सर्वञ्च कौष्ठिकम् ॥ ३३ ॥

### त्रयस्त्रिंशोऽध्यायः ।

अथातो गुह्यरोगविज्ञानं व्याख्यास्यामः ।

स्त्रीव्यवायनिवृत्तस्य सहसा भजतोऽथवा ।  
 दोषाध्युषितसङ्कीर्णमलिनानुरजः पथाम् ॥ १ ॥  
 अन्ययोनिमनिच्छन्तीमगम्यां नवसूतिकाम् ।  
 दूषितं सृशतस्तोयं रतान्तेष्वपि नैव वा ॥ २ ॥  
 विवर्द्धयिषया तीक्ष्णान् प्रलेपादीन् प्रयच्छतः ।  
 मुष्टिदन्तनखोत्पीडाविषवच्छुक्रपातनैः ॥ ३ ॥  
 वेगनिग्रहदोर्घातिखरस्पर्शविघट्टनैः ।  
 दोषा दुष्टा गता गुह्यं त्रयोविंशतिमामयान् ॥ ४ ॥  
 जनयन्त्युपदंशादीन् उपदंशोऽत्र पञ्चधा ।  
 पृथग्दोषैः सरुधिरैः समस्तैश्चात्र मारुतात् ॥ ५ ॥  
 मेदृशोफे रुजश्चित्राः स्तम्भस्वक्परिपोटनम् ।  
 पक्वोदुस्वरसङ्काशः पित्तेन श्वयथुर्ज्वरः ॥ ६ ॥  
 श्लेष्मणा कठिनः स्निग्धः कण्डूमान् शीतलो गुरुः ।  
 शोणितेनासितस्फोटसम्भवोऽस्रस्रुतिर्ज्वरः ॥ ७ ॥  
 सर्वजे सर्वलिङ्गत्वं श्वयथुर्मुष्कयोरपि ।  
 तीव्रारुगाशुपचनं दरुणं क्लमिसम्भवः ॥ ८ ॥

पाप्यो रक्तोद्भवस्तेषां मृत्यवे सन्निपातजः ।

नायन्ते कुपितैर्दोषैर्गुह्यासृक्पिशिताश्रयैः ॥ ८ ॥

प्रन्तर्बहिर्वा मेढ्रस्य कण्डूना मांनकौलकाः ।

पेच्छिलास्रस्रवा योनौ तद्वच्च छत्रसन्निभाः ॥ १० ॥

पेश्यांशुपेक्षया घ्नन्ति मेढ्रपुंस्त्वभगात्तवम् ।

गुह्यस्य वह्निरन्तर्वा पिटिकाः कफरक्तजाः ॥ ११ ॥

सर्पपा मानसस्थाना घनाः सर्पपिका स्मृताः ।

पिटिका बहवो दीर्घा दीर्यन्ते मध्यतश्च याः ॥ १२ ॥

सोऽवमन्यः कफासृग्भ्यां वेदनारोमहर्षवान् ।

कुम्भीकारक्तपित्तोत्था जास्ववास्थिनिभाऽशुभा ॥ १३ ॥

जलजीं मेहवद्विद्यादुत्तमां रक्तपित्तजाम् ।

पिटिकां मापमुद्गाभां पिटिका पिटिकाचिता ॥ १४ ॥

कर्णिका पुष्करस्यैव ज्ञेया पुष्करिकेति सा ।

गणिभ्यां भृशसंव्यूढे संव्यूढापिटिका भवेत् ॥ १५ ॥

मृदितं मृदितं वस्त्रसंरब्धं वातकोपतः ।

वेपमा कठिना भुग्ना वायुनाऽष्ठीलिका स्मृता ॥ १६ ॥

वेमर्द्नादिदुष्टेन वायुना चर्ममेढ्रजम् ।

नेवर्त्तते सरुग्दाहं क्वचित्पाकश्च गच्छति ॥ १७ ॥

पेण्डितं ग्रन्थितं चर्मं तत् प्रलम्बमधोमणेः ।

नेवृत्तसंज्ञं सकफं कण्डूकाठिन्यवत्तु तत् ॥ १८ ॥

दूरुढं स्फुटितं चर्मं निर्दिष्टमवपाटिका ।

पातेन दूषितं चर्मं मणौ सक्तं रुणद्धि चेत् ॥ १९ ॥

सोतोमूत्रं ततोऽभ्येति मन्दधारमवेदनम् ।

गणैर्विकाशरोधश्च सनिरुद्धमणिर्गदः ॥ २० ॥

जङ्गं शूकैरिवापूर्णं ग्रथिताख्यं कफोद्भवम् ।

कदूषितरक्तोत्था स्पर्शहानिस्तदाह्वया ॥ २१ ॥

छिद्रैरण्णमुखैर्यत्तु मेहनं सर्वतश्चितम् ।

वातशोणितकोपेन तं विद्याच्छतर्षोणकम् ॥ २२ ॥

पित्तासृग्भ्यां त्वचः पाकस्वक्पाकी ज्वरदाहवान् ।

मांस्याकः सर्वजः सर्ववेदनो मांसशातनः ॥ २३ ॥

सरागैरसितैः स्फोटैः पिटिकाभिश्च पीडितम् ।

मेहनं वेदनाशोयास्तं विद्यादसृग्वुदम् ॥ २४ ॥

मांसार्वुदं प्रागुदितं विद्रधिश्च त्रिदोषजः ।

कृष्णानि भूत्वा मांसानि विशीर्यन्ते समन्ततः ॥ २५ ॥

पक्वानि सन्निपातेन तान् विद्यात्तिलकालकान् ।

मांसोत्थमर्बुदं पाकं विद्रधिं तिलकालकान् ॥ २६ ॥

चतुरो वर्जयेदेषां शेषान् शीघ्रमुपाचरेत् ।

विंशतिर्व्यापदो योनेर्जायन्ते दुष्टभोजनात् ॥ २७ ॥

विषमस्थाङ्गशयनभृशमैथुनसेवनैः

दुष्टार्त्तवादपद्रव्यैर्वीजदोषेण दैवतः ॥ २८ ॥

योनी क्रुद्धोऽनिलः कुर्याद् रुक्तोदायामसुप्तताः ।

पिपीलिकासृप्तिमिव स्तम्भं कर्कशतां खनम् ॥ २९ ॥

फेनिलारुणकृष्णाल्पतनुरूक्षार्त्तवस्रुतिम् ।

स्रंसं वङ्गणपार्श्वार्दी व्यथां गुल्मं क्रमेण च ॥ ३० ॥

तांस्तांश्च खान् गदान् व्यापद् वातिकी नाम सा स्मृता

सैवातिचरणा शोफसंयुक्ताऽतिव्यवायतः ॥ ३१ ॥

मैथुनादतिबालायाः पृष्ठजङ्घोरुवङ्गणम् ।

रुजन् संद्रुषयेद्योनिं वायुः प्राक्करणेति सा ॥ ३२ ॥

विगोदावर्त्तनाद्योनिं प्रपीडयति मारुतः ।

स फेनिलं रजः कृच्छ्रादुदाहृतं विमुञ्चति ॥ ३३ ॥

इयं व्यापदुदाहृता जातघ्नी तु यदानिलः ।

जातं जातं सुतं हन्ति रौच्यादुष्टार्त्तवोद्भवम् ॥ ३४ ॥

प्रत्याशिताया विषमं स्थितायाः सुरते मरुत् ।  
 प्रत्रेनोत्पोडितो योनेः स्थितः स्रोतसि वक्रयेत् ॥ ३५ ॥  
 सास्थिमांसं मुखं तीव्ररुजमन्तर्मुखीति सा ।  
 प्रातलाहारसेविन्यां जनन्यां कुपितोऽनिलः ॥ ३६ ॥  
 स्त्रियो योनिमण्डूदारां कुर्यात्सूचीमुखीति सा ।  
 वेगरोधादृती वायुर्दुष्टो विण्मूत्रसंग्रहम् ॥ ३७ ॥  
 करोति योनेः शोषं च शुष्काख्या सातिवेदना ।  
 पङ्कहात्समरावाहा शुक्रं गर्भाशयान्मरुत् ॥ ३८ ॥  
 मेत्सरुङ्नीरुजो वा यस्याः सा वामिनी मता ।  
 योनौ वातोपतप्तायां स्त्रीगर्भे बीजदोषतः ॥ ३९ ॥  
 दुद्वेषिण्यस्तनी च स्यात्पण्डसंज्ञाऽनुपक्रमा ।  
 दुष्टो विष्टभ्य योन्यास्यं गर्भकोष्ठं च मारुतः ॥ ४० ॥  
 मरुते विवृतां सस्तां वातिकीमिव दुःखिताम् ।  
 त्सन्नमांसां तामाहुर्महायोनं महारुजाम् ॥ ४१ ॥  
 थास्त्रैर्दूषणैर्दुष्टं पित्तं योनिमुपाश्रितम् ।  
 करोति दाहपाकोषापूतिगन्धज्वरान्विताम् ॥ ४२ ॥  
 शोष्णभूरिकुणपनीलपीतासितार्तवाम् ।  
 व्यापत्पैत्तिकी रक्तयोन्याख्यासृगतिस्सुतेः ॥ ४३ ॥  
 योऽभियन्दिभिः क्रुद्धः कुर्याद्योनिमवेदनाम् ।  
 पीतलां कण्डुलां पाण्डुपिच्छिलां तद्विधस्रुतिम् ॥ ४४ ॥  
 व्यापत्श्लैष्मिकी वातपित्ताभ्यां क्षीयते रजः ।  
 दाहकार्श्यवैवर्ण्यं यस्यां सा लोहिताक्षया ॥ ४५ ॥  
 यत्तलाया नृसंवासे क्षवयूद्धारधारणात् ।  
 यत्तयुक्तेन मरुता योनिर्भवति दूषिता ॥ ४६ ॥  
 नास्पर्शासहा सार्त्तिर्नीलपीतास्रवाहिनी ।  
 स्तिक्नुच्चिगुरुत्वातीसारारोचककारिणी ॥ ४७ ॥

त्र्योणिवङ्गणरुक्तोदज्वरकृत्सा परिप्लुता ।  
 वातश्लेष्मामयव्याप्ता श्वेतपिच्छिलवाहिनी ॥ ४८ ॥  
 उपप्लुता स्मृता योनिर्विप्लुतास्या त्वधावनात् ।  
 सञ्जातजन्तुः कण्डूला कण्डूा चातिरतिप्रिया ॥ ४९ ॥  
 अकालवाहनाद्वायुः श्लेष्मरक्तविमूर्च्छितः ।  
 कर्णिकाञ्जनयेद्योनौ रजोमार्गनिरोधिनी ॥ ५० ॥  
 सा कर्णिनी त्रिभिर्दोषैर्योनिगर्भाशयाश्रितैः ।  
 यथास्वोपद्रवकरैर्व्यापत्सा सान्निपातिकी ॥ ५१ ॥  
 इति योनिगदा नारी यैः शुक्रं न प्रतीच्छति ।  
 ततो गर्भं न गृह्णाति रोगांश्चाप्नोति दारुणान् ।  
 असृग्दरार्शीगुल्मादीनाबाधाश्चानिलादिभिः ॥ ५२ ॥

### चतुस्त्रिंशोऽध्यायः ।

अथातो गुह्यरोगप्रतिषेधं व्याख्यास्यामः ।

मेढ्रमध्ये शिरां विध्येदुपदंशे नवोत्थिते ।  
 शीतां कुर्यात् क्रियां शुद्धिं विरेकेण विशेषतः ॥ १ ॥  
 तिलकल्कघृतक्षौद्रैर्लेपः पक्वो तु पाटिते ।  
 जम्बूाम्रसुमनोनीपश्वेतकाम्बोजिकाङ्कुरान् ॥ २ ॥  
 शल्लकीवदरीबिल्वपलाशातिनिशोद्धवाः ।  
 त्वचः क्षीरिद्रुमाणां च त्रिफलां च जले पचेत् ॥ ३ ॥  
 स काथः क्षालनं तेन पक्व तैलं च रोपणम् ।  
 तुल्यगैरिकलोध्रैलामनोह्वालरसाञ्जनैः ॥ ४ ॥  
 हरेणुपुष्पकासीससौराष्ट्रीलवणोत्तमैः ।  
 लेपः क्षौद्रयुतैः सूक्ष्मैरुपदंशत्रणापहः ॥ ५ ॥  
 कपाले त्रिफला दग्धा सघृता रोपणं परम् ।  
 सामान्यं साधनमिदं प्रतिदोषं तु शोफवत् ॥ ६ ॥



न च याति यथा पाकं प्रयतेत तथा भृशम् ।

पक्कैः स्रायुशिरामांसैः प्रायो नश्यति हि ध्वजः ॥ ७ ॥

अर्शसां छिन्नदग्धानां क्रिया कार्थ्योपदंशवत् ।

सर्षपा लिखिताः सूक्ष्मैः कषायैरवचूर्णयेत् ॥ ८ ॥

तैरेवाभ्यञ्जनं तैलं साधयेद् व्रणरोपणम् ।

क्रियेयमवमन्येऽपि रक्तं स्राव्यं तथोभयोः ॥ ९ ॥

कुम्भोकायां हरेद्रक्तं पक्कायां शोधिते व्रणे ।

तिन्दुकत्रिफलारोभ्रैर्लेपस्तैलञ्च रोपणम् ॥ १० ॥

अलज्यां स्रुतरक्तायामयमेव क्रियाक्रमः ।

उत्तमाख्यान्तु पिटिकां संछिद्य बडिशोडृताम् ॥ ११ ॥

कल्कैश्चूर्णैः कषायाणां क्षौद्रयुक्तैरुपाचरेत् ।

क्रमः पित्तविसर्पिक्तःपुष्करव्यूढयोर्हितः ॥ १२ ॥

त्वक्पाके स्पर्शहान्याञ्च सेचयेन्मृदितं पुनः ।

बलातैलेन कोष्णेन मधुरैश्चोपनाहयेत् ॥ १३ ॥

अष्टौलिकां हृते रक्ते श्लेष्मयन्धिवदाचरेत् ।

निवृत्तं सर्पिषाऽभ्यज्य स्वेदयित्वा उपनाहयेत् ॥ १४ ॥

त्रिरात्रं पञ्चरात्रं वा सुस्निग्धैः शाल्वलादिभिः ।

स्वेदयित्वा ततो भूयः स्निग्धं चर्म समानयेत् ॥ १५ ॥

मणिं प्रपीड्य शनकैः प्रविष्टे चोपनाहनम् ।

मणौ पुनः पुनः स्निग्धं भोजनाच्चात्र शस्यते ॥ १६ ॥

अयमेव प्रयोज्यः स्यादवपाद्यामपि क्रमः ।

नाडीमुभयतो द्वारां निरुद्धे जतुना सृताम् ॥ १७ ॥

स्नेहाक्तां स्रोतसि न्यस्य सिञ्चेत् स्नेहैश्चलापहैः ।

व्रहात् व्रहात् स्थूलतरां न्यस्य नाडीं विवर्द्धयेत् ॥ १८ ॥

स्रोतोद्वारमसिद्धौ तु विद्वान् शस्त्रेण पाटयेत् ।

सेवनीं वर्जयन् युञ्ज्यात्सद्यः क्षतविधिं ततः ॥ १९ ॥

ग्रन्थितं स्वेदितं नाद्या स्निग्धोष्णैरुपनाहयेत् ।  
 लिम्पेत् कषायैः सक्षौद्रैर्लिखित्वा शतपोनकम् ॥ २० ॥  
 रक्तविद्रधिवत् कार्या चिकित्सा शोणितार्बुदे ।  
 व्रणोपचारं सर्वेषु यथावस्थं प्रयोजयेत् ॥ २१ ॥  
 योनिव्यापत्सु भूयिष्ठं शस्यते कर्म वातजित् ।  
 स्नेहनस्त्रे देवस्थादिवातजासु विशेषतः ॥ २२ ॥  
 न हि वातादृते योनिर्वनितानां प्रदुष्यति ।  
 अतो जित्वा तमन्यस्य कुर्याद्दोषस्य भेषजम् ॥ २३ ॥  
 पाययेत् बलातैलं मिश्रकं सुकुमारकम् ।  
 स्निग्धस्त्रिन्नां तथा योनिं दुःस्थितां स्थापयेत्समाम् ॥ २४ ॥  
 पाणिनोन्नमयेज्जिह्वां संवृत्तां व्यधयेत् पुनः ।  
 प्रवेशयेन्निःसृताञ्च विवृतां परिवर्त्तयेत् ॥ २५ ॥  
 स्थानापवृत्ता योनिर्हि शल्यभूता स्त्रियो भवेत् ।  
 कर्मभिर्वमनाद्यैश्च मृदुभिर्योजयेत् स्त्रियम् ॥ २६ ॥  
 सर्वतः सुविशुद्धायाः शेषं कर्म विधीयते ।  
 वस्त्यभ्यङ्गपरीषेकप्रलेपपिचुधारणम् ॥ २७ ॥  
 काश्मर्यत्रिफलाद्राक्षाकाशमर्दनिशाद्वयैः ।  
 गुडूचीसैर्यकाभीरुशुकनासापुनर्नवैः ॥ २८ ॥  
 परूषकैश्च विपचेत् प्रस्थमक्षसमैर्घृतात् ।  
 योनिवातविकारघ्नं तत्पीतं गर्भदं परम् ॥ २९ ॥  
 वचोपकुञ्चिकाजाजीकृष्णावृषकसैन्धवम् ।  
 अजमोदायवक्षारशर्कराचित्रकान्वितम् ॥ ३० ॥  
 पिष्ट्वा प्रसन्नयाऽऽलोद्य खादेत्तद्दृतभर्जितम् ।  
 योनिपार्श्वार्त्तिहृद्रोगगुल्माशीविनिवृत्तये ॥ ३१ ॥  
 वृषकं मातुलुङ्गस्य मूलानि मदयन्तिकाम् ।  
 पिवेन्मद्यैः सलवणैस्तथा कृष्णोपकुञ्चिकैः ॥ ३२ ॥

रास्त्राश्वदंद्रावृषकैः शृतं शूलहरम्पयः ।  
 गुडूचौत्रिफलादन्तौक्तायैश्च परिषेचनम् ॥ ३३ ॥  
 नतवार्त्ताकिनीकुष्ठसैन्धवामरदारुभिः ।  
 तैलात् प्रसाधिताद्वार्यैः पिचुर्योनौ रुजापहः ॥ ३४ ॥  
 पित्तलानां तु योनीनां सेकाभ्यङ्गपिचुक्रियाः ।  
 शौठाः पित्तजितः कार्याः स्नेहनार्थं घृतानि च ॥ ३५ ॥  
 शतावरीमूलतुलाचतुष्कात् क्षुस्रपौडितात् ।  
 रसेन क्षीरतुल्येन पाचयेत् घृताढकम् ॥ ३६ ॥  
 जीवनीयैः शतावर्या मृद्द्वीकाभिः परुषकैः ।  
 पिष्टैः प्रियालैश्चाक्षांशैर्मधुकाद्विवलान्वितैः ॥ ३७ ॥  
 सिद्धशीते तु मधुनः पिप्पल्याश्च पलाष्टकम् ।  
 शर्कराया दशपलं क्षिपेत्त्रिह्यात्पिचुन्ततः ॥ ३८ ॥  
 योन्यसृक्शुक्रदोषघ्नं वृथं पुंसवनं परम् ।  
 क्षतं क्षयमसृक्पित्तं कासं श्वासं हलीमकम् ॥ ३९ ॥  
 कामलां वातरुधिरं विसर्पं हृच्छिरोग्रहम् ।  
 अपस्मारार्दितायाममदोन्मादांश्च नाशयेत् ॥ ४० ॥  
 एवमेव पयः सर्पिर्जीवनीयोपसाधितम् ।  
 गर्भदं पित्तजानाञ्च रोगाणां परमं हितम् ॥ ४१ ॥  
 बलाद्रोणद्वयकाये घृततैलाढकं पचेत् ।  
 क्षीरे चतुर्गुणे कृष्णाकाकनासासितान्वितैः ॥ ४२ ॥  
 जीवन्तीक्षीरकाकोलीस्थिरावीरर्दिजीरकैः ।  
 पयस्त्राश्वणोमुहपौलुमाषास्यपर्णिभिः ॥ ४३ ॥  
 वातपित्तामयान् हत्वा पानाद् गर्भं दधाति तत् ।  
 रक्तयोन्यामसृग्घर्णैरनुबन्धमवेक्ष्य च ॥ ४४ ॥  
 यथादोषोदयं युञ्ज्याद् रक्तस्थापनमौषधम् ।  
 पाठाजम्बाम्त्रयोरस्थिशिलोद्भेदं रसाञ्जनम् ॥ ४५ ॥

अम्बुष्ठां शाल्मलीपिच्छां समङ्गां वत्सकत्वचम् ।  
 बाह्लीकबिल्वातिविषारोध्रतोयदगैरिकम् ॥ ४६ ॥  
 शुण्ठीमधुकमाचीकरक्तचन्दनकट्फलम् ।  
 कटुङ्गवत्सकानन्ताधातकीमधुकार्जुनम् ॥ ४७ ॥  
 पुथे गृहीत्वा सञ्चूर्ण्य सक्षौद्रं तण्डुलाम्भसा ।  
 पिबेदर्शःस्वतीसारि रक्तं यश्चोपवेश्यते ॥ ४८ ॥  
 दोषा जन्तुकृता ये च बालानां तांश्च नाशयेत् ।  
 योनिदोषं रजोदोषं श्यावश्चेतारुणासितम् ॥ ४९ ॥  
 चूर्णं पुष्पानुगं नाम हितमात्रे यपूजितम् ।  
 योन्यां बलासदुष्टायां सर्वं रूक्षोष्णमौषधम् ॥ ५० ॥  
 धातक्यामलकीपत्रश्रोतोजमधुकोत्पलैः ।  
 जम्बाम्रसारकासीसरोध्रकट्फलतिन्दुकैः ॥ ५१ ॥  
 सौराष्ट्रिकादाडिमत्वगुदुम्बरशलाटुभिः ।  
 अक्षमात्रैरजामूत्रे क्षीरे च द्विगुणे पचेत् ॥ ५२ ॥  
 तैलप्रस्थं तदभ्यङ्गपिचुबस्तिषु योजयेत् ।  
 शूनोतानोन्नता स्तब्धा पिच्छिला स्राविणी तथा ॥ ५३ ॥  
 विप्लतोपप्लुता योनिः सिद्धेप्रत्सस्फोटशूलिनी ।  
 यवान्नमभयारिष्टं सीधुतैलञ्च शीलयेत् ॥ ५४ ॥  
 पिप्पल्ययोरजःपथ्याप्रयोगांश्च समाक्षिकान् ।  
 कासीसं त्रिफलाकाङ्गीसाम्ब्रजम्बुस्थिधातुकी ॥ ५५ ॥  
 पैच्छिल्ये क्षौद्रसंयुक्तञ्चूर्णो वैशद्यकारकः ।  
 पलाशधातुकीजम्बूसमङ्गामोचसर्जजः ॥ ५६ ॥  
 दुर्गन्धे पिच्छिले क्लेदस्तम्भनञ्चूर्णं द्रव्यते ।  
 आरग्वधादिवर्गस्य कषायः परिषेचनम् ॥ ५७ ॥  
 स्तब्धानां कर्कशानां च कार्यं मार्दवकारकम् ।  
 धारणं वैसवारस्य कसरा पायसस्य च ॥ ५८ ॥



दुर्गन्धानां कषायः स्यात्तैलं वा कल्क एव वा ।  
 चूर्णं वा सर्वगन्धानां पूतिगन्धापकषणः ॥ ५८ ॥  
 श्लेष्मलानां कटुप्रायाः समूत्रा वस्तयो हिताः ।  
 पित्ते समधुकक्षीरा वाते तैलास्त्रसंयुताः ॥ ६० ॥  
 सन्निपातसमुत्थायाः कर्म साधारणं हितम् ।  
 एवं योनिषु शुद्धासु गर्भं विन्दन्ति योषितः ॥ ६१ ॥  
 अदुष्टे प्राकृते बीजे जीवोपक्रमणे सति ।  
 पञ्चकर्मविशुद्धस्य पुरुषस्यापि चेन्द्रियम् ॥ ६२ ॥  
 परोक्ष्य वर्णैर्दोषाणां दुष्टं तद्ग्नै रूपाचरेत् ।  
 मञ्जिष्ठाकुष्ठतगरत्रिफलाशर्करा वचाः ॥ ६३ ॥  
 हे निशे मधुकं मेदा दीप्यकः कटुरोहिणी ।  
 पयस्त्राहिङ्गुकाकोलीवाजिगन्धाशतावरीः ॥ ६४ ॥  
 पिष्ट्वाक्षांशैर्घृतप्रस्थं पचेत् क्षीराञ्चतुर्गुणम् ।  
 योनिशुक्रप्रदोषेषु तत्सर्वेषु च शस्यते ॥ ६५ ॥  
 आयुष्यं पौष्टिकं मेध्यं धन्यं पुंसवनं परम् ।  
 फलसर्पिरिति ख्यातं पुष्ये पीतं फलाय यत् ॥ ६६ ॥  
 म्रियमाणप्रजानां च गर्भिणीनां च पूजितम् ।  
 एतत्परञ्च बालानां ग्रहघ्नं देहवर्द्धनम् ॥ ६७ ॥

### पञ्चत्रिंशोऽध्यायः ।

अथातो विषप्रतिषेधं व्याख्यास्यामः ।

मथ्यमाने जलनिधावमृतार्थं सुरासुरैः ।  
 जातः प्रागमृतोत्पत्तेः पुरुषो घोरदर्शनः ॥ १ ॥  
 दीप्ततेजाश्चतुर्दंष्ट्रा हरिक्लेशोऽनलेक्षणः ।  
 जगद्विषण्णं तं दृष्ट्वा तेनासौ विषसंज्ञितः ॥ २ ॥  
 हुङ्गतो ब्रह्मणा मूर्त्तिं ततः स्यावरजङ्गमे ।



सोऽध्यतिष्ठन्निजं रूपमुज्झित्वा वञ्चनात्मकम् ॥ ३ ॥

स्थिरमत्युत्खणं वीर्यं यत्कन्देषु प्रतिष्ठितम् ।

कालकूटेन्द्रवत्साख्यशृङ्गीहालाहलादिकम् ॥ ४ ॥

सर्पलूतादिदंष्ट्रासु दारुणं जङ्गमं विषम् ।

स्यावरं जङ्गमं चेति विषं प्रोक्तमकृत्रिमम् ॥ ५ ॥

कृत्रिमं गरसंज्ञं तु क्रियते विविधौषधैः ।

हन्ति योगवशेनाशु चिराच्चिरतराञ्च तत् ॥ ६ ॥

शोफपाण्डूदरोन्माददुर्नामादीन् करोति च ।

तीक्ष्णोष्णरूक्षविशदं व्यवाय्याशुकरं लघु ॥ ७ ॥

विकाशि सूक्ष्ममव्यक्तरसं विषमपाकि च ।

ओजसो विपरोतं तत् तीक्ष्णाद्यैरन्वितं गुणैः ॥ ८ ॥

वातपित्तोत्तरं नृणां सद्यो हरति जीवितम् ।

विषं हि देहं सम्प्राप्य प्राग् दूषयति शोणितम् ॥ ९ ॥

कफपित्तानिलांश्चानु समं दोषान् सहाशयान् ।

ततो हृदयमास्थाय देहोच्छेदाय कल्पते ॥ १० ॥

स्यावरस्योपयुक्तस्य वेगे पूर्वं प्रजायते ।

जिह्वायाः श्यावता स्तम्भो मूर्च्छा त्रासः क्लमो वमिः ॥ ११ ॥

द्वितीये वेपथुः स्वेदो दाहः कण्ठे च वेदना ।

विषं चामाशयं प्राप्तं कुरुते हृदि वेदनाम् ॥ १२ ॥

तालुशोषस्तृतीये तु शूलं चामाशये भ्रमम् ।

दुर्बले हरिते शूने जायेते चास्य लोचने ॥ १३ ॥

पक्वाशयगते तोदहिष्माकासान्द्रकूजनम् ।

चतुर्थे जायते वेगे शिरसश्चातिगौरवम् ॥ १४ ॥

कफप्रसेको वैवर्ण्यं पर्वभेदश्च पञ्चमे ।

सर्वदोषप्रकोपश्च पक्वाधाने च वेदना ॥ १५ ॥

षष्ठे संज्ञाप्रणाशश्च सुभ्रमं चातिसार्यते ।

स्कन्धपृष्ठकटौभङ्गो भवेन्मृत्युश्च सप्तमे ॥ १६ ॥  
 प्रथमे विषवेगे तु वान्तं शीताम्बुसेचितम् ।  
 सर्पिमधुभ्यां संयुक्तमगदं पाययेद् द्रुतम् ॥ १७ ॥  
 द्वितीये पूर्ववदान्तं विरिक्तं चानुपाययेत् ।  
 तृतीयेऽगदपानं तु हितं नस्यं तथाञ्जनम् ॥ १८ ॥  
 चतुर्थे स्नेहसंयुक्तमगदं प्रतियोजयेत् ।  
 पञ्चमे मधुकक्षाथमाक्षिकाभ्यां युतं हितम् ॥ १९ ॥  
 षष्ठेऽतिसारवस्त्रिद्विरवपीडस्तु सप्तमे ।  
 मूर्ध्नि काकपदं कृत्वा सासृग्वा पिशितं क्षिपेत् ॥ २० ॥  
 कोशातक्याम्निकः पाठासूर्यवल्ग्यमृताभयाः ।  
 शेलुः शिरीषः किण्विही हरिद्रे क्षौद्रसाह्वया ॥ २१ ॥  
 पुनर्नवे त्रिकटुकं बृहत्प्री सारिवे वला ।  
 एषां यवागूं निर्यूहेऽशीतां सष्टतमाक्षिकाम् ॥ २२ ॥  
 युञ्ज्याद्देगान्तरे सर्वविषघ्नीं कृतकर्मणः ।  
 तद्वन्मधूकमधुकपद्मकेसरचन्दनैः ॥ २३ ॥  
 अञ्जनं तगरं कुष्ठं हरितालं मनःशिला ।  
 फलिनी त्रिकटु स्रक्का नागपुष्पं सकेसरम् ॥ २४ ॥  
 हरेणु मधुकं मांसी रोचना काकमालिका ।  
 श्रीवेष्टकं सर्जरसः शताह्वा कुङ्कुमं वला ॥ २५ ॥  
 तमालपत्रतालीसभूर्जेशीरे निशाह्वयम् ।  
 कन्योपवासिनी स्नाता शुक्लवासा मधुद्रुतैः ॥ २६ ॥  
 द्विजानभ्यर्च्य तैः पुथ्ये कल्पयेद्गदोत्तमम् ।  
 वैद्यश्चात्र तदा मन्त्रं प्रयतात्मा पठेदिमम् ॥ २७ ॥  
 नमः पुरुषसिंहाय नमो नारायणाय च ।  
 यथासौ नाभिजानाति रणे कृष्णपराजयम् ॥ २८ ॥  
 एतेन सत्यवाक्येन अगदो मे प्रसिद्धयतु ।

नमो वैदूर्यमाते ह्रुलुह्रुलु रक्ष मां सर्वविषेभ्यः ॥ २९ ॥

गौरि गान्धारि चण्डालि मातङ्गि स्वाहा ।

पिष्टे च द्वितीयोमन्त्रः श्रीं हरिमायि स्वाहा ॥ ३० ॥

अशेषविषवेतालग्रहकर्मणपाप्मसु ।

मरकव्याधिदुर्भिक्षयुद्धाशनिभयेषु च ॥ ३१ ॥

पाननस्याञ्जनालेपमणिवन्धादियोजितः ।

एष चन्द्रोदयो नाम शान्तिः स्वस्थयनं परम् ॥ ३२ ॥

जीर्णं विषघ्नौषधिभिर्हतं वा दावाग्निवातातपशोषितं वा ।

स्वभावतो वा सुगुणैर्न युक्तं दूषीविषाख्यां विषमभ्युपैति ॥ ३३ ॥

वीर्याल्पभावादविभाव्यमेतत्कफाहतं वर्षगणानुबन्धि ।

तेनार्दितो भिन्नपुरीषवर्णो दुष्टास्त्ररोगी तृडरोचकार्तः ॥ ३४ ॥

मूर्च्छन् वमन् गद्गदवाक् विमुह्यन् भवेच्च दूष्योदरलिङ्गजुष्टः ।

आमाशयस्थे कफवातरोगी पक्वाशयस्थेऽनिलपित्तरोगी ॥ ३५ ॥

भवेन्नरो ध्वस्तशिरोरुहाङ्गो विलूनपक्षः स यथा विहङ्गः ।

स्थितं रसादिष्वथवा विचित्रान् करोति धातुप्रभवान् विकारान् ।

प्राग्वाताजीर्णशीताभ्रदिवास्वप्राहिताशनैः ।

दुष्टं दूषयते धातूनतो दूषीविषं स्मृतम् ॥ ३७ ॥

दूषीविषात्तं सुखिन्नमूर्ध्वं चाधश्च शोधितम् ।

दूषीविषारिमगदं लेहयेत् मधुना प्लुतम् ॥ ३८ ॥

पिप्पल्यो ध्यामकं मांसी रोध्रमेला सुवर्चिका ।

कुटन्नटं नतं कुष्ठं यष्टी चन्दनगैरिकम् ॥ ३९ ॥

दूषीविषारिर्नाम्नाऽयं न चान्यत्रापि वार्यते ।

विषदिग्धेन विद्धस्तु प्रताम्यति मुहुर्मुहुः ॥ ४० ॥

विवर्णभावं भजते विषादं चाशु गच्छति ।

कोटैरिवाहतं चास्य गात्रं चिमिचिमायते ॥ ४१ ॥

श्रीणिपृष्ठशिरः स्कन्धसन्धयः स्युः सवेदनाः ।

कृष्णदुष्टास्रविस्त्रावी तृणमूर्च्छाज्वरदाहवान् ॥ ४२ ॥  
 दृष्टिकालुष्यवमथुश्वासकासकरः क्षणात् ।  
 आरक्तपीतपर्यन्तः श्वावमध्योऽतिरुग्ब्रणः ॥ ४३ ॥  
 सूयते पच्यते मद्यो गत्वा मांसं च कृष्णताम् ।  
 प्रक्लिन्नं शीर्यतेऽभौक्ष्यं सपिच्छिलपरिस्रवम् ॥ ४४ ॥  
 कुर्यादमर्मविद्धस्य हृदयावरणं द्रुतम् ।  
 शल्यमाकृष्य तप्तेन लोहेनानु दहेद् ब्रणम् ॥ ४५ ॥  
 अथवा मुष्ककश्चेतासोमत्वक्ताम्रवक्त्रितः ।  
 शिरीषाद् गृध्रनख्याश्च क्षारेण प्रतिसारयेत् ॥ ४६ ॥  
 शुकनासाप्रतिविषाव्याघ्रीमूलैश्च लेपयेत् ।  
 कौटदष्टचिकित्सां च कुर्यात्तस्य यथार्हतः ॥ ४७ ॥  
 ब्रणे तु पूतिपिशिते क्रिया पित्तविसर्पवत् ।  
 सौभाग्यार्थं स्त्रियो भवेत् रात्रे वाऽरातिचोदिताः ॥ ४८ ॥  
 गरमाहारसंपृक्तं यच्छन्त्यासनवर्त्तिनः ।  
 नानाप्राण्यङ्गशमलविरुद्धौषधिभस्मनाम् ॥ ४९ ॥  
 विषाणां चाल्पवीर्याणां योगो गर इति स्मृतः ।  
 तेन पाण्डुः कृशोऽल्पाग्निः कासश्वासज्वरार्दितः ॥ ५० ॥  
 वायुना प्रतिलोमेन स्वप्नचिन्तापरायणः ।  
 महोदरयकृत्प्लीही दीनवाग् दुर्बलोऽलसः ॥ ५१ ॥  
 शोफवान् सतताध्मातः शुष्कपादकरः क्षयौ ।  
 स्वप्ने गोमायुमार्जारनकुलव्यालवानरान् ॥ ५२ ॥  
 प्रायः पश्यति शुष्कांश्च वनस्पतिजलाशयान् ।  
 मन्यते कृष्णमात्मानं गौरो गौरं च कालकः ॥ ५३ ॥  
 विकर्णनासानयनं पश्येत्तद्विहतेन्द्रियः ।  
 एतैरन्यैश्च बहुभिः क्लिष्टो घोरैरुपद्रवैः ॥ ५४ ॥  
 गरार्त्तो नाशमाप्नोति कश्चित्सद्योऽचिकित्सितः ।



गरार्तो वान्तवान् भुक्त्वा तत्पथ्यं पानभोजनम् ॥ ५५ ॥  
 शुद्धहृच्छीलयेद्धेम सूत्रस्थानविधेः स्मरन् ।  
 शर्कराक्षौद्रसंयुक्तं चूर्णं ताप्यसुवर्णयोः ॥ ५६ ॥  
 स्नेहः प्रशमयत्यग्रं सर्वयोगकृतं विषम् ।  
 मूर्वामृतानतकणापटोलीचव्यचित्रकान् ॥ ५७ ॥  
 षचामुस्तविडङ्गानि तक्रं कोष्णाम्बुमस्तुभिः ।  
 पिबेद्रसेन वाम्बेन गरोपहतपावकः ॥ ५८ ॥  
 पारावतामिषशठीपुष्कराह्वं शृतं हिमम् ।  
 गरदृष्णारुजाकासश्वासहिष्माज्वरापहम् ॥ ५९ ॥  
 विषप्रकृतिकालान्नदोषदूष्यादिसङ्गमे ।  
 विषसङ्कटमुद्दिष्टं शतस्यैकोऽत्र जीवति ॥ ६० ॥  
 क्षुत्तृष्णाघर्मदौर्बल्यक्रोधशोकभयश्रमैः ।  
 अजीर्णवर्चो द्रवतः पित्तमारुतहृद्भिः ॥ ६१ ॥  
 तिलपुष्पफलात्राणभूबाष्पघनगर्जितैः ।  
 हस्तिमूषिकवादित्रनिःस्वनैर्विषसङ्कटैः ॥ ६२ ॥  
 पुरोवातोत्पलामोटमदनैर्वर्द्धते विषम् ।  
 वर्षासु चाम्बु योनित्वात्संक्लेशं गुडवद्गतम् ॥ ६३ ॥  
 विसर्पति घनापाये तदगस्त्यो हिनस्ति च ।  
 प्रयाति मन्दवीर्यत्वं विषं तस्माद्द्वनात्यये ॥ ६४ ॥  
 इति प्रकृतिसात्मर्तुस्थानवेगबलाबलम् ।  
 आलोच्य निपुणं बुद्ध्या कर्मानन्तरमाचरेत् ॥ ६५ ॥  
 श्लैष्मिकं वमनैरुष्णरूक्षतीक्ष्णैः प्रलेपनैः ।  
 कषायकटुतिक्तैश्च भोजनैः शमयेद्विषम् ॥ ६६ ॥  
 पैत्तिकं स्रंसनैः सेकप्रदेहैर्भृशशीतलैः ।  
 कषायतिक्तमधुरैर्घृतयुक्तैश्च भोजनैः ॥ ६७ ॥  
 वातात्मकं जयेत् स्वादुस्निग्धास्त्रलवणान्वितैः ।



सघृतैर्भोजनैर्लेपैस्तथैव पिशिताशनैः ॥ ६८ ॥  
 नाघृतं स्रंसनं शस्तं प्रलेपोभोज्यमौषधम् ।  
 सर्वेषु सर्वावस्थेषु विषेषु न घृतोपमम् ॥ ६९ ॥  
 विद्यते भेषजं किञ्चिद्विशेषात् प्रवलेऽनिले ।  
 अयद्वात् सैषिकं साध्यं यद्वात्पित्ताशयाश्रयम् ।  
 सुदुःसाध्यमसाध्यं वा वाताश्रयगतं विषम् ॥ ७० ॥

### षट्विंशोऽध्यायः ।

अथातः सर्पविषप्रतिषेधं व्याख्यास्यामः ।

दर्वीकरा मण्डलिनो राजीमन्तश्च पद्मगाः ।  
 त्रिधा समामतो भौमा भिद्यन्ते ते त्वनैकधा ॥ १ ॥  
 व्यासतो योनिभेदेन नोच्यन्तेऽनुपयोगिनः ।  
 विशेषाद्रूक्षकटुकमन्तोष्णं स्वादु शीतलम् ॥ २ ॥  
 विषं दर्वीकरादीनां क्रमाद्वातादिकोपनम् ।  
 तारुण्यमध्यवृद्धत्वे वृष्टिशैतातपेषु च ॥ ३ ॥  
 विषोल्बणा भवन्त्येते व्यन्तरा ऋतुसन्धिषु ।  
 रथाङ्गलाङ्गलच्छत्रस्वस्तिकाङ्कुशधारिणः ॥ ४ ॥  
 फणिनः शीघ्रगतयः सर्पा दर्वीकराः स्मृताः ।  
 ज्ञेया मण्डलिनोऽभोगा मण्डलैर्विविधैश्चिताः ॥ ५ ॥  
 प्रांशवो मन्दगमना राजीमन्तस्तु राजिभिः ।  
 स्निग्धा विचित्रवर्णास्तिर्य्यगूर्द्धं विचित्रिताः ॥ ६ ॥  
 गोधामुतस्तु गौधेरो विषे दर्वीकरैः समः ।  
 चतुष्पाद् व्यन्तरान् विद्यादेतेषामेव सङ्करात् ॥ ७ ॥

व्यामिश्रलक्षणास्ते हि सन्निपातप्रकोपनाः ।  
 आहारार्थं भयात्पादस्पर्शादतिविषात् क्रुधः ॥ ८ ॥  
 पापवृत्तितया वैराद्देवर्षियमचोदनात् ।  
 दशन्ति सर्पास्तेषूक्तं विषाधिक्यं यथोत्तरम् ॥ ९ ॥  
 आदिष्टात्कारणं ज्ञात्वा प्रतिकुर्याद्यथायथम् ।  
 व्यन्तरः पापशीलत्वान्मार्गमाश्रित्य तिष्ठति ॥ १० ॥  
 यत्र लालापरिक्लेदमात्रं गात्रे प्रदृश्यते ।  
 न तु दंष्ट्राकृतं दंशं तत्तुण्डाहतमादिशेत् ॥ ११ ॥  
 एकं दंष्ट्रापदं द्वे वा व्यालीढाख्यमशोणितम् ।  
 दंष्ट्रापदे सरक्ते द्वे व्यालुप्तं त्रीणि तानि तु ॥ १२ ॥  
 मांसच्छेदादविच्छिन्नरक्तवाहीनि दंष्ट्रकम् ।  
 दंष्ट्रापदानि चत्वारि तद्दृष्टनिपीडितम् ॥ १३ ॥  
 निर्विषं हयमत्राद्यमसाध्यं पश्चिम वदेत् ।  
 विषमाहेयमप्राप्य रक्तं दूषयते वपुः ॥ १४ ॥  
 रक्तमण्वपि तु प्राप्तं वर्द्धते तैलमम्बुवत् ।  
 भीरोस्तु सर्पसंस्पर्शाद्भयेन कुपितोऽनलः ॥ १५ ॥  
 कदाचित् कुरुते शोफं सर्पाङ्गाभिहतं तु तत् ।  
 दुष्टाम्बुकारे विद्वस्य केनचिद्दृष्टशङ्कया ॥ १६ ॥  
 विषोद्देगो ज्वरच्छर्दिर्मूर्च्छादाहोऽपि वा भवेत् ।  
 ग्लानिर्मोहोऽतिसारो वा तच्छङ्काविषमुच्यते ॥ १७ ॥  
 तुद्यते सविषो दंशः कण्डूशोफरुजान्वितः ।  
 दह्यते ग्रथितः किञ्चिद्विपरीतस्तु निर्विषः ॥ १८ ॥  
 पूर्वं दर्वीकृतां वेगे दुष्टं स्याद्वीभवत्यसृक् ।  
 श्यावता तेन वक्त्रादौ सर्पन्तीव च कौटकाः ॥ १९ ॥  
 द्वितीये ग्रन्थयो वेगे तृतीये मूर्ध्नि गौरवम् ।  
 दुर्गन्धो दंशविक्लो दस्यतुर्थे ष्ठीवनं वमिः ॥ २० ॥

सन्धिविश्लेषणं तन्द्रा पञ्चमे पर्वभेदनम् ।  
 दाहो हिष्मा च षष्ठे च हृत्पीडा गात्रगौरवम् ॥ २१ ॥  
 मूर्च्छा विपाकोऽतीसारः प्राप्य शुक्रन्तु सप्तमे ।  
 स्कन्धपृष्ठकटीभङ्गः सर्वचेष्टानिषर्त्तनम् ॥ २२ ॥  
 अथ मण्डलिदष्टस्य दुष्टं पीतीभवत्यसृक् ।  
 तेन पीताङ्गता दाहो द्वितीये श्वययूङ्गवः ॥ २३ ॥  
 तृतीये दंशविल्लोदः खेदस्तृष्णा च जायते ।  
 चतुर्थे ज्वर्यते दाहः पञ्चमे सर्वगात्रगः ॥ २४ ॥  
 दष्टस्य राजिलैर्दुष्टं पाण्डुतां याति शोणितम् ।  
 पाण्डुता तेन गात्राणां द्वितीये गुरुताऽति च ॥ २५ ॥  
 तृतीये दंशविल्लोदो नासिकाक्षिमुखस्रवाः ।  
 चतुर्थे गरिमा मूर्ध्ना मन्वास्तम्भश्च पञ्चमे ॥ २६ ॥  
 गात्रभङ्गो ज्वरः शीतः शेषयोः पूर्ववद्देत् ।  
 कुर्यात्पञ्चसु वेगेषु चिकित्सां न ततः परम् ॥ २७ ॥  
 जलाप्लुता रतिक्षीणा भीता नकुलनिर्जिताः ।  
 शीतवातातपव्याधिचुत्तृष्णाश्रमपीडिताः ॥ २८ ॥  
 तूष्णं देशान्तरायाता विमुक्तविषकञ्चुकाः ।  
 कुशोषधीकण्टकवद् ये चरन्तीव काननम् ॥ २९ ॥  
 देशञ्च दिव्याध्युषितं सर्पास्तेऽल्पविषा मताः ।  
 अशानचित्तिचैत्यादौ पञ्चमीपक्षसन्धिषु ॥ ३० ॥  
 षष्ठमीनवमीसन्ध्यामध्यरात्रिदिनेषु च ।  
 गम्यान्नेयमघाञ्जोषाविशाखापूर्वनैऋते ॥ ३१ ॥  
 नैऋताख्ये मुहूर्त्ते च दष्टं मर्मसु च त्यजेत् ।  
 दष्टमात्रः सितास्याक्षः शौर्यमाणशिरोरुहः ॥ ३२ ॥  
 त्वजिह्वो मुहुर्मूर्च्छन् शीतोच्छासो न जीवति ।  
 हिष्मा श्वासो वमिः कासो दष्टमात्रस्य देहिनः ॥ ३३ ॥

जायन्ते युगपद् यस्य स हृच्छूली न जीवति ।  
 फेनं वमति निःसंज्ञः श्यावपादकराननः ॥ ३४ ॥  
 नासावसादो भङ्गोऽङ्गे विल्भेदः श्लथसन्धिता ।  
 विषपीतस्य दष्टस्य दिग्धेनाभिहतस्य च ॥ ३५ ॥  
 भवन्त्ये तानि रूपाणि सम्प्राप्ते जीवितक्षये ।  
 न नस्यैश्चेतना तीक्ष्णैर्न क्षतात् क्षतजागमः ॥ ३६ ॥  
 दण्डाहतस्य नोराजीप्रयातस्य यमान्तिकम् ।  
 अतोऽन्यथा तु त्वरया प्रदीप्ताङ्गारवद्भिषक् ॥ ३७ ॥  
 रक्षन् कण्ठगतान् प्राणान् विषमाशु शमं नयेत् ।  
 मात्राशतं विषं स्थित्वा दंशे दष्टस्य देहिनः ॥ ३८ ॥  
 देहं प्रक्रमते धातून् रुधिरादीन् प्रदूषयत् ।  
 एतस्मिन्नन्तरे कर्म दंशस्योत्कर्त्तनादिकम् ॥ ३९ ॥  
 कुर्याच्छीघ्रं यथा देहे विषवल्ली न रोहति ।  
 दष्टमात्रो दशेदाशु तमेव पवनाग्निनम् ॥ ४० ॥  
 लोष्टं महीं वा दशनैश्छित्त्वा चानु ससंभ्रमम् ।  
 निष्ठीवेन समालिम्प्ये दंशं कर्णमलेन वा ॥ ४१ ॥  
 दंशस्योपरि बध्नीयादरिष्टां चतुरङ्गुली ।  
 क्षौमादिभिर्वेणिकया सिद्धैर्मन्त्रैश्च मन्त्रवित् ॥ ४२ ॥  
 अम्बुवत् सेतुबन्धेन बन्धेन स्तभ्यते विषम् ।  
 न वहन्ति शिराश्चास्य विषं बन्धाभिपीडिताः ॥ ४३ ॥  
 निष्पीड्यान् दूरेदंशं मर्मसन्ध्यगतं तथा ।  
 न जायते विषावेमो वीजनाशादिवाङ्गुरः ॥ ४४ ॥  
 दंशं मण्डलिनां मुक्त्वा पित्तलत्वादथापरम् ।  
 प्रतप्तैर्हेमलोहाद्यैर्दहेदाशूल्मकेन वा ॥ ४५ ॥  
 करोति भस्मसात् सद्यो वङ्गिः किं नाम न क्षणात् ।  
 आचूषेत् पूर्षवक्त्रो वा मृद्भस्मागदगोमयैः ॥ ४६ ॥



प्रच्छायान्तररिष्टायां मांसलं तु विशेषतः ।  
 अङ्गं सहैव दंशेन लेपयेदगदैर्मुहुः ॥ ४७ ॥  
 चन्दनोशीरयुक्तेन सलिलेन च सेचयेत् ।  
 विषे प्रविष्टते विध्याच्छिरां सा परमा क्रिया ॥ ४८ ॥  
 रक्ते निर्झियमाणे हि कृत्स्नं निर्झियते विषम् ।  
 दुर्गन्धं सविषं रक्तमग्नौ चटचटायते ॥ ४९ ॥  
 यथादोषं विशुद्धं च पूर्ववत्क्षयेदसृक् ।  
 शिरास्वदृश्यमानासु योज्याः शृङ्गजलौकमः ॥ ५० ॥  
 शोणितं स्रुतशेषं च प्रविलीनं विषोष्मणा ।  
 लेपसेकैस्तु बहुशः स्तम्भयेद् भृशशीतलैः ॥ ५१ ॥  
 अस्कन्ने विषवेगाद्दि मूर्च्छायमदहृद्द्रवाः ।  
 भवन्ति तान् जयेच्छीतैर्वीजेच्चारोमहर्षतः ॥ ५२ ॥  
 स्कन्ने तु रुधिरि सद्यो विषवेगः प्रशाम्यति ।  
 विषं कर्षति तीक्ष्णत्वाद् हृदयं तस्य गुप्तये ॥ ५३ ॥  
 पिबेद् घृतं घृतक्षौद्रमगदं वा घृताप्लुतम् ।  
 हृदयावरणे चास्य श्लेष्मा हृद्युपचीयते ॥ ५४ ॥  
 प्रवृत्तगौरवोत्कृष्टशङ्खलासं वामयेत्ततः ।  
 द्रवैः काञ्जिककौलत्पतैलमद्यादिवर्जितैः ॥ ५५ ॥  
 वमनैर्विषहृद्भिश्च नैवं व्याप्नोति तद्वपुः ।  
 भुजङ्गदोषप्रकृतिस्थानवेगविशेषतः ॥ ५६ ॥  
 सुसूक्ष्मं सम्यगालोच्य विशिष्टां वाऽऽचरेत् क्रियाम् ।  
 सिन्धुवारितमूलानि श्वेता च गिरिकर्णिका ॥ ५७ ॥  
 पानं दर्वीकरैर्दृष्टे नस्यं मधु सपाकलम् ।  
 कृष्णसर्पेण दृष्टस्य लिम्पेद्दंशं हृतेऽसृजि ॥ ५८ ॥  
 चारटीनाकुलीभ्यां वा तीक्ष्णमूलविषेषे षा ।  
 पानं च क्षौद्रमञ्जिष्ठागृहधूमयुतं घृतम् ॥ ५९ ॥



तण्डुलीयककाश्मर्य्यकिखिहीगिरिकर्णिकाः ।  
 मातुलुङ्गी सिता सेलुः पाननस्याञ्जनैर्हितः ॥ ६० ॥  
 अगदः फणिनां घोरे विषे राजीमतामपि ।  
 समाः सुगन्धा मृद्दीका श्वेताख्या गजदन्तिका ॥ ६१ ॥  
 अर्द्धांशं सौरसं पत्रं कपित्थं विल्वदाडिमम् ।  
 सच्चौद्रो मण्डलिविषे विशेषादगदो हितः ॥ ६२ ॥  
 पञ्चवल्कवरायष्टीनागपुष्पै लवालुकम् ।  
 वोजकर्षभकौशीरं सितापद्मकमुत्पलम् ॥ ६३ ॥  
 सच्चौद्रो हिमवान्नाम हन्ति मण्डलिनां विषम् ।  
 लेपात् श्वयथुवीसर्पविस्फोटज्वरदाहहा ॥ ६४ ॥  
 काश्मर्य्यवटमृङ्गाणि जीवकर्षभकौ सिता ।  
 मञ्जिष्ठा मधुकं चेति दष्टो मण्डलिना पिबेत् ॥ ६५ ॥  
 वंशत्वक्बीजकटुकापाटलीबीजनागरम् ।  
 शिरीषबीजातिविषे मूलं गावेधुकं वचा ॥ ६६ ॥  
 पिष्टो गोवारिणाष्टाङ्गो हन्ति गोनसजं विषम् ।  
 कटुकातिविषाकुष्ठगृहधूमहरेणुकाः ॥ ६७ ॥  
 सच्चौद्रव्योषतगरा घ्नन्ति राजीमतां विषम् ।  
 निखनेत्काण्डचित्राया दंशं यामद्वयं भुवि ॥ ६८ ॥  
 उद्धृत्य प्रस्थितं सर्पिर्धान्यमृद्ग्रां प्रलेपयेत् ।  
 पिबेत् पुराणं च घृतं वराचूर्णावचूर्णितम् ॥ ६९ ॥  
 जीर्णं विरिक्ते भुञ्जीत यवान्नं सूपसंस्कृतम् ।  
 करवीराकंकुसुममूललाङ्गलिकाकणाः ॥ ७० ॥  
 कल्कयेदारनालेन पाठामरिचसंयुताः ।  
 एष व्यन्तरदष्टानामगदः सार्वकार्मिकः ॥ ७१ ॥  
 शिरीषपुष्पस्वरसे सप्ताहं मरिचं सितम् ।  
 भावितं सर्पदष्टानां पाने नस्याञ्जने हितम् ॥ ७२ ॥

द्विपलं नतकुठाभ्यां घृतचौद्रचतुष्पलम् ।

अपि तच्चक्रदष्टानां पानमेतत् सुखप्रदम् ॥ ७३ ॥

अथ दर्वीकृतां वेगे पूर्वं विस्त्राव्य शोणितम् ।

अगदं मधुसर्पिभ्यां संयुक्तं त्वरितं पिवेत् ॥ ७४ ॥

द्वितीये वमनं कृत्वा तद्वदेवागदं पिवेत् ।

विषापहैः प्रयुञ्जीत तृतीयेऽञ्जननावने ॥ ७५ ॥

पिवेच्चतुर्थे पूर्वोक्तां यवागूं वमने कृते ।

षष्ठपञ्चमयोः शीतैर्दिग्धं सिक्तमभीक्षणैः ॥ ७६ ॥

पाययेद्दमनं तीक्ष्णं यवागूं च विषापहैः ।

अगदं सप्तमे तीक्ष्णं युञ्ज्यादञ्जननस्ययोः ॥ ७७ ॥

कृत्वावगाढं शस्त्रेण मूर्ध्नि काकपदं गतः ।

मांसं सरुधिरं तस्य चर्म वा तत्र निक्षिपेत् ॥ ७८ ॥

तृतीये वमितः पेयां वेगे मण्डलिनां पिवेत् ।

अतीक्ष्णमगदं षष्ठे गणं वा पद्मकादिकम् ॥ ७९ ॥

आद्येऽवगाढं प्रच्छायवेगे दष्टस्य राजिलैः ।

अलास्युना हरेद्रक्तं पूर्ववच्चागदं पिवेत् ॥ ८० ॥

षष्ठेऽञ्जनं तीक्ष्णतममवपीडं च योजयेत् ।

अनुक्तेषु च वेगेषु क्रियां दर्वीकरोदिताम् ॥ ८१ ॥

गर्भिणीबालवृद्धेषु मृदुं विध्ये च्छिरां न च ।

त्वङ्नोह्वानिशे वक्रं रसः शार्दूलजो नखः ॥ ८२ ॥

तमालः केसरं शीतं पीतं तण्डुलवारिणा ।

हन्ति सर्वविषाण्ये तद्वज्रिवज्रमिवासुरान् ॥ ८३ ॥

अस्य मूलं सुरसस्य पुष्पं फलं करञ्जस्य नतं सुराह्वम् ।

त्रिकं व्योषनिशाद्वयञ्च वस्तस्य मूत्रेण सुसूक्ष्मपिष्टम् ॥ ८४ ॥

तल्लूतोन्दुरवृश्चिकाद्यैर्विषूचिकानीर्णगरज्वरैश्च ।

निन्नरान् भूतविधर्षितांश्च स्वस्थीकरोत्यञ्जनपाननस्यैः ॥ ८५ ॥

प्रलेपाद्यैश्च निःशेषं दंशादप्युद्धरेद्विषम् ।  
 भूयो वेगाय जायेत शेषं दूषीविषाय वा ॥ ८६ ॥  
 विषापायेऽनिलं क्रुद्धं स्रेहादिभिरुपाचरेत् ।  
 तैलमद्यकुलत्याम्बवर्ज्यैः पवननाशनैः ॥ ८७ ॥  
 पित्तं पित्तज्वरहरैः कषायस्त्रे हवस्तिभिः ।  
 समाक्षिकेण वर्गेण कफमारग्वधादिना ॥ ८८ ॥  
 सिता वैगन्धिको द्राक्षा पयस्या मधुकं मधु ।  
 पाने समन्त्रपूताम्बु, प्रोक्षणं सान्त्वहर्षणम् ॥ ८९ ॥  
 सर्पाभिहते युञ्ज्यात्तथा शङ्खाविषार्दिते ।  
 कर्केतनं मरकतं वज्रं वारणमैत्तिकम् ॥ ९० ॥  
 वैदूर्यं गर्दभमणिं पिचुकं विषमूषिकाम् ।  
 हिमवद्गिरिसम्भूतां सोसराजो पुनर्नवाम् ॥ ९१ ॥  
 तथा द्रोणां महाद्रोणां मानसीं सर्पजं मणिम् ।  
 विषाणि विषशान्त्यर्थं वीर्यवन्ति च धारयेत् ॥ ९२ ॥  
 छत्री जर्जरपाणिश्च चरेद्रात्रौ विशेषतः ।  
 तच्छायाशब्दवितस्ताः प्रणश्यन्ति भुजङ्गमाः ॥ ९३ ॥

### सप्तविंशोऽध्यायः ।

अथातः कीटलूतादिविषप्रतिषेधं व्याख्यास्यामः ॥  
 सर्पाणामेव विषमूत्रशुक्राण्डशक्कोयजाः ।  
 दोषैर्व्यस्तैः समस्रैश्च युक्ताः कीटाश्चतुर्विधाः ॥ १ ॥  
 दष्टस्य कीटैर्वायव्यैर्दंशस्तोदरुजोखणः ।  
 आग्नेयैरल्पसंस्त्रावो दाहरागविसर्पवान् ॥ २ ॥  
 पक्वपीलुफलप्रत्यः खर्जूरसदृशोऽथवा ।  
 कफाधिकैर्मन्दरुजः पक्वोदुम्बरसन्निभः ॥ ३ ॥  
 स्यावाढ्यः सर्वलिङ्गस्तु विवर्ज्यः सान्निपातिकैः ।

वेगाश्च सर्पवच्छोफो वर्द्धिष्णुर्विस्रक्तता ॥ ४ ॥

शिरोऽत्तिगौरवं मूर्च्छा भ्रमः श्वासोऽतिवेदना ।

सर्वेषां कर्णिकाशोफो ज्वरः कण्डूरोचकः ॥ ५ ॥

वृश्चिकस्य विषं तीक्ष्णमादौ दहति वङ्गिवत् ।

ऊर्ध्वमारोहति क्षिप्रं दंशे पश्चात्तु तिष्ठति ॥ ६ ॥

दंशः सद्योऽतिरुक्श्यावस्तुद्यते स्फुटतीव च ।

ते गवादिशक्तत्कोथाद्दिग्धदष्टादिकोथतः ॥ ७ ॥

सर्पकोथाश्च सम्भूता मन्दमध्यमहाविषाः ।

मन्दाः पीताः सिताः श्यावा रूक्षकर्बुरमेचकाः ॥ ८ ॥

रोमशा बहुपर्वाणो लोहिताः पाण्डुरोदराः ।

धूम्रोदरस्त्रिपर्वाणो मध्यास्तु कपिलारुणाः ॥ ९ ॥

पिशङ्गाः शबलाश्चित्राः शोणिताभा महाविषाः ।

अग्न्याभा द्वेकपर्वाणो रक्ताः केचित् सितोदराः ॥ १० ॥

तेर्दष्टः शूनरसनः स्तब्धगात्रो ज्वरार्दितः ।

खैर्वमन् शोणितं कृष्णमिन्द्रियार्थानसंविदन् ॥ ११ ॥

स्विद्यन्मूर्च्छन् विशुष्कास्यो विह्वलो वेदनातुरः ।

विशीर्यमाणमांसश्च प्रायशो विजहात्यसून् ॥ १२ ॥

उच्चिटिङ्गस्तु वक्त्रेण दशत्यभ्यधिकव्यथः ।

साध्यतो वृश्चिकात् स्तम्भं श्रेफसो हृष्टरोमताम् ॥ १३ ॥

करोति सेकमङ्गानां दंशः शीताम्बुनेव च ।

उद्ग्रधूमः स एवोक्तो रात्रिचाराच्च रात्रिकः ॥ १४ ॥

वातपित्तोत्तराः कीटाः श्लैष्मिकाः कणभोन्दुराः ।

प्रायो वातोल्बणविषा वृश्चिकाः सोद्ग्रधूमकाः ॥ १५ ॥

यस्य यस्यैव दोषस्य लिङ्गाधिक्यं प्रतर्कयेत् ।

तस्य तस्यौषधैः कुर्याद्विपरीतगुणैः क्रियाम् ॥ १६ ॥

हृत्पीडोर्ध्वानिलस्तम्भः शिरायामोऽस्थिपर्वरुक् ।



घूर्णनोद्देष्टनं गात्रश्यावतां वातिके विषे ॥ १७ ॥  
 संज्ञानाशोष्णनिःश्वाप्तौ हृद्दाहः कटुकास्यता ।  
 मांसावदरणं शोफो रक्तपीतश्च पैत्तिके ॥ १८ ॥  
 हृद्यरोचकहृत्लासप्रसेकोत्क्लेशपीनसैः ।  
 सशैत्यमुखमाधुर्यैर्विद्यात् श्लेष्माधिकं विषम् ॥ १९ ॥  
 पिण्याकेन व्रणालेपस्तैलाभ्यङ्गश्च वातिके ।  
 नाडीस्वेदो पुलाकाद्यैर्द्वंहणश्च विधिर्हितः ॥ २० ॥  
 पैत्तिकं स्तम्भयेत्सकैः प्रदेहैश्चातिशीतलैः ।  
 क्षेखनच्छेदनस्वेदवमनैः श्लैष्मिकं जयेत् ॥ २१ ॥  
 कीटानां त्रिःप्रकाराणां त्रैविध्येन प्रतिक्रिया !  
 स्वेदालेपनसेकांस्तु कीष्णान् प्रायोऽवचारयेत् ॥ २२ ॥  
 अन्यत्र मूर्च्छिताद् दंशपाकतः कोथतोऽथवा ।  
 नृकेशाः सर्पपाः पीता गुडो जीर्णश्च धूपनम् ॥ २३ ॥  
 विषदंशस्य सर्वस्य काश्यपः परमब्रवीत् ।  
 विषघ्नञ्च विधिं सर्वं कुर्यात् संशोधनानि च ॥ २४ ॥  
 साधयेत्सर्पवद्दृष्टान् विषोद्यैः कीटवृश्चिकैः ।  
 तद्दुलीयकतुल्यांशां त्रिवृतां सर्पिषा पिबेत् ॥ २५ ॥  
 याति कीटविषैः कम्पं न कैलास इवानिलैः ।  
 क्षीरिवृक्षत्वगालेपः शुद्धे कीटविषापहः ॥ २६ ॥  
 मुक्तालपो वरः शोफतोददाहज्वरप्रणुत् ।  
 वचाहिङ्गुविडङ्गानि सैन्धवं गजपिप्पली ॥ २७ ॥  
 पाठा प्रतिविषा व्योषं काश्यपेन विनिर्मितम् ।  
 दशाङ्गमगदं पीत्वा सर्वकीटविषं जयेत् ॥ २८ ॥  
 सद्यो वृश्चिकजं दंशं चक्रतैलेन सेचयेत् ।  
 विदारिगन्धासिद्धेन क्ववोष्णेनेतरण वा ॥ २९ ॥  
 लवणोत्तमयुक्तेन सर्पिषा वा पुनः पुनः ।



सिञ्चेत् कोष्णारनालेन सक्षीरलवणेन वा ॥ ३० ॥  
 उपनाहो घृते भृष्टः कल्कोजाज्याः ससैन्धवः ।  
 आदंशं स्वेदितं चूर्णैः प्रच्छाय प्रतिसारयेत् ॥ ३१ ॥  
 रजनीसैन्धवव्योषशिरोषफलपुष्पजैः ।  
 मातुलुङ्गाम्लगोमूत्रपिष्टञ्च सुरसाग्रजम् ॥ ३२ ॥  
 लेपः सुखोष्णश्च हितः पिण्याको गोमयोऽपि वा ।  
 पाने सर्पिर्मधुयुतं क्षीरं वा भूरिशर्करम् ॥ ३३ ॥  
 पारावतशकृत्पथ्यातगरं विश्वभेषजम् ।  
 वीजपूररसोन्मिश्रः परमो वृश्चिकागदः ॥ ३४ ॥  
 सशैवलोद्भृष्टश्च हन्ति वृश्चिकजं विषम् ।  
 हिङ्गुना हरितालेन मातुलुङ्गरसेन च ॥ ३५ ॥  
 लेपाञ्जनाभ्यां गुटिका परमं वृश्चिकापहा ।  
 करञ्जार्जुनशैलूनां कटुभ्याः कुटजस्य च ॥ ३६ ॥  
 शिरोषस्य च पुष्पाणि मस्तुना दंशलपनम् ।  
 यो मुह्यति प्रश्वसिति प्रलपत्युग्रवेदनः ॥ ३७ ॥  
 तस्य पथ्यानिशाकृष्णामञ्जिष्ठातिविषोषणम् ।  
 सालास्बुद्धतं वार्त्ताकरसपिष्टं प्रलेपनम् ॥ ३८ ॥  
 सर्वत्र चोग्रालिविषे पाययेद्दधिसर्पिषी ।  
 विध्येच्छिरां विदध्याच्च वमनाञ्जननावनम् ।  
 उष्णस्निग्धाम्लमधुरं भोजनं चानिलापहम् ॥ ३९ ॥  
 नागरं गृहकपोतपुरोषं वीजपूरकरसो हरितालम् ।  
 सैन्धवञ्च विनिहन्यगदोऽयं लेपतोऽलिकुलजं विषमाशु ॥ ४० ॥  
 अन्ते वृश्चिकदृष्टानां समुदीर्णे भृशं विषे ।  
 विषेणालेपयेद्दंशमुच्चिटिङ्गेऽप्ययं विधिः ॥ ४१ ॥  
 नागपुरीषच्छत्रं रोहिषमूलञ्च शेलुतोयेन ।  
 कुर्याद् गुटिकां लेपादियमलिविषनाशनी श्रेष्ठा ॥ ४२ ॥

अर्कस्य दुग्धेन शिरीषबीजं त्रिभाषितं पिप्पलीचूर्णमिश्रम्  
 एषो गदो हन्ति विषाणि कीटभुजङ्गलूतोन्दुरवृश्चिकानाम्  
 शिरीषपुष्पं सकरञ्जबीजं काश्मीरजं कुष्ठमनःशिला च ।  
 एषो गदो रात्रिकवृश्चिकानां संक्रान्तिकारी कथितो जि

॥ ४१ ॥

कोटिभ्यो दारुणतरा लूताः षोडशा ता जगुः ।

अष्टाविंशतिरित्येके ततोऽप्यन्ये तु भूयसीः ॥ ४५ ॥

सहस्ररश्मप्रनुचरा वदन्यन्ये सहस्रशः ।

बह्वपद्रवरूपा तु लूतैकैव विषात्मिका ॥ ४६ ॥

रूपाणि नामतस्तस्या दुर्ज्ञेयान्यतिसङ्करात् ।

नास्ति स्थानव्यवस्था च दोषतोऽतः प्रचक्षते ॥ ४७ ॥

कृच्छ्रसाध्याः पृथग्दोषैरसाध्या निचयेन सा ।

तद्दंशः पैत्तिको दाहलट्स्फोटन्वरमोहवान् ॥ ४८ ॥

भृशोष्ण रक्तपीताभः क्लेदी द्राक्षाफलोपमः ।

स्रैषिकः कठिनः पाण्डुः परूषकफलाकृतिः ॥ ४९ ॥

निद्रां शीतज्वरं कासं कण्डूञ्च कुरुते भृशम् ।

वातिकः परूषः श्यावः पर्वभेदज्वरप्रदः ॥ ५० ॥

तद्विभागं यथास्वञ्च दोषलिङ्गैर्विभावयेत् ।

असाध्यायान्तु हृन्मोहश्वासहिष्माशिरोरुजाः ॥ ५१ ॥

श्वेताः पीताः सिता रक्ता पिटिकाः श्वयथूङ्गवाः ।

वैपथुर्वमथुर्दाहस्तृडाम्ब्यं वक्त्रनासता ॥ ५२ ॥

श्यावीष्ठवक्त्रदन्तत्वं पृष्ठग्रीवावभञ्जनम् ।

पक्वजम्बुसवर्णञ्च दंशात् स्रवति शोणितम् ॥ ५३ ॥

सर्वापि सर्वजा प्रायो व्यपदेशस्तु भूयसा ।

तीक्ष्णमध्यावरत्वेन सा त्रिधा हन्युपेक्षिताः ॥ ५४ ॥

सप्ताहेन दशाहेन पक्षेण च परं क्रमात् ।

लूतादंशश्च सर्वोऽपि दद्रूमण्डलसन्निभः ॥ ५५ ॥  
सितोऽसितोऽरुणः पीतः श्यावो वा मृदुरन्नतः ।  
मध्ये कृष्णोऽथवा श्यावः पर्यन्ते जालकावृतः ॥ ५६ ॥  
येसर्ववांश्छोफयुतस्तप्यते बहुवेदनः ।  
श्वराशुपाकविक्लो दकोथावदरणान्वितः ॥ ५७ ॥  
हृदेन यत्सृशत्यङ्गं तत्रापि कुरुते व्रणम् ।  
सासदंष्ट्राशकन्मूलशुकलालानखार्तवैः ॥ ५८ ॥  
प्रष्टामिरुद्धमत्येषा विषं वक्त्रैर्विशेषतः ।  
लूता नाभेर्दशत्यूर्ध्वमूर्ध्वं वा ऽधश्च कीटकाः ॥ ५९ ॥  
तद्दूषितञ्च वस्त्रादिदेहे पृक्तं विकारकृत् ।  
दिनार्धं लक्ष्यते नैव दंशो लूताविषोद्भवः ॥ ६० ॥  
सूचीव्यधवदाभाति ततोऽसौ प्रथमेऽहनि ।  
प्रव्यक्तवर्णः प्रचलः किञ्चित्कण्डूरुजान्वितः ॥ ६१ ॥  
द्वितीयेऽभ्युन्नतोऽन्तेषु पिटकैरिव वाचितः ।  
यक्तवर्णो नतो मध्ये कण्डूमान् ग्रन्थिसन्निभः ॥ ६२ ॥  
तृतीये सज्वरो रोमहर्षकद्रक्तमण्डलः ।  
शरावरूपस्तोदाब्धो रोमकूपेषुःसस्रवः ॥ ६३ ॥  
महांश्चतुर्थे श्वयथुस्तापश्वासभ्रमप्रदः ।  
विकारान् कुरुते तांस्तान् पञ्चमे विषकोपजान् ॥ ६४ ॥  
षष्ठे व्याप्नोति नर्माणि सप्तमे हन्ति जीवितम् ।  
इति तीक्ष्णं विषं मध्यं हीनञ्च विभजेदतः ॥ ६५ ॥  
एकविंशतिरात्रेण विषं शाम्यति सर्वथा ।  
अथाशु लूतादष्टस्य शस्त्रेणादंशमुद्धरेत् ॥ ६६ ॥  
दहेच्च जाम्बवौठायैर्न तु पित्तोत्तरं दहेत् ।  
कर्कशं भिन्नरोमाणं मर्मसन्ध्यादिसंश्रितम् ॥ ६७ ॥  
प्रसृतं सर्वतो दंशं न छिन्दीत दहेन्न च ।

लीपयेद्गन्धमगदैर्मधुसैन्धवसंयुतैः ॥ ६८ ॥  
 सुशीतैः सेचयेच्चानु कषायैः क्षीरिवृक्षजैः ।  
 सर्वतोऽपहरेद्रक्तं शृङ्गाद्यैः सिरयापि वा ॥ ६९ ॥  
 सेकालेपास्ततः शीता बोधिश्चेष्मान्तकाक्षरैः ।  
 फलिनीद्विनिशाक्षीद्रसर्पिभिः पद्मकाह्वयः ॥ ७० ॥  
 अशेषलूता कीटानामगदः सर्वकार्मिकः ।  
 हरिद्राद्वयपत्तङ्गमञ्जिष्ठानतकेसरैः ॥ ७१ ॥  
 सक्षीद्रसर्पिःपूर्वस्मादधिकश्चम्पकाह्वयः ।  
 तद्वद्गोमयनिष्पीडाशर्करावृत्तमाक्षिकैः ॥ ७२ ॥  
 अपामार्गमनोद्भालदावीध्यामकगैरिकैः ।  
 नतैलाकुष्ठमरिचयथ्याह्ववृत्तमाक्षिकैः ॥ ७३ ॥  
 अगदो मन्दरी नाम तथा ऽन्यो गन्धमादनः ।  
 नतरोध्रवचाकट्टीपाठैलापत्रकुङ्कुमैः ॥ ७४ ॥  
 विषघ्नं बहुदोषेषु प्रयुञ्जीत विशोधनम् ।  
 यथ्याह्वमदनाङ्गोत्तजालिनीसिन्दुवारिकाः ॥ ७५ ॥  
 कफे श्रेष्ठाम्बुना पीत्वा विषमाशुःसमुद्भवेत् ।  
 शिरीषपत्रत्वङ्गूलफलं वाङ्गोत्तमूलवत् ॥ ७६ ॥  
 विरेचयेच्च त्रिफलानीलिनीत्रिवृतादिभिः ।  
 निवृत्ते दाहशोफादौ कर्णिकां पातयेद् व्रणात् ॥ ७७ ॥  
 कुसुम्भपुष्पं गोदन्तः स्वर्णक्षीरो कपोतविट् ।  
 त्रिवृतासैन्धवं दन्तीकर्णिकापातनं तथा ॥ ७८ ॥  
 मूलमुत्तरवारुण्या वंशनिर्लेखसंयुतम् ।  
 तद्वच्च सैन्धवं कुष्ठं दन्ती कटुकदौग्धिकम् ॥ ७९ ॥  
 राजकोशातकीमूलं क्षिणोवा मथितोद्भवः ।  
 कर्णिकापातसमये वृंहयेच्च विषापह्नैः ॥ ८० ॥  
 स्नेहकार्यमशेषञ्च सर्पिषैव समाचरेत् ।



वपस्य वृद्धये तैलमग्नेरिव तृणोलुपम् ॥ ८१ ॥  
 गोवेरवेकङ्कतगोपकन्यामुस्ताशमीचन्दनटिण्टुकानि ।  
 वालनीलोत्पलवक्रयष्टीत्वग्नाकुलीपद्मकराठमध्यम् ॥ ८२ ॥  
 जनीघनसर्पलोचनाकणशुण्ठीकणमूलचित्रकाः ।  
 रुणागुरुविल्वपाटलीपिचमन्दाभयशेलुकेसरम् ॥ ८३ ॥  
 वल्वचन्दननतोत्पलशुण्ठीपिप्पलीनिचुलवेतसकुष्ठम् ।  
 क्लिशाकवरपाटलिभाङ्गीसिन्दुवारकघाटवराङ्गम् ॥ ८४ ॥  
 पत्तकफानिललूताः पानाञ्जननस्यलेपसेकेन ।  
 गदवरा वृत्तस्थाः कुमतोरिव वारयन्त्येते ॥ ८५ ॥  
 ध्रं सेव्यं पद्मकं पद्मरेणुः कालीयास्थं चन्दनं यच्च रक्तम् ।  
 तान्तापुष्पं दुग्धनीका मृणालं लूताः सर्वा घ्नन्ति सर्वक्रियाभिः

॥ ८६ ॥

### अष्टत्रिंशोऽध्यायः ।

अथातो मूषिकालर्कविषप्रतिषेधं व्याख्यास्यामः ॥

लालनश्चपलः पुत्रोहसिरश्चिकिरोजिरः ।  
 कषायदन्तः कुलकः कोकिलः कपिलोऽसितः ॥ १ ॥  
 अरुणः शवलः श्वेतः कपोतः पलितोन्दुरः ।  
 कुच्छुन्दरो रसालास्थो दशाष्टौ चेति मूषिकाः ॥ २ ॥  
 शुक्रं पतति यत्रैषां शुक्रदिग्धैः स्पृशन्ति वा ।  
 यदङ्गमङ्गैस्तवास्त्रे दूषिते पाण्डुतां गते ॥ ३ ॥  
 ग्रन्थयः श्वयथुः कोथो मण्डलानि भ्रमोऽरुचिः ।  
 शीतज्वरोऽतिरुक् सादो वेपथुः पर्वभेदनम् ॥ ४ ॥  
 रोमहर्षः सुतिर्मूर्च्छा दीर्घकालानुबन्धनम् ।  
 ह्येष्मानुबद्धवह्वाखुपोतकच्छर्दनं सट्टट् ॥ ५ ॥  
 व्यवाय्याखुविषं कृच्छ्रं भूयो भूयश्च कुप्यति ।



मूर्च्छागशोफवैवर्ण्यं क्लेशदशब्दाश्रुतिज्वराः ॥ ६ ॥

शिरोगुरुत्वं लालासृक् कृदिंश्चासाध्यलक्षणम् ।

शूनवस्तिं विवर्णौष्ठमाख्याभैर्ग्रन्थिभिश्चितम् ॥ ७ ॥

कुच्छुन्दरसगन्धश्च वर्जयेदाखुदूषितम् ।

शुनः श्लेष्मोल्बणा दोषाः संज्ञां संज्ञावहाश्रिताः ॥ ८ ॥

मुष्णन्तः कुर्वते क्षोभं धातूनामतिदारुणम् ।

लालावानन्धवधिरः सर्वतः सोऽभिधावति ॥ ९ ॥

स्रस्तपुच्छहनुस्कन्धशिरोदुःखी नताननः ।

दंशस्तेन विदष्टस्य सुप्तः कृष्णं चरत्यसृक् ॥ १० ॥

हृच्छिरोरुग्ज्वरस्तम्भसृष्णामूर्च्छोद्भवो नु च ।

अनेनान्येऽपि बोद्धव्या व्याला दंष्ट्रप्रहारिणः ॥ ११ ॥

कण्डूनिस्तोदवैवर्ण्यं सुप्तिक्लेदज्वरभ्रमाः ।

विदाहरागरुक्पाकशोथग्रन्थिविकुञ्चनम् ॥ १२ ॥

दंशावदरणं स्फोटाः कर्णिका मण्डलानि च ।

सर्वत्र सविषे लिङ्गं विपरीतन्तु निर्विषे ॥ १३ ॥

दष्टो येन तु तच्चेष्टा रुतं कुर्वन् विनश्यति ।

पश्यंस्तमेव चाकस्मादादर्शसलिलादिषु ॥ १४ ॥

योऽङ्गप्रस्रस्येददष्टोऽपि शब्दसंस्पर्शदर्शनैः ।

जलसन्नासनामानं दष्टं तमपि वर्जयेत् ॥ १५ ॥

आखुना दष्टमात्रस्य दंशं काण्डेन दाहयेत् ।

दर्पणेनाथवा तीव्ररुजा स्यात् कर्णिकान्यथा ॥ १६ ॥

दग्धं विस्त्रावयेद्दंशं प्रच्छिन्नञ्च प्रलेपयेत् ।

शिरोषरजनीवक्रकुङ्कुमामृतवल्गिभिः ॥ १७ ॥

अगारधूममञ्जिष्ठारजनीलवणोत्तमैः ।

श्लेपो जयत्याखुविषं कर्णिकायाश्च पातनः ॥ १८ ॥

ततोऽस्त्रैः चालयित्वाऽनु तोयैरनु च लेपयेत् ।

पालिन्दीश्वेतकटभीविल्वमूलगुडूचीभिः ॥ १८ ॥  
 अन्यैश्च विषशोफघ्नैः शिरां वा मोचयेद् द्रुतम् ।  
 छर्दनं नीलिनीक्वाथैः शुकाख्याङ्गोल्लयोरपि ॥ २० ॥  
 कोशातक्त्राः शुकाख्यायाः फलं जोमूतकस्य च ।  
 मदनस्य च सञ्चूर्णं दध्ना पीत्वा विषं वमेत् ॥ २१ ॥  
 वचामदनजोमूतकुष्ठं वा मूत्रपेषितम् ।  
 पूर्वकल्पेन पातव्यं सर्वोन्दुरविषापहम् ॥ २२ ॥  
 विरेचनं त्रिवृन्नीलीत्रिफलाकल्क इष्यते ।  
 अञ्जनं गोमयरसो व्योषसूक्ष्मरजोऽन्वितः ॥ २३ ॥  
 कपित्थगोमयरसो मधुमानवलेह्नम् ।  
 तन्दुलीयकमूलेन सिद्धं पाने हितं घृतम् ॥ २४ ॥  
 द्विनिशाकटभोरक्तायध्याह्वैर्वाऽमृतान्वितैः ।  
 आस्फोटमूलसिद्धं वा पञ्चकापित्थमेव वा ॥ २५ ॥  
 सिन्धुवारनतं शिशु विल्वमूलं पुनर्नवा ।  
 वचाखदंद्राजीमूतमेषां क्वाथं समाक्षिकम् ॥ २६ ॥  
 पिवेच्छाल्योदनं दध्ना भुञ्जानो मूषिकार्दितः ।  
 तन्नेण शरपुङ्गाया वीजं सञ्चूर्णं वा पिवेत् ॥ २७ ॥  
 अङ्गोल्लमूलकल्को वा वस्तमूत्रेण कल्कितः ।  
 पानालेपनयोर्युक्तः सवाखुविषनाशनः ॥ २८ ॥  
 कपित्थमध्यतिलकतिलाङ्गोल्लजटाः पिवेत् ।  
 गवां मूत्रेण पयसा मञ्जरी तिलकस्य वा ॥ २९ ॥  
 अथवा सैर्यकान्मूलं सच्चौद्रं तन्दुलाम्बुना ।  
 कटुकालाम्बुविन्ध्यस्तं पीतं वाम्बुनि शोषितम् ॥ ३० ॥  
 सिन्धुवारस्य मूलानि विडालास्थिविषं नतम् ।  
 जलपिष्टो गदो हन्ति नस्याद्यैराखुजं विषम् ॥ ३१ ॥  
 सशेषं मूषिकविषं प्रकुप्यत्यभ्रदर्शने ।

यथायथं वा कालेषु दोषाणां वृद्धिहेतुषु ॥ ३२ ॥  
 तत्र सर्वे यथावस्थं प्रयोज्याः स्युरुपक्रमाः ।  
 यथास्वं ये च निर्दिष्टास्तथा दूषोविषापहाः ॥ ३३ ॥  
 दंशं ह्यलर्कदष्टस्य दग्धमुष्णेन सर्पिषा ।  
 प्रदिह्यादगदैस्तैः पुराणञ्च घृतं पिबेत् ॥ ३४ ॥  
 अर्कक्षीरयुतञ्चास्य योज्यमाशु विरेचनम् ।  
 अङ्गोलोत्तरमूलासु त्रिफलं सहविः फलम् ॥ ३५ ॥  
 पिबेत् सधत्तूरफलां श्लेतां वापि पुनर्नवाम् ।  
 ऐक्यं पल्लवं तैलं रूषिकायाः पयो गुडः ॥ ३६ ॥  
 भिनत्ति विषमालर्कं धनवृन्दमिवानिलः ।  
 समन्त्रं सौषधीरत्नं स्रपनञ्च प्रयोजयेत् ॥ ३७ ॥  
 चतुष्पाङ्गिर्द्विपाङ्गिर्वा नखदन्तपरिचतम् ।  
 शूयन्ने पच्यते रागज्वरस्रावरुजान्वितम् ॥ ३८ ॥  
 सोमवल्कोऽश्वकर्णश्च गोजिह्वा हंसपादिका ।  
 रजन्यौ गैरिकं लेपो नखदन्तविषापहः ॥ ३९ ॥  
 इति विषतन्त्रं षष्ठं समाप्तम् ।

### एकोनचत्वारिंशोऽध्यायः ।

अथातो रसायनाध्यायं व्याख्यास्यामः ॥

दीर्घमायुः स्मृतिं मेधामारोग्यं तरुणं वयः ।  
 प्रभावरुणस्वरौदार्यं देहेन्द्रियबलोदयम् ॥ १ ॥  
 वाक्सिद्धिं वृषतां कान्तिमवाप्नोति रसायनात् ।  
 लाभोपायो हि शस्तानां रसादीनां रसायनम् ॥ २ ॥  
 पूर्वं वयसि मध्ये वा तत्प्रयोज्यं जितात्मनः ।  
 स्निग्धस्य सुतरक्तस्य विशुद्धस्य च सर्वथा ॥ ३ ॥  
 अविशुद्धे शरीरे हि युक्तो रासायनो विधिः ।

वाजीकरो वा मलिने वस्त्रे रङ्ग इवाफलः ॥ ४ ॥  
 रसायनानां द्विविधं प्रयोगनृपयो विदुः ।  
 कुटीप्रावेशिकं मुख्यं वातातपिकमन्यथा ॥ ५ ॥  
 निर्वाते निर्भये हर्म्ये प्राप्योपकरणे पुरे ।  
 दिश्युदीच्यां शुभे देशे त्रिगर्भां सूक्ष्मलोचनाम् ॥ ६ ॥  
 धूमातपरजोब्यालस्त्रोमूर्खाद्यविलङ्घिताम् ।  
 सज्जवैद्योपकरणां सुमृष्टां कारयेत् कुटीम् ॥ ७ ॥  
 अथ पुण्ये ऽङ्गि सम्पूज्य पूज्यांस्तां प्रविशेच्छुचिः ।  
 तत्र संशोधनैः शुद्धः सुखो जातवलः पुनः ॥ ८ ॥  
 ब्रह्मचारी धृतियुतः अद्धानो जितेन्द्रियः ।  
 दानशीलदयासत्यव्रतधर्मपरायणः ॥ ९ ॥  
 देवतानुस्मृतौ युक्तौ युक्तस्वप्नप्रजागरः ।  
 प्रियौषधः पेशलवाक् प्रारभेत रसायनम् ॥ १० ॥  
 हरीतकीमामलकं सैन्धवं नागरं वचाम् ।  
 हरिद्रां पिप्पलीं वेल्लं गुडञ्चोष्णाम्बुना पिवेत् ॥ ११ ॥  
 स्निग्धः स्विन्नो नरः पूर्वं तेन साधु विरिच्यते ।  
 ततः शुद्धशरीराय कृतसंसर्जनाय च ॥ १२ ॥  
 त्रिरात्रं पञ्चरात्रं वा सप्ताहं वा घृतान्वितम् ।  
 दद्याद्यावकमाशुद्धेः पुराणशक्तोऽथवा ॥ १३ ॥  
 इत्थं संस्कृतकोष्ठस्य रसायनमुपाहरेत् ।  
 यस्य यद्यौगिकं पश्येत् सर्वमालोच्य सात्मप्रवित् ॥ १४ ॥  
 पथ्यासहस्रं त्रिगुणधात्रीफलसमन्वितम् ।  
 पञ्चानां पञ्चमूलानां सार्द्धं पलशतद्वयम् ॥ १५ ॥  
 जले दशगुणे पक्त्वा द्रशभागस्थिते रसे ।  
 आपोथ्य कृत्वा व्यस्थोनि विजयामलकाव्यथ ॥ १६ ॥  
 विनीय तस्मिन्निर्यहे योजयेत् कुडवांशकम् ।



त्वगेलामुस्तरजनोपिप्लव्यगुरुचन्दनम् ॥ १७ ॥

मण्डूकपर्णीकनकशङ्खपुष्पीवचाप्लवम् ।

यज्याह्वयं विडङ्गञ्च चूर्णितं तुलयाधिकम् ॥ १८ ॥

सितोपलार्द्धभागञ्च पात्राणि त्रीणि सर्पिषः ।

द्वे च तैलात् पचेत् सर्वं तदग्नौ लेहतां गतम् ॥ १९ ॥

अवतीर्णं हिमं युञ्ज्याद्विशैः क्षौद्रशतैस्त्रिभिः ।

ततः खजेन मथितं निदध्याद् घृतभाजने ॥ २० ॥

यानोपरुन्ध्यादाहारमेकं मात्रास्य सा स्मृता ।

षष्टिकः पयसा चात्र जीर्णं भोजनमिष्यते ॥ २१ ॥

वैखानसा बालखिल्यास्तथा चान्ये तपोधनाः ।

ब्रह्मणा विहितं धन्यमिदं प्राश्य रसायनम् ॥ २२ ॥

तन्द्राश्रमक्लमवलीपलितामयवर्जिताः ।

मेधास्मृतिबलोपेता बभूवुरमितायुषः ॥ २३ ॥

अभयामलकसहस्रं निरामयं पिप्लोसहस्रयुतम् ।

तरुणपलाशचारद्रवीकृतं स्यापयेद्गाण्डे ॥ २४ ॥

उपयुक्ते च चारे छायासंशुष्कचूर्णितं योज्यम् ।

पादांशेन सितायाश्चतुर्गुणाभ्यां मधुघृताभ्याम् ॥ २५ ॥

तद्घृतकुम्भे भूमौ निधाय परमाससंस्थमुद्धृत्य ।

प्राह्णे प्राश्य यथानलमुचिताहारो भवेत् सततम् ॥ २६ ॥

इत्युपयुञ्ज्यादशेषं वर्षशतमनामयो जरारहितः ।

जीवति बलपुष्टिवपुः स्मृतिमेधाद्यन्वितो विशेषेण ॥ २७ ॥

निरुजार्द्रपलाशस्य छिन्ने शिरसि तत् क्षतम् ।

अन्तर्द्विहस्तं गन्भीरं पूर्यमामलकैर्नवैः ॥ २८ ॥

आमूलं वेष्टितं दर्भैः पद्मिनीपङ्कलेपितम् ।

आदीप्य गोमयैर्वन्यैर्निर्वाते स्वे दयेत्ततः ॥ २९ ॥

स्विन्नानि तान्यामलकानि लघ्या खादेन्नरः क्षौद्रघृतान्वित



पेरं सृतं चानुपिवेद्यकामं तेनैव वर्त्तत च मासमेकम् ॥ ३० ॥

ज्यानि वर्ज्यानि च तत्र यद्वात् सृष्ट्यं च शीताम्बु न पाणिनापि

काः दशाहेऽस्य ततो व्यतीते पतन्ति केशा दग्ना नखाश्च ॥ ३० ॥

याल्पकैरेव दिनैः सुरूपः स्त्रीष्वक्षयः कुञ्जरतुल्यवीर्यः ।

वैशिष्टमेधाबलबुद्धिसत्त्वो भवत्यसौ वर्षसहस्रजीवी ॥ ३२ ॥

दशमूलवलामुस्तजीवकर्षभकोत्पलम् ।

पर्णिन्धौ पिप्पलीशृङ्गो मेदातामलकीवृष्टिः ॥ ३३ ॥

जीवन्तो जोङ्गकं द्राक्षा पौष्करं चन्दनं शठी ।

पुनर्नवद्विकाकोलीकाकनासासृताह्वयाः ॥ ३४ ॥

विदारोवृषमूलं च तदैकध्वं पलोन्मितम् ।

जलद्रोणे पचेत् पञ्चधात्रीफलशतानि च ॥ ३५ ॥

पादशेषं रसं तस्माद् व्यस्थीन्यामलकानि च ।

गृहीत्वा भर्जयेत्तैलघृताद् द्वादशभिः पलैः ॥ ३६ ॥

मत्स्यण्डिकातुलार्द्धेन युक्तं तल्लेहवत् पचेत् ।

स्त्रे हार्द्धं मधुसिद्धे तु तुगाचीर्याश्चतुष्पलम् ॥ ३७ ॥

पिप्पल्या द्विपलं दद्याच्चतुर्जातं कणार्द्धितम् ।

अतोऽवलेहयेन्मात्रां कुटोस्यः पथ्यभोजनः ॥ ३८ ॥

इत्येष च्यवनप्राशो यं प्राश्य च्यवनो मुनिः ।

जराजर्जरितोऽप्यासीन्नारीनयननन्दनः ॥ ३९ ॥

कासं श्वासं ज्वरं शोषं हृद्रोगं वातशोणितम् ।

मूत्रशुक्राश्रयान् दोषान् वैस्त्र्यं च व्यपोहति ।

बालवृद्धक्षतक्षीणकृशानामङ्गवर्द्धनः ॥ ४० ॥

धां स्मृतिं कान्तिमनामयत्वमायुःप्रकर्षं पवनानुलोम्यम् ।

शेषु प्रहर्षं बलमिन्द्रियाणामग्नेश्च कुर्याद्विधिनीपयुक्तः ॥ ४१ ॥

मधुकेन तुगाचीर्या पिप्पल्या सिन्धुजन्मना ।

पृथग्लोहैः सुवर्णेन वचया मधुसर्पिषा ॥ ४२ ॥

सितया वा समायुक्ता समायुक्ता रसायनम् ।

त्रिफला सर्वरोगघ्नी मेधायुःस्मृतिबुद्धिदा ॥ ४३ ॥

मण्डूकपर्ण्याः स्वरसं यथाग्निक्षोरेण यष्टीमधुकस्य चूर्णम् ।

रसं गुडूच्याः सहमूलपुष्प्याः कल्कं प्रयुञ्जीत च शङ्खपुष्प्याः ।

आयुःप्रदान्यामयनाशनानि बलाग्निवर्णस्वरवर्द्धनानि ।

मेध्यानि चैतानि रसायनानि मेध्या विशेषेण तु शङ्खपुष्पी ।

नलदं कटुरोहिणी पयस्या मधुकं चन्दनसारिवोग्रगन्धाः ।

त्रिफला कटुकत्रयं हरिद्रे सपटोलं लवणं च तैः सुपिष्टैः ॥

त्रिगुणेन रसेन शङ्खपुष्प्याः सपयस्कं घृतनख्यं विपक्वम् ।

उपयुज्य भवेज्जडोऽपि वाग्मी श्रुतधारी प्रतिभानवानरोगः ।

पेष्यैर्मृणालविसकेसरपत्रबीजैः

सिद्धं सहेमशकलं पयसा च सर्पिः ।

पञ्चारविन्दमिति तत्प्रथितं पृथिव्यां

प्रभ्रष्टपौरुषबलप्रतिभैर्निषेव्यम् ॥ ४८ ॥

यन्नालकन्दद लकेसरवह्विपक्वं

नीलोत्पलस्य तदपि प्रथितं द्वितीयम् ।

सर्पिश्चतुः कुवलयं सहिरण्यपत्रं

मेध्यं गवामपि भवेत् किमु मानुषाणाम् ? ॥ ४९ ॥

ब्राह्मीवचासैन्धवशङ्खपुष्पीमत्स्याक्षकब्रह्मसुवर्चलेन्द्यः ।

वैदेहिका च त्रियवाः पृथक् स्युर्यवौ सुवर्णस्य तिलो विषस्य

सर्पिषश्च पलमेकत एतद्योजयेत् परिणते च घृताढ्यम् ।

भाजनं समधु वत्सरमेवं शीलयन्नधिकधीस्मृतिमेधः ॥ ५१ ॥

अतिक्रान्तजराव्याधितन्द्रालस्यश्चमक्लमः ।

जीवत्यब्दशतं पूर्णं श्रुतेजःकान्तिदीप्तिमान् ॥ ५२ ॥

विशेषतः कुष्ठकिलासगुल्मविषज्वरोन्मादगरोदराणि ।

अथर्वमन्त्रादिहताश्च कृत्याः शाम्यन्त्यनेनातिबलाश्च वाताः

शरन्मुखे नागवलां पुथयोगे समुद्धरेत् ।  
 अक्षमात्रं ततो मूलाञ्चूर्णितात् पयसा पिबेत् ॥ ५४ ॥  
 लिह्यान्मधुघृताभ्यां वा क्षीरवृत्तिरनन्नभुक् ।  
 एवं वर्षप्रयोगेण जीवेद्वर्षशतं बली ॥ ५५ ॥  
 शरन्मुखो गोक्षुरकः समूलश्छायाविशुष्कः सुविचूर्णिताङ्गः ।  
 आवितः स्वेन रसेन तस्मान्मात्रां परां प्रासृतिको पिबेद्यः ॥ ५६ ॥  
 रणे तेनैव च शालिमश्रन् जीर्णं भवेद् सदितुलोपयोगात् ।  
 सुरूपः सुभगः शतायुः कामी ककुब्भानिव गोकुलस्थः ॥ ५७ ॥  
 वाराहीकन्दमार्द्राद्रिं क्षीरेण क्षीरपः पिबेत् ।  
 मासं निरन्नो मासञ्च क्षीरान्नादो जरां जयेत् ॥ ५८ ॥  
 तत् कन्दश्चक्षुचूर्णं वा स्वरसेन सुभावितम् ।  
 घृतक्षौद्रप्लुतं लिह्यात्तत्पक्वं वा घृतं पिबेत् ॥ ५९ ॥  
 तद्विद्विदार्यतिवलावलामधुकवायसीः ।  
 श्रेयसीश्रेयसीयुक्ताः पथ्याधात्रीस्थिरामृताः ॥ ६० ॥  
 मण्डूकीशङ्कुसुमावाजिगम्भाशतावरीः ।  
 उपयुञ्जीत मेधावी वयःस्थैर्यवलप्रदाः ॥ ६१ ॥  
 यथास्त्रं चित्रकः पुष्पैर्ज्ञेयः पीतसितासितैः ।  
 यथोत्तरं सगुणवान् विधिना च रसायनम् ॥ ६२ ॥  
 छायाशुष्कं ततो मूलं मासं चूर्णिकृतं लिहन् ।  
 सर्पिषा मधुसर्पिभ्यां पिबन् वा पयसां यतिः ॥ ६३ ॥  
 अम्भसा वा हितान्नाशो शतं जीवति नीरुजः ।  
 मेधावी बलवान् कान्तो वपुष्मान् दीप्तपावकः ॥ ६४ ॥  
 तैलेन लीढो मासेन वातान् हन्ति सुदुस्तरान् ।  
 मूत्रेण श्वित्रकूटानि पीतस्तक्रेण पायुजान् ॥ ६५ ॥  
 भक्षातकानि पुष्टानि धान्यराशौ निधापयेत् ।  
 प्रोष्णे संगृह्य हेमन्ते स्वादुस्निग्धहिमैर्वपुः ॥ ६६ ॥

संस्कृत्य तान्यष्टगुणे सलिलेऽष्टौ विपाचयेत् ।  
 अष्टांशशिष्टं तत्कायं सक्षीरं शीतलं पिबेत् ॥ ६७ ॥  
 वर्धयेत् प्रत्यहं चानु तत्रैकैकमरुष्करम् ।  
 सप्तरात्रत्रयं यावत् त्रीणि त्रीणि ततः परम् ॥ ६८ ॥  
 आचत्वारिंशतस्तानि क्वासयेद् वृद्धिवत्ततः ।  
 सहस्रमुपयुञ्जीत सप्ताहैरिति सप्तभिः ॥ ६९ ॥  
 यन्त्रितात्मा घृतक्षीरशालिषष्टिकभोजनः ।  
 तद्वन्निगुणितं कालं प्रयोगान्तेऽपि चाचरेत् ॥ ७० ॥  
 आशिषो लभते पूर्वा वक्त्रेदीप्तिं विशेषतः ।  
 प्रमेहकृमिकुष्ठार्शोमेदोदोषविवर्जितः ॥ ७१ ॥  
 पिष्टस्वेदनमरुजैः पूर्णं भस्मातकैर्विजर्जरितैः ।  
 भूमिनिखाते कुम्भे प्रतिष्ठितं कृष्णमृत्स्मितम् ॥ ७२ ॥  
 परिवारितं समन्तात्पचेत्ततो गोमयाग्निना मृदुना ।  
 तत्स्वरसो यश्चरवते गृह्णीयात्तं दिनेऽन्यस्मिन् ॥ ७३ ॥  
 असुमुपयुज्य स्वरसं मध्वष्टमभागिकं द्विगुणसर्पिः ।  
 पूर्वविधियन्त्रितात्मा प्राप्नोति गुणान् स तानिव ॥ ७४ ॥  
 पुष्टानि पाकेन परिच्युतानि भस्मातकान्यादृकसम्मितानि  
 वृष्टेष्टिकाचूर्णकणैर्जलेन प्रक्षाल्य संशोथ्य च मारुतेन ॥ ७५ ॥  
 जर्जराणि विपचेज्जलकुम्भे पादशेषघृतगालितशीते ।  
 तद्रसं पुनरपि अपयेत् क्षीरकुम्भसहितं चरणस्थे ॥ ७६ ॥  
 सर्पिः पक्वं तेन तुल्यप्रमाणं युञ्ज्यात् स्वेच्छं शर्कराया रजो  
 एकीभूतं तत् खजक्षीभनेन स्थाप्यं धान्ये सप्तरात्रं सुगुप्तम्  
 तममृतरसपाकं यः प्रगे प्राशमश्रन्  
 अनु पिबति यथेष्टं वारिदुग्धं रसं वा ।  
 स्मृतिमतिबलमेधासत्त्वसारैरूपेतः  
 कनकनिचयगौरः सोऽश्रुते दीर्घमायुः ॥ ७८ ॥



द्रोणेऽश्वसो व्रणकृतां त्रिशताद्विपक्वात्

क्वाथादृके पलसमैस्त्रिलतैलपात्रम् ।

तिक्ताविषाह्वयवरागिरिजम्बतार्क्ष्यैः

सिद्धं परं निखिलकुष्ठनिवर्हणाय ॥ ७६ ॥

सहामलकशक्तिभिर्दधिसरेण तैलेन वा

गुडेन पयसा घृतेन यवसक्तुभिर्वा सह ।

तिलेन सह माक्षिकेण पललेन सूपेन वा

वपुष्करमरुष्करं परममेध्यमायुष्करम् ॥ ८० ॥

स्नातकानि तीक्ष्णानि पाकीन्यग्निसमानि च ।

वन्ध्यमृतकल्पानि प्रयुक्तानि यथाविधि ॥ ८१ ॥

फजो न स रोगोऽस्ति न विबन्धोऽस्ति कश्चन ।

न भस्नातकं हन्याच्छीघ्रमग्निबलप्रदम् ॥ ८२ ॥

तातपविधानेऽपि विशेषेण विवर्जयेत् ।

लल्यदधिसूक्तानि तैलाभ्यङ्गाग्निसेवनम् ॥ ८३ ॥

वास्तुवरका नाम पश्चिमार्णवतीरजाः ।

चीतरङ्गविचोभमारुतोद्भूतपल्लवाः ॥ ८४ ॥

भ्यः फलान्याददीत सुपक्वान्यस्वुदागमे ।

जा फलेभ्यश्चादाय शोषयित्वाऽवचूर्ण्यं च ॥ ८५ ॥

खवत् पीडयेद् द्रोण्यां क्वाथयेद्वा कुसुम्भवत् ।

तैलं सम्भृतं भूयः पचेदासलिलक्षयात् ॥ ८६ ॥

प्रतार्यं करीषे च पक्षमात्रं निधापयेत् ।

ग्धस्त्रिद्वीहृतमलः पक्षादुद्धृत्य तत्ततः ॥ ८७ ॥

पूर्यभक्तान्तरितः प्रातः पाणितलं पिबेत् ।

त्रेणानेन पूतस्य तैलस्य दिवसे शुभे ॥ ८८ ॥

जासार ! महावीर्य्य ! सर्वान् धातून् विशोधय ।

चक्रगदापाणिस्वामाज्ञापयतेऽच्युतः ॥ ८९ ॥



तेनास्योर्ध्वमधस्ताच्च दोषा यान्यसकृत्ततः ।

सायमस्त्रेहलवणां यवागूं शीतलां पिबेत् ॥ ६० ॥

पञ्चाहानि पिबेत्तैलमित्यं वर्ज्यानि वर्जयेत् ।

पक्षं मुद्गरसान्नाशी सर्वकुष्ठैर्विमुच्यते ॥ ६१ ॥

तदेव खदिरक्वाथे त्रिगुणे साधु साधितम् ।

निहितं पूर्ववत् पक्षं पिबेन्मासं सुयन्त्रितः ॥ ६२ ॥

तेनाभ्यक्तशरीरश्च कुर्वन्नाहारमीरितम् ।

अनेनाशु प्रयोगेण साधयेत् कुष्ठिनं नरम् ॥ ६३ ॥

सर्पिर्मधुयुतं पीतं तदेव खदिरादिना ।

पक्षं मांसरसाहारं करोति द्विशतायुषम् ॥ ६४ ॥

तदेव नस्ये पञ्चाशद्विवसानुपयोजितम् ।

वपुष्मन्तं श्युतधरं करोति त्रिशतायुषम् ॥ ६५ ॥

पञ्चाष्टौ सप्तदश वा पिप्पलीर्मधुसर्पिषा ।

रसायनगुणान्वेषी समामेकां प्रयोजयेत् ॥ ६६ ॥

तिस्रस्तिस्रस्तु पूर्वाह्णे भुक्त्वाग्रे भोजनस्य च ।

पिप्पल्यः किंशुकक्षारभाविता घृतभर्जिताः ॥ ६७ ॥

प्रजोज्या मधुसंमिश्रा रसायनगुणैषिणा ।

क्रमवृद्ध्या दशाहानि दश पैप्पलिकं दिनम् ॥ ६८ ॥

वर्द्धयेत् पयसा सार्द्धं, तथैवापनयेत् पुनः ।

जीर्णैषधश्च भुञ्जीत षष्टिकं क्षीरसर्पिषा ॥ ६९ ॥

पिप्पलीनां सहस्रस्य प्रयोगोऽयं रसायनम् ।

पिष्टास्ता बलिभिः पेयाः सृता मध्यबलैर्नरैः ॥ १०० ॥

तद्वच्च क्वागदुग्धेन द्वे सहस्रे प्रयोजयेत् ।

एभिः प्रयोगैः पिप्पल्यः कासश्वासगलग्रहान् ॥ १०१ ॥

यक्ष्ममेहग्रहण्यर्शःपाण्डुत्वविषमज्वरान् ।

घ्नन्ति शोफं वमिं हिष्मां प्लीहानं वातशोणितम् ॥ १०२ ॥

खार्द्धमात्रेण च पिप्पलीनां पात्रं प्रलिम्पेदयसो निशायाम्  
नः पिवेत्स लिलाञ्जलिभ्यां वर्षं यथेष्टांशनपानचेष्टः ॥ १०३ ॥

ठीविडङ्गत्रिफलागुडूचीयष्टीहरिद्रातिबलाबलाञ्च ।

तासुराह्वागुरुचित्रकाञ्च सौगन्धिकं पङ्कजमुत्पलानि ॥ १०४ ॥

अश्वकर्णासनवालपत्रसारास्तथा पिप्पलीवत् प्रयोज्याः ।

होपलिप्ताः पृथगेव जीवेत्समाः शतं व्याधिजराविमुक्तः १०५

राञ्जलिभ्यां च रसायनानि युक्तान्यमून्यायसलेपनानि ।

न्ति पूर्वोक्तगुणप्रकर्षमायुःप्रकर्षं द्विगुणं ततश्च ॥ १०६ ॥

असनखदिरयूपैर्भावितां सोमराजीं

मधुष्टतशिखिपथ्यालोहचूर्णैरुपेताम् ।

शरदमवलिहानः पारिणामान् विकारान्

त्यजति मितहिताशी तद्वदाहारजातान् ॥ १०७ ॥

प्रेष कुष्ठेन परीतमूर्तिर्यः सोमराजीं नियमेन खादेत् ।

त्सरं कृष्णतिलद्वितीयां ससोमराजीं वपुषाऽतिशेते ॥ १०८ ॥

सोमराज्या वितुषीकृतायाश्चूर्णैरुपेतात्पयसः सुजातात् ।

त्य सारं मधुना लिहन्ति तक्रं तदेवानुपिबन्ति चान्ते ॥ १०९ ॥

ठेनः कुथ्यमानाङ्गास्ते जाताङ्गुलिनासिकाः ।

न्ते वृक्षा इव पुनः प्ररूढनवपङ्कवाः ॥ ११० ॥

तवातहिमदग्धतनूनां स्तब्धभुग्नकुटिलव्यथितास्थाम् ।

जस्य पवनोपहतानां वक्ष्यते विधिरतो लशुनस्य ॥ १११ ॥

राहोरमृतचौर्येण लूनाद्ये पतिता गलात् ।

अमृतस्य कणा भूमौ ते रसोनत्वमागताः ॥ ११२ ॥

द्विजा नाश्रन्ति तमतो दैत्यदेहसमुद्भवम् ।

साक्षादमृत्सम्भूतेर्ग्रामणीः स रसायनम् ॥ ११३ ॥

शीलयेत्तशुनं शीते वसन्तेऽपि कफोत्त्वणः ।

घनोदयेऽपि वातार्त्तः सदा वा ग्रीष्मलीलया ॥ ११४ ॥

स्निग्धशुद्धतनुः शीतमधुरोपस्कृताशयः ।

तदुत्तमावतंसाभ्यां चर्चितानुचराजिरः ॥ ११५ ॥

तस्य कन्दान् वसन्तान्ते हिमवच्छकदेशजान् ।

अपनीतत्वचो रात्रौ तीमयेन्मदिरादिभिः ॥ ११६ ॥

तत्कल्कस्वरसं प्रातः शुचितान्तावपीडितम् ।

मदिरायाः सुरूढायास्त्रिभागेन समन्वितम् ॥ ११७ ॥

मद्यस्यान्यस्य तैलस्य मस्तुनः काञ्चिकस्य वा ।

तत्काल एव वा युक्तं युक्तमालोच्य मात्रया ॥ ११८ ॥

तैलसर्पिर्वसामज्जचीरमांसरसैः पृथक् ।

क्वाथेन वा यथाव्याधि रसं केवलमेव वा ॥ ११९ ॥

पिबेद् गण्डूषमात्रं प्राक् कण्ठनाडीविशुद्धये ।

प्रतप्तं स्वेदनं चानु वेदनायां प्रशस्यते ॥ १२० ॥

शीताम्बसेकः सहसावमिमूर्च्छायमोर्मुखे ।

शेषं पिबेत् क्लृप्तापाये स्थिरतां गत ओजसि ॥ १२१ ॥

विदाहपरिहाराय परं शीतानुलेपनः ।

धारयेत् साम्बुकणिका मुक्ताः कर्पूरमालिकाः ॥ १२२ ॥

कुङ्कुमस्य परा मात्रा तदर्थं केवलस्य तु ।

पलं पिष्टस्य तन्मज्जः सभक्तं प्राक् च शीलयेत् ॥ १२३ ॥

जीर्णशाल्योदनं जीर्णं शङ्खकुन्देन्दुपाण्डुरम् ।

भुञ्जीत यूषैः पयसा रसैर्वा धन्वचारिणाम् ॥ १२४ ॥

मद्यमेकं पिबेत्तत्र तट्प्रबन्धे जलान्वितम् ।

अमद्यपस्वारनालं फलाम्बुपरिसिथिकाम् ॥ १२५ ॥

तत्कल्कं वा समघृतं घृतपात्रे खजाहतम् ।

स्थितं दशाहादग्नीयात्तद्वद्वा वयसा समम् ॥ १२६ ॥

विकञ्चुकप्राज्यरसोनगर्भान् सशूल्यमांसान् विविधोपदंशान्

विमर्दकान्वा घृतशुक्तयुक्तान् प्रकाममद्यात्तत्र तुल्यमश्रुन् ॥ १२७ ॥

पित्तरक्तविनिर्मुक्तसमस्तावरणावृते ।

शुद्धे वा विद्यते वायौ न द्रव्यं लशुनात् परम् ॥ १२८ ॥

प्रियाम्बुगुडदुग्धस्य मांसमद्यान्नाविद्विषः ।

अतितिक्षोरजीर्णं च रसोनो व्यापतेद् ध्रुवम् ॥ १२९ ॥

पित्तकोपभयादन्ते युञ्ज्यान्मृदु विरेचनम् ।

रसायनगुणानिवं परिपूर्णान् समश्रुते ॥ १३० ॥

श्रीश्लेष्कांतप्ता गिरयो जतुतुल्यं वमन्ति यत् ।

हेमादिषड्धातुरसं प्रोच्यते तच्छिलाजतु ॥ १३१ ॥

सर्वं च तिक्तकटुकं नाल्युष्णं कटुपाकतः ।

क्षेदनं च विशेषेण लौहं तत्र प्रशस्यते ॥ १३२ ॥

गोमूत्रगन्धि कृष्णं गुग्गुल्वाभं विशर्करं मृत्स्रम् ।

स्निग्धमनम्लकषायं मृदु गुरु च शिलाजतु श्रेष्ठम् ॥ १३३ ॥

व्याधिव्यधितसात्स्यं समनुस्मरन् भावयेदयः पात्रे ।

प्राक् केवलजलधौतं शुष्कं कायैस्ततो भाव्यम् ॥ १३४ ॥

समगिरिजमष्टगुणिते निःक्वाथ्यं भावनौषधं तोये ।

तन्निर्यूहेऽष्टांशे पूतोष्णे प्रक्षिपेद् गिरिजम् ॥ १३५ ॥

तत् समरसतां यातं संशुष्कं प्रक्षिपेद्रसे भूयः ।

स्त्रैः स्त्रैरेवं कायैर्भाव्यं वारान् भवेत् सप्त ॥ १३६ ॥

अथ स्निग्धस्य शुद्धस्य घृतं तिक्तकसाधितम् ।

त्र्यहं युञ्जीत गिरिजमेकैकेन तथा त्र्यहम् ॥ १३७ ॥

फलत्रयस्य यूषेण पटोल्या मधुकस्य च ।

योगयोग्यं ततस्तस्य कालापेक्षं प्रयोजयेत् ॥ १३८ ॥

शिलाजमेवं देहस्य भवत्यत्युपकारकम् ।

गुणान् समग्रान् कुरुते सहसा व्यापदं न च ॥ १३९ ॥

एकत्रिसप्तसप्ताहं कर्षमर्द्धपलं पलम् ।

हीनमधोत्तमो योगः शिलाजस्य क्रमान्ततः ॥ १४० ॥



संस्कृतं संस्कृते देहे प्रयुक्तं गिरिजाह्वयम् ।

युक्तं व्यस्तैः समस्तैर्वा ताम्नायोरूप्यहेमभिः ॥ १४१ ॥

क्षीरेणालोडितं कुर्याच्छीघ्रं रासायनं फलम् ।

कुलयां काकमाचीं च कपोतांश्च सदा त्यजेत् ॥ १४२ ॥

न सोऽस्ति रोगो भुवि साध्यरूपो जत्वश्मजं यं न जयेत् प्रस

तत् कालयोगैर्विधिवत् प्रयुक्तं स्वस्थस्य चोर्जां विपुलां दधा

॥ १४३ ॥

कुटीप्रवेशः क्षणिनां परिच्छेदवतां हितः ।

अतोऽन्यथा तु ये तेषां सूर्यमारुतिको विधिः ॥ १४४ ॥

घातातपसहा योगा वक्ष्यन्तेऽतो विशेषतः ।

सुखोपचारा भ्रंशेऽपि ये न देहस्य बाधकाः ॥ १४५ ॥

शीतोदकं पयः क्षौद्रं घृतमेकैकशो द्विशः ।

त्रिशः समस्तमथवा प्राक् पीतं स्थापयेद्वयः ॥ १४६ ॥

गुडेन मधुना शुण्ठ्या कृष्णया लवणेन वा ।

हे हे खादन् सदा पथ्ये जीवेद्वर्षशतं सुखी ॥ १४७ ॥

हरीतकीं सर्पिषि सम्प्रताप्य समश्नतस्तत् पिबतो घृतञ्च ।

भवेच्चिरस्थायि बलं शरीरे सक्तत् कृतं साधु यथा कृतञ्चे ॥ १४८ ॥

धात्रीरसक्षौद्रसिताघृतानि हिताशनानां लिहतां नराणाम्

प्रणाशमायान्ति जराविकारा ग्रन्था विशाला इव दुर्गहीत

॥ १४९ ॥

धात्रीकृमिघ्नासनसारचूर्णं सतैलसर्पिर्मधुलोहरेणु ।

निषेवमाणस्य भवेन्नरस्य तारुण्यलावण्यमविप्रनष्टम् ॥ १५० ॥

लोहं रजो वेल्लभवं च सर्पिः क्षौद्रद्रुतं स्थापितमब्दमात्रम् ।

सामुद्रके बीजकसारकृते लिहन् बली जीवति कृष्णकेशः ॥

विडङ्गभक्तातकनागराणि येऽश्नन्ति सर्पिर्मधुसंयुतानि ।

जरानदीं रोगतरङ्गिणीं ते लावण्ययुक्ताः पुरुषास्तरन्ति ॥ १५१ ॥



दिरासनयूपभावितायास्त्रिफलाया घृतमाक्षिकप्लुतायाः ।

यमेन नरा निपेवितारो यदि जीवन्त्यरुजः किमत्र चित्रम्

॥१५३॥

जकस्य रसमङ्गुलिहार्यं शर्करामधुघृतं त्रिफलां च ।

लयत्सु पुरुषेषु जरता स्वागतापि विनिवर्त्तत एव ॥१५४॥

पुनर्नवस्यार्द्धपलं नवस्य

पिष्टं पिबेद् यः पयसार्द्धमासम् ।

मासद्वयं तत्त्रिगुणं समां वा

जीर्णोऽपि भूयः स पुनर्नवः स्यात् ॥ १५५ ॥

वाहृहृत्वं शुमतीबलानामुशीरपाठासनसारिवाणाम् ।

गालानुसार्यागुरुचन्दनानां वदन्ति पौनर्नवमेव कल्पम् ॥१५६॥

नावरीकल्ककषायसिद्धं ये सर्पिरश्नन्ति सिताद्वितीयम् ।

न् जीविताध्वानमभिप्रपन्नान् विप्रलुम्पन्ति विकारचौराः १५७

ताश्वगन्धापयसार्द्धमासं घृतेन तैलेन सुखाम्बुना वा ।

शस्य पुष्टिं वपुषो विधत्ते बालस्य शस्यस्य यथा सुवृष्टिः ॥१५८॥

ने दिने कृष्णतिलप्रकुञ्चं समश्नतां शीतजलानुपानम् ।

शोषः शरीरस्य भवत्यनल्पो दृढीभवन्त्यामरणाच्च दन्ताः ॥ १५९ ॥

णं श्लदं द्रामलकामृतानां लिहन् ससर्पिर्मधुभागमिश्रम् ।

मः स्थिरः शान्तविकारदुःखः समाः शतं जीवति कृष्णकेशः

॥ १६० ॥

र्द्धं तिलैरामलकानि कृष्णैरक्षाणि सञ्चुद्य हरीतकीर्वा ।

द्युर्मयूरा इव ते मनुष्या रम्यं परीणाममवाप्नुवन्ति ॥१६१॥

गलाजतुक्षौद्रविडङ्गसर्पिलोहाभयापारदताप्यभक्षः ।

ापूर्यते दुर्बलदेहधातुस्त्रिपञ्चरात्रेण यथा शशाङ्कः ॥ १६२ ॥

मासमेकं स्वरसं पिबन्ति दिने दिने भृङ्गरजःसमुत्थम् ।

पौराशिमस्तौ बलवीर्ययुक्ताः समाः शतं जीवितमाप्नुवन्ति १६३

मासं वचामप्युपसेवमानाः क्षीरेण तैलेन घृतेन वाऽपि ।  
भवन्ति रक्षोभिरधृष्यरूपा मेधाविनो निर्मलमृष्टवाक्याः ॥१॥  
मण्डूकपर्णीमपि भक्षयन्तो भृष्टां घृते मासमनन्नभक्ष्याः ।  
जीवन्ति कालं विपुलं प्रगल्भास्तारुख्यलावण्यगुणोदयस्थाः ॥

लाङ्गलीत्रिफलालोहपलपञ्चाशतीकृतम् ।

मार्कवस्वरसे षष्ठ्या गुटिकानां शतत्रयम् ॥ १६६ ॥

ह्यायाविशुष्कं गुटिकार्द्धमद्यात् घूर्वं समस्तामपि तां क्रमेण  
भजेद्विरिक्तः क्रमशश्च मण्डं पेयां विलेपीं रसकौदनं च ॥१॥  
सर्पिः स्निग्धं मासमेकं यतात्मा मासादूर्ध्वं सर्वथा स्वैरवृत्ति  
वर्ज्यं यत्नात् सर्वकालं त्वजीर्णं वर्षेणैवं योगमेवोपयुञ्ज्यात् ॥

भवति विगंतरोगो योऽप्यसाध्यामयार्त्तः

प्रबलपुरुषकारः शोभते योऽपि वृद्धः ।

उपचितपृथुगात्रश्रोत्रनेत्रादियुक्तः

तरुण इव समानां पञ्च जीवेच्छतानि ॥१६८॥

मायत्रीशिखिशिंशिपाशनशिवावेह्याक्षकारुष्करान्  
पिष्टाष्टादशसङ्कुणेऽभसि धृतान् खण्डैः सहायोमयैः ।  
पात्रे लोहमये त्रहं रविकरैरालोडयन् पाचयेत्  
अग्नी चानुसृदौ सलोहशकलं पादस्थितं तत् पचेत् ॥१॥

पूतस्यांशः क्षीरतोऽंशस्तथांशौ

भाङ्गान्निर्यासाद् द्वौ वरायास्त्रयोऽंशाः ।

अंशाश्चत्वारश्चेह हैयङ्गवीनात्

एकीकृत्यै तत् साधयेत् कृष्णालौहैः ॥१७१॥

विमलखण्डसितामधुभिः पृथक्

युतमयुक्तमिदं यदि वा घृतम् ।

स्वरुचिभोजनपानविचेष्टितः

भवति ना पलशः परिशीलयन् ॥ १७२ ॥

ोमान्निर्हृतपाम्या वनमहिषबलो वाजिवेगः स्थिराङ्गः  
 र्भृङ्गाङ्गनोलैर्मधुसुरभिमुखो नैकयोषिन्निषेवी ।  
 धेधाधीसमृद्धः सपटुडुतवहो मासमात्रोपयोगात्  
 तेऽसौ नारसिंहं वपुरनलशिखातप्तचामोकराभम् ॥ १७३ ॥  
 तारं नारसिंहस्य व्याधयो न स्पृशन्त्यपि ।  
 तोज्ज्वलभुजं भीता नारसिंहमिवासुराः ॥ १७४ ॥  
 प्रवालानमुनैव भृष्टान् घृतेन यः खादति यन्त्रितात्मा ।  
 सुदकोठोऽसनसारसिद्धदुग्धानुपस्तत् कृतभोजनार्यः ॥ १७५ ॥  
 मासोपयोगात् ससुखो जीवत्यद्दशतद्वयम् ।  
 गृह्णाति सकृदप्युक्तमविलुप्तस्मृतीन्द्रियः ॥ १७६ ॥  
 अनेनैव च कल्पेन यस्तैलमुपयोजयेत् ।  
 तानेवाप्नोति स गुणान् कृष्णकेशश्च जायते ॥ १७७ ॥  
 नि शक्यानि फलान्वितानि युगानुरूपाणि रसायनानि ।  
 नुशंसान्यपि चापराणि प्राप्यादिकष्टानि न कीर्तितानि  
 ॥ १७८ ॥  
 रसायनविधिभ्रंशाज्जायेरन् व्याधयो यदि ।  
 यथास्वमौषधं तेषां कार्यं मुक्त्वा रसायनम् ॥ १७९ ॥  
 सत्यवादिनमक्रोधमध्यात्मप्रवणेन्द्रियम् ।  
 शान्तं सद्वृत्तनिरतं विद्वान्नित्यरसायनम् ॥ १८० ॥  
 गुणैरेभिः समुदितः सेवते यो रसायनम् ।  
 स निवृत्तात्मा दीर्घायुः परत्रेह च मोदते ॥ १८१ ॥  
 शास्त्रानुसारिणी चर्या चित्तज्ञाः पार्श्ववर्तिनः ।  
 बुद्धिरस्त्रलितार्थेषु परिपूर्णं रसायनम् ॥ १८२ ॥

## चत्वारिंशोऽध्यायः ।

अथातो वाजीकरणाध्यायं व्याख्यास्यामः ॥  
 वाजीकरणमन्विच्छेत् सततं विषयी पुमान् ।  
 तुष्टिः पुष्टिरपत्यं च गुणवत्तत्र संश्रितम् ॥ १ ॥  
 अपत्यसन्तानकरं यत् सद्यः संप्रहर्षणम् ।  
 वाजी वाऽतिबलो येन याल्यप्रतिहतोऽङ्गनाः ॥ २ ॥  
 भवत्यतिप्रियः स्त्रीणां येन येनोपचीयते ।  
 तद्वाजीकरणं तद्धि देहस्योर्जस्करं परम् ॥ ३ ॥  
 धर्म्यं यशःस्यमायुष्यं लोकद्वयरसायनम् ।  
 अनुमोदामहे ब्रह्मचर्यमेकान्तनिर्मलम् ॥ ४ ॥  
 अल्पसत्त्वस्य तु क्लेशैर्बाध्यमानस्य रागिणः ।  
 शरीरक्षयरक्षार्थं वाजीकरणमुच्यते ॥ ५ ॥  
 कल्पस्योदग्रवयसो वाजीकरणसेविनः ।  
 सर्वेष्वृतुष्वहरहर्व्यवायो न निवार्यते ॥ ६ ॥  
 अथ सिग्धविशुद्धानां निरूहान् सानुवासनान् ॥  
 घृततैलरसक्षीरशर्कराक्षौद्रसंयुतान् ॥ ७ ॥  
 योगविद्योजयेत् पूर्वं क्षीरमांसरसाग्निम् ।  
 ततो वाजीकरान् योगान् शुक्रापत्यविवर्द्धनान् ॥ ८ ॥  
 अच्छायः पूताकुसुमः फलेन रहितो द्रुमः ।  
 यथैकश्वैकशाखश्च निरपत्यस्तथा नरः ॥ ९ ॥  
 स्वल्पमनमव्यक्तवचनं धूलिधूसरम् ।  
 अपि लालाविलमुखं हृदयाद्वादकारकम् ॥ १० ॥  
 अपत्यं तुल्यता केन दर्शनस्पर्शनादिषु ।  
 किं पुनर्यद्यशोधर्ममानश्रीकुलवर्द्धनम् ॥ ११ ॥  
 शुद्धकाये यथाशक्ति वृथयोगान् प्रयोजयेत् ।



शरेक्षुकुशकाशानां विदार्या वीरणस्य च ॥ १२ ॥  
 मूलानि कण्टकार्याश्च जीवकर्षभकौ बलाम् ।  
 मेदे द्वे द्वे च काकोल्यौ शूर्पपख्यौ शतावरीम् ॥ १३ ॥  
 अश्वगन्धामतिबलामात्मगुप्तां पुनर्नवाम् ।  
 वीरां पयस्यां जीवन्तीमृद्धिं रास्त्रां त्रिकण्टकम् ॥ १४ ॥  
 मधुकं शालिपर्णीं च भागांस्त्रिपलिकान् पृथक् ।  
 माषाणामाढकं चैतद् द्विद्रोणे साधयेदपाम् ॥ १५ ॥  
 रसेनाढकशेषेण पचेत्तेन घृताढकम् ।  
 दत्त्वा विदारौधात्रीक्षुरसानामाढकाढकम् ॥ १६ ॥  
 घृताच्चतुर्गुणं क्षीरं पेथाणीमानि चावपेत् ।  
 वीरां स्वगुप्तां काकोल्यौ यष्टीं फलूनि पिप्पलीम् ॥ १७ ॥  
 द्राक्षां विदारौं खर्जूरं मधुकानि शतावरीम् ।  
 तत् सिद्धपूतं चूर्णस्य पृथक् प्रस्थेन योजयेत् ॥ १८ ॥  
 शर्करायास्तुगायाश्च पिप्पल्याः कुडवेन च ।  
 मरिचस्य प्रकुञ्चेन पृथग्द्विपलोन्मितैः ॥ १९ ॥  
 त्वगेलकेसरैः श्लक्ष्णैः क्षौद्राद् द्विकुडवेन च ।  
 पलामात्रं ततः खादेत् प्रत्यहं रसदुग्धभुक् ॥ २० ॥  
 तेनारोहति वाजीव कुलिङ्ग इव हृष्यति ।  
 विदारौपिप्पलीशालिप्रियालेक्षुरकाद्रजः ॥ २१ ॥  
 पृथक् स्वगुप्ता मूलाच्च कुडवांशं तथा मधु ।  
 तुलाद् शर्कराचूर्णात् प्रस्थाद् नवसर्पिषः ॥ २२ ॥  
 सोऽत्रमात्रमतः खादेत् यस्य रामाशतं गृहे ।  
 सात्सगुप्ताफलान् क्षीरे गोधूमान् साधितान् हिमान् ॥ २३ ॥  
 माषान्वा सघृतक्षौद्रान् खादन् गृष्टिपयोऽनुपः ।  
 जागर्त्ति रात्रिं सकलामखिन्नः खेदयेत् स्त्रियः ॥ २४ ॥  
 वस्ताण्डसिद्धे पयसि भावितानसक्तितलान् ।

यः खादेत्ससितान् गच्छेत्स स्त्रीशतमपूर्ववत् ॥ २५ ॥  
 चूर्णं विदार्या बहुशः स्वरसेनैव भावितम् ।  
 चौद्रसर्पिर्युतं लीढ्वा प्रमदाशतमृच्छति ॥ २६ ॥  
 कृष्णाधात्रीफलरजः स्वरसेन सुभावितम् ।  
 शर्करामधुसर्पिर्भिर्लीढ्वा योऽनु पयः पिबेत् ॥ २७ ॥  
 स नरोऽशीतिवर्षोऽपि युवेव परिहृष्यति ।  
 कर्षं मधुकचूर्णस्य घृतचौद्रसमन्वितम् ॥ २८ ॥  
 पयोऽनुपानं यो लिह्यान्नित्यवेगः स ना भवेत् ।  
 कुलीरशृङ्गा यः कल्कमालोद्य पयसा पिबेत् ॥ २९ ॥  
 सिताघृतपयोऽन्नाशी स नारीषु वृषायते ।  
 यः पयस्यां पयःसिद्धां खादेन्मधुघृतान्विताम् ॥ ३० ॥  
 पिबेद्वाष्कयणं चानु क्षीरं न क्षयमेति सः ।  
 स्वयंगुप्तेक्षुरकयोर्वीजचूर्णं सशर्करम् ॥ ३१ ॥  
 धारोष्णेन नरः पीत्वा पयसा रासभायते ।  
 उच्चटाचूर्णमप्येवं शतावर्थाश्च योजयेत् ॥ ३२ ॥  
 चन्द्रशुभ्रं दधिसरं ससितं षष्टिकौदनम् ।  
 पटे सुमार्जितं भुक्त्वा वृद्धोऽपि तरुणायते ॥ ३३ ॥  
 खदंष्ट्रेक्षुरमाषात्मगुप्तावीजशतावरीः ।  
 पिबन् क्षीरेण जीर्णोऽपि गच्छति प्रमदाशतम् ॥ ३४ ॥  
 यत्किञ्चिन्मधुरं स्निग्धं वृंहणं बलवर्द्धनम् ।  
 मनसो हर्षणं यच्च तत्सर्वं वृष्यमुच्यते ॥ ३५ ॥  
 द्रव्यैरेवंविधैस्तस्माद्दर्पितः प्रमदां व्रजेत् ।  
 आत्मवैगेन चोदीर्णः स्त्रीगुणैश्च प्रहर्षितः ॥ ३६ ॥  
 सेव्याः सर्वेन्द्रियसुखा धर्मकल्पद्रुमाङ्गराः ।  
 विषयातिशयाः पञ्च शराः कुसुमधन्वनः ॥ ३७ ॥  
 इष्टा ह्येकैकशोऽप्यर्था हर्षप्रोतिकराः परम् ।

किं पुनः स्त्रीशरीरे ये सङ्घातेन प्रतिष्ठिताः ॥ ३८ ॥  
 अपि यस्या हृदयोत्सवाय यां पश्यतां त्वस्मिरनाप्तपूर्वा ।  
 इन्द्रयाकर्षणपाशभूतां कान्तानुवृत्तिव्रतदीचिता या ॥ ३९ ॥  
 विलासाङ्गवयोविभूषाशुचिः सलज्जा रहसि प्रगल्भा ।  
 वदा तुल्यमनःशया या सा स्त्री हृषत्वाय परं नरस्य ॥ ४० ॥  
 परेषु सकलां रतिचर्यां कामशास्त्रविहितामनवद्याम् ।  
 कालबलशङ्खनुरोधाद् वैद्यतन्त्रसमयोक्त्यविरुद्धाम् ॥ ४१ ॥  
 अज्ञोदत्तं नसेकगन्धसृक्पत्रवस्त्राभरणप्रकाराः ।  
 सर्वकाव्यादिक्रियाप्रवीणाः समस्त्रभावा वशगा वयस्याः ॥ ४२ ॥  
 सर्वका स्वभवान्तनिविष्टा पद्मरेणुमधुमत्तविहङ्गाः ।  
 सानुगिरिकूटनितम्बे काननानि पुरकण्ठगतानि ॥ ४३ ॥  
 सुखा विविधा तरुजातिः श्रोत्रसुखः कलकोकिलनादः ।  
 सुखर्तुवशेन विभूषाचित्तसुखः सकलः परिवारः ॥ ४४ ॥  
 लमच्छमदिरा कान्ता कान्ता निशा शशाङ्काङ्गा ।  
 च किञ्चिदिष्टं मनसो वाजीकरं तत्तत् ॥ ४५ ॥  
 सुखमिव सोत्पलं प्रियायाः कलरणना परिवादिनी प्रियेव ।  
 मचयमनोरमा च शय्या किसलयिनी लतिकेव पुष्पिताग्रा  
 ॥ ४६ ॥  
 शरीरे च न काचिदतिर्येषु नाल्पोऽपि मनोविघातः ।  
 ककराः सन्निहिताश्च योगाः कामस्य कामं परिपूरयन्ति ॥ ४७ ॥  
 आपर्पटकं ज्वरे त्वपि जलं मृद्गृष्टलोष्टोद्भवं  
 ताच्छर्दिषु वस्त्रिजेषु गिरिजं मेहेषु धात्रीनिशे ।  
 तौ श्रेष्ठभयोभयानिलकफे प्लीहामये पिप्पली  
 याने कृमिजा विषे शुक्रतण्डुलदीऽनिले गुग्गुलुः ॥ ४८ ॥  
 पत्रपित्ते कुटजोऽतिसारे भस्मातकोऽर्शःसु गरेषु हेम ।  
 यद्यु तास्यं कृमिषु कृमिघ्नं शोषे सुराच्छागपयोऽनु मांसम् ४९

अध्यामयेषु त्रिफला गुडूची वातासुरोगे मथितं ग्रहिण्याम्  
कुष्ठेषु सेव्यः खदिरस्य सारः सर्वेषु रोगेषु शिलाह्वयं च ॥५०॥

जन्मादं घृतमनवं शोकं मद्यं विसंस्मृतिं ब्राह्मी ।

निद्रानाशं क्षीरं जयति रसाला प्रतिश्यायम् ॥ ५१ ॥

मांसं कार्श्यं लशुनः प्रभञ्जनं स्तब्धगात्रतां खेदः ।

गुडमञ्जर्याः खपुरो नस्यां स्कन्धांसवांहुरुजम् ॥ ५२ ॥

नवनीतखण्डमर्दितमौष्ट्रं मूत्रं पयश्च हन्त्युदरम् ।

नस्यं मूर्ध्वविकारान् विद्रुधिमचिरोत्थमस्रविस्त्रावः ॥५३॥

नस्यं कवलमुखजां नस्याञ्जनतर्पणानि नेत्ररुजः ।

वृद्धत्वं क्षीरघृते मूर्च्छां शीताम्बुमारुतच्छायाः ॥५४॥

समशुक्लार्द्रकमात्रा मन्दे वह्नी श्रमे सुरा स्नानम् ।

दुःखसहत्वे स्थैर्यं व्यायामो गोक्षुरर्हितः कृच्छ्रे ॥५५॥

कासे निदिग्धिका पार्श्वशूले पुष्करजा जटा ।

वयसः स्थापने धात्री त्रिफला गुग्गुलुव्रणेषु ॥ ५६ ॥

वस्तिर्वातविकारान् पैत्तान् रेकः कफोद्भवान् वमनम् ।

क्षीद्रं जयति बलासं सर्पिः पित्तं समीरणं तैलम् ॥ ५७ ॥

इत्यग्रं यत् प्रोक्तं रोगाणामौषधं शमायालम् ।

तद्देशकालबलतो विकल्पनीयं यथायोगम् ॥५८॥

इत्यात्रेयादागमव्यार्थसूत्रं तत् सूक्तानां पेशलानामटप्तः ।

भेडादीनां सम्मतो भक्तिनम्रः पप्रच्छेदं संशयानोऽग्निवेशः

दृश्यन्ते भगवन् ! केचिदात्मवन्तोऽपि रोगिणः ।

द्रव्योपस्थात्सम्पन्ना वृद्धवैद्यमतानुगाः ॥ ६० ॥

क्षीयमाणामयप्राणा विपरीतास्तथापरि ।

हिताहितविभागस्य फलं तस्मादनिश्चितम् ॥ ६१ ॥

किं शास्त्रिं शास्त्रमस्मिन्निति कल्पयतोऽग्निवेशमुख्यस्य

शिष्यगणस्य पुनर्वसुराचर्य्यौ कात्स्न्यं तस्तत्त्वम् ॥ ६२ ॥



न चिकित्साऽचिकित्सा च तुभ्या भवितुमर्हति ।  
 विनापि क्रिययाऽस्वास्थ्यं गच्छतां षोडशंशया ॥ ६३ ॥  
 आतङ्गपङ्कमग्नानां हस्तालम्बो भिषग्जितम् ।  
 जीवितं म्रियमाणानां सर्वेषामेव नौषधात् ॥ ६४ ॥  
 न ह्युपायमपेक्षन्ते सर्वे रोगा न चान्यथा ।  
 उपायसाध्याः सिध्यन्ति नाहेतुर्हेतुमान् यतः ॥ ६५ ॥  
 अध्येवोपाययुक्तस्य धीमतो जातुचित् क्रिया ।  
 न सिध्येद्द्वैववैगुण्यान्न त्वियं षोडशात्मिका ॥ ६६ ॥  
 कस्यासिद्धोऽग्नितोयादिस्त्रेदस्तम्भादिकर्मणि ।  
 न प्रीणनं कर्षणं वा कस्य चीरगवेधुकम् ॥ ६७ ॥  
 कस्य माषात्मगुप्तादौ वृथत्वं नास्ति निश्चयः ।  
 विरमूत्रकरणाच्चेपौ कस्य संशयितौ यवे ॥ ६८ ॥  
 विषं कस्य जरां याति मन्त्रतन्त्रविवर्जितम् ।  
 कः प्राप्तः कल्पतां पथादृते रोहिणिकादिषु ॥ ६९ ॥  
 अपि चाकालमरणं सर्वसिद्धान्तनिश्चितम् ।  
 महतापि प्रयत्नेन वार्यतां कथमन्यथा ॥ ७० ॥  
 चन्दनाद्यपि दाहादौ रूढमागमपूर्वकम् ।  
 शास्त्रादेव गतं सिद्धं ज्वरे लङ्घनहंहरणम् ॥ ७१ ॥  
 चतुष्पाद्गुणसम्पन्ने सम्यगालोच्य योजिते ।  
 मा कथा व्याधिनिर्घातं विचिकित्सां चिकित्सते ॥ ७२ ॥  
 एतद्दि मृत्युपाशानामकण्ठे क्केदनं दृढम् ।  
 रोगोत्त्रासितभीतानां रक्षासूत्रमसूत्रकम् ॥ ७३ ॥  
 एतत्तदमृतं साक्षाज्जगत्यायासवर्जितम् ।  
 याति हालाहलत्वं च सद्यो दुर्भाजनास्थितम् ॥ ७४ ॥  
 अज्ञातशास्त्रसद्भावान् शास्त्रमात्रपरायणान् ।  
 त्यजेद् दूराद् भिषग्पाशान् पाशान् वैवस्वतानिव ॥ ७५ ॥

भिषजां साधुवृत्तानां भद्रेमागमशालिनाम् ।

अभ्यस्तकर्मणां भद्रं भद्रं भद्राभिलाषिणाम् ॥ ७६ ॥

इति तन्त्रगुणैर्युक्तं तन्त्रदोषविवर्जितम् ।

चिकित्सा शास्त्रमखिलं व्यापञ्च परितः स्थितम् ॥ ७७ ॥

विपुलामलविज्ञानमहामुनिमतानुगम् ।

महासागरगम्भीरसंग्रहार्थोपलक्षणम् ॥ ७८ ॥

अष्टाङ्गवैद्यकमहोदधिमन्यनेन

योऽष्टाङ्गसंग्रहमहामृतराशिराप्तः ।

तस्मादनल्पफलमल्पसमुद्यमानां

प्रौढ्यमेतदुदितं पृथगेव तन्त्रम् ॥ ७९ ॥

इदमागमसिद्धत्वात् प्रत्यक्षफलदर्शनात् ।

यन्त्रवत् सम्प्रयोक्तव्यं न मीमांस्यं कथञ्चन ॥ ८० ॥

दीर्घजीवितमारोग्यं धर्ममर्थं सुखं यशः ।

पाठावबोधानुष्ठानैरधिगच्छत्यतो ध्रुवम् ॥ ८१ ॥

एतत् पठन् संग्रहबोधशक्तः स्वभ्यस्तकर्मा भिषगप्रकम्प्यः ।

आकम्पयत्यन्यविशालतन्त्रकृताभियोगान् यदि तत्र चित्रम् ॥ ८२ ॥

यदि चरकमधीते तद् ध्रुवं सुश्रुतादि-

प्रणिगदितगदानां नाममात्रेऽपि बाह्यः ।

अथ चरकविहीनः प्रक्रियायामखिन्नः

किमिह खलु करोतु व्याधितानां वराकः ? ॥ ८३ ॥

अभिनिवेशवशादभियुज्यते सुभणितेऽपि न यो दृढमूढकः ।

पठतु यन्नपरः पुरुषायुषं स खलु वैद्यकमाद्यमनिर्विदः ॥ ८४ ॥

वाते पित्ते श्लेष्मशान्तौ च पथ्यं तैलं सर्पिर्माचिकञ्च क्रमेण ।

एतद् ब्रह्मा भाषते ब्रह्मजो वा का निर्मन्त्रे वक्तृभेदोक्तिः ? ॥ ८५ ॥

अभिधातवशात् किंवा द्रव्यशक्तिर्विशिष्यते ।

अतो मत्सरमुत्सृज्य माध्यस्थ्यमवलम्ब्यताम् ॥ ८६ ॥

ऋषिप्रणीते प्रीतिश्चेन्मुक्ता चरकसुश्रुतौ ।


भेडाद्याः किं न पठ्यन्ते तस्माद्ग्राह्यं सुभाषितम् ॥८७॥

हृदयमिव हृदयमेतत् सर्वायुर्वेदवाङ्मयपयोधेः ।

दृष्ट्वा यच्छुभमाप्तं शुभमस्तु परं ततो जगतः ॥ ८८ ॥

इति श्रीसिंहगुप्तसूनुवाग्भटविरचितायामष्टाङ्गहृदय-  
संहितायामुत्तरस्थानं समाप्तम् ।

# सूचीपत्रम् ।



अथ सूत्रस्थानम् ।		पृष्ठा	
आयुष्कामीयाध्यायः	१	धूमपानविध्यध्यायः	
दिनचर्याध्यायः	५	गण्डूपादिविध्यध्यायः	
ऋतुचर्याध्यायः	८	आश्वीतनाञ्जनविध्यध्यायः	
रोगानुत्पादनीयाध्यायः	१३	तर्पणपुटपाकविध्यध्यायः	
द्रवद्रव्यविज्ञानीयाध्यायः	१६	यन्त्रविध्यध्यायः	
अन्नस्वरूपविज्ञानीयाध्यायः	२३	शस्त्रविध्यध्यायः	
अन्नरक्षाध्यायः	२७	शिराव्यञ्जविध्यध्यायः	
मात्राश्रितीयाध्यायः	४३	शल्याहरणीयाध्यायः	
द्रव्यादिविज्ञानीयाध्यायः	४८	शस्त्रकर्मविध्यध्यायः	
रसभेदीयाध्यायः	५०	क्षाराग्निकर्मविध्यध्यायः	
दोषादिविज्ञानीयाध्यायः	५४		
दोषभेदीयाध्यायः	५८	<b>शारीरस्थानम् ।</b>	
दोषोपक्रमणीयाध्यायः	६५	गर्भावक्रान्तिशारीराध्यायः	
द्विविधोपक्रमणीयाध्यायः	६८	गर्भव्यापदशारीराध्यायः	
शोधनादिराणसंयहाध्यायः	७१	अङ्गविभागशारीराध्यायः	
क्लेहविध्यध्यायः	७६	गर्भविभागशारीराध्यायः	
स्नेहविध्यध्यायः	८०	विक्षतविज्ञानीय-	
वमनविरेचनविध्यध्यायः	८२	शारीराध्यायः	
दन्तिविध्यध्यायः	८७	दूतादिविज्ञानीय-	
बन्धुविध्यध्यायः	९५	शारीराध्यायः	



	पृष्ठा		पृष्ठा
निदानस्थानम् ।		हृदिहृद्दोग व्याधिचिकित्-	
गनिदानम्	१८४	सिताध्यायः	२६०
निदानम्	१८६	मदात्ययचिकित्साध्यायः	२६६
सक्तकासनिदानम्	१८९	अर्थसां चिकित्साध्यायः	२०६
हृक्कानिदानम्	१८६	अतीसारचिकित्साध्यायः	३२०
यक्ष्मादिनिदानम्	१८८	पहणीदोषचिकित्साध्यायः	३२६
ययनिदानम्	२०३	मूत्राघातचिकित्साध्यायः	३३७
निदानम्	२०६	प्रमेहचिकित्साध्यायः	३४२
सारपहणीरोग-		विद्रुधिचिकित्साध्यायः	३४५
निनिदानम्	२११	गुल्मचिकित्साध्यायः	३४६
वातनिदानम्	२१३	उदरचिकित्साध्यायः	३६०
निदानम्	२१६	पाण्डुरोगचिकित्साध्यायः	३७०
घट्टद्विगुल्मनिदानम्	२२०	श्वयथुचिकित्साध्यायः	३७४
निदानम्	२२५	विसर्पचिकित्साध्यायः	३७८
रुगशोफविसर्प-		कुष्ठचिकित्साध्यायः	३८१
दानम्	२२८	श्वेतकृमिचिकित्साध्यायः	३८०
श्वेतकृमिनिदानम्	२३४	कृमिचिकित्साध्यायः	३८२
व्याधिनिदानम्	२३८	वातव्याधिचिकित्साध्यायः	३८३
शोणितनिदानम्	२१६	वातशोणितचिकित्साध्यायः	४००

## चिकित्सा तस्थानम् ।

चिकित्साध्यायः	२४८
पेक्षचिकित्साध्यायः	२६१
चिकित्साध्यायः	२६५
हृक्काचिकित्साध्यायः	२७६
यक्ष्मादिचिकित्साध्यायः	२८३

## कल्पस्थानम् ।

वमनकल्पः	४०६
विरेचनकल्पः	४१३
वमनविरेचनव्यापत्-	
सिद्धिकल्पः	
दोषहरणसाकल्य-	




मटीक ( वैद्यक ) १०	८७ अनघंराघवनाटक मूलभाव १
संहिता ( वैद्यक ) १	८८ देवत तथा षड्विंशब्राह्मण सभाष्य २
'विंगति' (सरलरथ) १०	८९ मीमांसापरिभाषा १०
संज्ञान सभाष्य मटीक २	९० अर्थसंग्रह (लौगाचिमीमांसा) १०
वर्षक (वौद्धाधिकार) २	९१ रघुवंश काव्य सटीक ११०
नघत १	९२ मेघदूत काव्य सटीक ११
सन्त मन्थि १	९३ गद्यरुधामरिकागर सम्पूर्ण ६
का अलङ्कार मटीक ॥०	९४ सांख्यतत्त्वकौमुदी सटीक २
तम् सभाष्य ॥०	९५ न्यायदर्शन सभाष्य संहिता २१०
वम्पूकाव्य ३	९६ सटीक बाल्मीकिरामायण
निघण्टुः (वैद्यक) ॥०	बालकाण्डम् १
आरण्यसंहिता	९७ साहित्यदर्पण सटीक अलङ्कार ११०
यैकृत भाष्यसंहिता १	९८ साहित्यदर्पणम् (मूलभाव) ॥०
सङ्गिकानाटिका सटीक १	९९ संस्कृतशिक्षामञ्जरी प्रथमभागः १
सन सटीक १०	१०० संस्कृतशिक्षामञ्जरी द्वितीयभागः १०
गद अलङ्कार सटीक २	१०१ संस्कृतशिक्षामञ्जरी तृतीयभागः १०
का नाटिका सटीक ॥०	१०२ चतुर्थभागः कादम्बरीकथासारः १०
याकरणसटीक पूर्वाह्नम् १	१०३ अमरकोष १०
गद्यकाव्य सटीक १	१०४ वेदान्तदर्शन सभाष्य सटीक १०
वल्हास काव्य सटीक ॥०	१०५ वेदान्तपरिभाषा १०
कम्, पदारविन्दशतकम्.	१०६ वेदान्तसार सटीक १०
कम्, मन्दसितशतकम्,	१०७ साधवनिदान सटीक (वैद्यक) ११०
तकम् ( काव्य ) १	१०८ कामन्दकी नीतिसार ११०
कुल्लूकभट्टकृत टीका-	१०९ मङ्गिकामारुतनाटक सटीक २
३	११० अति, विष्णु, हारीत, याज्ञवल्क्य
तम् काव्य सम्पूर्ण सटीक ५	उशना, अङ्गिरा, यम, आपस्तम्ब
षधकाव्य नवमसंगपर्यन्त २	संवत्स, कात्यायन, बृहस्पति
दय (स्मृतिशास्त्र) ५	शर, व्यास, शङ्ख, वि
श (वैद्यक) ५	गौतम, शातातप
दीदयनाटक सटीक १	संहिता (धर्मशा

११२ अरकसंहिता (वैद्यक) सम्पूर्ण ६	१४० एकनौतिसार सटीक
११३ रसेन्द्रचिन्तामणितयारसरत्नाकर ६	१४१ गीतगीवन्द काव्य सटीक
११४ भगवद्गीता आङ्करभाषा आनन्द- गिरिकृतटीका तथा सुवीधिनीमसेत ४	१४२ अग्निपुराणम्
११५ शब्दशक्तिप्रकाशिका (न्याय) ॥०	१४३ विष्णुपुराणम् सटीक
११६ मालतीमाधवनाटक सटीक ॥०	१४४ मीमांसादर्शन-श्वरभाष्य
११७ भट्टिकाव्य टीकाद्वयसहित २	१४५ अध्यात्मरामायणम् सटीक
११८ काव्यप्रकाश अलङ्कार सटीक ४	१४६ महानिर्वाणतन्त्रम् सटीक
११९ शाण्डिल्यसूत्र सभाष्य ॥०	१४७ मीमांसादर्शनस्य अधि- साधवाचार्यविरचिता
१२० हनुमन्नाटक महानाटकसटीक ॥०	१४८ श्रुतबोधः (छन्दोगस्य) सटीक
१२१ महानाटकम् (हनुमन्नाटकम्) ॥०	१४९ बालरामायणनाटक सटीक
१२२ दशरूपकम् (अलङ्कार) १	१५० लिङ्गपुराणम्
१२३ चम्पूरामायण सटीक १	१५१ अष्टकौशिकनाटक सटीक
१२४ (चम्पूरामायणम्) भोजचम्पू ॥०	१५२ चैतन्यचन्द्रोदयनाटक सटीक
१२५ मार्कण्डेयपुराणम् ३	१५३ कलापव्याकरणं वा का-
१२६ गीलाध्यायः भास्कराचार्यकृत ॥०	१५४ कुसुमाञ्जलि सटीक (न्याय)
१२७ गणितध्यायः भास्कराचार्यकृत १	१५५ सन्नैतपारिजातसन्नैतस्य
१२८ पञ्चदशी (सटीक) वेदान्त १॥०	१५६ साङ्गसार
१२९ पातञ्जलदर्शन भोजवृत्तिसहित १	१५७ नागानन्दनाटक सटीक
१३० शकुन्तलानाटक सटीक १	१५८ नागानन्दनाटक मूल
१३१ शब्दरूपदर्शः ॥०	१५९ ब्रह्मवैवर्तपुराण सम्पूर्ण
१३२ वाराहसिंहिता (ज्योतिष) २	१६० वैशेषिकदर्शनम् सभाष्य
१३३ तर्कामृत (जगद्गीशकृत) न्याय १०	१६१ कल्किपुराणम्
१३४ हाविशतपुत्तलिकासिंहासन १	१६२ चाणक्यशतकम् सटीक
उत्तररामचरितनाटक सटीक १	१६३ श्रीहर्षचरितनाम्भट्टकृतम्
बाह्यारोगवि विजय १॥०	१६४ कर्पूरमञ्जरीनाटिका सटीक
एकनाटक सटीक १॥०	१६५ चन्द्रालोक प्राचीन अलङ्कार
सटीक (अलङ्कार) १	१६६ लघुकौमुदीव्याकरणम्
दक्षिविध्यध्यायः (वाग्भट) वैद्यक ३	१६७ गरुडपुराणम्
बसुविध्यध्यायः	ता संस्कृतविद्यामन्दिरे वि, ए, उपाधिधारिणः







PLEASE DO NOT REMOVE  
CARDS OR SLIPS FROM THIS POCKET

---

UNIVERSITY OF TORONTO LIBRARY

---

R  
605  
V28  
18--

Vagbhata, son of Simhagupta  
Astangahridayasamhita

BioMed

